



Toronto University Library


Presented by


Messrs Joseph Baer & Co

through the Committee formed in

The Old Country

to aid in replacing the loss caused by  
The disastrous Fire of February the 14<sup>th</sup> 1890





Digitized by the Internet Archive  
in 2009 with funding from  
University of Toronto



9329

705

DE VITA CONTEMPLATIVA.  
DE NOBILITATE. QUOD OMNIS PRINCIPIS NUNCI.  
TENTIA. DE BRACIIS ET TORNIS. DE EXERCITATIONE.  
GENUS. DE VERTITUDINE. DE CLARITATE. DE FORTI-  
TUDINE. DE INVENTIA. DE CARITATE. DE  
COMMIT. DE TALENTIS. DE COLENDIS. DE TONIS. DE  
DE SPECIALIBUS REBUS. DE REPTAMANO. DE TESTO  
CONTINUUS LIBE. DE MANE REPTAMANO. DE REPTAMANO.

8221

PHILONIS) JUDAEI <sup>LGR</sup> <sup>VS</sup> P565R

# OPERA OMNIA.

---

TEXTUS EDITUS

AD FIDEM OPTIMARUM EDITIONUM.

[cura C.E. Richter]

---

VOL. V.

CONTINENS LIBB. DE MERCEDE MERETRICIS, LIBB. I-III.  
DE SPECIALIBUS LEGIBUS, DE SEPTENARIO, DE FESTO  
COPHINI, DE PARENTIBUS COLENDIS, DE IUDICE, DE  
CONCUPISCENTIA, DE IUSTITIA, DE CREATIONE PRIN-  
CIPUM, DE FORTITUDINE, DE CARITATE, DE POENI-  
TENTIA, DE PRAEMIIS ET POENIS, DE EXECRATIONE,  
DE NOBILITATE, QUOD OMNIS PROBUS LIBER,  
DE VITA CONTEMPLATIVA.

---

L I P S I A E

SUMTIBUS E. B. SCHWICKERTII.

1828.

BIBLIOTHECA SACRÀ

**PATRUM ECCLESIAE  
GRAECORUM.**

PARS II.

---

PHILONIS JUDAEI  
OPERUM OMNIUM

TOM. V.

---

LIPSIAE  
SUMTIBUS E. B. SCHWICKERTI.  
1828.

1893

BIBLIOTHECA SACRA



PHILOSOPHICAL  
OPERA

14546  
3/8/91

TOM V.

LITISIAE

AMSTERDAM: E. J. B. VAN VLIET  
1893



ΦΙΛΩΝΟΣ ΙΟΥΔΑΙΟΥ  
ΠΕΡΙ ΤΟΥ ΜΙΣΘΩΜΑ ΠΟΡΝΗΣ  
ΕΙΣ ΤΟ  
ΊΕΡΟΝ ΜΗ ΠΡΟΣΔΕΧΕΣΘΑΙ.

ARGUMENTUM LIBRI  
DE MERCEDE MERETRICIS  
NON  
ACCIPIENDA IN SACRARIUM.

**L**ex iubet mercedem meretricum pro sacrificio non esse recipiendam; quanto minus igitur deus sacris eorum laetabitur, quorum animi sunt impuri? (1.) Quamobrem sibi quisque videat, ne voluptatem quamvis blandissima verba facientem sequatur (2.); sed soli virtuti per omnem vitam adhaereat, quae dona praestantissima gaudiaque aeterna sui amantibus largitur (3. 4.).

§. 1. Πάνυ καλῶς ἐν ταῖς ἱεραῖς τοῦ νόμου  
στήλαις καὶ ἐκεῖνο ἀναγέγραπται, “μισθῶμα πόρνης  
εἰς τὸ ἱερόν μὴ προσδέχεσθαι,”\*) πεπρακυίας τὴν  
ἰδίαν ὥραν, ἐλομένης ἕνεκα λημμάτων αἰσχροῶν ἐπο-  
νείδιστον βίον. Εἰ δὲ τὰ παρὰ γυναικὸς ἡταιρηκυίας  
δῶρα ἀνίερα, πῶς οὐχὶ μᾶλλον τὰ παρὰ ψυχῆς πε-  
πορνευμένης, ἥ παρέβρισην ἑαυτὴν ἐπ’ αἰσχύνῃ  
καὶ ὕβρεσι ταῖς ἐσχάταις, οἰνοφλυγίαις, ὀψοφαγίαις, 861  
φυλαργυρίαις, φιλοδοξίαις, φιληδονίαις, ἄλλαις μυ-Ρ.  
ρίαις παθῶν τε αὐτὰ καὶ νοσημάτων καὶ κακιῶν ἰδέ-  
αις; Ὡν τὰ μιάσματα ἐκεῖνα τίς ἂν ἐκνήφαι χρόνος,  
ἔγωγε οὐκ οἶδα. Τῶν μὲν γὰρ ἐταιρῶν τὴν ἐργα-

\*) Deut. 23, 18.

σίαν κατέλυσε πολλάκις γῆρας, ἐπειδήπερ ἐξώροις γε-  
νομέναις οὐδεὶς ἔτι πρόσεισιν, ἀπομαρανθείσης ὡς-  
περ τινῶν ἀνθῶν τῆς ἀκμῆς. Ψυχῆς δὲ πορνείαν  
ἀκολασία συντρόφω καὶ συνήθει πεπαιδοτριβημένης  
τίς ἂν αἰὼν μεταβάλλοι πρὸς εὐκοσμίαν; Αἰὼν μὲν  
οὐ, θεὸς δὲ μόνος, ὃ δυνατόν τὰ παρ' ἡμῖν ἀδύνατα.  
Δεῖ δὴ τὸν μέλλοντα θύειν σκέπτεσθαι μὴ εἰ τὸ ἱε-  
ρεῖον ἄμωμον, ἀλλ' εἰ ἡ διάνοια ἐλόκληρος αὐτῷ  
καὶ παντελὴς κατέστηκε. Διερευνάτω μέντοι καὶ τὰς  
αἰτίας, ὧν ἕνεκα ἀνάγειν ἀξιοῖ θυσίας. Ἦτοι γὰρ  
εὐχαριστῶν ἐπὶ προϋπηργμέναις εὐεργεσίαις, ἢ βεβαιό-  
τητα παρόντων, ἢ μελλόντων ἀγαθῶν κτῆσιν αἰτούμε-  
νος, ἢ κακῶν παρόντων, ἢ προσδοκωμένων ἀποτροπὴν,  
ἐφ' οἷς ἅπασιν ὑγείαν καὶ σωτηρίαν ἐκπορίζειν ὀφείλει  
τῷ λογισμῷ. Εἴτε γὰρ ἐπὶ προϋπηργμένοις εὐχαρι-  
στεῖ, μὴ ἀχαριστησάτω φαῦλος γενόμενος· σπουδαίω  
γὰρ ἐδόθησαν αἱ χάριτες. Εἴτε βεβαιούμενος τὰ  
παρόντα ἀγαθὰ καὶ χρηστὰ περὶ τῶν μελλόντων  
προσδοκᾷ, ἀξίον αὐτὸν παρεχέτω τῶν εὐπραγιῶν,  
ἀστεῖος ὢν. Εἴτε κακῶν φυγὴν αἰτούμενος μὴ δρά-  
τω κολάσεων ἐπάξια καὶ τιμωριῶν.

§. 2. Δύο γὰρ ἡμῶν ἐκάστω συνοικοῦσι γυ-  
ναῖκες ἐχθραὶ καὶ δυσμενεῖς ἀλλήλαις, τῶν ζη-  
λοτυπίας τὸν ψυχικὸν οἶκον ἀναμιμνῆσαι φιλονει-  
κιῶν. Τούτων τὴν μὲν ἑτέραν ἀγαπῶμεν, χει-  
ροήθη καὶ τιθασσὸν καὶ φιλτάτην καὶ οἰκειοτάτην  
αὐτοῖς νομίζοντες· καλεῖται δὲ ἡδονή. Τὴν δὲ ἑτέ-  
ραν ἐχθραίνομεν, ἀτίθασσον, ἀνήμερον, ἐξηγριωμέ-  
νην, πολεμιωτάτην ἡγούμενοι· ὄνομα δὲ καὶ ταύτης  
ἐστὶν ἀρετή. Ἡ μὲν οὖν προσέρχεται πόρνης καὶ  
χαμαιτύπης τρόπον τετρονυμένη, κεκλασμένῳ τῷ βα-  
δίσματι, ὑπὸ τροφῆς τῆς ἄγαν καὶ χλιδῆς σαλεύουσα  
τῷ ὀφθαλμῷ, οἷς τὰς τῶν νέων ἀγκιστρεύεται ψυχὰς,  
θάρσος μετὰ ἀναισχυντίας ἐμβλέπουσα, τὸν αὐχένα  
ἐπαίρουσα, πλεόν τῆς φρίσεως ἑαυτὴν ἐνορδιάζουσα,  
σεισαρνῖα καὶ κιχλίζουσα, περιέρῳ ποικιλίᾳ τὰς τῆς

κεφαλῆς τρίχας ἀναπεπλεγμένη, ὑπογεγραμμένη τὴν ὄψιν, ἐγκεκαλυμμένη τὰς ὀφρὺς, θερμολουσίσαις ἐ-  
 266 παλλήλοις χρωμένη, ἔρευθος εἰργασμένη, πολυτελεῖς  
 Μ. ἐσθῆτας ἐπηνθισμένας ἄκρως ἀμπεχομένη, περιβρα-  
 χιόνια καὶ περιανχένια καὶ ὅσα ἄλλα χρυσοῦ καὶ λίθων  
 πολυτελῶν δημιουργηθέντα κόσμος ἐστὶ γυναικεῖος, 862  
 περικαθειμένη, μύρων εἰωδεστάτων ἀποπνέουσα, τὴν Ρ.  
 ἀγορὰν οἰκίαν νομίζουσα, τριοδίτις σεβὰς, κήτει γνη-  
 σίου κάλλους τὸ νόθον μεταδιώκουσα. Συνομαρτοῦσι  
 δ' αὐτῇ τῶν συνηθεστάτων πανουργία, προπέτεια, κο-  
 λακεία, φενακισμὸς, ἀπάτη, ψευδολογία, ψευδοδοξία,  
 ἀσέβεια, ἀδικία, ἀκολασία, ὧν ἐν μέσῳ καθάπερ ἡ-  
 γεμῶν χοροστατοῦσα φησὶ πρὸς τὸν νοῦν τάδε, “Εἰ-  
 σὶν, ὃ οὗτος, θησαυροὶ πάντων ἀγαθῶν ὅσα ἀνθρώ-  
 πεια παρ' ἐμοὶ — τὰ γὰρ θεῖα ἐν οὐρανῷ — ὧν ἐκτὸς  
 οὐδὲν εὐρήσεις. Τούτους, ἣν ἐθέλῃς μοι συνοικεῖν,  
 τοὺς θησαυροὺς ἀναπετάσασα χρήσιν καὶ ἀπόλανσιν  
 τῶν ἐνόντων ἀφθονωτάτην εἰσαεὶ παρέξω. Βούλο-  
 μαι δέ σοι προειπεῖν τὸ πλῆθος τῶν ταμιευομένων  
 ἀγαθῶν, ἵνα καὶ ἂν συναινῇς, ἐκὼν ἀσμενίλῃς, καὶ  
 ἂν ἀποστρέφῃ, μὴ ἀγνοῶν ἀρνῇ. Ἄνεσις ἐστὶ παρ'  
 ἐμοὶ καὶ ἄδεια καὶ ἐκεχειρία καὶ πόνων ἀμελετησία  
 καὶ χρωμάτων ποικιλία καὶ κλάσεις ἐμμελέσταται φω-  
 νῆς, σιτία τε πολυτελῆ καὶ ποτὰ, ὀσμῶν ἡδίστων  
 παμπληθεῖς διαφοραὶ, συνεχεῖς ἔρωτες, ἀπαιδαγώγη-  
 τοὶ παιδιαὶ, μίξεις ἀνεξέταστοι, ἀνουθέτητοι λόγοι,  
 ἔργα ἀνυπεύθυνα, ἄφροντις βίος, μαλακώτατος ὕπνος,  
 κόρος ἀπλήρωτος. Ἐὰν οὖν ἐθελήσῃς σὺν ἐμοὶ ποι-  
 εῖσθαι τὰς διατριβὰς, ἐκ πάντων ὧν εὐτρέπισά σοι  
 τὰ ἀρμόζοντα δωρήσομαι, συνεπισκοποῦσα τί ἂν φα-  
 γὼν ἢ τί πινὼν γανωθεῖης, ἢ τί τοῖς ὀφθαλμοῖς ἰδὼν  
 ἢ τοῖς ὠσὶν ἀκούσας, ἢ μυκτῆρσιν ὀσφραινόμενος ἡ-  
 σθείης. Ἐλλείπει δὲ οὐδὲν ὧν ἂν ἐπιθυμήσῃς. Πλείω  
 γὰρ τῶν ἀναλισκομένων εὐρήσεις τὰ γεννώμενα. Φυ-  
 τὰ γὰρ ἐστὶν ἐν τοῖς λεχθεῖσι θησαυροῖς ἀειθαλῆ,  
 βλαστάνοντα καὶ τίκτοντα καρποὺς ἐπαλλήλους, ὡς



τὴν τῶν ὠραίων καὶ νέων ἀκμὴν ἐπιτρέχειν καὶ καταλαμβάνειν τοὺς ἤδη πεπανθέντας. Πόλεμος δὲ οὐδὲ εἰς ἐμφύλιος ἢ ξενικὸς τὰ φυτὰ ταῦτα πώποτε ἔτεμεν, ἀλλ' ἀφ' οὗ τὸ πρῶτον αὐτὰ γῇ παρέλαβεν, ὥσπερ ἀγαθὴ τροφὸς τιθηνεῖται, ῥίζας μὲν οἶονεῖ θεμελίους εἰς τὸ κάτω βαλλομένη κραταιοτάτας. Τὸ δὲ ὑπὲρ γῆς ἔρνος οὐρανόμηκες ἀνατείνασα, κλάδους δὲ ἐκφύσασα τῶν ἐν ζώοις χειρῶν καὶ ποδῶν ἀναλογούντας μιμήματα, πέταλα δὲ, οἷον κόμας, σκέπην ἐν ταύτῃ καὶ κόσμον ἐπανθῆσαι παρεσκεύασά σοι, καρπούς δ' ἐπὶ τούτοις, ὧν ἕνεκα καὶ ἐκεῖνα."

167 §. 3. Τούτων ἀκούσασα ἡ ἑτέρα — καὶ γὰρ ἐν Ἐκδοκῇ μὲν, ἐν ἐπηκόῳ δὲ εἰστήκει — δεισασα μήποτε λαθὼν ὁ νοῦς αἰχμάλωτος ἀνδραποδισθεὶς ἀπαχθῇ τοσαύταις δωρεαῖς καὶ ὑποσχέσεσιν, ἔτι καὶ πρὸς τὴν ὄψιν ἐνδιδοὺς εὖ καὶ ποικίλως ἐπὶ ἀπάτῃ τεχνιτευμένη — διὰ γὰρ τῶν περιάπτων καὶ μαγ- 863 γανειῶν ἔνυττεν, ἐκλήλει, γαργαλισμὸν ἐννεργάζετο — παρελθοῦσα ἐξαίφνης ἐπιφαίνεται, ἔλευθέρας καὶ ἀστυῆς προσφερομένη πάντα, σταθερὸν βάδισμα, ἡρεμαιοτάτην ὄψιν, χρῶμα καὶ τὸ αἰδοῦς καὶ τὸ σώματος ἀκιβδήλευτον, ἀψευδὲς ἦθος, ἀνόθεντον βίον, ἀποίχιλον γνώμην, λόγον οὐ φένακα, διανοίας ὑγιоῦς ἀληθέστατον μίμημα, σχέσιν ἀπλαστον, οὐ σεσοβημένην κίνησιν, μετρίαν ἰσθῆτα, τὸν χρυσοῦ τιμιώτερον φρονήσεως καὶ ἀρετῆς κόσμον. Συνείποντο δ' αὐτῇ εὐσέβεια, ὁσιότης, ἀλήθεια, θέμις, ἀγιστεία καὶ εὐορκία, δικαιοσύνη, ἰσότης, εὐσυνθεσία, κοινωνία, ἔχεμυθία, σωφροσύνη, κοσμιότης, ἐγκράτεια, πραότης, ὀλιγόδεια, εὐκολία, αἰδὼς, ἀπραγμοσύνη, ἀνδρία, γενναϊότης, εὐβουλία, προμήθεια, φρόνησις, προσοχή, διόρθωσις, εὐθυμία, χρηστότης, ἡμερότης, ἡπιότης, φιλανθρωπία, μεγαλοφροσύνη, μακαριότης, ἀγαθότης. Ἐπιλείπει με ἡ ἡμέρα λέγοντα τὰ τῶν κατ' εἶδος ἀρετῶν ὀνόματα. Αὗται παρ' ἐκάτερα στᾶσαι μέσσην αὐτὴν ἑδορυφόρου.



§. 4. Ἡ δὲ σχῆμα τὸ σύνηθες ἑαυτῇ λαβοῦσα, λόγων ἤρξατο τοιῶνδε, “Τὴν τερατοουργὸν καὶ μάχλον καὶ μυθολόγον εἶδον ἡδονὴν τραγικώτερον ἐνεσκευασμένην καὶ λιπαρῶς θαμινὰ σοι προσομιλοῦσαν, ὥστ’ — εἰμὶ γὰρ μισοπόνθηρος φύσει — δείσασα μὴ λάθῃς ἀπατηθεὶς καὶ συναινέσας κακοῖς μεγίστοις ὥς ὑπερβάλλουσιν ἀγαθοῖς, ἡξίωσα τὰ προσόντα τῇ γυναικὶ μετὰ πάσης ἀληθείας προειπεῖν, ἵνα μηδὲν ἀγνοίᾳ τῶν συμφερόντων ἀπωσάμενος, ἀβούλητον ἐμπορεύσῃ κακοπραγίαν. Τὴν μὲν οὖν σκευὴν, ἣ κέχρηται, πᾶσαν ἄλλοτριαν ἴσθι. Τῶν γὰρ εἰς γνήσιον κάλλος οὐδὲν οἰκεῖον ἔξ αὐτῆς ἐπιφέρεται. Περιῖπται δὲ δίκτυα καὶ πάγας ἐπὶ τῇ σῇ θήρα, νόθην καὶ κίβδηλον εὐμορφίαν ἢ προειδόμενος, ἦν εὖ φρονῆς, ἀτελῇ τὴν ἄγραν αὐτῇ παρασκευάσεις. Ὀφθαλμοὺς μὲν γὰρ φανείσα ἡδύνει, ὥτα δὲ φθεγξαμένη λιγαίνει, ψυχὴν δὲ τὸ πλείστου ἄξιον κτῆμα καὶ διὰ τούτων καὶ τῶν ἄλλων ἀπάντων μερῶν πέφυκε λυμαίνεσθαι. τῶν δὲ 264 περὶ αὐτὴν, ἃ μὲν ἔμελλεν ἀκούσαντί σοι προσηνῇ γενήσεσθαι, διεξῆλθε, τὰ δ’ ἄλλα ὅσα μὴ ῥαστώνην εἶχεν ἀμύθητα ὄντα, ἐθελοκακοῦσα ἐπεκρούψατο, οἷς οὐκ ἂν τινα συναινέσειν εἵχερῶς προσεδόκησεν. Ἐγὼ δὲ καὶ ταῦτα ἀπαμφιάσασα ἀναδείξω καὶ οὐ μιμήσομαι τρόπους ἡδονῆς, ὥς ὅσα μὲν ἐστὶν ἐπαγωγὰ ἐν ἐμοὶ μόνα ἐπιδείξασθαι, τὰ δ’ ἔχοντα δυσκολίαν συσκιᾶσαι καὶ περιστεῖλαι, ἀλλὰ τὸ ἐναντίον, τὰ μὲν τέρεψιν ἔξ ἑαυτῶν καὶ χαρὰν ἐνδιδόντα ἡσυχάσω, 864 εἰδυῖα ὅτι φωνὴν ῥήξει τὴν δι’ ἔργων, τὰ δ’ ἐπαχθῇ P. καὶ δυσυπομόνητα κυρίως ἐρμηνεύσω, τοῖς ὀνόμασι γυμνοῖς ἐν μέσῳ τιθεῖσα αὐτὰ, ὥς ἐκδηλον τὴν ἐκάστου φύσιν καὶ τοῖς ἀμυδρῶς ὁρῶσι προφαίνεσθαι. Τῶν γὰρ ἡδονῆς μεγίστων ἀγαθῶν τὰ παρ’ ἐμοὶ μέγιστα δοκοῦντ’ εἶναι κακὰ καλλίω καὶ τιμιώτερα τοῖς χρωμένοις ἐξελεγχθήσεται. Πρὶν δὲ περὶ τῶν ἰδίων ἄρξασθαι, ὅσα ἂν ἐνδέχεται τῶν ὑπ’ ἐκείνης ἡσυχασθέντων ὑπομνήσω. Εἰποῦσα γὰρ περὶ ὧν ἐθῆσαν-

ρίσατο, χρωμάτων, φωνῶν, χυλῶν, ἀτμῶν, ποιότητων, δυνάμεων τῶν κατὰ ἄφην καὶ πᾶσαν αἴσθησιν καὶ τῇ τῆς ἀκροάσεως ἐφηδύνασα προσαγωγῶ, τὰς ἄλλας νόσους καὶ κῆρας ἑαυτῆς οὐκ ἐμίγνυσεν, αἷς ἐξ ἀνάγκης ἐκεῖνα αἰρούμενος χρήσῃ, ἵνα αὖρα τινὸς ὠφελείας ἐπαρθῇς ἐντὸς ἀρκύων ληφθῇς. Ἰσθι οὖν, ὦ οὗτος, ὅτι γενόμενος φιλήδονος πάντ' ἔση ταῦτα· πανοῦργος, θρασὺς, ἀνάρμοστος, ἄμικτος, δύσχρηστος, ἔκθεισμος, ἀργαλέος, ἀκρόχολος, ἀνεπίσχετος, φορτικὸς, ἀνουθέτητος, εὐχερὺς, κακότεχνος, ἀδιάγωγος, ἄδικος, ἄνισος, ἀκοινωνήτος, ἀσύμβατος, ἄσπονδος, πλεονέκτης, κακονομώτατος, ἄφιλος, ἄοικος, ἄπολις, στασιώδης, ἄπιστος, ἄτακτος, ἀσεβὴς, ἀνίερος, ἀνίδρυτος, ἄστατος, ἀνοργίαστος, βέβηλος, ἐναγὴς, βωμολόχος, ἀλάστωρ, παλαμναῖος, ἀνελεύθερος, ἀπότομος, θηριώδης, ἀνδραποδῶδης, δειλὸς, ἀκόλαστος, ἄκοσμος, αἰσχροπαιγνός, αἰσχροπαθὴς, ἀχρώματος, ἄμετρος, ἄπληστος, ἀλαζών, δοκησίσοφος, ἀνθάδης, βάνανσος, βάσκανος, φιλεγκλήμων, δύσερις, διάβολος, χαῦνος, ἀπατεὼν, ἀγύρτης, εἰκαῖος, ἀμαθὴς, ἀναίσθητος, ἀσύμφωνος, ἄπιστος, ἀπειθὴς, ἀφηνιαστὴς, γόης, εἶρων, κέρκωψ, δυσυπονόητος, δυσώνυμος, δυσεύρετος, δύσφρευκτος, ἐξώλης, κακόνους, ἀσύμμετρος, ἀκαιρολόγος, μακρήγορος, ἀδολέσχης, ἀερόμυθος, κόλαξ, νωθὴς, βαρυπενθὴς, δυσάλγητος, ψοφοδεὴς, ὑπερθετικὸς, ἀπερίσκεπτος, ἀπροόρατος, ἀπρονόητος, 269 ὀλίγωρος, ἀπαράσκενος, ἀπειρόκαλος, πλημμελὴς, Μ.σφαλλόμενος, διαπίπτων, ἀδιοίκητος, ἀπροστασίαστος, λίχνος, ἀγόμενος, διαῤῥέων, ἀνευένδοτος, δολιῶτατος, διχόνους, δίγλωσσος, ἐπίβουλος, ἐνεδρευτικὸς, ῥαδιουργὸς, ἀδιόρθωτος, ἐνδεὴς αἰὶ, ἀβέβαιος, ἀλήτης, ἐπόμενος, φορῶν χρώμενος, εὐεπιχείρητος, ἐπιμανὴς, ἀψίκορος, φιλόζωος, δοξοκόπος, βαρύμηνις, βαρύσπλαγχνος, βαρύθυμος, μελλητὴς, ὑποπτος, δυσίατος, καχυπόνους, δύσειπλις, ἀρίδακρος, ἐπιχαιρέκα- 865 κος, λελυτιτῆκως, παρακεκομμένος, ἀδιατύπτως, κα-P.

κομίσχανος, αἰσχροκερδὴς, φιλαντος, ἐθελόδουλος, & θέλεχθρος, δημοκόπος, κακοικονόμος, σκληραίχην, θηλυδρίας, ἐξίτηλος, ἐκκεχυμένος, σκωπτικὸς, τρωτικὸς, ἡλίθιος, βαρυδαιμονίας ἐμπεφορημένος ἀκράτου. Τοιοῦτα τῆς περικαλλοῦς καὶ περιμαχῆτου μεγάλα μυστήρια ἡδοιῆς ἐστίν, ἅπερ ἐκοῦσα ἀπεκρύψατο δέει τοῦ μὴ γνόντα σε ἀποστραφῆναι τὴν εἰς τὸ αὐτὸ σύνοδον αὐτῆς. Τῶν δὲ παρ' ἐμοὶ θησαυριζομένων ἀγαθῶν τὸ πλῆθος ἢ μέγεθος τίς ἂν ἀξίως εἰπεῖν δυνηθεῖη ;”

---

## ΑΝΑΦΕΡΟΜΕΝΩΝ

ΕΝ

ΕΙΔΕΙ ΝΟΜΩΝ ΕΙΣ ΤΡΙΑ ΓΕΝΗ  
 ΤΩΝ ΔΕΚΑ ΛΟΓΩΝ, ΤΟ ΤΡΙΤΟΝ, ΤΟ ΤΕΤΑΡΤΟΝ,  
 ΤΟ ΠΕΜΠΤΟΝ, ΤΟ ΠΕΡΙ ΕΤΟΡΚΙΑΣ ΚΑΙ ΣΕΒΑ-  
 ΣΜΟΥ ΚΑΙ ΤΗΣ 'ΙΕΡΑΣ 'ΕΒΔΟΜΗΣ ΚΑΙ  
 ΓΟΝΕΩΝ ΤΙΜΗΣ.

---

 ARGUMENTUM LIBRI

DE

SPECIALIBUS LEGIBUS

QUAE

REFERUNTUR AD TRIA DECALOGI CAPITA,  
 VIDELICET TERTIUM, QUARTUM QUINTUMQUE,  
 DE IUREIURANDO RELIGIONEQUE, DE SACRO SAB-  
 BATO, DE HONORE HABENDO  
 PARENTIBUS.

---

**V**iro bono fides habetur, etiam non iuranti; quod si ius-  
 iurandum est interponendum, id fiat per parentum memoriam,  
 non per deum (1.); impium enim in minutissimis deum testem  
 vocare (9.). Sobrius accedas ad iurandum, ne falsa testimo-  
 nio dei approbare studeas (3.). Idem cadit in eos, qui temere  
 vota suscipiunt (4.), divitiasque quaerunt, ut luxui se dedant  
 (5.). Mulieribus iurare non licet, quippe quarum res mariti



curent vel parentes (6.). His allegorice innuitur rectam rationem mariti more in animos bonas cogitationes seminare (7.). Eorum, qui se ipsi devoverunt, pretia varia e lege constituta sunt (8.), item animalium et domuum, si quis ea deo verit (9.).

§. 1. Ἐν μὲν τῇ πρὸ ταύτης βίβλῳ δύο κεφάλαια ἡκρίβωται τῶν δέκα, τό τε περὶ τοῦ μὴ νομίζειν θεοὺς αὐτοκρατεῖς ἑτέρους καὶ τὸ περὶ τοῦ μηδὲν θεοπλαστεῖν χειρόκμητον. Εἴρηται δὲ καὶ τὰ ἑκατέρῳ τῶν κατὰ μέρος διατεταγμένων ἀρμοττοντα νόμιμα. Νυνὶ δὲ περὶ τῶν τριῶν τῶν κατὰ τὸ στοιχειῶν ἐξῆς διαλεξόμεθα, πάλιν ἐφαρμοττοντες τὰ προσήκοντα τῶν ἐν εἵδει. Πρῶτον δέ ἐστι τῶν τριῶν, τὸ μὴ θεοῦ ὄνομα λαμβάνειν ἐπὶ ματαίῳ. Ὁ γὰρ τοῦ σπουδαίου, φησὶ, λόγος, ὅρκος ἔστω βέλαιος, ἀκλινής, ἀψευδέστατος, ἐρηρυσμένος ἀληθείᾳ. Καὶ ἂν εἰ ὀμνύναι μέντοι βιάζοντο αἱ χρεῖαι, πατρὸς ἢ μητρὸς, ζώντων μὲν ὑγίειαν καὶ εὐ-  
 271 γηρίαν, τετελευτηκότων δὲ τὴν μνήμην ὅρκον ποι-  
 M.ητέον. Ἀπεικονίσματα γὰρ οὗτοί γε καὶ μιμήματα θείας δυνάμεώς εἰσι, τοὺς μὴ ὄντας εἰς τὸ εἶναι παραγαγόντες. Ἀναγέγραπται τις ἐν τοῖς νόμοις τῶν ἀρχηγῶν καὶ ἐπὶ σοφίᾳ μάλιστα θαυμασθέντων, “Ὁμνὺς κατὰ τοῦ φόβου τοῦ πατρὸς,” \*) ὑπὲρ ὠφελείας οἶμαι τῶν ἔπειτα, καὶ διδαχῆς ἀναγκαίας, ἵνα τοὺς γονεῖς ὃν χρὴ τρόπον τιμῶσι, στέργοντες ὡς εὐεργέτας καὶ εὐλαβούμενοι ὡς ὑπὸ φύσεως κα-  
 770 τασταθέντας ἄρχοντας, καὶ μὴ ῥαδίως ἐπιχειρῶσιν P. ὀνομάζειν θεόν. Ἄξιον ἐπαινεῖν καὶ τοὺς ὁπότε βιασθεῖεν ὀμνύναι τῷ μέλλειν καὶ βραδύνειν καὶ ἀπο-

\*) Gen. 31, 53.

κνεῖν ἐμποιοῦντας δέος οὐ μόνον τοῖς ὁρῶσιν, ἀλλὰ καὶ τοῖς προκαλουμένοις εἰς τὸν ὅρκον. Εἰώθασι γὰρ ἀναφθεγξάμενοι τοσοῦτον μόνον νῆ τὸν, ἢ μὰ τὸν, μηδὲν προσλαμβάνοντες, ἐμφάσει τῆς ἀποκοπῆς, τρανοῦν ὅρκον οὐ γενόμενον. Ἀλλὰ καὶ προσλαβέτω τις, εἰ βούλοιο, μὴ μὲν τὸ ἀνωτάτω καὶ πρεσβύτατον εὐθὺς αἴτιον, ἀλλὰ γῆν, ἥλιον, ἀστέρας, οὐρανόν, τὸν σύμπαντα κόσμον. Ἀξιολογώτατα γὰρ ταῦτά γε καὶ πρεσβύτερα τῆς ἡμετέρας γενέσεως καὶ προσέτι ἀγῆρω διαιωνιοῦντα τῇ τοῦ πεποιηκότος γνώμῃ.

§. 2. Τοσαύτη δέ τινες εἰχερεία καὶ ῥαθυμία χρῶνται, ὥστ' ἐν γενέσει πάνθ' ὑπερβάντες ἐπὶ τὸν ποιητὴν καὶ πατέρα τῶν ὄλων ἀνατρέχειν τῷ λόγῳ τολμῶσι, μὴ τόπους εἰ βέβηλοι ἢ ἱεροί, μὴ καιροὺς εἰ ἐπιτήδαιοι, μὴ αὐτοὺς εἰ καθαροὶ σῶμα καὶ ψυχὴν, μὴ τὰ πράγματα εἰ μεγάλα, μὴ τὰς χρείας, εἰ ἀναγκαῖαί εἰσι, προσεξετάσσοντες· ἀλλὰ — τὸ λεγόμενον δὴ τοῦτο — ἀνίπτοις ποσὶ πάντα φύροντες, ὥς δέον, ἐπειδὴ γλῶτταν αὐτοῖς ἡ φύσις ἐδωρήσατο, λελυμένη χρῆσθαι καὶ ἀχαλίνῳ πρὸς ἃ μὴ θέμις. Οὓς ἐχρῆν ὀργάνων τῷ καλλίστῳ, ᾧ φωνὴ καὶ λόγος τὰ βιωφελέστατα καὶ κοινωνίας αἴτια συντετράνονται, πρὸς τιμὴν καὶ σεμνότητα καὶ εὐδαιμονισμόν καταχρῆσθαι τοῦ πάντων αἰτίου. Νυνὶ δὲ ὑπὸ τῆς ἄγαν ἀσεβείας περὶ ὧν ἂν τύχη τὰς φοικωδεστάτας ὀνομάζουσι κλήσεις καὶ ἄλλ' ἐπ' ἄλλοις ἐπιφέροντες ὀνόματα σωρηδὸν οἷα ἐρυθριῶσι, νομίζοντες τῇ πνικρότητι καὶ τῷ συνεχεῖ τῶν ἐπαλλήλων ὅρκων, ὧν διαθοῦνται περιέσεσθαι, λίαν ὄντες εὐήθεις. Οὐ γὰρ πίστεως ἢ πολυτοκία τεκμήριον, ἀλλ' ἀπιστίας ἐστὶ παρὰ τοῖς εὖ φρονοῦσιν.

§. 3. Ἐὰν δέ τις ἐκβιασθεῖς ὁμόσῃ περὶ παν-  
272 τὸς οὐτινοςοῦν, ὃ μὴ νόμος ἀπειρήκει, παντὶ σθέ-  
Μ.ναι καὶ μηχανῇ πάσῃ τὸν ὅρκον βεβαιούτω, μηδὲν  
ἐμποδὼν τιθέμενος εἰς τὴν τοῦ γνωσθέντος τελείω-

σιν καὶ μάλιστα ἐπειδὴν μὴ ὀργαὶ ἀτίθασσοι ἢ λε-  
λυττηκότες ἔρωτες ἢ ἐπιθυμίαι ἀκάθεκτοι τὴν διά-  
νοιαν ἐκμαίνωσιν ὥς ἀγνοῆσαι τὰ λεγόμενα καὶ πραττό-  
μενα, λογισμῷ δὲ καὶ διανοίᾳ νηφούσῃ ποιῆται τὸν  
ὄρκον. Τί γὰρ ἄμεινον ἢ ἀψευδεῖν παρ' ὅλον τὸν  
βίον καὶ ταῦτα μάρτυρι Θεῷ χρώμενον; Ὁρκος γὰρ  
οὐδὲν ἄλλο ἐστίν, ἢ μαρτυρία Θεοῦ περὶ πράγματος  
ἀμφισβητουμένου. Θεὸν δὲ μὴ ἐπ' ἀληθείᾳ καλεῖν  
πάντων ἀνοσιώτατον. Ὁ γὰρ τοῦτο ποιῶν μονοноὺκ  
ἄντικρυς βοᾷ καὶ ἂν ἡσυχάζῃ, “Σοὶ χρώμαι τοῦ ἀ-  
δικεῖν παρακαλύμματι, αἰδουμένῳ μοι τῷ δοκεῖν ἅ- 771  
μαρτάνειν συνέργησον, ἀντ' ἐμοῦ πονηρευομένου τὴν Ρ.  
αἰτίαν ὑπόστηθι. Μέλαι γὰρ μοι πλημμελοῦντι μὴ  
φάυλῳ νομίζεσθαι. Σὺ δὲ τῆς παρὰ τοῖς πιστοῖς δό-  
ξης ἀλογεῖς, οὐδὲν εὐφημίας ἐπιστρεφόμενος.” Ἀπερ-  
καὶ λέγειν καὶ ἐννοεῖσθαι ἀσεβέστατον. Ἀγανακτήσαι  
γὰρ ἂν, οὐχ ὅτι Θεὸς ὁ πάσης κακίας ἀμέτοχος, ἀλλὰ  
καὶ πατήρ καὶ ὁθνεῖος ἄνθρωπος μὴ τελείως ἀρετῆς  
ἄγευστος, εἰ τοιαῦτ' ἀκούοι. Πάντας μὲν οὖν ὄρκους,  
ὥς ἔφην, βεβαιωτέον, ὅσοι περὶ καλῶν καὶ συμφερόν-  
των γίνονται πρὸς ἐπανόρθωσιν ἰδίων ἢ κοινῶν πρα-  
γμάτων φρονήσεως καὶ δικαιοσύνης καὶ ὁσιότητος  
ἡγουμένων.

§. 4. Τοῦτοις ἐμφέρονται καὶ τῶν εὐχῶν αἱ νό-  
μιμώταται διὰ περιουσίαν ἀγαθῶν ἢ παρόντων ἢ  
προσδοκωμένων γινόμεναι. Τοὺς δὲ ἔνεκα τῶν ἐναν-  
τίων ἐπικυροῦν οὐκ εὐαγές. Εἰσὶ γὰρ οἱ ὁμνύουσιν,  
ἐὰν τύχῃ, κλοπὰς καὶ ἱεροσυλίας, ἢ μοιχείας καὶ φθο-  
ρὰς, ἢ τραύματα καὶ σφαγὰς, ἢ τι τῶν ὁμοιοτρόπων  
κακῶν ἐργάσασθαι, καὶ ἀνυπερθέτως αὐτὰ δρῶσι,  
ποιούμενοι πρόφασιν τῷ εὐορκεῖν, ὥς οὐκ ἄμεινον  
καὶ Θεῷ κεχαρισμένον μᾶλλον τῆς παραβάσεως τῶν  
ὄρκων τὸ μηδὲν ἀδικεῖν. Ἐπὶ δικαιοσύνῃ καὶ πύσῃ  
ἀρετῇ νόμος ἔστι πάτριος καὶ θεσμὸς ἀρχαῖος.  
Νόμοι δὲ καὶ θεσμοὶ τί ἕτερον εἰσιν, ἢ φύσει ἰσ-  
ροὶ λόγοι τὸ βέβαιον καὶ τὸ πάγιον ἐξ αὐτῶν ἔχον-

τες, ὡς ὁρκων ἀδιαφορεῖν; Ἰστω δὲ πᾶς ἐνωμότως  
 ἄδικα δρῶν, ὅτι εὐορκεῖ μὲν οὐ, τὸν δὲ πολλῆς  
 φυλακῆς καὶ ἐπιμελείας ἄξιον ὅρκον ἀνατρέπει, ὃ  
 τὰ καλὰ καὶ δίκαια ἐπισφραγίζεται. Προστίθῃσι  
 γὰρ ὑπαίτια ὑπαιτίοις ἐν οὐ δέοντι γινομένοις ὁρ-  
 273 κοῖς, οὓς πολὺ βέλτιον ἦν ἡσυχάζεσθαι πράξεις  
 Μ. παρανόμους. Ἀπεχόμενος οὖν τοῦ ἀδικοπραγεῖν,  
 ποιτιάσθω τὸν θεὸν, ἵνα μεταδῶ τῆς ἴλεω δυνά-  
 μως αὐτῷ συγγενοῦς, ἐφ' οἷς ἀβουλίᾳ χρησάμε-  
 νος ὤμοσε. Διπλάσια γὰρ αἰρεῖσθαι κακὰ, δυνά-  
 μενον τὴν ἡμίσειαν αὐτῶν ἀποφορτίσασθαι, μα-  
 νία καὶ φρενοβλάβεια δυσίατος. Εἰσὶ δὲ, οἳ τὴν  
 φύσιν ἄμικτοι καὶ ἀκοινώνητοι δι' ὑπερβολὴν μι-  
 σανθρωπίας γεγονότες, ἢ καὶ ὑπ' ὀργῆς οἷα χαλε-  
 πῆς δεσποίνης ἐκβιασθέντες, ὅρκῳ τὴν ἀγριό-  
 τητα πιστοῦνται τῶν ἡθῶν, οἳ τινες οὐ φασὶν ὁ-  
 μοτράπεζον ἢ ὁμορόφιον ἔξειν τὸν δεῖνα ἢ τὸν δεῖ-  
 να, ἢ πάλιν τῷ δεῖνι μὴ παρέξειν ὠφέλειάν τινα,  
 ἢ παρ' ἐκείνου τι λήψεσθαι μέχρι τελευτῆς. Ἔστι  
 δὲ ὅτε καὶ μετὰ τὴν τελευτὴν τὸ ἀσύμβατον δια-  
 φυλάττουσιν, οὐδὲ νεκροῖς τοῖς σώμασιν ἐπιτρέ-  
 ποντες ἐν διαθήκαις τὰ νομιζόμενα παρασχεῖν.  
 Οἷς παραινέσαιμι ἂν καθ' ἃ καὶ τοῖς προτέροις,  
 εὐχαῖς καὶ θυσίαις ἐξευμενίζεσθαι τὸ θεῖον, ἵν' εὖ-  
 ρωνταί τινα ψυχικῶν ἀρρώστημάτων θεραπείαν, 772  
 ἢ μηδεὶς ἀνθρώπων ἱκανὸς ἰάσασθαι. P.

§. 5. Ἐτεροι δὲ εἰσι κομπασταὶ τῶν ὑπ' ἀλα-  
 ζονείας φρυσσωμένων, οἳ λιμοδοξοῦντες οὐδενὶ τῶν  
 εἰς ὠφελιμωτάτην ὀλιγόδειαν χρῆσθαι δικαιοῦσιν.  
 Ἀλλὰ καὶ ἂν προτρέπη τις, ἕνεκα τοῦ τὸν ἀφη-  
 νιασμὸν τῶν ἐπιθυμιῶν ἀναχαιτίσαι τὴν νοουθε-  
 σίαν ὑβρίν εἶναι νομίζουσι καὶ πρὸς τὸν ἄβρο-  
 διάιτον ὠθοῦμενοι βίον ἀλογοῦσι τῶν σωφρο-  
 σιῶν, γέλωτα καὶ χλεύην τιθέμενοι τὰς φρονή-  
 σεως ὁμοῦ καλὰς καὶ λυσιτελεστάτας ὑφηγήσεις.



Εἰ δὲ δὴ καὶ τύχοι τις οὕσα περιουσία καὶ ἀφθονία τῶν περὶ βίον, ὅρκοις ἐπισφραγίζονται τὴν χορῆσιν καὶ ἀπόλυσιν τῶν εἰς πολυτέλειαν. Οἶον δὴ τι λέγω· πρῶτον τις τῶν οὐκ ὀλίγα κεκτημένων ὑγρὸν καὶ διαρρέοντα βίον ἀσπασάμενος, ἐπειδὴ πρεσβύτης παρὼν συγγενῆς ἢ πατρικός γ' οἶμαι φίλος, ἐνουθέτει, πρὸς τὸ σεμνότερον καὶ αὐστηρότερον τὴν δίαιταν παρακαλῶν μεταβάλλειν, τὴν παραίνεσιν οὐ μετρίως δυσχεράνας, ὥμοσεν ἀντιφιλονεικῶν, ἕως ἂν τὰς χορηγίας ἔχῃ καὶ τὰς παρασκευὰς, μηδενὶ χρήσεσθαι τῶν εἰς εὐτέλειαν, μὴ κατὰ πόλιν, μὴ κατ' ἀγρούς, μὴ πλέων, μὴ πεζείων, ἀλλ' αἰ καὶ πανταχοῦ τὸν πλοῦτον ἐπιδείξεσθαι. Πλούτου δὲ ταῦθ', ὡς ἔοικεν, ἐπιδείξεις οὐκ ἔστι μᾶλλον ἢ ἀλαζονείας καὶ ἀκρασίας. Καὶ τοι τῶν ἐν ταῖς μεγάλαις ἡγεμονίαις οὐκ ὀλίγοι μέχρι νῦν εἰσὶν οἱ παμπληθεῖς ἔχοντες παρασκευὰς καὶ χορηγίας ἀφθόνους, ὥσπερ ἔξ ἀεννάου τινὸς πηγῆς πλούτου ῥέοντος αὐτοῖς ἀδιαστάτως, ὁμῶς ἐφ' ᾧ καὶ οἱ πένητες ἡμεῖς, ἔστιν ὅτε τρέπονται κεραμειῖας κύλικας, καὶ ὀβολιαίους ἄρτους, καὶ ἐλαίας, ἢ τυρὸν, ἢ λάχανα 274 προσόψημα, καὶ θέρους μὲν περιζῶμα καὶ λιμνὴν ὀθόνην, χειμῶνος δὲ χλαῖναν ἀρῥαγῇ καὶ στρουφνὴν καὶ τὰ πρὸς κοίτην ἔστιν ὅτε χαμαίστρωτα, πολλὰ χαίρειν φράσαντες κλίναις ἐλεφαντίναις, ἢ χελώνης, ἢ χρυσοῦ πεποιημέναις καὶ στρωματῶν ἀνθοβαφέσι, καὶ ἐσθῆσι, καὶ ἄλουργίσι, καὶ πεμμάτων μελιπῆκτων περιεργίαις, καὶ τραπέζων πολυτελείαις. Αἴτιον δὲ οὐ μόνον τὸ φύσεως αὐτοὺς εὐμοιρῆσαι, ἀλλὰ καὶ τὸ παιδείας ὁρθῆς ἐκ πρώτης ἡλικίας ἄψασθαι, ἣτις ἀνεδίδαξε πρὸ τῶν ἡγεμονικῶν τὰ ἀνθρώπινα τιμᾶν, ἣτις καὶ ἐνδιαιτωμένη τῇ ψυχῇ μονοноῦ καθ' ἐκάστην ἡμέραν ὑπομιμνήσκει τῆς ἀνθρωπότητος, ἀπὸ τῶν ὑψηλῶν καὶ ὑπερόγκων ἀντισπῶσα καὶ στέλλουσα, καὶ

τὸ ἄνισον ἰσότητι θεραπεύουσα. Τοιγαροῦν τὰς πόλεις εὐσθενείας, εὐπορίας, εὐνομίας, εἰρήνης ἀναπεπλήκασιν, ἀγαθὸν μὲν οὐδὲν ὑπεξελόμενοι, πάντα δὲ ἀφειδῶς καὶ ἀταμιεύτως χαριζόμενοι. Τὰ μὲν δὴ τῶν εὐγενῶν καὶ ὡς ἀληθῶς ἡγεμό- 773 νων ἔργα, ταῦτα καὶ τὰ τούτοις παραπλήσια. Τὰ P. δὲ τῶν νεοπλούτων, ἐκείνα πλάνῳ τινὶ τύχης εἰς πολυχρηματίαν περιηκόντων, οἳ τὸν ἀληθῆ καὶ βλέποντα πλοῦτον, ἐξ ἀρετῶν τελείων συνεστῶτα καὶ τῶν κατ' ἀρετὰς πράξεων οὐδ' ὄναρ ἴσασι, τῷ δὲ τυφλῷ προσέπταισαν, ἐφ' οὗ σκηριπτόμενοι, κατ' ἀναγκαῖον τὴν ἄγουσαν ὁδὸν οὐχ ὁρῶντες, εἰς ἀνοδίαν ἐκτρέπονται, θαυμάζοντες τὰ μηδεμιάς ἄξια τιμῆς, καὶ τὰ φύσει τίμια γελῶντες, οἷς ὁ ἱερὸς λόγος ὅρκον ἐν οὐ δέοντι καιρῷ ποιουμένοις οὐ μετρίως ἐπιτιμᾷ καὶ ὀνειδίζει· δυσκάθαρτοι γὰρ καὶ δυσίατοι, ὡς μηδὲ παρὰ θεῷ τῷ τὴν φύσιν ἴλεω συγγνώμης ἀξιοῦσθαι.

§. 6. Παρθένων δὲ καὶ γυναικῶν τὸ περὶ τὰς εὐχὰς αὐτοκρατὲς ἀφείλετο, τῶν μὲν τοὺς πατέρας κυρίους, τῶν δὲ γυναικῶν τοὺς ἄνδρας ἀποφήνας εἰς βεβαίωσιν ὅρκων καὶ λύσιν, τῆς μὲν πατρὸς, τῆς δὲ ἀνδρὸς εἶναι. Καὶ μὴν εἰκότως. Αἱ μὲν γὰρ διὰ νεότητα δύναμιν ὅρκων οὐκ ἴσασι, ὡς χρήζειν τῶν επικρινούντων· αἱ δὲ πολλάκις ὑπὲρ εὐχερείας ὁμνῶνται, ἃ μὴ τοῖς ἀνδράσι συνοίσει. Διόπερ αὐτοῖς ἀνέθηκε τὴν ἔξουσίαν τοῦ τὰ νομισθέντα διαφυλάττειν, ἢ τὸ ἐναντίον. Χῆραι δὲ μὴ ῥαδίως ὁμνύτωσαν. Οὐ γὰρ ἔχουσι τοὺς παραιτητὰς, οὐτ' ἄνδρας ὧν διεξέχθησαν, οὔτε πατέρας ἀφ' ὧν μετανέστησαν, ὅτε τὴν πρὸς γάμον ἀποικίαν ἐστέλλοντο, ἐπειδὴ μένειν τοῖς τούτων ὅρκους ἀναγκαῖον, ἐρημία τῶν 275 κηδομένων βεβαιουμένους. Ἐὰν δέ τις ἐπιор- Μ.χοῦντά τινα εἰδὼς μὴ καταμηνύσῃ ἢ ἀπελέγῃ,

φιλία ἢ αἰδοῖ ἢ φόβῳ διδούς πλέον ἢ εὐσεβεία, τοῖς αὐτοῖς ἐπιτιμίαις ἔνοχος ἔστω. \*) Διαφέρει γὰρ τοῦ ἀδικεῖν οὐδὲν τὸ συνεπιγραφῆσθαι ἀδικοῦντι. Δίκαι δὲ κατ' ἐπιόρκων αἱ μὲν ἀνάκεινται θεῷ, αἱ δὲ ἀνθρώποις. Θεῷ μὲν αἱ ἀνωτάτω καὶ μέγισται. Ἰλεως γὰρ οὐ γίνεται τοῖς οὐτως ἀσεβήσασιν, ἀλλὰ μένειν αἰὶ δυσκαθάρτους ἔῃ, δικαίως οἶμαι καὶ προσηκόντως. Ὁ γὰρ ἀμελὴς, τί δεινὸν εἰ ἀνταμεληθῆσεται, οἷς δίδωσι τὰ ἴσα καρπούμενος; Αἱ δὲ ἀπ' ἀνθρώπων διάφθοροι θάνατος ἢ πληγαί, \*\*) τῶν μὲν ἀμεινόνων καὶ περιττῶν εἰς εὐσέβειαν θανάτου δίκας βεβαιούντων, τῶν δὲ μαλακώτερον χρωμένων ὀργαῖς δημοσίᾳ μάστιγι τυπτόντων ἀναφανδὸν ἐν κοινῷ. Εἰσὶ δὲ καὶ πληγαὶ τοῖς μὴ δουλοπρεπέειν οὐκ ἔλαττον δίκης θανάτου.

§. 7. Ταῦτα μὲν οὖν αἱ ῥηταὶ προστάξεις περιέχουσιν. Ἔστι δὲ ἀλληγορεῖν τὰ περὶ τῶν τόπων, ἔχοντα θεωρίαν τὴν διὰ συμβόλων. Εἰδέναι τοίνυν προσήκει, ὃ τῆς φύσεως ὀρθὸς λόγος πατρὸς ὁμοῦ καὶ ἀνδρὸς ἔχει δύναμιν, ἐπινοίας 774 διαφέροις. Ἀνδρὸς μὲν, ἐπειδὴ τῶν ἀρετῶν σπόρον ὥσπερ εἰς ἀγαθὴν ἄρουραν τὴν ψυχὴν καταβάλλεται. Πατρὸς δὲ, ὅτι βουλὰς ἀγαθὰς καὶ πράξεις καλὰς καὶ σπουδαίας γεννᾷν πέφυκε καὶ γεννήσας ἐκτρέφει ποτίμοις δόγμασιν, ἃ παιδεία καὶ σοφία χορηγοῦσι. Διάνοια δὲ ἀπεικάζεται τοτὲ μὲν παρθένῳ, τοτὲ δὲ γυναικὶ ἢ χηρευούσῃ ἢ ἀνδρὶ ἔτι ἡρμοσμένῃ. Παρθένῳ μὲν, διανοίας ἀγνήν καὶ ἀδιάφθορον διαφυλαττούσης ἑαυτὴν ἀπὸ τε ἡδονῶν καὶ ἐπιθυμιῶν, ἔτι δὲ λυπῶν καὶ φόβων, ἐπιβούλων παιδῶν, ἧς τὴν προστασίαν ὁ γεννητὴς

\*) Lev. 5, 21 (6, 2). \*\*) Deut. 19, 16.

ἀνῆπται πατήρ. Τῆς δὲ ὥς γυναικὸς ἀστείας ἀστείῳ λόγῳ τῷ κατ' ἀρετὴν συμβιούσης τὴν ἐπιμέλειαν ὁ αὐτὸς οὗτος λόγος ἐπαγγέλλεται, σπείρων ἀνδρὸς τρόπον ἐννοίας ἀρίστας. Ἡ δὲ ἂν ἀπορφανισθῇ ψυχὴ καὶ γενεᾶς τῆς κατὰ φρόνησιν, καὶ ἐπιγαμίας τῆς κατὰ τὸν ὀρθὸν λόγον, χρηρύνουσα τῶν καλλίστων καὶ ἔρημος οὕσα σοφίας, ὑπαίτιον ἐλομένη ζωὴν, ἔνοχος ἔστω, ἧς ἔγνω καθ' ἑαυτῆς ἱατρὸν ἁμαρτημάτων οὐκ ἔχουσα, οὗθ' ὥς ἄνδρα συμβιωτὴν, οὗθ' ὥς πατέρα γεννητὴν, τὸν κατὰ σοφίαν λόγον.

§. 8. Τῶν δὲ μὴ μόνον τὰς οὐσίας ἢ μέρη τούτων, ἀλλὰ καὶ αὐτοὺς ἀνάθημα ποιησαμένων, ἐν εὐχαῖς ὥρισε τιμὰς, οὐ πρὸς κάλλος ἢ μέγεθος, ἢ τι τῶν ὁμοιοτρόπων ἀπιδῶν, ἀλλὰ πρὸς 276 Μ. ἀριθμὸν ἴσον διακρίνας ἄνδρας αὐτὸ μόνον γυναικῶν, καὶ νηπίους τελείων. Κελεύει γὰρ \*) ἀπὸ μὲν εἰκοσαετίας ἄχρις ἐξηκονταετίας ἀνδρὸς εἶναι τιμὴν δραχμὰς διακοσίας νομίσματος ὁλαργύρου, γυναικὸς δὲ εἴκοσι πρὸς ταῖς ἑκατόν. Ἀπὸ δὲ πενταετίας ἄχρις εἰκοσαετίας τοῦ μὲν ἄρρενος ὀγδοήκοντα, τῆς δὲ θηλείας τεσσαράκοντα. Ἀπὸ δὲ βρέφους εἰς πενταετίαν τοῦ μὲν ἄρρενος εἴκοσι, τοῦ δὲ θήλεος δώδεκα. Τῶν δὲ ὑπὲρ ἐξηκοντα ἔτη βεβιωκότων, πρεσβυτῶν μὲν ἐξηκοντα, πρεσβυτίδων δὲ τεσσαράκοντα. Τὰ δὲ ἴσα καὶ ἐπὶ ἀρρένων καθ' ἡλικίαν ἐκάστην, καὶ ἐπὶ θηλειῶν ὁμοίως διέταξε, τριῶν ἕνεκα τῶν ἀναγκαιοτάτων. Ἐνὸς μὲν, ὅτι ἴσον ἐστὶ καὶ ὅμοιον τὸ ἀξίωμα τῆς εὐχῆς, εἴαν τε ὑπὸ μεγάλου τινὸς, εἴαν τε καὶ ὑπὸ εὐτελοῦς γίνηται. Δευτέρου δὲ, ὅτι τοὺς εὐξάμενους ἀρμόττον οὐκ ἦν ταῖς τῶν ἀνδραπόδων ὑποβάλλεσθαι τύχαις. Ἐκεῖνα γὰρ πρὸς τὰς τῶν

\*) Lev. 27, 3. 10. 13. 14.



σωμάτων εὐξίας καὶ εὐμορφίας, ἢ τὸ ἐναντίον  
προσεπενωνίζονται. Τρίτον δὲ, ὃ καὶ ἀναγκαιότατον,  
ὅτι παρὰ μὲν ἡμῖν ἀνισότης, ἰσότης δὲ παρὰ Θεοῦ  
τίμιον.

§. 9. Ταῦτα μὲν ἐπ' ἀνθρώπων· ἐπὶ δὲ 775  
κτηνῶν ταῦτα νομοθετεῖται. Ἐάν τις ἀφορίσῃ κτῆ-Ρ.  
νος, εἰ μὲν εἴῃ καθαρὸν ἔκ τινος γένους τῶν τρι-  
ῶν, ἅπερ εἰς θυσίαν ἀπενεμήθη, βοῦς ἢ πρό-  
βατον ἢ αἰξ, ἐκείνο καταθνέτω, μὴ ὑπαλλαττό-  
μενος, μήτε χεῖρον κρείττονος, μήτ' ἄμεινον χεί-  
ρονος. Οὐ γὰρ πολυσαρκία καὶ πιότητι ζώων χαί-  
ρει ὁ Θεός, ἀλλ' ἀνυπαιτίῳ τοῦ εὐξάμενου διαθέ-  
σει. Ἐὰν δὲ ὑπαλλάττηται, δύο ἀνθ' ἑνὸς καθιε-  
ρούτω, τό τε ἀρχαῖον, καὶ τὸ ἀντ' ἐκείνου. Ἐὰν  
δέ τις εὕξηται τι τῶν μὴ καθαρῶν κτηνῶν, ἀγέ-  
τω πρὸς τὸν δοκιμώτατον τῶν ἱερέων. Ὁ δὲ τι-  
μάσθω μὴ ὑπερβάλλων τὴν ἀξίαν, προσεπιθεὶς τῆς  
τιμῆς καὶ τὸ πέμπτον, ἵνα εἰ δέοι καθαρὸν ἀντὶ  
τούτου ζῶον ἱεουργεῖν, μηδὲν ὑστερίῃ τῆς ἀ-  
ξίας τιμῆς. Καὶ ἄλλως ὑπὲρ τοῦ δυσωπῆσαι τὸν  
εὐξάμενον, ὅτι τὴν εὐχὴν ἐποιήσατο, οὐ συλλογι-  
σμῶ, τὸ μὴ καθαρὸν ζῶον, ὥς γε οἶμαι, τοῦτο  
νομίσας πλάνῳ διανοίας κεκρατημένος ὑπὸ πά-  
θους. Οἰκία δὲ εἰ γένοιτο ἀνάθεμα, πάλιν ἐχέτω  
τιμητὴν ἱερέα. Οἱ δὲ ὠνούμενοι μὴ τὰ ἴσα κα-  
τατιθέτωσαν, ἀλλ' εἰ μὲν ὁ εὐξάμενος ἀνακομι-  
ζεσθαι προέλοιτο, ἐπιδαψιλευέσθω τὸ πέμπτον,  
κολάζων τὴν εὐχέριαν καὶ ἐπιθυμίαν διττῶν κα-  
277 κῶν, ἐν οἷς μὲν ἠῦχετο τὴν εὐχέριαν, ἐν οἷς  
Μδὲ ἐφίεται ὧν πρότερον ἐξέστη, τὴν ἐπιθυμίαν.  
Εἰ δὲ ἕτερος, μηδὲν πλέον τῆς ἀξίας κατατεθέτω.  
Ὁ δὲ εὐξάμενος μὴ μακροὺς ἐμποιεῖτω χρόνους  
πρὸς τὴν ὧν ἠῦξατο τελείωσιν ἢ τήμησιν. Ἄτο-  
πον γὰρ τὰς μὲν πρὸς ἀνθρώπους ὁμολογίας ἐπι-  
τέμνειν πειρᾶσθαι, τὰς δὲ πρὸς Θεὸν τὸν ἀνεπι-

δεῦ καὶ οὐδενὸς χρεῖον ἐκπροθέσμους ἀποφαίνειν,  
 μελλήσει καὶ βραδυντῇτι διελέγχοντας αὐτοὺς ἐπὶ  
 τῷ μεγίστῳ τῶν ἀδικημάτων, ὀλιγωρία τῇ πρὸς  
 αὐτὸν, οὗ τὴν θεραπείαν ἀρχὴν καὶ τέλος εὐδαι-  
 μονίας εἶναι νομιστέον. Ὅρκων μὲν δὴ πέρι καὶ  
 εὐχῶν ἄλλως.

---

# ΤΗΣ ΕΒΔΟΜΗΣ.

## ARGUMENTUM LIBRI DE SEPTENARIO.

**A**d numerum septenarium omnes feriae referantur (1.). Decem sunt festi dies (2.), quorum primus est dies omnis; quovis enim die qui virtutem colunt, totam vitam ut festum celebrant (3-5.). Alterum festum, sabbatum, septimo quoque die celebratur in honorem dei, qui post sex dies creando mundo impensos septimo creatis nova addere desiit (6.). Hoc die ne famulis quidem opera sustinere licet (7.). Septimo quoque anno lex vult, ut novae tabulae l. debitorum remissio, instituantur (8.), servi aere coënti manu mittantur (9.), agri otiosi sinantur nec aratro subigantur (10. 11.), oliveta et vineta ceteraque praedia inopibus patefacta relinquantur (12.). Quinquagesimo quoque anno alienatae possessiones agrariae sunt reddendae (13.), non vero domus urbanae (14.) et Levitarum (15.). Usuras capere non licet, neque tribules servos facere (16.). Tertium festum est novilunium (17.); quartum Pascha (18.); quintum Paschalibus coniunctum festum Azymorum (19.); sextum dicitur Manipulus (δράγμα) (20.), septimum Pentecoste (21.); octavum Hieromenia, quod et gentis iudaicae proprium, et omnibus hominibus commune dicendum (22.); nonum ieiunium solemne Sabbati Sabbatorum (23.); decimum Tabernaculorum, quod in aequinoctium autumnale cadit (24.).

§. 1. Ἐξῆς δ' ἔστι κεφάλαιον τὸ περὶ τῆς ἱεροῦς ἐβδομάδος, ὃ μυρία καὶ ἀναγκαῖα ἐμφέρεται εἶδη τῶν ἑορτῶν· αἱ τῶν φύσει μὲν ἐλευθέρων, διὰ δὲ καιροὺς ἀβουλήτους θητευόντων καθ' ἐβδομον ἑνιαυτὸν ἀφέσεις· αἱ πρὸς χρεώστας τῶν συμβαλλόντων φιλανθρωπίαι, τὰ δάνεια ἐβδόμῳ ἔτει τοῖς ὁμοφύλοις χαριζομένων· αἱ ἀνάπαυλαι τῆς βαθυγείου πεδιάδος τε καὶ ὀρεινῆς, αἱ γίνονται παρ' ἑξαετίαν· τὰ περὶ τοῦ πεντηκοστοῦ ἔτους νομοθετηθέντα. Ὡν καὶ ἡ ἄνευ σκοποῦ ψιλὴ διήγησις ἱκανὴ τοῖς μὲν εὐφρεῖς τελειῶσαι πρὸς ἀρετὴν, τοὺς δὲ ἀφηνιαστὰς καὶ σκληροὺς τὸ ἥθος εὐπειθεστέρους ἀπεργάσασθαι. Τὰ μὲν οὖν περὶ τῆς ἐν ἀριθμοῖς ἐβδόμης εἴρηται διὰ μακροτέρων πρότερον, ἣν τε ἔχει φύσιν ἐν δεκάδι καὶ ἦν συγγένειαν πρὸς τε αὐτὴν δεκάδα καὶ πρὸς 278 τετράδα τὴν δεκάδος ἀρχὴν τε καὶ πηγὴν· καὶ ὡς Μ. συντεθεῖσα μὲν ἀπὸ μονάδος, ἐξῆς γεννᾷ τὸν ὀκτῶ καὶ εἴκοσι τέλειον ἀριθμὸν, τοῖς αὐτοῖς μέρεσιν ἴσον εἰς ἀναλογίαν ἀχθεῖσα, κύβον ὁμοῦ καὶ τετράγωνον ἀποτελεῖ· καὶ ὡς μυρία ἄλλα κάλλη θεωρημάτων ἐξ αὐτῆς ἐπιδείκνυται, περὶ ὧν οὐ καιρὸς μακροηγοεῖν. Ἐκαστον δὲ τῶν προκειμένων καὶ ἐμφερομένων εἰδῶν ἐπισκεπτέον, ἀπὸ τοῦ πρώτου τὴν ἀρχὴν ποιησαμένους. Ἦν δὲ πρῶτον τὸ περὶ τῶν ἑορτῶν.

Περὶ τῶν ἑορτῶν, ὡς εἰσὶ τὸν ἀρι-1174  
θμὸν δέκα. P

§. 2. Εἰσὶ τοίνυν ἀριθμῷ δέκα ἑορταί, αἷς ἀναγράφει ὁ νόμος. Πρώτη μὲν, ἣν ἀκούσας θανάσαι τις ἂν ἴσως. Αὕτη δὲ ἐστὶν ἡμέρα πᾶσα. Δευτέρα δὲ, ἡ ἐξ ἡμερῶν ἐβδόμη, σάββατον αὐτὴν Ἑβραῖοι πατρίῳ γλώττῃ καλοῦσι. Τρίτη δὲ, ἡ μετὰ σύνοδον τὴν κατὰ τινα σελήνην νέαν νεομηνίαν. Τετάρτη δὲ, τῶν διαβατηρίων, ἡ καλεῖται Πάσχα.



Πέμπτη δὲ, ἡ τῶν ἀσταχύων ἀπαρχή, τὸ ἱερὸν δράγμα. Ἑκτη δὲ, ἄζυμα, μεθ' ἣν ἡ τῆς τῶν ἐβδόμαδων ὄντως ἐβδόμη. Ὀγδόη δὲ ἱερομηνία. Ἐννάτη δὲ νηστεία. Δεκάτη δὲ ἡ τῶν σκηναῶν, ἣτις ἐστὶν ἡ τῶν ἐτησίων ἐορτῶν συμπέρασμα εἰς τέλειον ἀριθμὸν δεκάδα τελευτῶσα. Ἀρχτέον δὲ ἀπὸ τῆς πρώτης.

α'.

§. 3. Ἀπασαν ἡμέραν ἐορτὴν ἀναγράφει ὁ νόμος, πρὸς τὸν ἀνεπίληπτον βίον ἁρμοζόμενος· ὥς τῶν ἀνθρώπων ἐπομένων τῇ φύσει καὶ τοῖς ταύτης διατάγμασι. Καὶ εἴ γε μὴ παρενημέρησαν αἱ κακίαι, καταδυναστεύσασαι τοὺς περὶ τῶν συμφερόντων λογισμοὺς, οὓς τῆς ἐκάστων ψυχῆς ἐξώκισαν, ἀλλ' ἔμειναν αἱ τῶν ἀρετῶν δυνάμεις εἰς ἅπαν ἀήττητοι· μία ἂν ἦν ὁ ἀπὸ γενέσεως ἄχρι τελευτῆς χρόνος ἀδιάστατος ἐορτῇ, καὶ αἱ τε οἰκίαι καὶ αἱ πόλεις ἐν ἀδείᾳ καὶ ἐκεχειρίᾳ μεστὰι πάντων ἃν ἦσαν ἀγαθῶν, εὐδίαν ἄγουσαι πραγμάτων. Νυνὶ δὲ αἱ πλεονεξίαι καὶ ἀντεπιθέσεις, ἃς ἄνδρες ὁμοῦ καὶ γυναῖκες μηχανῶνται κατὰ τε ἑαυτῶν καὶ κατ' ἀλλήλων, τὸ συνεχές τῆς ἰλαρῆς διέκοψαν εὐθυμίας. Ἐμφανὲς δὲ τοῦ λεγομένου  
279 ἡ πίστις. Ὅσοι γὰρ ἢ παρ' Ἑλλήσιν ἢ παρὰ Βαρβά-  
M. ροῖς ἀσκηταὶ σοφίας εἰσὶν, ἀνεπιλήπτως καὶ ἀνυπαί-  
τίως ζῶντες, μήτ' ἀδικεῖν μήτ' ἀντιδικεῖν αἰροῦμενοι,  
τὰς τῶν φιλοπραγμόνων ὁμιλίας ἐκτρεπόμενοι καὶ  
κατὰ χωρία, ἐν οἷς ποιοῦνται τὰς διατριβὰς, προ-  
βέβληνται δικαστήρια καὶ βουλευτήρια καὶ ἀγορὰς  
καὶ ἐκκλησίας, καὶ συνόλως, ὅπου τις τῶν εἰκαιότε-  
ρων ἀνθρώπων θίασος ἢ σύλλογος, οἷα βίον ἀπό-1175  
λεμον καὶ εἰρηναῖον ἐξηλωκότες, θεωροὶ τῆς φύσεως P.  
καὶ τῶν ἐν αὐτῇ πάντων ἄριστοι· γῆν καὶ θάλατταν  
καὶ αἴρα καὶ οὐρανὸν καὶ τὰς ἐν αὐτοῖς φύσεις διε-  
ρευνώμενοι· σελήνην καὶ ἡλίω καὶ τῇ χορείᾳ τῶν ἄλ-  
λων ἀστέρων, πλανήτων τέ καὶ ἀπλανῶν, ταῖς δια-

νοίαις συμπεριπολοῦντες· τὰ μὲν σώματα κάτω πρὸς χέρσον ἰδρῦμενοι, τὰς δὲ ψυχὰς ὑποπτέρους κατασκευάζοντες· ὅπως αἰθεροβατοῦντες τὰς ἄνω δυνάμεις περιαθρῶσιν, οἷα χρηστοὺς τῷ ὄντι κοσμοπολίτας γενομένους· οἱ τὸν μὲν κόσμον ἐνόμισαν πόλιν, πολίτας δὲ τοὺς σοφίας ὁμιλητάς, ἀρετῆς ἐγγραφούσης, ἣ πεπίστευται τὸν κοινὸν πολίτευμα πρυτανεύειν.

§. 4. Γέμοντες οὖν καλοκάγαθίας καὶ τῶν περὶ σῶμα καὶ ἐκτὸς ἀλογεῖν ἐθιζόμενοι καὶ ἐξαδιαφορεῖν τὰ ἀδιάφορα μελετῶντες καὶ κατὰ τῶν ἡδονῶν καὶ ἐπιθυμιῶν ἀλειφόμενοι, καὶ συνόλως ἐπάνω τῶν παθῶν ἵστασθαι σπουδάζοντες αἰεὶ, καὶ τὸν ἐπιτειχισμόν αὐτῶν πάσῃ δυνάμει καθαιρεῖν παιδευόμενοι καὶ ταῖς τῆς ψυχῆς μὴ καθαπτόμενοι προσβολαῖς, διὰ τὸ προσεκκλεογῆσθαι τὰς ἐπιθέσεις αὐτῆς, — ἐπικουφίζει γὰρ καὶ τὰ βαρύτερα τῶν ἀβουλήτων ἢ πρόληψις — καινὸν οὐδὲν ἐπὶ τῆς διανοίας τῶν συμβαινόντων ὑπολαβούσης, ἀλλ' ὥς ἐπὶ παλαιοῖς καὶ ἐώλοις ἀμαυρὰν τὴν ἀντίληψιν ποιουμένης· εἰκότως ἐνευφραίνόμενοι ταῖς ἀρεταῖς, αἵπαντά γε τὸν βίον ἐορτὴν ἄγουσιν. Οὗτοι μὲν οὖν ὀλίγος εἶσιν ἀριθμὸς, ἐμπύρευμα κατὰ πόλεις ὑποτυφόμενοι σοφίας, ἔνεκα τοῦ μὴ κατὰ τὸ παντελὲς σβεσθεῖσαν ἀρετὴν ἐκ τοῦ γένους ἡμῶν ἀφανισθῆναι. Εἰ δὲ τοῖς ὀλίγοις συνεφρόνησαν οἱ πανταχοῦ καὶ ἐγένοντο, οἷους ἐβουλευέθη φύσις, ἀνεπίληπτοι καὶ ἀνυπαίτιοι πάντες, ἐρασταὶ φρονήσεως, χαίροντες τῷ καλῷ δι' αὐτὸ τὸ καλὸν καὶ τοῦτο μόνον ἀγαθὸν ἡγούμενοι, τὰ δὲ ἄλλα ὑπήκοα καὶ δοῦλα ὥσαν ἄρχοντες, εὐδαιμονίας ἂν αἱ πόλεις ἐγένοντο μεσταί, τῶν μὲν ὅσα λύπης αἷτια καὶ φόβων ἀμέτοχοι, πλήρεις δὲ τῶν ἀπεργαζομένων χαρὰς καὶ εὐπαθείας· 280 ὥς μηδένα καιρὸν ἐπιλείπειν τοῦ ἱλαροῦ βίου, πάν-  
Μ.τα δὲ τὸν τοῦ ἐνιαυτοῦ κύκλον εἶναι ἐορτὴν.

§. 5. Διὸ παρ' ἀληθεία δικαζούσῃ τῶν φαν- 117  
λων οὐδεὶς, ἀλλ' οὐδὲ τὸν βραχύτατον χρόνον ἐορ- F

τάξει, συνειδήσει τῶν ἀδικημάτων ἀγχόμενος, καὶ ἂν τῇ ψυχῇ καὶ τῇ φωνῇ καὶ τῷ προσώπῳ μειδιᾷ καθυποκρίνοιτο. Ποῦ γὰρ ἔχει καιρὸν ὑψευδοῦς εὐφροσύνης κακοβουλότατος ὢν καὶ συζῶν ἀφροσύνη; Καὶ περὶ πάντ' ἀκαιρευόμενος, γλῶτταν, γαστέρα, τὰ γεννητικά. Δι' ἧς μὲν ἐκβάλλει τὰ ἀπόρρητα καὶ ἡσυχαστέα, τὴν δὲ ἀκράτου πολλοῦ καὶ ἐδεσμάτων ἀμέτρων ἀναπλήρησιν ὑπὸ λαιμαργίας, τοῖς δὲ καταχρῆται πρὸς ἐκνομωτάτους οἰστρους καὶ μίξεις ἀθέσμονς ὁ οὐ μόνον ἀλλοτρίοις γάμοις ἐπιμεμηνῶς, ἀλλὰ καὶ παιδοσπορῶν καὶ βιαζόμενος τὸν ἄρρενα τῆς φύσεως χαρακτήρα παρακόπτειν καὶ μεταβάλλειν εἰς γυναικόμορφον ἰδέαν, ἔνεκα τοῦ μεμιασμένῳ καὶ ἐπαράτῳ πάθει χαρίσασθαι. Δι' ἣν αἰτίαν ὁ πάντα μέγας Μωϋσῆς, τὰς ὑπερβολὰς τοῦ περὶ τὴν ὄντως ἑορτὴν κάλλους ἰδὼν, τελειοτέραν ἢ κατ' ἀνθρωπίνην φύσιν ὑπέλαβεν εἶναι καὶ ἀνέθηκεν αὐτῷ θεῷ, φήσας κατὰ λέξιν οὕτως, “Ἑορταὶ κυρίου.”\*) Τὸ γὰρ ἐπίλοιπον καὶ περιδεὲς τοῦ ἡμετέρου γένους λογιζόμενος καὶ ὥς ἔστι μυρίων κακῶν μεστὸν, ἃ γεννῶσι μὲν αἱ ψυχῆς πλεονεξίαι, γεννῶσι δὲ αἱ σώματος κῆρες, προσβάλλουσι δὲ αἱ τῆς ψυχῆς ἀνωμαλῖαι, καὶ τῶν συνόντων αἱ ἀντεπιθέσεις, μυρία κακὰ δρῶντων τε καὶ πασχόντων· εἰθ' οὕτως ἐθαύμαζεν, εἰ δύναται τις ἐν τοσοῦτῳ πελάγει πραγμάτων, ἐκουσίῳ τε καὶ ἀκουσίῳ, φερούμενος καὶ μηδέποτε ἡρεμῆσαι οἷόςτ' ὢν, μὴδ' ἀκινδύνῳ βίῳ μετ' ἀσφαλείας ἐνορμίσασθαι, τὴν μὴ λεγομένην, ἀλλὰ πρὸς ἀλήθειαν οὔσαν, ὄντως ἅγειν ἑορτὴν, ἐνευφραινόμενος καὶ ἐντρυφῶν θεωρία τε τοῦ κόσμου καὶ τῶν ἐν αὐτῷ καὶ ἀκολουθία φύσεως καὶ ἁρμονία πρὸς ἔργα λόγων καὶ πρὸς λόγους ἔργων. Ὅθεν ἀναγκαίως εἶπε, τὰς ἑορτάς εἶναι μό-

\*) Lev. 23, 2.

νου Θεοῦ. Μόνος γὰρ εὐδαίμων καὶ μακάριος, πάντων μὲν ἀμέτοχος κακῶν, πλήρης δὲ ἀγαθῶν τελείων. Μᾶλλον δὲ, εἰ χρὴ τὸ ἀληθὲς εἰπεῖν, αὐτὸς ὢν τὸ ἀγαθόν, ὃς οὐρανῷ καὶ γῇ τὰ κατὰ μέρος ὤμβρισειν ἀγαθὰ. Παρὸ καὶ τῶν πάλαι τις ἀρε- 117 τῶσα διάνοια, \*) γαληνιασάντων αὐτῇ τῶν παθῶν, Πέρι ξυμμετρίαν, χαρᾶς ἐγκύμων καὶ ὑπόπλεως γενομένη, καὶ λογισαμένη παρ' αὐτῇ, μήποτ' ἄρα τὸ μὲν χαίρειν ἰδίον ἐστι μόνου Θεοῦ, αὐτὴ δὲ διαμαρτάνη σφετεριζομένη τὰς ὑπὲρ ἄνθρωπον εὐπαθείας, εὐλαβεῖται 281 δὲ, καὶ τὸν ψυχικὸν γέλωτα ἀρνεῖται, μέχρι τοῦ Μ. παρηγορηθῆναι. Τὸ γὰρ δέος αὐτῆς ἐπικουφίζει ὁ Ἰλεως Θεός, χρησμῷ κελεύσας ὁμολογεῖν, ὅτι ἐγέλασεν, ἵνα ἡμᾶς ἀναδιδάξῃ, ὅτι οὐ κατὰ τὸ παντελὲς ἐστέρηται τὸ γεννητικὸν χαρᾶς. ἀλλ' ἔστιν ἡ μὲν ἀμιγῆς καὶ ἀκραιφνεστάτη, μηδὲν τῶν τῆς ἐναντίας ἐπιδεχομένη φύσεως, ἑξαίρετος Θεοῦ. Ἡ δὲ ἀπ' ἐκείνης ὀρεῖσα μικτὴ βραχέειν ἀνακεκραμένη λυπηροῖς, ἀνδρὸς ἤδη σοφοῦ, δωρεὰν μεγίστην λαβόντος τὴν τοιαύτην μῆξιν, ἐν ἣ πλείω τὰ ἡδέα τῶν ἀηδῶν ἀνακέκρται. Ταῦτα μὲν οὖν ἐπὶ τοσοῦτον.

β'.

§. 6. Μετὰ δὲ τὴν συνεχῇ καὶ ἀδιύστατον διαιωνίζουσαν ἑορτὴν ἄγεται δευτέρα, ἡ δι' ἑξ ἡμερῶν ἱερὰ ἐβδόμη. Ἦν οἱ μὲν ὠνόμασαν παρθένον, εἰς τὴν ὑπερβάλλουσαν ἀγνείαν ἀπιδόντες αὐτῆς, οἱ δὲ αὐτοὶ καὶ ἀμήτορα, σπαρεῖσαν ἐκ μόνου τοῦ πατρὸς τῶν ὅλων ἰδέαν τῆς ἀρρέενος γενεᾶς, ἀμέτοχον τῆς πρὸς γυναικῶν. Ἀνδρειότατος γὰρ καὶ ἀλκιμώτατος ὁ ἀριθμὸς εὖ πεφυκὼς πρὸς ἀρχὴν καὶ ἡγεμονίαν. Ἐνιοὶ δὲ αὐτὴν καιρὸν προσηγόρευσαν ἀπὸ

\*) Gen. 18, 10 sqq.



τῶν αἰσθητῶν τεκμηράμενοι τὴν νοητὴν αὐτῆς οὐσίαν. Ὅσα γὰρ τῶν ἐν αἰσθητοῖς ἄριστα, δι' ὧν αἱ ἐτήσιοι ὥραι καὶ τῶν καιρῶν αἱ περίοδοι τεταγμένως ἐπιτελοῦνται, μετέσχηκεν ἑβδομάδος. Λέγω δὲ πλάνητας ἑπτὰ καὶ ἄρκτον καὶ πλειάδας καὶ σελήνης αὐξουμένης τε καὶ μειουμένης ἀνακυκλήσεις καὶ τῶν ἄλλων τὰς ἑναρμονίους καὶ παντὸς λόγου κρείττους περιφοράς. Μωϋσῆς δὲ ἀπὸ σεμνοτέρου πράγματος ἐκάλεσεν αὐτὴν συντέλειαν καὶ παντέλειαν· ἐξάδι μὲν τὴν γενέσιν τῶν τοῦ κόσμου μερῶν ἀναθεῖς, ἑβδομάδι δὲ τὴν τελείωσιν. Ἐξὰς μὲν γὰρ ἄρτιοπέριττος ἀριθμὸς, ἐκ τοῦ δις τρία παγείς, ἔχων ἄρρενα μὲν τὸν περιττόν, θῆλην δὲ τὸν ἄρτιον, ἐξ ὧν εἰσὶν αἱ γενέσεις κατὰ φύσεως θεσμοὺς ἀκινήτους. Ἐβδομάς δὲ ἀ- 1178  
μυγέστατος καὶ φῶς, εἰ χρή τὸ ἀληθὲς εἰπεῖν, ἐξάδος. P.  
Ἡ γὰρ ἐγέννησεν ἐξὰς, ταῦθ' ἑβδομάς τελεσφορηθέντα ἐπεδείξατο. Παρὸ καὶ γενέθλιος τοῦ κόσμου δεόντως ἂν προσαγορεύοιτο, καθ' ἣν τὸ τοῦ πατρὸς ἔργον τέλειον ἐκ τελείων μερῶν ἀναφανέν προστέτακται πάντων ἀνέχειν ἔργων ἐν αὐτῇ. Οὐκ ἐπειδὴ ῥαθυμίας ὁ νόμος εἰσηγητής — αἰ γὰρ ἐθίζει κακοπαθεῖν καὶ πρὸς πόνον ἀλείφει καὶ τοὺς ἀργεῖν καὶ σχολάζειν θέλοντας προβέβληται· διέληται γοῦν 282  
ἐξ ἡμέρας ἐνεργεῖν — ἀλλ' ἵνα τοὺς συνεχεῖς καὶ ἀτρύτους πόνους χαλάσῃ, \*) καὶ τὰ σώματα μεμετρημέναις ἀνέσεσιν ἀνακτησάμενος, καινώσῃ πάλιν πρὸς τὰς αὐτὰς ἐνεργείας. Οἱ γὰρ ἀναπνεύσαντες οὐκ ἰδιῶται μόνον, ἀλλὰ καὶ ἀθλήται, ῥώμην συλλέγονται· καὶ ἀπὸ κραταιοτέρας δυνάμεως ἀνυπερθέτως ἕκαστα τῶν πρακτέων τλητικῶς ὑπομένουσι. Προστάξας μέντοι μὴ διαπονεῖν τοῖς σώμασι κατὰ τὰς ἑβδομάδας, ἐφῆκε τὰς ἀμείνους πράξεις ἐπιτελεῖν. Αὗται δὲ εἰσὶν αἱ διὰ λόγων καὶ δογμάτων

\*) Exod. 20, 9.

τῶν κατ' ἀρετήν. Προτρέπει γὰρ φιλοσοφεῖν τότε, βελτιοῦντας τὴν ψυχὴν καὶ τὸν ἡγεμόνα νοῦν. Ἀναπέπταται γοῦν ταῖς ἐβδόμαις μυρία κατὰ πᾶσαν πόλιν διδασκαλεῖα φρονήσεως καὶ σωφροσύνης καὶ ἀνδρείας καὶ δικαιοσύνης καὶ τῶν ἄλλων ἀρετῶν. Ἐν οἷς οἱ μὲν ἐν κόσμῳ καθέζονται, σὺν ἡσυχίᾳ τὰ ὦτα ἀνωρθιακότες, μετὰ προσοχῆς πάσης, ἕνεκα τοῦ διψῆν λόγων ποτίμων. Ἀναστὰς δέ τις τῶν ἐμπειροτάτων ὑφηγεῖται τὰ ἄριστα καὶ συνοίσοντα, οἷς ἅπας ὁ βίος ἐπιδώσει πρὸς τὸ βέλτιον. Ἔστι δέ, ὡς ἔπος εἰπεῖν, τῶν κατὰ μέρος ἀμνησίων λόγων καὶ δογμάτων δύο τὰ ἀνωτάτω κεφάλαια, τό τε πρὸς Θεὸν δι' εὐσεβείας καὶ ὁσιότητος καὶ τὸ πρὸς ἀνθρώπους διὰ φιλανθρωπίας καὶ δικαιοσύνης· ὧν ἑκάτερον εἰς πολυσχιδεῖς ἰδέας καὶ πάσας ἐπαινετὰς τέμνεται. Ἐξ ὧν δῆλόν ἐστιν, ὅτι Μωϋσῆς οὐδένα καιρὸν ἀπράκτους ἔα τοὺς χρωμένους αὐτοῦ ταῖς ἱεραῖς ὑφηγήσεσιν. Ἀλλ' ἐπειδὴ συνέστημεν ἐκ ψυχῆς καὶ σώματος, 117 ἀπένειμε καὶ τῷ σώματι τὰ οἰκεῖα ἔργα καὶ τῇ ψυχῇ ἐπιβάλλοντα. Καὶ ἐφεδρεύειν τὰ ἕτερα τοῖς ἑτέροις ἐσπούδασεν, ἵνα πονοῦντος μὲν τοῦ σώματος ἡ ψυχὴ διαναπαύηται, ἀναπαύλῃ δὲ χρωμένου διαπονή, καὶ οἱ ἄριστοι τῶν βίων, ὅτε θεωρητικὸς καὶ πρακτικὸς, ἀμείβωσιν ἀντιπαραχωροῦντες ἀλλήλοις. Ὁ μὲν πρακτικὸς, λαχὼν ἐξάδα κατὰ τὴν τοῦ σώματος ὑπηρεσίαν· ὁ δὲ θεωρητικὸς, ἐβδομάδα καὶ πρὸς ἐπιστήμην καὶ τελειότητα διανοίας.

§. 7. Ἀπείρηται δὲ κατὰ ταύτην πῦρ ἐναύειν, \*)  
 283 ὡς ἀρχὴν καὶ σπέρμα τῶν περὶ βίον πραγματειῶν.  
 Μ. Ἐπειδήπερ ἄνευ πυρὸς οὐδέν ἐστι τῶν εἰς τὰς πρὸς τὸ ζῆν ἀναγκαίας χρείας ἐργάσασθαι· ὡς δι' ἐνὸς τοῦ ἀνωτάτου καὶ πρεσβυτάτου τῶν εἰς τὰς τέχνας καὶ μάλιστα τὰς βαναύσους, αἰτίου κεκωλῦσθαι καὶ

\*) Exod. 35, 3.

τῶν κατὰ μέρος ὑπηρεσιῶν. Ἀλλ' ἔοικε διὰ τοὺς ἀπειθεστέρους καὶ ἥκιστα προσέχοντας τὸν νοῦν τοῖς πραττομένοις καὶ τὰ ἄλλα προσνομοθετεῖν, οὐ μόνον ἐλευθέρους ἀνέχειν ἔργων ἀξίων ταῖς ἐβδόμαις, ἀλλὰ καὶ θεράπουσι καὶ θεραπαίναις ἐφιεῖς ἁδεια, καὶ μόνον ἐλευθερίαν δι' ἑξ ἡμερῶν προκηρύττων τούτοις. Ἴν' ἀμφοτέρους ἀναδιδάξῃ μάθημα κάλλιστον· τοὺς μὲν δεσπότας αὐτουργεῖν ἐθίζεσθαι, μὴ ἀναμένοντας τὰς ἀπὸ τῶν οἰκετῶν λατρείας καὶ ὑπηρεσίας· Ἴν', εἴ τινες ἀβούλητοι καιροὶ κατάσχοιεν, κατὰ τὰς τῶν ἀνθρωπίνων πραγμάτων μεταβολὰς, μὴ τῷ ἡθελῆ τῆς αὐτουργίας προκάμνοντες τοῖς ἐπιτάγμασιν ἀπαγορεύωσιν· ἀλλ' εὐκίνητοτέροις χρώμενοι τοῖς τοῦ σώματος μέρεσιν, εὐφόρως καὶ μετὰ ῥαστώνης ἐνεργῶσι· τοὺς δ' οἰκέτας, μὴ ἀπογινώσκειν τὰς ἀμείνους ἐλπίδας, ἀλλ' ἔχοντας τὴν δι' ἑξ ἡμερῶν ἄνεσιν ἐμπύρενμά τι καὶ ζωπύρημα ἐλευθερίας, τὴν εἰς τὸ παντελὲς ἄφεσιν, εἰ διαμένοιεν χρηστοὶ καὶ φιλοδέσποτοι, προσδοκᾶν. Ἐκ δὲ τοῦ τοὺς μὲν ἐλευθέρους ὑπομεῖναι τὰς δούλων ὑπηρεσίας, τοῖς δὲ οἰκέταις ἐγγενέσθαι μετασχεῖν ἁδείας, συμβήσεται τὸν τῶν ἀνθρώπων βίον ἐπιδοῦναι πρὸς ἀρετὴν τελειοτάτην, ὑπομιμνησκομένων ἰσότητος καὶ 1180 ἀντεκτινόντων ἀλλήλοις χρέος ἀναγκαῖον, τῶν τε λαμ-Ρ. πρῶν εἶναι δοκούντων καὶ τῶν ἀφανεστέρων. Ἀλλ' οὐ θεράπουσι μόνον ἐκεχειρίαν ἔδωκεν ὁ νόμος ταῖς ἐβδόμαις, ἀλλὰ καὶ κτήνεσι. Καί τοι φύσει θεράποντες μὲν ἐλεύθεροι γεγόνασιν, ἀνθρωπος γὰρ ἐκ φύσεως δοῦλος οὐδεὶς. Τὰ δὲ ἄλλα ζῶα πρὸς τὴν τῶν ἀνθρώπων χρεῖαν καὶ ὑπηρεσίαν εὐτρεπισθέντα δούλων ἔχει τάξιν. Ἀλλ' ὅμως ἀχθοφορεῖν ὀφείλοντα καὶ τοὺς ὑπὲρ τῶν κεκτημένων ὑπομένειν πόνοους τε καὶ καμιάτους, ἀναπαύλας εὐρίσκεσθαι ταῖς ἐβδόμαις. Καὶ τί δεῖ τῶν ἄλλων μεμνήσθαι; Οὐδὲ γὰρ βοῦς, πρὸς τὰ ἀναγκαῖότατα καὶ χρησιμώτατα τῶν ἐν τῷ βίῳ γεγονῶς, ἄροτρον, γῆς προετοιμαζομένης

284 εἰς σποράν καὶ πάλιν δραγμαίων εἰσκομισθέντων, Μ. ἀλοητὸν εἰς καρποῦ κάθαρσιν τότε καταζεύγνεται, τὴν τοῦ κόσμου γενέθλιον ἡμέραν ἐορτάζων. Οὕτως ἄρα διὰ πάντων τὸ ἱεροπρεπὲς αὐτῆς πεφοίτηται.

§. 8. Τοσούτου δὲ ἀξιοῖ σεβασμοῦ τὴν ἐβδόμην, ὥστε καὶ τὰ ἄλλα, ὅποσα ταύτης μετέχει, τετίμηται παρ' αὐτῷ. Κατὰ γοῦν ἑβδομον ἐνιαυτὸν αἰεὶ χρεωκοπίαν εἰσηγεῖται, πένησιν ἐπικουρῶν, καὶ τοὺς πλουσίους ἐπὶ φιλανθρωπίαν προκαλούμενος.\*) ἵνα τῶν ἰδίων μεταδιδόντες ἀπόροις, χρηστὰ καὶ περὶ αὐτῶν προςδοκῶσιν, εἰ γένοιτό τι πταιῖσμα. Πολλὰ δὲ τὰ ἀνθρώπινα, καὶ οὐκ ἐπὶ τῶν αὐτῶν ὁ βίος ὁρμεῖ, πνεύματος ἀσιάτου τρόπον μεταβάλλων πρὸς τὰ ἐναντία. Καλὸν μὲν οὖν τὴν ἀπὸ δανειστῶν χάριν ἐπὶ πάντας φθάνειν χρεώστας. Ἐπεὶ δὲ οὐ πάντες πρὸς μεγαλοφροσύνην πεφύκασιν, ἀλλ' εἰσὶν ἥττους ἐνιοὶ χρημάτων ἢ οὐ σφόδρα εὐποροὶ· καὶ τούτους ἐδικαίωσεν εἰσφέρειν ἅ μὴ λυπήσει διδόμενα. Παρὰ γὰρ τῶν ὁμοεθνῶν, εἰσπράττειν οὐκ ἐάσας, ἐφῆκε παρὰ τῶν ἄλλων κομιζέσθαι· τοὺς μὲν καλέσας εὐθυβόλως ἀδελφούς, ἵνα μηδεὶς φθονῇ τῶν ἰδίων ὥσαν ἐκ φύσεως συγκληρονόμοις ἀδελφοῖς· τοὺς δὲ μὴ ὁμοεθνεῖς, ὅπερ εἰκὸς, ἀλλοτριούς ὠνόμασεν. Ἡ δὲ ἀλλοτριότης ἀκοινωνήτων. Εἰ μὴ καὶ ταύτην τις 118 ὑπερβολαῖς ἀρετῶν μεθαρμόσαιο πρὸς συγγενικὴν οἰκειότητα. Συνόλως γὰρ ἐνάρετος ἡ πολιτεία καὶ νόμοις, οἳ μόνον τὸ καλὸν ἀγαθὸν εἰσηγοῦνται. Ὑπαίτιον δὲ τὸ δανεῖζειν ἐπὶ τόκῳ. Δανεῖται γὰρ τις οὐ περιουσία ζῶν, ἀλλὰ δῆλον ὅτι χρεῖος ὢν· ὥς ἐπαναγκαζόμενος τόκους τοῖς ἀρχαίοις προσαποτίνειν, ἀπορώτατος ἐξ ἀνάγκης γίνεται. Καὶ νομίσας ὥφελεῖσθαι ἔτι βλάπτεται, καθάπερ τὰ ὀλιγόφρονα τῶν ζώων τῷ δελέατι τῷ παρόντι. Σοὶ δὲ, εἴποιμι

\*) Deut. 15, 1sqq.



ἂν, ὃ δανειστὰ, τί κοινωνία τρόπον ἀκοινώνητον  
 συσκιάζεις; Τί δὲ λόγῳ μὲν δοκεῖν εἶναι χρηστὸς  
 καὶ φιλάνθρωπος προσποιῇ, ἐν δὲ τοῖς ἔργοις ἀπαν-  
 θρωπίαν δεικνύεις καὶ δεινὴν σκαιότητα, πλεῖον ὢν  
 ἔδωκας ἀναπράττων, καὶ ἔστιν ὅτε διπλασιάσας πε-  
 νιχρότερον ἀπεργαζόμενος τὸν πένητα; Τοιγάρτοι  
 συναλγεῖ μὲν οὐδεὶς, ὅταν ὀρεχθεῖς πλειόνων, προς-  
 285 αποβάλλης καὶ τὰ ὄντα· πάντες δ' ἐφῆδονται, το-  
 M κογλύφον καὶ ὀβολοστάτην καὶ τὰ τοιαῦτα ὀνομά-  
 ζοντες· ὡς ἔφεδρον ἀνθρωπίνων κακῶν καὶ τὴν ἐτέ-  
 ρων ἀτυχίαν ἰδίαν κρίνοντα εὐτυχίαν. Ἀλλὰ πονη-  
 ρὸν, ὡς ἔφη τις, ἡ κακία· καὶ ὁ δανεῖζων τυφλὸς,  
 τὸν χρόνον τῆς ἀποδόσεως οὐ βλέπων, ἐν ᾧ μόλις  
 ἢ οὐδ' ὅλως ὢν ἐκ πλεονεξίας τεύξεσθαι προσεδόκη-  
 σεν ἐφίξεται. Οὗτος μὲν οὖν διδότης δίκας τῆς φιλαρ-  
 γυρίας, ἃ προήκατο μὴ κομιζόμενος, ἵνα μὴ ἀτυ-  
 χίας ἀνθρώπων ἐργάζεταιται προσοδευόμενος ἐξ ὧν οὐ  
 προσῆκεν. Οἱ δὲ χρεῶσται τῆς ἀπὸ τῶν νόμων φι-  
 λανθρωπίας ἀξιούσθωσαν, τόκους καὶ ἐπιτοκίας μὴ  
 τελοῦντες, αὐτὸ δὲ μόνον τὸ ἀρχαῖον ἐπιτινύντες.  
 Πάλιν γὰρ ἐν καιροῖς τὸν αὐτὸν ἔρανον ἀνταποτί-  
 σουσι τοῖς συμβάλλουσιν, ἀμειβόμενοι ταῖς ἴσαις ὡ-  
 φελείαις τοὺς χάριτος ἄρξαντας.

§. 9. Τοιαῦτα διαταξάμενος ἐξῆς ἀναγράφει  
 νόμον ἡμερότητος καὶ φιλανθρωπίας μεστόν. “Ἐὰν,”  
 φησὶ, “πραθῇ σοί τις τῶν ἀδελφῶν, ἐξ ἔτη δου-  
 λευέτω· τῷ δὲ ἐβδόμῳ προῖκα ἐλεύθερος ἀφεί- 1182  
 σθω.”\*) Πάλιν ἀδελφὸν τὸν ὁμόφυλον εἶπεν, ὃ-  
 P. ποσπεύρων τῇ τοῦ κεκτημένου ψυχῇ διὰ τῆς προς-  
 ρήσεως τὴν πρὸς τὸ ὑπήκοον συγγένειαν, ἵνα μὴ  
 ὡς ξένου, πρὸς ὃν οὐδὲν φίλτρον ἐστὶν εὐνοίας, κα-  
 τολιγορῇ· φιλοῖκειον δέ τι πεπονθῶς πάθος ἐκ δι-  
 δασκαλίας, ἣν ὁ ἱερὸς λόγος ὑπηχεῖ, μὴ ἀγα-

\*) Deut. 15, 12.

νακτῇ, μέλλοντος ἐλευθεροῦσθαι. Τοὺς γὰρ τοιοῦτους δούλους μὲν ὀνομάζεσθαι συμβέβηκε, θῆτας δὲ τῷ ὄντι εἶναι τῶν ἀναγκαίων χάριν ὑπηρετοῦντας. Καὶ ἂν εἰ μυριάκις αὐτεξούσιον δυναστείαν καὶ δεσποτείαν ἀπιδώσει τινες κατὰ αὐτῶν, οὐ τιθασσέν τεον, ἐπιλέγοντας τὰ χρηστὰ ἐκεῖνα τοῦ νόμου παραγγέλματα. Μισθωτός ἐστιν, ὃ ἄνθρωπε, ὃ λεγόμενος δούλος, καὶ αὐτὸς ἄνθρωπος ὢν, ἔχων πρὸς σὲ τὴν ἀνωτάτω συγγένειαν, ἔπειτα καὶ ἀπὸ τοῦ αὐτοῦ ἔθρους· τάχα δὲ καὶ φυλέτης καὶ δημότης ἐνδείας χάριν εἰς τουτὶ τὸ σχῆμα ἀπηγμένος. Ἀνελὼν οὖν ἐκ τῆς ψυχῆς ἐπίβουλον κακὸν ἀλαζονείαν, ὡς μισθωτῷ προσφέρου, τὰ μὲν διδοὺς, τὰ δὲ καὶ λαμβάνων. Παρέξει μὲν οἷν ἐκεῖνος ἀοκνότατα τὰς ὑπηρεσίας αἰ καὶ πανταχοῦ μηδὲν ὑπερτιθέμενος, ἀλλὰ φθάτων τὰς σὰς ἐπικελεύσεις τάχει καὶ προθυμίᾳ. Σὺ δὲ ἀντιδίδου τὰς τροφὰς καὶ ἐσθῆτα, καὶ τὴν ἄλλην ἐπιμέλειαν. Μὴ καταζεύξας ὡς ζῶον ἄλογον, μηδὲ πλείοσι καὶ βαρυτέροις τῆς δυνάμεως ἄχθεσι πιέζων, μηδ' ὑβρίζων, μηδ' ἀπειλαῖς καὶ ἐ-  
286 πανατάσειν εἰς χαλεπὰς δυσθυμίας ἐφελκόμενος·  
M. ἀλλ' ἀναχωρήσεις διδοὺς καὶ ἀνέσεις μεμετρημένας. Τὸ γὰρ “μηδὲν ἄγαν,” ἐπὶ πάντων, καὶ μάλιστα πρὸς οἰκέτας δεσποτῶν. Ὑπηρετηθεὶς μέντοι χρόνον αὐταρκέστατον ἕξαιτίαν, ὅταν ὁ ἱερώτατος ἀριθμὸς ἐνίστασθαι μέλλῃ τὸ ἑβδομον ἔτος, ἐλεύθερον μεθίεσο τὸν ἐλεύθερον γύσει· μηδὲν ἐνδοιάσας, ἀλλ', ὃ γενναῖε, καὶ γεγηθὼς δίδου τὴν χάριν, ὅτι καιρὸν ἔλαβες τὸ ἄριστον ζῶον ἄνθρωπον ἐν τοῖς μεγίστοις εὐεργετῆσαι. Δούλω γὰρ οὐκ ἔστι μείζον ἐλευθερίας ἀγαθόν. Χαίρων οὖν καὶ προσεπιδρασίλευσαί τι τῶν ἰδίων, ἀφ' ἐκάστου μέρους τῆς κτήσεως ἐφοδιάσας τὸν εὐεργετηθέντα. Σὺν γὰρ ἐγ-1183  
κώμιον, εἰ μὴ πένης ὢν ἀπαλλάττοιο τῆς οἰκίας, P.  
ἀλλὰ τῶν εἰς τὰ ἀναγκαῖα ἀφορμῶν εὐπορηκώς· ἵνα μὴ πάλιν ὑπ' ἐνδείας εἰς τὴν ἀρχαίαν ἀτυχίαν ὑπα-

χθῆ δουλεύειν, ἀναγκασθεὶς διὰ σπάνιν τῶν περὶ δίαιταν καὶ ἡ σὴ χάρις ἀναιρεθῇ. Πενήτων μὲν δὴ πέρι τοσαῦτα.

§. 10. Κελεύει δὲ ἐξῆς ἀργὴν καὶ ἀνάροτον τὴν χώραν ἔαν ἔτει ἐβδόμῳ διὰ πολλά. \*) Πρῶτον μὲν, ἵνα τὴν ἐβδομάδα τιμήσῃ κατὰ πάντας χρόνους ἡμερῶν καὶ μηνῶν καὶ ἐνιαυτῶν. Ἐβδόμη τε γὰρ πᾶσα ἡμέρα ἱερὰ, τὸ καλούμενον παρ' Ἑβραίοις σάββατον· μηνῶν τε ὁ ἑβδομος κατὰ πᾶν ἔτος ἑορτῶν ἔλαχε τὴν μεγίστην. Ὡστ' εἰκότως καὶ ὁ ἑβδομος ἐνιαυτὸς τοῦ περὶ τὸν ἀριθμὸν σεβασμοῦ τυγῶν ἐκτετίμηται. Δεύτερον δ' ἐκεῖνο. “Μὴ πάντα,” φησὶν, “ἴσθι τοῦ κέρδους, ἀλλὰ καὶ ἐκὼν ζημίαν ὑπόμεινον,” ἵνα καὶ τὴν ἀκούσιον βλάβην, εἴ ποτε γένοιτο, ῥαδίως ἐνέγκῃς, ἀλλὰ μὴ ὥς ἐπὶ καινῷ καὶ ξένῳ δυσχεραίνων ἀθυμῇς. Εἰσὶ γὰρ τῶν πλουσίων οὕτως ἀτυχεῖς τὰς γνώμας τινές, ὥς ἀπορίας ἐπισχούσης, στένουσι καὶ κατηφοῦσιν οὐδὲν ἥττον, ἢ εἰ πᾶσαν ἀφηρεῖθσαν τὴν οὐσίαν. Ἀλλὰ τῶν Μωϋσέως ὁμιλητῶν ὅσοι φοιτηταὶ γνήσιοι, καλοῖς ἐνασκούμενοι νομίμοις, ἐκ πρώτης ἡλικίας ἐθίζονται τὰς ἐνδείας εὐμαρῶς ὑπομένειν, διὰ τοῦ καὶ τὴν ἀρετῶσαν χώραν ἔαν ἀργήν· ἅμα καὶ μεγαλοφροσύνην ἀναδιδασκόμενοι καὶ τὰς ὁμολογουμένας προσόδους μόνον οὐκ ἐκ τῶν χειρῶν ἐκουσίῳ γνώμῃ μεθιέναι. Τρίτον καὶ ἐκεῖνο αἰνίττεσθαι μοι δοκεῖ, 287 τὸ μηδενὶ προσήκειν τὸ παράπαν ἀνθρώπους ἄ- M. χθῆ βαρύνειν καὶ πιέζειν. Εἰ γὰρ τοῖς μέρεσι τῆς γῆς, ἃ μήθ' ἡδονῆς μήτ' ἀλγηδόνης πέφυκε κοινω- νεῖν μεταδοτέον ἀναπαύλης, πῶς οὐχὶ μᾶλλον ἀνθρώποις, οἷς οὐ μόνον αἰσθησις πρόσεστιν ἢ κοινὴ καὶ τῶν ἀλόγων ζώων, ἀλλὰ καὶ λογισμὸς ἐξαίρετος, ὥς τὰ ἐκ πόνων καὶ καμάτων ὀδυνηρὰ τρανοτέραις

\*) Lev. 25, 4.

φαντασίαις ἐντυποῦνται; Παύσασθε οὖν οἱ λεγόμενοι  
 δεσπόται τῶν ἐπὶ δούλοις σφοδρῶν καὶ δυσυπομο-  
 νήτων ἐπιταγμάτων, ἃ καὶ τὰ σώματα κατακλᾷ 1184  
 βιαζόμενα καὶ τὰς ψυχὰς πρὸ τῶν σωμάτων ἀπα-  
 γορεύειν ἀναγκάζει. Φθόνος γὰρ οὐδεὶς προστάττειν  
 τὰ μέτρια, δι' ὧν καὶ ὑμεῖς τῆς προσηκούσης ὑπη-  
 ρεσίας ἀπολαύσετε καὶ οἱ θεράποντες εὐφόρως τὰ  
 κελευσθέντα δράσουσι· καὶ τὰς διακονίας οὐ πρὸς  
 ὀλίγον, ἅτε προκαμόντες, καὶ εἰ δεῖ τὸ ἀληθές εἰπεῖν,  
 τοῖς πόνοις προγηράσαντες ὑπομένουσιν, ἀλλὰ πρὸς  
 μήκιστον ἀθλητῶν τρόπον ἀνηβῶντες, οὐ τῶν εἰς  
 πολυσαρκίαν παινομένων, ἀλλ' οἷς ἔθος ἐγγυμνάζε-  
 σθαι διὰ ξηρῶν ἰδρώτων πρὸς τὴν τῶν περὶ βίον  
 ἀναγκαίων καὶ χρησίμων κτῆσιν. Πανσάσθωσαν  
 καὶ οἱ τῶν πόλεων ἡγεμόνες φόροις καὶ δασμοῖς συν-  
 εχέσι καὶ μεγάλοις αὐτὰς ἐτραχηλίζοντες, οἱ τὰ  
 μὲν ἴδια ταμεῖα πληροῦσιν ἅμα τοῖς χρήμασι καὶ  
 τὰς ἀνελευθέρους κακίας καὶ τὸν σύμπαντα βίον  
 αὐτῶν ῥυπαινούσας, θησαυροφυλακοῦντες. Ἀνη-  
 λεεστότους γὰρ καὶ γέμοντας ἀπανθρωπίας τοὺς τῶν  
 φόρων ἐκλογεῖς ἐπίτηδες αἰροῦνται, τὰς πρὸς πλεον-  
 εξίαν ἀφορμὰς αὐτοῖς ἐνδιδόντες. Οἱ δὲ τῇ φυ-  
 σικῇ σκαιότητι προσειληφότες καὶ τὴν ἐξ ἐπιταγμά-  
 των δεσποτικῶν ἐκεχειρίαν, καὶ πάνθ' ὑπὲρ ἀρεσκείας  
 τῆς ἐκείνων ἐγνωκότες πράττειν, οὐδὲν παραλείπουσι  
 τῶν χαλεπωτάτων, ἐπιείκειαν καὶ ἡμερότητα μηδ' ὄ-  
 ναρ ἰδόντες. Τοιγάρτοι πάντα φύρουσι καὶ συγχέουσιν  
 ἀργυρολογοῦντες· ὥς μὴ μόνον ἐκ τῶν οὐσιῶν ἀνα-  
 πράττειν, ἀλλὰ καὶ ἐκ τῶν σωμάτων, ὕβρεισιν, αἰ-  
 κίαις, πρὸς ἀποτομίαν κεκαινουργημέναις βασάνοις.  
 Ἦδη δέ τινας ἀκούω μηδὲ νεκρῶν ἀποσχέσθαι δι'  
 ἀγριότητα καὶ παρηλλαγμένην λύτταν· οἱ ἐπὶ το-  
 σοῦτον ἐθριώθησαν, ὥς καὶ τύπτειν ὕστριξι τολ-  
 μῶν τοὺς τεθνεῶτας. Καὶ ἐπειδὴ τις τῆς ἄγαν ὀμό-  
 τητος κατεμέμφετο, εἰ μηδ' ὁ θάνατος, ἡ κακῶν ἀ-  
 πάντων ἀπαλλαγὴ καὶ ὥς ἀληθῶς τελευτῇ, περιποι-



ἦσαιθ' οἷς ἐκποδῶν τὸ ἀνύβριστον· ἀλλ' ἀντὶ τα-  
φῆς καὶ τῶν νομιζομένων αἰκίας ὑπομένουσιν, ἀπο-  
λογία χείροني κατηγορίας ἐχρῶντο φάσκοντες προπη-  
λακίζειν τοὺς τεθνεώτας, οὐχ ὑπὲρ τοῦ κωφῆν καὶ  
ἀναίσθητον κόνιν ὑβρίζειν — ἀνωφελὲς γάρ —  
288 ἀλλ' ὑπὲρ τοῦ τοὺς ἢ κατὰ γένος ἢ καθ' ἑταιρίαν  
1. προσήκοντας εἰς οἶκτον ἀγαγεῖν καὶ προκαλέσασθαι  
λύτρα καταθέσθαι τῶν σωμάτων, ἱστάτην ἀπονεί-  
μαντας χάριν.

§. 11. Εἴτ', ὃ φαυλότατοι πάντων ἀνθρώ-1185  
πων, εἶπομ' ἂν αὐτοῖς, ἃ διδάσκειτ' οὐ προεμά-Ρ.  
θετε; ἢ προκαλεῖσθαι μὲν εἰς ἔλεον ἑτέρους εἰ καὶ  
δι' ὠμοτάτων ἔργων οἶδατε, τὰ δὲ χρηστὰ καὶ φι-  
λάνθρωπα τῆς αὐτῶν ψυχῆς ἐκτέμμησθε; Καὶ ταῦ-  
τα μὴ ἀποροῦντες ἀγαθῶν ὑφηγητῶν καὶ μάλιστα  
τῶν ἡμετέρων νόμων; Οἱ καὶ τὴν γῆν μεθίεσαν  
ἀπὸ φόρτων τῶν ἐτησίων, ἄνεσιν καὶ ἀνάπαυλαν  
αὐτῇ παρασχόντες. Αὕτη δὲ, καὶ τοι δοκοῦσα ἄψυ-  
χος εἶναι, πρὸς ἀμοιβὴν ἡντρέπεται καὶ χάριτος  
ἀντίδοσιν, ἣν ἔλαβε δωρεὰν ἀντεκτίνειν ἐπειγομένη.  
Τυχοῦσα γὰρ ἀδείας ἔτει τῷ ἐβδόμῳ καὶ μὴ πονη-  
θεῖσα, σύμπαντα δὲ τὸν τοῦ ἐνιαυτοῦ κύκλον ἀπε-  
λευθεριάσασα, τῷ μετὰ ταῦτα διπλασίους, ἔστι δὲ  
ὅτε καὶ πολυπλασίους ὑπὲρ εὐφορίας ἤνεγκε καρ-  
πούς. Τὸ παραπλήσιον μέντοι καὶ τοὺς ἀλείπτας  
ἔστιν ἰδεῖν δρῶντας ἐπὶ τῶν ἀθλητῶν. Ὅταν γὰρ  
αὐτοὺς συγκροτήσωσιν ἐπαλλήλοις καὶ συνεχέσι γυ-  
μνασίαις, πρὶν εἰς ἅπαν καμεῖν, ἀνακτῶνται, παρέ-  
χοντες ἀνέσεις οὐ μόνον τῶν ἐν ἀθλήσει πόνων, ἀλ-  
λὰ καὶ τῶν πρὸς ἐδωδὴν καὶ πόσιν, τὸ σκληροδίαι-  
τον χαλῶντες εἰς τε ψυχῆς εὐθυμίαν καὶ εὐπάθειαν  
σώματος. Καὶ οὐ δήπου διδάσκαλοι ῥαθυμίας καὶ  
τρυφῆς εἰσὶν, οἷς ἐπάγγελμα τὸ πρὸς πόνους ἀλεί-  
φειν· ἀλλὰ μεθόδῳ καὶ τέχνῃ προσποιοῦσιν ἰσχυρὴν  
κραταιοτέραν ἰσχυρὴν καὶ δυνάμεις σθεναρωτέρας δυνά-  
μεσι, τὴν ῥώμην ἀνέσει καὶ ἐπιτάσει, καθάπερ

ἁρμονίᾳ, συναύξοντες. Ἐμαθον δὲ παρὰ τῆς παν-  
 σόφου ταῦτα φύσεως, ἥτις τὸ ἐπίπονον καὶ καματοη-  
 ρὸν τοῦ γένους ἡμῶν ἐπισταμένη, διένειμε τὸν χρόνον  
 εἰς ἡμέραν τε καὶ νύκτα, τῇ μὲν ἐργηγορεῖν, τῇ νυ-  
 κτὶ δὲ ὕπνον παρασχοῦσα. Φροντὶς γὰρ αὐτὴν, οἷα  
 μητέρα κηδεμονικωτάτην, εἰσῆλθε τοῦ τὰ ἔγγονα μὴ  
 ἀποτρύχεσθαι. Μεθ' ἡμέραν γὰρ τὰ σώματα δια-  
 νίστησι καὶ πρὸς τὰς τοῦ βίου χρείας καὶ ὑπηρεσίας  
 ἀπάσας ἐγείρει, ἀναγκάζουσα τοὺς ἀργία καὶ ἄβρο-  
 διαίτῳ βίῳ σχολάζειν ἐθιζομένους. Νύκτωρ δέ, κα-  
 θάπερ ἐν πολέμῳ τὸ ἀνακλητικὸν ὑποσημάνασα,  
 πρὸς ἀνάπαυλιν καλεῖ καὶ τὴν σωματικὴν ἐπιμέλειαν.  
 Οἱ δὲ ἀποθέμενοι πολὺν βάρος πραγματειῶν, ὅσον 118  
 ἔωθεν εἰς ἐσπέραν ἦσαν ἀπηχθισμένοι καὶ ἐπανελ- P  
 θόντες οἴκιδε πρὸς ἡσυχίαν τρέπονται· καὶ κατα-  
 δαρθέντες ὕπνῳ βαθεῖ τὸν μεθημερινὸν πόνον ἐκ-  
 νοσιλεύονται. Καὶ πάλιν νεαλεῖς καὶ ἀκμῆτες γενό-  
 μενοι σπεύδουσιν ἕκαστος πρὸς τὰ οἰκεῖα καὶ συνή-  
 θη. Τὸν δολιχὸν τοῦτον ἢ φρίσις διὰ τε ὕπνου καὶ  
 289 ἐργηγόρσεως ἀπένειμαν ἀνθρώποις, ἵνα ἐν μέρει  
 Μ μὲν ἐνεργῶσιν, ἐν μέρει δὲ ἀτρεμιζόντες ἐτοιμότερα  
 καὶ εὐκίνητοτερα τὰ τοῦ σώματος ἰσχωσι μέρη

§. 12. Πρὸς ἅπερ ἀπιδὼν ὁ τοὺς νόμους ἡ-  
 μῖν προφητεύσας, ἄνεσιν ἐκήρυξε τῇ χώρᾳ δι' ἐξαε-  
 τίας γεωπόνους ἐπισχών. Ἀλλὰ γὰρ οὐχ' ἐνεχ' ὧν  
 εἶπον αὐτὸ μόνον ταῦτ' εἰσηγήσατο, ἀλλὰ καὶ τῆς  
 συνήθους φιλανθρωπίας, ἣν ἅπαντι μέρει τῆς νο-  
 μοθεσίας συννυφαίνειν ἀξιοῖ, τοῖς ἐντυγχάνουσι ταῖς  
 ἱεραῖς γραφαῖς κοινωνικὰ καὶ χρηστὰ ἐνφραγιζόμε-  
 νος ἦθη. Κελεύει γὰρ τῷ ἐβδόμῳ ἔτει μηδὲν συγ-  
 κλείειν χωρίον, ἀλλὰ πάντας ἐλαιῶνας καὶ ἀμπελῶ-  
 νας ἀναπεπταμένους ἔαν, καὶ τὰς ἄλλας κτήσεις, ὅ-  
 σαι σπαρτῶν εἰσὶν ἢ δένδρων, ἵνα τοῖς ἀπαντομα-  
 τισθεῖσι καρποῖς οἱ πέννητες ἀδεῶς χρῆσθαι δύνων-  
 ται μᾶλλον, ἢ οὐχ' ἦττον, τῶν κεκτημένων. Ὅθεν  
 τοῖς μὲν δεσπόταις οὐκ ἐφῆκεν ἐργάζεσθαι, στοχα-

ζόμενος τοῦ μηδεμιᾶς λύπης αἴτιος αὐτοῖς γενέσθαι, ὡς τὰ μὲν ἀναλώματα παρασχοῦσι, τὰς δὲ ἀντὶ τούτων προσόδους οὐ λαμβάνουσι· τοὺς δὲ ἀπόρους ὡς ἰδίων ἀπολαύειν. Τότε γοῦν τῶν ἀλλοτριῶν εἶναι δοκούντων ἡξίωσε, ταπεινοῦ σχήματος αὐτοὺς ἀπαλλάττων καὶ τῶν ἐπὶ μεταίταις ὀνειδῶν. Ἀρ' οὐκ ἄξιον ἐρασθῆναι τῶν νόμων, οἳ τσαύτης γέμουσιν ἡμερότητας; Δι' ἣν εἰ μὲν πλούσιοι διδάσκονται μεταδιδόναι καὶ κοινωνεῖν ὧν ἔχουσι. Παρηγοροῦνται δὲ οἱ πένητες, μὴ πάντοτε ταῖς τῶν ἀπόρων οἰκίαις ἐπιφοιτᾶν ἀναγκαζόμενοι πρὸς ἐπανόρθωσιν ὧν ἐνδεεῖς εἰσίν. Ἀλλ' ἔστιν ὅτε καὶ προσοδοδευόμενοι, καθάπερ ἐξ ἰδίων κτημάτων, τοὺς ἀπαντοματίζοντας, ὡς ἔφην, καρποὺς, χῆραι καὶ ὀρφανοὶ παῖδες, ὅσοι ἄλλοι τῶν ἡμελημένων καὶ ἀφανῶν, ἔνεκα τοῦ μὴ περιουσιάζειν. Τότε περιουσιάζουσι ταῖς τοῦ Θεοῦ δωρεαῖς ἐναπιναίως πεπλουτηκότες, ὃς αὐτοὺς πρὸς κοινωνίαν ἐκάλεσε τῶν κτητόρων ἐν τῷ τῆς ἱερᾶς 1187 ἐβδόμης ἀριθμῷ. Καὶ ὅσοι μέντοι κτηνοτροφοῦσι Ρ. μετ' ἀδείας ἐπὶ χλοηφαγίας τὰ οἰκεῖα θυρέμματα ἄγουσιν, ἐκλεγόμενοι πεδία εὐχορτα καὶ ἐπιτηδεότατα ἐμβόσκεσθαι, καταχρώμενοι τῆς ἐκεχειρίας ἀδείας. Καὶ φθόνος οὐδεὶς ἐκ τῶν δεσποτῶν ἀπαντᾷ, ἅτε παλαιοτάτῳ ἔθει κεκρατημένων, ὃ σύντροφον ἐκ μακρῶν χρόνων γένόμενον, εἰς φύσιν ἐκνενίκηκεν.

§. 13. Ἀρχὴν ταύτην βαλλόμενος ὥσπερ θεμέλιόν τινα ἐπιεικείας καὶ φιλανθρωπίας, ἐπταὶ ἐβδομάδας ἐτῶν συνθεῖς, τὸν πεντηκοστὸν ὅλον ἀπέφηνεν ἱερὸν, ἐξαίρετα καὶ πάντα διαφερόντως καλὰ νομοθετήσας ἐπ' αὐτῷ παρὰ τὰ κοινωνίαν ἔχοντα. Πρῶτον μὲν τόδε. Τὰς ἀλλοτριωθείσας κτήσεις οἰεται δεῖν ἀποδίδοσθαι τοῖς ἐξ ἀρχῆς κυρίοις, ἵν' αἱ 290 κληρουχίαι τοῖς γένεσι διαφυλάττωνται καὶ μηδεὶς 300 τῶν λῆξιν εἰληφόντων εἰς ἅπαν στερεῇται τῆς δωρεᾶς. Ἐπειδὴ καιροὶ συμπίπτουσι πολλάκις ἀβούλητοι, δι' οὓς ἀναγκάζονται τινες πιπράσκειν τὰ ἴδια. Καὶ

τῆς ἐν δέοντι τούτων χρείας προενόησε καὶ τοὺς ὠνούμενους ἐκώλυσεν ἀπατᾶσθαι, τοῖς μὲν πιπράσκειν ἐφιεῖς, τοὺς δὲ ἐφ' οἷς ὠνήσονται μάλᾳ σαφῶς ἀναδιδάξας. Μὴ γὰρ δίδοτε, φησὶ, τὰς ἐπ' ἀκτησία τιμὰς, ἀλλὰ πρὸς ἐνιαυτῶν ὠρισμένον ἀριθμὸν, οἱ ἐντὸς εἰσι πεντηκονταετίας. Οὐ γὰρ κτημάτων αἱ πράξεις, ἀλλὰ καρπῶν ὀφείλουσιν εἶναι, διὰ δύο τὰ ἀναγκαιότατα. Ἐν μὲν, ὅτι σύμπασα ἡ χώρα θεοῦ κτῆμα κέκληται, τῶν δὲ θεοῦ κτημάτων οὐχ ὅσιον ἄλλους ἐπιγράφεσθαι δεσπότας — ἕτερον δὲ, λῆξις ἀπονεμένηται ἐκάστῳ τῶν κληρούχων, ἧς στερεῖσθαι τὸν λαχόντα οὐκ ἔδικαίωσεν ὁ νόμος. Τὸν μὲν οὖν ἐντὸς τῆς πεντηκονταετίας δυνάμενον ἀναλαβεῖν τὰ οἰκεῖα, ἢ τινα τῶν ἐγγυτάτῳ γένους ἀγχιστέων, προσκαλεῖται πάσῃ μηχανῇ κατατιθέναι ἣν ἔλαβε τιμὴν, καὶ μὴ τῷ πριαμένῳ καθ' ὃν ἐδεῖτο καιρὸν ὠφελήσαντι ζημίας αἴτιον γενέσθαι. Τῷ δὲ ἀπόρως ἔχοντι συνεπάθησε καὶ μετέδωκεν ἐλέους, τὴν ἀρχαίαν δωρησάμενος αὐτῷ περιουσίαν, δίχα τῶν κατ' εὐχὴν ἀνιερωθέντων ἀγρῶν ἐν τῇ τάξει τῶν ἀναθεμάτων. Ἀνάθεμα δὲ οὐχ ὅσιον ἀκυροῦσθαι χρόνῳ. Διὸ προστέτακται, τὴν ἀξίαν τιμὴν 1188 τούτων ἐκλέγειν μηδὲν καταχαριζομένους τῷ ποιη-Ρ. σαμένῳ τὸ ἀνάθημα.

§. 14. Ταῦτα μὲν ἐπὶ ταῖς τῆς χώρας διανομαῖς καὶ κληρουχίαις διατέτακται· ἕτερα δὲ ἐπὶ ταῖς οἰκίαις. Ἐπειδὴ δὲ καὶ τούτων αἱ μὲν κατὰ πόλεις τειχῶν ἐντὸς εἰσιν, αἱ δὲ ἐν ἀγρῷ ἔξω τεύχους ἐπαύλεις· τὰς μὲν ἐν τοῖς χωρίοις ἐπέτρεψε ὁ νόμος αἰεὶ λυτροῦσθαι, τὰς δὲ μὴ λυτρωθείσας ἄχρι τοῦ πεντηκοστοῦ ἔτους ἀποδίδοσθαι προῖκα τοῖς πάλαι κυρίοις, καθάπερ καὶ τὰ κτήματα. Μοῖρα γὰρ ἐπαύλεις κτημάτων. Ὅσαι δὲ τειχῶν ἐντὸς εἰσι, μέχρι μὲν ἐνιαυτοῦ τὴν ἀποπομπὴν ἐπὶ τοὺς πεπρακότας ἔχουσι· μετὰ δὲ τὸν ἐνιαυτὸν εἰς ἅπαν τοῖς ὠνησαμένοις βεβαιοῦνται, μηδὲν δὲ τοῦ πεντηκο-



στοῦ ἔτους ἐκεχειρίας βλαπτούσης τοὺς πριαμένους. Αἴτιον δὲ τοῦ βούλεσθαι καὶ ἐπηλύταις ἰδρύσεως τοῖς ἐνταυθοῖ βεβαίου παρασχεῖν ἀφορμήν. Ἐπειδὴ γὰρ μετουσίαν γῆς οὐκ ἔχουσιν, ἅτε μὴ καταριθμηθέντες ἐν ταῖς κληρουχίαις, οἰκιῶν αὐτοῖς κτῆσιν ὁ νόμος ἀπένειμε, φροντίσας τοῦ μὴ μετανάστας γενέσθαι τοὺς τῶν νόμων ἱκέτας καὶ πρόσφυγας. Αἱ γὰρ πόλεις, ὅτ' ἐκληροδοτεῖτο ἡ χώρα, κατὰ φυλὰς οὐ διενεμήθησαν, ἀλλ' οὐδὲ τὴν ἀρχὴν ἦσαν συνωκοδομημέναι, κατὰ τὰς ἐν ἀγροῖς ἐπαύλεις τῶν οἰκητόρων ποιουμένων τὰς διατριβάς. Ἐξ ὧν ὕστερον ἀναστάντες καὶ συνελθόντες, ἐπίδοσιν κοινωνίας καὶ φιλανθρωπίας, ὥσπερ εἰκὸς, ἐν χρόνῳ μακροῦ λαμβανούσης, οἰκίας ἐν ταύτῃ καὶ πόλεις ἐδείμαντο, ὧν καὶ ἐπηλύται, καθάπερ εἶπον, μετέδωκαν, ἵνα μὴ πάντων ἀποροῖεν καὶ τῶν ἐν ἀγροῖς καὶ τῶν κατὰ πόλεις.

§. 15. Περὶ δὲ τῆς ἱερωμένης φυλῆς τάδε νομοθετεῖται. Γῆς ἀποτομὴν οὐκ ἀπένειμε τοῖς νεωκόροις ὁ νόμος, ὑπολαβὼν αὐτάρκη πρόσοδον εἶναι τούτοις τὰς ἀπαρχάς. Ὀκτὼ δὲ καὶ τεσσαράκοντα πόλεις ἀπεκλήρωσεν εἰς οἴκησιν καὶ διςχιλίους ἐκάστη πῆχεις προάστειον ἐν κύκλῳ \*). Τὰς οὖν ἐν ταύταις οἰκίας οὐ τὸν αὐτὸν τρόπον ταῖς ἄλλαις, ὅσαι τειχῶν εἴσω τυγχάνουσιν, ἐβεβαίωσε τοῖς πριαμένοις, ἐντὸς ἐνιαυτοῦ τῶν ἀποδιδομένων κομίσασθαι μὴ δυναμένων, ἀλλ' εἰς ἅπαν ἐφῆκεν αὐτὰς λυτροῦσθαι, καθάπερ καὶ τὰς ἀπὸ τοῦ ἔ-1189 θνους τὰς ἐπαύλεις αἷς ἰσοδυναμοῦσιν· ἐπειδὴ μόνας P. ἐκ τοσαύτης χώρας διεκληρώσαντο τὰς οἰκίας, ὧν οὐκ ᾔετο δεῖν στερεῖσθαι τοὺς λαμβάνοντας, καθάπερ οὐδὲ τοὺς κληρούχους τῶν ἐπαύλειων. Οἰκιῶν μὲν δὴ περί τοσαῦτα.

\*) Num. 35, 5sqg.

§. 16. Τὰ δὲ πρὸς χρεώστας δανειστῶν καὶ πρὸς θεράποντας δεσποτῶν ὅμοια τοῖς πρόσθεν νενομοθέτηται· ὅπως οἱ μὲν δανεισταὶ μὴ ἐκλέγωσι τόκους παρὰ τῶν ὁμοεθνῶν, ἀλλ' ὅσον προήκαντο μόνον ἄσμενοι κομίζονται· οἱ δὲ δεσπόται τοῖς ἀργυρωνήτοις μὴ ὥς φύσει δούλοις, ἀλλ' ὥς μισθωτοῖς προσφέρονται, παρέχοντες ἄδειαν ἐλευθερίας, εὐθὺς μὲν τοῖς ὑπὲρ αὐτῶν λύτρα καταθεῖναι δυναμένοις, αὐθις δὲ τοῖς ἀπόροις, ἢ ὅταν ἐπιγίνηται ὁ τῆς ἀπ' ἀρχῆς δουλείας ἑβδομος ἐνιαυτός, ἢ ὅταν ὁ πεντηκοστός, καὶ ἂν πρὸ μιᾶς ἡμέρας τύχη τις εἰς δουλείαν ὑπαχθεῖς. Ἄφεσις γὰρ ἐκεῖνος ἔστι τε καὶ νενόμισται, πάντων ἐπὶ ταῖς ἀρχαίαις διανυλοδρομούντων καὶ ἀνακαμπτόντων εὐπραγίαις. Ἐπιτρέπει δὲ ἐκ τῶν μὴ ὁμοφύλων, οἳ τινες ἐξ ἐτέρων ἐθνῶν εἰσὶν, οἰκέτας κτᾶσθαι· βουλόμενος πρῶτον μὲν διαφορὰν οἰκείων τε καὶ ἀλλοτρίων εἶναι· ἔπειτα δὲ μὴ κατὰ τὸ παντελὲς ἀναγκαιότατον κτῆμα θεράποντας ἀνεῖρξαι τῆς αὐτοῦ πολιτείας. Μυρία γὰρ τῶν ἐν τῷ βίῳ πραγμάτων ποθεῖ τὰς ἐκ δούλων ὑπηρεσίας.

γ'.

292 §. 17. Ἐπόμενοι δὲ τῇ τάξει τρίτην ἑορτὴν ἀναμ. γράφομεν, τὴν κατὰ σελήνης νομηνίαν. Πρῶτον μὲν, ὅτι ἀρχὴ μηνὸς ἀρχὴ δὲ καὶ ἀριθμοῦ καὶ χρόνον τίμιον· ἔπειτα δὲ, ὅτι κατ' αὐτὴν οὐδὲν ἀφώτιστον ἐν οὐρανῷ· τρίτον δὲ, ὅτι τῷ ἐλάττονι καὶ ἀσθεστετέρῳ κατ' ἐκεῖνον τὸν χρόνον τὸ κρεῖττον καὶ δυνατώτερον ὠφελείας ἀναγκαίως μεταδίδωσι. Νομηνία γὰρ ἄρχεται φωτίζειν αἰσθητῷ φέγγει σελήνην ἥλιος, ἢ δὲ τὸ ἴδιον κάλλος ἀναφαίνει τοῖς ὁρῶσι. Τοῦτο δὲ ἐναργῆς, ὥς ἔοικεν, ἐστὶ διδασκαλία χρηστότητος καὶ φιλανθρωπίας, ἵνα μηδέποτε τῶν ἰδίων ἀγαθῶν ἄνθρωποι φθονῶσιν, ἀλλὰ μιμούμενοι τὰς ἐν οὐρανῷ φύσεις, ὑπερόριον τῆς ψυχῆς καὶ βασκανίαν ἐλαύνωσιν.

δ'.

§. 18. Μετὰ δὲ νομηνίαν ἐστὶν ἑορτὴ τετάρτη, τὰ διαβατήρια, ἣν οἱ Ἑβραῖοι Πάσχα \*) καλοῦσιν, ἐν ἣ ῥίονσι πανδημεὶ, ἀρξάμενοι κατὰ μεσημβρίαν 1190 ἕως ἑσπέρας. Ὑπομνητικὴ τῆς μεγίστης ἀποικίας P. ἐστὶν ἡ ἑορτὴ καὶ χαριστήριος· ἦν ἀπ' Αἰγύπτου μυριάσι πολλαῖς ἐστείλαντο κατὰ τὰ χρησθέντα λόγια, τότε οὖν, ὡς εἰκὸς, ἀπολελοιπότες χώραν γέμουσαν ἀπανθρωπίας καὶ ξενηλασίας ἐπιτηδεύουσαν καὶ — τὸ χαλεπώτατον — τὰς τοῦ Θεοῦ τιμὰς ἀλόγοις ζώοις προσνέμουσαν, ὑπὸ τῆς ἄγαν περιχαρείας ἔθνον, ἱερεῖς οὐκ ἀναμένοντες. Τὸ δὲ τότε πραχθὲν δρᾶν ἐφῆκεν ὁ νόμος ἅπαξ, κατ' ἐνιαυτὸν ἕκαστον, εἰς εὐχαριστίας ὑπόμνησιν. Ταῦτα μὲν κατὰ παλαιὰν ἀλληγορίαν ἱστορεῖται. Οἷς δὲ τὰ ρητὰ τρέπειν πρὸς ἀλληγορίαν ἔθος, ψυχῆς κάθαρσιν ἀντίτεται τὰ διαβατήρια. Φασὶ γὰρ τὸν σοφίας ἐραστὴν οὐδὲν ἕτερον ἐπιτηδεύειν, ἢ τὴν ἀπὸ τοῦ σώματος καὶ τῶν παθῶν διάβασιν. Ἐκάστη δὲ οἰκία κατ' ἐκεῖνον τὸν χρόνον σχῆμα ἱεροῦ καὶ σεμνότητα περιβέβληται, τοῦ σφαιγιασθέντος ἱερείου πρὸς τὴν ἀρμόττουσαν εὐωχίαν εὐτρεπιζομένου καὶ τῶν ἐπὶ τὰ συσσίτια συνειλεγμένων ἀγνευτικοῖς περιῶραντηρίοις κεκαθαρμένων. Οἱ παραγεγόνασιν, οὐχ ὡς εἰς τὰ ἄλλα συμπόσια, χαριούμενοι γαστρὶ δι' οἶνου καὶ ἐδεσμάτων· ἀλλὰ πάτριον ἔθος ἐκπληρώσοντες μετ' εὐχῆς τε καὶ ὕμνων. Ἀγεται δὲ ἡ πάνδημος θυσία τεσσαρεςκαιδεκάτῃ τοῦ μηνὸς, ἥτις ἐκ δυοῖν ἑβδομάδων συνέστηκεν, ἵνα μηδὲν ἀμοιρῇ τῶν ἀξίων τιμῆς ἑβδομάδος. Ἀλλ' αὕτη κατάρχει πᾶσιν ἐπιφανείας καὶ σεμνότητος.

ε'.

93 §. 19. Συνάπτει δὲ τοῖς διαβατηρίοις ἑορτὴ, 1. διάφορον ἔχουσα καὶ οὐ συνήθη τῆς τροφῆς χρῆσιν,

\*) Exod. 12, 1 sqq.

ἄζυμα, ἀφ' οὗ καὶ ὠνόμασται. Διττός δὲ περὶ αὐ-  
 τῆς λόγος, ὁ μὲν ἴδιος τοῦ ἔθνους ἕνεκα τῆς λε-  
 χθείσης ἀποικίας· ὁ δὲ κοινὸς κατὰ φύσεως ἀκο-  
 λουθίαν καὶ τὴν τοῦ κόσμου παντὸς ἁρμονίαν. Ὡς  
 δὲ ἀψευδὴς ἡ ὑπόθεσις, ἐπισκεπτέον. Ἑβδομος ὧν  
 ὁ μὴν οὗτος ἀριθμῶ τε καὶ τάξει κατὰ τὸν ἡλια-  
 κὸν κύκλον, δυνάμει πρῶτός ἐστι. Διότι καὶ πρῶ-  
 τος ἐν ταῖς ἱεραῖς βίβλοις ἀναγράφεται. Αἴτιον δέ,  
 ὥς γε οἶμαι, τόδε· τὴν ἑαρινὴν ἰσημερίαν ἀπεικό-  
 νισμά τε καὶ μίμημα συμβέβηκεν εἶναι τῆς ἀρ-119  
 χῆς ἐκείνης, καθ' ἣν ὅδε ὁ κόσμος ἐδημιουργεῖτο. **Ρ**  
 Καθ' ἕκαστον οὖν ἐνιαυτὸν ὑπομιμνήσκων ὁ Θεὸς  
 τῆς τοῦ κόσμου γενέσεως, ἀνέφηνε τὸ ἔαρ, ἐν ᾧ  
 πάντα ἀνθεῖ καὶ βλαστάνει. Διόπερ οὐκ ἄπο σκο-  
 ποῦ πρῶτος ἀναγέγραπται μὴν ἐν τοῖς νόμοις, ἐπει-  
 δὴ τρόπον τινὰ τῆς πρώτης ἀρχῆς ἐκμαγεῖόν ἐστιν,  
 ἀπ' ἐκείνης ὥσπερ ἀρχετύπου σφραγίδος τυπωθεῖς.  
 Τῆς δὲ ἑορτῆς διχόμημος ἄρχει ἡ πεντεκαιδεκάτη,  
 καθ' ἣν σελήνη πλησιφαῆς γίνεται, προνοία τοῦ  
 μηδὲν εἶναι σκότος κατ' ἐκείνην τὴν ἡμέραν. Ἡ δὲ  
 ἑορτὴ πάλιν ἐφ' ἡμέρας ἑπτὰ ἄγεται, διὰ τὴν τοῦ  
 ἀριθμοῦ τιμὴν, ἵνα μηδὲν τῶν εἰς εὐθυμίαν καὶ  
 εὐχαριστίαν τὴν πρὸς τὸν Θεὸν ἀπολείπηται τῆς ἱε-  
 ρᾶς ἑβδομάδος. Τῶν δὲ ἑπτὰ ἡμερῶν δύο, τὴν  
 πρώτην καὶ τὴν ὑστάτην, ἀγίας προσεῖπεν, ἀρχῇ  
 καὶ τέλει ὥς εἰκὸς προνομίαν διδούς, καὶ ἅμα βου-  
 λόμενος, καθάπερ ἐν ὀργάνῳ μουσικῷ, συμφωνίαν  
 τῶν ἄκρων ἀρμόσασθαι. Ὁ δὲ ἄρτος ἄζυμος, ἥτοι  
 διὰ τὸ τοὺς προγόνους, ἥνίκα θεία πομπῇ ἐστέλ-  
 λοντο, τὰ ἄζυμα ἐπενέγκασθαι· ἢ ἐπειδὴ κατὰ τὸν  
 καιρὸν ἐκεῖνον — λέγω δὲ τὴν ἑαρινὴν ὥραν, ἐν  
 ᾗ συμβαίνει τὴν ἑορτὴν ἄγεσθαι — ὁ τοῦ σίτου  
 καρπὸς ἀτελής ἐστι, τῶν πεδίων σταχυφορούντων,  
 καὶ μήπω καιρὸν ἔχοντων εἰς ἄμητον, ἐδικαίωσεν  
 ἐξ ὁμοιώσεως τὴν ἄζυμον τροφήν. Ἀτελής γάρ ἐστι  
 καὶ αὕτη, πρὸς ἐλπίδα χρηστῆς ὑπομνήσεως· ὥς



ἤδη τῆς φύσεως τὰς ἐτησίους εὐτρεπιζομένης ἀνθρώπων γένει δωρεὰς ἐν τῇ τῶν ἐπιτηδείων ἀφθονία καὶ περιουσίᾳ. Λέγεται δὲ καὶ ἐκεῖνο τοῖς ἐξηγηταῖς ἱερῶν γραμμάτων, ὅτι ἡ μὲν ἄζυμα τροφή δώρημα φύσεώς ἐστιν, ἡ δ' ἐζυμωμένη τέχνης ἔργον. Ἐπεὶ οὖν ἐστὶν ἡ ἑαρινὴ ἑορτὴ τῆς τοῦ κόσμου γενέσεως ὑπόμνημα, τοὺς δὲ παλαιτάτους γηγενεῖς ἀναγκαῖον ἦν χρήσασθαι ταῖς τοῦ κόσμου δωρεαῖς ἀδιαστρόφοις, μήπω τῆς ἡδονῆς παρενημερούσης· οἰκιοτάτην τροφήν ἐνομοθέτησε τῷ καιρῷ, βουλόμενος ἀνὰ πᾶν ἔτος τὰ σεμνῆς καὶ ἀδυστηρᾶς διαίτης ἐμπορεύματα ζωπυρεῖν.

§.

§. 20. Ἑορτὴ δ' ἐστὶν ἡ μετὰ τὴν πρώτην εὐθὺς ἡμέρα, ἣτις ἀπὸ τοῦ συμβεβηκότος ὀνομάζεται δράγμα. Τοῦτο γὰρ ἀπαρχὴ προσαγορεύεται τῷ βωμῷ καὶ τῆς χώρας, ἣν ἔλαχε τὸ ἔθνος οἰκεῖον καὶ τῆς συμπάσης γῆς· ὥς εἶναι τὴν ἀρχὴν καὶ τοῦ ἔθνους ἰδίαν, καὶ ὑπὲρ ἅπαντος ἀνθρώπων γένους κοινήν· Ῥ. καὶ τὸν ὄντα θεὸν θεραπεύειν ὑπὲρ τε ἑαυτοῦ καὶ τῶν ἄλλων, ὅτι πάμπορον γῆν ἔλαχον. Ἐν αὐτῇ γὰρ οὐδέν ἐστι λυπρόγεων. Ἀλλὰ καὶ ὅσα λιθώδη καὶ ἀπόκροτα εἶναι δοκεῖ, φλεψὶ μαλακαῖς διέζωσται καὶ σφόδρα βαθεῖαις, αἱ διὰ πιστότητα ζωοφυεῖν εἰσὶν ἀγαθαί. Πολλὰ μέντοι διὰ τῆς ἀπαρχῆς παρίσταται. Πρῶτον μὲν θεοῦ μνήμα, ἔπειτα τῷ πρὸς ἀλήθειαν αἰτίῳ τῆς εὐκαρπίας ἀμοιβῇ δικαιοσύνη. Κριθὴ δὲ τὸ τῆς ἀπαρχῆς δράγμα, πρὸς τὴν τῶν ὑποβεβιωκότων ἀνυπαίτιον χρῆσιν. Ἐπειδὴ γὰρ οὗτ' εὐαγὲς ἦν ἐκ πάντων ἀπάρχεσθαι, τῶν πλείστων πρὸς ἡδονὴν μᾶλλον ἢ τὴν ἀναγκαίαν χρῆσιν γεγονότων· οὗθ' ὅσιον ἀπολαῦσαι καὶ μετασχεῖν τινὸς τῶν πρὸς ἔδωδὴν, εἰ μὴ οἷς εὐπρεπὲς καὶ θέμις εὐχαριστήσαιτο. Τὸ δευτερείοις τροφῆς τετιμημένον

εἶδος κριθὴν ἀπάρξασθαι προσέταξεν ὁ νόμος. Οὐ γὰρ τοῦ σίτου τὰ πρεσβεῖα ἔλαχεν· οὐδ' ἄλλιν τὴν ἀπαρχὴν ἐπιφανιστέραν οὖσαν εἰς ἐπιτηδειότερον ἀνατέθεικε καιρὸν.

ζ.

§. 21. Τοσαύτας ἔχουσα προνομίας ἡ ἐπὶ τῷ δράγματι πανήγυρις, προέορτός ἐστιν ἑτέρας ἐορτῆς μείζονος. Ἀπὸ γὰρ ἐκείνης τῆς ἡμέρας πεντηκοστὴ ἀριθμεῖται, ἐπὶ τὰ ἑβδομάδων ἱερὸν ἀριθμὸν ἐπισφραγισμένης μονάδος. Πρόσρῃσιν δὲ ἔλαχεν ἡ κατὰ τὸν πεντηκοστὸν ἀριθμὸν ἐνισταμένη ἐορτὴ πρωτογεννημάτων, ἐν ἣ ὁ δύο ἐζυμωμένους ἄρτους ἐκ πυροῦ γεγονότας ἔθος προσφέρειν, ἀπαρχὴν σίτου τῆς ἀρίστης τροφῆς· ἡ διότι, πρὶν εἰς τὴν ἀνθρώπων χρῆσιν ἔλθειν τὸν ἐπέτειον καρπὸν, τοῦ νέου σίτου πρῶτον γέννημα, καὶ ὁ πρῶτος παραφανὴς καρπὸς ἀπαρχὴν προσάγεται, ἵνα διὰ βραχείος συμβόλου παραφῇνωσιν εὐχάριστον ἦθος· ἡ διότι κατ' ἐξοχὴν πρῶτον καὶ ἄριστον γέννημα ὁ τοῦ σίτου καρπὸς ἐ-  
 295 σтин. Ἐζυμωμένοι δὲ εἰσιν οἱ ἄρτοι, τοῦ νόμου  
 M. ἄζυμα ἐπὶ τὸν βωμὸν ἀναφέρειν ἀπειπόντος. Οὐχ ἵνα διαμάχη τις ἢ ἐν τοῖς προσταττομένοις, ἀλλ' ὑπὲρ τοῦ τρόπου τινὰ δι' ἐνὸς εἶδους δοῦναί τε καὶ λαβεῖν· λαβεῖν μὲν τὴν ἀπὸ τῶν προσφερόντων εὐ-  
 119 χαριστίαν, δοῦναι δὲ ἀννπερθέτως τὰ νομιζόμενα τοῖς προσφέρουσιν. Οὐ μὲν ὥστε \*, χρήσονται γὰρ τοῖς ἁπαῖς καθιερωθεῖσιν, οἷς ἔξεστιν· ἔξεστι δὲ τοῖς ἱερεῦσι. Σύμβολον δ' ἐστὶν καὶ ἄλλων ἡ ζύμη δυοῖν. Ἐνὸς μὲν ἐντελεστάτου καὶ ὁλοκλήρου τροφῆς, ἧς οὐκ ἔστιν εὐρεῖν ἐν τῇ καθ' ἡμέραν χρήσει κρείττονα καὶ λυσιτελεστέραν· κράτιστον δὲ καὶ ὁ τοῦ σίτου καρπὸς ἐν σπαρτοῖς, ὡς ἀρμόττειν ὑπὲρ τοῦ ἀρίστου ποιεῖσθαι τὴν ἀρίστην ἀπαρχήν. Ἔτερον δὲ συμβολικώτερον, πᾶν τὸ ἐζυμωμένον ἐπαίρειν. Χαρὰ δὲ ψυχῆς ἐστὶν ἄλογος ἔπαρσις. Ἐπ' οὐδενὶ

δὲ τῶν ὄντων μᾶλλον χαίρειν πέφυκεν ἄνθρωπος, ἢ εὐπορία καὶ ἀφθονία τῶν ἀναγκαίων. Ἐφ' οἷς ἄξιον γεγηθότως εὐχαριστεῖν, ποιουμένους ἀοράτου τῆς περὶ τὴν διάνοιαν εὐπαθείας αἰσθητὴν διὰ τῶν ἐξυμωμένων ἄρτων εὐχαριστίαν. Ἄρτοι δέ εἰσιν, ἀλλ' οὐ σίτος, ἢ ἀπαρχή, διὰ τὸ μηδὲν ἐνδεῖν ἔτι τῶν εἰς ἀπόλαυσιν τροφῆς, σίτου γεγονότος. Λέγεται γὰρ ὅτι τῶν σπαρτῶν ἀπάντων τελευταῖος ὁ πρὸς γεννᾶσθαι πέφυκε καὶ πρὸς ἄμνητον παρίσταται. Δύο δέ εἰσιν ἄριστα δυοῖν χρόνοις χαριστήρια· τοῦ τε παρεληλυθότος, ἐν ᾧ τῶν ἐξ ἐνδεείας καὶ λιμοῦ κακῶν οὐκ ἐπειράθημεν, ἐν εὐτηρίᾳ διάγοντες· καὶ τοῦ μέλλοντος, διότι τὰς εἰς αὐτὸν χορηγίας καὶ παρασκευὰς ἡὔτρεπισάμεθα.

ἡ'.

§. 22. Ἐξῆς δέ ἐστιν ἱερομηνία, καθ' ἣν ἅμα ταῖς ἀναγομέναις θυσίαις ἐν τῷ ἱερῷ σάλπιζειν ἔθος. Ἀφ' οὗ καὶ σάλπιγγων ἔτυμος ἑορτὴ προσαγορεύεται, διπλὸν λόγον ἔχουσα, τὸν μὲν ἴδιον τοῦ ἔθνους, τὸν δὲ κοινὸν ἀνθρώπων ἀπάντων. Ἴδιον μὲν, ὑπόμνησιν τεραστίου καὶ μεγαλοουργθέντος ἔργου, καθ' ὃν χρόνον τὰ λόγια τῶν νόμων ἐθεσπίζετο. Τότε γὰρ ἀπ' οὐρανοῦ φωνὴ σάλπιγγος ἐξήχησεν, ἣν εἰκὸς ἄχρὶ τῶν τοῦ παντὸς φθάσαι περάτων, ἵνα καὶ τοὺς μὴ παρόντας ἢ ποιά \* ἐπίστρεψις, λογισαμένους, ὅπερ εἰκὸς, ὅτι τὰ οὕτω μεγάλα μεγάλων ἀποτελεσμάτων ἐστὶ 1194 σημεία. Τί δὲ μείζον ἢ ὠφελιμώτερον εἰς ἀνθρώπους ἐλθεῖν ἡδύνατο τῶν γενικῶν νόμων; Κοινὸν δὲ πρὸς πάντας ἀνθρώπους ἐκεῖνο. Ἡ σάλπιγξ δὲ ὄργανόν ἐστι πολέμου, καὶ πρὸς ἐφόρμησιν καὶ πρὸς ἀνάκλησιν. \* Ἔστι δὲ καὶ ἕτερος θεήλατος πόλεμος, ὅτε ἡ φύσις ἐν ἑαυτῇ στασιάζει, τῶν μερῶν ἀντεπιτιθεμένων ἀλλήλοις. Ὑπ' ἀμφοτέρων

δὲ τῶν πολέμων φθείρεται τὰ ἐπίγεια· πρὸς μὲν ἔχθρῶν, δενδροτομίαις, ἐμπρήσεισιν· ὑπὸ δὲ τῶν κατὰ φύσιν, αὐχμοῖς, ἐπομβρίαις, φλογώσεσι ταῖς ἀφ' ἡλίου, χιονώδει περιψύξει, τῆς ἁρμονίας τῶν ἐτησίων ὥρῶν περιηκούσης εἰς ἀναρμοστίαν· διὰ τοῦτο ἐπώνυμον ἑορτὴν ὀργάνου πολεμικοῦ σάλπιγγος ἀπέφηνεν ὁ νόμος, ἐπ' εὐχαριστίᾳ τοῦ εἰρηνοποιῦ θεοῦ, ὃς καὶ τὰς ἐν ταῖς πόλεσι καὶ τὰς ἐν τοῖς μέρεσι τοῦ παντὸς στάσεις ἀνελὼν, εὐθηνίας καὶ εὐετηρίας ἀπεργάσατο, μηδὲν ἐμπύρευμα καρπῶν φθορᾶς ἑάσας ζωπυρηθῆναι.

## 9'.

§. 23. Μετὰ δὲ τὴν τῶν σαλπύγγων ἄγεται νηστείας ἑορτὴ, ἣν ἑορτὴ τὴν μεγίστην Μωϋσῆς ἀνεῖπεν, πατρίῳ γλώττῃ σάββατον σαββάτων ὀνομάσας, ὡς δὲ ἂν Ἕλληνες εἴποιεν, ἑβδομάδες ἑβδομάδων καὶ τῶν ἁγίων ἁγιώτεραι· διὰ πολλά. Πρῶτον μὲν ἐγκράτεια, ἣν αἰὲν παραγγέλλει, διὰ τε γλώττης καὶ γαστρὸς καὶ τῶν μετὰ γαστέρα ἐπιδεικνυσθαι νυνὶ διαφερόντως· κελεύει, ἑξαίρετον ἡμέραν ἀναθεῖς αὐτῇ. Σιτίων γάρτοι καὶ ποτῶν μαθὼν ἀλογεῖν, τῶν οὕτως ἀναγκαίων, τίνα οὐκ ἂν ὑπερίδοι τῶν περισσῶν; Δεύτερον δὲ, ἐπειδὴ πᾶς ἀνάκειται λιταῖς καὶ ἱκεσίαις, περὶ μηδὲν ἕτερον ἄχρις ἐσπέρας ἔξ ἑωθινοῦ ἀνθρώπων σχολὴν ἀγόντων, ἣ δεκτικωτάταις εὐχαῖς· αἷς σπουδάζουσιν τὸν θεὸν ἔξευμενίζεσθαι, παραίτησιν ἁμαρτημάτων αἰτουμένων καὶ χρηστὰ ἐλπίζοντων, οὐ δι' ἑαυτοὺς ἀλλὰ διὰ τὴν ἱλεων φύσιν τοῦ συγγνώμην πρὸ κολάσεως ὀρίζοντος. Τρίτον δὲ διὰ τὸν καιρὸν, ἐν ᾧ συμβέβηκε τὴν νηστείαν ἄγεσθαι. Κατὰ γὰρ τοῦτον ἤδη συγκεκόμεναι πάντα, ὅσα δι' ἔτους ἤνεγκεν ἡ γῆ. Τὸ μὲν οὖν εὐθὺς ἐμφορεῖσθαι τῶν γεγο- 119 νότων, ἀπληστίας ὑπέλαβεν ἔργον εἶναι· τὸ δὲ νη- I



στεῦσαι καὶ τροφῆς μὴ προσάψασθαι, παντελοῦς εὐσεβείας, ἥτις ἀναδιδάσκει τὴν διάνοιαν, μὴ πεποιθέναι τοῖς εὐτρεπισθεῖσιν, ὡς ὑγιείας ἢ ζωῆς αἰτίοις. Οὐκοῦν οἱ μετὰ τὴν συγκομιδὴν τῶν καρπῶν ἀπεχόμενοι σιτίων, μονονουχὶ βοῶσι, “Τὰς μὲν τῆς φύσεως χάριτας εἰλήφαμεν ἄσμενοι καὶ ταμειυσόμεθα· φθαρτὸν δὲ οὐδὲν ἐπιγραφόμεθα τῆς ἡμετέρας διαμονῆς αἰτίαν, ἀλλὰ τὸν σωτῆρα, τὸν ἐν τῷ κόσμῳ θεόν, ᾧ καὶ διὰ τούτων καὶ ἄνευ τούτων τρέφειν θέμεις καὶ διαφυλάττειν· ἰδοὺ γοῦν 97 καὶ τοὺς προγόνους ἐν ἐρήμῳ ἔτη τέσσαράκοντα ἰ.διέθρεψεν.”\*) Ἡ δὲ ἡμέρα τῆς νηστείας ἄγεται δεκάτου μηνὸς, ὅτι ἡ δεκάς παντέλεια. Τὴν οὖν σιτίων ἔνδειαν συντέταχε κατ’ ἀριθμὸν τέλειον γίνεσθαι, διὰ τὰς τοῦ ἀρίστου τοῦ ἐν ἡμῖν ἀρίστας τροφάς· ἵνα μηδεὶς ὑπολάβῃ, λιμὸν, τὸ πάντων ἀφορητότατον κακὸν, εἰσηγεῖσθαι τὸν ἱεροφάντην, ἀλλὰ τῆς εἰς τὰς τοῦ σώματος δεξαμενὰς φερομένης ἐπιρροῆς ἀνακοπὴν βραχεῖαν. Οὕτω γὰρ ἐμελλε διανυγῆς τὸ ἀπὸ τῆς λογικῆς πηγῆς ἐπὶ ψυχὴν φέρεσθαι νῆμα λείως, ἐπειδὴ περ αἱ συνεχεῖς τροφαί, κατακλύζουσαι τὸ σῶμα καὶ τὸν λογισμὸν προσεπισύρουσιν· εἰ δ’ ἐπισχεθεῖεν, εὐ μάλα στηριχθεῖς, ὡς ἐπὶ ξηρᾷ ἀτραποῦ, τὴν πορείαν δυνήσεται ἅπταιστον ποιεῖσθαι. Ἄλλως τε ἀρμόττον ἦν, τῶν εἰς εὐθηνίαν ἀπάντων κατὰ νοῦν κεχωρηκότων ἐπὶ τελείοις, ἐν χορηγιῶν ἀφθονίᾳ λαβεῖν ἔνδειας ὑπόμνησιν ἀποχῇ σιτίων, καὶ λιτὰς ποιεῖσθαι ὑπὲρ τοῦ μὴ εἰς ἀληθῆ πείραν ἔλθειν ἀπορίας τῶν ἀναγκαίων.

ι’.

§. 24. Τελευταία δὲ ἔστιν ἑορτὴ τῶν ἐνιαυσιαίων προσαγορευομένη σκηναὶ, καιρὸν ἔχουσαι τὸν

\*) Deut. 8, 21qq.

μετοπωρινῆς ἰσημερίας. Ἐξ οὗ δύο παρίσταται, τό  
 τε δεῖν ἰσότητα τιμᾶν τὴν δικαιοσύνης ἀρχὴν καὶ  
 ἀσκίου φωτὸς συγγενῇ καὶ τὸ προσήκειν μετὰ τὴν  
 ἀπάντων καρπῶν τελείωσιν εὐχαριστεῖν τῷ τελες-  
 φόρῳ. Τὸ γὰρ μετόπωρον, ὡς αὐτὴ που δη-119  
 λοῖ τὸ ὄνομα, καιρὸς ὁ μετὰ τὴν ὥραν ἐστὶν  
 ἤδη συγκεκομισμένην, διὰ τὸ προμηθὲς τῆς φιλο-  
 ζώου φύσεως. Καὶ μὴν ἐν σκηναῖς προστέτακται  
 δαιτυῖσθαι τὸν χρόνον τῆς ἑορτῆς, ἥτοι διὰ τὸ μη-  
 κέτι εἶναι χρειάν ἐν ὑπαίθρῳ διάγειν τὰ περὶ γεωρ-  
 γίαν ἐκπονοῦντας, οὐδενὸς μὲν ὑπολειφθέντος, ἀ-  
 πάντων δὲ σμῆ \* ἐναποκειμένων σιροῖς, διὰ τὰς  
 εἰωθυίας βλάβας παρακολουθεῖν ἔκ τε φλογώσεως  
 ἡλιακῆς καὶ φορᾶς ὑετῶν. Τὴν δὲ ὑπόμνησιν τῆς  
 τῶν προγόνων μακρᾶς ὁδοιπορίας, ἣν δι' ἐρήμης  
 ποιούμενοι βαθείαις σκηναῖς πολυετοῦς χρόνον καθ'  
 ἕκαστον σταθμὸν ἐνδιατῶντο. Προσῆκει δὲ καὶ ἐν  
 πλούτῳ πενίας μεμνηθῆναι καὶ ἀδοξίας ἐν δόξῃ καὶ  
 ἐν εἰρήνῃ κινδύνων. Πάλιν δὲ ταύτης τῆς ἑορτῆς  
 ἀρχὴν πεντεκαδεκάτῃ μηνὸς ἐνίσταται, διὰ τὴν  
 λεχθεῖσαν καὶ ἐπὶ τῆς ἑαρινῆς ὥρας αἰτίαν· ἵνα μὴ  
 μεθ' ἡμέραν μόνον, ἀλλὰ καὶ νύκτωρ πλήρης ὁ  
 κόσμος ἦ τοῦ παγκάλου φωτὸς, ἡλίου καὶ σελή-  
 νης κατ' ἐκείνην τὴν ἡμέραν ἀλλήλοις ἐπανατελ-  
 298 λόντων ἀνγαῖς ἀδιαστίκτοις, αἷς μεθόριον οὐ δια-  
 Μ. κρίνει σκότος. Ἐπὶ δὲ ἡμέραις ὀγδόην ἐπισφρα-  
 γίζεται, καλέσας ἑξόδιον αὐτὴν, οὐκ ἐκείνην, ὡς  
 εἴοικε, μόνον τῆς ἑορτῆς, ἀλλὰ πασῶν τῶν ἐτη-  
 σίων, ὅσας κατηριθμήσαμεν. Τελευταία γὰρ ἐστὶ  
 τοῦ ἐνιαυτοῦ, καὶ συμπέρασμα σταθερώτερον καὶ  
 ἀγιώτερον, τὰς ἀπὸ τῆς χώρας προσόδους εἰληφό-  
 των ἤδη καὶ μηκέτ' ἐνδοιασμοῖς τοῖς περὶ ἀφο-  
 ρίας πλαζομένων καὶ δεδιότων. Ταῦτα ἐπὶ πλέον  
 ἐμήκυνα διὰ τὴν ἱερὰν ἐβδομάδα, ἐπιδείξασθαι  
 βουλόμενος, ὅτι πάσας τὰς ἐτησίους ἑορτὰς συμ-  
 βέβηκεν ὡς ἀν' ἀπογόνους ἐβδομάδος εἶναι μητρὸς

λόγον ἐχούσης . . . ἀφροσύνην καὶ εὐφροσύνην· καὶ  
 διότι ἐν πανηγύρεσι καὶ ἱλαρῷ βίῳ τέρψεις ἀμέ-  
 τοχοι συννοίας καὶ κατηφείας συνίστανται σῶμα  
 καὶ ψυχὰς ἀνασχοῦσαι, τὰς μὲν τῷ ἀβροδιαίτῳ,  
 τὰς δὲ τῷ φιλοσοφεῖν.

ΠΕΡΙ  
ΚΑΡΤΑΛΛΟΥ 'ΕΟΡΤΗΣ.

---

ARGUMENTUM LIBRI  
DE  
FESTO COPHINI.

---

(Cf. Dent. 26, 1 sqq.)

Aliud festum minus solemne est, quod cophini dicitur (1.), quo qui agros colunt fructus cophinis ad templum portant, ibique hymnum sacrum canentes sacerdoti tradunt (2.). Hoc a singulis fieri solet, quotiescunque fructus maturi aliquius generis adsunt; oblatorum munera usura sacerdotibus conceditur (3. 4.).

---

Mai.

2 §. 1. Ἔστι δέ τις παρὰ ταῦτα ἑορτὴ μὲν  
θεοῦ, ἑορτῆς δὲ πανήγυρις, ἣν καλοῦσι Κάρταλλον  
3 ἀπὸ τοῦ συμβεβηκότος, ὥς μικρὸν ὕστερον ἀποδεί-  
ξομεν. Τὸ μὲν οὖν μὴ ἑορτῆς ἔχειν ἀξίωμα καὶ  
τάξιν δῆλον ἐκ πολλῶν· οὔτε γὰρ τοῦ ἔθνους ἐστὶν  
ἀπάνδημος, οἷαι τῶν ἄλλων ἐκάστη· οὔτε τι τῶν  
προσαγομένων ἢ προσφερομένων ἐπὶ τὸν βωμὸν κα-  
θαγιαζεται, παραδιδόμενον τῷ ἀσβέστῳ πυρὶ καὶ  
ἱερῷ· οὔθ' ἡμερῶν ἀριθμὸς ὃν χρὴ ἑορτάζειν εἴ-  
ρηται.



§. 2. Τὸ δὲ ἑορτώδῃ τύπον ἔχειν καὶ ἐγγὺς ἐστιᾷσθαι πανηγυρικῆς ἀδείας, εὐμαρῶς κατῖδοι τις ἂν. Ἐκαστος γὰρ τῶν ἀγροῦς καὶ κτήσεις ἐχόντων ἀφ' ἑκάστου τῶν ἀκροδρῶν εἰδους ἀγγεῖα πληρώσας, καθάπερ ἔφην, ἃ προσηγορεύουσι καρτάλλους, λαί. ἀπαρχὴν τῆς εὐκαρπίας εἰς τὸ ἱερὸν κομίζει γεγηθώς· καὶ σὺς ἀντικρὺ τοῦ βωμοῦ δίδωσι τῷ ἱερεῖ, τὸ πάγκαλον καὶ θαυμάσιον ἄσμα διεξιὼν· εἰ δὲ μὴ τύχοι μεμνημένος, ἀκούων παρὰ τοῦ ἱερέως μετὰ προσοχῆς πάσης. Ἔστι δὲ τοιόνδε ἄσμα. “Συρίαν ἀπέβαλλον οἱ ἀρχηγέται τοῦ γένους ἡμῶν, καὶ μετανέστησαν εἰς Αἴγυπτον. Ὀλίγος ὄντες ἀριθμὸς ἠνέξθησαν εἰς πληθὺς ἔθνους. Οἱ ἀπόγονοι μύρια κακωθέντες ὑπὸ τῶν ἐγχωρίων, οὐδεμίαν ἔτι φαινομένην ἐξ ἀνθρώπων ἐπικουρίας, ἐγένοντο θεοῦ ἰκέται, καταφυγόντες ἐπὶ τὴν ἐξ αὐτοῦ βοήθειαν. Προςδεξάμενος τὴν ἰκεσίαν ὁ πᾶσι τοῖς ἀδικουμένοις εὐμενὴς, τοὺς μὲν ἐπιτιθεμένους κατέπληξε σημείοις καὶ τέρασι καὶ φάσμασι καὶ τοῖς ἄλλοις ὅσα κατ' ἐκεῖνον τὸν χρόνον ἐθαυματουργεῖτο· τοὺς δὲ ἐπηρεαζομένους καὶ πάσας ὑπομένοντας ἐπιβουλάς ἐρρύσατο, οὐ μόνον εἰς ἐλευθερίαν ἐξελόμενος, ἀλλὰ καὶ χώραν πύμφορον δούς. Ἀπὸ τῶν ταύτης καρπῶν, εὐεργέτα, σοὶ φέρομεν τὴν ἀπαρχὴν, εἰ δὲ θέμις εἰπεῖν ἐστὶ κομίζειν τὸν λαμβάνοντα. Σαί γὰρ, ὦ δέσποτα, χάριτες καὶ δωρεαὶ τὰ πάντα, ὧν ἀξιοθέντες ἐναβρυνόμεθα καὶ εὐφραινόμεθα τοῖς ἀπροςδοκίτοις ἀγαθοῖς, ἅπερ οὐκ ἐλπίσασιν ἡμῖν ἔδωκας.”

§. 3. Τὸ ἄσμα τοῦτο, σχεδὸν ἀπὸ θέρους ἐνισταμένον μέχρι μετοπώρου λήγοντος, ἀδιάστατον ὕφ' ἐτέρων καὶ ἐτέρων ἄδεται δυσὶ καιροῖς, ὁλοκλήρῳ μέρει ἡμίσει τοῦ ἐνιαυτοῦ, διὰ τὸ μὴ πάντας ἀθρόους κατὰ ῥητὴν προθεσμίαν τὰ ὥραῖα δύνασθαι κομίζειν, ἀλλ' ἄλλοτε ἄλλους. Ἔστι δὲ ὅτε καὶ τοὺς αὐτοὺς ἀπὸ τῶν αὐτῶν χωρίων· ἐπειδὴ γὰρ τῶν καρπῶν οἱ μὲν θᾶττον, οἱ δὲ βραδύτερον πεποι-

νονται, καὶ διὰ τὰς τῶν τόπων διαφορὰς ἀλεινοτέρων ἢ κρυμωδεστέρων ὄντων, καὶ διὰ μυρίας ἄλλας αἰτίας· εἰκότως ἀόριστός ἐστι καὶ ἀπερίγραφος ὁ χρόνος τῆς τῶν ἀκροδρῦων ἀπαρχῆς, ἐπὶ μήκιστον ἢ ἐκτεινόμενος. Ἡ δὲ τούτων χρῆσις ἐπιτέτραπται τοῖς Μαί. ἱερεῦσιν, ἐπεὶ τῆς μὲν ἀποτομῆς οὐκ ἔλαχον οὐδὲ προσοδομένης κτήσεως. Κληροὶ δ' εἰσὶν αὐτοῖς αἱ παρὰ τοῦ ἔθνους ἀπαρχαὶ ἀντὶ τῶν λειτουργιῶν, ἃς μεθ' ἡμέραν καὶ νύκτωρ ὑπομένουσι.

§. 4. Τοσαῦτα μὲν περὶ ἐβδομάδος καὶ τῶν εἰς αὐτὴν ἀναφερομένων ἐν τε ἡμέραις καὶ μηνὶ καὶ ἐνιαυτοῖς, καὶ περὶ ἑορτῶν, αἱ συγγένειαν ἔχουσι πρὸς ἐβδομάδα, διεξῆλθον, ἐπόμενος εἰρμιῶ τῶν προκειμένων κεφαλαίων κατὰ τὴν ἐν λόγοις ἀκολουθίαν. Ἐπισκέψομαι δὲ ἔξῃς τὸ ἐπόμενον, ὃ περὶ γονέων ἀναγέγραπται τιμῆς.

---

## ΓΟΝΕΩΝ ΤΙΜΗΣ.

## ARGUMENTUM LIBRI

## DE

## PARENTIBUS COLENDIS.

**Q**uintum praeceptum, de parentibus colendis, medium est inter humana et divina, quoniam illi ob procreandi facultatem deo similes sunt (1.). Propter hoc aliaque permulta et summo honore (2. 3.) et principatu in liberos digni censentur (4.). Recte igitur agunt, qui parentes eorumque aequales, senes vetulasque, colunt (5. 6.); male vero, qui verbis factisque violant. Hi morte mulctantur, aequae atque illi, quibus septenarii festum contentui est (7. 8.), et qui denique testem falsorum invocant (9.). Iis, qui sanctis his praeceptis pie obtemperant, ex hoc ipso obsequio praeclara praemia nascuntur (10. 11.).

§. 1. Τέτταρα εἶδη πρότερον ὑπειπὼν, ἃ καὶ τῇ τάξει καὶ τῇ δυνάμει πρῶτα ἦν ὡς ἀληθῶς, τό τε περὶ μοναρχίας ἣ μοναρχεῖται ὁ κόσμος καὶ τὸ περὶ τοῦ μηδὲν ἀπεικόνισμα καὶ μίμημα δημιουργεῖν θεόν, καὶ τὸ περὶ τοῦ μὴ ψευδορκεῖν ἢ συνόλως μάτην ὁμνύναι, καὶ τὸ περὶ ἱερᾶς ἐβδόμης, ἀπερ' σῶμπαντα τείνει πρὸς εὐσέβειαν καὶ ὁσιότητα. 9 μέττειμι ἐπὶ τὸ πέμπτον τὸ περὶ γονέων τιμῆς, ὃ καθάπερ ἐν τοῖς ἰδίᾳ περὶ αὐτοῦ λόγοις ἔδειξα με-

θόριον ἀνθρωπείων τε καὶ θείων. Οἱ γὰρ γονεῖς μεταξὺ θείας καὶ ἀνθρωπίνης [φύσεως] εἰσὶ, μειέχοντες ἀμφοῖν· ἀνθρωπίνης μὲν, ὥς ἔστι δῆλον, ὅτι καὶ γεγόνاسι καὶ φθαρήσονται· θείας δὲ, ὅτι γεγεννήκασι καὶ τὰ μὴ ὄντα εἰς τὸ εἶναι παρήγαγον.

Ὅπερ γὰρ οἶμαι θεὸς πρὸς κόσμον, οὕτως πρὸς τέ-  
 10 κνα γονεῖς· ἐπειδὴ ὥς ἐκεῖνος τῷ μὴ ὑπάρχοντι ὕ-  
 Μαί. παρξιν κατειργάσατο, καὶ οὗτοι μιμούμενοι, καθ' ὅσον οἶόν τε, τὴν ἐκείνου δύναμιν, τὸ γένος ἀθανατίζουσιν.

§. 2. Ἄξιοι δὲ οὐ δι' αὐτὸ μόνον τιμῆς πατὴρ τε καὶ μήτηρ, ἀλλὰ καὶ δι' ἕτερα πλείω. Παρ' οἷς γὰρ λόγος ἀρετῆς ἐστὶ, πρεσβύτεροι νεωτέρων προκρίνονται καὶ διδάσκαλοι γνωρίμων καὶ εὐεργέται τῶν εὖ πεπονθότων καὶ ἄρχοντες ὑπηκόων καὶ δεσπότης δούλων. Ἐν μὲν οὖν τῇ ἀμείνονι τάξει κρίνονται γονεῖς· πρεσβύτεροι γὰρ εἰσὶ καὶ ὑφηγη-  
 11 ται καὶ εὐεργέται καὶ ἄρχοντες καὶ δεσπότης. Ἐν δὲ τῇ ἐλάττω νιοὶ καὶ θυγατέρες· νεώτεροι γὰρ καὶ μαθηταὶ καὶ εὖ πεπονθότες, ὑπήκοοί τε καὶ δοῦλοι. Ὡς δὲ οὐδὲν τούτων κατέψενσται, δῆλον μὲν ἐκ τῆς ἐνεργείας· αἱ δ' ἐκ λόγου πίστεως ἔτι μᾶλλον ἐπισφραγιζονται τὴν ἀλήθειαν.

§. 3. Λέγω τοίνυν ὅτι τὸ ποιοῦν τοῦ γινομένου, καὶ τὸ αἷτιον οὐπερ ἐστὶν αἷτιον ἀεὶ πρεσβύτερόν ἐστιν· οἱ δὲ γεννήσαντες αἷτιοι καὶ δημιουργοὶ τρόπον τινὰ τῶν γεννηθέντων εἰσὶ. Καὶ οἱ μὲν ὑφηγητῶν ἔχουσι τάξιν, ὅσαπερ ἂν εἰδότες τυγχάνωσι τοὺς παῖδας ἐκ πρώτης ἀναδιδάξαντες ἡλικίας· καὶ οὐ μόνον τὰ περὶ τὸ ἐπίστημα ἀσκοῦσι καὶ γυμνάζουσιν ἐναποματτόμενοι λογισμοὺς ἀκμάζουσιν παί-  
 12 δων, ἀλλὰ καὶ τὰ ἀναγκαϊότατα τῶν πρὸς αἰρέσεις καὶ φυγὰς, αἰρέσεις μὲν ἀρετῶν, φυγὰς δὲ κακίων καὶ τῶν κατ' αὐτὸ ἐνεργειῶν. Εὐεργέται μέντοι τίνες ἂν εἶεν μᾶλλον ἢ παίδων γονεῖς; Οἱ καὶ μὴ ὄντας εἰργάσαντο, καὶ αὖθις τροφῆς ἡξίωσαν, καὶ



μετὰ ταῦτα παιδείας τῆς κατὰ τε σῶμα καὶ ψυχὴν, καὶ ἵνα μὴ μόνον ζῶσιν ἀλλὰ καὶ εὖ ζῶσι. Τὸ μὲν οὖν σῶμα διὰ τῆς γυμναστικῆς καὶ ἀλειπτικῆς ὠφέλησαν εἰς εὐτονίαν τε καὶ εὐεξίαν, σχήσεις τε καὶ κινήσεις εὐμαρεῖς, οὐκ ἄνευ ὀνύχου καὶ τοῦ πρέποντος· τὴν δὲ ψυχὴν διὰ τε γραμμάτων καὶ ἀριθμῶν, 13 γεωμετρίας τε καὶ μουσικῆς καὶ τῆς συμπάσης φιλο-  
 Mai. σοφίας, ἣ τὸν νοῦν εἰσχωρισμένον θνητῷ σώματι μετέωρον αἴρουσα παραπέμπει μέχρις οὐρανοῦ, καὶ τὰς ἐν αὐτῷ μακαρίας καὶ εὐδαίμονας φύσεις ἐπιδέκνυται, ζῆλον ἅμα καὶ πόθον ἐνεργαζομένη τῆς ἀτρέπτου καὶ ἑναρμονίου τάξεως, ἣν οὐδέποτε λείπουνσι πειθόμενοι τῷ ταξιάρχῳ. Πρὸς δὲ ταῖς εὐεργεσίαις καὶ τὴν ἐφ' οἷς ἐγέννησαν ἀρχὴν ἔλαβον, οὐχ ὥσπερ ἐν ταῖς πόλεσι κατὰ κλῆρον ἢ χειροτονίαν, ὥς αἰτιάσθαι δύνασθαι τὸν μὲν ὀλίσθῳ τύχης γενόμενον οὐ 14 συλλογισμῷ, τὸν δὲ ὄχλου, πράγματος ἀνεξετάστου καὶ ἀνεπισκέπτου, φορᾷ· γνώμης δὲ ἀρίστης καὶ τελειοτάτης τῆς ἀνω φύσεως, ἣ καὶ τὰ θεῖα καὶ τὰ ἀνθρώπινα σὺν δίκῃ προτανεύεται.

§. 4. Διὰ τοῦτ' ἔξεστι τοῖς πατράσι καὶ κατηγορεῖν πρὸς τοὺς παῖδας, καὶ ἐμβριθέστερον νοθετεῖν, καὶ, εἰ μὴ ταῖς δι' ἀκοῶν ἀπειλαῖς ἐπείκωσι, τύπτειν καὶ προπηλακίζειν καὶ καταδεῖν· ἂν μέντοι γε καὶ πρὸς ταῦτα ἀφηνιάζωσι τῇ ὀνύχῃ τῆς ἀνιάτου μοχθηρίας ἀπανχερίζοντες, ἐπέτρεψεν ὁ νόμος καὶ μέχρι θανάτου κολάζειν. \*) Ἀλλ' οὐκέτι μόνῳ πατέρι ἢ 15 μόνῃ μητέρι διὰ τὸ μέγεθος τῆς τιμωρίας, ἣν οὐκ ἄξιον ἐφ' ἑνὸς ἀλλ' ἀμφοῖν δικασθῆναι· συμφρονῆσαι γὰρ οὐκ εἰκὸς ἐπ' ἀναιρέσεως τοῦ παιδὸς ἐκάτερον τῶν γονέων, μὴ βαρυνόντων καὶ καθελκόντων τῶν ἀδικημάτων ὁλκῇ τινὶ βεβαίῳ νικώσῃ τὴν ἐκ φύσεως ἐνεδρυσμένην πάγιον εὐνοίαν. Ἀλλ' οὐκ ἀρχὴν μόνον καὶ ἡγεμονίαν τὴν ἐπὶ τέκνοις, ἀλλὰ καὶ δε-

\*) Deut. 21, 18 sqq.

σποτείαν γονεῖς ἔλαχον κατ' ἄμφο τὰς ἀνωτάτω θε-  
ραπόντων κτήσεως ιδέας, τὴν τε ἐπ' οἰκότριψι καὶ  
ἀργυρονήτοις· πολλαπλασίονος τε γὰρ τῆς ἀξίας τι-  
μῆς κατατιθέασιν εἰς τε παῖδας καὶ ὑπὲρ παίδων τι-  
θαῖς καὶ παιδαγωγοῖς καὶ διδασκάλοις, δίχα τῆς εἰς  
ἐσθῆτα καὶ τροφήν καὶ τὴν ἄλλην ἐπιμέλειαν ὕγαι-  
16 νόντων τε καὶ καμνόντων ἐκ πρώτης ἡλικίας μέχρι  
Μαί. τελείας. Οἰκότριβές τε ἂν εἶεν οἱ μὴ μόνον οἴκοι  
γεννηθέντες, ἀλλὰ καὶ οἱ ὑπὸ τῶν τῆς οἰκίας δεσπο-  
τῶν συνεισενεγκάντων τὴν πρὸς γένεσιν φύσεως θε-  
σμοῖς εἰσφορὰν ἀναγκαίαν.

§. 5. Τοσούτων οὖν ὑπαρχόντων, ἄξιον μὲν οὐ-  
δὲν δρῶσιν οἱ τιμῶντες γονεῖς, ἐπεὶ καὶ ἐν τι τῶν  
εἰρημένων αὐταρχέστατον εἰς σεβασμὸν αὐτοῖς προ-  
καλέσασθαι; Ὑόγου δὲ καὶ κατηγορίας καὶ τῆς ἀ-  
νωτάτης δίκης [οὐκ ἄξιοι] οἱ μήθ' ὥς πρεσβυτέ-  
ρους αἰδοῦμενοι, μήθ' ὥς ὑφηγητὰς ἀποδεχόμενοι,  
μήθ' ὥς εὐεργέτας ἀμοιβῆς ἀξιοῦντες, μήθ' ὥς ἄρ-  
χουσιν πειθαρχοῦντες, μήθ' ὥς δεσπότας εὐλαβού-  
17 μενοι; “Πατέρα” οὖν φησὶ “μετὰ θεὸν καὶ μητέ-  
ρα τίμα” \*)· δευτεραίαν τὴν γέραςιν ἀναδουμένους,  
ἅπερ ἡ φύσις ἀπένειμεν αὐτοῖς ἀθλοθετοῦσα. Τι-  
μήσεις δ' ἐπ' οὐδενὶ μᾶλλον, ἢ πειρώμενος ἀγαθός  
τε εἶναι καὶ δοκῶν εἶναι· ὧν τὸ μὲν τὴν ἄτυχον  
καὶ ἄπλαστον ἀρετὴν ἐπιζητεῖ, τὸ δὲ τὴν σὺν ὑπολή-  
ψει χρηστῇ καὶ τῷ παρὰ τῶν συνόντων ἐπαίνῳ.  
Μικρὰ γὰρ [οἱ γονεῖς] τῶν ἰδίων φροντίζοντες ὠφε-  
λειῶν, τέλος εὐδαιμοσίας νομίζουσι τὴν τῶν παίδων  
καλοκάγαθίαν, δι' ἣν καὶ τοῖς προσταττομένοις θε-  
λήσουσιν ὑπακούειν ἐκείνους, καὶ ἐν ἅπασι καταπει-  
18 θεῖς εἶναι τοῖς δικαίοις καὶ συμφέρουσιν· οὐδὲν γὰρ  
ἀλλότριον ἀρετῆς, ἢ τῆς ἀληθείας ὑφηγήσεται πα-  
τὴρ παιδί.

\*) Dent. 5, 16.

§. 6. Τεκμηριώσαιο δ' ἂν τις τὴν πρὸς γονεῖς  
 εὐσέβειαν οὐ μόνον ἐκ τῶν εἰρημένων, ἀλλὰ καὶ ἐκ  
 τῶν πρὸς τοὺς ἡλίκας ἐκείνων ἀποχῆς. Ὁ γὰρ πρε-  
 σβύτην καὶ πρεσβύτιδα οὐδὲν γένει προσήκοντας αἰ-  
 δούμενος, ἔοικέ πως ὑπομιμνήσκεισθαι πατρός τε καὶ  
 μητρὸς, ὃ καὶ ἀποβλέπων ὥσπερ εἰς ἀρχέτυπα τεθει-  
 κέναι τὰς εἰκόνας ἐκείνων. Ὅθεν ἐν τοῖς ἱεροῖς γράμ-  
 μασιν οὐ μόνον προεδρίας ἐξίστασθαι διείρηται νέ-  
 ους πρεσβύταις, ἀλλὰ καὶ παριοῦσιν ὑπανίστασθαι, \*)  
 19 πολὺν γήρως αἰδουμένους, εἰς ὅπερ ἐλπὶς ἀφικέσθαι  
 Mai. τοὺς προνομίας τοῦτ' ἀξιοῦντας. Παγκάλως δέ μοι  
 καὶ ἐκείνο νενομοθετεῖσθαι δοκεῖ. Φησὶ γὰρ, “Ἐκαστος  
 πατέρα τε ἑαυτοῦ καὶ μητέρα φοβεῖσθω,” \*\*) φόβον  
 πρὸ εὐνοίας τιθεῖς, οὐχ ὡς πρὸς ἅπαν ἄμεινον, ἀλλ'  
 ὡς πρὸς τὸν πυρόντα καιρὸν χρησιμώτερόν τε καὶ  
 λυσιτελέστερον. Πρῶτον μὲν γὰρ τοῖς παιδευομένοις  
 καὶ νοουθετούμενοις ἄφροσιν εἶναι συμβέβηκεν· ἄ-  
 φροσύνη δ' οὐκ ἄλλω ἢ φόβῳ θεραπεύεται. Δεύτε-  
 ρον δὲ ἀρμόττον οὐκ ἦν νομοθέτου παραγγέλμασι  
 τοὺς παῖδας εὐνοίαν διδάσκεισθαι τὴν πρὸς γονεῖς,  
 20 ἣν αὐτοκελευστὶ ἢ φύσις ἐξαίτε· [ἐκ] σπαργανῶν δὲ  
 ταῖς ψυχαῖς τῶν οὕτως ἡνωμένων κατὰ γένος ἐνι-  
 δρύσατο, δι' ὧφέλειαν μὲν τὴν πρὸς τοὺς γεννήσαν-  
 τας, ὡς αὐτομαθῇ καὶ αὐτοδίδακτον καὶ προστάξεως  
 οὐ δεομένην ἀπέλιπε. Φόβον δὲ προστάττει διὰ τοὺς  
 εἰωθότας ῥαθυμεῖν· ἐπειδὴ γὰρ γονεῖς παῖδας ὑπερ-  
 βαλλούσης χρώμενοι φιλοστοργία περιέπουσι, καὶ πάν-  
 τοθεν ἐκπορίζοντες, αὐτοῖς τὰ ἀγαθὰ χαρίζοντες,  
 μηδένα πόνον ἢ κίνδυνον ὑπερτιθέμενοι, δυνάμεσιν  
 ὅρκοις εὐνοίαις συνδεδεμένοι, τὸ λίαν φιλόστοργον  
 αὐτῶν οὐ δέχονται· τινες ἐπ' ὠφελείᾳ, τροφῇ καὶ  
 21 χλίδην ἐξηλωκότες· καὶ θαυμάζοντες μὲν τὸν ὑγρὸν  
 βίον, διαβρόχοντες δὲ κατὰ τε σῶμα καὶ ψυχὴν, τὸ

\*) Lev. 19, 32. \*\*) Lev. 19, 3.

μηδὲν μέρος ἑὼντες ὀρθοῦσθαι ταῖς οἰκείαις δυνά-  
μεσιν, ὥς ὑποσκελίζοντες καὶ ἐκνευρίζοντες οὐκ ἐρυ-  
θριῶσιν ἐνὸς ἐκάστου μὴ δεδιέναι τοὺς σωφρονιστὰς  
πατέρας καὶ μητέρας, ἐνδιδόντες καὶ ἐπιχαλῶντες  
ταῖς ἰδίαις ἐπιθυμίαις. Ἀλλὰ καὶ τούτοις ἀναγκαῖον  
παραινεῖν, πῶς εὐτονωτέραις καὶ ἐμβρυθεστέραις  
χρώμενοι νοουθεσίαις θεραπεύσουσι τὸν τῶν παίδων  
ῥόον· καὶ τοῖς παισὶν ὅπως εὐλαβῶνται τοὺς γινο-  
μένους, δεδιότες καὶ ὡς ἄρχοντας καὶ ὡς φύσει δε-  
σπότας· μόλις γὰρ οὕτως ἀδικεῖν ὀκνήσουσι.

- 22 §. 7. Τὰ μὲν δὲ κατὰ τὴν προτέραν δέλτον  
Μαί. πέντε κεφάλαια νόμων, καὶ ὅσα τῶν κατὰ μέρος  
εἰς ἕκαστον ἐλάμβανε τὴν ἀναφορὰν, διεξήλθον.  
Χρὴ δὲ καὶ τὰς ὁρισθείσας ἐπὶ τῇ τούτων παρα-  
βάσει τιμωρίας δηλῶσαι. Κοινὸς μὲν οὖν ἐστὶ κατὰ  
πάντων θάνατος, δι' ὃν ἔχει τὰ ἀδικήματα πρὸς  
ἄλληλα συγγένειαν. Αἰτίαι δὲ τῆς δίκης διάφοροι.  
Ἀρκτέον δὲ ἀπὸ τοῦ τελευταίου τοῦ πρὸς γονεῖς,  
ἐπειδὴ καὶ περὶ αὐτοῦ λόγος ἔναντος. “Ἄν,” φησὶ,  
“τίς τυπτήσῃ πατέρα ἢ μητέρα, καταλευέσθω.”\*)  
Πάνν δικαίως· οὔτε θέμις ἦν τῷ προπηλακίζοντι  
23 τοὺς τοῦ ζῆν αἰτίους. Ἀλλ' ἔνιοι τῶν εὐπαρύφων καὶ  
νομοθετῶν, πρὸς δόξας ἀπιδόντες μᾶλλον ἢ τὴν ἀ-  
λήθειαν, ἐκοιψεύσαντο κατὰ πατροτυπτῶν ὀρίσαν-  
τες χειρῶν ἀποκοπὴν. Ὑπὲρ τοῦ παρὰ τοῖς εἰκαι-  
τέροις καὶ ἀνεξετάστοις εἰδοκιμῆσαι νομίζουσιν ἁρ-  
μόττον εἶναι τὰ μέρη οἷς ἐτύπτησαν τοὺς γονεῖς ἀ-  
κρωτηριάζεσθαι. Ἔστι δὲ εὐηθες τοῖς ὑπηρετηκόσι  
πρὸ τῶν αἰτιῶν δυσχεραίνειν· τὴν γὰρ ὕβριν οὐ  
χεῖρες, ἀλλὰ διὰ χειρῶν ὕβρισταὶ δρῶσιν, οὓς ἀ-  
ναγκαῖον κολάζειν· εἰ μὴ καὶ τοὺς ἀνδροφονήσαν-  
τας ξίφει μεθετέον ὑπερορίους τὸ ξίφος ῥήψαντας·  
24 καὶ τὸ ἐναντίον τοῖς ἀριστεύουσι ἐν πολέμῳ τιμὰς

\*) Exod. 21, 15.



οὐ δοτέον, ἀλλὰ ταῖς ἀψύχοις παντευχίαις, δι' ὧν ἠνδραγαθήσαντο· μὴ καὶ τῶν ἐν γυμνικοῖς ἀγῶσιν στάδιον ἢ δίαυλον ἢ δόλιχον νενικηκότων, ἢ πυγμὴν ἢ παγκράτιον, σκέλη καὶ χεῖρας αὐτῶν μόνον ταινιοῦν ἐπιχειρήσωσιν, ὅλα τὰ σώματα τῶν ἀθλητῶν παρέντες. Γέλως μέντοι ἂν εἴη τὰ τοιαῦτα εἰσηγεῖσθαι, ὧν οὐκ ἄνευ κολάζειν ἢ τιμᾶν δέον τοὺς αἰτίους. Οὐδὲ γὰρ μαρσικὴν ἐπιδεικνύμενόν τινα δι' αὐλῶν ἢ λύρας καὶ σφόδρα κατορθοῦντα παραλειψάμενοι, τὰ ὄργανα κηρυγμάτων καὶ τιμῶν ἀξιοῦμεν. Τί οὖν ἔδει πατροτυπίας, ὥ  
25 γενναῖοι νομοθέται, χειροκοπεῖν; Ἡ ἵνα πρὸς τὸ Μαί. εἶναι μηδὲν χρήσιμοι τὸ παράπαν, καὶ δασμὸν οὐκ ἐτήσιον ἀλλ' ἐφήμερον ἀναπράττωσι παρὰ τῶν ἡδικομένων τροφὰς ἀναγκαίας, ἅτε πορίζειν ἀδυνατοῦντες; Οὐ γὰρ σιδήριος πατὴρ ἔστι τις οὕτως, ὡς λιμῶ περιῦδειν θνήσκοντα υἱὸν τὸν ταῦτα [ἐξημαρτηκότα] χρόνῳ τῆς ὀργῆς ἀμαυρουμένης. Καὶ ἂν μὴ ἐπενέγκῃ μέντοι χεῖρας, κακηγορεῖ δὲ οὓς χρέος ἀναγκαῖον εὐφημεῖν, ἢ καὶ τρόπῳ ἐτέρῳ δρᾷ τι τῶν ἐπ' ἀτιμία γονέων, θνησκέτω. \*) Κοινοὺς γὰρ ἐχθροὺς, καὶ εἰ δεῖ τὸ ἀληθὲς εἰπεῖν, δήμιος ἀπάντων, ἐπὶ τίνι γένοιτ' ἂν εὐμενὴς ἄλλῳ, μηδὲ τοῖς αἰτίοις τοῦ ζῆν, δι' οὓς εἰς γένεσιν ἤλθεν, ὧν ἔστι προσθήκη;

26 §. 8. Πάλιν δὲ ὁ τὴν ἱερὰν ἐβδόμην βέβηλον ἀποφήνας τό γ' ἐπ' αὐτὸν ἥκον μέρος, ὑπόδικος ἔστω θανάτου. Τὸ ἐναντίον γὰρ τοῖς βεβήλοις καὶ πράγμασι καὶ σώμασι καθαρσίῳν εὐπορητέον εἰς τὴν ἀμείνω μεταβολήν, ἐπειδὴ “φθόνος,” ὡς ἔφη τις, “ἔξω θείου χοροῦ βαίνει.” Τὸ δὲ τολμᾶν τὰ καθόσιμα παρακόπτειν καὶ παραχαράττειν, ὑπερβάλλουσαν ἀσέβειαν ἐκφαίνει. Κατὰ τὴν πα-

\*) Exod. 21, 16.

λαιὰν ἐκείνην ἐξ Αἰγύπτου μετανάστασιν, ἡνίκα δι' ἐρήμης ἀτριοῦς ἤπασα ἡ πληθὺς ὠδοιπόρει, 27 γενομένης ἐβδομάδος, αἱ μὲν τοσαῦται μυριάδες, Μαί. ὅσας ἐδήλωσα πρότερον, ἐν ταῖς σκηναῖς κατὰ πολλὴν ἰσυχίαν διέτριβον. Εἰς δὲ οὐχὶ τῶν ἡμελημένων καὶ ἀφανῶν, ὀλίγα φροντίσας τῶν διατεταγμένων καὶ χλευάσας τοὺς φυλάττοντας, ἐξίει μὲν ἐπὶ φρυγανισμόν, ἔργῳ δὲ εἰς παρανομίας ἐπίδειξιν. Καὶ ὁ μὲν ὑπέστρεφεν ἀγκαλίδας ἀγαγὼν, οἱ δὲ τῶν σκηνῶν ἐκκαυθέντες καὶ τοὶ παρατεθηγμένοι, νεώτερον οὐδὲν ἔνεκα τοῦ περὶ τὴν ἡμέραν ἱεροπρεποῦς εἰργάσαντο. Πρὸς δὲ τὸν ἄρχοντα ἀγαγόντες, τὸ ἀσέβημα μηνύουσιν. Ὁ δὲ εἰς εἰρ- 28 κτὴν ἀποθέμενος, ἐκπεσόντος λογίου καταλύειν, τὸν ἄνθρωπον ἐκδίδωσι τοῖς πρῶτον θεασαμένοις εἰς ἀπώλειαν. Ὡς οὖν, οἶμαι, πῦρ ἐναύειν ἐβδομάσιν οὐκ ἐπιτέτραπται δι' ἣν αἰτίαν πρόσθεν εἶπον, οὕτως οὐδὲ τὰ πυρὸς ἐκκαίματα συλλέγειν.

§. 9. Τοῖς μάρτυρα καλοῦσιν ἐπὶ μὴ ἀληθῇ θεὸν ὠρισταὶ δίκη θανάτου, \*) προσηκόντως. Οὐδὲ γὰρ ἄνθρωπος τῶν μετρίων ἀνέξεται ποτε παρακληθεὶς συνεπιγράψασθαι ψεύδεσιν· ἀλλ' ἐχθρὸν ἄπιστον ὑπολαβεῖν ἂν μοι δοκεῖ τὸν εἰς ταῦτα προτρέποντα. Ὅθεν ῥητέον· τὸν ὁμνύντα μάτην ἐπ' ἀδίκῳ θεόν, ὃ τὴν φύσιν ἴλεως οὐποτε τῆς αἰτίας 29 ἀπαλλάξει δυσκάθαρτον καὶ μιαρὸν ὄντα, καὶ ἂν διαφύγοι τὰς ἀπ' ἀνθρώπου τιμωρίας. Διαδράσεται δὲ οὐδέποτε· μύριοι γὰρ ἔφοροι ζηλωταὶ νόμων φύλακες τῶν πατρίων ἀκριβέστεροι ἐπὶ καταλεύσει, τί δρωσιν ἀμειλίκτως ἔχοντες· εἰ μὴ ἄρα ἐπὶ μὲν ἀτιμία πατρὸς ἢ μητρὸς φόνου ἄξιον, ἐπὶ δὲ ὀνόματι τῷ καὶ αὐτῆς εὐκλεεστέρῳ σεμνότητος ὑπ' ἀ-

\*) Dent. 19, 19.

σεβῶν ἀτιμουμένῳ μετριώτερον οἰστέον. Ἄλλ' οὐχ οὕτως ἐστὶ τις ἀνόητος, ὥς ἔνεκα τῶν ἐλαττόνων κτείνων τοὺς αἰτίους, ἐπὶ τοῖς μεῖζοσιν — ἐὰν μεῖζον δὲ ἀσέβημα τοῦ πρὸς γονεῖς κατηγορουμένου  
30 καὶ ὑβριζομένου τὸ περὶ τὴν ἱερὰν πρόσρῃσιν Θεοῦ Mai. γεγόμενον ἐκ ψευδορκίας — [ἐπιεικεία χρήσεται.]

Εἰ δὲ ὁ μὴ προσηκόντως ὁμνὺς ὑπαίτιος, πόσης ἄξιος τιμωρίας ὁ τὸν ὄντως ὄντα Θεὸν ἀρνούμενος, καὶ τοὺς γεγονότας πρὸ τοῦ πεποιηκότος τιμῶν; Καὶ μὴ μόνον γῆν καὶ ὕδωρ ἢ ἀέρα ἢ πῦρ, τὰ στοιχεῖα τοῦ παντός, ἢ πάλιν ἥλιον καὶ σελήνην, καὶ πλανῆτας καὶ ἀπλανεῖς ἀστέρας, καὶ τὸν σύμπαντα οὐρανόν τε καὶ κόσμον σέβειν ἀξιῶν, ἀλλὰ καὶ ὅσα θνητοὶ δημιουργοὶ κατεσκεύασαν ξύλα καὶ λίθους, ἅπερ εἰς ἀνθρωπώδεις τύπους ἐμορφώθη;  
31 Τοιγάρτοι καὶ αὐτὸς ἑξομοιούσθω τοῖς χειροτμήτοις. Θέμις γὰρ μὴ μετέχειν ψυχῆς τὸν τὰ ἄψυχα τιμήσαντα, καὶ μάλιστα φοιτητὴν γεγόμενον Μωϋσέως, οὗ πολλάκις ἤκουσε λέγοντός τε καὶ προφητεύοντος τὰς ἱερωτάτας καὶ καταθέους ἐκεῖνας ὑφηγίσεις, “Ὄνομα Θεῶν ἑτέρων μήτε τῇ ψυχῇ παραδέξῃ εἰς ὑπόμνησιν, μήτε φωνῇ διερμηνεύσης, ἀλλ' ἐκάτερον νοῦν καὶ λόγον μακρὰν τῶν ἄλλων διαζεύξεων ἐπίστρεψον πρὸς τὸν πατέρα καὶ ποιητὴν τῶν ὅλων, ἵνα καὶ φρονῇς περὶ μοναρχίας τὰ ἄριστα καὶ κάλλιστα, καὶ λέγῃς τὰ πρέποντα καὶ λυσιτελέστατα σαντῶ τε καὶ τοῖς ἀκονομέτοις.” \*)

32 §. 10. Αἱ μὲν οὖν κατὰ τῶν παραβαινόντων τοὺς πέντε χρησμοὺς τιμωρίαι δεδῆλωνται. Τὰ δὲ προκείμενα τοῖς φυλάττουσιν αὐτοὺς ἄθλα, καὶ εἰ μὴ ῥήταῖς προστάξεσι μεμήνυκεν ὁ νόμος, ἀλλά τοι δι' ὑπονοίας ἐκφαίνεται. Τὸ μὲν οὖν μὴ νο-

\*) Exod. 23, 13.

μῖζειν θεοὺς ἑτέρους, μηδὲ χειρότμητα θεὸν πλα-  
 στεῖν, μηδὲ ψευδορκεῖν ἑτέρου γέρωσ χρείων οὐκ  
 ἔστιν· αὐτὸ γὰρ, οἶμαι, τὸ ταῦτα ἐπιτηδεύειν ἄρι-  
 στον καὶ τελειώτατόν ἐστι γέρας. Ἐπὶ τίνι γὰρ δύ-  
 ναιτ' ἂν τις ἡσθῆναι μᾶλλον ἀληθείας ἔρων, ἢ τῷ  
 ἐνὶ προσκεῖσθαι θεῷ, καὶ τῆς τούτου θεραπείας ἀ-  
 δόλως καὶ καθαρώς περιέχεσθαι; Καλῷ δὲ μάρτυ-  
 33 ρας οὐχ οἵτινες θεραπεύουσι τῦφον, ἀλλὰ τοὺς ἀ-  
 Mai. πλανῇ ζῆλον ἐξηλωκότας, παρ' οἷς ἀλήθεια τι-  
 μᾶται. Φρονήσεως τε γὰρ ἄθλον αὕτη φρόνησις  
 αὐτῇ καὶ δικαιοσύνη καὶ ἐκάστη τῶν ἄλλων ἀρετῶν  
 ἑαυτῆς ἐστὶ γέρας. Ἡ δὲ ὥσπερ ἐν χορῷ καλλι-  
 στενέουσα καὶ κατάρχουσα πιασῶν ὁσιοτήτων, πο-  
 λὺν πλεον ἐστὶν ἑαυτῆς καὶ ἀγώνισμα καὶ ἄθλον,  
 παρέχουσα καὶ τοῖς χρωμένοις εὐδαιμονίαν καὶ  
 τοῖς τούτων παισὶ καὶ ἐγγόνοις εὐπραγίας ἀναφαι-  
 ρέτους.

§. 11. Πάλιν γε μὲν τοῖς τὴν ἱερὰν ἐβδόμην  
 φυλάττουσι συμβάλει περὶ δύο τὰ ἀναγκαιότατα  
 ὠφελεῖσθαι, σῶμα καὶ ψυχὴν· τῷ μὲν ἀναπαύλαις  
 34 ἐκ τῶν συνεχῶν καὶ ἀτρύτων πόνων, τῇ δὲ ὑπο-  
 λήψεσιν ἀρίσταις περὶ θεοῦ, ὥς κοσμοποιοῦ καὶ  
 ἐπιμελουμένου ὧν ἐγέννησε. Καὶ τὰ σύμπαντα ἐ-  
 τελεσφόρησεν ἐβδομάδι. Δῆλον οὖν ἐκ τούτων  
 ὅτι τὴν ἐβδόμην τιμῶν αὐτὸς εὕρισκεται τιμὴν.  
 Ὅμοίως μέντοι καὶ ὁ τοὺς γονεῖς ἀποδεχόμενος  
 μὴ θηράσθω τι πλεον· εὐρήσει γὰρ σκοπῶν ἐν  
 αὐτῷ τῷ ἔργῳ τὸ ἄθλον. Οὐ μὲν ἄλλ' ἐπειδὴ  
 τῶν προτέρων τεσσάρων κεφαλαίων, ἃ θειοτέρας  
 ἔλαχε μοίρας, ἔλαττον τοῦτ' ἐστὶ διὰ τὸ θνητῶν  
 ἐφάπτεσθαι, παρηγόρησεν εἰπὼν, “Τίμα πατέρα  
 καὶ μητέρα, ἵνα εὖ σοι γένηται, καὶ ἵνα μακρο-  
 35 χρόνιος γένη,” \*) δύο γέρα τιθεῖς, ἐν μετουσίαν

\*) Exod. 20, 12.



ἀρετῆς· τὸ γὰρ εὖ ἢ ἀρετῇ, ἢ οὐκ ἄνευ ἀρετῆς·  
 ἕτερον δὲ, εἰ δεῖ τὸ ἀληθὲς εἰπεῖν, ἀθανασίαν  
 διὰ πολυχρονίου ζωῆς καὶ βίου μακραίωνος, ὃν καὶ  
 μετὰ σώματος θρέψεις ψυχῇ κεκαθαρμένη τελεία  
 καθάρσει βιωῶν. Ταῦτα μὲν οὖν ἀποχρώντως λέ-  
 λεκται. Τὰ δὲ ἐν τῇ δευτέρᾳ δέλτῳ μετὰ ταῦτα  
 καιροῦ διδόντος ἐπισκεψόμεθα.

## ΑΝΑΦΕΡΟΜΕΝΩΝ

ΕΝ

ΕΙΔΕΙ ΝΟΜΩΝ ΕΙΣ ΔΥΟ ΓΕΝΗ  
ΤΩΝ ΔΕΚΑ ΛΟΓΙΩΝ, ΤΟ ἘΚΤΟΝ ΚΑΙ ΤΟ ἘΒΔΟ-  
ΜΟΝ, ΤΟ ΚΑΤΑ ΜΟΙΧΩΝ ΚΑΙ ΠΑΝΤΟΣ ΑΚΟ-  
ΛΑΣΤΟΥ ΚΑΙ ΤΟ ΚΑΤΑ ΑΝΔΡΟΦΟΝΩΝ ΚΑΙ  
ΠΑΣΗΣ ΒΙΑΣ.

---

ARGUMENTUM LIBRI

DE

SPECIALIBUS LEGIBUS

QUAE

REFERUNTUR AD DUO DECALOGI CAPITA,  
SEXTUM SEPTIMUMQUE, CONTRA MOECHOS  
OMNESQUE LIBIDINOSOS ET CONTRA HOMICIDAS  
OMNEMQUE VIOLENTIAM.

---

**P**rimum praeceptum secundae tabulae, quam deus Moysi dedit, est: non moechaberis (1. 2.). Vetitum est igitur cum aliorum mulieribus et viduis congregari (3), sororem (4.), aliasque cognatas, neptes, consobrinas etc. in matrimonium ducere (5.). Menstruorum fluxus tempore marito uxorem contrectare non licet (6.). Cum pueris rem habere vetitum (7.); item cum brutis (8.). Scorta lex elicit republica (9.); adulteris deprehensis convictisque lex praesentem poenam in-

fligit (10.). Punitur etiam, qui puellam invitam violavit (11.). Adulterium etiam habenda violatio sponsae etc. (12-14.) — Omnis homicida recte sacrilegus dicitur; homo enim ad exemplar ideae rationalis divinae effectus est (15.). Talis ducendus ad supplicium (16.). Veneficos ne unum quidem diem lex vivere sinit (17. 18.). Qui non destinato consilio alium interficit, vel graviter laedit, idem patiatur (19.). Expositio infantum merito capitali poena luenda (20.). Occisus a nolente a deo interemtus putatur (21.), et intersectoribus eiusmodi refugium in urbem sacerdotalem ad mortem usque pontificis summi datur (22-24.). Dominus, qui servum proposito consilio necat, moriatur (25.). Taurus, qui hominem interemit, obruitur lapidibus (26.). Puniantur etiam, qui puteos et aedificia ita faciunt, ut hominibus brntisque inde damnum nasci possit (27.). Homicidium pecunia lui non potest (28.). Lege cautum est, ne patres pro filiis (29.), neve amici pro amicis etc. moriantur (30.). — Mulieres et virgines in domibus maneant, et viris in foris ad res publicas agendas non se misceant; turpe enim mulieri a multis simul conspici, multaque publica, in quibus haud raro indecora, intueri (31. 32.). Si quis servo oculum extuderit, manumittat eum liberum; oculus enim praestantissima pars corporis et valde miserandus, qui enim perdidit (33.); quid? quod sola fere oculorum ope fit, ut philosophari valeamus (34. 35.). Item lex iubet dominos servum manumittere, cui dentem extuderint, quia ad vitam sustentandam dentibus maxime opus est (26.). Ut denique magis quisque abhorreat a nece patranda, eos, qui cadaver interfecti hominis attigissent, impuros pronunciavit, tantisper dum se lavacro purificarent (37.).

---

§. 1. Ἦν ποτὲ χρόνος, ὅτε φιλοσοφία σχολάζων καὶ θεωρία τοῦ κόσμου καὶ τῶν ἐν αὐτῷ, τὸν καλὸν καὶ περιπόθητον καὶ μακάριον ὄντως νοῦν ἐκαρπούμην, αἰὲν θείοις λογίοις συγκινούμενος καὶ δόγμασιν, ὧν ἀπλήστως καὶ ἀχορέστως ἔχων ἐνευφραινόμην, οὐδὲν ταπεινὸν φρονῶν ἢ χαμαίῳ, οὐδὲ περὶ δόξαν ἢ πλοῦτον, ἢ τὰς σώματος εὐπαθείας ἱλυσπώμενος, ἀλλ' ἄνω μετάρσιος ἐδόκουν αἰὲν φέρεσθαι κατὰ τινὰ τῆς ψυχῆς ἐπιθειασμὸν,

καὶ συμπεριπολεῖν ἡλίῳ καὶ σελήνῃ καὶ τῷ παντὶ οὐρανῷ τε καὶ κόσμῳ. Τότε δὲ οὖν τότε διακύν-  
 πτων ἄνωθεν ἀπ' αἰθέρος καὶ τείνων ὥσπερ ἀπὸ  
 σκοπιῆς τὸ τῆς διανοίας ὄμμα, κατεθεώμην τὰς ἀ-  
 μυθήτους θεωρίας τῶν ἐπὶ γῆς ἀπάντων, καὶ εὐ-  
 δαιμονίζων ἐμαντὸν, ὡς ἀνὰ κράτος ἐκπεφευγότα  
 300 τὰς ἐν τῷ θνητῷ βίῳ κακὰς κῆρας. Ἐφῆδρευε  
 Μ. δὲ ἄρα μοι τὸ κακῶν ἀργαλεώτατον, ὃ μισόκαλος  
 φθόνος, ὃς ἑξαπιναιῶς ἐπιπεσὼν οὐ πρότερον ἐπαύ-  
 σατο κατέλκων πρὸς βίαν, ἣ με καταβαλεῖν εἰς μέ-  
 γα πέλαγος τῶν ἐν πολιτεία φροντίδων, ἐν ᾧ φο-  
 ρούμενος οὐδ' ὅσον ἀνανήξασθαι δύναμαι. Στένων  
 δὲ ὁμῶς ἀντέχω, τὸν ἐκ πρώτης ἡλικίας ἐνιδρυμέ-  
 νον τῇ ψυχῇ παιδείας ἡμερον ἔχων, ὃς ἔλεόν μου  
 καὶ οἶκτον αἰὲ λαμβάνων, ἀνεγείρει καὶ ἀνακουφίζει.  
 Διὰ τοῦτον ἔστιν ὅτε τὴν κεφαλὴν ἐπαίρω, καὶ τοῖς  
 τῆς ψυχῆς ὄμμασιν ἀμυδροῖς μέν, — τὸ ὀξυδερκὲς 777  
 γὰρ αὐτῶν ἢ τῶν ἀλλοκότων πραγμάτων ἀχλὺς P.  
 ἐπεσκίασεν, — ἀλλ' ἀναγκαιῶς γοῦν περιβλέπομαι  
 τὰ ἐν κύκλῳ, καθαρῶς καὶ ἀμιγοῦς κακῶν ζωῆς  
 σπάσαι γλιχόμενος. Εἰ δέ μοι καὶ ἐξ ἀπροςδοκίτου  
 βραχεῖα γένοιτο εὐδία καὶ γαλήνη θορύβων τῶν ἐκ  
 πολιτείας, ὑπόπτερος ἐπικυματίζω, μονονοῦκ ἀερο-  
 πορῶν αὐραῖς ταῖς ἐπιστήμης καταπνεόμενος, ἣ με  
 πολλάκις ἀναπείθει δραπετεύειν, συνημερεύοντα αὐ-  
 τῇ, καθάπερ ἀπὸ δεσποτῶν ἀμειλίκτων, οὐκ ἄν-  
 θρώπων μόνον, ἀλλὰ καὶ πραγμάτων ἀλλαχόθεν ἄλ-  
 λων χειμάρρου τρόπον ἐπισχεομένων. Ἀλλὰ γὰρ καὶ  
 ἐπὶ τούτοις θεῷ προσῆκον εὐχαριστεῖν ὅτι καὶ τοι κα-  
 τακλυζόμενος, οὐκ ἐγκαταπίνομαι βύθιος. Ἀλλὰ  
 καὶ τοὺς τῆς ψυχῆς ὀφθαλμοὺς, οὓς ἀπογνώσει τι-  
 νὲς χρηστῆς ἐλπίδος ὥρθησαν ἤδη πεπηρῶσθαι,  
 διοίγω, καὶ φωτὶ τῷ σοφίας ἐνανγάζομαι, μὴ πάν-  
 τα τὸν βίον τῷ σκότῳ παραδοθεῖς. Ἴδοῦ γέ τοι  
 τολμῷ μὴ μόνον τοῖς ἱεροῖς Μωϋσέως ἐρμηνεύμα-  
 σιν ἐντυγχάνειν, ἀλλὰ καὶ φιλεπιστημόνως διακύν-



πτειν εἰς ἕκαστον, καὶ ὅσα μὴ γνώριμα τοῖς πολλοῖς διαφυλάττειν καὶ ἀναφαίνειν σκοπεῖν.

§. 2. Ἐπεὶ δὲ περὶ δέκα λογίων ἄπερ αὐτὸς ἔχρησεν ὁ θεὸς ἄνευ προφήτου καὶ ἐρμηνέως, πέντε μὲν εἴρηται τὰ χαραχθέντα ἐν τῇ προτέρᾳ δέλτῳ, καὶ ὅσα τῶν κατὰ μέρος συνέτεινεν εἰς ταῦτα, δεῖ δὲ ἐν τῷ παρόντι καὶ τὰ λοιπὰ τὰ κατὰ τὴν ἑτέραν δέλτον ὥς οἶόν τε ἄριστα συννυῆναι, πειράσομαι πάλιν καθ' ἕκαστον τῶν γενῶν ἐφαρμόζειν τοῖς ἐν εἴδει νόμοις. Ἐν δὲ τῇ δευτέρᾳ δέλτῳ πρῶτον γράμμα τοῦτ' ἐστίν. "Οὐ μοιχεύσεις," ὅτι οἶμαι πανταχοῦ τῆς οἰκουμένης μέγα πνεῖ ἡδονῇ, καὶ οὐδὲν μέρος τὴν δυναστείαν αὐτῆς ἐκπέφευγεν, οὐ τῶν κατὰ γῆν, οὐ τῶν κατὰ θάλατταν, οὐ τῶν ἐν ἁέρι. Χερσαῖά τε γὰρ καὶ πτηνὰ καὶ ἔνυδρα πάντα διὰ πάντων γέγηθε καὶ περιέπει, καὶ τοῖς ἐπιτάγμασιν αὐτῆς ὑπέκει καὶ πρὸς τὸ βλέμμα καὶ νεῦμα ἀφορῶντα καὶ ἂν εἰ φρουάττοτο ὑπ' ἀλαζονείας ἀσμενίζοντα, καὶ μονοноῦ φθάνοντα, τὰς προστάξεις ὀξύτητι καὶ ἀνυπερθέτῳ τάχει τῶν ὑπηρεσιῶν. Ἐχει μὲν οὖν καὶ ἡ κατὰ φύσιν ἡδονὴ πολλάκις μέμψιν, ὅταν ἀμέτρως καὶ ἀκορέστως χρῆται τις αὐτῇ, καθάπερ οἱ ἄπληστοι περὶ ἐδωδὴν, καὶ ἂν εἰ μηδὲν τῶν ἀπηγορευμένων προσφέροιντο καὶ οἱ φιλογυναικοῖς συνουσίαις ἐπιμεμνηότες καὶ λαγνίστερον προσομιλοῦντες γυναιξὶν οὐκ ἄλλοτρίαις, ἀλλὰ ταῖς ἑαυτῶν. Ἡ δὲ μέμψις σώματός ἐστι μᾶλλον ἢ ψυχῆς κατὰ τοὺς πολλοὺς, πολλὴν μὲν ἔχοντος εἴσω φλόγα, ἢ τὴν παραβληθεῖσαν τροφὴν ἐξανάλισκουσα, ἐτέ- 778 ραν οὐκ εἰς μακρὰν ἐπιζητεῖ πολλὴν ἰκμάδα, ἥς τὸ P. ῥοῶδες διὰ τῶν γεννητικῶν ἀποχετεύεται, κνησμοὺς καὶ ὀδαξισμοὺς ἐμποιοῦν καὶ γαργαλισμοὺς ἀπαύστους. Τοὺς δὲ γυναιξὶν ἄλλων, καὶ ἔστιν ὅτε οἰκεῖων καὶ φίλων ἐπιμεμνηνότες καὶ ἐπὶ λήμῃ τῶν πλησίον ζῶντας, ὅλα γένη πολυάνθρωπα κιβδηλεύειν ἐπιχειροῦντας καὶ τὰς μὲν ἐπιγαμίους εὐχὰς παλιμι-

φῆμους, τὰς δὲ ἐπὶ τέκνοις ἐλπίδας ἀτελεῖς ἀπεργα-  
ζομένους, ἀνίατον νόσον ψυχῆς νοσοῦντας, ὥς κοι-  
νοὺς ἐχθροὺς ἀπαντος ἀνθρώπων γένους κολαστέον  
θανάτῳ, ὥς μήτε ζῶντες ἐν ἀδείᾳ πλείους διαφθεί-  
ρειεν οἴκους, μηδὲ διδάσκαλοι γένοιτο ἐτέρων, οἷς  
τὰ πονηρὰ τῶν ἐπιτηδευμάτων ζηλοῦν ἐπιμελές.

§. 3. Εὖ μέντοι καὶ τὰ ἄλλα τὰ περὶ τὰς δμι-  
λίας ὁ νόμος διετάξατο. Κελεύει γὰρ οὐ μόνον ἁλ-  
λοτριῶν ἀπέχεσθαι γυναικῶν, ἀλλὰ καὶ χρηρευουσῶν,  
αἷς οὐ θέμις συνέρχεσθαι. Τὸ Περσικὸν ἔθος εὖ-  
θὺς ἀποστραφεῖς καὶ μυσαζάμενος ἀπεῖπεν ὥς μέ-  
γιστον ἀνοσιούργημα. Μητέρας γὰρ οἱ ἐν τέλει Περ-  
σῶν τὰς αὐτῶν ἄγονται, καὶ τοὺς φύντας ἐκ τούτων  
εὐγενεστάτους νομίζουσιν καὶ βασιλείας τῆς μεγίστης,  
ὥς λόγος, ἀξιοῦσιν, οὗ τί ἂν γένοιτο δυσσεβέστερον  
ἀνοσιούργημα, πατρὸς εὐνήν τετελευτηκότος, ἣν ἄ-  
ψαυστον ὥς ἱερὰν ἐχρῆν φυλάττεσθαι, καταισχύνειν,  
γῆρως δὲ καὶ μητρὸς αἰδῶ μὴ λαμβάνειν, τὸν αὐ-  
τὸν τῆς αὐτῆς υἱὸν καὶ ἄνδρα γενέσθαι καὶ πάλιν  
τὴν αὐτὴν νῦν μητέρα καὶ γυναῖκα, καὶ τοὺς ἀμ-  
φοῖν παῖδας, τοὺς μὲν πατρὸς ἀδελφοὺς, υἱωνοὺς  
δὲ τῆς μητρός· καὶ τὴν μὲν ὣν ἔτεκε μητέρα τε  
καὶ μάμμην, τὸν δὲ ὣν ἐγέννησεν ἐν ταύτῳ πατέ-  
ρα τε καὶ ὁμομήτριον ἀδελφόν. Ταῦτα ἐπράχθη  
τὸ παλαιὸν καὶ παρ' Ἑλλήσιν ἐν Θίβαις ἐπὶ τοῦ  
Λαῖου παιδὸς Οἰδίποδος, καὶ ἐπράχθη κατὰ ἄγνοι-  
αν, οὐχ ἔκουσίῳ γνώμῃ, καὶ ὁμῶς τοσαύτην φο-  
βρὰν κακῶν ἤνεγκεν ὁ γάμος, ὥς μηδὲν ἐλλειφθῆναι  
τῶν εἰς τὴν ἀνωτάτω βαρυνδαιμονίαν. Πολέμων τε  
γὰρ ἐμφυλίων καὶ ξενικῶν διαδοχαί, καθάπερ κλη-  
ρος παισὶ καὶ ἐγγόνοις παρὰ πατρῶων καὶ προγόνων  
ἀπελείπετο, καὶ πορθήσεις πόλεων τῶν ἐν τῇ Ἑλλάδι  
μεγίστων ἐγίνοντο, καὶ φθοραὶ στρατιωτικῶν δυνά-  
μεων, ἐγχωρίων τε καὶ τῶν κατὰ συμμαχίαν ἀφι-  
κνουμένων, καὶ ἡγεμόνων τῶν παρ' ἑκατέρους ἀρίστων  
ἐπάλληλοι φθοραὶ, καὶ διὰ τὰς περὶ κράτους καὶ

ἀρχῆς ἀσυμβάτους ἐχθρὰς ἀδελφοκτονίαι, δι' αἷς οὐ μόνον αἱ συγγένειαι καὶ πατρίδες, ἀλλὰ καὶ ἡ πλείστη μοῖρα τοῦ Ἑλληνικοῦ παντὸς ἐξεσθάρη πανωλεθρία. Κεναὶ γὰρ αἱ πρότερον εὐανδροῦσαι πόλεις οἰκητόρων, μνημεῖα τῶν τῆς Ἑλλάδος συμ- 779  
φορῶν ὑπελείφθησαν ἀτυχῆς θῆα τοῖς ὀφθαλμοῖς. Οὐ P.  
μὲν οὐδὲ Πέρσαι παρ' οἷς ταῦτα ἐπιτιθεύεται, τῶν παραπλησίων κακῶν ἀμοιροῦσιν. Αἰὲν γὰρ ἐν στρα-  
τείαις καὶ μάχαις εἰσὶ κτείνοντες καὶ κτεινόμενοι,  
καὶ τοτὲ μὲν τοὺς πλησιοχώρους κατατρέχοντες, το-  
τὲ δὲ τοῖς ἐπανισταμένους ἀμυνόμενοι. Πολλοὶ δὲ  
πολλαχόθεν ἐπανίστανται, τοῦ βαρβαρικοῦ μὴ πε-  
φυκότος ἥρεμειν. Πρὶν γ' οὖν καταλυθῆναι τὴν ἐν  
χερσὶ στάσιν, ἑτέρα φέρεται, ὥς μηδένα τοῦ ἔτους  
ὑπεξερῆσθαι καιρὸν εἰς ἡσυχίαν, ἀλλὰ καὶ μεθ'  
ἡμέραν καὶ νύκτωρ ὀπλοφορεῖν, πλείονα χρόνον ἐν  
τοῖς στρατοπέδοις ἐν ὑπαίθρῳ ταλαιπωροῦντας, ἢ  
ἐν ταῖς πόλεσιν οἰκοῦντας, διὰ πολλὴν ἔνδειαν εἰ-  
ρήνης. Ἐὼ λέγειν τὰς τῶν βασιλέων μεγάλας καὶ  
ὑπερόγκους εὐπραγίας, οἷς ἀγώνισμα πρῶτον εὐθὺς  
ἅμα τῇ παραλήψει τῆς ἡγεμονίας, τὸ μέγιστον ἄγος,  
ἀδελφοκτονία, μαντεομένων τὴν ἐκ τῶν ἀδελφῶν  
οὐ γεννησομένην ἴσως ἐπίθεσιν, ὑπὲρ τοῦ δοκεῖν εὐ-  
λόγως κτείνειν. Ἄπερ μοι δοκεῖ πάντα συμβαίνειν  
διὰ τὰς ἀναρμόστους νύων πρὸς μητέρας ὁμιλίας,  
τῆς ἐφόρου τῶν ἀνθρωπείων δίκης ἀμυνομένης τῶν  
ἀνοσιουργημάτων τοὺς ἀσεβοῦντας. Ἀσεβοῦσι γὰρ  
οὐχ οἱ δρῶντες μόνοι, ἀλλὰ καὶ ὅσοι τοῖς δρῶσιν  
ἐκουσίῳ γνώμῃ σὺν τῇ τῶν δρῶντων ἐξουσίᾳ συνε-  
πιγράφονται. Τοσαύτην δὲ ὁ ἡμέτερος νόμος φυ-  
λακὴν πεποιήται τοῦ πράγματος, ὥστ' οὐδὲ προγόνῳ  
τελευτήσαντος πατρὸς ἄγεσθαι μητρονίαν ἐφήκε, διὰ  
τε τὴν εἰς τὸν πατέρα τιμὴν καὶ διότι μητρονίης καὶ  
μητρὸς ὄνομα συγγενές, εἰ καὶ μὴ τὸ τῆς ψυχῆς  
συνωδὸν πάθος. Ὁ γὰρ ἀλλοτριᾶς ἀπέχεσθαι διδα-  
χθεὶς ὅτι μητρονία προσεῖρήθη, πολὺ μᾶλλον ἀφέξε-

ται τῆς φύσει μητρός. Καὶ εἴ τις διὰ τὴν ἐπὶ τῷ  
 303 πατρὶ μνήμην αἰδεῖται τὴν ἐκείνου ποτὲ γενομένην  
 Μγυναῖκα, δῆλός ἐστιν ἕνεκα τῆς εἰς ἀμφοτέρους τοὺς  
 γονεῖς τιμῆς, οὐδὲν βουλόμενος ἐπὶ τῇ μητρὶ νεώτε-  
 ρον· ἐπεὶ καὶ σφόδρα ἐστὶν εὖρηθες, ἡμίσει μέρει  
 τοῦ γένους χαριζόμενον ὀλιγωρεῖν δοκεῖν ὀλοκλήρου  
 καὶ παντελοῦς.

§. 4. Ἐξῆς ἐστὶ παράγγελμα, μηδ' ἀδελφὴν ἐγ-  
 γνᾶσθαι, πάντῃ σπουδαῖον καὶ συντεῖνον εἰς ἐγκρά-  
 τειαν ὁμοῦ καὶ εὐκοσμίαν· ὁ μὲν οὖν Ἀθηναῖος  
 Σόλων ὁμοπατέριους ἐφιεῖς ἄγεσθαι τὰς ὁμομητρίους  
 ἐκίωλυσεν· ὁ δὲ Λακεδαιμονίων νομοθέτης ἔμπα-  
 λιν, τὸν ἐπὶ ταῖς ὁμογαστρίοις γάμον ἐπιτρέψας,  
 τὸν πρὸς τὰς ὁμοπατέριους ἀπέπειν· ὁ δὲ τῶν Αἰ-  
 γυπτίων, χλευάζων τὴν ἐκατέρων εὐλάβειαν, ὡς ἡ-  
 μίεργα διαταττομένων, εὐφόρησεν εἰς ἀσέλγειαν, ἐ-  
 πιδαψιλενόμενος δυσθεράπευτον κακὸν σώμασι καὶ  
 ψυχαῖς ἀκρασίαν καὶ παρασχὼν ἄδειαν ἀπάσας 78  
 ἀδελφὰς ἄγεσθαι, τὰς τε ἰδίας τοῦ ἑτέρου τῶν γονέων,  
 τοῦδε ἢ τοῦδε, καὶ τὰς ἐξ ἀμφοῖν, καὶ τὰς οὐ νεωτέ-  
 ρας μόνον, ἀλλὰ καὶ πρεσβυτέρας καὶ ἰσὴλικας.  
 Καὶ δίδυμοι γὰρ πολλάκις ἐγεννήθησαν, οὓς ἡ μὲν  
 φύσις ἅμα τῇ γενέσει διήρτησε καὶ διέζευξεν, ἡ δὲ  
 ἀκολασία καὶ φιληδονία εἰς κοινωνίαν ἐκάλεσεν ἀκοι-  
 νώνητον, καὶ ἁρμονίαν ἀνάρμοστον. Ἀπερ ἐκμυσα-  
 ξάμενος ὁ ἱερώτατος Μωϋσῆς, ὡς ἀλλότρια καὶ ἐ-  
 χθρὰ πολιτείας ἀνεπιλήπτου, καὶ προτρέποντα καὶ  
 ἀλείφοντα πρὸς τὰ αἰσχίστα τῶν ἐπιτηδευμάτων,  
 ἀνὰ κράτος ἀπέπειν ἀδελφῇ συνέρχεσθαι, εἴτε καὶ ἐξ  
 ἀμφοῖν, εἴτε καὶ μόνου γένοιτο τοῦ ἑτέρου. Τί γὰρ  
 δεῖ τὸ τῆς αἰδοῦς κάλλος αἰσχύνειν; Τί δὲ ἀχρωμά-  
 τους κατασκευάζειν παρθένους, ἃς ἐρυθριᾶν ἀναγ-  
 καῖον; Τί δὲ τὰς πρὸς τοὺς ἄλλους ἀνθρώπους κοι-  
 νωνίας καὶ ἐπιμιξίας ἐπέχειν, εἰς βραχὺ χωρίον τὸ  
 ἐκάστης οἰκίας συνωθοῦντας μέγα καὶ λαμπρὸν ἔρ-  
 γον, ἐκτείνεσθαι καὶ χεῖσθαι δυνάμενον εἰς ἡπίερους



καὶ νήσους καὶ τὴν οἰκουμένην πᾶσαν; Αἱ γὰρ τῶν ὀθνείων ἐπιγαμίαι καινὰς ἀπεργάζονται συγγενείας, τῶν ἀφ' αἵματος οὐκ ἀποδεύουσας.

§. 5. Ὡν χάριν πολλὰς καὶ ἄλλας ὁμιλίας ἐκώλυσε, προστάξας μὴ θυγατριδὴν, μὴ νύιδην, μὴ τηθίδα πρὸς πατρὸς ἢ μητρὸς, μὴ θεῖον ἢ νείον, ἢ ἀδελφοῦ γυναικα γενομένην ἐγγυᾶσθαι. μηδ' αὖ προγονὴν ἢ χήραν ἢ παρθένον, ζώσης μὲν τῆς γυναικὸς ἐπάγεσθαι, ἀλλὰ μηδ' ἀποθανούσης. Δυνάμει γὰρ ὁ γε πατρῷος πατὴρ ὀφείλει τὴν ἐκ τῆς γυναικὸς ἐν τάξει θυγατρὸς τίθεσθαι. Πάλιν δύο ἀδελφὰς ἄγεσθαι τὸν αὐτὸν οὐκ ἐπιτρέπει, οὐτ' ἐν τῷ 04 αὐτῷ, οὐτ' ἐν διαφέρουσι χρόνοις καὶ ἂν τύχη τις ἦν προέγρημεν ἀπεωσμένος. Ζώσης γὰρ ἔτι τῆς συν-οικούσης εἴτε καὶ ἀπηλλαγμένης, ἐάν τε χηρεύσῃ, ἐάν τε καὶ ἐτέρῳ γαμηθῇ, τὴν ἀδελφὴν οὐχ ὅσιον ὑπέλαβεν ἐπὶ τὰ τῆς ἡτυχηκυίας παρέρχεσθαι, προ-διδάσκων ταύτας τὰ συγγενικὰ δίκαια μὴ λύειν, μηδ' ἐπιβαίνειν πταίσμασι τῆς οὕτως ἡνωμένης κατὰ γένος, μηδ' ἐναβρύνεσθαι καὶ ἐντροφᾶν θεραπευομένην ὑπὸ τῶν ἐχθρῶν ἐκείνης, καὶ ἀντιθεραπεύουσαν αὐτούς. Ἐγείρονται γὰρ ἐκ τούτων χαλεπαὶ ζηλο-τυπίαι, καὶ δυσπαρηγόρητοι φιλονεικίαι, φορὰς ἄμνη-θήτους ἄγουσαι κακῶν. Ὀμοίως γὰρ ὥς εἰ καὶ τὰ μέρη τοῦ σώματος τῆς κατὰ φύσιν ἁρμονίας ἐκ-στάντα καὶ κοινωνίας στασιάζοι πρὸς ἄλληλα, ἢ νό-σους ἀνιάτους ἀπεργάζεται πάντως καὶ φθοράς. Ἀ-δελφὰ δέ, εἰ καὶ διαίρετα τὰ μέρη γεγónασιν, ἀλλ' οὐν ἁρμόζονται φύσει καὶ συγγενείᾳ μιᾷ. Ἡ δὲ ζη-λοτυπία πάθος ἀργαλεώτατον χαλεπὰ καινουργεῖ κα-κὰ καὶ δυσίατα. Ἀλλὰ μηδὲ ἄλλοεθνεῖ, φησὶ, κοι-781 νωνίαν γάμου συντίθεσο, μήποτε μαχομένοις ἔθουσιν P. ὑπαχθεῖς ἐνδῶς, καὶ τῆς πρὸς εὐσέβειαν ὁδοῦ λάθης διαμαρτῶν, πρὸς ἀνοδίαν ἐκτραπείς. Καὶ τάχα μὲν αὐτὸς ἀνθ' ἑξέως, ἐκ πρώτης ἡλικίας ἡρτημένος ὑπο-θήκαις ἀρίσταις, ἃς οἱ γονεῖς κατεπάδοντες ἀεὶ τοὺς

ἱεροὺς νόμους ὑφηγοῦντο. Δέος δὲ οὐ μικρόν ἐστι περὶ υἱῶν καὶ θυγατέρων. Ἵσως γὰρ δελεασθέντες νόθοις πρὸ γνησίων ἔθεισι κινδυνεύσουσι τὴν τοῦ ἐνὸς Θεοῦ ἀπομαθεῖν τιμὴν, ὅπερ ἐστὶν ἀρχὴ καὶ τέλος τῆς ἀνωτάτω βαρυσταμονίας. Ἐὰν δέ, φησὶν, ἀνδρὸς ἀπαλλαγεῖσα γυνὴ καθ' ἣν ἂν τύχῃ πρόφασιν, ἐτέρῳ γημαμένη πάλιν χηρεύσῃ, ζῶντος ἢ καὶ τετελευτηκότος τοῦ δευτέρου, μὴ ἐπανίτω πρὸς ἄνδρα τὸν πρότερον, ἀλλὰ πᾶσι τοῖς ἄλλοις ἐνσπονδος μᾶλλον, ἢ τῷδε γινέσθω, δεσμοὺς παραβᾶσα τοὺς ἀρχαίους, ὧν ἐξελάθeto, φίλτρα καινὰ πρὸ τῶν παλαιῶν ἐλομένη. Πρὸς δὲ συμβάσεις εἴ τις ἐθέλοι χωρεῖν ἄνθρωπος τῇ τοιαύτῃ γυναικί, μαλακίας καὶ ἀνανδρίας ἐκφερέσθω δόξαν, ὥς ἐκτετμημένος τῆς ψυχῆς τὸ βιωφελέστατον, μισοπόνηρον πάθος, ὑφ' οὗ καὶ τὰ οἴκων καὶ πόλεων πράγματα κατορθοῦνται, καὶ δύο τὰ μέγιστα τῶν ἀδικημάτων εὐφυῶς ἀπομαζάμενος, μοιχείαν τε καὶ προαγωγείαν. Αἱ γὰρ αὐθις καταλλαγαὶ μηνύματά εἰσι τοῦ ἐκατέρων θανάτου. Δίκην οὖν τινέτω σὺν τῇ γυναικί.

305 §. 6. Φορὰ τῶν μηνιαίων ὁπότε γένοιτο, μὴ Μ.ψανέτω τῆς γυναικὸς ὁ ἄνθρωπος, ἀλλὰ τὸν χρόνον ἐκείνον ὁμιλίας ἀνεχέσθω, νόμον φύσεως αἰδούμενος. Καὶ ἅμα διδασκέσθω, μὴ ἀτελεῖς γονὰς ἀκαίρου καὶ ἀμούσου χάριν ἡδονῆς προΐεσθαι. Ὅμοιον γὰρ ὥς εἴ τις γεωπόνος ὑπὸ μέθης ἢ φρενοβλαβείας, πυροὺς ἢ κριθὰς εἰς λίμνας καὶ χειμάρρους ἀντὶ πεδίων κατασπεύροι. Ξηραῖς γὰρ γενομέναις ταῖς ἀρούραις καταβάλλεσθαι χρὴ τὸν σπόρον εἰς εὐκαρπίαν· καθαίρει δὲ ἢ φήσις ἐκάστῳ μηνὶ τὴν μήτραν, οἷά τινα θαυμαστὴν ἄρουραν, ἥς τὸν καιρὸν ἀγαθοῦ γεωργοῦ τρόπον ἐπιτηρητέον, ἵν' ἔτι μὲν ἐπικλυζομένης ἐπέχοι τὸν σπόρον. Αἵσεται γὰρ ἡ σπορὰ κατασυρεῖσα ὑπὸ τῆς ὑγρότητος, τοὺς πνευματικοὺς τόνους οὐ χαλασθεῖσα μόνον, ἀλλὰ καὶ εἰς ἅπαν ἐκλυθεῖσα. Οὗτοι δὲ εἰσιν οἱ ἐν τῇ μήτρᾳ τῷ τῆς

φύσεως ἐργαστηρίῳ ζωοπλαστοῦντες, καὶ τῶν μερῶν ἕκαστα σώματός τε καὶ ψυχῆς ἀκρότητι τέχνης τε-  
 λεσιουργοῦντες. Εἰ δὲ ἐπίσχοι τὰ μηνιαῖα, θαρρόων  
 ἤδη γόνιμα κατασπεύροι, μηκέτι φθορὰν τῶν κατα-  
 βληθησομένων δεδιώς. Ὀνειδιστέον καὶ τοῖς σκλη-  
 ρὰν καὶ λιθώδη γῆν ἀροῦσιν. Οὗτοι δὲ τίνες ἂν  
 εἶεν, ἢ οἱ στείραις συνερχόμενοι γυναιξί; Θηραταὶ  
 γὰρ οὗτοι μόνον ἡδονῆς ἀκράτορος, ὅσοι λαγνίστα- 782  
 τοι τὰς γονὰς ἐκουσίων γνώμη διαφθείρουσιν. Ἐπεὶ P.  
 τίνος ἄλλου χάριν ἐγγύωνται τὰς τοιαύτας; Οὐ μὴν  
 δι' ἐλπίδα τέκνων, ἣν ἴσασιν ἐξ ἀνάγκης ἀτελῆ γε-  
 νησομένην, ἀλλὰ δι' ὑπερβάλλοντα οἴστρον καὶ ἀ-  
 κρασίαν ἀνιάτον. Ὅσοι μὲν οὖν ἄγονται κόρας ἀγνοῖα  
 τοῦ πῶς ἔχουσιν εὐθὺς εὐτοχίας ἢ τὸ ἐναντίον, ὁπότε  
 χρόνῳ μακροῦ ὕστερον ἐκ τῆς ἀγονίας αἰσθανόμενοι  
 στείρας αὐτὰς, μὴ ἀποπέμπωνται, συγγνώμης εἰσὶν  
 ἄξιοι, συνηθείας βιαστικωτάτου πράγματος ἡττώμε-  
 νοι, καὶ φίλτρα ἀρχαῖα μακροῦ συμβιώσει ταῖς ψυ-  
 χαῖς ἐνεσφραγισμένα λύειν ἀδυνατοῦντες. Ὅσοι δὲ  
 προδεδοκίμασμένας ἑτέροις ἀνδράσιν ὥς εἰσὶν ἄγονοι  
 μνῶνται, συὼν τρόπον ἢ τράγων ὀχεύοντες αὐτὸ  
 μόνον, ἐν ἀσεβῶν στήλαις ἐγγεγραφέσθωσαν, ὥς ἀν-  
 τίπαλοι θεοῦ. Τῷ μὲν γὰρ αἶτε φιλοζῶν καὶ φι-  
 λανθρώπων, δι' ἐπιμελείας τῆς πάσης ἐστὶ σωτη-  
 ρίαν καὶ μονὴν τοῖς γένεσιν ἅπασιν ἐργάζεσθαι.  
 Οἱ δὲ ἅμα τῇ καταβολῇ σβέσειν τοῖς σπέρμα-  
 σι τεχνάζοντες, ἐχθροὶ τῆς φύσεως ὁμολογουμένως  
 εἰσὶν.

§. 7. Ἐπεισκευώμακε δὲ ταῖς πόλεσιν ἕτερον  
 πολὺ τοῦ λεχθέντος μείζον κακὸν, τὸ παιδερα-  
 στεῖν, ὃ πρότερον μὲν καὶ λεχθῆναι μέγα ὄνειδος  
 ἦν, νυνὶ δὲ ἐστὶν αὐχμηρὸν οὐ τοῖς δρωσὶ μόνον,  
 806 ἀλλὰ καὶ τοῖς πάσχουσιν, οἳ νόσον θήλειαν νοσεῖν  
 M. ἐτιζόμενοι, τὰς τε ψυχὰς καὶ τὰ σώματα διαβρέ-  
 ονσι, μηδὲν ἐμπύρευμα τῆς ἁρρένου γενεᾶς ἔωντες  
 ὑποτύφεσθαι, περιφανῶς οὕτως τὰς τῆς κεφαλῆς τρι-

χας ἀναπλεκόμενοι καὶ διακοσμούμενοι, καὶ ψιμνυθίῳ  
 καὶ φύκεσι καὶ τοῖς ὁμοιοτρόποις τὰς ὄψεις τριβόμενοι  
 καὶ ὑπογραφόμενοι καὶ εὐώδεσι μύροις λίπα χριόμε-  
 νοι — προσαγωγὸν γὰρ μάλιστα ἐν τοῖς τοιούτοις τὸ  
 εὐώδες — ἐν ἅπασιν τοῖς εἰς εὐκοσμίαν ἡσχημένοις,  
 καὶ τὴν ἄρρενα φύσιν ἐπιτηδεύσει τεχνάζοντες εἰς  
 θήλειαν μεταβάλλειν οὐκ ἐρυθριῶσι. Καθ' ὧν φο-  
 νῆν ἄξιον νόμῳ πειθαρχοῦντας, ὃς κελεύει τὸν ἀν-  
 δρόγυνον τὰ φύσεως νόμιμα παρακόπτοντα νηποινὴ  
 τεθνάναι, μηδεμίαν ἡμέραν ἀλλὰ μῆδ' ὥραν ἐώμε-  
 νον ζῆν, ὄνειδος αὐτοῦ καὶ οἰκίας καὶ πατρίδος ὄν-  
 τα καὶ τοῦ σύμπαντος ἀνθρώπων γένους. Ὁ δὲ  
 παιδευραστὴς ἔστω τὴν αὐτὴν δίκην ὑπομένων, ἐπει-  
 δὴ τὴν παρὰ φύσιν ἡδονὴν διώκει, καὶ τὰς πόλεις  
 τό γε ἐπ' αὐτὸν ἤκον μέρος ἐρήμους καὶ κενὰς ἀπο-  
 δείκνυσιν οἰκητόρων, διαφθείρων τὰς γονὰς, καὶ  
 προσέτι τῶν μεγίστων κακῶν ἀνανδρίας καὶ μαλα-  
 κίας ὑφηγητὴς καὶ διδάσκαλος ἀξιοῖ γίνεσθαι, τοὺς  
 νέους ὠραΐζων, καὶ τὸ τῆς ἀκμῆς ἄνθος ἐκθηλύ-  
 νων, ὃ πρὸς ἀλκὴν καὶ ῥώμην ἀλείφειν ἀρμόττον 78  
 ἦν· καὶ τελευταῖον, ὅτι κακοῦ τρόπον γεωργοῦ, τὰς  
 μὲν βαθυγείους καὶ εὐκάρπους ἀρούρας χερσεύειν  
 ἔσθ', μηχανώμενος ἐπ' αὐταῖς ἀγωνίαν, ἐξ ὧν δὲ οὐ-  
 δὲν βλάβη προσδοκᾶται τὸ παράπαν, εἰς ταῦτα  
 πονεῖται καθ' ἡμέραν καὶ νύκτωρ. Αἴτιον δ' οἶμαι  
 τὸ παρὰ πολλοῖς τῶν δήμων ἀκρασίας καὶ μαλακίας  
 ἄθλα κείσθαι. Τοὺς γοῦν ἀνδρογύνους ἰδεῖν ἔστι  
 διὰ πληθούσης ἀγορᾶς ἀεὶ σοβοῦντας, καὶ ἐν ταῖς  
 ἐορταῖς προπομπέοντας καὶ τὰ ἱερὰ τοὺς ἀνιέρους  
 διειληχότας καὶ μυστηρίων καὶ τελετῶν κατάρχοντας  
 καὶ τὰ Δήμητρος ὀργιάζοντας. Ὅσοι δὲ αὐτῶν τὴν  
 καλὴν νεανειάν προσεπιτείναντες εἰς ἅπαν, ὠρέχθη-  
 σαν μεταβολῆς τῆς εἰς γυναῖκας καὶ τὰ γεννητικὰ  
 προσάπέκοψαν, ἀλουργίδας ἀμπεχόμενοι, καθάπερ  
 οἱ μεγάλων ἀγαθῶν αἰτίοι ταῖς πατρίσι προέρχον-  
 ται δορυφορούμενοι, τοὺς ὑπαντιῶντας ἐπιστρέφοντες.



Εἰ δὲ ἦν ἀγανάκτησις οἷα παρὰ τῷ ἡμετέρῳ νομο-  
θέτῃ κατὰ τῶν τὰ τοιαῦτα τολμώντων, καὶ ὡς κοινὰ  
τῶν πατρίδων ἄγῃ καὶ μιάσματα δίχα συγγνώμης ἀ-  
νηροῦντο, πολλοὺς ἂν ἐτέρους νοουθετεῖσθαι συνέβαι-  
νεν. Αἱ γὰρ τῶν προκαταγνωσθέντων τιμωρίαι ἀ-  
παραίτητοι, ἀνακοπὴν οὐ βραχεῖαν ἐργάζονται τοῖς  
ζηλωταῖς τῶν ὁμοίων ἐπιτηδευμάτων.

307 §. 8. Ἀλλὰ γὰρ ἔνιοι τὰς Συβαριτῶν καὶ τὰς  
Μῆτι τῶν λαγνιστέρων ἐπιθυμίας ζηλώσαντες, τὸ μὲν  
πρῶτον ὀψοφαγίαις καὶ οἰνοφλυγίαις καὶ ταῖς ἄλλαις  
ταῖς γαστροῦς καὶ μετὰ γαστέρα ἡδοναῖς ἐνησχέθησαν,  
εἶτα κορεσθέντες ἐξύβρισαν — ὕβριν δὲ κόρος γεν-  
νῶν πέφυκεν — ὡς ὑπὸ φρενοβλαβείας λυττῶν καὶ  
ἐπιμεμνημένοι μηκέτ' ἀνθρώποις εἴτ' ἄρρεσιν εἶτε θη-  
λείαις, ἀλλὰ καὶ ἀλόγοις ζώοις, ὥς περ ἐν Κρήτῃ φα-  
σὶ τὸ παλαιὸν τὴν γυναιῖκα Μίνω τοῦ βασιλέως, ὄνο-  
μα Πασιφάην, ταύρου ἐρασθεῖσαν καὶ τῷ πάθει  
σφαδάζουσαν, ἔνεκα τῆς περὶ τὴν ὁμιλίαν ἀπογνω-  
σεως — ἀποτυγχανόμενος γὰρ ἔρως οὐ μετρίως ἐπι-  
τείνεται — Δαίδαλῳ τὴν κατέχουσαν συμφορὰν ἀνε-  
νεγκεῖν, ὃς ἦν τῶν κατ' αὐτὸν ἄριστος δημιουργός.  
Τὸν δὲ πάννυ δεινὸν οἶον ταῖς ἐπινοαῖς ὄντα τὰ ἀθή-  
ρατα θηρᾶν, δούριον κατασκενᾶσαι βοῦν, καὶ διὰ τῆς  
ἐτέρας πλευρᾶς ἐνθεῖναι τὴν Πασιφάην· τὸν δὲ ταῦ-  
ρον ὁρμήσαντα ὡς ἐπὶ ζῶον συγγενὲς ἐπιβαίνειν· ἐγ-  
κύμονα δὲ γενομένην χρόνοις ὕστερον ἀποτεκεῖν μίξο-  
θηρα τὸν καλούμενον Μινώταυρον. Εἰκὸς δὲ καὶ  
ἄλλας ἔσεσθαι Πασιφάας, ἀχαλινώτων ἐωμένων τῶν  
παθῶν, καὶ οὐ γυναικας μόνον, ἀλλὰ καὶ ἄνδρας  
ἐπιμανήσεσθαι θηρίοις, ἐξ ὧν γενήσεσθαι τέρατα  
παλίμφημα, μηνίματα τῆς ἀνθρώπων ὑπερβαλλού- 784  
σης βδελυρίας· δι' ἣν ἴσως καὶ αἱ τῶν ἀνυπάρκτων Ρ.  
καὶ μεμυθενμένων ἀγέννητοι φύσεις Ἱπποκενταύρων  
καὶ Χιμαιρῶν καὶ τῶν ὁμοιοτρόπων ἔσονται. Το-  
σοῦτον δ' ἄρα τὸ προμηθεὺς ἐν τοῖς ἱεροῖς νόμοις  
ἐστίν, ὥςθ' ὑπὲρ τοῦ μηδεμίαν ἔκθεσμον ὁμιλίαν

ἀνθρώπους προσέσθαι, διέλεσθαι μηδὲν ἂν ὑπό-  
 τινος ἑτερογενοῦς ὀχεύεσθαι. Τράγον οὐδεὶς ἐάσει  
 ποιμὴν Ἰουδαῖος ἐπιβαίνειν ἀμνάδι, οὐδὲ κριὸν χι-  
 μαίρα, οὐδὲ βοῦν ἵππῳ. Εἰ δὲ μὴ, τίσει δίκας, ὡς  
 φύσεως δόγμα λύων, ἥ τὰ ἀνωτάτω γένη διατηρεῖν  
 ἐπιμελὲς οὐ νενοθυμένα. Τοὺς ὄρεῖς ἔνιοι τῶν ὑπο-  
 ζυγίων ἀπάντων προτιμῶσιν, ἐπειδὴ τὰ σώματα αὐ-  
 τοῖς πέπηγε καὶ σφόδρα νενεύρωται, καὶ ἐν τοῖς ἵπ-  
 ποφορβίοις καὶ ταῖς ἵπποστάσεσιν ὄνους ὑπερμεγέθεις,  
 οὓς προσαγορεύουσι κήλωνας, ἀνατρέφουσιν, ἵνα ταῖς  
 θηλείαις ἀναβαίνωσι πώλοις. Αἱ δὲ μίκτον ζῶον  
 ἀποτίκτουσιν ἡμίονον, ἧς παρὰ φύσιν τὴν γένεσιν  
 εἰδὼς, ἀνὰ κράτος ἀπέειπε Μωϋσῆς καθολικωτέρα  
 προστάξει, τοῖς ἀνομοίοις γένεσι μὴ ἐφεῖς ὀχεύειν ἢ  
 ὀχεύεσθαι. Προϋνόησε μὲν οὖν ἀναλόγως τοῦ πρέ-  
 ποντος καὶ ἀκολουθοῦ τῇ φύσει· μακρόθεν δὲ ὡς  
 ἀπὸ σκοπιῆς ἐσωφρόνισεν ἀνθρώπους, ἵν' ἐκ τῶνδε  
 προμαθύντες ἄνδρες ὁμοῦ καὶ γυναικες ἀνέχωσιν ὁμι-  
 λιῶν ἐκνόμων. Ἐάν τε οὖν ἀνὴρ ὀχεύῃ τετράπουν,  
 ἔάν τε γυνὴ ὑπὸ τετραπόδων ὀχεύηται, θνησκέτωσαν  
 καὶ οἱ ἀνθρώποι καὶ τὰ τετράποδα· οἱ μὲν, ὅτι ὑπὲρ  
 308 τοὺς ὅρους ἀκρασίας αὐτῆς ἤλασαν, εὔρεται γενόμε-  
 ν. οἱ παρηλλαγμένων ἐπιθυμιῶν, καὶ ὅτι ἡδονὰς ἀηδε-  
 στάτας ἐκαινούργησαν, ὧν καὶ ἡ διήγησις αἰσχίστη·  
 τὰ δὲ, ὅτι τοιούτοις ὀνειδέσιν ὑπηρετήσε, καὶ ἵνα  
 μηδὲν ἢ τέκη ἢ γεννήσῃ δύσφημον, οἷα εἰκὸς ἐκ τοι-  
 ούτων μiasμάτων. Ἄλλως τε οἷς καὶ ἂν βραχὺ μέλη  
 τοῦ πρέποντος, οὐκ ἔτι ἂν χρήσαιντο τοῖς τοιούτοις  
 θρέμμασιν εἰς οὐδεμίαν τῶν περὶ βίον ὑπηρεσίαν,  
 μυσαττόμενοι καὶ ἀποστρεφόμενοι, καὶ τὴν ὄψιν  
 αὐτὴν δυσχεραίνοντες καὶ νομίζοντες ὧν ἂν προσ-  
 ἄψαιντο, καὶ ἐκεῖνα εὐθὺς ἀκάθαρτα εἶναι. Τὰ δὲ  
 μηδαμῇ χρήσιμα τῷ βίῳ, οὐ ζῆν εἶναι λυσιτελὲς, πε-  
 ριττὸν ἄχθος ὄντα γῆς, ὡς εἶπέ τις.

§. 9. Πάλιν πόρνην κατὰ τὸν ἱερὸν λόγον οὐ πα-  
 ραδέχεται ἢ πολιτεία, κοσμιότητος καὶ αἰδοῦς καὶ

σωφροσύνης καὶ τῶν ἄλλων ἀρετῶν ἀλλοτρίαν, ἣ ἀ-  
ναπίμπλασα τὰς ψυχὰς ἀνδρῶν ὁμοῦ καὶ γυναικῶν  
ἀκολασίας, τὸ μὲν τῆς διανοίας ἀθάνατον κάλλος  
αἰσχύνει, τὴν δὲ τοῦ σώματος ὀλιγοχρόνιον εὖμορ-  
φίαν προτιμᾷ· παραρῥοιπτουσα μὲν αὐτὴν τοῖς ἐπι-  
τυχοῦσι, τὴν δ' ὥραν ὥσπερ τι ὄνιον ἐπ' ἀγορᾶς πι-  
πράσκουσα, ἐπὶ μὲν θήρα τῶν νέων ἕκαστα καὶ λέ- 785  
γει καὶ πράττει. Τοὺς δ' ἔραστὰς ἀλείφει κατ' ἀλ-Ρ.  
λήλων, αἰσχιστον ἄθλον αὐτὴν προτιθεῖσα τοῖς τὸ  
πλέον εἰσενεγκοῦσιν. Ὡς λύμη οὖν καὶ ζημία καὶ κοι-  
νὸν μίasma καταλευέσθω, τὰς τῆς φύσεως διαφθεί-  
ρασα χάριτας, ἃς ἡρμοττε καλοκάγαθία προσεπικο-  
σμῆσαι.

§. 10. Μοιχείας δὲ τὰς μὲν αὐτοφώρους, ἣ ἐν-  
αργέσιν ἐλέγχοις πιστουμένας ἐνθένδε ὑπαιτίους ἀπέ-  
φηνεν ὁ νόμος. Τὰς δὲ καθ' ὑπόνοιαν οὐκ ἐδικαίω-  
σεν ἐξετάζεσθαι πρὸς ἀνθρώπων, ἀλλὰ εἰς τὸ τῆς  
φύσεως ἡγάγε δικαστήριον, ἐπειδήπερ ἄνθρωποι μὲν  
τῶν ἐμφανῶν ἐπιγνώμονες, θεὸς δὲ καὶ τῶν ἀ-  
δήλων, ὃ μόνω δυνατόν ψυχὴν ἐναργῶς θεάσασθαι.  
Φησὶν οὖν τῷ ὑπονοήσαντι ἀνδρὶ, “Γραψάμενος  
πρόκλησιν, εἰς τὴν ἱερόπολιν ἵθι σὺν τῇ γυναικί.  
Καὶ καταστάς ἐπὶ τῶν δικαστῶν ἀπογύμνωσον τὸ  
παραστάν σοι τῆς ὑπονοίας πάθος, μὴ ὥς ἂν τις  
συκοφάντης ἢ κακοτεχνῶν ὑπὲρ τοῦ πάντως περιγε-  
νέσθαι, ἀλλ' ὥς ἂν τις τῆς ἀληθείας ἀκριβῆς ἐξε-  
ταστὴς ἄνευ σοφιστείας. Ἡ δὲ γυνὴ δύο κινδύ-  
νους ὑπομείνασα, τὸν μὲν ὑπὲρ ψυχῆς, τὸν δὲ αἰ-  
309 σχύνης, τοῦ παντὸς ἀργαλεώτερον θανάτου, κρινά-  
Μ.τω παρ' αὐτῇ τὸ πρᾶγμα· καὶ ἂν μὲν καθαρεύῃ,  
θαρρόυσα ἀπολογεῖσθω. Εἰ δὲ ὑπὸ τοῦ συνειδότος  
ἐλέγχοιτο, καταδυέσθω, προκάλυμμα τῶν ἁμαρτη-  
μάτων αἰδῶ ποιησαμένη. Τὸ γὰρ μέχρι τέλους ἀν-  
αισχυντεῖν ὑπερβολὴ κακίας. Ἐὰν δὲ ἀμφήριστα  
ἢ τὰ λεχθέντα καὶ μηδ' ἕτερον καθέλκη μέρος, ἴτω-  
σαν εἰς τὸ ἱερόν, καὶ ὁ μὲν ἀνὴρ στάς ἀντικρὺ τοῦ

βωμοῦ, παρόντος τοῦ κατ' ἐκείνην τὴν ἡμέραν ἱε-  
 ρωμένου, δηλούτω τὴν ὑπόνοιαν ἅμα καὶ κομίζων  
 ἄλευρον κρίθινον, εἰδὸς τι θυσίας ὑπὲρ τῆς γυναι-  
 κὸς εἰς ἔνδειξιν τοῦ μὴ κατ' ἐπήρειαν, ἀλλ' ἀπὸ γνώ-  
 μης ὑγιοῦς κατ' ἐνδοιασμόν εὐλογον αἰτιᾶσθαι. Ὁ τε  
 ἱερεὺς λαβὼν προτείνεται τῇ γυναικί, καὶ τὸ ἐπίκρανον  
 ἀφελὼν, ἔν' ἐπικρίνηται γεγυμνωμένη τῇ κεφαλῇ τὸ  
 τῆς αἰδοῦς περιηρημένη σύμβολον, ὃ ταῖς εἰς ἅπαν  
 ἀναιτίαις ἔθος χρῆσθαι. Μήτε δὲ ἔλαιον, μήτε λι-  
 βανωτὸς, ὥς ἐπὶ τῶν ἄλλων θυσιῶν, παρέστω, διὰ  
 τὸ μὴ ἐπὶ χαρτοῖς, ἀλλ' ἄγαν ὀδυνηροῖς μέλλειν τὴν  
 θυσίαν ἐπιτελεῖσθαι. Κρίθινον δὲ ἐστὶ τὸ ἄλευρον,  
 ἴσως ἐπειδὴ ὑπαμφίβολός ἐστιν ἢ ἀπὸ κριθῆς τροφή,  
 καὶ ἀλόγοις ζώοις καὶ ἀτυχέσιν ἀνθρώποις ἐφαρμόζε-  
 σθαι, σύμβολον τοῦ τὴν μεμοιχευμένην οὐδὲν θη-  
 ρίων διαφέρειν, ὧν ἀδιακρίτους εἶναι καὶ ἀνεπιστά-  
 τους τὰς ὁχείας συμβέβηκε. Τὴν δὲ καθαρεύουσαν  
 τῶν ἐγκλημάτων, οἰκεῖον ἀνθρώπων βίον ἐξηλωκέναι.  
 Λαβὼν δὲ, φησὶν, ὁ ἱερεὺς κεραμεοῦν ἄγγεῖον, ἐγ-  
 χεῖτω καθαρὸν ὕδωρ ἐκ πηγῆς ἀρουσάμενος, καὶ φε- 780  
 ρέτω βῶλον γῆς ἐκ τοῦ κατὰ τὸ ἱερὸν ἐδάφους, ὅπερ P  
 οἶμαι καὶ αὐτὸ συντείνειν πρὸς τὴν ἔρευναν τῆς ἀ-  
 ληθείας διὰ συμβόλων. Τὸ γὰρ κεραμεοῦν ἄγγεῖον,  
 πρὸς τὸ μοιχεύεσθαι, διὰ τὸ εὐκάτακτον· θάνατος  
 γὰρ ἢ κατὰ μοιχῶν δίκη. Ἡ δὲ γῆ καὶ τὸ ὕδωρ,  
 πρὸς τὸ καθαρεύειν τῆς αἰτίας, ἐπειδὴ δι' ἀμφοτέ-  
 ρων αἱ γενέσεις καὶ αὐξήσεις καὶ τελειώσεις ἀπάν-  
 των. Ὅθεν ἐκάτερον οὐκ ἄπο σκοποῦ καὶ τοῖς ὀνό-  
 μασιν ἐπεκόσμησε, τὸ μὲν ὕδωρ εἰπὼν δεῖν καθα-  
 ρὸν τε λαμβάνειν καὶ ζῶν, ἐπεὶ ἢ ἀνυπαίτιος γυνή  
 καθαρεύει τὸν βίον, καὶ ζῆν ὀφείλει· τὴν δὲ γῆν  
 οὐκ ἀπὸ τοῦ τυχόντος, ἀλλ' ἀπὸ τοῦ ἱεροῦ ἐδάφους,  
 ὅπερ ἀναγκαῖον, ἀρετῶσαν ὥς καὶ γυναῖκα τὴν σώ-  
 φρονα. Τούτων δὲ προευτρεπισθέντων ἢ μὲν ἀκα-  
 τακαλύπτῳ τῇ κεφαλῇ τὸ κρίθινον ἄλευρον κομί-  
 ζουσα, καθάπερ ἐλέχθη, παρίτω· ὁ δὲ ἱερεὺς ἀντικρὺ



τὸ κεραμιοῦν ἀγγεῖον, ἐν ᾧ ὕδωρ ἐστὶ καὶ γῆ, στὰς ἐπιλεγέτω τάδε· Εἰ μὲν τοὺς ἐπὶ γάμοις θεσμοὺς οὐ παραβέβηκας, οὐδ' ἀνὴρ ἕτερος ὠμίλησέ σοι, κα-  
 310 θυφιεμένη τὰ πρὸς τὸν νόμον συνεληλυθότα δί-  
 Μαια, ἀνυπαίτιος καὶ ἀθώα ἴσθι. Εἰ δὲ ὠλιγόρη-  
 κας μὲν ἀνδρὸς κενὰς ζηλώσασα ἐπιθυμίας, ἢ ἐρα-  
 σθεῖσα, ἢ ἐρασθέντι ἐνδοῦσα, τὰ ἀναγκαιότατα καὶ  
 φίλτατα προδοῦσα καὶ νοθεύσασα, μὴ ἀγνόει πάσαις  
 ἀραιῖς ἔνοχος γεγεννημένη, ὣν τὰ δείγματα ἀναφανεῖς  
 ἐπὶ τοῦ σώματος. Ἴθι δὴ, καὶ ἔκπινε ποτὸν ἐλέγχου,  
 ὃ τὰ κεκρυμμένα σοῦ καὶ τὰ ἀδηλούμενά σοι ἀπαμ-  
 φιέσει καὶ ἀπογυμνώσει. Ταῦτα γράψας ἐν χαρτι-  
 δίῳ καὶ ἀπαλείψας τῷ κατὰ ἀγγεῖον ὕδατι, προτει-  
 νέτω τῇ γυναικί. Ἡ δὲ πιοῦσα ἀπαλλαττέσθω, προς-  
 δοκῶσα σωφροσύνης ἄθλον, ἢ ἀκολασίας τὴν ἀνω-  
 τάτω τιμωρίαν. Εἰ μὲν γὰρ σεσυκοφάντηται, σπο-  
 ρὰν καὶ γέννησιν ἐλπίζετω, τῶν ἐπὶ στερῶσει καὶ ἀ-  
 γονίᾳ φόβων καὶ φροντίδων ἀλογοῦσα. Εἰ δὲ ἐστὶν  
 ἔνοχος, ἐφεδρεύσονται εἰς αὐτὴν γαστροὺς ὄγκος οἰ-  
 δούσης καὶ πιμπλαμένης, καὶ τῶν περὶ μήτραν δεινὴ  
 κάκωσις, ἣν καθαρὰν οὐκ ἠξίωσεν ἀνδρὶ διατηρεῖν,  
 τῷ κατὰ πάτρια γήμαντι. Τοσαύτην δὲ ἔχει πρό-  
 νοιαν ὁ νόμος τοῦ μηδ' ἐπὶ γάμοις νεωτερίζεσθαι,  
 ὥστε καὶ τοὺς συνιόντας εἰς ὁμιλίαν ἀνδρας καὶ γυ-  
 ναῖκας κατὰ τοὺς ἐπὶ γάμοις θεσμοὺς, ὅταν ἐνῆς  
 ἀπαλλάττωνται, οὐ πρότερον ἢ τινὸς ψαύειν, ἢ  
 λουτροῖς καὶ περιρῶανθηρίοις χρῆσθαι, πόδῳθεν  
 μοιχείας ἀνείργων, καὶ τῶν ἐπὶ μοιχείας ἐγκλη-  
 μάτων.

§. 11. Ἐὰν δέ τις χήραν ἀποθανόντος ἀνδρὸς,  
 ἢ καὶ διαζευχθεῖσαν ἄλλως βιασάμενος αἰσχύνῃ,  
 κουφότερον ἢ κατὰ μοιχείαν ἁμάρτημα δρῶν, ἥμισυ  
 σχεδὸν ἐκείνου, τῆς μὲν τοῦ θανάτου τιμωρίας ἀ-  
 φείσθω, βίαν δὲ καὶ ὕβριν καὶ ἀκολασίαν καὶ θρά-  
 σος, τὰ αἰσχιστα ὡς κάλλιστα ἀποδέξάμενος, κα- 787  
 τήγορείσθω, καὶ ὃ τι χρὴ παθεῖν ἢ ἀποτιῆσαι τιμὰ-P.

σθω τὸ δικαστήριον ἐπ' αὐτῷ." Ἀδελφὸν μὲν καὶ  
 συγγενὲς ἀδίκημα μοιχείας, φθορὰ, καθάπερ ἐκ μη-  
 τρὸς μιᾶς, ἀκολασίας, φύντα. Ἐνιοι δὲ τῶν εἰω-  
 θότων εὐπρεπέσιν ὀνόμασι τὰ αἰσχροὶ ἐπικοσμεῖν, ἔ-  
 ρωτα ὀνομάζουσι, τὸ ἀληθὲς ὁμολογεῖν ἐρυθριῶντες.  
 Ἀλλ' ὅμως, εἰ καὶ συγγενὲς, οὐ παντάπασιν ὅμοιον,  
 τῷ τὸ ἀδίκημα οὐκ εἰς πλείους χωρεῖν οἰκίας, ὥς  
 ἐπὶ τῆς μοιχείας συμβέβηκεν, ἀλλ' εἰς μίαν συνῆ-  
 χθαι τὴν τῆς παρθένου. Δεκτέον οὖν τῷ κόρης  
 ἀστῆς ἐπιθυμοῦντι, "Προπέτειαν ἢ θράσος ἀναί-  
 σχυντον, ἢ τὰς ἐπ' ἐνέδρῳ πηγὰς, ἢ τι τῶν ὁμοιο-  
 311 τρόπων, ὃ οὗτος, ἀποστραφεῖς, μήτ' ἀνάφανδον,  
 Μμήτε λάθρα πόνηρος ἔξετασθῆς, ἀλλ' εἴπερ ἄρα τι  
 τῇ ψυχῇ πέπονθας πρὸς τὴν παῖδα οἰκεῖον, ἴθι  
 πρὸς τοὺς γονεῖς αὐτῆς, ἐὰν ζῶντες τύχωσιν. Εἰ δὲ  
 μὴ, πρὸς τοὺς ἀδελφοὺς ἢ ἐπιτρόπους, ἢ ἄλλους κυ-  
 ρίους, καὶ ἀπογεννώσας τὸ σῶμα τοῦ πάθος, ὥς χρὴ  
 τὸν ἐλεύθερον, αἵτει πρὸς γάμον, καὶ παρακάλει μὴ  
 ἀνάξιος λογισθῆναι. Σκαιὸς γὰρ οὐδεὶς οὕτως ἂν  
 γένοιτο τῶν ἐπιμελουμένων τῆς παιδὸς, ὥς ἐναν-  
 τιωθῆναι πρὸς λιπαρεστέρας δεήσεις, καὶ μάλιστα  
 σε, ἐπειδὴν ἐξετάσας ἀνευρίσκη μὴ κατεψευσμένον  
 ἢ ἐπιπόλαιον ἄλλως τὸ πάθος, ἀλλ' ἐπαληθεῖον καὶ  
 παντελῶς ἐνιδρυμένον.\*) Ἐὰν δέ τις κυττῶν καὶ  
 μεμηνῶς, ἅπασι τοῖς ἐκ λογισμοῦ πολλὰ χαίρειν  
 φράσας, δυναστείᾳ τὸν οἶστρον καὶ τὴν ἐπιθυμίαν  
 ὑποβαλὼν, νόμου βίαν ὥς φασὶ τινες, προτιμότεραν  
 θέμενος, ἀρπάζῃ καὶ φθείρῃ, ταῖς ἐλευθέραις ὥς  
 θεραπεύαις χρώμενος, καὶ τὰ πολέμου δρῶν ἐν εἰ-  
 ρήνῃ, πρὸς τοὺς δικαστὰς ἀγέσθω. Καὶ ἂν μὲν  
 ἢ πατὴρ τῇ βιασθείῃ, βουλευέσθω περὶ ἐγγύης  
 τῆς περὶ τὸν ἐφθαρκότα. Εἴτα ἐὰν μὲν ἀνανεύῃ,  
 προικιζέτω τὴν παῖδα ὃ φθορεῖς ἄλλῳ, ζημιού-

\*) Deut. 22, 13 sqq.

μενος χρήμασιν. Ἐὰν δὲ συναινῇ καὶ συνεπιγράφηται, μηδὲν ὑπερτιθέμενος ἀγέσθω, προῖκα πάλιν τὴν ἴσιν ὁμολογῶν καὶ μὴτ' ἀναδύεσθαι τὴν ἐξουσίαν ἐχέτω, μήτε παραιτεῖσθαι· καὶ δι' αὐτὸν, ἵνα μὴ λαγνείας ἕνεκα δοκῇ μᾶλλον ἢ ἱμέρω τὰ νόμιμα ἐφθαρκεῖναι· καὶ διὰ τὴν κόρην, ἵν' αὐτῆς τὸ περὶ τὴν πρώτην σύνοδον ἀτύχημα παρηγορηθῇ βεβαιωτάτῳ γάμῳ, ὃν οὐδὲν ἄλλο τι ἢ θάνατος διαζεύξει. Ἐὰν δὲ πατρὸς ὀρφανὴ τυγχάνῃ, πρὸς τῶν δικαστῶν ἐρωτάσθω, εἴτε βούλεται συνοικεῖν, εἴτε μὴ· ἴάν τε δὲ συναινῇ, ἴάν τε ἀρνῇται, τὰ αὐτὰ γινέσθω ὥς καὶ ἐπὶ ζῶντι διωμολογήσατο τῷ πατρί.

§. 12. Μεθόριον ὑπολαμβάνουσί τινες ἀδίκημα εἶναι φθορᾶς καὶ μοιχείας, ὑπογάμιον, ὅταν ὁμολογία μὲν ὑπερεγγνήσωσι, μήπω δὲ τῶν γάμων ἐπι- 788 τελεσθέντων ἕτερος ἀπαντήσας ἢ καὶ βιασάμενος εἰς Ρ. ὁμιλίαν ἔλθῃ. Παρ' ἑμοὶ δὲ κριτῇ μοιχείας καὶ τοῦτ' ἐστὶν εἶδος. Αἱ γὰρ ὁμολογίαι γάμοις ἰσοδυναμοῦσιν, αἷς ἀνδρὸς ὄνομα καὶ γυναικὸς, καὶ τὰ ἄλλα τὰ ἐπὶ συνόδοις ἐγγράφεται. Ὡς χάριν καταλεύειν ὁ νόμος ἀμφοτέροισι προσέταξεν, ἴαν ἀπὸ μιᾶς καὶ τῆς αὐτῆς γνώμης ἐπιθῶνται τοῖς ἀδικήμασι συμφρονήσαντες. Οὐκ οἶδόν τε γὰρ μὴ ἀπὸ τῶν αὐτῶν ὀρμηθέντας βουλευμάτων, νομίζεσθαι συναδικεῖν, οὐ συναδικοῦντας. Παρὰ γοῦν τὰς τῶν 312 τόπων διαφορὰς αὐξέσθαι συμβέβηκε καὶ μειοῦ-  
Μ.σθαι τὸ ἀδίκημα. Μᾶλλον μὲν γὰρ, ὥς εἰκὸς, ἐστὶν, εἰ πραχθεῖη κατὰ πόλιν· ἔλαττον δὲ τειχέων ἔξω κατ' ἐρημίαν. Ἐνταῦθα μὲν γὰρ βοηθὸς οὐδεὶς ἐστὶ τῇ παιδί, πάνθ' ὅσα περὶ τοῦ διατηροῦναι τὴν παρθενίαν ἄψανστον καὶ ἀνεπιβούλευτον λεγούσῃ τε καὶ δρώσῃ· ἐν ᾧσιν δὲ βουλευτήρια, καὶ δικαστήρια, στρατηγῶν, ἀγορευνόμενων, ἀστυνόμων, ἄλλων ἀρχόντων ὁμιλοὶ μεγάλοι, καὶ σὲν τούτοις ὁ δῆμος. Ἔστι γὰρ ἐν ἐκάστῳ τῇ ψυχῇ, καὶ ἂν ἰδιώτης τυγχάνῃ,

μισοπόνηρον πάθος, ὃ διακινήθ' ἐν ἀποδεικνύει τὸν ἔχοντα κατ' ἐκείνον τὸν χρόνον ὑπέρμαχον, καὶ προδιαγωνιστὴν αὐτοκέλυστον τοῦ δόξαντος ἡδικῆσθαι.

§. 13. Τῷ μὲν οὖν διαπραξαμένῳ τὴν βίαν ἔπεται δίκη πανταχοῦ, μηδὲν ἐκ τῆς τῶν χωρίων διαφορᾶς εὐρισκομένῳ πρὸς ἐπανόρθωσιν ὧν ὑβρίσας καὶ παρηνόμησε· τῇ δὲ παιδί, καθάπερ ἔφη, τότε μὲν ἔλεος καὶ συγγώμη, τότε δὲ ἀπαραίτητος τιμωρία παρακολουθήσει. Καὶ περὶ ταύτης μέντοι πολυπραγμονητέον τῷ δικαστῇ, μὴ πάντ' ἐπὶ τοὺς τόπους ἀναφέροντι. Δύναται γὰρ κατὰ μέσσην τὴν πόλιν ἄκουσα βεβιάσθαι, καὶ ἔξω πόλεως ἐκοῦσα πρὸς ὁμιλίαν ἔκθεσμον ἐνδοῦναι. Διὸ παρατετηρημένως καὶ σφόδρα καλῶς ὑπολογούμενος ὑπὲρ τῆς ἐν ἔρημίᾳ φθειρομένης, φησὶν ὁ νόμος, “Ἐβόησεν ἡ νεᾶνις, καὶ βοηθὸς οὐκ ἦν αὐτῇ,” \*) ὥστ' εἰ μὴτ' ἐβόησε, μὴτ' ἠναντιώθη, βουλομένη δὲ συναπῆρε, γένοιτ' ἂν ἔνοχος, σόφισμα τοῦ βεβιάσθαι δοκεῖν, προστησαμένη τὸν τόπον. Καὶ μὴν ἐν πόλει τί γένοιτ' ἂν ὄφελος τῇ πάντ' ἐθελούσῃ ποιεῖν ὑπὲρ τῆς ἰδίας ἐπιτιμίας, ἀδυνατούσῃ δὲ ἔνεκα τῆς περὶ τὸν ὑβριστὴν ἰσχὺς; Τί γὰρ εἰ μετὰ κάλων ἀποδήσειεν, ἢ τὸ στόμα ἀποφράξειεν, ὥς μηδὲ φωνὴν ῥῆξαι δύνασθαι, γένοιτ' ἂν ὄφελος ἐκ τῶν συνοικούντων; Τρόπον γάρ τινα ἦδε καίπερ ἐν πόλει διατρίβουσα κατ' ἔρημίαν ἐστίν, ἅτε βοηθῶν ἔρημος· ὃ δὲ καὶ ἂν μηδεὶς παρατυγχάνῃ, τῷ δὲ ἐκοῦσα συναπῆραι, λέγοιτ' ἂν οὐδὲν διαφέρειν τῆς ἐν ὕστει.

§. 14. Εἰσὶ δὲ τινες περὶ τὰς ὁμιλίας ἀψίχο- 789 ροι, γυναιχομανεῖς ἐν τῷ αὐτῷ καὶ μισογύναιοι, συγ-Ρ. κλύδων καὶ μιγάδων ἡθῶν ἀνάπλεοι, οἱ ταῖς πρῶ-

\*) Deut. 22, 27.



ταις εὐθὺς ὁρμαῖς ἐνδιδόντες ὁποῖα περ ἂν οὔσαι  
 τυγχάνωσιν, ἃς ἡνιοχεῖν δέον ἀχαλινώτους ἐῷσιν,  
 ἀπερισκέπτως καὶ ἀπροοράτως σώμασιν ὁμοῦ καὶ  
 πράγμασιν ἐπεμπίπτοντες τυφλῶν τρόπον, ἅτε ῥύμη  
 καὶ φορᾷ βιαίῳ συνωθοῦντες καὶ ἀνατρέποντες, οὐκ  
 ἐλάττω ὧν διατιθέασι πάσχουσι. Περὶ ὧν τάδε νο-  
 μοθετεῖται. Κόρας οἱ ἀγόμενοι νόμῳ,\*) καὶ γάμους  
 θύσαντες καὶ ἐστιαθέντες, μηδὲν οἰκεῖον ἐπὶ ταῖς  
 313 γαμεταῖς πάθος σώζοντες, ἀλλ' ὑβρίσαντες καὶ ὥς  
 1 ἑταίραις ταῖς ἀσταις προσεγεχθέντες, ἐὰν διάζευξιν  
 τεχνάζωσι, μηδεμίαν ἀπαλλαγῆς πρόφασιν ἀνευρίσκον-  
 τες, εἴτ' ἐπὶ τὸ συκοφαντεῖν τραπόμενοι, σπάνει φα-  
 νερῶν ἐγκλημάτων πρὸς τὰ ἀφανῆ τρέπωσι τὰς αἰ-  
 τίας, καὶ παρελθόντες κατηγοροῦσιν, ὅτι ὥς παρθέ-  
 νοις δόξαντες συνεληλυθέναι γυναικας ἐν ταῖς πρώ-  
 ταις ὁμιλίαις ἐφώρasan, ἀθροιζέσθω μὲν ἡ γερου-  
 σία πᾶσα πρὸς τὴν κρίσιν, παρίτωσαν δὲ οἱ τῶν  
 κατηγορουμένων γονεῖς, ἀπολογησόμενοι περὶ κοινοῦ  
 κινδύνου. Κίνδυνος γὰρ οὐ ταῖς θυγατράσι μόνον  
 περὶ τῆς τῶν σωμάτων ἀγνείας ἐστίν, ἀλλὰ καὶ τοῖς  
 ἐπιμεληταῖς, οὐ μόνον ὅτι εἰς τὸν ἀναγκαιότατον  
 τῆς ἀκριῆς καιρὸν οὐ παρεφύλαξαν, ἀλλ' ὅτι τὰς  
 παρθέτους τὰς ὑφ' ἑτέρων ἐφθαρμένας ἐνεγγύησαν,  
 ἀπατῶντες καὶ φενακίζοντες τοὺς λαμβάνοντας. Εἴτ'  
 ἐὰν περιγέγωνται τοῖς δικαίοις, τιμιάτωσαν οἱ δικα-  
 σταὶ κατὰ τῶν τὰς ψευδεῖς αἰτίας πλασσομένων,  
 χρημάτων ζημίας, καὶ τὰς διὰ πληγῶν εἰς τὰ σώ-  
 ματα ὑβρεις καὶ τὸ πάντων ἐκείνοις ἀηδέστατον, τὴν  
 τῶν γάμων βεβαίωσιν, ἐὰν ὑπομένωσιν αἱ γυναῖκες  
 αὐτοῖς ἔτι συνοικεῖν. Ταῖς μὲν γὰρ ἐφίησιν ὁ νό-  
 μος θελούσαις καὶ μένειν καὶ ἀπαλλάττεσθαι, τοὺς  
 δὲ οὐδ' ἑτέρου κυρίου ἀπέφηνεν ἀνθ' ὧν ἐσυκοφάν-  
 τησαν.

\*) Deut. 22, 13.

## Περὶ ἀνδροφόνων.

§. 15. Ὄνομα μὲν ἀνδροφονία κατὰ τοῦ κτείναντος ἀνθρώπου ἐπιφημίζεται. Τὸ δὲ ἀληθὲς ἔργον ἐστὶν ἱεροσυλία καὶ ἱεροσυλιῶν ἡ μεγίστη, διότι τῶν ἐν κόσμῳ κτημάτων καὶ κειμηλίων, οὐδὲν οὔτε ἱεροπρεπέστερον, οὔτε θεοειδέστερόν ἐστιν ἀνθρώπου, παγκάλῃς εἰκόνος πάγκαλον ἐκμαγεῖον, ἀρχετύπου λογικῆς ἰδέας παράδειγμα τυπωθέν. Τὸν οὖν ἀνδροφόνον εὐθὺς ἀσεβῆ καὶ ἀνοσιουργὸν ὑποληπτέον, ἀνοσιουργημάτων καὶ ἀσεβημάτων τὸ μέγιστον δρῶντα, ὃν ἀμείλικτα ἐργασάμενον ἀναιρετέον, ἐπειδὴ μυρίων θανάτων ἐπάξιος ὢν ἓνα ὑπομένει, διὰ τὸ τῆς τιμωρίας ἀθάνατον εἰς πληθὺς μὴ πεφυκνίας συναύξεσθαι. Χα- 790  
λεπὸν δὲ οὐδὲν, εἰ τὰ αὐτὰ οἷς διέθηκε πείσεται. P.  
Καὶ τοι πῶς ἐστὶ ταῦτόν, εἰ καὶ χρόνοις καὶ πράξει καὶ βουλήμασι καὶ προσώποις διαλλάττον εἴη; Οὐχὶ τὸ χειρῶν ἄρχειν ἀδίκων ἐστὶ πρότερον, τὸ δὲ ἀμύνεσθαι ὕστερον; Καὶ ἀνδροφονία μὲν παρανομώτατον, ἡ δὲ κατ' ἀνδροφόνων κόλασις νομιμώτατον; Καὶ ὁ μὲν κτείνας ἐκπεπλήρωκε τὴν ἐπιθυμίαν, ὃν προηρεῖτο ἀνελών. Ὁ δὲ πεπονθὼς, ἅτε γεγονὼς ἐκποδὼν, οὐδ' ἀντιδιαθεῖναι οὐτ' ἀντεφησθῆναι δυνατός ἐστι. Καὶ ὁ  
314 μὲν ἐπιβουλεύειν αὐτοχειρία πέφυκε δι' αὐτοῦ. Τῷ  
M. δὲ ἀτελὲς ἐπέξοδος, εἰ μὴ συγγενεῖς καὶ φίλοι προαγωνίσαιντο, λαβόντες τοῦ πάθους οἶκτον. Ἐάν τις ἐπανατείνηται ξίφος, ὥστ' ἀποκτεῖναι, καὶ ἂν μὴ ἀνέλῃ, ἔνοχος ἔσται, προαιρέσει γεγονὼς ἀνδροφόνος, εἰ καὶ μὴ τὸ τέλος τῇ γνώμῃ συνέδραμε. Τὰ δὲ αὐτὰ πασχέτω, καὶ ἂν σὺν τέχνῃ τις ἐξ ἐνέδρας, οὐ θαρρόων ἀντικρυς καὶ ἐπιχειρεῖν βουλευῆται καὶ μηχανᾶται δολερῶς τὸν φόνον· ἐναγῆς γὰρ καὶ οὗτος, εἰ καὶ μήπω ταῖς χερσὶν, ἀλλὰ τοι τῇ ψυχῇ καθέστηκεν. Ὡς περ γὰρ οἶμαι πολεμίους οὐ μόνον τοὺς ἤδη ναυμαχοῦντας, ἢ πεζομαχοῦντας νομιστέον, ἀλλὰ καὶ τοὺς εἰς ἐκάτερον παρεσκευασμένους, καὶ

τὰς ἐλεπόλεις ἐφιστάντας τοῖς λιμέσι καὶ τείχεσι, καὶ ἂν μὴ συμπλέκωνται, κρίνομεν· οὕτω καὶ ἀνδροφόνους χρὴ νομίζειν οὐ τοὺς κτείνοντας αὐτὸ μόνον, ἀλλὰ καὶ τοὺς πάντα δρῶντας εἰς τὸ ἀνελεῖν ἢ φανερῶς ἢ λάθρα, καὶ ἂν μὴ τὸ ἀδίκημα ὧσιν εἰργασμένοι. Ἐὰν δὲ καὶ ὑπὸ δειλίας ἢ θράσους μαχομένων καὶ ἐπιλήπτων παθῶν καταφεύγειν τολμῶσιν εἰς τὸ ἱερὸν ὥς ἀσυλίαν εὐρησόμενοι, κωλυτέον. Καὶ ἂν φθάνωσι παρειαδύντες, ἐκδοτέον ἐπ' ἀναιρέσει, ταῦτ' ἐπιλέγοντας, ἀσυλίαν ἀνιέροις τὸ ἱερὸν μὴ παρέχεσθαι. Πᾶς γὰρ ὁ ἀνίατα δρῶν, ἐχθρὸς Θεῷ. Ἀνδροφόνοι δὲ ἀνίατα δρῶσιν, ἐπεὶ καὶ οἱ ἀνδροφονηθέντες ἀνίατα πεπόνθασιν. Ἡ τοῖς μὲν μηδὲν ἡμαρτηκόσιν, ἕως ἂν ἀπολούσωνται καὶ περιζῶνόμενοι καθαρθῶσι τοῖς εἰωθόσι καθαρσίοις, ἄβρατος ὁ νεῶς ἔστι· τοὺς δὲ ἐνόχους ἀνεκπλήτοις ἄγεσιν, ὧν τὰ μιάσματα οὐδεὶς ἀπονίψει χρόνος, ἄξιον ἐπιφοιτᾶν καὶ ἐνδιατρίβειν τοῖς ἔδεσιν, οὓς οὐδ' ἂν οἰκία δέξαιτο κοσμίῳ ἀνδρῶν, οἷς μέλει τῶν ὁσίων.

§. 16. Πρὸς τιθέντας οὖν ἀδικήματα ἀδικήμασιν, ἀνδροφονία παρανομίαν καὶ ἀσέβειαν, ἀναγκαῖον ἀπάγειν δώσοντας δίκην, τοὺς, ὡς ἔφην, ἄξια μυρίων θανάτων οὐχ ἑνὸς εἰργασμένους· ἄλλως τε τοῖς συγγενέσιν ἢ φίλοις τοῦ δολοφονηθέντος ἀποκεκλείσεται τὸ ἱερὸν, εἰ ὁ ἀνδροφόνος ἐνδιατρίβοι, μὴ ἂν ὑπομείναςιν εἰς ταῦτό ποτε ἔλθεῖν. Ἀποπον 791 δὲ, ἑνὸς ἕνεκα τοὺς πολλοὺς καὶ τοῦ παρανομωτά-Ρ. του τοὺς παρανομηθέντας ἔξελαύνεσθαι, οἱ πρὸς τῷ μηδὲν ἁμαρτεῖν ἔτι καὶ πένθος πρόωρον ἀνεδέξαντο. Τάχα μέντοι καὶ τὰ μακρὰν ὀξύτητι λογισμοῦ πεφυκῶς ἐπιβλέπειν προϋνόησε μὴ φόνον Μ. ἐν τῷ ἱερῷ γενέσθαι κατὰ τὰς ἐπιφοιτήσεις τῶν τοῦ σφαγέντος ἐπιτηδείων, οὓς στοργή, πάθος ἀδούλωτον, ὥσπερ τοὺς ἐνθουσιῶντας καὶ κατεχομένους προκαλέσεται μονονοῦκ αὐτοχειρίᾳ κτεῖναι τὸν ἀνδροφόνον, οὗ γενομένου συμβιβάζεται τι τῶν ἀνοσιω-

τάτων. Αἵματι γὰρ ἀνδροφόνων αἷμα θυσιῶν ἀνακραθήσεται, τὸ καθωσιωμένον τῷ μὴ καθαρῷ. Διὰ μὲν δὴ ταῦτα κελεύει καὶ ἀπ' αὐτῶν βωμῶν ἐκδιδόναι τὸν ἀνδροφόνον.

§. 17. Ἄλλ' οἱ μὲν ξίφεσιν, ἢ δορατίοις ἢ βέλεσιν, ἢ ξύλοις, ἢ λίθοις, ἢ τισιν ὁμοιοτρόποις ἀναιροῦντες, δύνανται μὴ προβουλευόμενοι, μηδ' ἐκ πολλοῦ παρ' αὐτοῖς λελογισμένοι τὸ ἄγος, ἐκ ταῦτομάτου διακινηθέντες, καὶ θυμῷ δυνατωτέρῳ χρησάμενοι λογισμοῦ, δρᾶσαι τὸν φόνον, ὡς ἡμίεργον τὴν προᾶξιν εἶναι, τῆς διανοίας μὴ προκατεσχημένης ἐκ μακροῦ τοῖς μιάσμασιν. Εἰσὶ δὲ ἕτεροι πονηρότατοι, χερσὶ καὶ γνώμαϊς ἐναγεῖς, οἱ μάγοι καὶ φαρμακευταὶ, σχολὴν καὶ ἀναχώρησιν ἐνδιδόντες αὐτοῖς πρὸς καιρίους ἐπιθέσεις, καὶ τέχνας καὶ μηχανὰς πολυτρόπους ἀνευρίσκοντες ἐπὶ ταῖς τῶν πλησίων συμφοραῖς. Ὅθεν κελεύει φαρμακευτὰς καὶ φαρμακίδας μηδεμίαν ἡμέραν ἀλλὰ μηδ' ὥραν ἐπιβιοῦν, ἀλλ' ἅμα τῷ ἁλῶναι τεθνάναι, μηδεμιᾶς ἐγγινομένης προφάσεως εἰς ἀναβολὴν καὶ ὑπέρθεσιν τῆς τιμωρίας. Τοὺς μὲν γὰρ φανερῶς καὶ ἄντικρυς ἐπιβουλεύοντας, δύναίτο ἂν τις φυλάξασθαι. Τῶν δὲ κρύφα συντιθέντων καὶ συσκευαρούντων τὰς ἐπιθέσεις φαρμακείαις, οὐ ῥᾶδιον τὰς τέχνας συνιδεῖν. Ἀναγκαῖον οὖν ἃ μελλήσουσι δι' αὐτῶν ἕτεροι παθεῖν, τοὺς δρῶντας προδιαθεῖναι. Καὶ γὰρ ἄλλως ὁ μὲν ἐμφανῶς ξίφει κτείνων ἢ τινι ὄπλῳ τῶν ὁμοιοτρόπων, καθ' ἓνα καιρὸν ὀλίγους ἀνελεῖ, φαρμάκοις δὲ θανασίμοις μυρίους ὅσους τὴν ἐπιβουλὴν οὐ προαισθανομένους ἐδωδίμοις τισὶν ἀναμίξας καὶ συνανακερασάμενος. Ἦδη γοῦν πολυάνθρωπα συσσίτια καθ' ἑταιρείαν συνεληλυθότων ἐπὶ τοὺς αὐτοὺς ἅλας καὶ τὴν αὐτὴν τράπεζαν, ἐν σπονδαῖς ἄσπονδα ἔπαθεν, ἐξαίφνης διαφθαρέντα καὶ θάνατον ἀντ' εὐωχίας ὑπηλλάξαντο. Διὸ προσίχει κατὰ τῶν τοιούτων καὶ τοὺς ἐπεικεστάτους καὶ τοὺς μετριοπαθεστάτους φονᾶν, μονοноῦ γινομένους



αὐτόχειρας καὶ νομίζοντας εὐαγὲς εἶναι, τὸ μὴ ἑτέ-  
ροις τὴν τιμωρίαν ἐπιτρέπειν, ἀλλ' ἑαυτοῖς. Πῶς  
γὰρ οὐκ ἔστι πάνδεινον, δι' ἃ τροφῆς ἢ τοῦ ζῆν αἰ-  
τία κατέστηκε θάνατον τεχνάζεσθαι, καὶ τοῖς φύσει 792  
τροφίμοις φθοροποιὸν ἐργάζεσθαι μεταβολήν, ἵνα τι- P.  
νὲς διὰ φυσικὴν ἀνάγκην ἐπ' ἔδωδὴν καὶ πόσιν ἰόν-  
τες, οὐ προειδόμενοι τὴν ἐνέδραν, ὡς σωτήρια προσ-  
ῶνται τὰ πανώλεθρα σιτία; Τὴν δὲ αὐτὴν ὑπο-  
μενέτωσαν τιμωρίαν, καὶ ἂν εἴ τινες θανάσιμα μὴ  
συντιθέντες, τὰ δι' ὧν μακροὶ κατασκευάζονται  
16 νόσοι προσφέρωσι. Θάνατοι γὰρ πολλάκις αἵρε-  
1 τώτεροι νόσων εἰσὶ, καὶ μάλιστα τῶν τοιούτων, αἱ  
μήκεσι χρόνων ἀποτείνονται καὶ τέλος ἔχουσιν οὐκ  
αἴσιον. Δυσίατα γὰρ ἤδη καὶ παντελῶς ἀθεράπευτα  
τὰ ἐκ φαρμακειῶν ἀρρώσθηματᾶ. Χαλεπώτερα μέν-  
τοι συμβαίνειν φιλεῖ τῶν ἐν τοῖς σώμασι καὶ περὶ  
τὰς ψυχὰς πάθη τῶν ἐπιβουλευομένων. Ἐκστάσεις  
γὰρ καὶ παραφροσύναι καὶ ἀφόρητοι μανίαι κατα-  
σκήπτουσι, δι' ὧν ὁ νοῦς, ἦν μεγίστην ἀπένειμεν  
ἀνθρώπῳ δωρεὰν ὁ θεὸς, κακούμενος πάσας κακώ-  
σεις ὅταν ἀπογνῶ τὰ σωτήρια, μετανίσταται καὶ  
μετοικίζεται, τὸ τῆς ψυχῆς φανλότερον εἶδος ὑπο-  
λειπόμενος ἐν τῷ σώματι τὸ ἄλογον, οὗ καὶ τὰ θη-  
ρία μετέσχηκεν, ἐπεὶ πᾶς ὁ ἐρημωθεὶς λογισμοῦ  
τοῦ κρείττονος μέρους ψυχῆς, μεταβέβηκεν εἰς θή-  
ρειον φύσιν, καὶ ἂν ἔτι μένωσιν οἱ τοῦ σώματος  
χαρακτῆρες ἀνθρωπόμορφοι.

§. 18. Τὴν μὲν οὖν ἀληθῆ μαγικὴν, ὀπτικὴν  
ἐπιστήμην οὖσαν, ἣ τὰ φύσεως ἔργα τρανωτέραις  
φαντασίαις ἀνγάζεται, σεμνὴν καὶ περιμάχητον δο-  
κοῦσαν εἶναι, οὐκ ἰδιῶται μόνον, ἀλλὰ καὶ βασιλεῖς  
καὶ βασιλέων οἱ μέγιστοι καὶ μάλισθ' οἱ Περσῶν  
διαπονοῦσιν οὕτως, ὥστ' οὐδένα φασὶν ἐπὶ βασι-  
λείαν παραληφθῆναι δύνασθαι παρ' αὐτοῖς, εἰ μὴ  
πρότερον τοῦ Μάγων γένους κεκοινωνηκῶς τυγχά-  
νοι. Ἔστι δέ τις ἡ παράκομμα ταύτης κυριώτατα

γάναι κακοτεχνία, ἣν μηναγύρται καὶ βωμολόχοι  
 μετίασι καὶ γυναικῶν καὶ ἀνδραπόδων τὰ φανλότα-  
 τα, περιμιάττειν καὶ καθαίρειν κατεπαγγελόμενα, καὶ  
 στέργοντας μὲν εἰς ἀνηκεστοτάτην ἔχθραν, μισοῦν-  
 τας δὲ εἰς ὑπερβάλλουσιν εὐνοίαν ἄξιον ὑπισχνού-  
 μενα φίλτροις καὶ ἐπωδαῖς τισὶν, εἶτα τοὺς ἀπλά-  
 στοις καὶ ἀκακωτάτοις ἤθεσι χρωμένους ἀπατῶσι  
 καὶ ἀγκιστρεύονται, μέχρις ἂν τὰς μεγίστας προσλά-  
 βωσι συμφορὰς, δι' ἃς οἰκείων καὶ συγγενῶν ὅμιλοι  
 μεγάλοι καὶ πολυάνθρωποι κατὰ μικρὸν ὑποβρέοντες  
 ἀποφρητὶ ταχέως ἐξεφθάρησαν. Εἰς ἅπερ οἶμαι  
 πάντ' ἀπιδὼν ὃ ἡμέτερος νομοθέτης, οὐκ ἔα τὰς  
 φαρμακευτῶν εἰς ὕστερον ἀναβάλλεσθαι δίκας, πα-  
 ραχρῆμα τὰς τιμωρίας ἀναπράττειν κελεύσας. Αἱ  
 γὰρ ὑπερθέσεις τοὺς μὲν ὑπαιτίους ἐνεγκαιρεῖν τοῖς  
 αὐτοῖς ἀδικήμασι παρορμῶσιν ἅτε θανατῶντας,  
 τοὺς δὲ εἰς τὸ παθεῖν ὑπόπτους φοβερωτέρον 793  
 δέους ἀναπιμπλάσι, τὴν ἐκείνων ζωὴν θάνατον αὐ- P.  
 τῶν εἶναι νομίζοντας. Καθάπερ οὖν ἔχεις καὶ σκορ-  
 317 πίους καὶ ὅσα ἰοβόλα πρὶν δακεῖν ἢ τρῶσαι συνό-  
 M λως ὀρμῆσαι, θεασάμενοι μόνον χωρὶς ὑπερθέσεως  
 κτείνομεν, προφυλαττόμενοι διὰ τὴν ἐννυάρχουσαν  
 ἐν αὐτοῖς κακίαν τὸ μηδὲν παθεῖν· τὸν αὐτὸν τρό-  
 πον καὶ ἀνθρώπους ἄξιον τιμωρεῖσθαι, οἳ φύσεως  
 ἐπιλαχόντες ἡμέρου διὰ τὴν κοινωνίας αἰτίαν λογι-  
 κὴν πηγὴν, ἐπιτηδεύσει πρὸς θηρίων ἀτιθάσσω  
 ἀγριότητος μεταβάλλουσι, ἐν ἡδονῇ καὶ ὠφελείᾳ  
 τιθέμενοι τὸ κακῶς ποιεῖν ὅσους ἂν δύνωνται.

§. 19. Τοσαῦτα ἐν τῷ παρόντι περὶ φαρμα-  
 κευτῶν ἀποχρώντως λελέχθω. Προσῆκει μέντοι μηδὲ  
 τοῦτ' ἀγνοεῖν, ὅτι καιροὶ συμπίπτουσιν ἀβούλητοι  
 πολλάκις, ἐν οἷς ἡνδροφόνησέ τις, οὐκ ἐπὶ τοῦτο  
 ἑαυτὸν παρασκευασάμενος, ἀλλ' ἑξαπιναίως ἄρπα-  
 σθεὶς ὑπ' ὀργῆς, ἀνηκέστου καὶ ἐπηβόλου πάθους,  
 ὃ καὶ τὸν ἔχοντα καὶ καθ' οὗ γίνεται τὰ μέγιστα  
 βλάπτει. Προελθὼν γὰρ ἔστιν ὅτ' εἰς ἀγορὰν ἕνεκα

πραγματείας ἐπειγούσης, \*) ἐντυχὼν τινι προπετε-  
 στέρῳ κακηγορεῖν, ἢ τύπτειν ἐπιχειροῦντι, ἢ καὶ αὐ-  
 τὸς ἄρξας τῆς πρὸς ἐκεῖνον διαφορᾶς, συμπλοκῆς  
 γενομένης ὑπὲρ τοῦ διαζευχθῆναι καὶ θᾶττον ἐκφυ-  
 γεῖν, ἢ πῶς ἔπαισε τῇ χειρὶ, ἢ λίθον ἁράμενος ἔθ-  
 ῆψε. Καιρίως δὲ τῆς πληγῆς ἐνεχθείσης εἰ μὲν  
 εὐθὺς θνήσκει, καὶ ὁ παῖσας θνησκέτω, τὰ ἴσα οἷς  
 διέθηκε παθῶν. Ἐὰν δὲ παραχρῆμα μὲν ἐκ τῆς  
 πληγῆς μὴ τελευτήσῃ, νόσῳ δὲ χρήσῃται καὶ κλινή-  
 ρος γενόμενος ἐπιμελείας τυχῶν τῆς προσηκούσης  
 αὐτοῖς ἑξαναστῇ, καὶ ἂν μὴ ποσὶν ἁρτίοις δύνῃται  
 βαδίζειν, ἀλλ' ὑπερειδόντων τινῶν, ἢ καὶ βακτηρίαις  
 σκηριπτόμενος, διπτὰς ὁ παῖσας ἐκτινέτω ζημίας,  
 τὴν μὲν εἰς ἀργίας ἐπανόρθωσιν, τὴν δὲ ἀντὶ τῶν  
 ἰατρειῶν. Καταθείς δὲ ἀπηλλάχθω τῆς ἐπὶ τῷ θα-  
 νάτῳ τιμωρίας, καὶ ἂν ὕστερον ὁ τὴν πληγὴν λα-  
 βὼν τελευτήσῃ. Τάχα γὰρ οὐκ ἀπὸ τῆς πληγῆς,  
 ἐπειδὴ ῥᾶν γενόμενος εἰς πάτον περιῆλθεν, ἀλλὰ  
 καθ' ἑτέρας αἰτίας, αἱ καὶ τοὺς ὑγιεινοτάτους τὰ  
 σώματα πολλάκις ἐξαίφνης ἐπιθέμεναι διέφθειραν.  
 Ἐὰν δὲ συμπλακῇ τις γυναικὶ ἐγκύῳ, καὶ πληγὰς  
 ἐμφορήσῃ κατὰ τὴν γαστέρα, ἢ δὲ ἀμβλώσῃ, εἰ μὲν  
 ἄπλαστον καὶ ἀδιατύπτωτον τὸ ἀμβλωθὲν τύχῃ,  
 ζημιούσθω, καὶ διὰ τὴν ἱβριν καὶ ὅτι ἐμποδὼν ἐγέ-  
 νετο τῇ φύσει ζωογονῆσαι τὸ κάλλιστον τεχνιτενού-  
 ση καὶ δημιουργούσῃ ζῶον, ἄνθρωπον· εἰ δὲ ἡ-  
 δη μεμορφωμένον \*\*) ἀπάντων τῶν μερῶν τὰς 794  
 οἰκείας τάξεις καὶ ποιότητας ἀπειληφότων, θνη-Ρ.  
 σκέτω. Τὸ γὰρ τοιοῦτον ἄνθρωπός ἐστιν, ὃν ἐν τῷ  
 τῆς φύσεως ἐργαστηρίῳ διεχρήσατο, μήπω καιρὸν  
 εἶναι νομιζούσης εἰς φῶς προαγαγεῖν, ῥοικὸς ἀνδρι-  
 318 ἀντι ἐν πλαστικῇ κατακειμένῳ, πλέον οὐδὲν ἢ  
 Μ.τὴν ἔξω παραπομπὴν καὶ ἀνεσιν ἐπιζητοῦντι.

\*) Exod. 21, 18. \*\*) Ibid. 21, 22.

§. 20. Διὰ ταύτης τῆς προστάξεως καὶ ἑτερόν τι μείζον ἀπηγορεύεται, βρεφῶν ἔκθεσις, ὃ παρὰ πολλοῖς τῶν ἄλλων ἔθνων ἕνεκα τῆς φυσικῆς ἀπανθρωπίας, χειρόηθες ἀσέβημα γέγονεν. Εἰ γὰρ τοῦ μηδέπω ταῖς ὠρισμέναις τῶν καιρῶν περιόδοις ἀποκνηθέντος προνοητέον, ὥς μὴ ἕξ ἐπιβουλῆς τι δεινὸν πάθοι, πῶς οὐχὶ μᾶλλον τοῦ τελειογονηθέντος, καὶ ὥςπερ εἰς ἀποικίαν ἦν ἔλαχον ἄνθρωποι προπεμφθέντος, ἐπὶ τῷ μεταλαχεῖν τῶν τῆς φύσεως δωρεῶν, ὥς ἀνήσιν ἐκ γῆς καὶ ὕδατος καὶ ἀέρος καὶ οὐρανοῦ; Παρέχουσα τῶν μὲν οὐρανίων τὴν θέαν, τῶν δ' ἐπιγείων τὸ κράτος καὶ τὴν ἡγεμονίαν, καὶ πάσαις μὲν χορηγοῦσα ταῖς αἰσθήσεσιν ἄφθονα τὰ πάντων· τῷ δὲ νῦν καθάπερ βασιλεῖ μεγάλῳ, τὰ μὲν διὰ τούτων ὥσαν δορυφόρων, ὅσα αἰσθητὰ, τὰ δ' ἄνευ τούτων, ὅσα λόγῳ καταληπτὰ. Τοσούτων γοῦν ἀποστεροῦντες ἀγαθῶν τοὺς παῖδας οἱ τροφεῖς, ἅμα τῇ γενέσει τούτων μηδενὸς μεταδιδόντες, ἴστωσαν νόμους φύσεως καταλίοντες καὶ τὰ μέγιστα κατηγοροῦντες αὐτῶν, φιληδονίαν, μισάνθρωπίαν, ἀνδροφονίαν καὶ τὸ χαλεπώτατον ἄγος, τεκνοκτονίαν. Φιλήδονοι μὲν γὰρ οἱ μὴ σπορᾶς ἕνεκα τέκνων καὶ τοῦ διαιωνίσαι τὸ γένος συνέρχονται γυναιξίν, ἀλλὰ θηρώμενοι συῶν ἢ τράγων τρόπον τὴν ἕξ ὁμιλίας ἀπόλυσιν. Μισάνθρωποι δὲ τίνες ἂν εἶεν μᾶλλον, ἢ οἱ τῶν γεννηθέντων ἐχθροὶ ἀμείλικτοι καὶ δυσμενεῖς; Εἰ μὴ τις οὕτως ἐστὶν ἡλίθιος, ὥς ἵπολαβεῖν ὅτι πρὸς τοὺς ἄλλοτρίους ἔνσπονδοι γένοιτο ἂν οἱ τοὺς ἠνωμένους κατὰ γένος ἔκσπονδα εἰργασμένοι. Τὰς γε μὴν ἀνδροφονίας καὶ τεκνοκτονίας ἐναργεστάταις βεβαιοῦνται πίστεσιν, οἱ μὲν αὐτόχειρες γινόμενοι, καὶ τὴν πρώτην εἰς πνοὴν τῶν βρεφῶν πιέζοντες καὶ ἀναθλίβοντες ὑπὸ ὠμότητος καὶ ἀναλγησίας δεινῆς· οἱ δὲ εἰς ποταμὸν καὶ θαλάσσης βυθὸν ἀφιέντες, ὅταν ὑπαιωρήσωσιν ἄχθος, ἵνα θᾶττον ἢ ὀλκὴ τῷ βάρει καταφέρηται.



Οἱ δὲ ἐπ' ἐρημίαν κομίζουσιν ἐκθήσονται, ὥς μὲν αὐτοὶ φασιν, ἐλπίδι σωτηρίας, ὥς δὲ τὸ ἀληθές ἔχει, πρὸς ἀνιανοτέρας συμφοράς. Ὅσα γὰρ σαρκῶν ἀνθρώπων ἀπτεται θηρία, μηδενὸς ἀνείργοντος ἐπιφοιτᾷ καὶ εὐωχεῖται τῶν βρεφῶν καλῆς θοίνης, ἣν οἱ μόνοι κηδεμόνες καὶ πρὸ τῶν ἄλλων σώζειν ὀφεί- 795 λοντες, μήτηρ καὶ πατήρ, προὔθεσαν. Καὶ τὰ λεί-Ρ. ψανα μέντοι προσεπικιμῶνται αὐτῶν οἰωνῶν οἱ σαρκοβόροι καταπτάντες, ὅταν μὴ προαίσθωνται· αἰσθανόμενοι γὰρ καὶ τῶν ὄλων πρὸς τοὺς χερσαίους θήρας κονίονται. Φέρε δὲ οὖν τῶν ὁδῶ παριόντων τινὰ ἡμέρῳ κινηθέντα πάθει λαβεῖν οἶκτον καὶ ἔλεον τῶν ἐκτεθέντων, ὥς ἀνελέσθαι τε καὶ τροφῆς μεταδοῦναι, καὶ τῆς ἄλλης ἐπιμελείας ἀξιῶσαι, ταυτὶ τὰ οὕτω χρηστὰ ἔργα τί νομίζομεν; Ἄρ' οὐ τῶν γεννησάντων εἶναι καταδίκας, εἴ γε οἱ μὲν ἀλλότριοι τὰ γονέων, οἱ δὲ γονεῖς οὐδὲ τὴν τῶν ἀλλοτρίων πρόνοιαν ἐπετήδευσαν; Πόρρωθεν οὖν τὴν βρεφῶν ἐκθεσιν ἀπέπε δι' ὑπονοιῶν, θάνατον, ὥς ἔφην, ὀρίσας κατὰ τῶν αἰτίων ἀμβλώσεως, τὰ μεμορφωμένα ἤδη κνύσκούσαις. Καί τοι τὰ μὲν ἔτι κατὰ γαστρὸς παρεχόμενα τῇ μήτρᾳ, τῶν κνουσῶν εἶναι μέρη λέγεται παρὰ τε φυσικοῖς ἀνδράσιν, οἷς ὁ θεωρητικὸς διαπονεῖται βίος, καὶ παρ' ἱατρῶν τοῖς δοκιμωτάτοις, οἱ τὴν ἀνθρώπου κατασκευὴν διηρεύνησαν, τὰ τε ἐν ὄψει καὶ τὰ ἀφανῆ μετ' ἐπιμελείας ἐξ ἀνατομῆς ἀκριβώσαντες, ἵνα, εἰ χρεῖα τις γένοιτο θεραπείας, μηδὲν ἀγνοία παρολιγορηθὲν, αἴτιον μεγάλου κινδύνου γένηται. Τὰ δὲ ἀποκνηθέντα τῆς τε συμφύτας ἀπέξενκται καὶ διωφειμένα καθ' αὐτὰ ζῶα γέγονεν, οὐδενὸς ἐπιδεῦ τῶν ὅσα συμπληρωτικὰ τῆς ἀνθρωπίνης φύσεώς ἐστιν, ὥστ' ἀνενδοιάστως ἀνδροφόνον εἶναι τὸν βρέφος ἀναιροῦντα, τοῦ νόμου μὴ ἐπὶ ταῖς ἡλικίαις ἀλλ' ἐπὶ τῷ γένει τοῦ παρασπονδουμένου δυσχεραίνοντος. Εἰ μέντοι καὶ ἡλικιῶν ἔδει προμηθεῖσθαι, δοκεῖ μοί τις ἂν δεόντως ἀγανακτῇ-

σαι μᾶλλον ἐπὶ τοῖς ἀναιροῦσι βρέφη. Πρὸς μὲν γὰρ τοὺς τελείους μυρίαὶ προφάσεις εὐλογοὶ προσκρουμάτων τε καὶ διαφορῶν, τοῖς δὲ κομιδῇ νηπίοις ἄρτι παρεληλυθόσιν εἰς φῶς καὶ τὸν ἀνθρώπινον βίον, οὐδ' ἐπιψεύσασθαι κατηγορίαν ἀκακώτοις οὖσιν ἐνδέχεται. Διὸ πάντων ὠμότετοι καὶ ἀνηλέεστατοι κριθεῖεν ἂν οἱ ἐπαποδυσόμενοι ταῖς τούτων ἐπιβουλαῖς, οἷς ἐχθραίνων ὁ ἱερὸς νόμος ἐνόχους ἀπέφηνε θανάτου.

§. 21. Τὸν ἀκουσίῳ γνώμῃ τοῦ κτείναντος ἀναιρεθέντα φησὶν ὁ ἱερὸς νόμος “ παραδεδόσθαι ἀπὸ Θεοῦ χερσὶν ἀνδροφόνους, ” \*) τῇ μὲν ἀπολογούμενος ὑπὲρ τοῦ δόξαντος ἀνελεῖν ὡς ἐνοχον ἀνελόντος. Μὴ γὰρ ἂν ποτε τὸν ἕλεον καὶ συγγνώμονα Θεὸν ἐπ' ἀναιρέσει τινὰ τῶν ἀναιτίων ἐκδοῦναι, ἀλλ' ὅστις τὰς μὲν παρὰ ἀνθρώποις κρίσεις εὐμηχάνως ἔνεκα τοῦ πολυτρόπου διαδιδράσκει, πρὸς δὲ τὸ τῆς φύσεως ἀχθεῖς ἀφανὲς δικαστήριον ἐάλω, ἐν ᾧ μόνον τὸ ἀληθὲς ἀκραιφνέστατον ὁρᾶται, λόγων τέχναις οὐκ ἐπισκιαζόμενον. Οὐδὲ γὰρ λόγους τὴν ἀρχὴν παραδέχεται, βουλήματα ἀπαμφίσκον, καὶ διανοίας ἀφανεῖς εἰς τὸ ἐμφανέστατον ἄγον· τῇ δὲ καὶ τὸν ἀνελόντα φόνῳ μὲν οὐ ποιῶν ὑπόδικον, ἅτε θεία κρίσει δόξαντ' ὑπηρετῆσαι, μιάσματι δὲ ἀδηλουμένῳ καὶ βραχεῖ πάντως, ὃ παραιτητὸν καὶ συγγνωστόν ἐστι. Χρῆται γὰρ ὁ Θεὸς τοῖς ὀλίγα καὶ ἱάσιμα διαμαρτάνουσι κατὰ τῶν τὰ μέγιστα καὶ ἀνίατα ἡδικοτήτων ἐπηρεταῖς κολάσεως, οὐκ ἐκείνους ἀποδεχόμενος, ἀλλ' ὥσάν ὄργανα παραλαμβάνων ἐπιτήδεια πρὸς τιμωρίαν, ἵνα μηδεὶς, ὅλω βίῳ καθαρὸς ὢν καὶ ἐκ καθαρῶν, φόνου, καὶ ἂν δικαιοτάτος ᾖ, προσάψηται. Φυγὴν οὖν κατὰ τοῦ κτείναντος ἀκουσίως ὥρισεν, οὗθ' ὅπη τύχῃ οὐδ' ἔσαι. Πόλεις

\*) Exod. 21, 13.

μὲν γὰρ ἔξ ἀπένειμεν, \*) ὁγδόην μοῖραν ὧν ἔλαχεν ἡ ἱερωμένη φυλὴ, τοῖς ἄλοῦσιν, ἃς ἀπὸ τοῦ συμ-  
βεβηκότος ἀνόμασε φυγαδευτήρια. Χρόνον δὲ τῆς  
φυγῆς τὸν βίον τοῦ ἀρχιερέως προσενομοθέτησε, κά-  
θοδον μετὰ τὴν ἐκείνου τελευτὴν ἐπιτρέπων.

§. 22. Αἰτία δὲ τοῦ μὲν προτέρου ἦδε. Ἡ λε-  
χθεῖσα φυλὴ τὰς πόλεις εἴληφεν ἄθλον ἀνδροφονίας  
εὐαγοῦς, ἣν ἀριστείων ὅσαι πώποτε γεγόνασιν ἐπιφα-  
νεστάτην καὶ μεγίστην ὑποληπτέον. Ἦνίκα γὰρ ὁ  
προφήτης εἰς τὸ περιμηκέστατον καὶ ἱερώτατον τῶν  
κατ' ἐκεῖνον τὸν τόπον ὁρῶν ἀνακληθεὶς ἐθεσπίζετο  
τὰ γένη τῶν ἐν εἴδει νόμων, \*\*) καὶ πλείους ἦν  
ἀφανῆς ἡμέρας, οἱ μὴ τὰς φύσεις εἰρηνικοὶ τῶν ἐξ  
ἀναρχίας κακῶν πάντα κατέπλησαν, καὶ τέλος προς-  
έθηκυν ἀσεβειαν, τὰς μὲν ἀρίστας καὶ καλὰς ὑφη-  
γήσεις περὶ τοῦ ὄντως ὄντος Θεοῦ τιμῆς χλευάσαντες,  
ταῦτον δὲ κατασκευασάμενοι χρυσοῦν, Αἰγυπτιακοῦ  
μίμημα Τύφον, θυσίας ἀνῆγον ἀθύτους, καὶ ἑορτὰς  
ἀνεύρτους, καὶ χοροὺς ἀχορεύτους ἐπετέλουν σὺν ὠ-  
δαῖς καὶ ὕμνοις ἀντὶ θρήνων. Ἡ δὲ λεχθεῖσα φυλὴ  
πάνν χαλεπῶς ἐνέγκασα τὴν αἰφνίδιον ἐκδιείρησιν  
καὶ ζήλῳ πυρωθεῖσα διὰ μισοπόνηρον πάθος, ὑπό-  
πλεοι πάντες ὁργῆς ἐνθουσιῶντες, ὡς ἀφ' ἐνὸς συν-  
θήματος ὀπλισάμενοι, διττὴν μεθύοντας μέθην, τὴν  
μὲν ἀσεβεία, τὴν δὲ οἴνῳ, μάλα καταφρονητικῶς  
ἐπιστροφάδην ἀνῆρουν, ἀπὸ οἰκαιοτάτων καὶ φιλτά-  
των ἀρξάμενοι, φίλων καὶ συγγενῶν ἐν τῷ θεοφι-  
λῆς εἶναι νομίζοντες. Καὶ βραχεῖ μέρει ἡμέρας τέτ-  
ταρες πρὸς ταῖς ἑξοσι χιλιάδες ἀνῆρέθησαν, ὧν αἱ  
συμφοραὶ τοὺς συναπονοεῖσθαι μέλλοντας ἐνουθέτη-  
σαν, δέει τοῦ μὴ τὰ παραπλήσια παθεῖν. Ταύτην  
τὴν στρατείαν ἐθελουργὸν καὶ αὐτοκéléυστον ὑπὲρ

\*) Num. 35, 1 sqq. \*\*) Exod. 32. 1 sqq.

εὐσεβείας καὶ ὁσιότητος τὴν εἰς τὸν ὄντως ὄντα 79  
 θεὸν γενομένην οὐκ ἄνευ μεγάλων κινδύνων τοῖς  
 ἀραμένοις τοὺς ἀγῶνας, αὐτὸς ὁ πατὴρ τῶν ὄλων  
 ἀπεδέξατο καὶ τοὺς ἀνελόντας δικάσας παραντὰ κα-  
 321 θαροὺς εἶναι παντὸς ἄγους καὶ μιᾶσματος, ἱερω-  
 Μ.σύνην τῆς ἀνδρίας τούτοις ἀντιδωρεῖται.

§. 23. Τὸν οὖν ἀκούσιον δράσαντα φόνον κε-  
 λεύει φυγεῖν εἰς ἐνίας ὧν ἔλαχον οὗτοι πόλεις, ἐνε-  
 κα παρηγορίας καὶ τοῦ μὴ ἀπογινώσκειν τὴν εἰς ἄ-  
 παν ἀσφάλειαν, ὑπομιμνησκόμενον ἐκ τοῦ τόπου  
 τὸ ἄφοβον, καὶ λογιζόμενον ὅτι τοῖς ἐκουσίως ἀπε-  
 κτονόσιν οὐ μόνον ἀμνηστία δέδοται, ἀλλὰ καὶ γέρα  
 μεγάλα καὶ περιμάχητα καὶ πολλὴ εὐδαιμονία. Εἰ  
 δὲ τούτοις, πολὺ μᾶλλον τοῖς μὴ ἐκ προνοίας ἀνε-  
 λοῦσιν, εἰ καὶ μηδὲν τῶν ἐπὶ τιμῇ, ἀλλὰ τὸ γοῦν  
 πανύστατον μὴ ἀνταναιρεθῆναι. Αἰ' οὖν παρίσταται  
 τὸ μὴ πῶσαν ἀνδροφονίαν ἐπὶ ληπτον, ἀλλὰ τὴν σὺν  
 ἀδικίᾳ μόνην εἶναι, καὶ τῶν ἄλλων ἐπαινετὴν μὲν,  
 τὴν κατὰ πόθον καὶ ζῆλον ἀρετῆς. Οὐ ψηκτὴν  
 δὲ τὴν ἀκούσιον. Ἡ δὲ μὲν αἰτία προτέρα λελέ-  
 χθω, δευτέρα δὲ αὐτίκα μηνυτέον. Βούλεται ὁ  
 νόμος τὸν ἀκουσίως ἀποκτείναντα διασώζειν, εἰδὼς  
 γνώμη μὲν οὐκ ἔνοχον, χερσὶ δὲ ὑπηρετήσαντα τῇ  
 τῶν ἀνθρωπείων ἐφόρῳ δίκῃ πραγμαμάτων. Ἐφε-  
 δρεύουσι γὰρ ἐχθροὶ φονῶντες οἱ τοῦ τεθνεῶτος ἀγ-  
 χιστεῖς, οἱ δὲ ὑπερβάλλοντα οἶκτον καὶ πένθος ἀ-  
 παρηγόρητον ἵενται πρὸς ἄμυναν ἀλόγῳ φορᾷ τὸ  
 ἀληθές καὶ τὸ φύσει δίκαιον οὐκ ἐξετάζοντες. Ἐπέ-  
 τρεψεν οὖν τῷ τοιούτῳ καταφεύγειν οὐτ' εἰς ἱερὸν,  
 ἅτε μήπω κεκαθαρμένῳ, οὐτ' εἰς ἡμελημένον καὶ  
 ἀφανὲς χωρίον, ἵνα μὴ ῥαδίως ἐκδοθῇ καταφρονη-  
 θείς, ἀλλ' εἰς ἱερόπολιν, ἥτις ἐστὶν ἱεροῦ καὶ βε-  
 βήλου τόπον μεθόριος, τρόπον τινὰ δεύτερον ἱερὸν.  
 Αἰ γὰρ τῶν ἱερωμένων πόλεις σεμνότεραι τῶν ἄλ-  
 λων εἰσὶν, ἐφ' ὅσον οἶμαι καὶ οἰκήτορες οἰκητόρων  
 ἐντιμότεροι. Βούλεται γὰρ τὴν τῆς ὑποδεξαμένης



προνομίαν βεβαιωτέραν ἀσφάλειαν περιποιῆσαι τῷ καταφυγόντι. Χρόνον δὲ, ὡς ἔφην, ὥρισε \*) τῆς καθόδου τὴν μεγάλου ἱερέως τελευτὴν αἰτίας ἕνεκα τοιαύδε. Ὡςπερ ἐνὸς ἐκάστου τῶν δολοφονηθέντων συγγενεῖς εἰσὶν ἔφεδροι τῆς κατὰ τῶν δολοφονησάντων δίκης καὶ τιμωρίας, οὕτω τοῦ σύμπαντος ἔθνους συγγενῆς καὶ ἀγχιστεὺς κοινὸς ὁ ἀρχιερεὺς ἐστὶ, πρυτανεύων μὲν τὰ δίκαια τοῖς ἀμφισβητοῦσι κατὰ τοὺς νόμους, εὐχὰς δὲ καὶ θυσίας τελῶν καθ' ἐκάστην ἡμέραν καὶ ἀγαθὰ αἰτούμενος ὡς ὑπὲρ ἀδελφῶν καὶ γονέων καὶ τέκνων, ἵνα πᾶσα ἡλικία καὶ τὰ μέρη τοῦ ἔθνους ὡς ἐνὸς σώματος εἰς μίαν καὶ τὴν αὐτὴν ἀρμόζῃται κοινωνίαν, εἰρήνης καὶ εὐ- 798 νομίας ἐφιεμένα. Τοῦτον οὖν εὐλαβεῖσθω πᾶς ὁ P. ἀκουσίως ἀνελὼν, ὡς ὑπέρμαχον καὶ προαγωνιστὴν τῶν ἀναιρεθέντων, καὶ εἴσω τῆς πόλεως εἰς ἣν κα- 2 τέφυγε κατακεκλείσθω, μηκέτι θαρρῶν ἕξω προ- ἔρχεσθαι τειχῶν, εἰ δὴ τινα ποιεῖται λόγον ἀσφαλείας καὶ τοῦ ζῆν ἀκινδύνως. Ὅταν οὖν λέγῃ, μὴ ἐπανίτω ὁ φυγὰς ἕως ἀποθάνῃ ὁ ἱερεὺς ὁ μέγας, ἴσον τι τούτῳ φησὶν, ἕως ἂν ἀποθάνῃ ὁ ἱερεὺς ὁ μέγας, ὁ πάντων κοινὸς ἀγχιστεὺς ὢν, ᾧ μόνῳ καὶ τὰ τῶν ζώντων καὶ τὰ τῶν τετελευτηκότων ἐφίεται βραβεύειν.

§. 24. Τὴν μὲν οὖν καὶ νεωτέρων ἀκοαῖς ἐφαρμόζουσιν αἰτίαν τοιαύτην εἶναι συμβέβηκε. Τὴν δὲ πρεσβυτέροις καὶ τελείοις τὸ ἥθος θέμις ἀναφέρειν ἡδ' ἐστί. Τῶν μὲν ἀκουσίων ἀδικημάτων αὐτὸ μόνον ἰδιώτης καθαρῶν ἐφίεσθω, λεγέτω δὲ εἰ βούλοιτο τις καὶ τοὺς ἄλλους ἱερεῖς· ἀμφοτέρων δὲ, ἐκουσίων τε καὶ ἀκουσίων, κατὰ τὸν ἐξαίρετον λόγον τὸν ἀρχιερέα. Προσάπτεσθαι γὰρ αὐτῷ μιάσματος συνόλως οὐ θεμιτὸν, οὐτ' ἐκ προνοίας, οὔτε κατὰ

\*) Num. 35, 25.

τροπὴν τῆς ψυχῆς ἀβούλητον, ἔν' ἱεροφάντης ὦν  
κοσμηῖται καθ' ἑκάτερον, διανοία τε χρώμενος ἀνε-  
πιλήπτω καὶ εὐπραγία βίου, ὃ μὴδὲν ὕειδος πρὸς-  
εστι. Τῷ δὲ τοιούτῳ γένοιτ' ἂν ἀκόλουθον ὑποβλέ-  
πεσθαι καὶ τοὺς ἀκουσίως ἀπεκτονότας, οὐχ ὥς ἐν  
αγεῖς, ἀλλ' οὐχ ὥς καθαροὺς καὶ πάντως ἀμετόχους  
ἁμαρτήματος, καὶ εἰ τὰ μάλιστα τοῖς τῆς φύσεως  
ὑπηρετῆσαι βουλήμασιν ἔδοξαν, τισαμένης διὰ τού-  
των τοὺς ἀναιρεθέντας, ὧν ἀφανῶς αὐτῇ δικάσασα  
παρ' ἑαυτῇ θάνατον κατέγνων.

§. 25. Ταῦτα μὲν ἐπ' ἑλευθέροις καὶ ἀστοῖς.  
Ἐξῆς δὲ καὶ περὶ οἰκετῶν νομοθετεῖται βιαίως ἀναι-  
ρεθέντων. Θεράποντες τύχῃ μὲν ἐλάττονι κέχρη-  
ται, φύσεως δὲ τῆς αὐτῆς μεταποιοῦνται τοῖς δε-  
σπόταις. Τῷ δὲ θείῳ νόμῳ κανὼν τῶν δικαίων  
ἐστίν, οὐ τὸ τύχης ἀλλὰ τὸ τῆς φύσεως ἐναρμό-  
νιον. Διὸ προσήκει τοὺς κυρίους μὴ κατακόρως χρη-  
σθαι ταῖς ἐξουσίαις κατὰ τῶν οἰκετῶν, ἀλαζονείαν  
καὶ ὑπεροψίαν καὶ δεινὴν ὀμότητα ἐπιδεικνυμένους.  
Ταῦτα γὰρ οὐκ ἔστι δαίγματα ψυχῆς εἰρηνικῆς, ἀλλ'  
ὑπὸ ἀκρασίας τὸ ἀνεύθυνον ζηλούσης κατὰ τυραν-  
νικὴν δυναστείαν. Ὁ μὲν γὰρ τὴν ἰδίαν οἰκίαν ὡς  
περ' ἄκραν ἐπιτειχίσας, παρρησίας δὲ τῶν ἔνδον μη-  
δενὶ μεταδιδούς, ἀλλὰ πρὸς ἅπαντας ἡγριωμένος,  
ὑπὸ τῆς ἐμφύτου, τάχα δὲ καὶ ἐπιτετηδευμένης μι-  
σανθρωπίας, τύραννός ἐστιν ἐν ἐλάττοσι παρασκευ-  
αῖς. Ἐξ ὧν ἐλέγχεται μὴ στησόμενος ἐπὶ τῶν αὐτῶν,  
εἰ μειζόνων λάβοιτο χρημάτων. Διαβήσεται γὰρ εὐ-  
θύς ἐπὶ πόλεις τε καὶ χώρας καὶ ἔθνη τὴν αὐτοῦ  
πατρίδα προδουλωσάμενος, εἰς ἔνδειξιν τοῦ μὴδενὶ  
μέλλειν τῶν ἄλλων ὑπηκόων ἡμέρως προσφέρεσθαι.  
Σαφῶς οὖν ὁ τοιοῦτος ἴστω, μὴ τοῦ συνεχῶς καὶ  
323 εἰς πολλοὺς ἁμαρτάνειν ἄδειαν ἔξω. Ἐναντιώσε-  
ται γὰρ ἡ μισοπόνηρος αὐτῷ δίκη, ἡ βοηθὸς καὶ  
ὑπέρμαχος τῶν ἀδικηθέντων, ἡ λόγον καὶ εὐθύνα  
αὐτὸν τῆς περὶ τοὺς πεπονθότας συμφορᾶς ἀπαιτή-

σει, καὶ ἂν ἄρα φάσκη πληγὰς ἕνεκα νοουθεσίας ἐν-  
τεῖναι, μὴ διανοηθεῖς ἀνελεῖν. Οὐ γὰρ εὐθὺς βα-  
διεῖται γεγηθὼς, ἀλλ' εἰς δικαστήριον ἀχθεὶς παρ'  
ἀκριβέσι λογισταῖς τῆς ἀληθείας ἐξετασθήσεται, πό-  
τερον ἐκὼν ἀπέκτεινεν, ἢ ἄκων. Καὶ ἂν ἐπιβεβου-  
λευκῶς ἀνευρίσκηται γνώμη ἀνοσία, θνησκέτω, μη-  
δὲν παρ' ὅσον δεσπότης ἐστὶ κερδαίνων εἰς τὸ σω-  
θῆναι· ἐὰν δὲ μὴ εὐθὺς ἐκ τῶν πληγῶν οἱ τυ-  
πτηθέντες ἀναιρεθῶσιν, ἀλλὰ βιώσωσιν ἡμέραν μίαν  
ἢ καὶ δύο, μηκέθ' ὁ δεσπότης ὑπόδικος ἔστω φόνου,  
πλεονέκτημα εἰς ἀπολογίαν πεπορισμένος τὸ μὴ πα-  
ραχυῆμα τύπτων ἀνελεῖν, μήθ' ὕστερον ἔχων κατὰ  
τὴν οἰκίαν, ἀλλὰ ζῆν ἐάσας ὅσον βιώναι οἱοί τε ἦ-  
σαν χρόνον, εἰ καὶ παντάπασιν ὀλίγον. Χωρὶς τοῦ  
μηδένα οὕτως ἡλίθιον εἶναι, ὥς λυπεῖν ἕτερον ἐπι-  
χειρεῖν, ἐν οἷς αὐτὸς ἀδικηθήσεται. Κτείνων δέ  
τις οἰκέτην, πολὺ πρότερον βλάπτει ἑαυτὸν, ὑπη-  
ρεσιῶν ὡς παρὰ ζῶντος εἶχε στερούμενος καὶ τὴν τι-  
μὴν ζημιούμενος, καὶ πλείστην ἴσως. Ἐὰν μέντοι  
θανάτου ἄξια πεπραχὼς τυγχάνῃ, πρὸς τοὺς δικα-  
στάς ἀγέτω καὶ δηλούτω τὸ ἀδίκημα, τοὺς νόμους  
κυρίους ποιῶν τῆς τιμωρίας, ἀλλὰ μὴ ἑαυτόν.

Κατὰ ζώων ἀλόγων ἅπερ αἴτια γίνε-  
ται θανάτου.

§. 26. Ἐάν τινα ταῦρος ἀναπείρας ἀποκτείνῃ,  
καταλευέσθω. \*) Ἀσφαγῇ γὰρ ἱερείοις καὶ ἄβρωτα  
ἔστω τούτου τὰ κρέα. Διὰ τί; Ὅτι τροφήν ἢ προς-  
ῦψημα τροφῆς ἀνθρώπῳ γίνεσθαι τὰ τοῦ κτείναν-  
τος ἄνθρωπον οὐχ ὅσιον. Ἐὰν δὲ ὁ τοῦ κτήνους  
κύριος ἄγριον εἰδὼς καὶ ἀτίθασσον μήτε καταδήσῃ,  
μήτε κατακλείσας φυλάττῃ, τύχῃ δὲ καὶ παρ' ἑτέρων

\*) Exod. 21, 28.

πεπτυσμένος ὅτι οὐκ ἔστι χειροήθης, ἄφετον ἐάσας  
ἐκνέμεσθαι, ὡς παραίτιος, ὑπόδικος ἔστω. Καὶ τὸ  
μὲν ἀναπεῖραν αὐτίκα θνησκέτω, ὃ δὲ κύριος προς-  
αναιρείσθω, ἢ λύτρα καὶ σῶστρα κατατιθέσθω.  
τὸ δὲ δικαστήριον ὃ τι χρὴ παθεῖν ἢ ἀποτίσαι δια-  
γνώσεται. Εἰ μέντοι δοῦλος ὃ ἀναιρεθεὶς εἴη, τὴν  
τιμὴν ἐπανορθούτω τῷ δεσπότῃ· ἐὰν δὲ μὴ ἄν-  
324 θρωπον ἀλλὰ κτήνος ἀναπεῖρῃ, τὸ τεθνηκὸς ὃ  
Μ. τοῦ κτείναντος λαβὼν δεσπότης τὸ ὅμοιον ἀποτισά-  
τω, διότι τὸ ἀνήμερον τοῦ ἰδίου προαισθανόμενος  
οὐκ ἐφυλάττετο. Καὶ ἂν αὐτὸ μέντοι τὸ θρέμμα δὲ  
ἄλλότριον ἀνέλῃ, πάλιν ὅμοιον ἀποτινέτω, χάριν  
εἰδὼς ἐπὶ τῷ μὴ πλείονα ζημίαν ὑπομένειν, ἄρ-  
ξας ἐπηρείας.

### Π ε ρ ῖ ὀ ρ υ γ μ ᾶ τ ω ν.

§. 28. Ὅρυγματα γῆς εἰώθασι τινες εὖ μάλα  
βαθύνειν, ἢ φλέβας πηγαζούσας ἀναστέλλοντες, ἢ  
πρὸς ὑποδοχὴν ὀμβρίου ὕδατος, εἰθ' ὑπονόμους εὐ-  
ρύναντες ἀφανεῖς, δέον τὰ στόμια ἢ περιοικοδομη-  
σαι, ἢ περιπωμάσαι, κατὰ τινὰ δεινὴν ῥαθυμίαν ἢ  
φρενοβλάβειαν ἐπ' ὀλέθρῳ τινῶν εἶσαν ἀχανῆ.  
Ἐὰν οὖν τις τῶν ὁδῶ παριόντων μὴ προαισθόμενος  
κατὰ κενοῦ ἐπιβὰς ἐνεχθῇ καὶ τελευτήσῃ, ἐπιγρα-  
φέσθωσαν οἱ βουλόμενοι τοῦ τετελευτηκότος πρὸς  
τοὺς τὸ ὄρυγμα ποιησαμένους καὶ τιμάτω τὸ δικα-  
στήριον ὃ τι χρὴ παθεῖν ἢ ἀποτίσαι. \*) Ἐὰν δὲ  
θρέμμα κατενεχθὲν ἀποθάνῃ, τὴν ἀξίαν τιμὴν ὡς  
ζῶντος ἐπανορθούτωσαν τῷ δεσπότῃ, τὸ νεκρὸν  
αὐτοὶ λαβόντες. Ἀδελφὸν δὲ καὶ συγγενὲς ἀδίκημα  
δρῶσι τῷ λεχθέντι, ὅσοι κατασκευάζοντες οἰκίας  
ἰσόπεδα καταλείπουσι τὰ τέγη, περιστεφανοῦν θω-

\*) Exod. 21, 33.



ρακίοις δέον, ὑπὲρ τοῦ μὴ τινα κατακρημνισθῆναι λαθόντα. Φόνον γὰρ εἰ δεῖ τὸ ἀληθὲς εἰπεῖν δρῶσι, καὶ ἂν μηδεὶς ὑποσυσχεῖς ἀποθάνῃ, τό γε ἐπ' αὐτοῖς ἦκον μέρος· κολαζέσθωσαν γοῦν ἐν ἴσῳ τοῖς ἀχανῇ τὰ στόμια τῶν ὀρυγμάτων καταλείπουσι.

§. 28. Αὐτὰ παρ' ἀνδροφόνων, οὓς δέον τεθνήσκειν, διαγορεύει ὁ νόμος μὴ ἐξεῖναι λαμβάνειν ἐπὶ μειώσει τῆς τιμωρίας, ἢ ὑπαλλαγῇ φυγῆς ἀντὶ θανάτου. Αἵματι γὰρ αἷμα καθαίρεται, τῷ τοῦ κτείναντος τὸ τοῦ ἐπιβουλευθέντος· ἐπεὶ κόρον οὐκ ἔχουσιν οἱ πονηροὶ τὰς φύσεις τοῦ πλημμελεῖν, ἀλλ' αἰ μεγαλουργοῦσι προσυπερβάλλοντες καὶ τὰς κακίας ἐπιτείνουσι καὶ διαίρουσι πρὸς τὸ ἄμετρον καὶ ἀπερίγραφον. Μυρίους μὲν γὰρ θανάτους, εἴπερ οἶόν τε ἦν, ἤνεγκεν ἂν κατ' αὐτῶν ὁ νομοθέτης. Ἐπεὶ δὲ τοῦτο οὐκ ἐνεδέχετο, τιμωρίαν ἄλλην προσδιατάττεται, κελεύων τοὺς ἀνελόντας ἀνασκολοπιῆσθαι. Καὶ τοῦτο προστάξας ἀνατρέχει πάλιν πρὸς τὴν ἑαυτοῦ φιλανθρωπίαν, ἡμερούμενος πρὸς τοὺς ἀνήμερα εἰργασμένους, καὶ φησι, “Μὴ ἐπιδυέτω ὁ ἥλιος ἀνεσκολοπισμένοις, \*) ἀλλ' ἐπικρυπτέσθωσαν γῇ πρὸ δύσεως καθαιρεθέντες. Ἦν γὰρ ἀναγκαῖον, τοὺς ἅπασι τοῖς μέρεσι τοῦ κόσμου πολεμίους μετεωρίσαντας εἰς τὸ ἐμφανὲς ἐπιδείξασθαι μὲν αὐτοὺς ἡλίῳ καὶ οὐρανῷ καὶ ἀέρι καὶ ὕδατι καὶ γῇ 25 κολασθέντας, πάλιν δὲ εἰς τὸν νεκρῶν χώρον ὑποσῦραί τε καὶ καταχῶσαι, ὅπως μὴ τὰ ὑπὲρ γῆς μισαίνωσι.

§. 29. Παγκάλως μέντοι καὶ ἐκεῖνο διατέτακται, πατέρας ὑπὲρ νιῶν μὴ ἀποθνήσκειν, μηδ' υἱοὺς ὑπὲρ γονέων, ἀλλ' ἕκαστον τῶν ἄξια θανάτου δε- 801 δρακότων αὐτὸν ἰδίᾳ μόνον ἀναιρεῖσθαι, διὰ τοὺς P. ἢ βίαν τοῦ δικαίου προτιμῶντας, ἢ πάνν φιλοστόρ-

\*) Deut. 21, 23.

γους. Οὗτοι μὲν γὰρ διὰ περιττὴν καὶ ὑπερβάλλουσαν εὐνοίαν, ἐθελήσουσι πολλάκις ἄσμενοι προσποθνήσκειν, αὐτοὺς ἐπιδιδόντες ὑπὲρ τῶν ἐνόχων οἱ ἀνυπαίτιοι, μέγα κέρδος νομίζοντες τὸ μὴ ἰδεῖν κολαζομένους ἢ τοὺς γεννήσαντας υἱοὶ, ἢ καὶ τοὺς παῖδας γονεῖς, ὡς ἀβίωτον καὶ παντὸς ἀργαλεώτερον θανάτου τὸν αὐτῆς χρόνον βιωσόμενοι. Πρὸς οὓς λεκτέον, “Ἡ εὐνοία ὑμῶν οὐκ ἔχει καιρὸν. Τὰ δὲ ὅσα μὴ ἐν καιρῷ, ψέγεται δεόντως, ἐπεὶ καὶ τὰ καιρία ἐπαινεῖται. Χρὴ μέντοι φιλεῖν τοὺς ἄξια φιλίας δρῶντας. Πονηρὸς δὲ οὐδεὶς πρὸς ἀλήθειαν φίλος. Συγγενεῖς δὲ καὶ ἐν συγγενέσι φίλους καλουμένους ἡλλοτριώσαν αἱ μοχθηρίαι πλημμελοῦντας. Συγγένεια γὰρ οἰκειότερα τοῦ πρὸς αἵματος, ἢ πρὸς δικαιοσύνην καὶ πᾶσαν ἄλλην ἀρετὴν ὁμολογία, ἣν ἐκλείπων τις οὐκ ἐν ὀθνείοις καὶ ξένοις μόνον, ἀλλὰ καὶ ἐν ἀσπόνδοις ἐχθροῖς ἀναγράφεται. Τί οὖν κατεψευσμένοι ὄνομα εὐνοίας, ὃ τι χρηστὸν καὶ φιλόανθρωπόν ἐστιν, ὑποδύεσθε τὰ ἀληθῆ μαλακίαν καὶ ἀνανδρίαν παρακαλυπτόμενοι; Ἡ οὐκ ἄνδρτοι, παρ’ οἷς οἶκτω λογισμὸς ἥττηται; Καὶ ταῦθ’ ἵνα διπλοῦν ἀδίκημα δράσητε, τοὺς μὲν ὑπαιτίους ῥυόμενοι τῆς τιμωρίας, αὐτοὺς δὲ ἐπὶ μηδενὶ μεμφθέντας τὸ παράπαν οἰόμενοι δεῖν ἀντ’ ἐκείνων κολλάειν.”

§. 30. Ἀλλ’ οὗτοι μὲν ὑποτίμησιν ἔχουσι, τὸ μηδενὸς θηρᾶσθαι ἐπ’ ὠφελείᾳ καὶ τὸ λίαν πρὸς τοὺς ἐγγυτάτω γένους φιλόστοργον, ὑπὲρ ὧν τῆς σωτηρίας ἀποθνήσκειν ἄσμενοι διανοοῦνται· τοὺς δ’ ὠμοθύμους καὶ τὴν φύσιν θηριώδεις τίς οὐκ ἂν προβάλοιτο τῶν οὐ λέγω μετρίων ἀλλὰ καὶ τῶν σφόδρ’ ἀτιθάσσω τὴν ψυχὴν, οἱ ἢ λάθρα τεχνάζουσιν ἢ ἐπιθαρρόουσι φανερώς, ἐτέροις ἀνθ’ ἐτέρων τὰς μεγίστας ἐπανατείνεσθαι συμφορὰς, φιλίαν ἢ συγγένειαν ἢ κοινωνίαν ἢ τι ὁμοιότροπον ἐπ’ ὀλέθρῳ τῶν οὐδὲν ἡδικομένων προφασίζόμενοι; Καὶ ταῦτα

δρωσιν ἔστιν ὅτε μηδὲν πεπονθότες δεινόν, ἔνεκα  
 δὲ πλεονεξίας ἢ ἁρπαγῆς. Πρώην τις ἐκλογεὺς φό-  
 ρων ταχθεὶς παρ' ἡμῖν, ἐπειδὴ τινες τῶν δοξάντων  
 ὀφείλουν διὰ πενίαν ἔφενγον, δέει τιμωριῶν ἀνηκέ-  
 326 στων, γίναια τούτων καὶ τέκνα καὶ χονεῖς καὶ  
 Μ τὴν ἄλλην γενεὰν ἀπαγαγὼν πρὸς βίαν, τύπτων  
 καὶ προπηλακίζων καὶ πάσαις αἰκίαις αἰκιζόμενος,  
 ἵνα ἢ τὸν φυγόντα καταμηνύσωσιν, ἢ τὰ ὑπὲρ 802  
 ἐκείνου καταθῶσιν, οὐδ' ἕτερον δυνάμενοι, τὸ μὲν P.  
 ὅτι ἠγνόουν, τὸ δὲ ὅτι οὐχ ἥττον τοῦ φυγόντος  
 ἀπόρως εἶχον. Οὐ πρότερον ἀνῆκεν, ἢ βασάνοις  
 καὶ στρέβλαις τὰ σώματα κατατείνων ἀποκτεῖναι  
 κεκαινουργημέναις ἰδέαις θανάτου, ἄμμου σπυρίδα  
 πλήρη βρόχοις ἐκδησάμενος, ἀνήρτα κατὰ τὸν αὐ-  
 χένα βαρύτατον ἄχθος, ἰστάς ἐν ὑπαίθρῳ κατὰ  
 μέσσην ἀγορὰν, ἵνα οἱ μὲν ἀθρόαις τιμωρίαις ἀνέμῳ  
 καὶ ἡλίῳ καὶ τῇ ἀπὸ τῶν παριόντων αἰσχύνῃ καὶ  
 τοῖς ἐκκρεμαμένοις ἄχθεσι βιαζόμενοι, χαλεπῶς ἀ-  
 παγορεύσωσιν· οἱ δὲ θεώμενοι τὰς τούτων τιμω-  
 ρίας προαλγῶσιν, ὧν ἔνιοι τρανοτέραν τῆς διὰ τῶν  
 ὀφθαλμῶν τὴν διὰ τῆς ψυχῆς λαβόντες αἰσθήσιν,  
 ὥς ἐν τοῖς ἐτέρων σώμασιν αὐτοὶ κακούμενοι, τῷ  
 βίῳ προαπετάξαντο ξίφεσιν ἢ φαρμάκοις ἢ ἀγχό-  
 ναις, μεγάλην ὥς ἐν κακοπραγίαις νομίζοντες ἐπιτυ-  
 χίαν τὴν ἄνευ βασάνων τελευτήν. Οἱ δὲ μὴ φθά-  
 σαντες αὐτοὺς διαχρήσασθαι, καθάπερ ἐν ταῖς τῶν  
 κλήρων ἐπιδικασίαις, κατὰ στοιχεῖον ἤγοντο οἱ ἀπὸ  
 τοῦ γένους πρῶτοι καὶ μετ' αὐτοὺς δεύτεροι καὶ τρί-  
 τοι, μέχρι τῶν ὑστάτων, καὶ ὁπότε μηδεὶς λοιπὸς  
 εἴη συγγενῶν, διέβαινε τὸ κακὸν καὶ ἐπὶ τοὺς γει-  
 τνιῶντας· ἔστι δὲ ὅτε καὶ ἐπὶ κώμας καὶ πόλεις,  
 αἱ ταχέως ἔρημοι καὶ κεναὶ τῶν οἰκητόρων ἐγένον-  
 το, μετανισταμένων καὶ σκεδαννυμένων ἔνθα λήσε-  
 σθαι προσεδόκων. Ἀλλ' οὐδὲν ἴσως θαυμαστὸν εἰ  
 φορολογίας ἔνεκα, βάρβαροι τὰς φύσεις, ἡμέρου  
 παιδείας ἄγευστοι, πειθαρχοῦντες δεσποτικοῖς προς-

τάγμασι τοὺς ἐτησίους ἀναπράττουσι δασμοὺς, οὐ μόνον ἐκ τῶν οὐσιῶν, ἀλλὰ καὶ ἐκ τῶν σωμάτων, μέχρι καὶ ψυχῆς τοὺς κινδύνους ἐπιφέροντες ὑπὲρ ἑτέρων ἑτέροις. Ἦδη δὲ καὶ οἱ τῶν δικαίων ὄροι καὶ κανόνες, αὐτοὶ οἱ νομοθέται πρὸς δόξαν μᾶλλον ἢ πρὸς ἀλήθειαν ἀπιδόντες, τῶν ἀδικημάτων ὑπέμειναν γενέσθαι, κελεύσαντες τοῖς μὲν προδόταις τοὺς παῖδας συναναίρεισθαι, τοῖς δὲ τυράννοις τὰς ἐγγυτάτω πέντε οἰκίας. Διὰ τί; φαίην ἂν. Εἰ μὲν γὰρ συνεξήμαρτον, καὶ συγκολαζέσθωσαν· εἰ δὲ μήτε κατεκοινώνησαν, μήτε ζηλωταὶ τῶν ὁμοίων ἐγένοντο, μήτε ταῖς τῶν οἰκείων εὐτυχίαις ἐπαρθέντες ἐνηδυνάθησαν, τίνος χάριν ἀναιρεθήσονται; Ἦ δι' ἐν τούτῳ μόνον, ὅτι συγγενεῖς εἰσὶ; Γένους 327 γὰρ ἢ παρανομημάτων αἱ τιμωρίαι; Χρηστῶν Μ. ἴσως ὑμεῖς, ὧς σεμνοὶ νομοθέται, τῶν οἰκείων ἐλάχετε. Μοχθηροὶ δὲ εἴπερ ἐγένοντο, δοκεῖ τέ μοι μηδ' ἂν εἰς νοῦν ποτὲ βαλέσθαι τὰς τοιαύτας προστάξεις, ἀλλὰ καὶ γράφουσιν ἑτέροις δυσχερᾶναι, διὰ τὴν τοῦ μηδὲν ἀνήκεστον παθεῖν προφυλακὴν, τὸν 803 ἐν ἀσφαλεῖ βίῳ διάγοντα μετὰ τῶν κινδυνευόντων Ρ. σκοπεῖν, καὶ ἐν ταῖς ἴσαις κακοπραγίαις συνεξετάζεσθαι. Τὸ μὲν γὰρ ἔχει δέος, ὃ φυλαττόμενός τις οὐδ' ἂν ἕτερον περιῖδοι· τὸ δ' ἐστὶν ἄφοβον, ὃ οὐ πολλάκις ἀνεπείσθησάν τινες ἀλογεῖν ἀνθρώπων ἀνυπαιτίων ἀσφαλείαις. Ταῦτ' οὖν ἐκλογισάμενος ὁ ἡμέτερος νομοθέτης, καὶ τὰ παρ' ἄλλοις ἁμαρτήματα συνιδὼν, ὥς φθοροποιὰ τῆς ἀρίστης πολιτείας ἀπεστράφη καὶ διεμίσησε, καὶ τοὺς χρωμένους εἴτε ῥαθυμίαις, εἴτ' ἀπανθρωπίαις καὶ κακίαις, καὶ οὐδέποτε τινα τῶν συμβεβηκότων ἐξέδωκεν ἐπὶ τιμωρίᾳ, προσθήκην ποιησάμενος αὐτὸν ἀδικημάτων ἑτέρων. Διόπερ ἄντικρυς ἀπεῖπεν υἱοῖς ἀντὶ γονέων, ἢ γονεῖς ἀνθ' υἱῶν ἀναιρεῖσθαι, δικαιοῦσας ὧν τὰ ἁμαρτήματα τούτων εἶναι καὶ τὰς τιμωρίας, εἴτε ζημίας χρημάτων, εἴτε καὶ πληγὰς καὶ βιαιοτέρας ὕβρεις,



εἴτε τραύματα καὶ πηρώσεις καὶ ἀτιμίας καὶ φυγὰς καὶ ὅς' ἄλλα τῶν ἐπὶ δίκαις. Ἐνὸς γὰρ τοῦ μὴ ἕτερον ἀνθ' ἑτέρου κτείνειν μνησθεῖς καὶ τὰ ἡσυχασθέντα προσπεριέλαβεν.

Περὶ τοῦ μὴ ἀναίσχυντεῖν γυναῖκας.

§. 31. Ἀγοραὶ καὶ βουλευτήρια καὶ δικαστήρια καὶ θίασοι καὶ σύλλογοι πολυανθρώπων ὁμίλων καὶ ὁ ἐν ὑπαίθρῳ βίος διὰ λόγων καὶ πράξεων κατὰ πολέμους καὶ κατὰ εἰρήνην ἀνδράσιν ἐφαρμόζουσι. Θηλείαις δὲ οἰκουρία, καὶ ἔνδον μονή· παρθένοις μὲν, εἴσω κλισιάδων τὴν μεσαύλιον ὄρον πεποιημέναις· τελείαις δὲ ἤδη γυναιξὶ, τὴν αὐλίον. Διττὸν γὰρ εἶδος πόλεων, μειζόνων καὶ βραχυτέρων. Αἱ μὲν οὖν μειζους ἀσται καλοῦνται, οἰκίαι δὲ αἱ βραχυτέραι. Τὴν δὲ ἑκατέρων προστασίαν διειλήχασιν, ἄνδρες μὲν τῶν μειζόνων, ἧς ὄνομα πολιτεία, γυναῖκες δὲ τῶν βραχυτέρων, ἧς ὄνομα οἰκονομία. Μηδὲν οὖν ἔξω τῶν κατ' οἰκονομίαν πολυπραγμονεῖτω γυνή, ζητοῦσα μοναυλίαν, μηδ' οἷα νομᾶς κατὰ τὰς ὁδοὺς ἐν ὄψεσιν ἀνδρῶν ἑτέρων ἔξεταζέσθω, πλὴν εἰς ἱερὸν ὁπότε δέοι βαδίζειν, φροντίδα ποιουμένη· καὶ τότε μὴ πληθούσης ἀγορᾶς, ἀλλ' ἐπανεληλυθότων οἴκαδε τῶν πλείστων, ἐλευθέρας τρόπον καὶ τῷ ὄντι ἀστῆς, ἐν ἡρεμίᾳ θυσίας 804 ἐπιτελοῦσα καὶ εὐχὰς, εἰς ἀποτροπὴν κακῶν καὶ Μ. μετουσίαν ἀγαθῶν. Τὸ δὲ λοιδορουμένων ἢ συμπεκομένων ἀνδρῶν ἐπεκθεῖν τολμᾶν κατὰ πρόφασιν συμμαχίας ἢ βοηθείας γυναῖκας, ἐπίληπτον καὶ οὐ μετρίως ἀναίσχυντον, ἃς οὐδ' ἐν πολέμοις καὶ στρατείαις καὶ τοῖς ὑπὲρ πάσης τῆς πατρίδος κινδύνοις, ἐδικαίωσεν ὁ νόμος ἔξετάζεσθαι, τὸ πρέπον ἰδὼν, ὅπερ ἀκίνητον αἰεὶ καὶ πανταχοῦ φυλάττειν 804 διανοήθη, νομίσας αὐτὸ τοῦτο εἶναι καθ' αὐτὸ νί-Ρ.

κης καὶ ἐλευθερίας καὶ πάσης ἁμεινον εὐτυχίας. Ἐὰν μέντοι τις καὶ πυθομένη ὑβρίζεσθαι τὸν ἄνδρα, πόθῳ τῷ πρὸς ἐκεῖνον ἡττηθεῖσα φιλανδρίας, ὑπὸ τοῦ παραστάντος πάθους ἐξορμῆσαι βιασθῇ, μὴ πλέον τῆς φύσεως ἀρρένουσθω θρασυνομένη. \*) Μενέτω δὲ καὶ ἐν οἷς βοηθεῖ, γυνή. Πάνδεινον γάρ, εἰ βουλομένη τις ὑπεξελέσθαι τὸν ἄνδρα ὕβρεων, ὑβρισθήσεται παρ' αὐτῆς, κατάπλεων ἀποφαινούσης τὸν ἴδιον βίον αἰσχύνης καὶ μεγάλων ὀνειδῶν τῶν ἐπ' ἀνιάτῳ θρασύτητι. Λοιδορηθήσεται γὰρ γυνή κατ' ἀγορὰν, ῥῆμά τε τῶν ἀπηγορευμένων φθέγγε-  
ται, ἑτέρον τε κακηγοροῦντος οὐκ ἀποδραμεῖται τὰ ὦτα ἐπιφράξασα; Νυνὶ δὲ προβαίνουσί τινες ὡς μὴ μόνον γλωσσαλγίαις ἐν ἀνδρῶν ὄχλῳ γυναικας κακηγορεῖν, ἀλλὰ καὶ τὰς χεῖρας ἐπιφέρειν καὶ προ-  
πηλακίζειν, τὰς ὑφάσμασι καὶ ταλασίαις, ἀλλ' οὐ πληγαῖς καὶ ὕβρεσι, καθάπερ παγκρατιαστῶν καὶ πυκτῶν, ἐνασκομένας. Καὶ τὰ μὲν ἄλλα οἷσθαι καὶ φέρειν ἂν τις δύναιτο· χαλεπὸν δ' ἐκεῖνο, εἴ τις γυνή τοσοῦτον καταθρασύναιτο, ὡς διαδράξασθαι τῶν τοῦ διαφερομένου γεννητικῶν. Μὴ γὰρ, παρ' ὅσον ἀνδρὶ βοηθοῦσα δοκεῖ τοῦτο πράττειν, ἀφίεσθω, τῆς δὲ ἄγαν θρασύτητος ἐπεχέσθω τί-  
νουσα δίκην, ὅφ' ἥς αὐτὴ μὲν τὰ ὅμοια ἐξαμαρ-  
τάνειν ἐθέλουσα αὐτῆς, οὐκ ἂν δύναιτο, τῶν δὲ ἄλλων ὅσαι προπετέστεραι φόβῳ μετριάσουσιν. Ἐστω δὲ ἡ δίκη, χειρὸς ἀποκοπὴ τῆς ἀψαμένης ὣν οὐ θέμις. Ἄξιον ἐπαινεῖν καὶ τοὺς τῶν γυμνικῶν ἀ-  
γώνων ἀθλοθέτας, οἳ τῆς θεᾶς ἀνεῖρξαν γυναικας, ἵνα μὴ γυμνουμένοις ἀνδράσι παρατυγχάνουσαι τὸ δόκιμον αἰδοῦς νόμισμα παρακόπτωσιν, ἀλογοῖσαι φύσεως θεσμῶν, οὓς ὥρισεν ἐκατέρῳ τμήματι τοῦ γένους ἡμῶν. Οὐδὲ γὰρ ἄνδρας ἀποτιθεμένων

---

\*) Deut. 25, 11 sqq.

ἑσθῆτας γυναικῶν εὐπρεπὲς παρατυγχάνειν, ἀλλ' ἑκατέρους τὰς τῶν ἑτέρων ὄψεις ἐκτρέπεσθαι γυνουμένων, τοῖς τῆς φύσεως βουλήμασιν ἐπομένους. Εἰθ' ὧν ἡ ὄψις ἐπίληπτος, οὐ πολὺ μᾶλλον ὑπαίτιοι χεῖρες; Ὁφθαλμοὶ μὲν γὰρ, καὶ ἂ μὴ βουλόμεθα πολλάκις ὁρᾶν, ἐπελευθεριάζοντες ὑποβιάζονται· χεῖρες δὲ ἐν τῇ τῶν ὑπηκόων τεταγμέναι τά-  
 329 ξει μερῶν, πειθαρχοῦσαι τοῖς ἡμετέροις ἐπιτάγμα-  
 Μ.σιν ὑπηρετοῦσιν.

§. 32. Ἡ δὲ μὲν αἰτία ἡ παρὰ πολλοῖς εἶωθε λέγεσθαι· ἑτέραν δὲ ἤκουσα θεσπεσίων ἀνδρῶν, τὰ πλεῖστα τῶν ἐν τοῖς νόμοις ὑπολαμβανόντων εἶναι σύμβολα φανερὰ ἀφανῶν, καὶ ῥητὰ ἀῤῥήτων. 805  
 Ἦν δὲ τοιάδε. Ψυχῆς, ὥσπερ ἐν ταῖς συγγενείαις, Ρ. ἡ μὲν ἐστὶν ἀῤῥήν καὶ πρὸς ἀνδρῶν, ἡ δὲ θήλεια καὶ πρὸς γυναικῶν. Ἀῤῥήν μὲν, ἡ μόνῳ θεῷ προσκληροῦσα ἑαυτὴν, ὥς πατρὶ καὶ ποιητῇ τῶν ὅλων καὶ πάντων αἰτίῳ· θήλεια δὲ, ἡ ἐκκρεμαμένη τῶν ἐν γενέσει καὶ φθορᾷ, καὶ ἀποτείνουσα καθάπερ χεῖρα τὴν δύναμιν αὐτῆς, ἵνα τυφλῶς τῶν ἐπιτυχόντων ἐφάπτηται, γένεσιν δεξιονύχην, τὴν τροπαῖς ἀμυνθήτοις χρωμένην καὶ μεταβολαῖς, δέον τὴν ἀμετάβλητον καὶ μακάριον καὶ τριγενδαίμονα θείαν φύσιν. Εἰκότως οὖν τὴν ἐφαψαμένην χεῖρα τῶν διδύμων ἀποκόπτειν \*) διεύρηται συμβολικῶς, οὐχ ὅπως ἀκρωτηριάζεται τὸ σῶμα στερόμενον ἀναγκαιοτάτου μέρους, ἀλλ' ὑπὲρ τοῦ πάντας τῆς ψυχῆς ἀθέους ἐκτέμνειν λογισμοὺς, ἐπιβάθρα χρωμένους ἁπασιν ὧν γένεσις ἐστὶ· δίδυμοι γὰρ σύμβολον σπορᾶς καὶ γενέσεως. Ἐπόμενος δὲ ἀκολουθία φύσεως καὶ ἐκεῖνο λέξω, ὅτι μονὰς μὲν ἐστὶν εἰκὼν αἰτίου πρώτου, δυὰς δὲ παθητῆς καὶ διαιρετῆς ὕλης. Ὃς ἂν οὖν δυάδα πρὸ μονάδος τιμήσας δεξιῶσεται, μὴ

\*) Deut. 25, 12.

ἀγνοεῖτω ὕλην ἀποδεχόμενος μᾶλλον ἢ θεόν· ἧς χάριν αἰτίας ἐδικαίωσεν ὁ νόμος ταύτην ἐπιβολὴν τῆς ψυχῆς ἀποκόπτειν οἷα χεῖρα. Μεῖζον γὰρ οὐκ ἔστιν ἀσέβημα ἢ τῷ παθητῷ τὴν τοῦ δρωῆτος ἀνατιθέναι δύναμιν.

§. 33. Μέμψεται δὲ ἂν τις δεόντως τοὺς ἀνόμοιοι τοῖς ἀδικήμασι τάττοντας ἐπιτίμια κατὰ τῶν ἐργασμένων, ζημίας χρημάτων ἐπ' αἰκίαις ἢ ἐπὶ τραύμασι καὶ πηρώσεισιν ἀτιμίας, ἢ ἐπ' ἀνδροφονίαις ἐκουσίοις ἐλάσεις ὑπερορίους καὶ τὰς εἰσαεὶ φυγὰς, ἢ δεσμοὺς ἐπὶ κλοπαῖς. Τὸ γὰρ ἀνώμυλον καὶ ἄνισον ἐχθρὸν πολιτείας ζηλοῦσης τὴν ἀλήθειαν. Ἰσότητος δὲ ὑφηγητῆς ὁ ἡμέτερος νόμος τὰ ὅμοια κελεύει τοὺς ἁμαρτάνοντας ὑπομένειν οἷς ἔδρασαν· ἐκ τῶν οἰσιῶν, ἔὰν περὶ τὰς οὐσίας ἀδικοπραγῶσι τὸν πλησίον· ἐκ τῶν σωμάτων, ἔὰν εἰς τὰ σώματα ἁμαρτάνωσι κατὰ μέρη, ἢ καὶ μέλη καὶ τὰς αἰσθήσεις· καὶ ἂν ἄχρι μέντοι τῆς ψυχῆς ἐπιβου-  
**Μ**λεύσωσιν, εἰς ψυχὴν τιμωρεῖσθαι κελεύει. Ὑπομένειν γὰρ ἀνθ' ἑτέρων ἕτερα μηδεμίαν ἔχοντα κοινω-  
 νίαν, ἀλλὰ τοῖς εἶδεσιν ἀπηρητημένα, καταλνόντων νόμους ἐστὶν οὐ βεβαιούντων. Ταυτὶ δὲ φάμεν τῶν ἄλλων οἷχ ὁμοίως ἐχόντων. Οὐ γὰρ ταῦτόν πατρὶ καὶ ἄλλοτρίῳ πληγὰς ἐμφορῆσαι, οὐδ' ἄρχοντα ἢ ἰδιώτην κακῶς εἰπεῖν, οὐδ' ἐργάζεσθαι τι τῶν μὴ ἐφιεμένων ἐν βεβήλοις, ἢ ἱεροῖς χωρίοις, οὐδ' ἐν ἑορταῖς καὶ πανηγύρεσι καὶ δημοτελέσι θυσίαις· καὶ πάλιν ἐν ἡμέραις αἷς μηδὲν πρόσεστι τῶν εἰς 800 ἐκεχειρίαν, ἢ καὶ συνόλως ἀποφράσι, καὶ ὅς' ἄλ-  
**Ρ**λα τοιοντότροπα διερευνητέον εἰς συνάυξησιν ἢ μείωσιν κολάσεως. Πάλιν “Ἐάν τις,” φησὶν, “ὁφθαλμὸν οἰκέτου ἢ θεραπαινῆς ἐκκόψῃ, ἐλευθέρους ἀφιέτω.” \*) Διότι ὥσπερ τὴν σώματος ἡγεμονίαν

\*) Exod. 21, 26.



ἡ φύσις ἀνῆψε κεφαλῇ, χαρισαμένη καὶ τόπον οἰκειότατον ὡς βασιλεῖ τὴν ἄκραν — ἄνω γὰρ αὐτὴν ἐπ' ἀρχὴν ἀναπέμψασα ἰδρύνετο, καθάπερ ἀνδριάντι βάσιν ὑποθεῖσα τὴν ἀπ' αὐχένος ἄχρι ποδῶν ἁπασαν ἁρμονίαν —, οὕτω καὶ τῶν αἰσθήσεων τὸ κράτος ἀνέδωκεν ὀφθαλμοῖς. Ὑπεράνω γοῦν καὶ τούτοις ὡς ἄρχουσιν ἀπένειμεν οἴκησιν, βουλευθεῖσα μὴ μόνον τοῖς ἄλλοις, ἀλλὰ καὶ σημείῳ περισημοτάτῳ καὶ περιφανεστάτῳ τούτους γεραίρειν.

§. 34. Τὰς μὲν οὖν χρείας καὶ ὠφελείας, αἷς παρέχονται τῷ γένει ἡμῶν ὀφθαλμοί, μακρὸν ἂν εἴη καταριθμεῖσθαι· μίαν δὲ τὴν ἀρίστην λεκτέον. Φιλοσοφίαν ὠμβρησε μὲν οὐρανός, ἐχώρησε δὲ ἰ ἀνθρώπινος νοῦς, ἐξενάγησε δὲ ὄψις. Πρώτη γὰρ αὕτη κατείδε τὰς λεωφόρους ἀπ' αἰθέρος ὁδούς. Ἀγαθῶν δὲ, ὅσα πρὸς ἀλήθειαν ἀγαθὰ, πηγὴ φιλοσοφία. Ἦς ὁ μὲν ἀρνούμενος εἰς κτῆσιν καὶ χοῆσιν ἀρετῆς, ἐπαινετός· ὁ δὲ ἔνεκα πανουργίας καὶ τοῦ καταψηφίσασθαι τινα, ψεκτός. Ἔοικε γὰρ ὁ μὲν ἀνδρὶ συμποτικῷ, καὶ ἑαυτὸν καὶ τοὺς συνεστιωμένους εὐφραίνοντι πάντας· ὁ δὲ τῷ ἄκρατον εἰς παροινίαν ἑαυτοῦ τε καὶ τοῦ πλησίον ἐμφορομένῳ. Ὅτῳ γοῦν τρόπῳ φιλοσοφίαν ἐξενάγησεν ὄψις, ἤδη λεκτέον. Αναβλέψασα εἰς αἰθέρα κατείδεν ἥλιον καὶ σελήνην καὶ πλανήτας καὶ ἀπλανεῖς ἀστέρας, τὴν ἱεροπρεπεστάτην οὐρανοῦ στρατείαν, κόσμον ἐν κόσμῳ· εἴτ' ἀνατολὰς καὶ δύσεις, καὶ χορείας ἐμμελεῖς, καὶ τεταγμένας χρόνων περιόδους, συνόδους, ἐκλείψεις, ἐπιλάμψεις· εἴτ' αὐξήσεις καὶ μειώσεις σελήνης, ἡλίου κινήσεις τὰς κατὰ πλάτος, ἀπὸ μὲν τῶν νοτίων ἐπὶ τὰ βόρεια προσιόντος, ἀπὸ δὲ τῶν βορείων ἐξαναχωροῦντος πρὸς τὰ νότια, εἰς καρπῶν τῶν ἐτησίων γένεσιν, ὡς τὰ πάντα τελεσφορεῖσθαι, καὶ πρὸς τούτοις μυρία ἄλλα θαυμάσια. Καὶ περιαθρήσασα

κατὰ τε γῆν καὶ κατὰ θάλατταν καὶ αἶρα καὶ τὰ  
κατὰ τὰδε πάντα τῷ νῶ μετὰ σπουδῆς ἐπεδείξατο.  
Ὁ δὲ ἄπερ οὐχ οἷός τε ἦν δι' αὐτοῦ καταλαβεῖν,  
δι' ὁράσεως ἰδὼν, οὐκ ἐπὶ τῶν ὁραθέντων αὐτὸ  
μόνον ἔστη, ἀλλ' ἕτε φιλομαθῆς καὶ φιλόκαλος,  
ὀγήμενος τὴν θέαν, λογισμὸν εἰκότ' ἐλάμβανεν,  
ὅτι ταῦτ' οὐκ ἀπαντοματισθέντα συνέστη φοραῖς  
ἀλόγοις, ἀλλὰ διανοία Θεοῦ, ὃν πατέρα καὶ ποιη-  
τὴν ὀνομάζειν θέμις· καὶ ὅτι οὐκ ἔστιν ἄπειρα,  
πεπέρασται δὲ ἐνὸς κόσμου περιγραφῇ, πόλεως 807  
τρόπον τῇ τῶν ἀπλανῶν ἐξωτάτω σφαίρᾳ περι-Ρ.  
λαμβανόμενος. Καὶ ὥς ὁ γεννήσας πατὴρ νόμῳ  
φύσεως ἐπιμελεῖται τοῦ γενομένου, προνοούμενος  
καὶ τοῦ ὅλου καὶ τῶν μερῶν. Εἵτα προσεπεσκέψα-  
το ἰς οὐσία τοῦ ὁρατοῦ, καὶ εἰ πάντων ἡ αὐτὴ  
τῶν κατὰ κόσμον, ἢ ἑτέρα ἑτέρων, καὶ ἐκ τίνων  
ἕκαστ' ἐτελέσθη, καὶ τὰς αἰτίας δι' ἃς ἐγένετο, καὶ  
δυνάμεις αἷς συνέχεται καὶ πότερον αὐταὶ σώματ'  
ἢ ἀσώματοι. Ἡ γὰρ περὶ τούτων καὶ τῶν παρα-  
πλησίων ἔρευνα, τί ἂν ἄλλο ἢ φιλοσοφία προσ-  
αγορεύοιτο; Τί δὲ τῷ σκοπομένῳ θεῖτο ἂν τις οἰ-  
κειότερον ὄνομα ἢ φιλόσοφον; Τῷ γὰρ περὶ Θεοῦ  
σκοπεῖν, καὶ κόσμου καὶ τῶν ἐν αὐτῷ κοινῶς ζῶων  
τε καὶ φυτῶν καὶ περὶ νοητῶν παραδειγμάτων καὶ  
πάλιν αἰσθητῶν ἀποτελεσμάτων, καὶ τῆς καθ' ἕκα-  
στον τῶν γεγονότων ἀρετῆς τε καὶ κακίας, φιλο-  
μαθῇ καὶ φιλοθεάμονα καὶ τῷ ὄντι φιλόσοφον  
διάθεσιν ἐμφαίνει. Μέγιστον δὲ τοῦτο τῶν βρο-  
τῶν ἀνθρώπων ἀγαθὸν ὅψις παρέχεται. Δοκεῖ δέ  
μοι ταύτης ἡξιῶσθαι τῆς προνομίας, ἐπειδὴ τῶν  
ἄλλων αἰσθήσεων συγγενεστέρα ψυχῇ καθέστηκεν.  
Ἀπασαι μὲν γὰρ τὴν πρὸς διάνοιαν ἔχουσιν οἰκειό-  
τητα. Αὕτη δὲ καθάπερ ἐν ταῖς οἰκίαις τὴν ἐγ-  
γυτάτω γένους πρῶτην καὶ ἀνωτάτω τάξιν εἴληχε.  
Τεκμηριώσαιο δὲ ἂν τις ἐκ πολλῶν. Τίς γὰρ οὐκ  
οἶδεν, ὅτι χαιρόντων μὲν ὀφθαλμοὶ γάννυνται καὶ

μειδιῶσι, λυπουμενων δὲ συννοίας γέμουσι καὶ κατη-  
φείας; Εἰ δὲ πλεονάσαν καὶ πιέζοι καὶ ἀναθλίβοι τὸ  
ἄχθος ἐκδακρύουσι, καὶ κρατούσης μὲν ὀργῆς οἰδοῦσι,  
καὶ ὕφαιμον καὶ πυρωπὸν ἐμβλέπουσιν, ἴλεων δὲ  
καὶ εὐμενές, εἰ χαλάσαι ὁ θυμός. Καὶ ἐν μὲν τῷ λο-  
γίζεσθαι ἢ σκοπεῖν πεπήγασιν αἱ κόραι τρόπον τινὰ  
συννοοῦσαι· τῶν δὲ εὐθηεστερων πλάζεται ἀπὸ ἡ-  
332 λιθιότητος καὶ ἡ ὄρασις οὐκ ἡρεμοῦσα, καὶ συνό-  
M. λως τοῖς τῆς ψυχῆς πάθεσι συμπάσχουσιν ὀφθαλ-  
μοὶ, καὶ ταῖς ἀμυνθήτοις τροπαῖς συμμεταβάλλειν  
πεφύκασι διὰ τὴν οἰκειότητα. Δοκεῖ γάρ μοι μη-  
δὲν οὕτως ὁ θεὸς ἐμφανές ἀφανοῦς ἐργάσασθαι μί-  
μημα, ὥς ὄψιν λογισμοῦ.

§. 35. Ἐάν τις οὖν εἰς τὴν ἀρίστην καὶ ἡγε-  
μονικωτάτην τῶν αἰσθήσεων ὄρασιν ἢ ἐπιβεβουλευ-  
κὼς αὐτῷ καὶ καταφανῇ μὲν ἐλευθέρου ὀφθαλμὸν  
ἐκκόψας, τὰ αὐτὰ ἀντιπασχέτω· δούλου δὲ, μή·  
οὐχ ὅτι συγγνώμης ἔστ' ἄξιος, ἢ ἔλαττον ἀδικεῖ,  
ἀλλ' ὅτι πονηροτέρῳ χρήσαιτ' ἂν ὁ πεπονθὼς τῷ  
δεσπότῃ ἀντιπηρωθέντι, μνησικακήσουντι τῆς συμ-  
φορᾶς τὸν αἰεὶ χρόνον, καὶ ἀμυνουμένῳ καθ' ἑκά-  
στην ἡμέραν ὥς ἐχθρὸν ἄσπονδον ἀφορήτοις καὶ  
βαρύτεροις τῆς δυνάμεως ἐπιτάγμασιν, οἷς πιεζό- 808  
μενος καὶ τὴν ψυχὴν ἀποδύξῃ. Προϋνόησεν οὖν P.  
ὁ νόμος τοῦ μήτε τὸν ἐπιβεβουλευκότ' ἀθῶον ἀφε-  
θῆναι, μήτε τὸν πεπηρωμένον προσαδικηθῆναι κε-  
λεύσας, ἵνα, εἴ τις ἐκκόψῃ θεράποντος ὀφθαλμὸν,  
ἀνενδοιόστως ἐλευθερίας μεταδιδῷ. Οὕτω γὰρ ὁ μὲν  
ἀνθ' ὧν ἔδρασε, διττὴν ἐκδέχεται ζημίαν, ἅμα τῇ  
τιμῇ καὶ τὴν ὑπηρεσίαν ἀφαιρεθεὶς, καὶ τρίτον ἐ-  
κατέρου τῶν λεχθέντων χαλεπώτερον, ἀναγκαζόμε-  
νος ἐν τοῖς μεγίστοις εὐεργετεῖν ἐχθρὸν, ὃν ἴσως  
ἠῦχετο κακοῦν αἰεὶ δύνασθαι· ὁ δὲ ἀνθ' ὧν ὑπέ-  
μεινε παρηγορίαν ἔξει διπλὴν, οὐ μόνον ἐλευθερω-  
θεὶς, ἀλλὰ καὶ ἀργαλέον καὶ ὠμὸν δεσπότην ἐκ-  
φυγών.

§. 36. Προσάττει δὲ καὶ ἂν τις ὀδόντα θεράποντος ἐκκόψη, ἐλευθερίαν χαρίζεσθαι τῷ θεράποντι. Διὰ τί; Ὅτι ζωὴ μὲν τίμιον, ὄργανα δὲ ζωῆς ἐτεκτίνατο ἢ φύσις ὀδόντας, οἷς τὴν τροφήν οἰκονομεῖσθαι συμβέβηκεν. Ὀδόντες δὲ οἱ μὲν εἰσι τῷ τέμνειν σιτία καὶ ὅσ' ἄλλ' ἐδώδιμα, διὰ τοῦτο ταύτης προσηγορίας ἄξιωθέντες· οἱ δὲ μύλοι τῷ τὰ διατμηθέντα εἰς μείζονα λεαίνειν δύνασθαι. Παρ' ἣν αἰτίαν ὁ ποιητὴς καὶ πατὴρ οὐδὲν εἰωθὼς δημιουργεῖν, ὃ μὴ πρὸς τινι τετάσσεται χρεῖα, τοὺς ὀδόντας οὐχ ὥσπερ τῶν ἄλλων μερῶν ἕκαστον, κατὰ τὴν πρώτην γένεσιν εὐθὺς ἐργάζεται, διανοηθεὶς ὅτι βρέφει μὲν γαλακτοτροφεῖσθαι μέλλοντι περιττὸν ἄχθος γενήσονται, μαστοῖς δὲ πηγάζουσιν, οἷς ἀρδεύεται ἡ τροφή, χαλεπὴ ζημία κατὰ τὴν ὁλκὴν τοῦ γάλακτος ὀδαζομένοις. Τὸν ἐπιτήδειον οὖν καιρὸν προῖδόμενος — ἔστι δὲ οὗτος ἡνίκα τὸ βρέφος ἀπόπιττον γίνεται — τὴν ἐκφρυσιν τῶν ὀδόντων, ἣν ἐταμιεύσατο πρότερον, ἀνέφηνεν, ἥδη τῆς τελειότερας ἀνέχεσθαι τροφῆς ὀργάνων ὧν εἶπον δεομένης, 333 τὴν διὰ τοῦ γάλακτος ἀποστρεφόμενον. Ἐὰν οὖν **Μ**τις εἴξας ἀλαζονεία, θεράποντος ὀδόντα ἐκκόψη, τὸν ὑπηρετήν καὶ ὑποδιάκονον τῶν ἀναγκαιοτάτων τροφῆς τε καὶ ζωῆς, ἐλευθερούτω τὸν ἀδικηθέντα, στερόμενος αὐτὸς τῆς ἐκ τοῦ πεπονθότος λατρείας τε καὶ ὑπηρεσίας. Ἰσότιμον οὖν, φησί τις, ὁδοὺς ὀφθαλμῶ; Πρὸς ἃ γέγονεν ἑκάτερον, εἵπομι' ἂν, ἰσότιμον πρὸς μὲν τὰ ὁρατὰ ὀφθαλμὸς, πρὸς δὲ τὰ ἐδώδιμα ὁδοὺς. Εἰ δὲ καὶ συγκοῖναι τις θελήσει, σεμνότατον μὲν εὐρήσει τῶν ἐν σώματι μερῶν, ὀφθαλμὸν, ἅτε θεωρὸν ὄντα τοῦ σεμνοτάτου τῶν κατὰ κόσμον οὐρανοῦ· χρήσιμον δὲ ὀδόντα, ὥς ἀνατροφῆς τοῦ χρησιμωτάτου πρὸς τὸ ζῆν ἐργάτην. Καὶ ὁ μὲν τὰς ὕψεις ἀποβαλὼν οὐ κεκώλυται βιοῦν, τῷ δὲ ἐκκοπέντι τοὺς ὀδόντας ἐφεδρεύει θάνατος οἴκτι-Ρ. στος. Εἰ δὲ τις ἐπιβουλεύει περὶ τὰ μέρη ταῦτα 809



τοῖς οἰκέταις, μὴ ἀγνοεῖτω λιμὸν ἐν εὐθηνίᾳ καὶ  
 εὐετηρίᾳ κατασκευάζων τοῦτοις χειροποίητον. Τί γὰρ  
 ὄφελος ἀφθονίαν μὲν εἶναι τροφῶν, τὰ δὲ πρὸς τὴν  
 διοίκησιν αὐτῶν ὄργανα σεσυλῆσθαι καὶ ἀποβεβλη-  
 κέναι, χαλεπῶν ἔνεκε καὶ ἀμειλίκτων καὶ ὠμοθύμων  
 δεσποτῶν; Διὰ τοῦτο καὶ ἐτέρωθι παρὰ χρεωστῶν ἀ-  
 παγορεύει δανεισταῖς μύλον, ἢ ἐπιμύλιον ῥύσιον αἰτεῖν,  
 ἐπειπὼν ὅτι ὁ τοῦτο δρῶν ψυχὴν ἐνεχυριάζει. Ὁ γὰρ  
 τὰ τοῦ ζῆν ὄργανα ἀφαιρούμενος, ἐπ' ἀνδροφονίαν  
 ἵεται, μέχρι καὶ ψυχῆς ἐπιβουλεύειν διανοηθεῖς. Το-  
 σαύτην δὲ πρόνοιαν ἐποίησατο τοῦ μηδένα παραί-  
 τιόν τινι γενέσθαι θανάτου, ὥς καὶ τοὺς προσεψα-  
 μένους νεκροῦ σώματος, ὃ τελευτήν ἐνδέδεκται τὴν  
 κατὰ φύσιν, οἶεται δεῖν μὴ εὐθὺς εἶναι καθαρὸς,  
 μέχρις ἂν περιῶράναμενοι καὶ ἀπολουσάμενοι καθαρ-  
 θῶσιν. Εἰς μέντοι τὸ ἱερὸν οὐδὲ τοῖς σφόδρα κα-  
 θαροῖς ἐφῆκεν εἰσιέναι ἐντὸς ἡμερῶν ἑπτὰ, τρίτῃ  
 καὶ ἑβδόμῃ κελεύσας ἀφαγνίζεσθαι. Ἔτι μέντοι καὶ  
 τοῖς εἰσιούσιν εἰς οἰκίαν ἐν ἣ τέτελεύτηκέ τις, προς-  
 τάττει μηδενὸς ἄπτεσθαι μέχρις ἂν ἀπολουσῶνται,  
 καὶ τὰς ἐσθῆτας αἷς ἀμπίσχοντο προσεποπλύναντες.  
 Σκευὴ δὲ καὶ ἐπιπλα καὶ ὅσ' ἄλλα ἔνδον εἶναι συμ-  
 βέβηκε, πάνθ' ὥς ἔπος εἰπεῖν ἀκάθαρτα ἡγεῖται.  
 Ψυχὴ γὰρ ἀνθρώπου τίμιον, ἧς μετανισταμένης καὶ  
 μετοικιζομένης, τὰ ἀπολειφθισόμενα πάντα μιάνε-  
 ται, στερόμενα θείας εἰκόνης, ἐπειδὴ Θεοειδὴς ὁ ἀν-  
 θρώπινος νοῦς, πρὸς ἀρχέτυπον ἰδέαν τὸν ἀνωτά-  
 τω λόγον τυπωθεῖς. Ἔστω δὲ, φησὶν, ἀκάθαρτα  
 καὶ τὰ ἄλλα ὅσων ἂν ὁ ἀκάθαρτος προσάψηται, με-  
 τουσίᾳ τοῦ μὴ καθαροῦ μαινώμενα. Καθολικω-  
 τέραν δὲ ἀπόφασιν ὁ χρησμός οὗτος ἔοικε παρα-  
 δηλοῦν, οὐκ ἐπὶ σώματος αὐτὸ μόνον ἰστάμενος,  
 ἀλλ' ἤδη καὶ τρόπους προσδιερευνώμενος ψυχῆς.  
 Ἀκάθαρτος γὰρ κυρίως ὁ ἄδικος καὶ ἀσεβής, ὅτι  
 334 μήτε τῶν ἀνθρωπίνων μήτε τῶν θείων αἰδώς  
 Μ. τις ἔρχεται, πάντα φύρων καὶ συγγέων διὰ τε τὰς

ἀμετρίας τῶν παθῶν καὶ τὰς τῶν κακιῶν ὑπερβολάς· ὥστε ὧν ἂν ἐφάπηται πραγμάτων πάντα ἐστὶν ἐπίληπτα τῇ τοῦ δρῶντος συμμεταβάλλοντα μοχθηρία. Καὶ γὰρ κατὰ τὸ ἐναντίον αἱ πράξεις τῶν ἀγαθῶν ἐπαινεταὶ, βελτιούμεναι ταῖς τῶν ἐνεργούντων ἀρεταῖς, ἐπειδὴ πέφυκέ πως τὰ γινόμενα τοῖς δρῶσιν ἑξομοιοῦσθαι.

ΠΕΡΙ ΤΩΝ  
ΑΝΑΦΕΡΟΜΕΝΩΝ  
ΕΝ

ΕΙΔΕΙ ΝΟΜΩΝ ΕΙΣ ΤΡΙΑ ΓΕΝΗ  
ΤΩΝ ΔΕΚΑ ΛΟΓΙΩΝ ΤΟ Η ΚΑΙ ΤΟ Θ ΚΑΙ ΤΟ Ι  
ΤΟ ΠΕΡΙ ΤΟΥ ΜΗ ΕΠΙΚΛΕΠΤΕΙΝ ΚΑΙ ΨΕΥΔΟ-  
ΜΑΡΤΥΡΕΙΝ ΚΑΙ ΜΗ ΕΠΙΘΥΜΕΙΝ ΚΑΙ ΤΩΝ ΕΙΣ  
ΕΚΑΣΤΟΝ ΑΝΑΦΕΡΟΜΕΝΩΝ· ΚΑΙ ΠΕΡΙ ΔΙΚΑΙ-  
ΟΣΤΗΤΗΣ Ή ΠΑΣΙ ΤΟΙΣ ΛΟΓΙΚΟΙΣ ΕΦΑΡΜΟΖΕΙ  
‘Ο ΕΣΤΙ ΤΗΣ ΣΤΗΝΤΑΞΕΩΣ.

---

ARGUMENTUM LIBRI

DE

SPECIALIBUS LEGIBUS

QUAE

REFERUNTUR AD OCTAVUM, NONUM,  
ET DECIMUM etc.

---

**F**urtum luitur restitutione rei ablatae, vel solutione eius pretii; fur vero nimis pauper venditur (1.). Qui noctu muros perfodit, in ipso foramine, quod aperuit, a domino domus deprehensus iure necatur; sed interdum captus ad indicem rapiendus est (2.). Cetera furtiva duplo, ovium quadruplo, bonum quintuplo pretio puniuntur (3.). Gravissima poena infligitur iis, qui hominem libertate privant, ut vendant (4.) Pastores, qui pecudes in aliorum prata vel agros agunt, simplex damni pre-

tium domino restituere iubentur (3.) Qui ignem prato vel agro messe stante iniicit, totum damnum incendio effectum restituat (6). Graviter etiam punitur, qui res fidei commissas negligit vel surripit (7.), et qui calumniarum falsoque dictorum in cives et proximos auctor est (8.).

### Περὶ κλοπῆς.

§. 1. Τὰ μὲν ἐπὶ μοιχεία καὶ ἀνδροφονία καὶ ὅσα ἑκατέρω τούτων ὑποστέλλει νόμιμα, μετὰ ἀπάσης ἀκριβείας, ὥς γε ἐμμαντὸν πείθω, λέλεκται πρότερον· τὸ δὲ ἐπόμενον τῇ τάξει συνεπισκεπτέον, ὃ τι τρίτον μὲν ἔστι τῶν ἐπὶ τῇ δευτέρᾳ στήλῃ, ταῖς δὲ ἐν ἀμφοτέραις ὄγδοον, περὶ τοῦ “μὴ κλέπτειν.” \*) “Ὅς ἂν ἄγῃ ἢ φέρῃ τὰ ἑτέρου, μὴ δέον· ἐὰν μὲν βία καὶ φανερῶς τοῦτο ποιῇ, κοινὸς ἀνα-  
336 γραφέσθω πολέμιος, γεγράφθω παρανομία συνν-  
Μ.φαίνων ἀναίσχυντον θράσος· ἐὰν δὲ κρύφα λανθάνειν ἐπιχειρῶν, φωρὸς τρόπον, αἰδῶ προκάλυμμα ποιούμενος τῶν ἁμαρτημάτων τὸ σκότος, ἰδία κολάζεσθω μόνον ὢν ὑπόδικος ὢν ἐπεχείρησε βλάπτειν, καὶ κατατιθέσθω διπλοῦν τὸ φωρίον, ἄδικον ὠφέλειαν ἀξιόμενος βλάβῃ δικαιοσύνη. Ἐὰν δὲ ἄπορος ὢν ἐκτείνειν ἀδυνατῇ τό γε ἐπιτίμιον, πιπρασκέσθω — θέμις γὰρ ἐλευθερίας στερεῖσθαι τὸν ὑπομείναντα κέρδους παρανομωτάτου δοῦλον εἶναι —, ἵνα μηδὲ ὁ πεπονθὼς κακῶς ἀπαρηγόρητος ἀφεθεῖς, διὰ τὴν τοῦ κεκλοφότος ἀχρηματίαν ὀλιγωρεῖσθαι δοκῇ. Ἀλλὰ μηδεὶς ἀπανθρωπίαν καταγνώτω τοῦ πράγμα-  
τος. “Ὁ γὰρ πρᾶθεις οὐκ εἰσάπαν ἔαται δοῦλος, ἀλλὰ ἐντὸς ἐπταετίας ἀπαλλάττεται κοινῷ κηρύγματι, καθάπερ ἐν τοῖς περὶ ἐβδομάδος ἐδήλωσα.”

\*) Exod. 20, 13.



Καὶ ἀγαπάτω διπλοῦν ἐκτείνων τὸ φωρίον ἢ καὶ πιπρασκόμενος, ἀδικῶν οὐκ ὀλίγου. Πρῶτον μὲν ὅτι τοῖς οὖσιν οὐκ ἀρκοῦμενος περιπτοτέρων ὀρέγεται, πλεονεξίαν, ἐπίβουλον καὶ δυσίατον πάθος, ἐπιτεχίζων. Δεύτερον δὲ, ὅτι τοῖς ἀλλοτριόις προσοφθαλμιῶν καὶ ἐπικεχηνῶς τὰς ἐπὶ νοσφισμῷ πάγας τίθησι, τοῖς κυρίους ὧν ἔχουσιν ἀφαιρούμενος. Τρίτον δὲ, ὅτι καὶ λανθάνειν ἐπιτηδεύοντας ἐκ τοῦ πράγματος ὠφελείας μόνος ἔστιν ὅτε καρποῦται, τὰ δὲ ἐγκλήματι τρέπει πρὸς τοὺς ἀναιτίους, τυφλὴν ἀπεργαζόμενος τὴν ἔρευναν τῆς ἀληθείας. Ἔοικε δὲ πῶς καὶ αὐτὸς ἐαυτοῦ κατηγορεῖν, ὑπὸ τοῦ συνειδότος ἐλεγχόμενος, ἐν οἷς ὑφαιρεῖται λάθρα, πάντως αἰσχυνόμενος, ἢ εὐλαβούμενος· ὧν τὸ μὲν ἐστι σημεῖον τοῦ τὴν πρᾶξιν αἰσχυρὰν ὑπειληφέναι — τὰ γὰρ αἰσχυρὰ αἰσχύνην ἐπιφέρει —, τὸ δὲ τῆς κολάσεως ἄξιον νομίζεσθαι, δέος γὰρ ἐμποιοῦσιν αἱ κολάσεις.

### Κατὰ τοιχωρύχων.

§. 2. Ἐάν τις ἔρωτι τῶν ἀλλοτριῶν ἐπιμανεῖς κλέπτειν ἐπιχειρῇ, καὶ μὴ δυνάμενος εὐπετῶς ὑφαιρεῖσθαι τοιχωρυχῇ νύκτωρ, προκάλυμμα ποιούμενος ὧν ἀδικεῖ τὸ σκότος, ἀλὸς μὲν ἐπὶ αὐτοφώρῳ, πρὶν ἥλιον ἀνισχεῖν, ἐν αὐτῷ τῷ διορύγματι πρὸς τοῦ δεσπότου τῆς οἰκίας ἀναιρεῖσθω· τὸ μὲν προηγούμενον ἔργον ἔλαττον ἐργαζόμενος, κλοπὴν, τὸ δὲ ἐπόμενον μεῖζον ἀνδροφονίαν, διακωλύει τις, ὁρυκτῆρσιν οἷς ἐπιφέρεται σιδηροῖς καὶ ἐτέροις ὅπλοις ἀμύνεσθαι παρεσκευασμένος. Εἰ δ' ἥλιος ἀνάσχοι, μηκέθ' ὁμοίως αὐτοχειρία κτεινέσθω, πρὸς δὲ τοὺς ἄρχοντας καὶ δικαστὰς ἀγέσθω, δώσων δίκας, ἃς ἂν ἐπικελεύωσιν αὐτοί. Νύκτωρ μὲν οἴκοι διατριβόντων καὶ τετραμμένων πρὸς ἀνάπαυλαν ἀρχόντων ὁμοῦ καὶ ἰδιωτῶν, οὐδεμία τῷ πλημμελουμένῳ

καταφυγή πρὸς βοήθειαν, ὅθεν αὐτὸς ἔστω κύριος τῆς τιμωρίας, ὑπὸ τοῦ καιροῦ κατασταθεὶς ἄρχων καὶ δικαστής. Μετὰ ἡμέραν μὲν ἀναπέπταται δικαστήρια καὶ βουλευτήρια, ἐπλήθυνεν δὲ τῶν συλλεγομένων ἢ πόλις. Ὡν οἱ μὲν φύλακες τῶν νόμων χειροτονῶνται, οἱ δὲ ἄνευ χειροτονίας, μισοπονήρῳ πάθει τὴν ὑπὲρ τῶν ἡδίκημένων τάξιν αἰροῦνται, πρὸς οὓς τὸν κλέπτην ἄκτέον. Οὕτως γὰρ τὰς ἐπὶ αὐθαδεΐᾳ καὶ προπετεΐᾳ φεύγων αἰτίας δημοκρατικώτερον αὐτῷ δόξει βοηθεῖν. Ἐὰν ὑπὲρ γῆν ὄντος ἡλίου τὸν φῶρά τις αὐτοχειρία κτείνῃ πρὸ δίκης, ἐνοχος ἔστω, θυμὸν λογισμοῦ προτιμήσας, καὶ τοὺς νόμους τῆς ἰδίας ἐπιθυμίας ἐν ὑστέρῳ θείῃ. “Μὴ γὰρ, ἐπειδὴ νύκτωρ ἡδίκησαι,” φαίην ἂν, “ὣ οὗτος, ὑπὸ κλέπτου, διὰ τοῦτο μετὰ ἡμέραν κλοπὴν αὐτὸς ἀπειργάζου χαλεπωτέραν, οὐ τὴν ἐν τοῖς χρήμασιν, ἀλλὰ τὴν ἐν τοῖς δικάίοις, καθ’ ἃ συμβαίνει τὴν πολιτείαν διατετάχθαι;”

### Περὶ κλοπῆς προβάτου καὶ βοός.

§. 3. Τὰ μὲν οὖν ἄλλα φωρία τετίμηται διπλῇ καταθέσει· βοῦν δὲ ἢ πρόβατον εἴ τις ὑφέλοιτο, μείζονος ἡξίωσε δίκης, προνομίαν διδοὺς ζώοις, ἃ καλλιστεύει τῶν ἐν ταῖς ἡμέραις ἀγέλαις οὐ μόνον εὐμορφία σώματος, ἀλλὰ καὶ ταῖς ἐπὶ τὸν ἀνθρώπινον βίον ὠφελείαις. Ἦς χάριν αἰτίας οὐδὲ ἐπὶ ἀμφοῖν τὴν ποσότητα τῶν ἐπιτιμιῶν ἴσην ὥρισεν, ἀλλὰ τὰς χρείας διαριθμησάμενος, ὡς ἐκάτερον παρέχεται τῶν διειρημένων. Κελεύει γὰρ τέτταρα μὲν πρόβατα ἀποτίνειν, βοῦς δὲ πέντε τὸν κλέπτην ἀντὶ ἐνὸς τοῦ ὑφαιρεθέντος. Ἐπειδὴ πρόβατον μὲν φέρει δασμοὺς τέτταρας, γάλα καὶ τυρὸν καὶ ἔρια καὶ ἐτήσιον ἄρνα. Ὁ δὲ βοῦς πέντε· τρεῖς μὲν τοὺς αὐτῆς ἐν γάλακτι καὶ τυρῷ καὶ γεννήμασι, δύο δὲ

ἔξαιρέτους, ἄροτον γῆς καὶ ἀλόητον, ὧν ὁ μὲν ἐστὶν  
 38 ἀρχὴ σπορᾶς καρπῶν, ὁ δὲ τέλος, εἰς κάθαρσιν  
 τῶν συγκομισθέντων, πρὸς ἐτοιμοτέραν τροφῆς  
 χρῆσιν.

Π ε ρ ῖ ἀ ν δ ρ α π ο δ ι σ τ ῶ ν.

§. 4. Κλέπτης ἐστὶ καὶ ὁ ἀνδραποδιστής, ἀλλὰ  
 τοῦ πάντων ἀρίστου, ὅσα ἐπὶ γῆς εἶναι συμβέβηκεν.  
 Τὰ μὲν οὖν ἄψυχα καὶ τῶν ζώων ἃ μὴ μεγάλας  
 ὠφελείας παρέχεται τῷ βίῳ, διπλᾶ προστέταχεν ἀ-  
 ποδίδοσθαι παρὰ τῶν φερομένων τοῖς κυρίοις, ὥς  
 ἐλέχθη πρότερον. Καὶ πάλιν τετραπλάσια καὶ πεν-  
 ταπλάσια ἐν ταῖς ἡμερωτάταις ἀγέλαις βοῶν τε καὶ  
 προβάτων. Ἄνθρωπος δὲ, ὥς ἔοικε, τὸν καλλιστεύ-  
 οντα κλῆρον ἔλαχεν ἐν ζώοις, ἀγχίσπορος ὧν θεοῦ καὶ  
 ἐγγενῆς κατὰ τὴν πρὸς λόγον κοινωνίαν, ὅς αὐτὸν  
 καίτοι θνητὸν ὄντα ἀπαθανατίζει. Διὸ καὶ πᾶς, ὃ  
 τινι ζῆλος ἀρετῆς εἰσέρχεται, τραχύς ἐστὶν ὀργὴν  
 καὶ παντελῶς ἀμείλικτος κατὰ ἀνδραποδιστῶν, οἱ  
 δουλείαν ἔνεκα κέρδους ἀδικωτάτου, τοῖς γένει μὲν  
 ἐλευθέροις, φύσει δὲ μετέχουσι τῆς αὐτῆς ἐπάγειν  
 τολμῶσιν. Εἰ γὰρ ἐπαίνεται πρᾶγμα δεσπότηι ποι-  
 οῦσιν, οἰκοτρίβας καὶ ἀργυρωνήτους, πολλάκις οὐκ ἐν  
 μεγάλοις ὀνήσαντας, τῆς κατεχούσης δουλείας ἀπαλ-  
 λάττοντες, ἔνεκα φιλανθρωπίας ἢ κέχρηται, πόσης  
 ἄξιοι κατηγορίας τυγχάνειν εἰσὶν οἱ τὸ πάντων ἄρι-  
 στον κτῆμα, τὴν ἐλευθερίαν, ἀναφαιρούμενοι τοὺς  
 ἔχοντας, ὑπὲρ ἧς ἀποθνήσκειν καλὸν τοῖς γεννηθεῖ-  
 σιν εὖ καὶ τραφεῖσιν; Ἦδη τινὲς τὴν σύμφυτον μο-  
 χθηρίαν συναύξοντες, καὶ τὸ ἐπίβουλον αὐτῶν ἦθος  
 τρέποντες εἰς τὸ ἄσπονδον, οὐκ ἐπὶ ἀλλοδαποῖς μόνον  
 καὶ ἀλλογενέσιν ἀνδραποδισμόν κατεσκεύασαν ἀλλὰ  
 καὶ τοῖς ἀπὸ τοῦ αὐτοῦ ἔθνους. Ἔστι δὲ ὅτε καὶ  
 δημόταις καὶ φυλῆταις, ἀλογήσαντες κοινωνίας νόμων  
 τε καὶ ἐθῶν, οἷς ἐκ πρώτης ἡλικίας ἐνετράφησαν.

ἔπερ βεβαιωτάτην ταῖς ψυχαῖς εὐνοίαν ἐνσφραγίζει  
 τῶν μὴ λίαν ἀτιθάσσω καὶ μὴ ἐπιτηδευόντων ὠμό-  
 τητα· οἱ χάριν κέρδους ἐκνομωτάτου πιπράσκουσιν  
 ἀνδράποδα καπήλοις, καὶ οἷς ἂν τύχῃ δουλεύοντας,  
 ἐπὶ ξένης ἀνεπάκτου, μηδὲ ὄναρ τὸ τῆς πατρίδος  
 ἔδαφος ἔτι προσκυνήσοντας, ἢ χρηστῆς ἀπογευσομέ-  
 νους ἐλπίδος. Ἦττον γὰρ ἂν ἡδίκουν ὑπηρετούμε-  
 νοι πρὸς τῶν ἀνδραποδισθέντων· νυνὶ δὲ διπλάσιον  
 ἀδίκημα δρῶσιν ἀπεμπωλοῦντες, ἀντὶ ἐνὸς δῶο δε-  
 σπότας καὶ διττὰς δουλείας ἐπιτειχίζοντες ἐφένδρους.  
 Αὐτοὶ μὲν γὰρ ἐπιστάμενοι τὴν παλαιὰν εὐτυχίαν  
 τῶν ὑπηγμένων, ἴσως ἂν μετανοήσειαν ὀψὲ λαβόν-  
 339 τες οἶκτον τῶν ἐπταικότων, τὸ τῆς ψυχῆς ἄδηλον  
 Μ. καὶ ἀτέκμαρτον καταιδεσθέντες· οἱ δὲ πριάμενοι,  
 διὰ ἄγνοιαν τοῦ γένους, ὡς ἐκ πατέρων καὶ προ-  
 πάπων οἰκειῶν, ὀλιγωρήσουσιν οὐδὲν, ἀγωγὸν ἐν  
 ταῖς ψυχαῖς ἔχοντες εἰς ἡμερότητα καὶ φιλανθρω-  
 πίαν, ἣν εἰκὸς ἐπὶ τοῖς ἐλευθέροις σώζεσθαι φύσει.  
 Δίκη δὲ ἔστω κατὰ μὲν τῶν ἑτεροεθνεῖς ἀνδραποδι-  
 σαμένων, ἣν ἂν τιμήσῃται τὸ δικαστήριον. Κατὰ  
 δὲ τῶν τοὺς ἄλλοφύλους πρὸς τῇ ἀνδραποδίσασθαι  
 καὶ πεπρακότων θάνατος ἀπαραίτητος. Ἦδη γὰρ  
 οὗτοί γε συγγενεῖς εἰσὶν οὐ πόρρω ἀπὸ αἵματος, καὶ  
 τὰ μείζονα περὶ γραφὴν γειτνιῶντες.

## Π ε ρ ι β λ ᾱ β η ς.

§. 5. “Καὶ ἐν ἀγρῷ,” καθάπερ εἶπέ τις τῶν  
 πάλαι, “φύονται δίκαι,” ἐπειδὴ πλεονεξία καὶ ὁ  
 τῶν ἄλλοτριῶν ἡμερος οὐκ ἐν ἄστει μόνον ἀλλὰ καὶ  
 ἔξω πόλεως ἔστιν, ἅτε μὴ τόπων διαφοραῖς ἀλλὰ  
 διανοίαις ἀκορέστων καὶ φιλαπεχθιμόνων ἀνδρῶν  
 ἐνιδρυμένος· ἀφ’ ὧν καὶ τῶν πόλεων αἱ εὐνομώτα-  
 ται διττοὺς ἐπιμελητὰς καὶ ἄρχοντας αἰροῦνται τῆς  
 κοινῆς εὐκοσμίας καὶ ἀσφαλείας, τοὺς μὲν ἐντὸς  
 τοῦ τείχους, οὓς ἀστυνόμους προσαγορεύουσι, τοὺς



δὲ ἐκτὸς, οἷς ὄνομα οἰκεῖον ἐπιτίθενται· καλοῦσι γὰρ αὐτοὺς ἀγρονόμους. Ἀγρονόμων δὲ τίς ἂν ἦν χρεία, εἰ μὴ καὶ ἐν τοῖς χωρίοις ἦσαν τινες ἐπὶ λύμῃ τῶν πλησίον ζῶντες; Ἐὰν οὖν τις ποιμὴν ἢ αἰπόλος ἢ βοσκὸς, ἢ συνόλως ἀγελάρχης, ἀγρὸν ἐτέρου βοσκήσῃ καὶ κατανέμῃ, φειδῶ μηδεμίαν ποιούμενος μήτε καρπῶν μήτε δένδρων, ὅμοιον ἀποτινέτω κτήμα πρόσδορον τὴν ἴσῃν. Καὶ ἀπαπάτω τοῦθ' ὑπομένων, ἐπεικοῦς καὶ σφόδρα συγγνώμονος τυχὼν τοῦ νόμου, ὃς αὐτὸν τὰ πολεμίων ἀσπόνδων ἐργασάμενον, οἷς τὰς ἀρούρας δηοῦν ἔθος καὶ φυτὰ ἡμέρα διαφθείρειν, οὐχ ὥς κοινὸν ἐχθρὸν ἐτιμωρήσατο, θάνατον ἢ φυγὴν ἢ τὸ γοῦν τελευταῖον, ἀπάσης στέρησιν τῆς οὐσίας ὀρίσας, ἀλλὰ αὐτὸ μόνον δικαιώσας ἐπανορθώσασθαι τὸ βλάβος τῷ κυρίῳ. Προφάσεις γὰρ αἰεὶ ζητῶν αἷς ἐπελαφριεῖ τὰ ἀτυχήματα, διὰ ὑπερβάλλουσαν ἡμερότητα καὶ τὴν ἐκ φύσεως καὶ μελέτης φυλανθρωπίαν, εὖρεν ἀπολογίαν ὑπὲρ τοῦ νομέως, τὴν φύσιν τῶν θρεμμάτων ἄλογον οὔσαν καὶ ἀπειθῇ, καὶ μάλιστα ὅταν ὀρέγῃται τροφῆς. Ἔστω μὲν οὖν ὑπόδικος, ὅτι τὴν ἀρχὴν ἤλασε τὴν ἀγέλην εἰς ἀνεπιτήδειον χωρίον, μὴ πάντων δὲ τῶν συμβεβηκότων ἐχέτω τὰς αἰτίας. Εἰκὸς γὰρ αὐτὸν 340 μὲν τοῦ κακοῦ λαβόντα τὴν αἴσθησιν, ἐξελαύνειν. Ἐπιχειρεῖν τάχιστα, τὴν δὲ ἅτε χλοηφαγοῦσαν ἀπαλῶν ἅτε καρπῶν καὶ βλαστῶν ἐμφορουμένων, ἀντιφιλονεικεῖν.

Περὶ τοῦ μὴ ἀπερισκέπτως πῦρ ἐξάπτειν ἀκάνθαις.

§. 6. Βλάπτουσι δὲ οὐ μόνον κατανέμοντες βοσκήμασιν ἀλλοτρίας κτήσεις, ἀλλὰ καὶ πῦρ ἀπερισκέπτως καὶ ἀπροοράτως ἀναφλέγοντες. Ἡ γὰρ τοῦ πυρὸς δύναμις ὕλης λαβομένη, πανταχόσε ἄττουσα νέμεται καὶ χεῖται· καὶ ἐπειδὴν ἅπαξ κρατήσῃ σβε-

στηρίων, ὅσα ἂν ἐπιφέρει τις, καταχρωμένη μὲν  
τούτοις ἀντὶ τροφῆς εἰς συναύξησιν, ἕως πάντα ἐξ-  
αναλώσασα αὐτὴ δαπανηθῇ πρὸς αὐτῆς. Προσῆκει  
δὲ μήτε ἐν οἰκίαις μήτε ἐπαύλεσιν ἀφύλακτον πῦρ  
ἔῃ, ἐπισταμένους ὅτι σπινθὴρ ἐντυφόμενος εἰς πολ-  
λάκις ἀνεῳρίπισθη, καὶ μεγάλας ἀνέπρησε πόλεις, καὶ  
μάλιστα ἐπιφόρῳ πνεύματι ῥυείσης τῆς φλογός. Ἐν  
γούν τοῖς ἀσυμβάτοις πολέμοις ἡ πρώτη καὶ μέση  
καὶ τελευταῖα δύναμις διὰ πυρός, ἥ πιστεύουσα  
μᾶλλον ἢ ταῖς πεζῶν καὶ ἵππων καὶ ναυμαχῶν τά-  
ξεσιν, καὶ ταῖς ὅπλων καὶ ναυμαχητῶν ἀφθόνοις  
παρασκευαῖς. Πυρφόρον γάρ τις οἷστον βαλὼν και-  
ρίως εἰς πολλὴν νηῶν στόλον αὐτοῖς ἐπιβάταις κατέ-  
φλεξεν, καὶ στρατόπεδα πολυάνθρωπα μετὰ τῶν  
παρασκευῶν, ἐφ' αἷς ἐπεποίηντο τὰς τοῦ νικᾶν ἐλ-  
πίδας, ἐξανάλωσεν. Ἐὰν οὖν εἰς ἀκανθώδη φορυτὸν  
παρεμβάλλῃ τις, ὃ δὲ ἀναφλεχθεὶς προσαμπρήσῃ ἄλλω  
πυρῶν ἢ κριθῶν ἢ ὀρόβων ἢ δράγματα ἀσταχύ-  
ων συγκεκομισμένα, ἢ βαθύγειον πεδιάδα χλοηφο-  
ροῦσαν, ἀποτινύτω τὸ βλάβος ὃ τὸ πῦρ ἐμβαλὼν,  
ἵνα ἐκ τοῦ παθεῖν μάθῃ τὰς πρώτας τῶν πραγμά-  
των ἐνστάσεις εὖ μάλα φυλάττεσθαι, καὶ μὴ δύνα-  
μιν ἀήττητον καὶ φθοροποιὸν ἀνακινή καὶ ἀνεγείρῃ,  
δυναμένην ἡρεμεῖν.

### Περὶ παρακαταθήκων.

§. 7. Ἱερώτατον παρακαταθήκη τῶν ἐν κοινω-  
νίᾳ πραγμάτων ἐστίν, ἐπὶ τῇ τοῦ λαβόντος κειμένη  
πίστει. Δάνεια μὲν γὰρ ἐλέγχεται διὰ συμβολέων  
καὶ γραμμῶν, τὰ δὲ ἄνευ δανείων ἐν χρήσει φα-  
νερώς γινόμενα τοὺς θεασαμένους ἔχει μάρτυρας·  
παρακαταθηκῶν δὲ οὐχ οὗτος ὁ τρόπος, ἀλλὰ μό-  
νος τις αὐτὸς δίδωσι μόνῳ κρύφα, περιβλεπόμενος  
τὸν τόπον, μηδὲ ἀνδράποδον ἕνεκα τοῦ διακομίσαι  
προσπαραλαβῶν, εἰ καὶ τύχοι φιλοδεσποτῶν. Εἰς

γὰρ τὸ ἀναπόδεικτον ἑκάτερος σπεύδειν ἔοικεν, ὃ μὲν ἵνα λάβῃ δούς, ὃ δὲ ἵνα ἀγνοῇται λαβὼν. Ἀοράτω δὲ πράγματι πάντως ἀόρατος μεσιτεύει θεὸς, ὃν εἰκὸς ἐπὶ ἀμφοῖν μάρτυρα καλεῖσθαι, τοῦ μὲν ὡς ἀποδώσοντος ὅταν ἀπαιτῇται, τοῦ δὲ ὡς ἐν καιρῷ κομιουμένον. Μέγιστον οὖν ἀδίκημα δρῶν, ὃ παρακαταθήκην ἀρνούμενος, μὴ ἀγνοεῖτω ψεύσας μὲν ἐλπίδος τὸν ἐπιτρέποντα, μοχθηρὰ δὲ ἦθη κατασκευάσας λόγοις ἐπικέειν, ἀπιστία δὲ καθυποκρινάμενος νόθην πίστιν, ἀσυμβάτους ἀποφήνας δεξιὰς καὶ ἀτελεῖς ὅρκους, ὡς ἀνθρωπίνων τε καὶ θεῶν ὀλιγορηκέναι, καὶ διττὰς ἀρνεῖσθαι παρακαταθήκας, τὴν μὲν τοῦ τὰ οἰκεῖα ἐπιτρέψαντος, τὴν δὲ τοῦ ἀψευδестаύτου μάρτυρος, ὃς τὰ πάντων ἐφορᾷ καὶ τὰ πάντων ἐπακούει, καὶ προαιρουμένων καὶ μὴ θελόντων. Ἐὰν δὲ ὃ μὲν λαβὼν ὡς ἱερὸν χρῆμα παρακαταθήκην ἄψευστον οἶεται δεῖν φυλάττειν, σέβων ἀλήθειάν τε καὶ πίστιν, οἱ δὲ τῶν ἀλλοτρίων ἐφεδροὶ βαλαντιοτόμοι καὶ τοιχωρύχοι παρεισφθαρέντες ὑφέλονται συλληφθέντες, ἐκτινέτωσαν ἐπιτίμια διπλᾶ [τὰ κλεπτῶν εὐρεθέντα]. Εἰ δὲ μὴ συλληφθῇεν οὗτοι, προεῖτω γνώμῃ ἐκουσίῳ ὃ λαβὼν εἰς τὸ θεῖον δικαστήριον, καὶ ἀνατείνας τὰς χεῖρας εἰς οὐρανὸν ὁμνύτω κατὰ ἐξωλείας ἑαυτοῦ, μήτε ἡμέρῳ τῆς παρακαταθήκης νοσφίσασθαι, μήτε ἑτέρῳ κοινοφραγῆσαι, μήτε ὅλως συνεπιψεύσασθαι κλοπὴν οὐ γινομένην.\*) Ἀτοπον γὰρ ἢ τὸν μηδὲν ἡδίκηκότα ζημιοῦν ἢ τὸν συνδραμόντα εἰς φίλου τάξιν ὑφ' ἐτέρων ἀδικηθέντα, βλάβης αἴτιον ἐκείνῳ γενέσθαι. Παρακαταθήκαι δὲ οὐ μόνον ἐν τοῖς ἀψύχοις εἰσιν, ἀλλὰ καὶ ζώοις· ὦν διττὸς ὁ κίνδυνος, ὃ μὲν πρὸς τὰ ἄψυχα κοινὸς διὰ κλοπῆς, ὃ δὲ ἴδιος καὶ ἐξαίρετος διὰ θανάτου. Λέλεκται μὲν οὖν περὶ τοῦ

\*) Exod. 22, 7. 8.

προτέρου, χρὴ δὲ καὶ περὶ τοῦ δευτέρου προσνομο-  
 θετεῖν. Ἐὰν οὖν παρακαταθήκην θρόμματα τελευ-  
 τήσῃ, μεταπειψάσθω τὸν ἐπιτρέψαντα ὁ λαβὼν,  
 καὶ ἐπιδεικνύτω, φαύλης ὑπονοίας ὀνόμενος ἑαυτόν.  
 Εἰ δὲ ἔκδημος ὢν τυγχάνοι, καλεῖν μὲν ἑτέρους οὐχ  
 ἀρμόττον, οὓς λανθάνειν ἐσπούδασεν ὁ πιστεύσας,  
 ὁμνῦναι δὲ ἀναγκαῖον ἐπανήκοντι, περὶ τοῦ μὴ ἐπι-  
 σκιάζειν ἐψευσμένῳ θανάτῳ νοσηρισμὸν ἄδικον. Ἐὰν  
 δὲ λάβῃ τις μὴ ὡς παρακαταθήκην, ἀλλὰ ἔνεκα  
 τοῦ χρήσασθαι δεόμενος, σκεῦος ἢ ζῶον, ἔπειτα εἰ  
 τὰ ἀμφοτέρω κλαπείῃ, ἢ τὸ ζῶον ἀποθάνοι, συν-  
 διατρίβοντος μὲν τοῦ χρήσαντος ὁ λαβὼν ὑπόδικος  
 οὐκ ἂν γένοιτο, τοῦ μὴ σκήπτεσθαι μάρτυρι χρώμε-  
 νος ἐκείνῳ, μὴ συνδιατρίβοντος δὲ, ἀποτιννύτω.  
 Διὰ τί; Ὅτι ἐνδέχεται μὴ παρόντος τοῦ κυρίου τὸν  
 χρησάμενον ἢ πόνοις συνεχέσι ἀποτρῦσαι τὸ ζῶον  
 342 ὡς ἀποκτεῖναι ἢ παραρῥῖψαι τὸ σκεῦος, ὀλιγωρή-  
 Μ.σαντα τοῦ ἄλλοτρίου, ταμιεύειν δέον, καὶ μὴ παρέ-  
 χειν εὐμάρειαν εἰς ὑφαίρεσιν κλέπταις. Ἀκολουθίαν  
 δὲ εἴ τις ἄλλος δεινὸς ὢν θεάσασθαι πραγμάτων,  
 ἀπαγορεύσεις ἐπαλλήλους ἐξῆς νομοθετεῖ, στοχαζόμε-  
 νος εἶρμοῦ, καὶ συνῶδὰ τοῖς προτέροις τὰ ἐπόμενα  
 συννφαίνων. Τὴν δὲ τῶν λέγεσθαι μελλόντων ἁρμο-  
 νίαν χρησμῶ θεσπισθῆναι φησιν ἐκ προσώπου τοῦ θε-  
 οῦ τὸν τρόπον τοῦτον· “οὐ κλέψετε, οὐ ψεύσεσθε καὶ  
 οὐ συκοφαντήσετε τοὺς πλησίον ὑμῶν· καὶ οὐκ ὁμι-  
 σθε ἐπὶ τῷ ὀνόματί μου ἐπὶ ἀδίκῳ, καὶ τὸ ἐμὸν  
 ὄνομα οὐ βεβηλώσετε.” \*) Παγκάλως καὶ σφόδρα  
 παιδευτικῶς. Ὁ τε γὰρ κλέπτης ὑπὸ τοῦ συνειδό-  
 τος ἐλεγχόμενος ἀρνεῖται καὶ ψεύδεται, δεδιὼς τὰς  
 ἐκ τοῦ ὁμολογῆσαι τιμωρίας· ὁ τε ἀρνούμενος ἑτέρῳ  
 σπονδάζει προσβάλλειν τὸ ἔγκλημα συκοφαντῶν, καὶ  
 τέχνας ἐπινοεῖ δι’ ὧν εὐλογον εἶναι δόξει τὸ συκο-

\*) Lev. 19, 11, 12.



φάντημα· πῶς τε συκοφάντης εὐθύς ἐστιν ἐπίορκος, ὀλίγα φροντίζων εὐσεβείας· ἐπειδὴ περ ἐλέγχων ἀπορεῖ δικαίων, ἐπὶ τὴν ἄτεχνον λεγομένην καταφεύγει, τὴν δι' ὅρκων, οἴομενος κατακλήσει θεοῦ πίστιν ἐργάσασθαι τοῖς ἀκούουσιν. Ἀνιερός δὲ ὁ τοιοῦτος ὢν καὶ ἀβέβηλος ἴστω, μαιίνων τὸ ἀμίαντον φύσει ἀγαθὸν καὶ θεῖον ὄνομα.

Οὐ ψευδομαρτυρήσεις. \*)

§. 8. Ἐννατον μὲν ἐστι τοῦτ' ἐκ τῶν δέκα κεφαλαίων, τῶν δὲ ἐν τῇ δευτέρᾳ στήλῃ τὸ τέταρτον ἀριθμῶ, μυρία δὲ τὸν ἀνθρώπινον βίον ὀνῆσαι δυνατόμενον, εἰ φυλάττοιτο, ὥς καὶ τὸ ἐναντίον ἀμελούμενον βλάψαι. Ψεκτὸς μὲν γὰρ ὁ συκοφάντης, ὁ δὲ τὰ ψεύδη μαρτυρῶν μᾶλλον ὑπαίτιος. Ὁ μὲν γὰρ αὐτῷ βοηθῶν, ὁ δὲ ἄλλῳ συμπράττων πονηρός· ἐν δὲ συγκρίσει κακῶν ἀνδρῶν ὁ δι' αὐτὸν ἀμαρτάνων τοῦ δι' ἕτερον ἤτιτον ἄδικος. Καὶ τὸν μὲν κατήγορον ὑποβλέπεται πᾶς δικαστῆς, ὥς ὀλίγα φροντίζοντα τῆς ἀληθείας ἕνεκα τοῦ περιγενέσθαι· διὸ καὶ προοιμίων ἐδέξεν εἰς προσοχὴν ἀκροατοῦ τῷ λέγοντι· τοῦ δὲ μαρτυροῦντος ἐφ' αὐτῷ προπεπονθὼς ὑπουργὸν ἐλευθέρα γνώμη καὶ ἀναπεπταμένοις ὥσιν ἀνέχεται, πίστιν καὶ ἀλήθειαν ὑποδνομένου τὸ πρᾶγμα, τῶν μὲν ὠφελιμιωτάτων τὰ ὀνόματα. Ὀνομάτων δὲ προσαγωγότατος καθάπερ δέλεασιν ἐπὶ θήρᾳ χρῆται ὢν ὀρέγεται καὶ ποθεῖ. Διὸ πολλοῦ παραινέει τῆς νομοθεσίας, ἀδίκῳ μηδενὶ συναινεῖν, μήτε ἀνθρώπῳ, μήτε τῷ πράγματι. \*\*) Προκαλεῖται γὰρ ἡ συναινέσις ἐφ' ὕγιει μὴ γενομένη τῷ ψευδομαρτυρεῖν. Ἐπεὶ καὶ πῶς ὅτῳ ἰ. προσαντὲς καὶ ἐχθρὸν τὸ ἄδικον, ἀληθείας φίλος.

\*) Exod. 20, 16. \*\*) Ibid. 23, 1. 2.

Ἐνὶ μὲν οὖν μοχθηρῷ μὴ συναπονοηθῆναι θαυμα-  
 στὸν οὐδέν, εἰς τὰ ὅμοια προκαλουμένῳ, πλήθει δὲ  
 ἐπὶ παρανομίᾳ οἷα κατὰ πρानοῦς ἀθρόα ῥύμη  
 φερομένῳ μὴ συνενεχθῆναι, γενναίας ψυχῆς ἐστὶ  
 καὶ φρονήματος ἀνδρείᾳ συγκεκροτημένου. Ἐνια  
 γὰρ τὰ τοῖς πολλοῖς, καὶ ἂν παρανομιώτατα ᾗ, νό-  
 μιμα καὶ δίκαια εἶναι νομίζουσιν, κρίνοντες οὐκ εὔ.  
 Φύσει γὰρ ἐπεσθαι καλόν, ἀκολουθία φύσεως δὲ  
 ἀντίπαλον ὄχλου φοράν. Ἐὰν οὖν κατὰ θιάσους καὶ  
 πολυανθρώπους ὁμίλους ἐγηρόμενοί τινες νεωτερίζε-  
 σθαι, τούτους οὐ συναινέτεον, ὥς τὸ ἀρχαῖον καὶ  
 δόκιμον τῆς πολιτείας νόμισμα παρακόπτουσιν. Σο-  
 φὸν γὰρ ἐν βούλευμα τὰς πολλὰς χεῖρας νικᾷ, σὺν  
 ὄχλῳ δ' ἀμαθία μείζον κακόν. Ἀλλὰ τοσαύτη τι-  
 νὲς ὑπερβολῇ χρῶνται μοχθηρίας, ὥστ' οὐ μόνον  
 ἀνθρώπων ἀγέννητα κατηγοροῦσιν, ἀλλὰ ἐπὶ μὲν  
 τε τῇ μοχθηρίᾳ διαιροῦσι καὶ τέμνουσι τὸ ψευ-  
 δος, ἄχρὶ οὐρανοῦ τῆς μακαρίας καὶ εὐδαίμονος  
 Θεοῦ φύσεως καταμαρτυροῦντες. Εἰσὶ δὲ οὗ-  
 τοι τερατοσκόποι καὶ οἰωνοσκόποι καὶ θυταὶ καὶ  
 ὅσοι ἄλλοι μαντικὴν ἐκπονοῦσιν τὴν σὺν τέχνῃ  
 ἀτεχνίαν, εἰ δεῖ τὸ ἀληθὲς εἰπεῖν, ἐπιτηδεύοντες,  
 παράκομμα τῆς ἐντέχνον κατακωχῆς καὶ προφη-  
 τείας. Προφήτης τε μὲν γὰρ οὐδέν ἴδιον ἀποφαί-  
 νεται τὸ παράπαν, ἀλλ' ἔστιν ἑρμηνεὺς, ὑποβάλλον-  
 τος ἑτέρου πάνθ' ὅσα προφέρει, καθ' ὃν χρόνον  
 ἐνθουσιᾷ γεγονώς ἐν ἀγνοίᾳ μετανισταμένου μὲν τοῦ  
 λογισμοῦ, καὶ παρακεχωρηκότος τὴν τῆς ψυχῆς ἀ-  
 κρόπολιν· ἐπιπεφοιτηκότος δὲ καὶ ἐνερκεκότος τοῦ  
 Θείου πνεύματος καὶ πᾶσαν τῆς φωνῆς ὀργανοποι-  
 ῶν κρούοντος, καὶ ἐνηχοῦντος εἰς ἑναργῆ δῆλωσιν  
 ὧν προθεσπίζει. Τῶν δὲ τὴν παράσημον καὶ βω-  
 μολόχον μαντικὴν ζηλούντων ἕκαστος, ταῖς εἰκασί-  
 αῖς καὶ στοχασμοῖς ἀνοίκειον τάξιν παρατίθη-  
 σιν τὴν τῆς ἀληθείας καὶ τοὺς ἀβεβαίους τὸ ἡ-  
 θος, ὑπαγόμενος ῥαδίως, καθάπερ ἀνερμάτιστα

σκάφη πολὺς ἀντιπνεύσας ἀνωθεῖ καὶ ἀνατρέ-  
 πει, διακωλέων ὑποδρομοῖς ἀσφαλέσι προσσχεῖν τῆς  
 εὐσεβείας. Τὰ γὰρ τοπασθέντα προλέγειν οἶται  
 δεῖν, ὥς οὐκ αὐτὸς εὐρὼν, ἀλλ' ὥς ἀφανῶς αὐ-  
 τῷ μόνῳ χρησθέντα θεῖα λόγια, πρὸς βεβαιοτέ-  
 ραν πίστιν ἀπάτης μεγάλων καὶ πολυανθρώπων ὁ-  
 μίλων. Τὸν τοιοῦτον εὐθυβόλῳ ὀνόματι ψευδο-  
 344 προφήτην προσαγορεύει, κιβδηλεύοντα τὴν ἀλη-  
 M. θῆ προφητείαν, καὶ τὰ γνήσια νόθοις εὐρέμασι  
 ἐπισκιάζοντα, χρόνῳ δὲ παντάπασιν ὀλίγῳ διακα-  
 λύπεται τὰ τοιαῦτα στρατηγήματα, τῆς φύσεως  
 οὐκ ἀεὶ κρύπτεσθαι φιλούσης, ἀλλ' ὁπόταν και-  
 ρὸς ᾗ, τὸ ἴδιον κάλλος ἀναφαινούσης ἀηττήτοις  
 δυνάμεσιν. Ὡς γὰρ ἐν ταῖς ἡλιακαῖς ἐκλείψεσιν  
 καὶ ἀκτῖνες πρὸς βραχύτατον ἀμυρωθεῖσαι, μι-  
 κρὸν ὕστερον ἀναλάμπουσιν, ἄσκιον καὶ τηλαν-  
 γές ἐπιδεικνύμεναι φέγγος, μηδενὸς ἐπιπροσθοῦντος  
 ἡλίῳ τὸ πυράπαν, ἀλλ' ὥς ἐν αἰθρίᾳ καθαρᾷ ὄλο-  
 στον ἀναφαίνοντι· οὕτως καὶ ἂν χρησμολογῶσί τι-  
 νες, μαντικὴν μὲν ἐψευσμένην τεχνάζοντες, ὑποδυ-  
 ὄμενοι δὲ εὐπρεπές ὄνομα προφητείας ἐνθουσιώ-  
 σεις, καταψευδόμενοι θεοῦ, διελεγχθήσονται ῥα-  
 δίως. Ἦξει γὰρ πάλιν ἡ ἀλήθεια καὶ ἀναλάμψει  
 φῶς ἀπαστράπτουσα τηλανγέστατον, ὥς τό γε ἐπι-  
 σκιάσαν ψεῦδος ἀφανισθῆναι. Πάγκαλον μὲν καὶ  
 ἐκεῖνο πορσδιετάξατο, κελυσάμενος “ἐνὸς μαρ-  
 τυρίαν μὴ προσίεσθαι.” \*) Πρῶτον μὲν ὅτι ἐν-  
 δέχεται ἓνα καὶ παριδεῖν τι κατὰ ἀκούσιον, καὶ  
 παρενθυμηθῆναι καὶ ἀπατηθῆναι. Δόξαι γὰρ αἱ  
 ψευδεῖς μυρίαι καὶ ἀπὸ μυρίων εἰώθασι προσπί-  
 πτειν. Δεύτερον δὲ ὅτι κατὰ πλειόνων ἢ καὶ  
 καθ' ἐνὸς ἀδικωτάτῳ χρῆσθαι μάρτυρι. Πρῶτον  
 μὲν ὅτι δὴ πρὸς πίστιν ἀξιονικότεροι ἐνός· τοῦ

\*) Num. 35, 30. Deut. 17, 6. 19, 15.

δὲ ἐπειδὴ κατ' ἀριθμὸν οὐ προφέρει, τὸ δὲ ἴσον  
 πλεονεξίας ἀλλότριον. Τί γὰρ μᾶλλον τῷ μύρ-  
 τυρι καθ' ἑτέρου διεξιόντι ἢ τῷ κατηγορουμένῳ  
 ὑπὲρ αὐτοῦ λέγοντι συναινέτον; Ἀριστον δὲ ὡς  
 ἔοικεν ἐπέχειν ἔνθα μηδὲν ἐνδῆι μηδὲ ὑπερβάλλῃ.



ΤΑ ΠΕΡΙ  
ΔΙΚΑΣΤΟΥ.

---

ARGUMENTUM LIBRI  
DE IUDICE.

---

**L**ex postulat, ut index negotia fidei commissa iuste administret (1.), vanis narrationibus aures non praebeat (2.), munera non accipiat (3.), solam rerum diiudicandarum naturam, non personas, consideret (4.), inque pauperem aequè iuste animadvertat atque in divitem (5.).

---

344 §. 1. Οἶεται δεῖν ὁ νόμος ὑπαντας τοὺς συμφε- 718  
Μ.ρομένους τῇ κατὰ Μωϋσέα ἱερᾷ πολιτείᾳ, παντὸς Ρ.  
ἀλόγου πάθους καὶ πάσης κακίας ἀμετόχους εἶναι,  
διαφερόντως δὲ τοὺς τοῖς ἄλλοις λαχόντας ἢ χειροτο-  
νηθέντας δικάζειν. Ἀτοπον γὰρ ἁμαρτήμασιν ἐνό-  
χους εἶναι τοὺς τοῖς ἄλλοις τὰ δίκαια βραβεύειν ἀ-  
ξιοῦντας, οἷς ἀναγκαῖον καθάπερ ἀπ' ἀρχετύπου  
γραφῆς ἀπομάττεσθαι τὰ φύσεως ἔργα πρὸς μίμη-  
σιν. Ὡς γὰρ ἡ τοῦ πυρὸς δύναμις ἀλεαίνουσα, ὣν  
ἂν προσάψηται, θερμὴ πολὺν πρότερον αὐτὴ καθε-  
στήκειν ἐξ αὐτῆς, καὶ κατὰ τὸ ἐναντίον ἢ τῆς χιόνος

τῷ κατεψύχθαι καὶ τὰ ἄλλα ἐπιψύχει· οὕτως ὀφεί-71  
 λει καὶ δικαστῆς ἀνάπλεως εἶναι δικαιοσύνης ἀκραι-  
 φνοῦς, εἰ γε μέλλει τὰ δίκαια τοῖς ἐντενυζομένοις ἐ-  
 πάρδειν, ἵν' ὥσπερ ἀπὸ πηγῆς γλυκείας φέρεται  
 νῦμα πότιμον τοῖς διψῶσιν εὐνομίας. Τουτὶ δὲ  
 συμβήσεται, ἔάν τις δικάζων εἰσιὼν, ἐν ταύτῳ νο-  
 μίσῃ κρίνειν τε καὶ κρίνεσθαι, καὶ ἀναλαμβάνη ἄ-  
 μα τῇ ψήφῳ, σύνεσιν μὲν εἰς τὸ μὴ ἀπατάσθαι,  
 δικαιοσύνην δ' εἰς τὴν τῶν κατ' ἄξίαν ἐπιβαλλόν-  
 των ἐκάστοις ἀπονομήν, ἀνδρίαν δὲ πρὸς τὸ ἀνέν-  
 δοτον πρὸς ἱκεσίας καὶ οἴκτους, κατὰ τὰς τῶν ἐα-  
 λωκότων τιμωρίας. Ὁ γὰρ τούτων ἐπιμελούμενος  
 τῶν ἀρετῶν, κοινὸς εὐεργέτης εἰκότως ἂν νομίζοιτο,  
 κυβερνήτου τρόπον ἀγαθοῦ, τοὺς χειμῶνας τῶν  
 πραγμάτων ἐξευδιάζων ἕνεκα σωτηρίας καὶ ἀσφα-  
 λείας τῶν τὰ οἰκεῖα ἐπιτετραφύτων αὐτῷ.

§. 2. Κελεύει δὴ πρῶτον ὁ νόμος τῷ δικαστῇ,  
 μὴ παραδέχεσθαι ἀκοὴν ματαίαν. \*) Τί δὲ τοῦτ'  
 ἐστίν; Ἐστω, φησὶν, ὃ οὗτος, τὰ ὧτά σου κεκα-  
 θαρμένα. Καθαρθήσεται δὲ, ἔάν νόματι σπου-  
 δαίων λόγων συνεχῶς ἐπαντλήται, τὰς ματαίους καὶ  
 πεπατημένας καὶ χλείης ἀξίας μυθογραφῶν ἢ μι-  
 μολόγων ἢ τυφλοπλαστῶν τὰ μηδενὸς ἄξια σεμνο-  
 ποιούντων μακρὰς ῥήσεις μὴ προσέμενα. Δηλοῦ-  
 ται δ' ἐκ τοῦ μὴ παραδέχεσθαι, ματαίαν ἀκοὴν,  
 καὶ ἕτερόν τι τῷ προτέρῳ συνᾶδον. Τοῖς ἀκοῇ  
 μαρτυροῦσι, φησὶν, ὁ προσέχων, ματαίως καὶ οὐχ  
 ὑγιῶς προσέχει, διότι ὀφθαλμοὶ μὲν αὐτοῖς ἐντυγχά-  
 νουσι τοῖς γινομένοις, ἐφαπτόμενοι τρόπον τινὰ τῶν  
 πραγμάτων, καὶ ὅλα δι' ὅλου καταλαμβάνοντες,  
 φωτὸς συνεργοῦντος, ὃ πάντα ἀγάζεται τε καὶ διε-  
 λέγχεται. Ὡτα δ', ὡς ἔφη τις οὐκ ἄπο σκοποῦ

\*) Exod. 23, 1.

τῶν προτέρων, ὁφθαλμῶν ἀπιστότερα, πράγμασι μὲν οὐκ ἐντυγχάνοντα, ἐρμηνεῦσι δὲ πραγμάτων λόγοις οὐκ ἀεὶ πεφυκόσιν ἀληθεύειν περιελκόμενα. Διὸ καὶ τῶν παρ' Ἑλλήσιν ἐνιοι νομοθετῶν μεταγράψαντες ἐκ τῶν ἱερωτάτων Μωϋσέως στηλῶν, εὖ διατάξασθαι δοκοῦσι, μὴ μαρτυρεῖν ἀκοήν, ὥς δέον, ἃ μὲν εἰδέ τις, πιστὰ κρίνειν, ἃ δὲ ἤκουσε, μὴ πάντως βέβαια.

346 §. 3. Δεύτερον παράγγελμα κριτῇ, δῶρα μὴ  
 Μ. λαμβάνειν. \*) Τὰ γὰρ δῶρα, φησὶν ὁ νόμος, πη-  
 ροῖ μὲν ὁφθαλμοὺς βλέποντας, τὰ δὲ δίκαια λυ-  
 μαίνεται, τὴν δὲ διάνοιαν οὐκ ἔῃ διὰ λεωφόρου  
 βαίνειν ἐπ' εὐθείας. Καὶ τὸ μὲν δωροδοκεῖν ἐπ' ἀ-  
 δίκοις, παμπονήρων ἐστὶν ἀνθρώπων ἔργον, τὸ δ'  
 ἐπὶ δικαίοις, ἐφ' ἡμισείᾳ πονηρενομένων. Εἰσὶ γὰρ  
 εὐπάρυφοί τινες, ἡμιμόχθηροι, δικαϊάδικοι, τὴν  
 περὶ τῶν πεπλημμελημένων τεταγμένοι τάξιν κατὰ  
 τῶν πλημμελησάντων, προῖκα δ' οὐκ ἀξιοῦντες νι-  
 κῶντας γράφειν, οὓς νικᾶν ἀναγκαῖον, ἀλλὰ τὴν 720  
 γνῶσιν ὥριον καὶ ἔμμισθον ἀποφαίνοντες. Εἴτ' Ῥ.  
 ἐπειδὴν τις αἰτιᾶται, φασὶ μὴ παρατρέψασθαι τὸ  
 δίκαιον. Ἦττηθῆναι μὲν γὰρ οὓς ἀρμόττον ἦν ἡτ-  
 τῆσθαι, νενικηκέναι δ' οὓς ἐχρῆν περιγενέσθαι· κα-  
 κῶς ἀπολογούμενοι. Δύο γὰρ δεῖ προσφέρεσθαι τὸν  
 ἀγαθὸν δικαστὴν, νομικωτάτην γνῶσιν, καὶ τὸ ἀδέ-  
 καστον. Ὁ δ' ἐπὶ δώροις βραβευτῆς τοῦ δικαίου  
 καλὸν φύσει πρᾶγμα λέληθεν αἰσχύνων. Ἐπεξα-  
 μαρτάνει δὲ καὶ δύο ἕτερα· τὸ μὲν ἐθίζων ἑαυτὸν  
 εἶναι φιλοχρήματον, ὅπερ ὁρμητήριον τῶν μεγί-  
 στων παρανομημάτων ἐστὶ· τὸ δὲ βλάπτων ὃν ἀ-  
 ξιον ἦν ὠφελεῖν, τιμὴν τοῦ δικαίου κατατιθέντα.  
 Διὸ σφόδρα παιδευτικῶς Μωϋσῆς δικαίως τὸ δί-

\*) Exod. 23, 8.

καιον προστάττει μεταδιώκειν, \*) ἀνιπτόμενος ὅτι καὶ ἀδίκως ἔνεστι, διὰ τοὺς ἐπὶ δώροις τοῦ δικαίου βραβευτάς, οὐ μόνον ἐν δικαστηρίοις, ἀλλὰ καὶ πανταχοῦ κατὰ τε γῆν καὶ θάλατταν, καὶ ἐν ἅπασιν ὀλίγου δέω φάναι τοῖς τοῦ βίου πράγμασιν. Ἦδη γοῦν ὀλιγοχρήματόν τις παρακαταθήκην λαβὼν, ἀπέδωκεν, ἐπ' ἐνέδρῳ μᾶλλον τοῦ λαμβάνοντος, ἢ ὠφελείᾳ, ἵνα τὴν ἐν ὀλίγοις πίστιν δέλεαρ καθείς, ἀγκιστρεύσῃται τὴν ἐν μείζοσιν ἀπιστίαν, ὅπερ οὐδὲν ἦν ἕτερον, ἢ τὸ δίκαιον μὴ δικαίως, ἐπιτελεῖν. Δίκαιον μὲν γὰρ ἡ τῶν ἀλλοτρίων ἀπόδοσις, οὐ δικαίως δὲ γίνεται, παρ' ὅσον ἐπὶ θήρᾳ πλειόνων. Αἴτιον δὲ τῶν τοιούτων ἁμαρτημάτων ἐστὶν ἐν τοῖς μάλιστα ἡ πρὸς τὸ ψεῦδος οἰκείωσις, ὅπερ ἐκ πρώτης γενέσεως καὶ σπαργάνων αὐτῶν τίθεται καὶ μητέρες καὶ ὁ ἄλλος τῶν κατ' οἰκίαν ἀνδραπόδων καὶ ἐλευθέρων ὅμιλος, ἔργοις καὶ λόγοις αἰεὶ σύντροφον κατασκευάζουσιν, ἁρμοζόμενοι καὶ ἐνοῦντες αὐτὸ τῇ ψυχῇ, ὥς μέρος ἐκ φύσεως ἀναγκαῖον, ὅπερ εἰ καὶ τῷ ὄντι φύσει συνεγεγνητο, ὥφειλεν ἐπιτηδεύσει τῶν καλῶν ἐκτετριῆσθαι. Τί δ' οὕτως ἐν βίῳ καλὸν ὥς ἀλήθεια, ἣν ὁ πάνσοφος ἐστηλίκτευσεν ἱερωτάτῳ χωρίῳ, κατὰ τὴν 347 τοῦ ἀρχιερέως στολὴν, ἐνθα τὸ τῆς ψυχῆς ἡγεμονικὸν, ἀναθημάτων τῷ καλλίστῳ καὶ διαπρεπεστάτῳ βουλευθεὶς αὐτὸν ἐπικοσμήσαι; Συγγενῇ δὲ δύνάμει ἀληθείᾳ παριδρύσατο, ἣν ἐκάλεσε δῆλωσιν, ἀμφοτέρων τῶν ἐν ἡμῖν λόγων εἰκόνας, ἐνδιαθέτον τε καὶ προφορικοῦ. Δεῖται γὰρ ὁ μὲν προφορικὸς δηλώσεως, ἢ τὰ ἀφανῆ τῶν καθ' ἕκαστον ἡμῶν ἐνθύμια γνωρίζεται τῷ πέλας· ὁ δὲ ἐνδιάθετος ἀληθείας, εἰς τελειότητα βίου καὶ πράξεων, δι' ὧν ἐπ' εὐδαιμονίαν ὁδὸς ἀνευρίσκεται.

\*) Dent. 16, 19.



§. 4. Τὸ τρίτον παράγγελμα τῷ δικαστῇ, τὰ πράγματα πρὸ τῶν κρινομένων ἐξετάζειν, καὶ πειρᾶσθαι πάντα τρόπον ἀφέλκειν αὐτὸν τῆς τῶν δικαζομένων φαντασίας, εἰς ἄγνοιαν καὶ λήθην βια- 721 ζόμενον ὧν ἐπιστήμην εἶχε καὶ μνήμην, οἰκείων, P. φίλων, πολιτῶν καὶ πάλιν ἀλλοτριῶν, ἐχθρῶν, ξένων, ἵνα μὴτ' εὐνοια μήτε μῖσος ἐπισκιάσῃ τὴν γνῶσιν τῶν δικαίων. Ἀνάγκη γὰρ οἷα τυφλὸν δίχα βάκτρον προερχόμενον, καὶ τοὺς ποδηγετήσοντας οὐκ ἔχοντα οἷς βεβαίως ἐπερείσεται, πταίειν. Ὅθεν προσήκει τὸν ἀγαθὸν δικαστὴν τοὺς μὲν κρινομένους, οἵτινες ἂν ὧσι, παρακαλύπτεσθαι· τὴν δὲ φύσιν τῶν πραγμάτων ἄπλαστον καὶ γυμνὴν ὁρᾶν, μὴ πρὸς δόξαν, ἀλλὰ πρὸς ἀλήθειαν μέλλοντα κρίνειν καὶ τοιαύτην ἔννοιαν λαβόντα, ὅτι “ ἡ μὲν κρίσις τοῦ Θεοῦ ἐστίν, ” \*) ὁ δὲ δικαστὴς ἐπίτροπος τῆς κρίσεως. Ἐπιτρόπῳ δ' οὐκ ἐφίεται τὰ τοῦ κυρίου χαρίζεσθαι, παρακαταθήκην εἰληφότε τὴν πάντων τῶν κατὰ τὸν ἀνθρώπινον βίον ἀρίστην παρὰ τοῦ πάντων ἀρίστον.

§. 5. Πρὸς δὲ τοῖς λεχθεῖσιν ἤδη καὶ ἄλλο θαυμάσιον εἰσηγεῖται, κελεύων “ πένητα κρίσει μὴ ἐλεεῖν, ” \*\*) ὁ πᾶσαν σχεδὸν τὴν νομοθεσίαν πεπληρωκὴς τῶν εἰς ἔλεον καὶ φιλανθρωπίαν διαταγμάτων, καὶ μεγάλας μὲν ἀπειλὰς ἐπανατεινόμενος ὑπερόπταις καὶ ἀλαζόσι, μεγάλα δὲ προθεῖς ἄθλα τοῖς τὰ ἀτυχήματα τῶν πέλας εἰς ἐπαινόρθωσιν ἄγειν ἀξιοῦσι, καὶ τὰς περιουσίας οὐκ ἴδια κτήματα νομίζουσιν, ἀλλὰ κοινὰ τῶν ἐν ἐνδείαις. Ὁ γὰρ ἔφη τις οὐκ ἀπο σκοποῦ τῶν προτέρων ἀληθές ἐστιν, ὅτι παραπλήσιον οὐδὲν ἄνθρωποι θεῷ δοῶσιν, ἢ χαριζόμενοι. Τί δ' αὖ εἴη κρεῖττον ἀγαθόν, ἢ μιμεῖσθαι θεὸν γεννητοῖς τὸν

\*) Deut. 1, 17. \*\*) Exod. 23, 3.

αἰδίων; Μήτ' οὖν ὁ πλούσιος ἄργυρον καὶ χρυσὸν οἴκοι συναγαγὼν ἄφθονον θησαυροφυλακείτω, προφερέτω δ' εἰς μέσον, ἵνα τὸ σκληροδίαιτον τῶν ἀπόρων ἰλαραῖς μεταδόσεισι λιπαίνῃ, μήτ' εἴ τις ἔνδοξος ὑψηλὸν αἶρων αὐτὸν ἀνχέιτω φρουαττόμενος, ἀλλ' ἰσότητα τιμήσας, μεταδιδότω παρδρησίας τοῖς  
 348 ἀδόξοις. Ὁ δὲ ῥώμη κεχρημένος σώματος, ἔρμ  
 Μισμα τῶν ἀσθενεστέρων ἔστω, καὶ μὴ καθάπερ ἐν τοῖς γυμνικοῖς ἀγῶσι, καταπαγκρατιαζέτω τοὺς ἐλάττους ταῖς δυνάμεσιν, ἀλλὰ φιλοτιμείσθω τῆς ἰδίας ἰσχύος μεταδιδόναι τοῖς ἐξ ἑαυτῶν ἀπειρηκόσιν. Ὅσοι μὲν γὰρ ἀπὸ πηγῶν ἠρύσαντο τῶν σοφίας, φθόρον ὑπερόριον τῆς διανοίας ἀπεληλακότες, ἄνευ προτροπῆς αὐτοκέλευστοι ταῖς τῶν πλησίον ὠφελείαις ἐπαποδύονται, τὰ λόγων νόματα ταῖς ψυχαῖς ἐκείνων δι' ὧτων ἐπαντλοῦντες εἰς μετουσίαν τῆς ὁμοίας ἐπιστήμης. Καὶ ἐπειδὴν ἴδωσιν, ὥσπερ ἂν εὐβλαστα καὶ εὐγενῇ μοσχεύματα, νέους εὐφρεῖς, γεγῆθασιν, οἴομενοι κληρονόμους ἀνευρηκέναι τοῦ ψυχικοῦ πλούτου, ὃς μόνος ἀληθεῖα πλοῦτός ἐστι, καὶ παραλαβόντες γεωργοῦσι τὰς ψυχὰς δόγμασι καὶ θεωρήμασι, μέχρις ἂν ἴστυλεχωθεῖσαι καρπὸν τὸν καλοκαγαθίας ἐνέγκωσι. Τοιαῦτα τοῖς νόμοις ἀγάλματα συνίστανται καὶ πεποίκιλται πρὸς εὐπορίαν ἀπόρων, οὓς ἐπὶ μόνης κρίσεως ἔλειν οὐ θεμιτόν. Ἐλεος γὰρ ἐπ' ἀτυχήμασιν. Ὁ δ' ἐκονσία γνώμη πονηρευόμενος, οὐκ ἀτυχῆς, ἀλλ' ἄδικος. Τιμωρία δ' ἐπ' ἀδίκοις, ὥς ἐπὶ δικαίοις τιμαὶ βεβαιούσθωσαν· ὥστε μηδεὶς μοχθηρὸς ἄπορος ὑπάρχων καὶ ὑποστέλλων, ἀχρηματίας οἴκτῳ τὸ δίκην δοῦναι παρακροῦσθω, δεδρακῶς οὐκ ἔλεον — πόθεν; — ἀλλὰ ὀργῆς ἄξια. Καὶ ὁ δικάζειν εἰσιῶν, καθάπερ ἀργυραμοιβὸς ἀγαθὸς, διαιρεῖτω καὶ διακρινέτω τὰς φύσεις τῶν πραγμάτων, ἵνα μὴ φύρηται συγχέομενα τοῖς παρασῆμοις τὰ δόκιμα. Πολλὰ μὲν

οὖν ἄλλα πρὸς τε ψευδομάρτυρας καὶ δικαστὰς  
ἔνεστι λέγειν· ὑπὲρ δὲ τοῦ μὴ μακρογορεῖν ἰτέον  
ἔστι τὸ τελευταῖον τῶν δέκα λογίων, ὃ κεφαλαι-  
ώδει τύπῳ καθάπερ καὶ τῶν ἄλλων ἕκαστον κε-  
χρησμένῳ. Τοῦτο δ' ἐστίν, “Οὐκ ἐπιθυμύ-  
σεις.”

---

---

ARGUMENTUM LIBRI  
DE  
CONCUPISCENTIA.

---

**T**urpe est concupiscere quae absunt, et negligere bona praesentia (1. 2.); quam ob rem Moyses cupiditatem lege proscripsit, abstinentiamque maximopere commendavit (3.), et animalia, quorum pinguedo cupiditatem excitat, comedi vetuit (4.). Hinc decem quoque tantum brutorum genera pura, cetera vero impura haberi voluit (5-9.). Animalibus, quae naturali morte vel in venationibus icti perierunt, vesci interdixit (10.). Nam pura servanda anima, quae ex ipsa dei natura emanavit, ne turpibus cupiditatibus inquinata pessumdetur (11. 12.).

---

§. 1. *Πᾶν μὲν πάθος ἐπὶ ληπτον, ἐπεὶ καὶ πᾶσα ἄμετρος καὶ πλεονάζουσα ὁρμὴ, καὶ τῆς ψυχῆς ἢ ἄλογος καὶ παρὰ φύσιν κίνησις ὑπαίτιος. Ἐκάτερον γὰρ τούτων ἐστὶν ἕτερον ἢ παλαιὸν πάθος ἐξηπλωμένον. Εἴ τις οὖν μὴ μέτρα ταῖς ὁρμαῖς ὁρίῃ, μηδὲ χαλινὸν ὥσπερ τοῖς ἀφηνιασταῖς ἵπποις ἐντίθῃσιν, πάθει χρῆται δυσιάτῳ· καὶ ἔπειτα λήσεται διὰ τὸν ἀφηνιασμὸν ἐξενεχθεὶς, οἷα ὑπὸ*



ἀρμάτων ἡνίοχος, εἰς φάραγγας καὶ βάραθρα δυσ-  
 αναπόρεντα, ἐξ ὧν μόλις ἔστι σώζεσθαι. Τῶν δὲ  
 παθῶν οὕτως οὐδὲν ἀργαλέον, ὥς ἐπιθυμία τῶν  
 ἀπόντων, ὅσα τῷ δοκεῖν ἀγαθῶν, πρὸς ἀλήθειαν  
 349 οὐκ ὄντων, χαλεποὺς καὶ ἀνηνύτους ἔρωτας ἐντί-  
 Μ κτουςα. Ἀποτείνειν γὰρ καὶ ἀπελαύνειν μέχρι πορ-  
 ρωτάτῳ τὴν ψυχὴν εἰς τὸ ἄπορον, φεύγοντος ἔστιν  
 ὅτε τοῦ διωκομένου καταφρονητικῶς οὐκ ἐπὶ νῶτα  
 ἀλλὰ ἀντικρὺ. Ὅταν γὰρ ἐπιτρέχουσιν αἰσθῆται  
 μετὰ σπουδῆς τὴν ἐπιθυμίαν ἡρεμοῦσαν ἐπὶ ὀλίγον  
 ὑπὲρ τοῦ δελεάσαι καὶ ἐλπίδα συλλήψεως τῆς ψυχῆς  
 κατ' αὐτοῦ παρασχεῖν, ἔξαναχωρεῖ μακροτέροις  
 διαστήμασι κατακερτομῶν· ἡ δὲ ἀπολιπομένη καὶ  
 ὑστερίζουσα σφαδάζει Ταντάλιον τιμωρίαν ἐπιφέ-  
 ρουσα κακοδαίμονι τύχῃ. Καὶ γὰρ ἐκεῖνον λόγος  
 ἔχει ποτὸν μὲν ἀρύσασθαι βουλόμενον ἀδυνατεῖν,  
 ὑποφεύγοντος ὕδατος. Εἰ δὲ καρπὸν ἐθελήσειεν δρέ-  
 ψασθαι, πάντα ἀφανίζεσθαι, στερουμένης τῆς  
 περὶ τὰ δένδρα εὐφορίας. Ὡς περ γὰρ αἱ ἀμείλικτοι  
 καὶ ἀπαραγόρητοι δέσποναι τοῦ σώματος, δίψα,  
 πείνα, κατατείνουσιν αὐτὸ μᾶλλον ἢ οὐχ ἥττον τῶν  
 ἐκ βασανιστοῦ τροχιζομένων ἄχρι θανάτου πολλάκις,  
 εἰ μὴ τις αὐτὰς ἐξηγριωμένας τιθασσεύῃ ποτοῖς καὶ  
 σιτίοις· οὕτως ἡ ἐπιθυμία κενὴν ἀποδείξασα τὴν  
 ψυχὴν, λήθῃ μὲν τῶν παρόντων, μνήμη δὲ τῶν  
 μακρὰν ἀφεστηκότων, οἷστρον καὶ μαρίαν ἀκάθε-  
 κτον ἐγκατασκευάσασα, βαρυτέρους μὲν τῶν πρό-  
 τερον δεσποτῶν, ὁμωνύμους δὲ ἐκείναις ἀπειργάσατο,  
 δίψαν τε καὶ πείναν, οὐ τῶν περὶ γαστρός ἀπόλαν-  
 σιν, ἀλλὰ χρημάτων δόξης, ἡγεμονιῶν, εὐμορφίας,  
 ἄλλων ἀμυνθήτων ὅσα κατὰ τὸν ἀνθρώπινον βίον  
 ζηλωτὰ καὶ περιμάχητα εἶναι δοκεῖ. Καὶ καθάπερ  
 ἡ λεγομένη παρὰ τοῖς ἰατροῖς ἐρπηνιώδης νόσος οὐκ  
 ἐφ' ἐνὸς ἵσταται χωρίου, κινεῖται δὲ καὶ περιθεῖ  
 καὶ, ὥς αὐτὸ δηλοῖ τὸ ὄνομα, διέρπει πάντῃ σκι-  
 δναμένη, καὶ χεομένη πᾶσαν τὴν κοινωνίαν τῶν

τοῦ σώματος μερῶν ἀπὸ κεφαλῆς ἄκρας ἄχρι ποδῶν συλλαμβάνουσα καὶ συνείρουσα· τὸν αὐτὸν τρόπον καὶ ἡ ἐπιθυμία δι' ὅλης ἄττουσα τῆς ψυχῆς, οὐδὲν οὐδὲ τὸ βραχύτατον ἀπαθές αὐτῆς ἔσθ', μιμονμένη τὴν ἐν ἀφθόνῳ ἔλῃ πυρὸς δύναμιν, ἐξάπτει γὰρ καὶ ἀναφλέγει μέχρις ἂν διαφραγοῦσα πᾶσαν αὐτὴν ἐξα-  
ναλώσῃ.

§. 2. Τοσοῦτον ἄρα καὶ οὕτως κακὸν ὑπερβάλλον ἐστὶν ἐπιθυμία, μᾶλλον δ' εἰ δεῖ τὸ ἀληθές εἰπεῖν, ἀπάντων πηγὴ τῶν κακῶν. Σίλαι γὰρ καὶ ἄρπαγαὶ καὶ χρεωκοπίαι, συκοφαντίαι τε καὶ αἰκίαι, καὶ προσέτι φθοραὶ καὶ μοιχεῖαι καὶ ἀνδροφονίαι καὶ πάνθ' ὅσα ἰδιωτικὰ ἢ δημόσια, ἢ ἱερὰ ἢ βέβηλα ἀδικήματα πόθεν ἄλλοθεν ἐρῶν; Τὸ γὰρ ἀψευδῶς ἂν λεχθὲν ἀρχέκακον πάθος ἐστὶν ἐπιθυμία, ἥς ἐν τὸ βραχύτατον ἔγγονον ἔρως, οὐχ ἁπᾶς, ἀλλὰ ἤδη πολλάκις ἀ-  
μυθῆτων κατέπλησε τὴν οἰκουμένην συμφορῶν. Ὡς  
350 οὐδὲ ὁ σύμπας τῆς γῆς κύκλος ἐχώρησε, ἀλλὰ διὰ  
M πλῆθος, ὥσπερ ὑπὸ χειμάρρου φορῶς εἰς θάλατταν εἰσέπεσον, καὶ πανταχοῦ πάντα πελάγη πολεμίων κα-  
τεπλήσθη νηῶν· καὶ ὅσα καινουργοῦσιν οἱ ναυτικοὶ πόλεμοι συνηνέχθη, καὶ ἐπιπεσόντα ἀθρόα πάλιν εἰς  
νήσους καὶ ἡπείρους ὑπεσύρει διαυλοδρομήσαντα,  
καθάπερ ἐν ταῖς παλιρροίαις, ἀφ' ὧν ἤρξαντο φέρε-  
σθαι. Τρανοτέραν δὲ τοῦ πάθους ἐνέργειαν ληψό-  
μεθα τὸν τρόπον τοῦτον. Ὅσων ἂν ἐπιθυμία προσ-  
άψῃται, μεταβολὴν ἀπεργάζεται τὴν πρὸς τὸ χειρόν,  
οἷα τὰ ἰοβόλα ζῶα καὶ θανάσιμα τῶν φαρμάκων. Τί  
δέ ἐστὶν ὃ λέγω; Εἰ πρὸς χρήματα γένοιτο, κλέπτας  
ἀποτελεῖ καὶ βαλαντιοτόμους καὶ λωποδύτας καὶ τοι-  
χωρύχους, χρεωκοπίαις τε καὶ παρακαταθηκῶν ἀρνή-  
σεισι καὶ διοροδοκίαις καὶ ἱεροσυλίαις καὶ τοῖς ὁμοιο-  
τρόποις ἁπασιν ἐνόχους. Εἰ δὲ πρὸς δόξαν, ἀλα-  
ζόνας, ὑπερόπτας, ἀβεβαίους, καὶ ἀνιδρύτους τὸ ἡ-  
θος, φωναῖς τὰ ὦτα πεφρακότας, ταπεινουμένους  
ἐν ταύτῃ καὶ πρὸς ὕψος ἐπαιρομένους διὰ τὰς τῶν

πληθῶν ἀνομαλίας ἐπαινούντων καὶ ψεγόντων ἀκρι-  
 τῷ φορῷ, πρὸς ἔχθραν ἢ φιλίαν ἀνεξετάστους, ὡς  
 ῥαδίως ἐκάτερον ἀνθυπαλλάττεσθαι, καὶ τὰ ἄλλα  
 ὅσα τούτοις ἀδελφὰ καὶ συγγενῇ. Πρὸς δὲ ἀρχὴν,  
 εἰ γένοιτο ἐπιθυμία, στασιώδεις, ἀνίσους, τυραννι-  
 κούς τὰς φύσεις, ὁμοθύμους ἐχθροὺς τῶν πατρί-  
 δων, ἀσθενεστέρους δεσπότας ἀμελιίκτους, τὴν ἰσχὺν  
 ἴσοις ἀσυμβάτους πολεμίους, δυνατωτέρων κόλακας,  
 εἰς τὴν δι' ἀπάτης ἐπίθουσιν. Εἰ δὲ πρὸς σώματος  
 κάλλος, φθορεῖς, μοιχοὺς, παιδεραστάς, ἀκολασίας,  
 καὶ λαγνείας ζηλωτάς, μεγίστων κακῶν ὡς εὐδαιμονι-  
 κωτάτων ἀγαθῶν. Ἦδε δὲ καὶ ἐπὶ γλῶττιαν φθάσασα  
 μυρία ἐνεωτέρισεν· ἔνιοι γὰρ ἐπιθυμοῦσιν ἢ τὰ λε-  
 κτέα σιωπᾶν, ἢ τὰ ἡσυχαστέα λέγειν, καὶ ἀναφαι-  
 νομένοις ἐπεται τήμωρος δίκη, καὶ ἐχεμυθοῦσι καὶ  
 τὸ ἐναντίον. Ἀψαμένη δὲ τῶν περὶ γαστέρα, παρέχε-  
 ται γαστριμάργους, ἀκορέστους, ἀσώτους, ὑγροὺς, διαρ-  
 ρέοντας ζηλωτάς βίου, χαίροντας οἰνοφλυγίαις, ὀψο-  
 φαγίαις, ἀκράτου καὶ ἰχθύων καὶ ἐδεσμάτων καὶ κα-  
 κοὺς δούλους, περὶ συμπόσια καὶ τραπέζας, ἰλυσπω-  
 μένους, λίχνων τρόπον κυνιδίων, ἐξ ὧν τὴν ἀθλίαν  
 καὶ ἐπύρατον συμβαίνει ζωὴν ἀποτελεῖσθαι, παντὸς  
 ἀργαλεωτέραν θανάτου. Ταύτης ἕνεκα τῆς αἰτίας οἱ  
 μὴ χεῖλεσιν ἄκροις γενεσάμενοι φιλοσοφίας, ἀλλὰ τῶν  
 ὀρθῶν δογματῶν αὐτῆς ἐπὶ πλέον ἐστιαθέντες, διε-  
 ρενησάμενοι φύσιν ψυχῆς, καὶ τρίτον εἶδος ἐνι-  
 δόντες αὐτῆς, τὸ μὲν λόγον, τὸ δὲ θυμοῦ, τὸ  
 δὲ ἐπιθυμίας, λόγῳ μὲν ὡς ἡγεμόνι τὴν ἄ-  
 κραν ἀπένειμαν, οἰκειότατον ἐνδιαίτημα, κεφαλὴν,  
 351 ἔνθα καὶ τῶν αἰσθήσεων, αἰὲ τοῦ νόμου καθάπερ  
 Μ. βασιλέως δορυφόροι τάξεις παρίδρυνται, θυμῷ δὲ  
 τὰ στέρνα· τὴν μὲν ἵνα στρατιώτου τρόπον θώρα-  
 κα ἀμπεχόμενος, εἰ μὴ καὶ ἀπαθῆς ἐν πᾶσιν ἀλλὰ  
 καὶ δυσάλωτος ἦ· τῇ δὲ, ἵνα πλησίον τοῦ νόμου  
 παρηκτισμένος ὑπὸ τοῦ γείτονος ὠφελῆται, κατεπά-  
 δοντος αὐτῷ φρονήσει, καὶ πρῶτα πάθη κατασκευά-

ζοντος. Ἐπιθυμία δὲ τῇ περὶ τὸν ὄμφαλον, καὶ τὸ καλούμενον διάφραγμα χώρον. Ἔδει γὰρ αὐτὴν ἡ-  
κιστα μετέχουσιν λογισμοῦ πορρώτατῳ τῶν βασιλεί-  
ων αὐτοῦ διορίσθαι, μόνον οὐκ ἐπὶ ἐσχατιαῖς, καὶ  
πάντων ἀπλησιότατον καὶ ἀκολαστότατον οὔσαν  
θρεμμάτων ἐμβόσκεσθαι τροποῖς, ἐν οἷς τροφαὶ καὶ  
ὀχεῖται.

§. 3. Πρὸς ἃ μοι δοκεῖ πάντα ἀπιδὼν ὁ ἱερώ-  
τατος Μωϋσῆς ἐκδύσασθαι τὸ πάθος, \*) καὶ μυσα-  
ξάμενος ὡς αἰσχιστον καὶ τῶν αἰσχίστων αἴτιον,  
ἀπείπεν ἐν τοῖς μάλιστα τὴν ἐπιθυμίαν, ὡς τινα  
τῆς ψυχῆς ἐλέποιν· ἥς ἀναιρηθείσης ἢ πειθαρχού-  
σης κυβερονήτῃ λογισμῷ, πάντα διὰ πάντων εἰρή-  
νης, εὐνομίας, ἀγαθῶν τελείων ἀναπεπλήσεται, πρὸς  
εὐδαιμονίαν παντελείαν. Φιλοσύντομος δ' ὢν, καὶ  
εἰωθὼς ἐπιτέμνειν τὰ ἀπερίγραφα τῷ πλήθει, παρα-  
δειγματικῇ διδασκαλίᾳ, μίαν τὴν περὶ γαστέρα πρα-  
γματευομένην ἐπιθυμίαν ἄρχεται νοθετεῖν τε καὶ  
παιδεύειν· ὑπολαμβάνων καὶ τὰς ἄλλας οἰκέθ' ὁμοί-  
ως ἀφηνιάσειν, ἀλλὰ σταλήσεισθαι τῷ τὴν πρεσβυ-  
τάτην καὶ ὡς ἡγεμονίδα μεμαθηκέναι τοῖς σωφρο-  
σύνης νόμοις πειθαρχεῖν. Τίς οὖν ἡ διδασκαλία τῆς  
ἀρχῆς; Συνεκτικώτατα δύο ἐστίν, ἐδωδὴ καὶ πόσις.  
Ἐκάτερον αὐτῶν οὐκ ἀνῆκεν, ἀλλὰ ἐπεστόμισε δια-  
τάγμασιν καὶ πρὸς ἐγκράτειαν, καὶ πρὸς φιλανθρω-  
πίαν, καὶ, τὸ μέγιστον, πρὸς εὐσέβειαν ἀγαγοτάτοις.  
Ἀπάρχεσθαι γὰρ ἀπὸ τε σίτου καὶ οἶνον καὶ ἐλαίου  
καὶ θρεμμάτων καὶ τῶν ἄλλων κελεύει. \*\*) καὶ τὰς  
ἀπαρχὰς διανέμειν εἰς τε θυσίας καὶ τοὺς ἱερωμέ-  
νους, τὰς μὲν ἕνεκα εὐχαριστίας τῆς πρὸς θεὸν ὑ-  
πὲρ εὐγονίας καὶ εὐφορίας ἀπάντων, τοὺς δὲ ἕνεκα  
τῆς περὶ τὸ ἱερὸν ἀγιστείας, μισθὸν ληψομένους  
τῶν περὶ τὰς ἱερουργίας ὑπηρεσιῶν. \*\*\*) Ἐφίεται

\*) Exod. 20, 17. \*\*) Num. 18, 12, 13. \*\*\*) Num. 18, 31.



δὲ τὸ παράπαν οὐδενὶ γεύσασθαι τινος ἢ μεταβα-  
λεῖν, πρὶν διακρίναι τὰς ἀπαρχὰς, ἅμα καὶ πρὸς  
ἄσκησιν τῆς βιωφιλεσιότητος ἐγκρατείας. Ὁ γὰρ ταῖς  
περιουσίαις αἷς ἤνεγκαν αἱ τοῦ ἔτους ὥραι, μαθὼν  
μὴ ἐπιτρέχειν, ἀλλὰ ἐπιμένων ἄχρις ἂν αἱ ἀπαρχαὶ  
καθοσιωθῶσιν, τὸν ἀφηνιασμὸν τῶν ὁρμῶν ἔοικεν  
ἀναχαιτίζειν, ἐξευμαρίζων τὸ πάθος.

52 Π ε ρ ῖ ζ ὥ ω ν.

§. 4. Οὐ μὴν οὐδὲ τῶν ἄλλων μετουσίαν ἀφῆκε  
καὶ χρῆσιν ἀδεῖα τοῖς κοινωνοῦσι τῆς ἱερᾶς πολιτείας,  
ἀλλὰ ὅσα τῶν χειρσαίων ἢ ἐνύδρων ἢ πτηνῶν ἐστὶν  
εὐσαρκότατα καὶ πιότατα, γαργαλίζοντα καὶ ἐρεθί-  
ζοντα τὴν ἐπίβουλον ἡδονήν, πάντα ἀνὰ κράτος ἀπεῖ-  
πεν, εἰδὼς ὅτι τὴν ἀνδραπωδεσιότην τῶν αἰσθήσεων  
δελεάσαντα γεῦσιν, ἀπληστίαν ἐργάσεται, δυσίατον  
κακὸν ψυχαῖς τε καὶ σώμασιν. Ἀπληστία γὰρ τίκτει  
δυσπεσίαν, ἣτις ἐστὶ νοσημάτων καὶ ἀρρώστημάτων  
ἀρχή τε καὶ πηγὴ. Χειρσαίων μὲν οὖν τὸ ὕων γέ-  
νος ἡδιστον ἀνωμολόγηται παρὰ τοῖς χρωμένοις, ἐν-  
ύδρων δὲ τὰ γένη τῶν ἀλεπίδων.\*) Πρὸς γὰρ  
ἐγκράτειαν εἴ κέ τις ἄλλος ἱκανὸς ὢν ἀλείφει τοὺς  
εὐφυνῶς ἔχοντας, πρὸς ἄσκησιν ἀρετῆς δι' ὀλιγοδείας  
καὶ εὐκολίας γυμνάζει καὶ συγκροτεῖ, πειρώμενος ἀ-  
φελεῖν πολυτέλειαν· οὔτε σκληραγωγίαν, ὥς ὁ Λα-  
κεδαιμόνιος νομοθέτης ἀποδείξάμενος, οὔτε τὸ ἄβρο-  
δίαιτον, ὥς ὁ τοῖς Ἰωσι καὶ Συβαρίταις τὰ περὶ θρύ-  
ψιν καὶ χλιδὴν εἰσηγησάμενος, ἀλλὰ μέσσην ἀτραπὸν  
ἀμφοῖν ἀνατεμὼν, τὸ μὲν σφοδρὸν ἐχάλασε, τὸ δὲ ἀνει-  
μένον ἀπέτεινε, τὰς ἐφ' ἑκατέρων τῶν ἄκρων ὑπερ-  
βολὰς ὥς ἐν ὁργάνῳ μουσικῷ κερασάμενος τῇ μέσῃ,  
πρὸς ἁρμονίαν βίου καὶ συμφωνίαν ἐπίληπτον· ὅθεν

\*) Lev. 11, 7. 9. 10.

οὐκ ἀμελῶς, ἀλλὰ καὶ πάννυ πεφροντισμένως οἷς χρηστέον ἢ τὸ ἐναντίον διατάξατο. Θηρία ὅσα σαρκῶν ἀνθρωπίνων ἄπτεται, τάχα μὲν ἂν τις ὑπολάβοι δίκαιον εἶναι ταῦτὰ πρὸς ἀνθρώπων πάσχειν, οἷς διατίθῃσι. Μωϋσῇ δὲ τῆς τούτων ἀπολαύσεως ἀνέχειν δοκεῖ, καὶ προσηνεστάτην καὶ ἡδίστην εὐωχίαν παρσκευάζει, λογιζόμενος τὸ πρέπον ἡμέρῳ ψυχῇ· καὶ γὰρ εἰ τοῖς διατιθεῖσιν ἀρμόττει τὰ παραπλήσια παθεῖν, ἀλλὰ οὐχὶ τοῖς παθοῦσιν ἀντιδιατιθέναι, μὴ λαθῶσιν ὑπ' ὀργῆς, ἀγρίου πάθους, θηριωθέντες. Καὶ τοσαύτῃ χρῆται προφυλακῇ τοῦ πράγματος, ὥστε, μακρόθεν ἀνείρξαι βουλόμενος τὴν ἐπὶ τὰ λεχθέντα ὁρμὴν, ἀπαγορεῦσαι καὶ τῆς τῶν ἄλλων σαρκοβόρων ἀνὰ κράτος χρήσεως· τὰ ποηφάγα διακρίνας εἰς ἡμέρους ἀγέλας, ἐπεὶ καὶ τὴν φύσιν ἐστὶ τίθασσα, τροφαῖς ἡμέραις ἀναδίδωσι γῇ χρώμενα, καὶ μηδὲν εἰς ἐπιβουλήν πραγματευόμενα.

353 Τετραπόδων ὅσα καθαρά.  
M.

§. 5. Δέκα \*) δ' ἐστὶν ἀριθμῶ, μόσχος, ἀμνὸς, χίμαρος, ἔλαφος, δορκὰς, βούβαλος, τραγέλαφος, πύγαρος, ὄρνις, καμηλοπάρδαλις. Αἰὲν γὰρ τῆς ἀριθμητικῆς θεωρίας περιεχόμενος ἦν ἀκριβῶς κατανενοηκὼς ὅτι πλεῖστον ἐν τοῖς οὖσιν δύναται οὐδὲν οὐ μικρὸν οὐ μέγα νομοθετεῖ, μὴ προσπαράλαβὼν καὶ ὥσπερ ἐφαρμοσας τὸν οἰκεῖον τοῖς νομοθετουμένοις. Αριθμῶν δὲ τῶν ἀπὸ μονάδος τελειότατος ἢ δεκάς καὶ ὥς φησι Μωϋσῆς, ἱερώτατός τε καὶ ἅγιος, ὃ τὰ γένη τῶν καθαρῶν ζώων ἐπισφραγίζεται, βουληθεὶς τὴν τούτων χρῆσιν ἀπονεῖμαι τοῖς μετέχουσιν τῆς κατὰ αὐτὸν πολιτείας.

\*) Dent. 14, 4. 5.

Βάσανον\*) δὲ καὶ δοκιμασίαν τῶν δέκα ζώων ὑπογράφεται κοινῇ κατὰ διττὰ σημεῖα, τό τε διχηλεῖν καὶ τὸ μηρυκᾶσθαι· οἷς γὰρ ἢ μηδέτερον ἢ θάτερον αὐτὸ μόνον πρόσεστιν, ἀκάθαρτα. Ταῦτα δὲ τὰ σημεῖα ἀμφότερα σύμβολα, διδασκαλίας καὶ μαθήσεως ἐπιστημονικωτάτης ἐστίν, ἥ πρὸς τὸ ἀσύγχυτον τὰ βελτίω τῶν ἐναντίων διακρίνεται. Καθάπερ γὰρ τὸ μηρυκώμενον ζῶον ὅτε διατέμνον τὴν τροφήν, ἐναπερείσθαι τῇ φάρυγγι, πάλιν ἐκ τοῦ κατ' ὀλίγον ἀναμιάττει καὶ ἐπιλεαίνει, καὶ μετὰ ταῦτα εἰς κοιλίαν διαπέμπεται. Τὸν αὐτὸν τρόπον καὶ ὁ παιδευόμενος, δεξάμενος διὰ ὧτων τὰ σοφίας δόγματα καὶ θεωρήματα παρὰ τοῦ διδάσκοντος ἐπὶ πλέον ἔχει τὴν μάθησιν, οὐχ οἷός τε ὦν εὐθὺς συλλαβεσθαι καὶ περιδράξασθαι κραταιότερον, ἄχρῃς ἂν ἕκαστον ὦν ἤκουσεν ἀναπολῶν μνήμην συνεχέσι μελέταις — αἱ δὲ εἰσι κόλλα νοημάτων — ἐνσφραγίζεται τῇ ψυχῇ βεβαίως τὸν τύπον. Ἀλλ' οὐδὲν ὡς ἔοικεν ὄφελος ἢ τῶν νοημάτων βεβαία κατάληψις, εἰ μὴ προσγένοιτο διαστολὴ τούτων καὶ διαίρεσις εἰς τε αἵρεσιν ὦν χρὴ καὶ φυγὴν τῶν ἐναντίων, ἥς τὸ διχηλοῦν σύμβολον. Ἐπεὶ τοῦ βίου διττὴ ὁδὸς, ἡ μὲν ἐπὶ κακίαν, ἡ δὲ ἐπ' ἀρετὴν ἄγουσα, καὶ δεῖ τῆς μὲν ἀποστρέφεισθαι, τῆς δὲ μηδέποτε ἀπολιπέσθαι.

Τετραπόδων τὰ μὴ καθαρά.

§. 6. Διὰ τοῦθ' ὅσα ἢ μονώνυχα ἢ πολύχρηλα τὰ μὲν ὅτι ἀκάθαρτα αἰνίττεται μίαν καὶ τὴν αὐτὴν γένειν ἀγαθοῦ τε καὶ κακοῦ, καθάπερ κοῖλον περιγεροῦς καὶ ἀνάντους ὁδοῦ καὶ κατάντους· τὰ δὲ ὅτι πολλὰς ὁδοὺς, μᾶλλον δ' ἀνοδίας ἐμφαίνει τῇ

\*) Lev. 11, 3. Dent. 14, 6.

354 βίῳ πρὸς ἀπάτην· οὐ γὰρ ῥάδιον ἐν πλήθει τὴν  
Μάννισμιωτάτην καὶ ἀρίστην ἀτραπὸν ἀκαταλαβεῖν.

### Περὶ ἐνύδρων καθαρώων.

§. 7. Τούτους ἐπὶ τῶν χερσαίων τοὺς ὄρους  
θαῖς παρέρχεται καὶ τῶν ἐνύδρων τὰ πρὸς ἐδωδὴν  
καθαρὰ διαγράφειν, σημειωσάμενος καὶ ταῦτα διτ-  
τοῖς χαρακτῆρσι καὶ λεπίσι. \*) Τὰ γὰρ ἢ μηδέτε-  
ρον ἢ θάτερον ἔχοντα παραπέμπει καὶ παραιτεῖται·  
τὸ δ' αἷτιον οὐκ ἄπο σκοποῦ λεκτέον. Ὅσα μὲν ἢ  
ἀμφοῖν ἀμέτοχα ἢ τοῦ ἑτέρου κατασύρεται πρὸς τοῦ  
ῥοώδους ἀντέχειν ἀδυνατοῦντα τῇ βίᾳ τῆς φορᾶς·  
οἷς δ' ἐκάτερον πρόσεστιν ἀποστρέφει, μετωπηδὸν  
ἀνθίσταται, καὶ φιλονεικοῦντα πρὸς τὸν ἀντίπαλον  
προθυμίαις καὶ τόλμαις ἀηττήτοις γυμνάζεται, ὥς  
ᾠθούμενά τε ἀντωθεῖν καὶ διωκόμενα ἀντεπιτρέχειν,  
ὁδοὺς ἐν δυσοδίαις ἀναστέλλοντα εὐρείας, πρὸς διε-  
ξόδους εὐμαρεῖς. Σύμβολα δὲ καὶ ταῦτ' ἐστὶν τὰ  
μὲν πρότερα φιληδόνον ψυχῆς, τὰ δὲ ὕστερα καρτε-  
ρίαν καὶ ἐγκράτειαν ποθοῦσης. Ἡ μὲν γὰρ ἐφ' ἰδο-  
νὴν ἄγουσα κατάντης ἐστὶ καὶ ῥάστη, συρμὸν ἀ-  
περγαζομένη μᾶλλον ἢ περίπατον· ἀνάντης δὲ ἢ πρὸς  
ἐγκράτειαν, ἐπίπονος μὲν, ἐν δὲ τοῖς μάλιστα ᾠφέ-  
λιμος. Καὶ ἢ μὲν ὑποφέρει καὶ ὑπονοστεῖν ἀναγ-  
κάζει τῷ πρηνεῖ κατὰγουσα, μέχρις ἂν εἰς τὰ τῆς  
ἰσχατιᾶς ἀποβράσῃ· ἢ δ' εἰς οὐρανὸν ἄγει, τοὺς  
μὴ προκαμόντας ἀθανατίζουσα, τὸ τραχὺ καὶ δυσ-  
αναπόρευτον αὐτῆς ἰσχύσαντας ὑπομεῖναι.

### Περὶ ἐρπετῶν. \*\*)

§. 8. Τῆς δ' αὐτῆς ἰδέας ἐχόμενος, τῶν ἐρπε-  
τῶν ὅσα ἢ ἄποδα ἢ συρμῷ τῆς γαστροῦς ἰλυσπώ-

\*) Lev. 11, 9. 10. Deut. 14, 10. \*\*) Lev. 11, 20. 22. 42.



μενα, ἣ τετρασκελῇ καὶ πολύποδα, φησὶν εἶναι πρὸς ἐδωδὴν οὐ καθαρὰ. Πάλιν αἰνιττόμενος διὰ μὲν ἐρπειῶν, τοὺς ἐπὶ κοιλίαις τὸν αἰθύης τρόπον ἐμφορουμένους, καὶ γαστροὶ τῇ ταλαίνῃ δασμοὺς ἀπαύστως εἰσφέροντας, ἀκράτου, πεμμάτων, ἰχθύων, συνόλως ὅσα σιτοπόνων καὶ ὀψαρτυτῶν τετεχνιτευμέναι περιεργίαι μετὰ παντοίων ἐδεσμάτων δημιουργοῦσιν, ἀναρροίπλυνσαι καὶ προσαναφλέγουσαι τὰς ἀπλήστους καὶ ἀκορέστους ἐπιθυμίας. Διὰ δὲ τῶν τετρασκελῶν καὶ πολυπόδων, τοὺς μηδενὸς πάθους ἐπιθυμίας, ἄλλὰ συμπάντων κακοὺς δούλους· ὧν γένη μὲν ἐστὶ λίσσαρα ἀριθμῶ, μυρία δὲ τοῖς εἶδεσιν. Χαλεπὴ μὲν οὖν καὶ ἡ ἐνὸς δεσποτεία, βαρυτάτη δὲ καὶ ἀφόρητος, ὡς εἰκὸς, ἡ πλειόνων. Οἷς δὲ τῶν ἐρπειῶν ὑπεράνω σκέλη τῶν ποδῶν ἐστὶν, ὥστε πηδᾶν ἀπὸ τῆς γῆς δύνασθαι, ταῦτα ἐν καθαροῖς ἀναγράφει, καθάπερ τὰ τῶν ἀκρίδων γένη καὶ τὸν ὀφιομάχον καλούμενον· πάλιν διὰ συμβόλων ἦθη καὶ τρόπους λογικῆς ψυχῆς διερευνῶμενος. Ἡ μὲν γὰρ τοῦ σώματος ὁλκὴ φύσει βρίθουσα τοῖς ὀλιγόφρονας συνεφέλκεται, τῷ πλήθει τῶν σαρκῶν ἀνχενίζουσα καὶ πιέζουσα. Μακάριοι δ' οἷς ἐξεγένετο κραταιοτέρα δυνάμει πρὸς τὴν ῥοπὴν τῆς ἀλκῆς ἀντιβιάσασθαι παιδείας κανόσιν ὁρθῆς, ἄνω πηδᾶν δεδιδαγμένοις ἀπὸ γῆς καὶ τῶν χαμαιζήλων, εἰς αἰθέρα καὶ τὰς οὐρανοῦ περιόδους, ὧν ἡ θεὰ ζηλωτὴ καὶ περιμάχητος τοῖς ἔκουσίως, ἀλλὰ μὴ παρέργως ἤκουσιν.

Π ε ρ ἰ π τ η ν ὦ ν. \*)

§. 9. Ἐπεληλυθὼς οὖν τῷ λόγῳ τὰς τε τῶν χερσαίων καὶ τὰς τῶν ἐνύδρων ζώων ἰδέας, καὶ νό-

\*) Lev. 11 tot. \*\*) Dent. 14 tot.

μοις αὐτὰς ὡς ἐν ἡν ἄριστα διακρίνας, ἄρχεται καὶ τὴν λοιπὴν φύσιν τῶν ἐν ἀέρι προσεξετάζειν, μυρία γένη τῶν πτηνῶν· ἀποδοκιμάσας ὅσα ἢ κατ' ἄλλων ἢ κατ' ἀνθρώπων φονᾶ, σαρκοβόρα, καὶ ἰοβόλα καὶ συνόλωσ ἐπιβούλοις κεχρημένα ταῖς δυνάμεσι. Φάττας δὲ καὶ περιστερὰς καὶ τρυγόνας καὶ τὰς γεράνων καὶ χηνῶν καὶ ὁμοιοτρόπων ἀγέλας ἐν τῇ τιθασσῶν καὶ ἡμέρων τάξει καταριθμεῖ, παρέχων τοῖς βουλομένοις τὴν τούτων χρῆσιν ἀδεῦ. Οὕτως ἐφ' ἐκάστον τῶν τοῦ κόσμου μερῶν, γῆς, ὕδατος, ἀέρος, γένη παντοίων ζώων, χερσαῖα καὶ ἐνδρα καὶ πτηνὰ, τῆς ἡμετέρας χρήσεως ὑφαιρῶν, καθάπερ ὕλην πυρὸς, σβέσιν τῆς ἐπιθυμίας ἀπεργάζεται.

### Περὶ θνησιμαίων καὶ θηριαλώτων.

§. 10. Κελεύει\*) μέντοι μήτε θνησιμαῖον μήτε θηριαλώτον προσίσθαι· τὸ μὲν ὡς οὐ δέον κοινωνεῖν τραπέζας ἀνθρώπων ἀτιθάσσοις θηρίοις, μόνον οὐ συνευωχούμενον ταῖς σαρκοφαγίαις· τὸ δ' ὡς τάχα μὲν βλαβερὸν καὶ νοσῶδες, ἐναποτεθνηκότος τοῦ ἰχῶρος μετὰ τοῦ αἵματος, τάχα δ' ἐπεὶ καὶ τελευτῇ προκατεσχημένον ἀρμόττον ἦν ἄψαυστον διαφυλάττειν, αἰδουμένους τὰς φύσεως ἀνάγκας αἷς προκατελήφθη. Τοὺς περὶ τὰ κυνηγέσια δεινούς, ἥκιστα διαμαρτάνοντας, καὶ ἐπ' εὐθήροις ἄγραις ὑψανχενούοντας, καὶ μάλιστα ὅταν σὺν τοῖς κυνηγοῖς ἀνδράσιν ὁμοῦ καὶ σκύλαξιν διανέμωσι τὰ μέρη τῶν ἐαλωκότων, ἐπαινοῦσι μὲν οἱ πολλοὶ τῶν παρ' Ἑλλήσι καὶ Βαρβάροις νομοθετῶν, ὡς οὐκ ἀνδρείους μόνον, ἀλλὰ καὶ κοινωνικοὺς τὸ ἦθος. Μέμψαιτο δ' ἂν τις εἰκότως ὁ τῆς ἱερᾶς εἰσηγητῆς Μ. πολιτείας, ἀντικρὺς ἀπειρηκῶς θνησιμαίων καὶ θη-

\*) Lev. 5, 2.

ριαλώτων ἀπόλανσιν διὰ τὰς εἰρημένας αἰτίας. Εἰ δέ τις τῶν ἀσκητῶν φιλογυμναστῆς γένοιτο καὶ φιλόθηρος, μελέτας καὶ πρῶνας ὑπολαμβάνων εἶναι πολέμων καὶ κινδύνων τῶν πρὸς ἐχθροὺς, ὁπότε χρήσαιο εὐτυχία τῇ περὶ ἄγραν, καὶ τοὺς ἐαλωκότας θῆρας προτιθέτω κυσὶν εὐωχίαν, μισθὸν ἢ γέρας εὐτολμίας καὶ ἀννπαιτίου συμμαχίας· αὐτὸς δὲ μὴ ψαυέτω, προδιδασκόμενος ἐν ἀλόγοις ζώοις, ἃ χρὴ καὶ περὶ ἐχθρῶν φρονεῖν. Οἷς πολεμητέον οὐ δι' κέρδος ἄδικον λωποδυτούντων τὰς πράξεις, ἀλλὰ ἥτοι διὰ κακῶν ὧν προπεπόνθασιν ἀμυνομένοις, ἢ δι' ἃ προσδοκῶσι πείσεσθαι. Ἐνιοὶ δὲ Σαρδανάπαλλοι τῆς ἀκρασίας τὸ ἄγαν ἀβροδίαιτον αὐτῶν χάνδον πρὸς τὸ ἀόριστον καὶ ἀτελείτητον ἀποτείνονται, κενὰς ἐπινοοῦντες ἡδονὰς, ἅθρυτα παρασκευάζουσιν, ἄγχοντες καὶ ἀποπνίχοντες τὴν οὐσίαν τῆς ψυχῆς,\*) ἦν ἐλεύθερον καὶ ἄφειτον ἐχρῆν ἔαν, ἐντυμβεύοντες τῷ σώματι τὸ αἷμα. Σαρκῶν γὰρ αὐτὸ μόνον ἀπολαύειν αὐταρκὲς ἦν, μηδενὸς ἐφαπτομένους τῶν συγγένειαν πρὸς ψυχὴν ἐχόντων. Ὅθεν ἐν ἐτέροις τίθῃσι νόμον περὶ αἵματος μήτε αἷμα μήτε στέαρ προσφέρεσθαι.\*\*\*) τὸ μὲν αἷμα δι' ἦν εἶπον αἰτίαν, ὅτι οὐσία ψυχῆς ἐστίν, οὐχὶ τῆς νοερᾶς καὶ λογικῆς, ἀλλὰ τῆς αἰσθητικῆς, καθ' ἣν ἡμῖν τε καὶ τοῖς ἀλόγοις κοινὸν τὸ ζῆν συμβέβηκεν.

### Περὶ ψυχῆς ἀνθρώπου.

§. 11. Ἐκείνης γὰρ οὐσία πνεῦμα θεῖον καὶ μάλιστα κατὰ Μωϋσῆν, ὃς ἐν τῇ κοσμοποιίᾳ φησὶν, ἀνθρώπῳ τῷ πρώτῳ καὶ ἀρχηγέτῃ τοῦ γένους ἡμῶν ἐμφυσησάι πνοὴν ζωῆς τὸν θεόν, εἰς τὸ τοῦ σώματος ἡγεμονικώτατον, τὸ πρόσωπον, ἔνθα αἰδο-

\*) Lev. 17, 11. \*\*) Lev. 3, 17.

ρυφόροι τοῦ τοῦ καθάπερ μεγάλου βασιλέως αἰσθή-  
 σεις παρίδρυνται. Τὸ δ' ἐμφυσώμενον δῆλον ὡς αἰ-  
 θέριον ἦν πνεῦμα καὶ εἰ δὴ τι αἰθερίου πνεύματος  
 κρεῖττον, ἅτε τῆς μακαρίας καὶ τρισμακαρίας φύ-  
 σεως ἀπαύγασμα· τὸ δὲ στέαρ, διότι πιότατον. Πά-  
 λιν εἰς διδασκαλίαν ἐγκρατείας καὶ ζῆλον αὐστηροῦ  
 βίου· τὰ μὲν ῥᾶστα καὶ κατὰ χειρὸς μεθίμεν, οὐ  
 φροντίδας δὲ καὶ πόρους ἐθελοντὶ ἔνεκα κτήσεως ἀ-  
 ρειτῆς ὑπομένοντες. Ἐς χάριν αἰτίας ἀπὸ παντὸς ἱε-  
 ρείου δύο ταῦτα ἐξαίρετα ὀλόκαντα, ὥςπερ τινὲς ἀ-  
 357 παρχαί, στέαρ τε καὶ αἷμα· τὸ μὲν ὡς σπονδὴ τῷ  
 Μ. βωμῷ προσχεόμενον, τὸ δὲ ὡς ὕλη φλογὸς ἐπιφερό-  
 μενον ἀντὶ ἐλαίου διὰ τὴν πιότητα τῷ καθοσιωμένῳ  
 καὶ ἱερῷ πυρί. Μέμφεται τινὰς τῶν καθ' αὐτὸν γε-  
 γονότων ὡς γαστριμαύρους καὶ τὸ καθηδνπαθεῖν ὡς  
 ἐνδαιμονικὸν ἐν τοῖς μάλιστα εἶναι ὑπολαμβάνοντας,  
 οἷς οὐκ ἀπέχρη κατὰ πόλεις αὐτὸ μόνον τρυφᾶν, ἐν  
 αἷς αἱ χορηγίαι καὶ παρασκευαὶ τῶν ἐπιτηδείων ἄ-  
 φθονοι, ἀλλὰ καὶ ἐρημίαις ἀβάτοις καὶ ἀτριβέσιν,  
 ἀξιοῦντες ἐν ταύταις ἀγορὰς ἔχειν ἰχθύων καὶ κρειῶν  
 καὶ τῶν ἐν εὐετηρίᾳ πάντων. Εἰτ' ἐπειδὴ σπάνις ἦν,  
 συνιστάμενοι κατεβόων καὶ κατηγόρουν καὶ ἐδυώ-  
 πουν ἀναισχύντῳ θράσει τὸν ἄρχοντα καὶ οὐ πρότε-  
 ρον ἐπαύσαντο νεωτερίζοντες ἢ τυχεῖν μὲν ὦν ὠρέ-  
 γοντο, τυχεῖν δὲ ἐπ' ὀλέθρῳ· δυοῖν ἔνεκα. Τοῦ τε  
 ἐπιδείξασθαι, ὅτι πάντα θεῷ δυνατὰ, πόρον ἐξ ἀμη-  
 χάνων καὶ ἀπόρων ἀνευρίσκοντι· καὶ τοῦ τιμωρή-  
 σασθαι τοὺς γαστρὸς ἀκράτορας καὶ ἀφηνιαστὰς ὁ-  
 σιότητος. Ἀπὸ γὰρ τῆς θαλάττης ἀρθὲν ὀρυγομήτρας  
 νέφος ἐγχεῖται παρὰ τὴν ἕω· καὶ τὸ μὲν στρατόπε-  
 δον καὶ τὰ περίεξ ἐφ' ἡμερήσιον ἀνδρὸς ἐνζώνου παν-  
 ταχόθεν ἐν κύκλῳ ὑπεσχίαστο· \*) τὸ δ' ὕψος τῆς  
 τῶν ζώων πτήσεως εἰ διπήχει συναριθμουμένῳ δια-

\*) Exod. 16, 13. Num. 11, 31.



στήματι τῆς γῆς ἀφειστήκει πρὸς εὐμαρῇ σύλληψιν. Εἰκὸς μὲν οὖν τὸ τεράστιον τοῦ μεγαλουργηθέντος καταπλαγέντας ἀρκεσθῆναι τῇ θείᾳ, καὶ γεμισθέντας εὐσεβείας καὶ ταύτῃ τραφέντας ἀποσχέσθαι κρεωφαγίας. Οἱ δὲ μᾶλλον ἢ πρότερον ἐπιθυμίαν ἐγείροντες ὥς ἐπὶ μέγιστον ἀγαθὸν ἱέντο, καὶ τὰ ζῶα ταῖς ἀμφοτέραις χερσὶν ἐφελκόμενοι τοὺς κόλπους ἐπλήρουν. \*) Εἴτα ἐναποτιθέμενοι ταῖς σκηναῖς ἐρ' ἐτέρων σύλληψιν ἐξίεσαν. Αἱ γὰρ ἄγαν πλεονεξίαι μέτρον οὐκ ἔχουσιν. Καὶ σκευάζοντες πᾶσαν ἰδέαν ἀπλήστως ἐνεφοροῦντο, μέλλοντες, οἱ κενοὶ φρενῶν, ὑπὸ τῆς πλησμονῆς ἀπόλλυσθαι. Καὶ δῆτα οὐκ εἰς μακρὰν καθάρσει χολῆς ἐφθάρησαν, \*\*) ὥς καὶ τὸ χωρίον ἀπὸ τοῦ περὶ αὐτοὺς πάθους τὴν ἐπωνυμίαν λαβεῖν. Ἐκλήθη γὰρ “Μνήματα τῆς ἐπιθυμίας,” \*\*\*) ἥς οὐκ ἔστιν ἐν ψυχῇ καθάπερ ἐδίδαξεν ὁ λόγος, μεῖζον κακόν. Διὸ παγκάλως ἐν ταῖς παραινέσεσι Μωϋσῆς φησὶν. “Οὐ ποιήσει ἕκαστος τὸ ἀρεστὸν ἐνώπιον αὐτοῦ,” †) τὸ δ' ἔστιν ἴσον τῷ “μηδεὶς τῇ ἐπιθυμίᾳ τῇ αὐτοῦ χαριζέσθω. Εὐαριστεῖτω γάρ τις θεῷ, κόσμῳ, φύσει, νόμοις, σοφοῖς ἀνδράσι, φιλαντίαν παραιτούμενος, εἰ μέλλει καλὸς καγαθὸς γενήσεσθαι.”

§. 12. Τοσαῦτα καὶ τῶν εἰς ἐπιθυμίαν ἀναφερομένων ἀποχρώντως κατὰ τὴν δύναμιν εἴρηται πρὸς συμπλήρωσιν τῶν δέκα λογίων καὶ τῶν τούτοις 38 ὑποστελλόντων· εἰ γὰρ δεῖ τὰ μὲν φωνῇ θείᾳ χρηλομιωδηθέντα κεφάλαια γένη νόμων ἀποδείξαι, τοὺς δὲ κατὰ μέρος πάντας οὓς διερμήνευσε Μωϋσῆς ὑποστέλλων, τὰ εἶδη· πρὸς δὲ τὸ ἀσύγκριτον τῆς ἀκριβοῦς καταλήψεως φιλοτεχνίας ἐδέησεν· ἥ χρησάμενος, ἐκάστῳ τῶν γενῶν ἐξ ἀπάσης τῆς νομοθεσίας τὰ οἰκεῖα προσένειμα καὶ προσέφυσσα. Τούτων μὲν δὲ ἅλις· οὐ δεῖ δ' ὀγνοεῖν, ὅτι ὥσπερ ἰδίᾳ ἐκάστῳ τῶν

\*) Num. 11, 32. \*\*) Ibid. v. 20. \*\*\*) Ib. v. 34. †) Deut. 11, 8.

δέκα συγγενῇ τινὰ τῶν ἐπὶ μέρους, ἃ πρὸς ἕτερον γένος οὐδεμίαν ἔχει κοινωνίαν· οὕτως ἔνια κοινὰ πάντων συμβέβηκεν, οὐχ ἐνὶ ἡ δυσὶν, ὡς ἔπος εἰπεῖν, τοῖς δέκα λόγοις ἐφαρμόττοντα. Ταῦτα δ' εἰσὶν αἱ κοινωνοφελεῖς ἀρεταί· καὶ γὰρ ἕκαστος ἰδίᾳ τῶν δέκα χρησμῶν καὶ κοινῇ πάντες ἐπὶ φρόνησιν καὶ δικαιοσύνην καὶ θεοσέβειαν καὶ τὸν ἄλλον χορὸν τῶν ἀρετῶν ἀλείφουσιν καὶ προτρέπουσι, βουλαῖς μὲν ἀγαθαῖς ὑγιαίνοντας λόγους, λόγοις δὲ σπουδαίας πράξεις συνείροντες· ἵνα τὸ ψυχῆς ὄργανον εὐαρμοστός ὅλον δι' ὅλων συνέχῃ πρὸς ἐμμέλειαν βίου καὶ συμφωνίαν ἀνεπίληπτον. Περὶ μὲν οὖν τῆς ἡγεμονίδος τῶν ἀρετῶν εὐσεβείας καὶ ὁσιότητος, ἔτι δὲ καὶ φρονήσεως καὶ σωφροσύνης εἴρηται πρότερον, νυνὶ δὲ περὶ τῆς ἐπιτηδευούσης ἀδελφὰ καὶ συγγενῇ ταύταις δικαιοσύνης λεκτέον.

---

ΠΕΡΙ  
ΔΙΚΑΙΟΣΥΝΗΣ.

---

ARGUMENTUM LIBRI  
DE  
IUSTITIA.

---

Iustitiam tantopere Moyses ab assecclis exercendam flagitavit, ut cuilibet dicta eam commendantia manibus vestibisque inscripta ob oculos semper habere voluerit (1.). Eadem de causa neque quid legibus a se constitutis addere vel demere (2.), neque terminos agrorum transponere concessit (3.).

---

§. 1. *Ἐν τῷ δικαιοσύνης οὐ βραχὺ μέρος ἢ τὸ πρὸς δικαστήρια καὶ δικαστήν· οὐ πρότερον ἐποίησα μὲν ὑπόμνησιν, ἥνίκα τὰ τῶν μαρτυρίων ἐπὶ πλεον ἀπομηκύνων διεξήειν, ἕνεκα τοῦ μηδὲν παραληφθῆναι τῶν ἐμφερομένων. Οὐκ εἰωθὼς δὲ παλλιλογεῖν, εἰ μὴ πού τις ἀνάγκη γένοιτο βιαζομένων τῶν καιρῶν, ἐκεῖνο μὲν ἔάσω, πρὸς δὲ τὰ ἄλλα μέρη τρέφομαι, τοσοῦτον προειπών. Τὰ δίκαια, φησὶν ὁ νόμος, \*) ἐντιθέσθαι δεῖ τῇ καρδίᾳ, καὶ ἐξά-*

\*) Deut. 6, 6. 8.

πτειν εἰς σημεῖον ἐπὶ τῆς χειρὸς, καὶ εἶναι σειδόμενα  
 πρὸ ὀφθαλμῶν· αἰνιττόμενός διὰ τοῦ προτέρου, ὅτι  
 χρὴ μὴ ὥσιν ἀπίστοις παρακατατίθεσθαι τὰ δίκαια,  
 πίστις γὰρ ἀκοαῖς οὐκ ἔνεστιν, ἀλλὰ τῷ ἡγεμονι-  
 359 κωτάτῳ, πάντων ἀρίστῳ ἀναθημάτων τυποῦν ταῦ-  
 M. τα καὶ χαράττοντα, σφραγῖσι δοκίμοις. Διὰ τοῦ δὲ  
 δευτέρου, τὸ μὴ μόνον ἐννοίας λαμβάνειν τῶν κα-  
 λῶν, ἀλλὰ καὶ τὰ δόξαντα πρᾶττειν ἀνυπερθέτως.  
 Ἡ γὰρ χεὶρ πράξεως σύμβολον, ἥς ἐξάπτειν καὶ ἐξ-  
 αρτῶν τὰ δίκαια προστάττει· σημεῖον ἔσεσθαι τοῦτο  
 φάσκων, καὶ τινος ἀντικρυς οὐ διεύρηκε, διὰ τὸ μη-  
 δενὸς, ὥς γ' ἐμοὶ δοκεῖ, πολλῶν δὲ γενέσθαι καὶ σχε-  
 δὸν ἀπάντων ἐν οἷς ὁ ἀνθρώπινος βίος. Διὰ δὲ τοῦ  
 τρίτου, τὸ αἰεὶ καὶ πανταχοῦ φαντασιοῦσθαι τὰ δί-  
 καια, καθάπερ ἐγγὺς ὄντα ὀφθαλμῶν. Σάλον δὲ ἐχέ-  
 τω ταῦτα κινούμενον, φησὶν, οὐχ ἵνα ἀβέβαιον καὶ  
 ἀνίδρυντον, ἀλλ' ἵνα τῇ κινήσει τὴν ὄψιν ἐκκαλῇ  
 πρὸς ἀρίδην θέαν. Ὁράσεως γὰρ ἐπαγωγὸν ἡ κί-  
 νησις ἐξερεθίζουσα καὶ ἀνεγείρουσα, μᾶλλον δὲ ἀκοι-  
 μήτους καὶ ἐγρηγορότας κατασκευάζουσα ὀφθαλμούς.  
 Ὅτω δὲ ἐξεγένετο τυπώσασθαι μὲν τῷ τῆς ψυχῆς  
 ὄμματι μὴ ἡσυχάζοντα, ἀλλὰ κινούμενα καὶ ταῖς  
 κατὰ φύσιν ἐνεργείαις χρώμενα, τέλειος ἀνὴρ ἀναγε-  
 γράφθω, μηκέτι ἐν τοῖς γνωρίμοις καὶ μαθηταῖς ἐξε-  
 ταζόμενος, ἀλλ' ἐν διδασκάλοις καὶ ὑφηγηταῖς· καὶ  
 παρεχέτω τοῖς ἐθέλουσιν ἀρύεσθαι τῶν νέων, ὥσπερ  
 ἀπὸ πηγῆς τῶν λόγων καὶ δογμάτων ἀφθονον νᾶμα. \*)  
 Καὶ τῶν ἀτολμοτέρων τις ὑπ' αἰδοῦς μέλλει καὶ  
 βραδύνει προσέρχεσθαι μαθησόμενος, αὐτὸς ἰὼν ἐ-  
 παντλείτω καὶ ἐποχενέτω ταῖς ἀκοαῖς ἀθρόας ὑφηγή-  
 σεις, ἄχρις ἂν αἱ δεξαμεναὶ τῆς ψυχῆς γεμισθῶσι.  
 Προδιδασκέτω δὲ τὰ δίκαια συγγενεῖς καὶ φίλους καὶ  
 πάντας νέους, \*\*) οἵκοι καὶ ἐν ὁδῷ, καὶ πρὸς κοίτην

\*) Deut. 6, 7. \*\*) Ibid.



ἰόντας καὶ ἀνισταμένους, ἔν' ἐν πάσαις μὲν σχέσεσι καὶ κινήσεσιν, ἐν πᾷσι δὲ χωρίοις ἰδίοις τε καὶ δημοσίοις, μὴ μόνον ἐργηγορότες, ἀλλὰ καὶ κοιμώμενοι, φαντασίαις τῶν δικαίων ἀνευφραίνωνται. Τέρας γὰρ οὐκ ἔστιν ἡδίων ἢ τὴν ψυχὴν ὅλην δι' ὧν πεπληρωῶσθαι δικαιοσύνης, ἐμμελετώσαν αὐτῆς τοῖς αἰδίοις δόγμασι καὶ θεωρήμασιν, οὐκ ἔχουσιν ἔρημον τόπον εἰς ὃν ἀδικία παρελεύσεται. Κελεύει δὲ καὶ γράψαντας αὐτὰ προσθέντας φίλων οἰκίας ἐκάστης προτιθέναι καὶ πυλῶν τῶν ἐν τοῖς τείχεσι· ἵνα οἱ μὲν ἐκδημοῦντες καὶ ἐνδημοῦντες, ἄστοι καὶ ξένοι, τοῖς πρὸ τῶν πυλῶν γράμμασιν ἐστηλιτενμένοις ἐντυγχάνοντες, ἄλκιτον ἔχωσι τὴν τῶν λεκτέων καὶ πρακτέων μνήμην, ἐκάτεροι φροντίζοντες τοῦ μήτε ἀδικεῖν μήτε ἀδικεῖσθαι· εἰς δὲ τὰς οἰκίας εἰσιόντες καὶ πάλιν ἐξιόντες, ἄνδρες ὁμοῦ καὶ γυναῖκες  
 360 καὶ τέκνα καὶ θεραπεῖαι, τὰ ἀρμόττοντα καὶ ἐπι-  
 Μβάλλοντα δρῶσιν ὑπὲρ τε ἀλλήλων καὶ ὑπὲρ ἑαυτῶν.

Ὅτι οὐ δεῖ προστιθέναι ἢ ἀφαιρεῖν.

§. 2. Θαυμασιώτατον δὲ καὶ ἐκείνο διαγορεύει, τὸ μηδὲν προστιθέναι ἢ ἀφαιρεῖν, ἀλλ' ἐν ἴσῳ καὶ ὁμοίῳ διαφυλάττειν ἀκίνητα τὰ ἐξ ἀρχῆς ὁρισθέντα νόμιμα. Συμβαίνει γὰρ ὡς ἔοικε τὴν μὲν πρὸςθεσιν τῶν ἀδίκων· οὐδὲν γὰρ ἔστιν ὃ παραλέλειπται τῷ σοφῷ νομοθέτῃ πρὸς ὀλοκλήρου καὶ παντελοῦς μετουσίαν δικαιοσύνης. Αἰνίττεται μέντοι καὶ ταῖς ἄλλαις ἀρεταῖς ἀκρότητας· ἐκάστη γὰρ αὐτῶν ἀνελλιπὴς ἐστὶ καὶ πλήρης, τὸ ἐντελὲς ἔχουσα ἐξ αὐτῆς, ὥστε εἰ γένοιτο προσθήκη τις καὶ ἀφαιρέσεις, ὅλην δι' ὅλον τρέπεσθαι καὶ μεταβάλλεσθαι πρὸς τὴν ἐναντίαν ἔξιν. Ὁ δὲ λέγω τοιοῦτόν ἐστιν. Τὴν ἀνδρείαν ἀρετὴν περὶ τὰ δεινὰ πραγματευομένην ἴσασιν οἱ μὴ παντελῶς ἄμουσοι καὶ ἀχόρευτοι, καὶ ἂν ἐπὶ βραχὺ παιδείας προσάψωνται, τῶν ὑπομενητέων οὖσαν ἐπι-

στήμην. Ἄλλ' ἔάν τις εἴξας ἀμαθία τῇ διὰ ἀλαζονείαν, ὥς δὴ περιττός καὶ ἰκανὸς ἴπανορθοῦσθαι τὰ ἀνεπιδεῖν, προστιθέναι ἢ ἀφαιρεῖν τι τολμᾷ, σύμπασαν ἀλλάσσει τὴν εἰκόνα, μετατυπώσας αἰσχρὸν ἀντὶ καλοῦ χαρακτῆρος. Ἀπεργάζεται γὰρ τῇ μὲν προσθέσει θρασύτητα, τῇ δὲ ἀφαιρήσει δειλίαν, μηδὲ ὄνομα τῆς βιωφελεστάτης ἀνδρείας καταλιπών. Τὸν αὐτὸν μὲν τρόπον καὶ ἂν τῇ βασιλίδι τῶν ἀρετῶν εὐσεβεία προσθῇ τις ὃ τι οὖν μικρὸν ἢ μέγα, ἢ τὸ ἐναντίον ἀφέλῃ καθ' ἕτερον ἀπαλλάξει καὶ μεταμορφώσει τὸ εἶδος. Γεννήσει γὰρ ἢ μὲν πρόσθεσις δεισιδαιμονίαν, ἢ δὲ ἀφαίρεσις ἀσέβειαν· ἀφανισθείσης αὖ τῆς εὐσεβείας, ἥς ἀνέχειν καὶ ἐπιλάμπειν εὐκτέον ἀγαθόν. Ἐπειδὴ τοῦ μεγίστου τῶν ἀγαθῶν αἰτία καθέστηκεν, ἐπιστήμην ἐμποιοῦσα θεραπείας Θεοῦ, ἣν πάσης ἀρχῆς καὶ ἡγεμονίας ἀρχικωτέραν καὶ βασιλικωτέραν εἶναι νομιστέον. Παραπλήσια δὲ τοῖς εἰρημένοις καὶ περὶ τῶν ἄλλων ἀρετῶν ἐκάστης ἐστὶ λέγειν· ἀλλὰ ἐπιτέμνειν εἰσὼς τὰ μήκη τῶν λόγων, ἀρκεσθήσομαι τοῖς εἰρημένοις, ἃ καὶ τῶν ἡσυχάζοντων ἰκανὰ μηνύματα γένοιντ' ἂν.

Περὶ τοῦ μὴ παρακινεῖν ὅρια. \*)

§. 3. Ἔτι δὲ τοῦτο προσδιατάσσεται κοινωφελὲς παράγγελμα, “μὴ μετακινεῖν ὅρια τοῦ πλησίον, ἃ ἔστησαν οἱ πρότεροί σου.” Τοῦτο δὲ ὡς εἰσὶν οὐ περὶ κλήρων αὐτὸ μόνον καὶ γῆς ὅρον νομοθετεῖται, πρὸς πλεονεξίας ἀποκοπὴν, ἀλλὰ καὶ πρὸς φυ-  
 361 λακὴν ἀρχαίων ἐθῶν. Ἐθὴ γὰρ ἄγραφοι νόμοι  
 Μ. δόγματα παλαιῶν ἀνδρῶν οὐ στήλαις ἐγκεχαραγμένα  
 καὶ χυρτιδίοις ὑπὸ σπητῶν ἀναλισκομένοις, ἀλλὰ ψυ-  
 χαῖς μετεληφόντων τῆς αὐτῆς πολιτείας. Ὀφείλουσι

\*) Deut. 19, 14.

γὰρ παῖδες παρὰ γονέων τῶν ὀυσιῶν κληρονομεῖν  
 ἔθη πάτρια οἷς ἐνεγράφησαν, καὶ ἐξ αὐτῶν σπαργά-  
 ρων συνεβίωσαν, καὶ μὴ καταφρονεῖν παρ' ὅσον  
 ἄγραφος αὐτῶν ἡ παράδοσις. Ὁ μὲν γὰρ τοῖς ἀνα-  
 γραφεῖσι νόμοις πειθαρχῶν οὐκ ἂν δεόντως ἐπαινοῖ-  
 το, ρουθειτούμενος ἀνάγκη καὶ φόβῳ κολάσεως· ὁ  
 δὲ τοῖς ἀγράφοις ἐμμένων, ἰκονσίαν ἐπιδεικνύμενος  
 τὴν ὕρετὴν ἐγκωμίων ἄξιος.

---

## ΚΑΤΑΣΤΑΣΕΩΣ ΑΡΧΟΝΤΩΝ.

---

ARGUMENTUM LIBRI  
DE  
CREATIONE PRINCIPUM.

---

Sorte non recte eliguntur magistratus; ad administrandam enim rempublicam scientia et experientia requiruntur, quae sorte non declarantur, sed rationis examine (1.). Hinc factum est, ut Moyses magistratus non sorte sed secundum certos canones eligi voluerit (2.). Peregrinis hominibus principatum committi vetuit (3.). Princeps suum quisque in usum describat deuteronomium, quod est legum compendium, ut memoriae harum argumenta magis imprimat (4.); socios optimae notae ad sublevandam suam opem in administranda republica sibi adiungat (5.); ius aequè dicat pauperibus atque divitibus (6.); fallaces mores dolosque omnis generis fugiat (7); quae nescit, ea nescire ne pudeat (8); ultro iusta pondera mensurasque habeat (9.); neminem conviciis petat (10.), ceterasque leges divinas omnes servet (11. 12.). Si socii a foedere deficiunt, a fecialibus ad reditum invitandi sunt; quorum verba si recusaverint, tum demum armis sunt aggrediendi et castigandi (13.); in-stitia enim in omnibus rebus strenue exercenda est (14.).

---

§. 1. "Ενιοι τὰς κληρωτὰς εἰσηγήσαντο ἀρχὰς, ἀλυσιτελῶς τοῖς πλήθεσιν. Εὐτυχίαν γὰρ ἀλλ' οὐκ



ἀρετὴν ὁ κλῆρος ἐμφαίνει. Πολλοὶ γοῦν πολλάκις  
 τῶν ἀναξίων ἐλαχον, οὓς ἀνὴρ ἀγαθὸς λαβόμενος  
 ἡγεμονίας ἀποδοκιμάσαι ἂν καὶ ἐν ὑπηκόοις ἐξετά-  
 ζεσθαι. Καὶ γὰρ οἱ μικροὶ λεγόμενοι παρὰ τισιν ἄρ-  
 χοντες, οὓς δεσπότας ὀνομάζουσιν, οὐ πάντας ὅσους  
 ἂν οἰοί τε ὦσιν οἰκότριβας ἢ ἀργυρωνήτους ἀπάγον-  
 ται· μόνους δὲ τοὺς καταπειθεῖς γινομένους, ἀγε-  
 ληδὸν ἔστιν ὅτε πιπράσκοντες τοὺς ἀνιάτως ἔχοντας  
 τὸ ἥθος, ὥς καὶ δουλεύειν ἀγαθοῖς ἀνδράσιν οὐκ  
 ἀξίους ὄντας. Οὐ τοίνυν προσήκει δεσπότας καὶ ἡ-  
 γεμόνας ὅλων πόλεων καὶ ἐθνῶν ἀποφαίνειν, τοὺς  
 κλῆρῳ λαχόντας ὀλίσιθι τινὶ τέχῃς ἀβεβαίον καὶ  
 αἰδρούτον πράγματος, ἀλλ' εἰς μὲν τὴν τῶν καμνόν-  
 των ἐπιμέλειαν κλῆρος τὸ μηδέν. Ἴατροὶ γὰρ οὐ  
 κλῆρῳ λαγχάνουσιν, ἀλλὰ πείρα δοκιμάζονται· καὶ  
 πρὸς εὐπλοίαν καὶ σωτηρίαν τῶν θαλαττευόντων, 723  
 οὐχ ὁ λαχὼν κυβερνᾷν εὐθὺς ἐπὶ πρύμναν παραπέμ- P.  
 πεται, δι' ἀνεπιστημοσύνης ἐργασόμενος ἐν εὐδία  
 καὶ γαλήνῃ χειροποίητα ναυάγια, ἀλλ' ὅστις ἂν ἐκ  
 πρώτης ἡλικίας τὴν κυβερνητικὴν τέχνην ἐπιμελῶς  
 φαίνεται δεδιδαγμένος. Οὗτός ἐστιν ὁ πολλάκις μὲν  
 πεπλευκὼς, τὰ δὲ σύμπαντα ἢ πλεῖστα πελάγη περαι-  
 ωσάμενος, ἐμπόριά τε καὶ λιμένας καὶ ὑφόρμους  
 καὶ ὑποδρόμους τοὺς τε ἐν ταῖς νήσοις καὶ ἡπείροις  
 362 ἐπιμελῶς ἐξητακὼς, καὶ μᾶλλον ἢ οὐχ ἦττον τῶν  
 M. κατὰ γῆν ὁδῶν τὰς διὰ θαλάσσης ἀτραποὺς ἐπιστά-  
 μενος, ἐκ τῆς ἀκριβοῦς θέας τῶν οὐρανίων. Παρα-  
 τηρήσας γὰρ τὰς χορείας τῶν ἀστέρων, καὶ ἐπακο-  
 λουθήσας αὐτῶν ταῖς τεταγμέναις κινήσεσιν, ἐν ἀνο-  
 δίαις ἴσχυσεν ἀπλανεῖς καὶ λεωφόρους ὁδοὺς ἀνατε-  
 μεῖν, ἵνα τὸ πάντων ἀπιστότατον πραγμάτων, ἡ χερ-  
 σαία φύσις διὰ πλωτῆς οἷα τε ἢ διαπεραιουῖσθαι.  
 Πόλεις δὲ τίς μεγάλας καὶ πολυανθρωπous, μεστὰς  
 οἰκητόρων, καὶ πολιτείας ἐγχειρίζεσθαι μέλλων, καὶ  
 πραγμάτων ἰδιωτικῶν καὶ δημοσίων καὶ ἱερῶν ἐπι-  
 μέλειαν, ἣν οὐκ ἂν ἀμάρτοι τις εἰπὼν τέχνην τε-

χνῶν, καὶ ἐπιστήμην ἐπιστημῶν εἶναι, πρὸς ἄστατον καιροῦ φορὰν ταλαντεύει, τὴν ἀκριβῆ βάσανον τῆς ἀληθείας φυγών; Ἀληθείας δὲ βάσανος, αἱ σὺν λόγῳ πίστεις.

§. 2. Ταῦτα οὖν ὁ πάνσοφος Μωϋσῆς τῇ ψυχῇ θεασάμενος, κληρωτῆς μὲν ἀρχῆς οὐδὲ μέμνηται, τὰς δὲ χειροτονητὰς διενόηθη εἰσηγεῖσθαι. Φησὶν οὖν, “Καταστήσεις ἐπὶ σεαυτὸν ἄρχοντα οὐκ ἄλλότριον, ἀλλ’ ἐκ τῶν σῶν ἀδελφῶν,” \*) δηλῶν ἐτελοῦσιον αἵρεσιν, καὶ δοκιμασίαν ἀνεπίληπτον ἄρχοντος, ὃν σύμπασα ἡ πληθὺς ὁμογνωμονοῦσα ποιήσεται. Προσεπιψηφιεῖται δὲ τὴν αἵρεσιν ἐπισφραγιζόμενος, καὶ ὁ τῶν κοινωφελῶν ἀπάντων βεβαιωτῆς θεός, ἐκλογὴν τινα τοῦ γένους ὑπολαβὼν εἶναι τὸν ἄνθρωπον, ὡς ὕψιν ἐν σώματι.

§. 3. Τὰς δ’ αἰτίας τοῦ μὴ δεῖν ἄλλότριον αἰρεῖσθαι πρὸς ἀρχὴν, διττὰς ἐπιγράφει. Τὴν μὲν, ἵνα μὴ πληθὸς ἀργυρίου καὶ χρυσίου καὶ θρεμμάτων συναγάγῃ, πολὺν πλοῦτον καὶ παντάδικον ἐκ τῆς πενίας τῶν ὑπηκόων θησαυρισάμενος· τὴν δὲ, ἵνα μὴ τὸ ἔθνος ἐκ τῆς οἰκείας χώρας ἀναστήσας ἕνεκα τῶν ἰδίων πλεονεξιών, ἀναγκάζῃ μετανίστασθαι πλάνον ἀνήνυτον ὧδε καὶ ἐκεῖσε φορούμενον, ὑποβαλὼν ἀτελεῖς ἐλπίδας μειζόνων ἀγαθῶν κτήσεως, εἰς ἀφαιρέσιν ὧν ἤδη βεβαίως ἐκαρποῦτο. Προῦλαβε γὰρ ὡς εἰκὸς τὸν ὁμόφυλον καὶ συγγενῇ μετέχοντα τῆς πρὸς τὴν ἀνωτάτω συγγένειαν οἰκειότητος. Ἡ δ’ ἀνωτάτω συγγένειά ἐστι πολιτεία μία, καὶ νόμος ὁ αὐτός, καὶ εἰς θεός, ὃ πάντες οἱ 724 ἀπὸ τοῦ ἔθνους προσκεκλήρωνται, μηδέποτε τὰ P. παραπλήσια τοῖς λεχθεῖσι διαμαρτεῖν, ἀλλ’ ἔμπαλιν ἀντὶ μὲν τοῦ μεθορμίζειν τοὺς οἰκήτορας, καὶ τοῖς ἐν τῇ ξένῃ σποράσιν ἀσφαλῆ κάθοδον παρέξειν· ἀντὶ δὲ τοῦ καὶ τὰ τῶν ἄλλων ἀφαιρεῖσθαι χρήματα,

\*) Dent. 17, 15.

προσεπιδώσειν τοῖς δεομένοις τὴν ἰδίαν οὐσίαν ἀποφύγαντα κοινήν.

363 §. 4. Ἀφ' ἧς δ' ἂν ἡμέρας παρέλθῃ τις ἐπὶ τὴν Μάρχην κελεύει\*) τὴν ἐπινομίδα γράψαι αὐτοχειρία, κεφαλαιώδη τύπον περιέχουσαν ἀπάντων τῶν νόμων, βουλόμενος ἐγκολλᾶ τῇ ψυχῇ τὰ διατεταγμένα γενέσθαι. Τοῦ μὲν γὰρ ἀναγινώσκοντος ὑποῖσκει τὰ νοήματα τῇ φορᾷ παρασυρόμενα. Τῷ δὲ γράφοντι κατὰ σχολὴν ἐνσφραγίζεται, καὶ ἐνδρύνεται τῆς διανοίας ἐνευκαιροῦσης ἐκάστω, καὶ ἐπερειδούσης ἐαυτήν, καὶ μὴ μετιούσης ἐφ' ἕτερον, πρὶν ἢ περιδράξασθαι τοῦ προτέρου βεβαίως. Ὅταν μέντοι γράψῃ, πειράσθω καθ' ἐκάστην ἡμέραν ἐντυγχάνειν καὶ ἀναγινώσκειν, ὑπὲρ τε συνεχοῦς καὶ ἀδιαστάτου μνήμης καλῶν καὶ συμφερόντων ἅπασι διαταγμάτων, καὶ ὑπὲρ τοῦ βέβαιον ἔρωτα καὶ πόθον αὐτῶν αὐτῷ ἐγγενέσθαι, τῆς ψυχῆς αἰ διδασχομένης καὶ ἐξετιζομένης ἐνομιλεῖν νόμοις ἱεροῖς. Αἱ γὰρ μακροχρόνιοι συνήθειαι φιλίαν ἄδολον καὶ καθαρὰν οὐ πρὸς ἀνθρώπους μόνον, ἀλλὰ καὶ πρὸς ἰδέας ἀξιεράστους γραμμῶν ἀποτελοῦσι. Τουτὶ δὲ συμβήσεται, ἂν μὴ ἕτερον γράμμασι καὶ ὑπομνήμασιν ὁ ἄρχων, ἀλλ' οἷς αὐτὸς ἔγραψεν ἐντυγχάνῃ. Τὰ γὰρ ἰδιάπως ἐκάστοις γνωριμώτερα, καὶ πρὸς ἀναλήψεις ἐτοιμώτερα, καὶ ἄλλως ἀναγινώσκων, ἀναλογισμὸν ἔξει τοιοῦτον, “Ἐγὼ ταῦτ' ἔγραψα ὁ τοσοῦτος ἄρχων, μὴ προσχρησάμενος ὑπηρέτῃ ἑτέρῳ μυρίων ὄντων. Ἄρα ὅπως βίβλον ἀποπληρώσω, καθάπερ οἱ μισθοῦ γράφοντες, ἢ οἱ γυμνάζοντες ὀφθαλμούς τε καὶ χεῖρας τοὺς μὲν εἰς ὄξυνωπίαν, τὰς δ' ἵνα ὦσιν ὄξυνγράφοι; Πόθεν; Οὐκ ἔστιν, ἀλλ' ὅπως αὐτὰ ἐν βίβλῳ γράφων εὐθὺς εἰς τὴν ψυχὴν μεταγράφω, καὶ ἐναπομάττομαι τῇ διανοίᾳ θειότερους καὶ ἀνεκ-

\*) Dent. 71, 18 sqq.

πλύντους χαρακτηῆρας. Οἱ μὲν οὖν ἄλλοι βασιλεῖς βακτηρίας ἔχοντες σκηπτροφοροῦσιν, ἐμοὶ δὲ το σκηπτρον ἢ βίβλος ἔσται τῆς ἐπινομίδος, καύχημα καὶ κλέος ἀνανταγώνιστον, ἐπίσημον ἡγεμονίας ἀνεπιλήπτου, πρὸς ἀρχέτυπον τὴν Θεοῦ βασιλείαν ἀπεικονισθείσης. Ἀεὶ δ' ἐπεριδόμενος καὶ σκηριπτόμενος τοῖς ἱεροῖς νόμοις κτήσομαι δύο τὰ πάντων ἄριστα. Ἐν μὲν, ἰσότητα, ἧς μείζον ἀγαθὸν οὐκ ἔστιν εὐρεῖν. Ἀλαζονεία γὰρ καὶ τὸ ὑπέρανχον ὀλιγόφρονος ψυχῆς, τὸ μέλλον οὐ προορωμένης. Ἰσότης μὲν οὖν, τὴν ἐκ τῶν ὑπηκόων εὖνοιαν καὶ ἀ- 725 σφάλειαν ἀμοιβὰς δικαίας ἀντεκτινόντων ἀπεργάσεται, τὸ δ' ἄνισον κινδύνους σφαλερωτάτους. Τούτους μὲν ἀποδράσομαι, μισήσας τὴν χορηγὸν σκότους καὶ πολέμων ἀνισότητα. Βίον δ' ἀνεπιβούλευτον ἔξω, τὴν ἀστασίαστον ἰσότητα τιμήσας, ἣ γεννῆ φῶς καὶ εὐσιτάθειαν. Ἐτερον δὲ περιποιήσομαι, τὸ 364 μὴ ἐπὶ θάτερα καθάπερ ἐπὶ τρυτάνης ἀντιῤῥέπειν, Μ. ἐκτρέπων καὶ πλαγιάζων τὰ διατεταγμένα. Πειράσομαι δ' ἄγειν αὐτὰ διὰ λεωφόρου τῆς μέσης, ὁρθαῖς καὶ ἀρτίοις βάσεσι χρησάμενος πρὸς μετουσίαν ἀπταιστόν βίου." Βασιλικὴν δ' εἶωθεν ὀνομάζειν Μωϋσῆς ὁδὸν τὴν μέσην, ὑπερβολῆς καὶ ἐλλείψεως οὔσαν μεθόριον, καὶ ἄλλως ἐπειδὴ τὸ μέσον ἐν τριάδι τὴν ἡγεμονίδα τάξιν εἴληγεν, ἀρμοζόμενον τὰ παρ' ἑκάτερα εἰς ἔνωσιν ἀδιαλύτῳ δεσμῷ, ὑφ' ὧν καὶ δορυφορεῖται τρόπον βασιλέως. Νομίμου δ' ἄρχοντος ἰσότητα τιμῶντος ἀδέκαστον τὰ δίκαια κρίνοντος δικαίως, ἐμμελετῶντος αἰ τοῖς νόμοις, ἄθλον εἶναί φησι τὴν μακροχρονίαν ἡγεμονίδα· οὐχ ἵνα πολυετὴ ζωὴν αὐτῷ χαρίσῃται μετὰ τοῦ τὰ κοινοῦ πρυτανεύειν, ἀλλ' ἵνα ἀναδιδάξῃ τοὺς ἀγνοοῦντας, ὅτι νόμιμος ἄρχων, καὶ ἂν τελευτήσῃ, βίον ζῇ μακροαῖωνα διὰ τῶν πράξεων, ὥς ἀθανάτους καταλέλοιπε, μνημεῖα καλοκαγαθίας ἀκαθαίρετα.

§. 5. Προσέκει δὲ τῷ τῆς ἀνωτάτω καὶ μεγί-



στης ἀρχῆς ἀξιωθέντι, αἰρεῖσθαι διαδόχους, οἱ συν-  
 ἄρξουσιν καὶ συνδικάσουσιν, καὶ τὰ ἄλλα ὅσα κοινω-  
 γελῇ συνδιοικήσουσιν. Εἰς γὰρ οὐκ ἂν ἐξαρκέσαι,  
 καὶ ἂν προθυμότητος ᾗ, καὶ πάντων ἐρῶμενέστατος  
 ἐκάτερον σῶμα καὶ ψυχὴν, πρὸς τὰ μεγέθη καὶ  
 πλήθη τῶν πραγμάτων, ἀπειρηκὼς ἐπὶ τῇ φορῇ τῶν  
 ἐπειςχεομένων καθ' ἐκάστην ἡμέραν ἀλλαχόθεν ἄλ-  
 λων, εἰ μὴ τοὺς συλληψομένους ἔχοι πάντας ἀρι-  
 στίνδην ἐπιλεγμένους, φρονήσει, δυνάμει, δικαιο-  
 σύνη, θεοσεβείᾳ, τῷ μὴ μόνον ἐκτρέπεσθαι, ἀλλὰ  
 καὶ μισεῖν ὡς ἐχθρὸν καὶ μέγιστον κακὸν, ἀλαζο-  
 νείαν. Βοηθοὶ γὰρ οὗτοι καὶ παραστάται γένοιντ'  
 ἂν ἄνδρὶ καλῷ καὶ ἀγαθῷ τὰ κοινὰ ἐπηχθισμέ-  
 νῳ, συνεπικουρῶν καὶ ἐπελαφρῶν ἐπιτηδεύοντες.  
 Καὶ ἄλλως ἐπειδὴ τῶν ὑποθέσεων αἱ μὲν εἰσι μεί-  
 ζους, αἱ δὲ βραχυτέραι, τὰς μὲν ἐλάττους, ἵνα μὴ  
 περὶ μικρὰ τρίβηται, τοῖς ὑπάρχοις ἐνδίκως ἂν ἐπι-  
 τρέψαι, τῶν δὲ μειζόνων αὐτὸς αὐτὸς γένοιτο ἀναγ-  
 καίως ἐξεταστὴς ἀκριβέστατος. Μεγάλας δ' ὑπολη-  
 πτέον ὑποθέσεις, οὐχ ὥς οἴονταί τινες, ὅταν ἔνδοξοι  
 πρὸς ἐνδόξους διαφέρωνται, καὶ πλούσιοι πρὸς πλου-  
 σίους, καὶ ἡγεμόνες πρὸς ἡγεμόνας, ἀλλ' ἔμπαλιν ὅταν  
 ἰδιῶται καὶ ἄποροι καὶ ἄδοξοι πρὸς δυνατωτέρους, 726  
 οἷς πρὸς τὸ μηδὲν ἀνήκεστον παθεῖν μία ἐλπίς ὁ δι-Ρ.  
 καστῆς. Ἐκατέρου δὲ τῶν εἰρημένων σαφῇ παραδεί-  
 γματα εὐρεῖν ἔστιν ἐν τοῖς ἱεροῖς νόμοις, ἃ μιμεῖσθαι  
 καλόν. Ἦν γάρ ποτε χρόνος, ἐν ᾧ μόνος αὐτὸς ἐβρά-  
 βενε τὰ περὶ δίκας Μωϋσῆς, ἔωθεν εἰς νύκτα πο-  
 55 νοῦμενος. Ἀλλ' αὐτὸς ἀφικόμενος ὁ πενθερὸς καὶ  
 συνιδὼν ὅσω βάρει πιέζεται πραγμάτων\*) ἐπισυρ-  
 ρέοντων ἀεὶ τῶν ἀμφισβητήσεις ἐχόντων, ἄριστα  
 συνεβοῦλεν ἐλέσθαι διαδόχους, ἵνα οἱ μὲν τὰ βρα-  
 χύτερα κρίνωσιν, αὐτὸς δ' ἐφεδρεύῃ τοῖς μείζουσι,

\*) Exod. 18, 14.

καιροὺς εἰς ἀνάπανταν αὐτῷ διδούς. Πεισθεὶς δὲ τοῖς λεγομένοις — καὶ γὰρ ἦν συμφέροντα — τοὺς δοκιμωτάτους ἐξ ἅπαντος τοῦ πλήθους ἐλόμενος, ὑπάρχους ἅμα καὶ δικαστὰς καθίστησι, κελεύσας τὰς μείζους κρίσεις ἐπ' αὐτὸν ἀνάγειν. Ταύτην τὴν τάξιν ἀνάγραπτον αἱ ἱερὰ βίβλοι περιέχουσιν, εἰς τὴν τῶν καθ' ἐκάστην γενεὰν ἀρχόντων διδασκαλίαν, ἵνα πρῶτον μὲν, μὴ ἀποδοκιμάζωσι συμβούλους ὥς ἱκανοὶ πάντα περιαιθεῖν, Μωϋσέως οὐκ ἀποδοκιμάσαντος τοῦ πανσόφου καὶ θεοφιλοῦς. Ἐπειτα δὲ, ἵνα δευτέρους καὶ τρίτους ἡγεμόνας αἰρῶνται, φροντίζοντες τοῦ μὴ περὶ μικρὰ τριβόμενοι, τῶν ἀναγκαιοτέρων ἀμελεῖν. Ἀμήχανον γὰρ ἐφ' ἅπαντα φθά- νειν φύσιν ἀνθρωπίνην.

§. 6. Ἐν μὲν δὴ τῶν παραδειγμάτων μεμνήνται τοῦ δὲ δευτέρου τὴν πίστιν ἐφαρμοστέον. Μεγάλας ἔφην εἶναι δίκας τὰς τῶν ταπεινοτέρων· ἀσθενὲς δὲ καὶ ταπεινὸν χήρα καὶ ὀρφανὸς καὶ ἐπὶ ἡλύτος. Τούτοις χρὴ δικάζειν τὸν ἀνωτάτω βασιλέα, καὶ τὴν ἐφ' ἅπασιν ἐναψύμενον ἀρχὴν, ἐπεὶ κατὰ Μωϋσέα καὶ ὁ τῶν ὅλων ἡγεμὼν Θεὸς οὐκ ἀπεσκοράκισεν αὐτοὺς τῆς ἀφ' αὐτοῦ δικαιονομίας. Ὑμνήσας γὰρ τὰς τοῦ ὄντος ἀρετὰς ὁ ἱεροφάντης τὸν τρόπον τοῦτον, “Ὁ Θεὸς ὁ μέγας, ὁ κραταῖος, ὅς τις οὐ θαυμάζει πρόσωπον, οὐδ' οὐ μὴ λάβῃ δῶρον ποιῶν κρίσιν,” \*) ἐπιλέγει τίσιν ἢ κρίσις, οὐ σατράπαις καὶ τυράννοις, καὶ τῆς γῆς καὶ θαλάττης ἐναψαμένοις τὸ κράτος, ἀλλ' ἐπὶ ἡλύτῳ καὶ ὀρφανῷ καὶ χήρᾳ. Τῷ μὲν, ὅτι τοὺς συγγενεῖς, οὓς μόνους εἰ- κὸς ἔχειν συναγωνιστὰς, ἐχθροὺς ἀσμεβάτους εἰργάσατο ἐαυτῷ, μεταναστὰς εἰς ἀλήθειαν, καὶ τὴν ἐνὸς τιμίου τιμὴν ἀπὸ μυθικῶν πλασμάτων καὶ πολυαρχίας, ἃ γονεῖς, καὶ πάπποι καὶ πρόγονοι καὶ

\*) Deut. 10, 17.

πάντες οἱ ἀφ' αἵματος τοῦ στελαμένου τὴν καλὴν ἀποικίαν ταύτην ἐξετίμησαν. Τῷ δέ, ἐπεὶ πατρὸς καὶ μητρὸς τῶν ἐκ φύσεως βοηθῶν καὶ ὑπερμάχων ἐστέρηται, δυνάμειος τῆς μόνης εἰς συμμαχίαν ἀναγκαίας ἐρημιωθείς. Τῇ δέ, ὅτι τὸν διαδεξάμενον ἄνδρα τὴν γονέων ἐπιμέλειαν καὶ προστασίαν ἀφῆ-727 ρηται. Γυναικὶ γὰρ ἄνθρωπος εἰς κηδεμονίαν, ὅπερ γο-Ρ. νεῖς παρθένω. Σχεδὸν δὲ καὶ τὸ σῦμπαν Ἰουδαίων ἔθνος ὀρφανοῦ λόγον ἔχει, συγκροινόμενον τοῖς ἀπανταχῇ πᾶσι. Τὰ μὲν γὰρ, ὅποτε μὴ θεήλατοι κα-β τασκῆπτριεν συμφοραὶ, διὰ τὰς ἐν τοῖς ἔθνεσιν ἐπιμιξίας οὐκ ἀπορεῖ βοηθῶν, κοινοπραγοῦντι· τῷ δ' ἥκιστα τις συναγωνίζεται νόμοις ἐξαιρέτοις χρωμένω, σεμνοὶ δ' εἰσὶν ἐξ ἀνάγκης, ἅτε πρὸς τὴν ἄκραν ἀρετὴν ἀλείφοντες. Τὸ δὲ σεμνὸν, αὐστηρόν. Τοῦτο δὲ ὁ πολὺς ὁμιλος τῶν ἀνθρώπων ἀποστρέφεται, διὰ τὴν ἡδονῆς ἀποδοχὴν. Ἀλλ' ὁμως τῆς ὀρφανίας αὐτοῦ καὶ ἐρημίας ἔλειον καὶ οἰκτόν φησι Μωϋσῆς αἰὲν λαμβάνειν τὸν ἡγεμόνα τῶν ὄλων ὃ προσκεκλήρωται, διότι τοῦ σῦμπαντος ἀνθρώπων γένους ἀπενεμήθη οἷά τις ἀπαρχὴ τῷ ποιητῇ καὶ πατρί. Τὸ δ' αἴτιον, αἱ τῶν ἀρχηγετῶν τοῦ ἔθνους περιμάχητοι δικαιοσύναι καὶ ἀρεταί, αἱ καθάπερ φυτὰ ἀθάνατα διαμένουσιν, ἀειθαλέα καρπὸν φέρουσαι τοῖς ἀπογόνους σωτήριον, καὶ πρὸς πάντα ὠφέλιμον, καὶ ἂν αὐτοὶ τύχῃσι διαμαρτάνοντες ἰάσιμα, ἀλλὰ μὴ παντελῶς ἀνίατα. Μὴ μέντοι νομίσας τις ἀγαθὸν εἶναι τέλειον τὴν εὐγένειαν, ὀλιγωρεῖτω καλῶν πράξεων, λογιζόμενος ὅτι μείζονος ὀργῆς ἄξιός τυχάνειν ἐστίν, ὁ γεννηθεὶς μὲν ἐκ τῶν ἀρίστων, αἰσχύνῃν δ' ἐπιφέρων τοῖς γεννήσασιν διὰ τὴν τῶν τρόπων κακίαν. Ἐχων γὰρ οἰκεῖα παραδείγματα καλοκάγαθίας ἃ μιμήσεται, καὶ μηδὲν ἀποματιτόμενος εἰς ὑγιαίνοντος βίου κατόρθωσιν, ἐπιληπτος.

§. 7. Ἀπαγορεύει δ' ὁ νόμος \*) τῇ τὴν προστασίαν καὶ ἐπιμέλειαν τῶν κοινῶν ἀπειληφότι δικαιοτάτην ἀπαγόρευσιν, μὴ πορεύεσθαι δόλῳ ἐν τῷ ἔθνει. Ψυχῆς γὰρ ἀνελευθέρου καὶ πάντῃ δουλοπρεποῦς ἐπίβουλα ἦθη, συσκιαζούσης ὑποκρίσει τὸ ἔργον. Τὸν γὰρ ἄρχοντα οὕτω χρὴ προεστάναι τῶν ὑπηκόων, ὡς πατέρα παίδων, ἵνα καὶ αὐτὸς ὡς ὑπὸ γνησίων νείων ἀντιτιμᾶται. Διότι κοινοὶ πόλεων καὶ ἔθνων γονεῖς, εἰ δεῖ τὸ ἀληθὲς εἰπεῖν, ἄρχοντές εἰσιν οἱ ἀγαθοὶ, τὴν ἴσιν, ἔστι δὲ ὅτε καὶ περιττότεραν εὖνοιαν ἐπιδεικνύμενοι. Τοὺς δ' ἐπὶ λύμῃ καὶ ζημίᾳ τῶν ὑπηκόων μεγάλας περιβαλλομένους δυναστείας, οὐκ ἄρχοντας, ἀλλ' ἐχθροὺς προσαγορευτέον, τὰ πολεμίων ἀσυμβάτων δρῶντας. Οὐ μὴν ἀλλὰ καὶ οἱ δολερῶς ἀδικοῦντες, πονηρότεροι τῶν φανερῶς ἐναντιουμένων εἰσιν, εἴ γε τοὺς μὲν ἔνεστι ῥαδίως ἀμύνασθαι, γυμνὴν ἀπαμπίσχοντας τὴν δυσμένειαν. Τῶν δ' ἔστι δύσληπτος καὶ δυσθήρατος ἢ μοχθηρία, καθάπερ ἐν θεάτρῳ σκευὴν ἄλλοτρίαν ἀναλαμβάνοντων, εἰς ἀπόκρυψιν τῆς ἀληθοῦς ὄψεως. Φθάνει δὲ τὸ τῆς ἀρχῆς εἶδος, καὶ διαδέδυνκεν ὀλίγον δέω φάναι, πρὸς ἅπαντα τὰ τοῦ βίου μέρη, διαφέρον αὐτὸ μόνον μεγέθει καὶ τῷ ποσῷ. Ὅπερ γὰρ πόλεως βασιλεὺς, τοῦτο καὶ κώμης ὁ πρῶτος, καὶ οἰκίας ὁ δεσπότης, καὶ νο-  
367 σούντων ἱατρὸς, καὶ στρατοπέδου μὲν στρα-  
M. τηγὸς, ναύαρχος δ' ἐπιβατικοῦ, καὶ πληρωμάτων, καὶ πάλιν φορτίδων μὲν καὶ ὀλκάδων ναύκληρος, κυβερνήτης δὲ πλωτήρων. Οἱ πάντες δύνανται ἄμφω τό τε εὖ καὶ τὸ χεῖρον. Βούλεσθαι δ' ὀφείλουσι τὸ ἄμεινον. Τὸ ἄμεινον δ' ἔστιν ὠφελεῖν, ἀλλὰ μὴ βλάπτειν ὅσους ἂν οἶόν τε ᾖ. Τὸ γὰρ ἔπείσθαι θεῷ τοῦτ' ἔστιν,

\*) Lev. 19, 16.



ἐπεὶ καὶ ἐκείνῳ δύναμις μὲν ἔστι δρᾶν ἐκάτερα, βού-  
λεται δὲ μόνῃ τὰ ἀγαθὰ. Μηνύει δ' ἡ τοῦ κόσμου  
γένεσις τε καὶ διοίκησις. Τὰ γὰρ μὴ ὄντα ἐκάλεσεν  
εἰς τὸ εἶναι, τάξιν ἐξ ἀταξίας, καὶ ἐξ ἀποίων ποιό-  
τητας, καὶ ἐξ ἀνομοίων ὁμοιότητας, καὶ ἐξ ἑτερο-  
τήτων ταυτότητας, καὶ ἐξ ἀκοινωνήτων καὶ ἀναρμό-  
στων κοινωνίας καὶ ἁρμονίας, καὶ ἐκ μὲν ἀνισότη-  
τος ἰσότητα, ἐκ δὲ σκότους φῶς ἐργασάμενος. Αἰ-  
γὰρ ἔστιν ἐπιμελὲς αὐτῷ καὶ ταῖς ἐνέργεσις αὐτοῦ  
δυνάμεσι τὸ πλημμελὲς τῆς χείρονος οὐσίας μετα-  
ποιεῖν καὶ μεταρμόζεσθαι πρὸς τὴν ἀμείνω.

§. 8. Ταῦτα οὖν μιμεῖσθαι προσήκει τοὺς ἀγα-  
θοὺς ἄρχοντας, εἴ γέ τις αὐτοῖς φροντὶς ἑξομοιώ-  
σεως τῆς πρὸς Θεόν. Ἐπεὶ δ' ὑποῖσθαι μυρία καὶ  
λινθάνει τὸν ἀνθρώπινον νοῦν, ἅτ' ἐνδεδεμένον  
αἰσθήσεων ὅχλῳ τοσούτῳ, παραγαγεῖν καὶ ἀπα-  
τῆσαι ψευδέσι δόξαις ἱκανωτάτῳ, μᾶλλον δὲ ἐντε-  
τιμβευμένον θνητῷ σώματι, ὃ κυρίως ἂν τις σῆ-  
μα καλέσειε, μηδεὶς αἰδεῖσθω δικαστῆς ὁμολογῶν  
ἄγνοεῖν, ὅπερ ἄγνοεῖ. Πρῶτον γὰρ ὁ ψευδόμε-  
νος αὐτὸς αὐτοῦ γενήσεται χείρων, ἀλήθειαν ὑπερ-  
όριον τῆς ψυχῆς πεφυγαδευκώς. Ἐπειτα δὲ μυ-  
ρία βλάπτει τοὺς κρινομένους, τυφλὴν γινώσιν ἀπο-  
φαινόμενος, τῷ μὴ βλέπειν τὰ δίκαια. Ὅταν οὖν  
ἀμυνρὸν ποιῇται τὴν ἀντίληψιν τῶν πραγμάτων,  
ἀσάφειαν καὶ πολὺ σκότος ἀπεργαζομένων, παραι-  
τεῖσθω τὰς κρίσεις, καὶ ἀναπεμπέτω πρὸς ἀκρι-  
βεστέρους δικαστάς. Οὗτοι δὲ τίνες ἂν εἴεν, ἢ ἱε-  
ρεῖς, καὶ ὁ τῶν ἱερέων ἑξαρχος καὶ ἡγεμών; Οἱ  
γὰρ λειτουργοὶ Θεοῦ οἱ γνήσιοι, τὴν διάνοιαν ἐπι-  
μελῶς ἠκόνηται, τὸ παρὰ μικρὸν οὐ μικρὸν σφάλ-  
μα ἠγούμενοι, διὰ τὰς ἐν ἅπασιν ὑπερβολὰς τοῦ  
θεραπευομένου βασιλέως. Διὸ καὶ προστίτακται  
πᾶσι τοῖς ἱερωμένοις νηγάλια θύειν,\*) ἵνα μηδὲν

\*) Lev. 10, 9.

τοῦ παραπαλεῖν καὶ παραληρεῖν φάρμακον ἐπεισελ-  
θὼν τοὺς τῆς διανοίας ὀφθαλμοὺς ἀμανρώσῃ. Τά-  
χα δ' ἐπειδὴ ὁ πρὸς ἀλήθειαν ἱερεὺς εὐθύς ἐστι  
προφήτης, οὐ γένοι μᾶλλον, ἢ ἀρετῇ παρεληλυθὼς 72  
368 ἐπὶ τὴν τοῦ ὄντος ὄντως θεραπείαν. Προφήτη δ' Ρ  
Μοῦδὲν ἄγνωστον, ἔχοντι νοητὸν ἥλιον ἐν αὐτῷ, καὶ  
ἀσκήτους ἀνγὰς, εἰς ἐναργεσιότητα κατάληψιν τῶν  
αἰσθήσει μὲν ἀοράτων, διανοία δὲ καταληπτῶν.

§. 9. Πάλιν οἱ μέτρα καὶ στάθμια καὶ ζυγὰ  
διαχειριοῦντες ἔμποροι καὶ κάπηλοι καὶ ἀγοραῖοι καὶ  
ὅσοι ἄλλοι τὰ πρὸς τὸ ζῆν ὥνια πιπράσκουσι, \*)  
ξηρά τε καὶ ὑγρά, τάττονται μὲν ὑπ' ἀγορανόμοις,  
ὀφείλουσι δ' αὐτοὶ ἐαυτῶν ἄρχοντες εἶναι, ἐὰν σω-  
φρονῶσι, μὴ φόβῳ τὰ δίκαια δρῶντες, ἀλλ' ἐκου-  
σίῳ γνώμῃ. Τοῦ γὰρ μετ' ἀνάγκης τὸ αὐτοκέλευ-  
στον κατορθῶμα τιμιάτερον πανταχοῦ. Διὸ προς-  
τάττει τοῖς καπῆλοις καὶ ἐμπόροις, καὶ οἵτινες ἄλλοι  
τὴν τοιαύτην προαίρεσιν ἐπανήρηνται τοῦ βίου, ζυ-  
γὰ δίκαια καὶ μέτρα καὶ στάθμια κατασκευάζεσθαι,  
μηδὲν ἐπὶ βλάβῃ τῶν ὠνουμένων κακοτεχνοῦντας,  
ἀλλ' ἀπ' ἐλευθέρου, καὶ ἀδόλου ψυχῆς ἕκαστα καὶ  
λέγειν καὶ πράττειν, ἐκεῖνο λογιζομένους, ὅτι τὰ μὲν  
ἄδिका κέρδη βλαβερώτατα, ὁ δὲ μετὰ δικαιοσύνης  
πλοῦτος ἀναφαίρετος. Ἐπεὶ δὲ φιλεργίας ἄθλα μι-  
σθοὶ πρόκεινται τοῖς δημιουργοῖς, δημιουργοῦσι δ'  
οἱ ἐν ἐνδείαις, ἀλλ' οὐχ οἷς ἄφθονος περιουσία, κε-  
λεύει \*\*) μὴ ὑπερτίθεσθαι τὰς δόσεις, ἀλλ' αὐτῇ  
παρέχειν ἡμέρα τὸν διομολογηθέντα μισθόν. Ἄτο-  
πον γὰρ τὰ μὲν ἐκ τῆς τῶν πενήτων ὑπερησίας ἀ-  
πειληφέναι τοὺς εὐπόρους, τὰς δ' ἀντὶ τούτων ἀμοι-  
βὰς μὴ ἀντιπαρασχεῖν ἀπόροις εὐθύς περιουσία ζῶν-  
τας. Ἀρ' οὐκ ἐναργῇ δείγματα ταῦτ' ἐστὶ προφυ-

\*) Lev. 19, 36. \*\*) Dent. 24, 15.

λακῆς μειζόνων ἀδικημάτων; Ὁ γὰρ μηδὲ μισθὸν τὸν πάντως ἀποδοθησόμενον ἔων ἐκπρόθεσμον γενέσθαι, προθεσμίαν ὀρίσας ἐσπέραν, ἐν ᾗ δείξει τὸν δημιουργὸν ἀπαλλαττόμενον οἷαδε κομίσασθαι τὴν ἀμοιβὴν, οὗτος οὐ πολὺ πρότερον ἀρπαγὴν ἀπαγορεύει καὶ κλοπὴν, καὶ χρεωκοπίαν, καὶ ὅσα τούτοις ὁμοιότροπα, διαπλάττων καὶ διαμορφῶν τὴν ψυχὴν πρὸς δόκιμα εἶδη τὰ καλοκάγαθίας αὐτῆς;

§. 10. Εὖ μέντοι καὶ ἐκεῖνο διείρηται, \*) ὅπως μηδεὶς μηδένα βλασφημῇ καὶ κακηγορῇ, καὶ μάλιστα κωφὸν, οὐδὲ αἰσθησιν ὧν ἀδικεῖται δυνάμενον λαβεῖν, οὐδ' ἐν τοῖς ἴσοις παρ' αὐτὸ τοῦτο ἀμύνασθαι. Μάχη γὰρ πασῶν ἐκνομωτάτη, καθ' ἣν τὸ μὲν ἕτερον μέρος ἐν τῷ δρᾶν ἐξετάζεται, τὸ δ' ἕτερον ἐν τῷ μόνον πάσχειν. Τοῖς δὲ κακηγοροῦσι τοὺς ἀναύδους καὶ τὰ ὦτα βεβλαμμένους, ὁμοίως ἄδικα δρῶσιν οἱ τυφλοῖς ὀλίσθους ἐμποιοῦντες, καὶ ἕτερα ἅττα ἐν ποσὶ τιθέντες. Ἀνάγκη γὰρ οὐχ οἷους τε ὄντας ὑπερβαίνειν δι' ἄγνοιαν, παραπταίνοντας, ἀμφοτέρω καὶ τῆς ὁδοῦ διαμαρτάνειν, καὶ τὰς βά- 730  
σεις βλάπτεσθαι. Τοῖς δὲ τῶν τοιούτων εὔρεταις P. καὶ ζηλωταῖς ἐπανατείνεται τὸν ἐκ τοῦ Θεοῦ φόβον ὁ νόμος, εἰκότως καὶ προσηκόντως, ἐπεὶ μόνος οὗτος τὴν χεῖρα ὑπερέχει καὶ προασπίζει τῶν αὐτοῖς βοηθεῖν ἀδυνατοίντων, καὶ μονονοῦκ ἄντικρὺς φησι τοῖς ἀδικοπραγοῦσι τοὺς πεπλημμελημένους, “Ὡ κενοὶ φρενῶν, λήσεσθαι νομίζετε γέλωτα ἡγούμενοι τὰς ἐκείνων συμφορὰς, καὶ εἰς ταῦτ' ἑξαμαρτάνοντες, περὶ ᾧ συμβέβηκεν ἀτυχεῖν αὐτοῖς, ὧτα μὲν διὰ κακηγοριῶν, ὀφθαλμοὺς δὲ διὰ τῶν ἐν ποσὶ ὀλίσθων; Τὸν δὲ πάντων ἔφορον καὶ δίοπον Θεὸν οὐδέποτε λήσεσθε, κακοπραγίαις ἀθλίων ἀνθρώπων ἐπεμβαίνοντες, ὥς τὰς ὁμοίας κῆρας οὐκ ἐνδεξόμε-

\*) Lev. 19, 14.

νοι σῶμα μὲν πάσαις ἁλώτων νόσοις περιφέροντες, αἰσθήσεις δ' ἐπικήρως ἔχούσας, αἱ μικρᾶς ἔνεκα καὶ τῆς τυχοῦσης προφάσεως οὐκ ἀμανροῦνται μόνον, ἀλλὰ καὶ ἀνιάτους ὑπομένουσι πηρώσεις. Τοὺς οὖν ἐπιλεησμένους μὲν ἑαυτῶν, ἐπικυδεστέρους δ' οἰομένους εἶναι τῆς φυσικῆς ἀνθρώπων ἀσθενείας, ἐκπεφευγέναι δὲ τὰς ἀδήλους καὶ ἀτεκμάρτους οὔσας τῆς τύχης ἐπιβουλὰς, ἥ πολλάκις αἰφνιδίους σκηπτοὺς ἐπέρρηψε, καὶ εὐπλοῖα βίου χρωμένοις μονονοῦκ ἐν αὐτοῖς λιμέσιν εὐδαιμονίας κατέλυσε, τί δεῖ μεγαλυνχεῖν καὶ ἐπεμβαίνειν συμφοραῖς ἑτέρων, μηδὲ τὴν πάρεδρον δίκην τοῦ πάντων ἡγεμόνος ἡγεμόνα αἰδουμένους, ἥ θέμις ἀκοιμήτοις καὶ ὄξυνπεστάτοις ὄμμασι, καὶ τὰ ἐν μυχοῖς ὡς ἐν ἡλίῳ καθαρῷ περιαθρεῖν; Οὗτοί μοι δοκοῦσι μηδὲ ἂν τελευτηκότων ἀποσχέσθαι, δι' ὑπερβολὴν ὠμότητος, ἀλλὰ, τὸ λεγόμενον δὴ τοῦτο παρὰ πολλοῖς, μὴ ἂν ὀκνῆσαι νεκροὺς ἐπισφάττειν· ἐπεὶ καὶ μέρεσι τοῖς τρόπον τινὰ προτεθνηκόσιν ἐναλύνειν καὶ ἐνυβρίζειν ἀξιοῦσιν. Ὁφθαλμοί τε γὰρ μὴ βλέποντες νεκροὶ, καὶ ὦτα μὴ ἀκούοντα. Ὡς τ' εἰ καὶ οὐ μέρη ταῦτ' ἐστὶν ἐξ ἀνθρώπων ἀφανισθεῖη, τὸ ἀνηλεές καὶ ἀσύμβατον ἐπιδείξονται, μηδὲν ἀνθρώπινον καὶ συμπαθές δρᾶσαντες, ἢ τελευτηκόσι καὶ πρὸς ἐχθρῶν ἐν ἀκηρύκτοις πολέμοις σῴζεται. Ταῦτα μὲν ἐπὶ τοσοῦτον.

§. 11. Ἀρμονίαν δέ τινα ἐξῆς τίθησιν ὁμοιοτροπον παραγγελμάτων, φάσκων τὰ κτήνη μὴ ὀχεύειν ἑτεροζύγοις, τὸν ἀμπελῶνα μὴ κατασπείρειν δίφορον, ἱμάτια ἐκ δυοῖν ὑφασμένα, κίβδηλον ἔργον, μὴ ἀμπέχεσθαι. Λέλεκται δὲ τὸ μὲν πρῶτον ἐν τοῖς κατὰ μοιχῶν, πρὸς ἔμφασιν τρανοτέραν τοῦ μὴ  
 370 δεῖν ἀλλοτρίοις γάμοις ἐφεδρεύειν, φθείραντας μὲν  
 M. ἡθὴ γυναικῶν, φθείραντας δὲ καὶ τὰς ἐπὶ τέκνων  
 σποραῖς γνησίων χρηστὰς ἐλπίδας. Ὁ γὰρ τὰς ἐν  
 ἀλόγοις ζώοις ἑτερογενῶν ὀχείας ἀπηγορευκῶς, ἔοικε



πόρρωθεν ἀνακοπὴν μοιχῶν ἀπεργάσασθαι. Λε-  
κτέον δὲ καὶ νῦν ἐν τοῖς περὶ δικαιοσύνης. Τὸ γὰρ  
αὐτὸ πλείοσιν ἐφαρμόττειν, εἰ δύναιτό πως, οὐ πα-  
ραιτητέον. Ἔστιν οὖν δίκαιον, εἰς ταῦτὸν ἄγειν τὰ  
δυνάμενα κοινωνεῖν. Τὰ δ' ὁμογενῇ πέφυκεν εἰς  
κοινωνίαν, ἐπεὶ καὶ ὅσα ἑτερογενῇ κατὰ τὸ ἐναν-  
τίον ἄμικτα καὶ ἀκοινώνητα, οἷς ὁ μηχανώμενος  
ἐκθέσμονος ὁμιλίας, ἄδικος, νόμον φύσεως ἀναιρῶν.  
Ὁ δ' ὄντως ἱερὸς νόμος τοσαύτῃ προμηθεΐα κέχρη-  
ται τοῦ δικαίου, ὥστ' οὐδ' ἄροτον γῆς ἐπιτρέπει  
ποιεῖσθαι διὰ τῶν τὴν ἰσχὺν ἀνίσων, ἀλλ' ἐν ταύτῳ  
καταξεύξαντας ὄνον τε καὶ μόσχον ἀροτριᾶν ἐκώλυ-  
σεν, ἵνα μὴ περιττῇ δυνάμει τοῦ ἐρῶμενου μᾶλ-  
λον τὸ ἀσθενέστερον ἀμιλλᾶσθαι βιασθὲν, ἀπείπη  
καὶ προκάμη. Καί τοι τὸ μὲν ἐρῶμενέστερον ὁ ταῦ-  
ρος ἐν τῇ τάξει τῶν καθαρῶν ζώων ἀναγράφεται,  
τὸ δ' ἀσθενέστερον ὄνος, ἐν τῇ τῶν μὴ καθαρῶν.  
Ἀλλ' ὅμως καὶ τοῖς χείροσιν εἶναι δοκοῦσιν οὐκ ἐ-  
φθόνησεν ὠφελείας τῆς ἀπὸ τοῦ δικαίου, πρὸς ἀ-  
ναγκαιοτάτην μάθησιν ὥς γ' οἶμαι δικαστῶν, ἵνα  
μηδὲν ἐν ταῖς κρίσεσιν ἐλαττώσι τοὺς δυσγενεῖς, ἐν  
οἷς οὐ γένους, ἀλλ' ἀρετῆς ἢ κακίας ἐστὶν ἐξέτασις.  
Ἐμφερὲς τούτοις ἐστὶ διάταγμα καὶ τὸ τελευταῖον  
τῶν ἐν τῇ συζυγίᾳ, τὸ μὴ συνυφαίνειν τὰς ἑτεροει-  
δεῖς οὐσίας, ἔρια καὶ λῖνα. Καὶ γὰρ ἐπὶ τούτων  
οὐ μόνον ἡ διαφορότης ἀκοινώνητον, ἀλλὰ καὶ ἡ  
ἐπικράτεια θατέρου ῥῆξιν ἀπεργασομένου μᾶλλον ἢ  
ἔνωσιν, ὅταν δέη χρῆσθαι.

§. 12. Μέσον ἦν τῆς ἐν τῇ συζυγίᾳ τριάδος  
τὸ μὴ κατασπεῖρειν ἀμπελῶνα δίφορον. Πρῶτον  
μὲν, ἵνα μὴ φύρηται συμφυόμενα τὰ γένους ὄντα  
ἕτερον. Σπαρτὰ γὰρ δένδροις, καὶ δένδρα σπαρτοῖς  
ἀνοίκεια. Παρ' ὃ καὶ ἡ φύσις οὐχὶ τὴν αὐτὴν προ-  
θεσμίαν ἀμφοτέροις ὥρισεν εἰς τὴν τῶν ἐτησίων  
καρπῶν γένεσιν, ἀλλὰ τοῖς μὲν εἰς ἄμητον ὥραν ἀ-  
πένευμε τὸ ἔαρ, τοῖς δ' εἰς συγκομιδὴν ἀκροδρύων,

λήγον θέρους. Συμβαίνει γοῦν κατὰ τὸν αὐτὸν χρό-  
 νον τὰ μὲν ἀφαναίνεσθαι προανθήσαντα, τὰ δὲ βλα-  
 στάνειν προαφανανθέντα. Χειμῶνι μὲν γὰρ φυλοῤῥο-  
 ούντων δένδρων, τὰ σπαρτὰ ἀνθεῖ. Ἔαρι δὲ κατὰ  
 τὸ ἐναντίον ἀναίνομένων ὅσα σπαρτὰ, βλαστάνουσιν  
 αἱ δένδρων ἡμέρων τε καὶ ἀγρίων ὕλαι. Καὶ σχε-  
 δὸν ὁ αὐτὸς ὅρος ἐστὶν ἐν ᾧ οἱ μὲν τῶν σπαρτῶν  
 καρποὶ τελειοῦνται, οἱ δὲ τῶν δένδρων ἀρχὴν γεν-  
 νήσεως λαμβάνουσιν. Εἰκότως οὖν τὰ τοσοῦτων ἄλ-  
 371 λήλων ἀπηρτημένα καὶ ταῖς φύσεσι καὶ ταῖς ἀν-  
 M. θήσεσι καὶ τοῖς εἰς τὸ γεννᾶν τὰ οἰκεῖα καιροῖς,  
 διέξενξε, καὶ διώκισε τάξιν ἐξ ἀταξίας εἰσηγόμενος.  
 Τάξει μὲν γὰρ τὸ συγγενές, κόσμος, ἀταξία δὲ τὸ 73  
 ἄκοσμον. Δεύτερον δὲ, ἵνα μὴ ἐκάτερα τὰ εἶδη  
 βλάβηται τε καὶ ἀντιβλάβηται, τὰ ἑτέρα τῶν ἑτέρων  
 τὴν τροφήν παρασπώμενα, ἧς κατακερματιζομένης  
 οἷα ἐν λιμῶ καὶ σπάνει ἀναγκαίων, τὰ φυτὰ πάντα  
 διὰ πάντων ἐξασθενήσει, καὶ ἡ στείρωσις ἐνδέξεται  
 πρὸς τὸ παντελές ἀφορήσαντα, ἢ εὐγενεῖς καρποὺς  
 οὐδέ ποτ' οἴσει, προεξασθενήσαντα ταῖς ἐνδείαις. Τρί-  
 τον δὲ, ὅπως ἀρετῶσα γῆ μὴ πιέζεται βαρυτάτοις  
 ἄχθεσι, τοῦτο μὲν ὑπὸ τῆς τῶν σπειρομένων ἐν ταύ-  
 τῳ καὶ φυτενομένων συνεχοῦς καὶ ἐπαλλήλου πικνό-  
 τητος, τοῦτο δ' ὑπὸ τῆς τῶν καρπῶν διπλασια-  
 ζομένης φορᾶς. Ἀπόχρη γὰρ ἐξ ἐνὸς χωρίου λαμ-  
 βάνειν ἓνα δασμὸν ἐτήσιον τῷ κεκτημένῳ, καθά-  
 περ ἐκ πόλεως βασιλεῖ. Τὸ δὲ φόρους ἐπιχειρεῖν  
 πλείους ἐκλέγειν φιλοχρηματίας ὑπερβαλλούσης ἐ-  
 στὶν ἔργον, ἧ καὶ τὰ φύσεως ἀνατρέπεται νόμιμα.  
 Διὸ φαίη ἂν ὁ νόμος τοῖς ἐγνωκόσι τοὺς ἀμπε-  
 λῶνας ἕνεκα πλεονεξίας κατασπείρειν, “Μὴ χεί-  
 ρους γίνεσθε τῶν ὀπλοῖς καὶ στρατείαις πόλεις καὶ  
 χώρας ὑπηγμένων βασιλέων, οἳ προνοία τοῦ μέλ-  
 λοντος καὶ ἅμα φειδοῖ τῶν ὑπηκόων ἓνα δασμὸν  
 ἐτήσιον ἐκλέγειν ἀξιοῦσι, στοχαζόμενοι τοῦ μὴ βρα-  
 χεῖ καιρῷ κατὰ τὸ παντελές εἰς ἐσχάτην ἀπορίαν

αὐτοὺς ἀγαγεῖν· ὑμεῖς δ' ἐὰν ἐκ τοῦ αὐτοῦ ἑδά-  
 φους ἔαρι μὲν τῶν κριθῶν καὶ πυρῶν φόρους ἀνα-  
 πράττετε, θέρει δὲ τοὺς τῶν ἀκροδρύων, διπλα-  
 σίοις αὐτὸ δασμοῖς ἐκτραχηλιεῖτε. Ἀπαγορεύσει γὰρ  
 κατὰ τὸ εἶκος ἀθλητοῦ τρόπον, οὐκ ἐωμένου δια-  
 πνεῖν καὶ συλλέγεσθαι δύναμιν εἰς ἑτέραν ἀγωνίας  
 ἀρχήν. Ἄλλ' εἰκατε ῥαδίως ὧν διαταξάμην κοινω-  
 φελῶν ἐκλανθάνεσθαι. Εἰ γοῦν ἐμέμνησθε τῆς περὶ  
 τοῦ ἐβδόμου ἔτους εἰσηγήσεως, καθ' ἣν ἰδικαίωσα  
 τὴν ἱερὰν χώραν ἔξανέσθαι, μηδενὶ τῶν κατὰ γεωρ-  
 γίαν ἔργων ἀποτρυχομένην, ἕνεκα τῶν ἐν ἔξαιτιά  
 πόνων, οὓς ὑπέστη καρποφοροῦσα ταῖς ἐτησίοις ὥ-  
 ραις, κατὰ τοὺς φύσεως θεσμούς, οὐκ ἂν ἐπινεαν-  
 ενόμενοι καὶ ἐπιχειρονομοῦντες ταῖς πλεονεξίαις και-  
 νοῖς σπόρους ἐπενεοῖτε, τὴν δενδρίτιδα γῆν καὶ μά-  
 λιστα τὴν ἀμπελόφυτον κατασπεύροντες, ἵνα διτταῖς  
 προσόδοις καθ' ἕκαστον ἐνιαυτὸν ἀμφοτέραις ἀδίκοις  
 αὐξήτε τὰς οὐσίας, ὑπὸ φιλοχρηματίας ἐκνόμοις ἐπι-  
 θυμίας ἀργυρολογοῦντες." Οὐ γὰρ ἂν ὑπομείναι ὁ  
 αὐτὸς, ἔτι γε ἐβδόμῳ τὰ οἰκεῖα χωρία ἀνιέναι μὴ  
 προσοδευόμενος, ὑπὲρ τοῦ τὴν γῆν ἀνακτήσασθαι  
 πονηθεῖσαν, καὶ βαρύνειν αὐτὴν καὶ πιέζειν διττοῖς  
 ἄχθεσιν. Ἀναγκαίως οὖν ἀπεφηνάμην τῶν τοιούτων  
 372 κτημάτων ἀνιέρων εἶναι καὶ ἀναγνον, τό τε τῆς 733  
 Μ. ὁπώρας γέννημα, καὶ τὸν τοῦ σπόρου καρπὸν, διότι Ρ.  
 αὐχενίζεται τρόπον τινὰ καὶ ἄγχεται πνεῦμα ζωοφυ-  
 τοῦν ἐν ἀρετώσῃ γῇ, καὶ ὅτι ταῖς τοῦ Θεοῦ δωρεαῖς  
 ὁ κεκτημένος ἐναλύει καὶ ἐνσπαθᾷ, προσαναδύοντες  
 τὰς ἀδίκους ἐπιθυμίας αὐτοῦ, μέτροις αὐτὰς μὴ  
 περιορίζων. Ἄρ' οὐκ ἄξιον ἔρασθῆναι τοιούτων ὑφη-  
 γήσεων, οἳ μακρόθεν τῶν ἐπ' ἀνθρώποις πλεονεξιῶν  
 ἀνείργουσι καὶ ἀνακόπτουσιν; Ὁ γὰρ ἀπομαθὼν ἐν  
 φυτοῖς ἰδιώτης κέρδος ἄδικον, εἰ λαβόμενος μειζόνων  
 πραγμάτων γένοιτο βασιλεὺς, χρήσεται πρὸς ἄνδρας  
 ὁμοῦ καὶ γυναῖκας τῷ ἔθει, οὐ δισσοὺς φόρους ἀνα-  
 πράττων, οὐδὲ δασμοῖς τοὺς ὑπηκόους ἐκτραχηλίζων.

Ἰκανὸν γὰρ τὸ σύντροφον ἔθος, μαλάξαι σκληρὰ ἡ-  
θη, καὶ τρόπον τινὰ παιδαγωγῆσαι καὶ διαπλάσαι  
πρὸς βελτίονας τύπους. Τύποι δ' ἀμείνους εἶσιν, οὓς  
ἐνσφραγίζεται ψυχῇ δικαιοσύνη.

§. 13. Ταῦτα μὲν καὶ ἐνὶ ἐκάστῳ νομοθετεῖ· κα-  
θολικώτεραι δὲ προστάξεις εἰσὶν ἕτεραι, ἃς ἅπαντι τῷ  
ἔθνει κοινῇ διαγορεύει, παραινῶν ὥς προσενεκτέον οἱ  
φίλοις καὶ συμμάχοις αὐτὸ μόνον, ἀλλὰ καὶ τοῖς τῆς  
συμμαχίας ἀφισταμένοις. Ἐὰν γὰρ, φησὶν, \*) εἴσω τει-  
χέων κατακλείσαντες αὐτοὺς ἀπαυχενίζωσιν, ἢ ὑμετέρα  
νεότης εὐοπλοῖσα μετὰ τῶν εἰς πόλεμον παρασκευῶν  
ἐπίτω καὶ στρατόπεδον ἐν κύκλῳ βαλομένη καραδο-  
κεῖτω, μηδὲν ὀργῇ πρὸ λογισμοῦ χαριζομένη, βεβαιότε-  
ρον ὅπως καὶ σταθιρότερον ἐγχειρῇ τοῖς πρακτέοις.  
Εὐθὺς οὖν πεμπέτω κήρυκας τοὺς προκαλεσομένους  
εἰς συμβάσεις, καὶ ἅμα τὸ ἀξιόμαχον τῆς περιῦδρυνέ-  
νης δυνάμεως δηλώσοντας. Καὶ ἐὰν μὲν ἐφ' οἷς ἐνε-  
ωτέρισαν μετανοήσαντες ὑπείκωσι πρὸς τὸ εἰρηναῖον  
ὁποιοῦν τραπόμενοι, δεχέσθωσαν ἄσμενοι τὰς σπονδάς.  
Εἰρήνη γὰρ, καὶ ἂν ἢ σφόδρα ἐπιζήμιος, λυσιτελεστέρα  
πολέμου. Ἐὰν δὲ πρὸς ἀπόνοιαν ἀποτείνωνται θρασυ-  
νόμενοι, ῥωσθέντες ἐντολμία, ἔχοντες καὶ τὴν τοῦ δι-  
καίου συμμαχίαν ἀήττητον, ἐφορμάτωσαν τὰς ἐλε-  
πόλεις τοῖς τείχεσιν ἐφιστάντες, εἴτα μέρη τούτων πα-  
ραρρήξαντες, ἐπειςχείσθωσαν ἀθρόοι. Καὶ βάλλοντες  
μὲν τοῖς δορατίοις εὐσκόπως, ἐπιστροφάδην δὲ τοῖς ξί-  
φεσιν ἀναιροῦντες, ἀφειδῶς ἀμυνέσθωσαν, ἃ παθεῖν  
ἐμέλλησαν διατιθέντες, ἄχρις ἂν τὸν ἀντιτεταγμένον  
ἅπαντα στρατὸν ἡβηδὸν καταστορέσωσιν, ἄργυρον καὶ  
χρυσὸν καὶ τὴν ἄλλην λείαν λαβόντες. Καὶ τὴν πόλιν  
ἐμπρησάτωσαν πῦρ προσαγαγόντες ἕνεκα τοῦ μηδ' αὖ-  
θίς ποτε δυνηθῆναι τὴν αὐτὴν πόλιν διαπνεύσασαν ἐ-  
γερθῆναι καὶ στασιάζειν, καὶ ὑπὲρ τοῦ νουθετῆσαι

\*) Dent. 20, 1 sqq.



73 φόβῳ τοὺς ὁμόρους, ἐπειδὴ τοῖς ἑτέρων πάθεσιν 734  
 Ἄνθρωποι διδάσκονται σωφρονεῖν. Παρθένους δὲ καὶ Ρ.  
 γυναῖκας μετέσθωσαν, μηδὲν τῶν ὅσα νεωτερίζει πό-  
 λεμος ἐξ αὐτῶν πείσεσθαι προσδοκῶντες, ἕνεκα φυσικῆς  
 ἀσθενείας τετιμημένων ἀστρατείας. Ἐξ οὗ δὴλον ὅτι  
 τὸ τῶν Ἰουδαίων ἔθνος ἔνσπονδον μὲν καὶ φίλον πᾶσι  
 τοῖς ὁμογνώμοσι καὶ τὴν προαίρεσιν εἰρηνικοῖς ἐστίν·  
 οὐ μὴν εὐκαταφρόνητον, ὥς τοῖς ἄρχουσι χειρῶν ἀ-  
 δίκων ὑπ' ἀνανδρίας ἐνδιδόναι. Διακρίνει δὲ, ὁπότε  
 πρὸς ἄμυναν ἴοι, τοὺς ἐπιβούλως ζῶντας, καὶ τὸ ἐν-  
 αντίον. Τὸ γὰρ κατὰ πάντων καὶ τῶν ἐλάχιστα ἢ  
 μηδὲν ἡμαρτηκότων φονᾶν εἵπομι' ἂν ἀνημέρον καὶ  
 ἀτιθάσσου ψυχῆς καὶ τὸ προσθήκην ἀνδρῶν πόλεμον  
 κατασκευασάντων ποιεῖσθαι γυναῖκας, ὧν ὁ βίος εἰ-  
 ρηνικὸς φύσει καὶ κατοικίδιος. Τοσοῦτον δ' ἔρωτα δι-  
 καιοσύνης ἐνεργάζεται τοῖς κατ' αὐτὸν πολιτενομένοις,  
 ὥς οὐδὲ πόλεως ἐχθρᾶς τὴν ἀρετῶσαν γῆν ἐφίησι λυ-  
 μαίνεσθαι δηοῦντας, ἢ δεινροτομοῦντας ἐπὶ φθορᾷ  
 καρπῶν. Τί γάρ φησι τοῖς ἀψύχοις μὲν, τὴν δὲ φύσιν  
 ἡμέροις καὶ ἡμέρους καρποὺς ἀπογεννῶσι μνησικαχεῖς;  
 Μὴ γάρ, ὧ οὗτος, ἀνθρώπου πολεμίου δυσμένειαν  
 ἐπιδείκνυται δένδρον, ὥς ἀνθ' ὧν διατίθῃσιν, ἢ δια-  
 τιθέναι παρεσκεύασται, ῥίζαις αὐταῖς ἀνασπᾶσθαι;  
 Τὸ ἐναντίον δ' ὠφελεῖ παρέχον τοῖς νενικηκόσιν ἀφθο-  
 ρίαν τῶν ἀναγκαίων, καὶ τῶν πρὸς ἀβροδίατον βίον.  
 Οὐ γὰρ ἄνθρωποι μόνον δασμὸν φέρουσι τοῖς κυρίοις,  
 ἀλλὰ καὶ φυτὰ τοὺς ὠφελιμωτέρους κατὰ τὰς ἐτησίους  
 ὥρας, ὧν ἄνευ ζῆν οὐκ ἔστιν. Ἀγόνων δὲ καὶ ἐστερω-  
 μένων, καὶ ὅσα τῆς ἀγρίας ὕλης ἔστω μηδεμία φει-  
 δὼ τοῖς ἐθέλουσι τέμνειν εἰς χαρακώματα καὶ σταυ-  
 ροὺς καὶ σκόλωπας καὶ τάφρους, καὶ ὁπότε δέοι, κλι-  
 μάκων καὶ πύργων ξυλίνων κατασκευάς. Εἰς γὰρ ταῦ-  
 τα καὶ τὰ τούτοις ὅμοια γένοιτ' ἂν αὐτοῖς χρεῖα προσ-  
 ἤκουσα.

§. 14. Τὰ μὲν οὖν εἰς δικαιοσύνην ἀναφερόμενα  
 εἴρηται. Δικαιοσύνην δ' αὐτὴν τίς ἂν ποιητῆς ἢ λο-

γογράφος ὑμνῆσαι δύναιτο, παντὸς ἐπαίνου καὶ παν-  
 τὸς ἐγκωμίου κρείττονα καθεστῶσαν; Ἐν γοῦν τὸ  
 πρεσβύτατον ἀγαθὸν αὐτῆς, ἡ εὐμένεια, καὶ ἂν τὰ  
 ἄλλα τις παραλιπὼν ἡσυχάζῃ, γένοιτ' ἂν αὐταρχέστα-  
 τος ἔπαινος. Ἔστι γὰρ ἰσότης, ὡς οἱ τὰ φύσεως ἀ-  
 κριβοῦντες ἡμῖν παρέδωκαν, μήτηρ δικαιοσύνης. Ἰσό-  
 της δέ, φῶς ἄσκιον, ἥλιος, εἰ δεῖ τὸ ἀληθὲς εἰπεῖν,  
 νοητὸς, ἐπειδὴ καὶ τὸ ἐναντίον ἀνισότης, ἐν ᾧ τό τε  
 ὑπερέχον καὶ τὸ ὑπερεχόμενον, σκότους ἀρχή τε καὶ  
 πηγὴ. Πάντα ἰσότης τὰ τε κατ' οὐρανὸν καὶ τὰ ἐπὶ  
 γῆς εὖ διατάξατο νόμοις καὶ θεσμοῖς ἀκινήτοις. Τίς  
 374 γὰρ ἀγνοεῖ τοῦθ' ὅτι ἡλίῳ μεμέτρηνται πρὸς νύ-  
 M κτας ἡμέραι, καὶ πρὸς ἡμέρας νύκτες, ἰσότητι τῶν  
 διαστημάτων ἀναλογούντων; Τὰς μὲν οὖν καθ' ἕκα-73  
 στον ἐνιαυτὸν ἀπὸ τοῦ συμβεβηκότος προσαγορευομένης  
 ἰσημερίας, ἑαρινήν τε καὶ μετοπωρινήν, οὕτως ἡ φύ-  
 σις ἐτράνωσεν, ὡς καὶ τοὺς ἀμουσοτάτους αἰσθάνεσθαι  
 τῆς ἐν τοῖς μεγέθεσιν ἡμερῶν πρὸς νύκτας ἰσότητος.  
 Τί δέ, αἱ σελήνης περίοδοι διαυλοδρομούσης, καὶ ἀπὸ  
 συνόδου μέχρι πλησιφαοῦς, καὶ ἀπὸ τελείας ἐπὶ σύν-  
 οδον, ἄρ' οὐ διαστημάτων ἰσότητι μεμέτρηνται; Καθ'  
 ὅσα γὰρ καὶ ἡλίκα αἱ συναυξήσεις, κατὰ τοσαῦτα αἱ  
 μειώσεις ἐπ' ἀμφοτέrais ιδέαις τοῦ ποσοῦ, τῇ τε κατὰ  
 πλῆθος καὶ τῇ κατὰ μέγεθος. Ὡς γε μὴν ἐν τῷ κα-  
 θαρωτάτῳ τῆς οὐσίας οὐρανῷ διαφερόντως ἰσότης τε-  
 τίμηται, οὕτω καὶ ἐν τῷ γείτονι ἀέρι. Τετραχῇ γὰρ  
 τοῦ ἐνιαυτοῦ διανεμηθέντος, εἰς τὰς ἐπικαλουμένης  
 ἐτησίους ὥρας τρέπεσθαι καὶ μεταβάλλειν ὁ ἀῆρ πέ-  
 φυκεν, ἐν ταῖς τροπαῖς καὶ μεταβολαῖς ἄλεκτον ἐπιδει-  
 κνύμενος ἐν ἀταξία τάξιν. Ἰσαρίθμοις γὰρ μηνσὶ δια-  
 κρινόμενος, εἰς τε χειμῶνα καὶ ἔαρ, θέρος τε καὶ με-  
 τόπωρον, τρισὶν εἰς ἐκάστην ὥραν ἐκπληροῖ τὸν ἐνι-  
 αυτὸν, καθάπερ αὐτὸ μηνύει τὸ ὄνομα. Αὐτὸς γὰρ ἐν  
 αὐτῷ περιέχει πάντα συμπεραιούμενος, ἑτέρως οὐκ ἂν  
 τοῦτ' ἐργάσασθαι δυνήθεις, εἰ μὴ ταῖς ἐτησίαις ὥραις  
 αὐτὸν ἐπέχρησεν. Ἰσότης ἀπὸ τῶν οὐρανίων καὶ με-

ταρσίων καὶ πρὸς τὰ ἐπίγεια τέταχται, τὴν μὲν ἀκραι-  
 φνῇ φύσιν ἑαυτῆς, αἰθέρος οὖσαν ἀγχίσπορον, ἄνω  
 μετέωρον διαίρουσα, τὴν δ' ὥσπερ αὐγὴν ἡλίου τρό-  
 πον ἀποστέλλουσα δεύτερον φέγγος. Ὅσα γὰρ πλημ-  
 μελεῖ τῶν παρ' ἡμῖν, ἀνισότης, ὅσα δὲ τάξιν ἔχει τὴν  
 προσήκουσαν, ἰσότης ἀπειργάσατο, ἥτις ἐν μὲν τῇ  
 τοῦ παντὸς οὐσίᾳ κυριώτατα φάναι κόσμος ἐστίν, ἐν  
 δ' ἅστεσιν ἡ εὐνομωτάτη καὶ πολιτειῶν ἀρίστη δη-  
 μοκρατία, ἐν δ' αὖ σώμασιν ὑγεία, καὶ ἐν ψυχαῖς  
 καλοκάγαθία. Καὶ γὰρ τὸ ἄνισον ἔμπαλιν νόσων καὶ  
 κακιῶν αἴτιον. Ἐπιλείπει καὶ τὸν μακροβιώτατον χρό-  
 νος, εἰ πάντας ἐθελήσειε τοὺς ἐπαίνους ἰσότητος καὶ  
 δικαιοσύνης, ἣν ἐγέννησε, διεξιέναι· παρ' ὃ μοι δοκεῖ  
 βέλτιον εἶναι τοῖς λεχθεῖσιν ἀρκεσθέντα, τοῦ διακι-  
 νῆσαι χάριν τὴν τῶν φιλεπιστημόνων μνήμην, τὰ  
 λοιπὰ ἐν ταῖς ἐκείνων ἀνάγραπτα ψυχαῖς παραλιπεῖν,  
 ἱερωτάτῳ χωρίῳ θεῶν ἀγάλματα.

ΤΡΙΩΝ ΑΡΕΤΩΝ,

ΗΤΟΙ ΠΕΡΙ

ΑΝΔΡΙΑΣ ΚΑΙ ΦΙΛΑΝΘΡΩΠΙΑΣ ΚΑΙ  
ΜΕΤΑΝΟΙΑΣ.

---

DE

TRIBUS VIRTUTIBUS,

SEU

DE FORTITUDINE, DE CARITATE, DE  
POENITENTIA.

---

ΠΕΡΙ ΑΝΔΡΕΙΑΣ.

ARGUMENTUM LIBRI DE FORTITUDINE.

Vera fortitudo non est illa rabies inmanis, quae vulgo dicitur, in corporis robore posita, quaeque iram, non sapientiam in consilium adhibet (1.), sed ea, quae sapientis sola propria morbos, egestatem, aliaque vitae mala modeste fert, neque his animum succumbere patitur (2-4.). Belli tempore Moyses non admittendos esse iuvenes timidos hortatur, et quorum nimis est amor rerum domesticarum (5.). Quibus vero inest mens pura virtutis amans, ii vel incrementa victoria potiuntur, quoniam honoris vere cupidi sunt, honestamque mortem vitae ignominiosae praeferrunt (6-8.).

---



§. 1. *Περὶ δικαιοσύνης καὶ τῶν κατ' αὐτὴν ὅσα καίρια πρότερον εἰπὼν, μέτειμι τὸ ἕξῃς ἐπ' ἀνδρίαν, οὐχ ἦν οἱ πολλοὶ νομίζουσι τὴν ἀρειμάνειον λύτταν, ὀργῇ συμβούλῳ χρωμένην, ἀλλὰ τὴν ἐπιστήμην. Θράσει μὲν γὰρ ἐπαιρούμενοί τινες, συμπρατούσης σωματικῆς ἰσχύος, ταχθέντες κατὰ πόλεμον ἐν ταῖς παντεχνίαις, ἤβηδὸν μυρίους ὅσους τῶν ἀντιπάλων κατέβαλον, ἀνοίκειον μὲν, εὐφημον δ' ἀριστείας ὄνομα καρπώσάμενοι· διαφερόντως ὑπὸ τῶν*  
 376 *τὰ τοιαῦτα κρινόντων, εὐκλεῖς νίκην νομισθέντες, Μᾶγριοι καὶ Θηριώδεις ἐκ φύσεως καὶ μελέτης γεγονότες, αἵματος ἀνθρωπέου δεδιψηκότες. Εἰσὶ δ' οἱ καὶ ἐν οἰκίᾳ διατρίβοντες, τῶν σωμάτων αὐτοῖς ἢ μακροῖς νόσοις, ἢ ἐπιπόνῳ γήρᾳ κατεσκελετευμένων, ὑγιαίνοντες καὶ νεάζοντες τῷ κρείττονι μέρει τῆς ψυχῆς, μεστοί τε φρονήματος καὶ θαρρῶλεωπάτης γέμοντες εὐτολμίας, ἀμυντηρίων ὅπλων μηδ' ὄναρ ψάοντες, βουλευμάτων ἀγαθῶν κοινωφελεστάταις εἰσηγήσεισιν τὰ τε ἴδια ἐκάστων καὶ τὰ κοινὰ τῶν πατρίδων πεσόντα πολλάκις ἀνῶρθωσαν, ἀνενδίτοις καὶ ἀκαμπέσι χρώμενοι τοῖς περὶ τοῦ συμφέροντος λογισμοῖς. Οὗτοι μὲν οὖν τὴν ἀληθῆ διαπονοῦσιν ἀνδρίαν, ἀσκηταὶ σοφίας ὄντες, ἐκεῖνοι δὲ τὴν ψευδώνυμον, ἀμαθία νόσῳ δυσθεραπεύτῳ βιοῦντες, ἦν θρασύτητα κυρίως ἂν τις προσαγορεύσειεν, ὥσπερ φασὶν ἐν τοῖς νομίμασι τὸ παράσημον ἐμφέρειαν τῆς ἀληθοῦς εἰκότος.*

§. 2. *Οἷκ ὀλίγα μέντοι καὶ ἄλλα δυσνομόνητα τῶν κατὰ τὸν ἀνθρώπινον βίον ὠμολόγηται, πενία καὶ ἀδοξία, καὶ πῆρωςις, καὶ νόσων ἰδέαι πολύτροποι, πρὸς ἃς οἱ μὲν ὀλιγόφρονες μαλακίζονται, μηδ' ὅσον ὑπ' ἀτολμίας ἐγεροθῆναι δυνάμενοί· ὅσοι δὲ φρονήσεως ὑπόπλεοι καὶ γενναιότητος ἐπαποδύονται, καρτερώς καὶ σφόδρα ἐρῶμένως ἀντιφιλονεικοῦντες,*

τὰς ἀπειλὰς καὶ ἐπαναστάσεις αὐτῶν πολὺν γέλωτα 737  
καὶ χλεύην τιθέμενοι· πενία μὲν πλοῦτον ἀντιπάτ- P.  
τοντες, οὐ τὸν τυφλὸν, ἀλλὰ τὸν ὁξὺ καθορῶντα,  
οὐ τὰ ἀγάλματα καὶ κειμήλια ψυχὴ πέφυκε ταμιεύ-  
ειν. Μυρίους γὰρ πενία κατεπάλαισεν, οἱ τρόπον  
ἀθλητῶν ἀπειρηκότων ὑπ' ἀνανδρίας κατέπεσον μα-  
λακισθέντες. Ἐνδεὴς δὲ παρ' ἀληθείας δικαζούσῃ τὸ  
παράπαν οὐδὲ εἰς ἐστὶ, χορηγὸν ἔχων τὸν τῆς φύ-  
σεως ἀκαθαίρετον πλοῦτον, αἴρα μὲν, τὴν πρώτην  
καὶ ἀναγκαιοτάτην καὶ συνεχῇ τροφήν, ἀδιαστάτως  
μεθ' ἡμέραν τε καὶ νύκτωρ ἀναπνεόμενον· ἔπειτα δὲ  
πηγὰς ἀφθόνους, καὶ ποταμῶν, οὐ χειμάρρων μό-  
νον, ἀλλὰ καὶ αὐθιγενῶν ῥεῖθρα ἀένναα πρὸς ποτοῦ  
χρησιν· ἔπειτα εἰς ἔδωδὴν φορὰς παντοίων καρπῶν  
καὶ δένδρων ἰδέας, αἱ τὰς ἐτησίους ὁπώρας αἰεὶ φέ-  
ρουνσι. Τούτων γὰρ ἄπορος οὐδεὶς, ἀλλὰ πάντες οἱ  
πανταχοῦ πολλὴν ἄγουσι περιουσίαν. Εἰ δέ τινες  
τὸν τῆς φύσεως πλοῦτον παρ' οὐδὲν θέμενοι, τὸν  
τῶν κενῶν δοξῶν διώκουσι, τυφλῷ πρὸ βλέποντος  
σκηριπτόμενοι, καὶ ἡγεμόνι τῆς ὁδοῦ χρώμενοι πεπη-  
ρωμένῳ, πίπτειν ἐξ ἀνάγκης ὀφείλουσιν.

§. 3. Ὁ μὲν δὴ σώματος δορυφόρος πλοῦτος,  
φύσεως εὖρεμα καὶ δῶρον ὦν, ἤδη λέλεκται. Τὸν  
δὲ σεμνότερον, ὃς οὐ πᾶσιν, ἀλλὰ τοῖς ἀληθῶς σε-  
μνοῖς καὶ θεσπεσίοις ἀνδράσι πρόσεστι, μηνυτέον.  
377 Τοῦτον τὸν πλοῦτον σοφία χορηγεῖ διὰ λογικῶν  
Μ καὶ ἡθικῶν καὶ φυσικῶν δογματῶν καὶ θεωρημά-  
των, ἐξ ὧν φύεσθαι τὰς ἀρετὰς συμβέβηκεν, αἱ τῆς  
ψυχῆς ὑποτέμνονται τὴν πολυτέλειαν, εὐκολίας καὶ  
ὀλιγοδείας ἔρωτας ἐντίκτουσαι, κατὰ τὴν πρὸς θεὸν  
ἑξομοίωσιν. Ἔστι γὰρ ὁ μὲν θεὸς ἀνεπιδεὴς, οὐδε-  
νὸς χρήζων, ἀλλ' αὐτὸς αὐταρχέστατος ἑαυτῷ. Ὁ  
δὲ φαῦλος πολυτελὴς, αἰεὶ διψῶν τῶν ἀπόντων, ἀ-  
πλήστου καὶ ἀκορέστου χάριν ἐπιθυμίας, ἣν πρὸς  
τρόπον ἀναρρῖπίζων καὶ ἀναφλέγων ἐπὶ πάντα αὐ

μικρὰ καὶ μεγάλα τείνει. Ὁ δὲ σπουδαῖος ὀλιγοδεὴς, ἀθανάτου καὶ θνητῆς φύσεως μεθόριος, τὸ μὲν ἐπι-  
 δεὴς ἔχων διὰ σῶμα θνητὸν, τὸ δὲ μὴ πολυτελὲς  
 διὰ ψυχὴν ἐφιεμένην ἀθανασίας. Οὕτω μὲν πενία  
 πλοῦτον ἀντιτάττουσιν, ἀδοξία δ' εὐκλειαν. Ὁ γὰρ  
 ἔπαινος ὁρμητήριον ἔχων καλοκάγαθίαν, καὶ ὥσπερ  
 ἀπ' ἀεννάου πηγῆς ἐκεῖθεν ῥέων, ἀνεξέταστων ἀν-  
 θρώπων οὐκ ἐνομιλεῖ πλήθει, τὰς τῆς ψυχῆς ἀνω-  
 μυλίας ἀβεβαίοις φωναῖς ἀπογυμνοῦν εἰωθότων, ἃς  
 ἔστιν ὅτε λημμάτων αἰσχυρῶν ἐπενωτίζοντες οὐκ ἐρυ-  
 θριῶσιν κατὰ τῶν ἀριστίνδην ἐπιλεγομένων. Ὀλίγος  
 δὲ τούτων ἀριθμὸς ἔστιν. Ἀρετὴ γὰρ οὐ πολύχουν  
 ἐν θνητῷ γένει· πηρώσει γε μὴν αἰσθήσεων, αἷς  
 ζῶντες ἔτι μυρίοι προαπέθανον, τῷ μὴδὲν ἀλέξικα-  
 κον εὑρεῖν δύνασθαι φάρμακον, ἀντικάθεται φρό- 738  
 νησις τὸ κρατιστεῦον τῶν ἐν ἡμῖν, ἐνομματοῦσα P.  
 διάνοιαν, ἣ πρὸς ὀξυωπίαν τῶν σώματος ὀφθαλμῶν,  
 ὅλω φασὶ καὶ τῷ παντὶ διενήνοχεν. Οἱ μὲν γὰρ τὰς  
 ἐπιφανείας τῶν ὁρατῶν καταθεῶνται ἅμα, δεόμενοι  
 φωτὸς ἔξωθεν. Ἡ δὲ καὶ διὰ βάθους χωρεῖ τῶν σω-  
 μάτων, ὅλα δι' ὅλων καθ' ἕκαστα τῶν μερῶν ἀκρι-  
 βοῦσα καὶ περιαθροῦσα, καὶ τὰς τῶν ἀσωμάτων  
 φύσεις, ἃς ἐπισκοπεῖν αἴσθησις ἀδυνατεῖ. Σχεδὸν  
 γὰρ ἅπασαν ὀξυωπίαν ὀφθαλμοῦ καταλαμβάνει, μὴ  
 προσδεομένη νόθου φωτὸς, ἀστὴρ οὖσα αὕτη, καὶ  
 σχεδόν τι τῶν ἐπουρανίων ἀπεικόνισμα καὶ μίμημα.  
 Νόσοι γε μὴν σωμάτων ὑγαινούσης ψυχῆς ἥκιστα  
 βλάπτουσιν, ὑγεία δὲ ψυχῆς εὐκρασία δυνάμεων ἔστι  
 τῆς τε κατὰ τὸν θυμὸν καὶ τὴν ἐπιθυμίαν καὶ τὸν  
 λόγον, ἐπικρατούσης τῆς λογικῆς, καὶ ὥσπερ ἀφηνια-  
 στὰς ἵππους ἡνιοχούσης ἐκατέρας. Ὅνομα ταύτης  
 ἴδιον τῆς ὑγείας ἔστι σωτηροσύνη, σωτηρίαν τῷ φρο-  
 738 νοῦντι τῶν ἐν ἡμῖν ἀπεργαζομένη. Κινδυνεῦον γὰρ  
 αὐτὸ πολλάκις ὑπὸ τῆς τῶν παθῶν φορᾶς κατακλύ-  
 ζεσθαι βρύχιον οὐκ ἔῃ χωρεῖν, ἀλλ' ἀνέλκει, καὶ με-  
 τέωρον ἐξαίρει ψυχοῦσα καὶ ζωογονοῦσα καὶ τρόπον

τινὰ ἀπαθανατίζουσα. Πάντων δὲ τῶν εἰρημένων  
 ὑφηγήσεις εἰσὶ καὶ διδασκαλῖαι πολλαχοῦ τῆς νομο-  
 θεσίας ἐστηλιτευμέναι, τοὺς μὲν εὐπειθεῖς μαλακώ-  
 τερον ἀναπείθουσαι, τοὺς δ' ἀπειθεστέρους ἐμβρι-  
 θέστερον καταφρονεῖν τῶν περὶ τὸ σῶμα καὶ ἐκτός,  
 ἐν μὲν τέλος ἡγούμεναι τὸν κατ' ἀρετὴν βίον, ζη-  
 λούντας δὲ καὶ τὰ ἄλλα ὅσα ἀγωγὰ πρὸς τοῦτον.  
 Καὶ εἰ γε μὴ διὰ τῶν πρότερον ἐτύγχανον ἕκαστα  
 διεξεληλυθῶς τῶν ἐς ἀτυφίαν, ἐπειρώμην ἂν ἀπομη-  
 κύνειν ἐν τῷ παρόντι, συνυφαίνων καὶ συνείρων τὰ  
 δοκοῦντα σποράδην κεῖσθαι ἐν τόποις διαφέρουσιν·  
 εἰρηκῶς δ' ὅσα δίδωσιν ὁ καιρὸς, παλιλλογεῖν οὐ δί-  
 καιον. Τοὺς μέντοι μὴ ἀποκνοῦντας, ἀλλὰ διὰ σπου-  
 δῆς τιθεμένους ἐντυγχάνειν ταῖς πρὸ τούτων βίβλοις,  
 δεῖ νοῆσαι ὅτι πάντα τὰ περὶ ἀτυφίας λεχθέντα σχε-  
 δὸν ἐστι περὶ ἀνδρείας, ἐπειδὴ περ εὐτόνου καὶ γεν-  
 ναίας καὶ σφόδρα γενευρωμένης ψυχῆς ἐστὶ, κατα-  
 φρονῆσαι πάντων ὅσα τῦφος εἶωθε σεμνοποιεῖν, ἐπὶ  
 διαφθορᾷ τοῦ πρὸς ἀλήθειαν βίου.

§. 4. Τοσαύτῃ δὲ τίς ἐστι τῷ νόμῳ σπουδὴ καὶ  
 φιλοτιμία περὶ τοῦ γυμνάσαι καὶ συγκροτῆσαι ψυ-  
 χὴν πρὸς ἀνδρίαν, ὥστε καὶ περὶ ἐσθμημάτων ὅποια  
 ἔχρη ἀμπέχεσθαι διετάξατο, ἀπειπὼν ἀνὰ κράτος  
 ἀνδρὶ γυναικὸς ἀμπεχόντῃ ἀναλαμβάνειν, ἔνεκα τοῦ  
 μηδὲν ἶχνος ἢ σκιὰν αὐτὸ μόνον τοῦ θήλεος ἐπὶ 73  
 λύμῃ τῆς ἄρσενος γενεᾶς προσάψασθαι. Βούλε-  
 ται γάρ, ἐπόμενος αἰετῇ φύσει, τὰ οἰκεῖα καὶ  
 συνωδὰ ἀλλήλοις ἄχρι τῶν ἐσχάτων, καὶ δι' εὐτέλειαν  
 ἀφανεστέρων εἶναι δοκούντων νομοθετεῖν. Ἐπειδὴ  
 γὰρ τύπους σωμάτων ἑώρα καθάπερ ἐπὶ πλάστους  
 χαραχθέντας ἀνομοίους ἀνδρὸς τε αὐ καὶ γυναικὸς,  
 καὶ βίον ἑκατέρῳ τῶν εἰδῶν οὐ τὸν αὐτὸν ἀπονεμη-  
 θέντα — τῷ μὲν γὰρ ὁ κατοικίδιος, τῷ δ' ὁ πολι-  
 τικὸς προσκεκλήρωται — καὶ τοῖς ἄλλοις ὅσα μὴ  
 ἡσύσεως μὲν ἔργα ἦν, ἡτίσει δ' ἀκόλουθα γνώμης  
 ἀγαθῆς εὐρέματα συμφέρον ἔκρινε διατάξασθαι.



Ταῦτα δ' ἦν τὰ περὶ δίαιταν καὶ ἀμπεχόνην, καὶ εἴ τι ὁμοιότροπον. Ἡρῶενῶσθαι γὰρ τὸν γε πρὸς ἀλήθειαν ἄνδρα καὶ ἐν τούτοις ἠξίωσε, καὶ μάλιστα ἐν ἐσθήσεσιν, ὡς ἐπιφερόμενος μεθ' ἡμέραν τε καὶ νύκτωρ, ὀφείλει μηδὲν ἔχειν ἀνανδρίας ὑπόμνημα. Κατὰ ταῦτὰ μέντοι καὶ τὴν γυναῖκα ἀσκή-  
 379 σας τοῖς ἀρμόττονσιν κόσμοις, ἐκώλυσεν ἀναλαμ-  
 Μ βάνειν ἀνδρὸς ἐσθῆτα, πόρρωθεν ὡς ἀνδρογίνους, οὕτω καὶ γυνάνδρους φυλαξάμενος. Ἐνὸς γὰρ καθάπερ ἐν ταῖς οἰκοδομίαις ὑφαιρεθέντος ἦδει καὶ τὰ ἄλλα μενοῦντα οὐκ ἐν ὁμοίῳ.

§. 5. Ἔτι τοίνυν τῶν ἀνθρωπείων πραγμάτων δυσὶ καιροῖς ἐμφερομένων, εἰρήνῃ τε καὶ πολέμῳ, τὰς ἀρετὰς ἔστιν ἰδεῖν ἐν ἀμφοτέροις ἐξεταζομένης. Περὶ μὲν οὖν τῶν ἄλλων λέλεκται πρότερον, καὶ αὐθις εἰ γένοιτό τις χρεια, λεχθήσεται· τὰ δὲ νῦν οὐ παρέργως ἐξεταστέον ἀνδρίαν, ἥς τὰ μὲν κατ' εἰρήνῃν ἔργα πολλαχοῦ τῆς νομοθεσίας ὑμνησεν, αἰ τῶν καιρῶν στοχαζόμενος, περὶ ὧν ἐν τοῖς οἰκείοις τόποις ὑπεμνήσαμεν. Τῶν δὲ κατὰ πόλεμον ἐνθέν-  
 δε ποιησόμεθα τὴν ἀρχὴν, ἐκεῖνο προειπόντες, ὅταν ποιῇται τὸν στρατιωτικὸν κατάλογον, οὐχ ἅπασαν τὴν νεότητα καλεῖν οἶται δεῖν, ἀλλ' ἔστιν οὓς πα-  
 ραιτεῖται, προστιθεὶς αἰτίας εὐλόγους τῆς ἀστρα-  
 τείας· ἀντίκα τοὺς κατεπτηχότας καὶ δειλοὺς, μελ-  
 λήσοντας ὑπὸ τῆς ἐμφύτου μαλακίας ἀλίσκεσθαι, καὶ δέος τοῖς ἄλλοις συμμάχοις ἐμποιεῖν. Τὸ γὰρ ἐτέρου κακὸν εὖ πως ὁ πλησίον ἀναμάττεσθαι φι-  
 λεῖ, καὶ μάλιστα ἐν πολέμῳ, τοῦ λογισμοῦ διὰ τὴν ἀγωνίαν συγκεχυμένου, καὶ τὰς τῶν πραγμάτων ἀν-  
 τιλήψεις ἀκριβοῦν ἀδυνατοῦντος. Τότε γὰρ εὐλάβειαν μὲν τὴν δειλίαν, τὸ δὲ φοβεῖσθαι προμηθές, ἀσφά-  
 λειαν δὲ τὴν ἀνανδρίαν εἰώθασι καλεῖν, αἰσχιστὰ ἔργα εὐπρεπέσι καὶ σεμναῖς κλήσεσιν ἐπαμπίσχοντες. Ὅπως οὖν μὴ τὰ μὲν οἰκεῖα βλάβηται διὰ τὴν τῶν εἰς τὸν πόλεμον ἰόντων ἀνανδρίαν, ἐπικυδέστερα δὲ

γίνηται τὰ τῶν ἐχθρῶν, αἰρούντων καταφρονητικῶς τοὺς ἀγενεῖς, ὅχλον ἀργὸν εἰδὼς οὐκ ὠφέλιμον, 740 ἀλλ' ἐμπόδιον εἰς κατόρθωμα, ἀνεῖρξε τοὺς ἀτόλμους P. καὶ ἀναπίπτοντας δειλίᾳ, καθάπερ οἶμαι καὶ τοῖς τὰ σῶματα νοσοῦσι στρατηγὸς οὐδεὶς ἀνάγκην ἐπιτίθῃσι πολεμεῖν, ὑποπαραιτουμένης ἀσθενείας. Νόσος δέ τις καὶ ἡ δειλία βαρυτέρα τῶν κατὰ τὸ σῶμα τὰς ψυχῆς δυνάμεις καθαιροῦσα. Τῶν μὲν γὰρ βραχὺν εἶναι συμβαίνει τὸν χρόνον τῆς ἀκμῆς· ἡ δ' ἐστὶ κακὸν σύντροφον, μᾶλλον ἢ οὐχ ἦττον τῶν ἡνωμένων μερῶν, προσπεφυκὸς ἐκ πρώτης ἡλικίας ἀκρι παννυστάτου γήρως, εἰ μὴ τύχοι θεὸς ἰώμενος. Πάντα γὰρ θεῷ δυνατά. Καὶ μὴν οὐδ' ἅπαντας τοὺς εὐτολμοτάτους καλεῖ καὶ ἂν σφόδρα ἐρῶμενοι καθ' ἐκάτερον σῶμα καὶ ψυχὴν προαγωνίζεσθαι καὶ προκινδυνεύειν ἐθέλωσιν, ἀλλὰ τῆς γνώμης αὐτοὺς ἐπαινέσας, ὅτι κοινωνικὸν καὶ πρόθυμον καὶ ἀκατά- πληκτον ἦθος ἐπιδείκνυνται, δειρυνᾷ μὴ τισιν ἀνάγκαις ἐνδεδένται, ὧν ὀλκὸς ἡ δύνამις. “Εἰ γὰρ 380 τις,” φησὶ, “νεωστὶ δειμάρμενος οἰκίαν, οὐκ ἔφθη Μ εἰσοικῆσασθαι, ἢ ἀμπελῶνα φυτεύσας νεόφυτον, αὐτὸς εἰς γῆν τὰ κλήματα καθείς, μήπω τῆς καρπείας καιρὸν ἔσχεν· ἢ παρθένον ἐγγνησάμενος, οὐκ ἔγνημεν, ἀφιέσθω πάσης στρατείας.” φιλανθρωπίας ὁμοῦ τὴν ἄδειαν ἀνευρισκόμενος, ἔνεκα δυοῖν. Ἐνὸς μὲν, ἵν' ἐπειδὴ τὰ κατὰ πολέμους ἄδηλα, μὴ τὰ τῶν πο- νησάντων ἀταλαιπώρως ἄλλοι λαμβάνωσι· χαλε- πὸν γὰρ ἔδοξεν εἶναι τῶν ἰδίων τινὰ μὴ ἀπόνασθαι δυνηθῆναι, ἀλλ' οἰκοδομεῖν μὲν ἕτερον, ἐνοικεῖν δ' ἄλλον· καὶ φυτεύειν μὲν τινα, τὸν δὲ μὴ φυτεύσαν- τα καρποῦσθαι· καὶ μνᾶσθαι μὲν ἄλλον, γαμεῖν δὲ τὸν μὴ μνώμενον· ὥς οὐ δεῖν ἀτελεῖς τὰς ἐλπίδας κατασκευάζειν τοῖς χρηστὰ τῶν κατὰ τὸν βίον προς- δοκῆσασιν· ἕτερον δὲ, ἵνα μὴ σῶματι στρατευόμενοι ταῖς ψυχαῖς ὑστερίζωσιν. Ἀνάγκη γὰρ αὐτῶν τὴν διάνοιαν ἐκεῖ τετάσθαι, πόθῳ τῆς ἀπολαύσεως ὧν

ἀφείλκυσθησαν. Ὡς γὰρ οἱ πεινῶντες ἢ διψῶντες ὅταν σιτίον ἢ ποτόν που παραφανῇ διώκουσι καὶ ἐπιτρέχουσιν ἀμεταστρεπτὶ γλιχόμενοι μεταλαβεῖν, οὕτως οἱ περὶ νομίμου γυναικὸς, ἢ οἰκίας, ἢ χωρίου κτήσεως πονηθέντες, καὶ ὅσον οὕτω τῇ ἐλπίδι νομίζοντες εἰς τὸν ἐκάστον τῆς χρήσεως ἀφίχθαι καιρὸν, ὅταν ἀφαιρεθῶσι τὴν ἀπόλαυσιν σφραδάζουσιν, ὥς παρόντας μὴ παρεῖναι τῷ κρείττονι μέρει ψυχῆς, δι' οὗ συμβαίνει κατορθοῦν, ἢ τὸ ἐναντίον.

§. 6. Τούτους οὖν καὶ τοὺς ὁμοίους οὐκ οἶεται δεῖν εἰς τὸν στρατιωτικὸν ἄγειν κατάλογον, ἀλλ' οἷς οὐδὲν προεληλυθὸς οἰκουρεῖ πάθος, ὅπως ἐλευθέροις καὶ ἀφέτοις ὁρμαῖς ἀπροφασίστως τοῖς δεινοῖς ἐπαποδύωνται. Καθάπερ γὰρ παντευχίας οὐδὲν ὄφελος 741  
ὁσθενεῖ σώματι ἢ λελωβημένῳ, ἣν ἀδυνατοῦν ἀπορ- P.  
ρίψει, τὸν αὐτὸν τρόπον ἐρῶμένον σῶμα φέρει τῇ κηραινούσῃ πάθος ψυχῇ, μὴ συνᾶδον τοῖς παροῦσιν. Εἰς ἅπερ ἀπιδὼν, οὐ μόνον λοχαγοὺς καὶ στρατηγούς, καὶ τοὺς ἄλλους τῆς στρατείας ἡγεμόνας, ἀλλὰ καὶ τῶν στρατιωτῶν ἐκάστον ἐπικρίνει, δοκιμάζων πῶς ἔχει πρὸς τε σώματος εὐεξίαν καὶ πρὸς εὐστάθειαν λογισμοῦ, σῶμα μὲν ἐξετάζων, εἰ ὁλόκληρον, εἰ ὑγιαῖνον ὅλον δι' ὅλων, εἰ τοῖς μέρεσι καὶ μέλεσι πᾶσιν εὖ ἡρμοσμένον πρὸς τὰς ἐπιβαλλούσας ἐκάστῳ σχέσεις τε καὶ κινήσεις· ψυχὴν δὲ, εἰ θαρρῶλεωτάτη καὶ εὐτολμίας ἀνάπλεως, εἰ ἀκατάπληκτος καὶ μεστὴ 381  
φρονήσεως εὐγενοῦς, εἰ φιλότιμος, καὶ ζωῆς ἀδόξου M.  
τὸν σὺν ἐνκλείᾳ θάνατον προκρίνουσα. Τούτων γὰρ ἐκάστον ἰδίᾳ καθ' αὐτὸ, εἰ δεῖ τὸ ἀληθὲς εἰπεῖν, δύναμις ἐστίν. Ἀθρόα δ' εἰ συνέλθοιεν, ῥώμην ἄμαχόν τινα καὶ ἀνανταγώνιστον ἐκ πολλοῦ τοῦ περιόντος ἐπιδείξονται, κρατοῦντες ἀναιμωτὶ τῶν πολεμίων.

§. 7. Τῶν δὲ λεχθέντων σαφειστάτην πίστιν αἱ ἱερὰ βίβλοι περιέχουσιν. Ἐθνος πολυανθρωπότατόν

ἔστιν Ἀραβες, οἷς ὄνομα παλαιὸν ἦν, Μαδιηναῖοι. Οὗτοι πρὸς Ἑβραίους φιλαπεχθημόνως ἔχοντες, οὐδενὸς ἕνεκα ἑτέρου μᾶλλον, ἢ ὅτι τὸ ἀνώτατον καὶ πρεσβύτατον αἷτιον σέβουσι καὶ τιμῶσι, τῷ ποιητῇ καὶ πατρὶ τῶν ὅλων προσκεκληρωμένοι, καὶ πάσας μὲν μηχανὰς τεχνάζοντες, πάσας δὲ πείρας καθιέντες, ἐν' ἀπὸ τῆς τοῦ ἐνὸς καὶ ὄντως ὄντος τιμῆς αὐτοὺς ἀποστήσωσι, καὶ μεταρμόσωνται πρὸς ἀσέβειαν ἐξ ὁσιότητος. Οὕτω γὰρ περιέσσεσθαι ῥαδίως ὑπελάμβανον. Ἐπεὶ δὲ μυρία καὶ λέγοντες καὶ δρῶντες ἀπειρήκεσαν, ὥσπερ εἰ θανατῶντες ἀπογνώσει σωτηρίας, καὶ τι τοιοῦτον ἐπινοοῦσι στρατήγημα. Γυναικῶν τὰς περικαλλεστάτας μεταπεμψάμενοι, φασὶν αὐταῖς, “Ὁρᾶτε, ὡς ἀπερίληπτός ἐστιν ἡ τῶν Ἑβραίων πληθύς. Τῆς δὲ πληθύος ἀργαλεώτερόν ἐστιν ἐπιτείχισμα ἢ ὁμόνοια καὶ συμφωνία τούτων. Αἷτιον δὲ τῆς ὁμονοίας τὸ ἀνώτατον καὶ μέγιστον ἢ περὶ τοῦ ἐνὸς Θεοῦ δόξα, ἀφ' ἧς οἷα πηγῆς, ἐνωτικῇ καὶ ἀδιαλύτῳ φιλίᾳ κέχρηνται πρὸς ἀλλήλους. Ἦδονῃ δ' ἁλωτὸν ἄνθρωπος, καὶ μάλιστα συνουσία τῇ πρὸς γυναῖκα. Διαπρεπέσταται δ' ἐστέ· καὶ φύσει μὲν ἄγωγόν τὸ κάλλος, ἡ δὲ νεότης εἰς ἀκρασίαν εὐόλισθον. Ἐταιρήσεως ἢ μοιχείας ὀνόματα μὴ δείσητε, ὡς ἀισχύνην ἐποίσοντα, τὰς ἐκ τοῦ πράγματος ὠφελείας ἀντιτιθεῖσαι, δι' ἧς τὰς ἐφ' ἡμέραν ἀδοξίας μεταρμόσεσθε εἰς ἀγήρω καὶ ἀτελεύτητον εὐκλειαν, τὰ μὲν σώματα ὅσα δοκεῖν προέμεναι, σόφισμα κατ' ἐχθρῶν καὶ 742 στρατήγημα· παρθέτους δὲ τὰς ψυχὰς διαφυλάττον-Ρ.σαι, αἷς καὶ τὴν πρὸς τὸ μέλλον ἀγνείαν ἐπισφραγεῖσθε. Καὶ καινότατον ὁ πόλεμος οὗτος ἔξει κλέος διὰ γυναικῶν, ἀλλ' οὐ δ' ἄνδρῶν κατορθωθείς. Τὸ μὲν γὰρ ἡμέτερον ὁμολογοῦμεν γένος οὗ γενήσεται ἥττα, διὰ τὸ πᾶσι τοῖς εἰς μάχην τοὺς ἀντιπάλους ἐπικυδεστέρους εἶναι· τὸ δ' ὑμέτερον, παντελὲς τὴν νίκην καὶ τὸ μέγιστον ἀγαθόν, τὰς δίχρα κινδύνων ἀριστείας. Ἀναιμωτὶ γὰρ, μᾶλλον δὲ καὶ ἀκονιτὶ, κατὰ τὴν



πρώτην φαντασίαν αὐτὸ μόνον ὀφθεῖναι, περιέσεσθε.” Ταῦτα ἀκούσασαι, καθαροῦ βίου μὴ δ’ ὄναρ ᾗσθημέναι, παιδείας ὀρθῆς ἄγευστοι, συναινοῖσιν, ἅτε πεπλα- 82 σμένον ἦθος σωφροσύνης τὸν ἄλλον χρόνον καθυποκρινόμεναι, καὶ πολυτελείῃν ἐσθῆσι καὶ ὄρμοις καὶ οἷς ἄλλοις εἶωθεν διακοσμεῖσθαι γυνή, πᾶσιν ἀσκηθεῖσαι, καὶ τὸ ἐκ φύσεως κάλλος εὐμορφότερον ταῖς ἐπιμελείαις ἀπεργασάμεναι. — τὸ γὰρ ἀγώνισμα οὐ μικρὸν ἦν, θήρα νέων εὐθηράτων — εἰς τὸ ἐμφανὲς προέρχονται. Καὶ πλησίον γενόμεναι βλέμμασιν ἐταιρικοῖς, καὶ στωμυλία λόγων καὶ ὀρχήσεσι καὶ κινήσεσιν ἀκολάστοις δαλεάζουσι τῆς νεότητος τὴν ὀλιγόφρονα μοῖραν, ἀνερμάτιστα καὶ ἀνίδρυτα ἦθρ. Καὶ διὰ τῆς τῶν σωμάτων αἰσχύνης ὀγκιστρευσόμεναι τὰς ψυχὰς τῶν συνελθόντων, ἐπὶ θυσίας ἀθύτους καὶ σπονδὰς ἀσυμβάτους καλέσασαι τῶν χειροκμητῶν, ἀλλοτριοῦσι δὴ τῆς τοῦ ἐνὸς καὶ ὄντως ὄντος θεραπείας Θεοῦ. Τοῦτο διαπραξάμεναι τοῖς ἀνδράσιν εὐαγγελίζονται. καὶ ἐμέλλησαν καὶ τοὺς ἄλλους ἐπισπᾶσθαι τῶν σφόδρα βεβαίων, εἰ μὴ τοῦ πάθους λαβὼν οἶκτον ὁ ἐνεργέτης καὶ ἴλεως Θεὸς, ἀνυπερθέτω κολάσει τῶν ἀπονοηθέντων — ἦσαν δὲ τέσσαρες πρὸς ταῖς εἴκοσι χιλιάδες — ὥσπερ ὑπὸ χειμῶρόρου κατακλυσθῆναι κινδυνεύσαντας, ἀνεχαίτισε φόβῳ νοθεύτησας. Ὁ δὲ τοῦ ἔθνους ἡγεμῶν ἐπαντλῶν τοῖς ὡσὶ τὰ ὑπὲρ εὐσεβείας δόγματα καὶ τὰς ψυχὰς τῶν ὑπηκόων τούτοις ἐπάδων, ἐκ φυλῆς ἐκάστης χιλίους ἀνδρας ἀριστίνδην ἐπιλέξας καταλέγει, δίκας ἀναπράξαι τῆς ἐνέδρας, ἣν ἐμηχανήσαντο διὰ τῶν γυναικῶν, ἐλπίσαντες μὲν ἅπασαν τὴν πληθὺν ἄνωθεν ἐξ ἄκρας ὁσιότητος καταβαλόντες διαφθεῖραι, μόνους δὲ τοὺς λεχθέντας δυνηθέντες.

§. 8. Οἱ δὲ πρὸς πολλὰς μυριάδας ὀλίγος ἀριθμὸς ἀντιταχθέντες, ἐμπειρίαις ἅμα καὶ εὐτολμίαις χρώμενοι, καθάπερ αὐτός τις ἕκαστος ὅμιλος ὢν, καταφρονητικῶς πικραῖς ἐπιτρέχοντες ταῖς φάλαγξι, καὶ

τοῖς ἐν ποσὶν ἀναιροῦντες ἡρέμουν τὰ βύζην συνε-  
στηκότα στίφη, καὶ ὅσα ἐφένδρενε πρὸς ἀναπλήρωσιν  
τῶν κενουμένων τάξεων, ὥς καὶ αὐτοβοεῖ πολλὰς 743  
μυριάδας καταστορέσαι, καὶ μηδένα τῆς ἀντιταχθεί-  
σης νεότητος ἀπολιπέσθαι. Κτείνουσι δὲ καὶ γυναι-  
κας τὰς συνεπιγραψαμένας ἀνδρῶν γνώμας ἀνοσίους,  
ζωγρήσαντες παρθένους, ἄκακον ἡλικίαν οἰκτισάμε-  
νοι, καὶ τοσοῦτον πόλεμον κατορθώσαντες οὐδένα  
τῶν ἰδίων ἀπέβαλον. Ἄλλ' ὅποσοι καὶ ὅποιοι προῆλ-  
θον εἰς τὴν μάχην ἐπανάησαν ἄτρωτοι καὶ ὀλόκληροι,  
μᾶλλον δὲ, εἰ χρὴ τὸ ἀληθὲς εἰπεῖν, μετὰ διπλασί-  
νος ῥώμης. Ἡ γὰρ ἐκ τοῦ νικῆσαι χαρὰ τῆς πρότε-  
ρον οὐκ ἐλάττονα τὴν ἰσχὺν ἐχαρίσατο. Αἴτιον δὲ  
383 οὐδὲν τούτων ἦν ἕτερον, ἢ τὸ σπονδάσαι φιλοκιν-  
M. δύνως τὸν ὑπὲρ εὐσεβείας ἀγῶνα ἄρασθαι, ἐν ᾗ καὶ  
προαγωνίζεται θεὸς ἀήττητος ἐπικουρία, βουλὰς μὲν  
ἀγαθὰς ταῖς διανοαῖς ὑφηγούμενος, ἀλκὴν δὲ τοῖς  
σώμασι κραταιοτάτην ἐντιθεῖς. Πίστις δὲ τῆς ἐκ θεοῦ  
συμμαχίας τό τε ὑπ' ὀλίγων πολλὰς μυριάδας ἀλῶ-  
ναι, καὶ τὸ μηδένα μὲν τῶν ἐχθρῶν διαφυγεῖν, μη-  
δένα δὲ τῶν φίλων ἀναιρεθῆναι, μήτ' ἀριθμὸν, μήτε  
σώματος δύναμιν ἐλαττωθῆναι. (Ὅθεν ἐν τοῖς προ-  
τρεπτικοῖς φησὶν,\*) “Ἐὰν δικαιοσύνην καὶ ὁσιότητα,  
καὶ τὰς ἄλλας ἀρετὰς ἐπιτηδείης, βίον ἀπόλεμον  
βιώσῃ, καὶ εἰς ἅπαν εἰρηνικὸν, ἢ ἐνστάντος πολέμου  
ῥαδίως τῶν ἐχθρῶν περικρατήσῃς, θεοῦ στραταρ-  
χοῦντος ἀοράτως, ὥς δι' ἐπιμελείας ἐστὶ τοὺς ἀγαθοὺς  
σώζειν ἀνὰ κράτος. Μήτ' οὖν ἐὰν πολλὰς μυριάσιν  
ἐπιτρέχωσιν ὁ πεζὸς ὁμοῦ καὶ ἱππότης στρατὸς εὐο-  
πλοῦντες μήτ' ἐὰν ἐρυμνὰ καὶ ἐπίμαχα προκαταλαμ-  
βανόμενοι χωρία τοποκρατῶσι, μήτ' ἐὰν ἀφθόνοις πα-  
ρασκευαῖς χορηγῶνται, καταπλαγεῖς δείσης, καὶ ἂν  
ἀπορῆς ὧν ἄγουσι περιουσίαν ἐκεῖνοι, συμμάχων, ὅ-

\*) Dent. 28, 15.

πλων, τόπων, εὐκαιρίας, παρασκευῶν.” Ἐκεῖνα γὰρ, ὥσπερ ὀλκάδα πεπληρωμένην παντοίων ἀγαθῶν, πολ-  
 λάκις ἐπιπесῶν ἄνεμος ἐξαίρνης ἀνέτρεψε καὶ κατέ-  
 λυσε. Τοῖς δ’ ἀτελέσι καὶ λυπροῖς ὥσπερ ἀστάχυσιν  
 ἤδη μεμυκόσιν ἐξ αὐχμοῦ καὶ ἀνομβρίας, ἐπιψεκά-  
 ζων καὶ ἐπινίφων ὁ Θεὸς τὰς σωτηρίους δυνάμεις,  
 ἐμπαρέσχεν ἀνεγερθῆναί τε καὶ τελειογονῆσαι· ἐξ οὗ  
 δῆλον, ὅτι αἰ τοῦ δικαίου καὶ ὁσίου περιέχεται. Οἷς  
 μὲν γὰρ τὸ θεῖον ἔνσπονδον, ἄκρως εὐδαίμονες, οἷς  
 δ’ ἐχθρὸν, ἐσχάτως κακοδαίμονες. Τοσαῦτα καὶ περὶ  
 ἀνδρίας εἰς τὸ παρὸν ἀποχρώντως λελέχθω.

---

## ΦΙΛΑΝΘΡΩΠΙΑΣ.

---

ARGUMENTUM LIBRI  
DE  
CARITATE.

---

**P**ietati praeter cetera cognata est caritas in omnes homines, qualem Moyses verbis et exemplo initandam proposuit (1-4.). Summam enim benevolentiam exhibuit in homines, bruta et plantas, quod leges a viro illo divino statutae satis declarant (5.) Itaque fratri fenerari vetuit, fratrem dicens unumquemque, quocum vivas (6.); mercedem eadem die pauperi reddi iussit (7.); creditorem debitoris domum intrare ad capiendum aurum aut pignus noluit (8.); spicae e manipulis prolapsae ne colligantur a domino statuit (9.). Sancivit porro, ut sacerdotibus decima fructuum etc. pars daretur (10.), septimo quoque anno pauperibus agrorum fructus libere concedantur (11.), advenae et peregrini benigne tractentur (12.), hospitalitas liberaliter ubique exerceatur (13.), hostes non habeantur nisi qui pacem, ad hanc per caduceatorem invitati, respuerint (14.), et hostes quoque eorumque res humaniter tractentur (15.). Eandem mansuetudinem commendavit in servos. (16.). Animalia recens nata a matre separari, matrem simul cum sobole immolari (17. 18.), bovine triturantri os obturari noluit (19.). Arbores etiam frugiferas caedi, segetesque ante maturitatem in detrimentum colonorum, adeo hostium, demeti vetuit (20. 21.). His igitur et similibus praeceptis Moyses praeclare cavit, ne populus, cui praeerat, in turpem arrogantiam superbiamque incideret (22 - 24.).

---



§. 1. Τὴν δὲ εὐσεβείας συγγενεστάτην καὶ ἀδελφὴν καὶ δίδυμον ὄντως ἐξῆς ἐπισκεπτέον, φιλανθρωπίαν, ἥς ἐρασθεὶς ὡς οὐκ οἶδ' εἴ τις ἕτερος ὁ πατὴρ τῶν νόμων. Ὅδὸν γὰρ οἷα λεωφόρον ἄγουσαν ἐφ' ὁσιότητα ταύτην ἠπίστατο. Τοῖς ὑφ' αὐτὸν ἀπαντας ἤλειφε καὶ συνεκρότει πρὸς κοινωνίαν, παράδειγμα καλὸν, ὥσπερ γραφὴν ἀρχέτυπον στηλιτεύσας τὸν ἴδιον βίον. Τὰ μὲν οὖν ἐκ πρώτης ἡλικίας ἄχρι γήρως εἰς ἐπιμέλειαν καὶ κηδεμονίαν ἐνὸς ἐκάστου καὶ πάντων ἀνθρώπων πεπραγμένα αὐτῷ, δε-  
84 δήλωται πρότερον ἐν τρισὶ συντάξεσιν, ἃς ἀνέγραψα περὶ τοῦ βίου Μωϋσέως. Ἐνὸς δ' ἡ δυοῖν, ὧν ἐπὶ τελευτῇ κατώρθωσεν, ἀναγκαῖον ἐπιμνησθῆναι. Δείγματα γὰρ εἰσι τῆς συνεχοῦς καὶ ἀδιαστάτου καλοκάγαθίας, ἣν ἀσύγχυτον ἐπεσφραγίσατο τῇ ψυχῇ, χαρακτῆρι θεῷ τυπωθεῖση. Ἐπειδὴ γὰρ ἡ προθεσμία τῆς θνητῆς ζωῆς ἔμελλεν αὐτῷ περιουῶσθαι, καὶ λογίοις ἀριδύλοις προέγνω τὴν ἐνθὲνδε μετὰστασιν, οὐδένα τῶν ἄλλων ἢ βασιλέων ἢ ἰδιωτῶν ἐμιμήσατο, οἷς μία σπονδὴ τε καὶ εὐχὴ, κληρονόμους παῖδας καταλιπεῖν, ἀλλὰ, καὶ τοι πατὴρ γεγωνὼς δυοῖν υἱοῖν, οὐδετέρῳ τὴν ἀρχὴν ἀπέλιπεν, ἡτιθεὶς εἰνοίας συγγενικῆς καὶ πάθους φιλοικείου. Καὶ τοι εἰ καὶ τὰ τῶν τέκνων δι' ὑποψιῶν ἦν, ἀδελφιδῶν γοῦν οὐκ ἠπόρει καλῶν καὶ ἀγαθῶν, οἱ γέρας ἀρετῆς ἔσχον τὴν ἀνωτάτω ἱερωσύνην. Ἀλλ' ἴσως ἢ μεθέλκειν αὐτοῖς ἀπὸ τῆς θείας λειτουργίας οὐκ ἐδοκίμαζεν, ἢ καὶ, ὅπερ εἰκὸς ἦν, ἐνενόησεν, ὅτι ἀμήχανον τοῖς αὐτοῖς δύνασθαι ἄμφω ἐπιτροπεύειν, ἱερωσίης τε καὶ βασιλείας, ὧν ἡ μὲν ἐπαγγέλλεται Θεοῦ θεραπείαν, ἡ δ' ἀνθρώπων ἐπιμέλειαν. Ἰσως δὲ καὶ κριτὴν αὐτὸν οὐκ ἠξίωσε γενέσθαι πράγματος μεγάλου· μέγιστον δὲ, ὅτι τὸν εὖ πεφυκότα πρὸς ἀρχὴν δοκιμάσαι σχεδὸν θείας δυνάμεως, ἥ 698 μόνῃ καθορᾶν ἡθὸς ἀνθρώπων ῥάδιον.

§. 2. Πίστις δὲ σαφειστάτη τοῦ δηλουμένου γέ-  
 νοιτ' ἂν ἦδε. Φίλος ἦν αὐτῷ καὶ γνώριμος ἐκ πρώ-  
 της σχεδὸν ἡλικίας γενόμενος, Ἰησοῦς ὄνομα, οὗ τὴν  
 φιλίαν προεξένησεν οὐδέν τῶν παρὰ τοῖς ἄλλοις εἰα-  
 θότων, ἀλλ' ἔρως οὐράνιος καὶ ἀκίρατος, ἐξ οὗ πᾶ-  
 σαν ἀρετὴν φύεσθαι συμβέβηκεν. Οὗτος ὁμορφίος  
 καὶ ὁμοδίαιτος ἦν αὐτῷ, πλὴν ὁπότε ἐπιθειάσαντι  
 καὶ χορημιωδομένῳ προσταχθεῖν μόνωσις. Ὑπηρε-  
 τεί μέντοι καὶ ἄλλας ὑπηρεσίας, ἃς τῷ πλήθει διέ-  
 φερε, μονορουχ ὑπαρχος ὢν, καὶ τὰ ἡγεμονίας συν-  
 διοικῶν. Ἀλλὰ καίτοι βάσανον ἀκριβῆ λαβὼν ἐκ  
 μακρῶν χρόνων, τῆς ἐν τε λόγοις αὐτοῦ καὶ ἔργοις  
 καλοκάγαθίας, καὶ τὸ ἀναγκαιότατον εὐνοίας τῆς  
 πρὸς τὸ ἔθνος, οὐδὲ τοῦτον ὥρθη χρῆναι καταλι-  
 πεῖν διάδοχον, δεδιὼς μὴ ψευδοδοξῇ, νομίζων ἀγα-  
 θὸν τὸν οὐκ ὄντα πρὸς ἀλήθειαν, ἐπειδὴ τὰ κοιτή-  
 ρια τῆς ἀνθρωπίνης γνώμης ἀμυδρὰ καὶ ἀβέβαιά  
 πως εἶναι πέφυκεν. Ὅθεν οὐ προσπιστεύων ἑαυτῷ  
 ποτνιαῖται καὶ καθικετεύει τὸν ἀοράτου ψυχῆς ἔφο-  
 ρον θεὸν μόνον, ὃς διάνοιαν ἀκριβῶς θεωρεῖ, ἀρι-  
 385 στήνδην ἐλέσθαι τὸν ἐπιτηδειότατον εἰς ἡγεμονίαν,  
 Μ. ὃς οἶα πατὴρ ἐπιμελήσεται τῶν ὑπηκόων, καὶ τὰς  
 καθαρὰς, καὶ ὡς ἂν εἴποι τις τροπικώτερον παρθέ-  
 νους χεῖρας εἰς οὐρανὸν ἀνατείνας, “Ἐπισκεψά-  
 σθω δὴ,” φησὶ, \*) “κύριος ὁ θεὸς τῶν πνευμά-  
 των καὶ πάσης σαρκὸς, ἀνθρωπον ἐπὶ τῆς πληθύος  
 εἰς ἐπιμέλειαν καὶ προστασίαν ποιμένος, ὃς ἀννπαι-  
 τίως ἀφηγήσεται, ἵνα μὴ γένηται σαθρὸν τὸ ἔθνος,  
 οἶα ποίμνη σποράδην ἀγελάρχην οὐκ ἔχουσα.” Καί  
 τοι τίς οὐκ ἂν κατεπλάγη τῶν τότε τῆς εὐχῆς ἐπα-  
 κούσας, “Τί φῆς,” εἰπὼν, “ὦ δέσποτα; Οὐκ εἰσὶ  
 μὲν σοι γνήσιοι παῖδες, οὐκ εἰσὶ δ' ἀδελφιδοὶ; Μά-  
 λιστα μέντοι τοῖς υἱοῖς — κληρονόμοι γὰρ οὗτοι τῇ

\*) Num. 27, 16.

φέσει — πρώτοις κατάλιπε τὴν ἀρχήν. Εἰ δ' ἀποδοκιμάξεις, τοῖς γοῦν ἀδελφιδοῖς· εἰ δὲ καὶ τούτοις ἀνεπιτηδείους ὑπέληφας, τὸ ἔθνος προκρίνων τῶν συγγενεσιτάτων καὶ οἰκειοτάτων, ἀλλ' ἔστι γέ σοι φίλος ἄμεμπτος, βάσανον ἀρετῆς τελείας δεδοκώς σοι τῷ πανσόφῳ. Τί δὴ τοῦτον, εἰ μὴ γένους ἀλλὰ καλοκάγαθίας ἢ αἵρεσίς ἐστιν, οὐκ ἀξιοῖς δοκιμάζειν; Ἄλλ' ἀποκρίνεται, ὅτι “ Πάντων μὲν κοιτὴν θεὸν ποιῆσθαι ἄριστον, διαφερόντως δὲ ἐν οἷς τὸ εὖ γέ ἢ χειρόν μυρίους ὅσους εἰς εὐδαιμονίαν ἀνήγαγεν, ἢ τὸ ἐναντίον εἰς κακοδαιμονίαν. Μείζον δ' οὐδὲν ἀρχῆς, ἢ τὰ πόλεων ὅσα κατὰ πόλεμον ἢ κατ' εἰρήνην ἐπιτίτραπται. Ὡς γὰρ πρὸς εὐπλοίαν ἀγαθοῦ καὶ τὴν γνώμην καὶ τὴν ἐπιστήμην δεῖ κυβερνῆτου, τὸν αὐτὸν τρόπον καὶ πρὸς εὐνομίαν ὑπη- 699 κόων τῶν ἐκασταχοῦ, πανσόφου τινὸς ἡγεμόνος. Σο-Ρ. φίαν δὲ πρεσβυτέραν οὐ μόνον τῆς ἐμῆς γενέσεως, ἀλλὰ καὶ τῆς τοῦ κόσμου παντὸς οὖσαν, οὔτε θέμις οὔτε δυνατὸν ἄλλῳ τῷ κρίνειν, ἢ θεῷ, καὶ τοῖς ἀδόλως καὶ καθαρῶς καὶ γνησίως αὐτῆς ἐρῶσιν. Ἐδιδάχθην δ' ἀπ' ἐμαντοῦ, μηδ' ἄλλον τινὰ τῶν ἐπιτηδείων εἶναι δοκούντων, εἰς ἀρχὴν δοκιμάσαι. Τὴν γοῦν ἐπιμέλειαν καὶ προστασίαν τῶν κοινῶν, οὔτ' αὐτὸς ἐθελοντῆς εἰλόμην, οὔθ' ὑπὸ τινος ἀνθρώπου χειροτονηθεὶς ἔλαβον, ἀλλὰ χρησιμοῖς ἐναργέσι καὶ λογίοις ἀριδύλοις θεοῦ ἐμφανῶς θεσπίζοντος καὶ προστασσοντος ἄρχειν ἀνεδνόμην, ἱκετεύων καὶ ποτινύμενος εἰς τὸ μέγεθος ἀφορῶν τοῦ πράγματος, ἕως ἐπειδὴ πολλάκις ἐκέλευσε, δείσας ἐπειθάρχησα. Πῶς οὖν οὐκ ἄτοπον ἦν μὴ τοῖς αὐτοῖς ἴγνεσιν ἐπακολουθῆσαι, καὶ χρησάμενον ὅτ' ἐμελλον ἄρχειν δοκιμασιῇ θεῷ, πάλιν ἐπ' αὐτῷ μόνῳ θέσθαι τὴν χει- 700 ροτονίαν τοῦ διαδόχου, μὴ συνεφασαμένης ἀνθρωπίνης γνώμης, ἣν εἰκὸς συγγενεστέραν εἶναι τοῦ εὐήθους, ἄλλως τε καὶ τῆς προστασίας οὐκ ἐπὶ τῷ τιχόντι ἔθναι γενησομένης, ἀλλὰ πολυανθρωποτάτῳ

μὲν τῶν ἀπανταχῇ πάντων, ἐπάγγελμα δὲ ἐπαγγελλο-  
μένῳ μέγιστον, ἰκεσίαν τοῦ ὄντως ὄντος, ὃς ἐστι  
ποιητὴς τῶν ὅλων καὶ πατήρ. Ὅπερ γὰρ ἐκ φιλοσο-  
φίας τῆς δοκιμωτάτης περιγίνεται τοῖς ὁμιληταῖς αὐ-  
τῆς, τοῦτο καὶ διὰ νόμων καὶ ἑθῶν Ἰουδαίοις, ἐπι-  
στήμη τοῦ ἀνωτάτου καὶ πρεσβυτάτου πάντων, τὸν  
ἐπὶ τοῖς γενητοῖς θεοῖς πλάνον ἀπωσαμένους. Γενη-  
τὸς γὰρ οὐδεὶς ἀληθεῖα θεός, ἀλλὰ δόξη μόνον, τὸ  
ἀναγκαιότατον ἀφηρημένος, ἀϊδιότητα.”

§. 3. Τοῦτο μὲν δὴ πρῶτον ἐναργέστατον δεῖ-  
γμα τῆς πρὸς ἅπαν τὸ ὁμόφυλον αὐτοῦ φιλανθρω-  
πίας καὶ πίστεως ἔργον· ἕτερον δὲ τοῦ λεχθέντος  
οὐκ ἀποδέον. Ἐπειδὴ γὰρ ἄριστος ὢν ὁ φοιτητὴς  
αὐτοῦ καὶ μιμητὴς τῶν ἀξιεράστων ἡθῶν Ἰησοῦς,  
ἄρχων ἐδοκιμάσθη κριτηρίοις θείοις, οὐχ ὥςπερ ἄν  
ἔνιοι ἐπὶ τῷ μὴ τοὺς υἱοὺς, ἢ τοὺς ἀδελφοὺς αἰρε-  
θῆναι, κατήφησε Μωϋσῆς, ἀλλ’ ὑποπλησθεὶς ἀνέ-  
κτου χαρᾶς, ὅτι μελλήσοι τὸ ἔθνος ἐπιτρόπῳ χοῆ-  
σθαι τὰ πάντα ἀρίστῳ — καλὸν γὰρ καὶ ἀγαθὸν  
ἐξ ἀνάγκης ἦδει τὸν εὐάρεστον θεῷ — λαβόμενος  
τῆς τούτου δεξιᾶς, παράγει μὲν αὐτὸν εἰς ἡθροισμέ-  
νον τὸ πλῆθος, μηδὲν περὶ τῆς αὐτοῦ τελευτῆς εὐ-  
λαβηθεὶς, ἀλλὰ ταῖς ἀρχαίαις εὐφροσύναις νέας ἐτέ-  
ρας προσειληφώς, οὐ μόνον διὰ μνήμης τῶν πρότε-  
ρον εὐπαθειῶν, αἷς κατακόρως διὰ παντὸς εἶδους  
ἀρετῆς ἐνετράφησεν, ἀλλὰ διὰ τὴν ἐλπίδα τοῦ μέλ-  
λειν ἀθανατίζεσθαι, μεταβαλὼν ἐκ φθαρτοῦ βίου  
εἰς ἄφθαρτον, ἰλαραῖς ὕψεσιν ἐκ τῆς κατὰ ψυχὴν  
εὐθυμίας φαιδρὸς καὶ γεγηθώς φησιν, “Ἐμοὶ μὲν  
ἀπαλλάττεσθαι καιρὸς ἤδη τῆς ἐν σώματι ζωῆς. Ὁ  
δὲ τῆς ἡμετέρας ἐπιτροπῆς διάδοχος οὗτός ἐστιν, αἰ-  
ρεθεὶς ὑπὸ θεοῦ.” Καὶ τὰ χρησθέντα λόγια τῆς  
δοκιμασίας εὐθὺς ἐξεῖπεν, οἷς ἐπίστευσαν. Καὶ το-  
πρὸς τὸν Ἰησοῦν ἀποβλέψας, ἀνδραγαθίζεσθαι πα-  
ραινεῖ καὶ σφόδρα ἰσχύειν ἐν ταῖς ἐβουλίαις, ἀγα-



θὰς μὲν γνώμας εἰσηγούμενον, ἀνενδότοις δὲ καὶ ἐδ-  
 ῶμένοις λογισμοῖς τὰ γνωσθέντα καλῶς τελειοῦντα.  
 Καὶ ταῦτα ἔλεγεν ἴσως οὐ δεομένῳ παραινέσεως, ἀλ-  
 λά τὸ φιλάλληλον καὶ φιλοεθνὲς πάθος οὐ στέγων,  
 ὅφ' οὗ τρόπον τινὰ κεντριζόμενος, ἃ συνοίσειν ἐνό-  
 μιζεν, ἀπεγύμνου. Ἦν δὲ καὶ χρησιμὸς αὐτῷ παρα-  
 καλέσαι τὸν διάδοχον, καὶ εὐθαρσέστατον ἀπεργά-  
 σασθαι πρὸς τὴν τοῦ ἔθνους ἐπιμέλειαν, τὸ βάρος  
 μὴ καταδείσαντα τῆς ἀρχῆς, ἵνα τοῖς ἔπειτα γένηται  
 ἰκανὸν καὶ νόμος ἄπυσιν ἡγεμόσι, πρὸς παράδει-  
 γμα Μωϋσῆν ἀποβλέπουσι, καὶ μηδεὶς φθονῇ βου-  
 λευμάτων ἀγαθῶν τοῖς διαδόχοις, ἀλλ' ὑποθήκαις  
 καὶ παραινέσεσι τὰς ψυχὰς αὐτῶν ἀλείψωσι καὶ συγ-  
 κροτῶσι. Δύναται γὰρ ἀνδρὸς ἀγαθοῦ παραινέσεις  
 ἀναπεπτωκότας ταῖς γνώμας ἐγειῖραι, καὶ διαῖραι εἰς  
 ὕψος, ἐπάνω τε καιρῶν καὶ πραγμάτων ἰδρύσασθαι  
 φρόνημα γενναῖον καὶ ἀκατάπληκτον ἐνθεῖσα. Τὰ  
 οὖν ἀρμότιοντα τοῖς τε ὑπηκόοις καὶ τῷ κληρονό-  
 μῳ τῆς ἡγεμονίας διαλεχθεὶς, ἄρχεται τὸν θεὸν ὑ-  
 μνεῖν μετ' ὠδῆς, τελευταίαν αὐτῷ τοῦ βίου τοῦ με-  
 τὰ σώματος εὐχαριστίαν ἀποδιδούς, ἀνθ' ὧν ἀπὸ  
 γεννήσεως ἄχρι γήρως καιναῖς καὶ οὐχὶ ταῖς ἐν ἔθει  
 χάρισιν εὐηργέτητο, καὶ συναγαγὼν ἄθροισμα θεῖον,  
 τὰ στοιχεῖα τοῦ παντός, καὶ τὰ συνεκτικώτατα τοῦ  
 κόσμου μέρη, γῆν καὶ οὐρανὸν, τὴν μὲν θνητῶν ἐ-  
 πτίαν, τὸν δὲ ἀθανάτων οἶκον, ἐν μέσοις ὑμνωδίας  
 ποιεῖτο, διὰ παντὸς ἀρμονίας καὶ συμφωνίας εἶδους,  
 ἣν κατακούουσιν ἄνθρωποι τε καὶ ἄγγελοι λειτουργ-  
 οί· οἱ μὲν, ὡς γνώριμοι, πρὸς τὴν τῆς ὁμοίως  
 εὐχαρίστου διαθέσεως διδασκαλίαν· οἱ δὲ, ὡς ἔ-  
 ροροι, κατὰ τὴν σφῶν ἐμπειρίαν θεασόμενοι, μὴ  
 τῆς ὠδῆς ἐκμελές, καὶ ἅμα διαπιστοῦντες, εἴ-  
 τις ἄνθρωπος ὧν δεδεμένος σώματι φθαρτῷ, δύ-  
 νηται τὸν αὐτὸν τρόπον ἡλίῳ καὶ σελήνῃ καὶ τῷ  
 τῶν ἄλλων ἀστέρων χορῷ μεμουςῶσθαι τὴν ψυ-  
 χὴν, πρὸς τὸ θεῖον ὄργανον τὸν οὐρανὸν, καὶ τὸν

σύμπαντα κόσμον ἁρμοσάμενος. Ταχθεὶς δ' ἐν τοῖς κατὰ τὸν αἰθέρα χορευταῖς ὁ ἱεροφάντης, ἀνεκεράσατο ταῖς πρὸς τὸν Θεὸν εὐχαρίστοις ὑμνωδίαις τὰ γνήσια πάθη τῆς πρὸς τὸ ἔθνος εὐνοίας, ἐν οἷς ἦσαν ἔλεγχοι παλαιῶν ἁμαρτημάτων, αἱ πρὸς τὸν παρόντα καιρὸν νοουθεσίαι καὶ σωφρονισμοὶ, παραινέσεις αἱ πρὸς τὰ μέλλοντα διὰ χρηστῶν ἐλπίδων, αἷς ἐπακολουθεῖν ἀναγκαῖον αἷσια τέλη.

§. 4. Ὡς δὲ ἐτέλεσε τὰς χορείας, ὁσιότητι καὶ φιλανθρωπίᾳ τρόπον τινὰ συννυφασμένης, ἤρξατο μεταβάλλειν ἐκ θνητῆς ζωῆς εἰς ἀθάνατον βίον, καὶ ἐκ τοῦ κατ' ὀλίγον συνησθάνετο τῶν ἐξ ὧν συνεκέρ-  
 388 κρατο διαζεύξεως, τοῦ μὲν σώματος, ὁστέου δίκην  
 Μ. περιαιρουμένου, τῆς δὲ ψυχῆς ἀπογυμνουμένης, καὶ τὴν κατὰ φύσιν ποθοῦσης ἐνθένδε μετάστασιν. Εἰτ' ἐτοιμασάμενος τὰ πρὸς ἔξοδον, οὐ πρότερον ἐστεῖλατο τὴν ἀποικίαν, ἢ τὰς τοῦ ἔθνους φυλὰς ἀπάσας εὐχαῖς ἐναρμονίοις, ἁριθμῶ δώδεκα, γεῖραι διὰ τῆς τῶν φυλαρχῶν κατακλίσεως, αἷς ὅτι τελεσφορηθῇ-  
 389 σονται πιστευτέον. Ὁ τε γὰρ εὐξάμενος Θεοφίλης, ὁ δὲ Θεὸς φιλάνθρωπος, ὑπὲρ δὲ ὧν αἱ αἰτήσεις, εὐπατρίδαι καὶ εὐγενεῖς, τὴν ἀνωτάτω τεταγμένην τάξιν, ὑπὸ στρατάρχῃ τῷ ποιητῇ πάντων καὶ πατρὶ. Αἰτήσεις δ' ἦσαν αἱ τῶν ἀληθινῶν ἀγαθῶν, οἱ μόνον ἐν τῷ θνητῷ, ὅπως ὑπάρχωσιν αὐτοῖς βίῳ. ἄλλα πολὺ μᾶλλον ἐπὶ ἀνετος τοῦ τῆς σαρκὸς δεσμοῦ γένηται ἢ ψυχῇ. Μόνος γὰρ Μωϋσῆς τὴν πρὸς τὰ θεῖα, ὡς ἔοικεν, ἐξ ἀρχῆς τὸ σύμπαν ἔθνος ὑπολαβὼν ἔξεν ἀναγκαιοτάτην συγγένειαν, πολὺ γνησιωτέραν τῆς ἀφ' αἵματος, πάντων ἀγαθῶν ὧν ἡ ἀνθρωπίνη φύσις χωρεῖ, κληρονόμον ἀπέφηνεν. ὁ μὲν αὐτὸς ἔσχεν, ἐξ ἐτοίμου διδούς, αἱ δὲ μὴ ἐκέκτητο, τὸν Θεὸν ἱκετεύων παρασχεῖν, εἰδὼς τὰ τῶν χαρίτων αὐτοῦ ἀεννάους πηγὰς μὲν οὕσας, οἱ πᾶσι δ' ἀνειμένας, ἀλλὰ μόνοις ἱκέταις. Ἰκέ-  
 390 ται δ' εἰσὶν οἱ καλοκαγαθίας ἐρῶντες, οἷς ἀρνε

σθαι θέμις ἀπὸ τῶν ἱερωτάτων πηγῶν διψῶσι σοφίας.

§. 5. Τὰ μὲν οὖν δείγματα τῆς τοῦ νομοθέτου φιλανθρωπίας, οἷς ἐχρήσατο πρὸς εὐμοιρίαν φύσεως ἀγαθῆς, καὶ ἐκ τῆς τῶν ἱερῶν βίβλων ὑφηγήσεως μεμήνυται· λεκτέον δὲ ἅ καὶ τοῖς ἔπειτα διετάξατο, καὶ εἰ μὴ πάντα — οὐ γὰρ ῥάδιον — τὰ γοῦν ἀγχι-σπορα καὶ ἐγγυτάτω τῶν ἐκείνου βουλευμάτων. Τὸ γὰρ ἐπιεικὲς καὶ ἡμερον οὐκ ἐν ταῖς πρὸς ἀνθρώπους αὐτὸ μόνον ἴδρυνται κοινωνίαις, ἀλλ' ἐπιδαψιλευόμενος ἀνέχει πλουσίως αὐτὸ, καὶ τείνει πρὸς γε τὰς τῶν ἀλόγων ζώων φύσεις καὶ πρὸς τὰς τῶν ἡμέρων ἰδέας δένδρων. Ἄ δὲ περὶ ἐκάστων ἐνομοθέτησε, λεκτέον ἐν μέρει, τὴν ἀρχὴν ποιησαμένους ἀπ' ἀνθρώπων.

§. 6. Ἀπαγορεύει τοίνυν ἀδελφῷ δανεῖζειν, \*) ἀδελφὸν ὀνομάζων οὐ μόνον τὴν ἐκ τῶν αὐτῶν φύντα γονέων, ἀλλὰ καὶ ὅς ἂν ἀστὸς ἢ ὁμόφυλος ἢ, τόκους ἐπὶ χρήμασιν οὐ δίκαιον ἐκλέγειν, ὥς ἀπὸ θρεμμάτων ἔγγονα. Καὶ προτρέπει μὴ διὰ τοῦτο ἀναδύεσθαι καὶ συμβάλλειν ὀκνηρότερον, ἀλλ' ἀνειμέναις χερσὶ καὶ γνώμῃς, μάλιστα μὲν χαρίζεσθαι τοῖς δεομένοις, λογιζομένους ὅτι καὶ ἡ χάρις τρόπον τινὰ δάνειον ἀπο-  
39 δοθησόμενον ἐν καιρῷ βελτίονι ἀνάγκης, ἐκουσίῳ 702  
1. διαθέσει τοῦ λαβόντος. Εἰ δὲ καὶ βούλονται δω-  
P. ρεῖσθαι, κιχράναι γοῦν ἐτοιμότατα καὶ προθυμότα-  
τα, μηδὲν ἔξω τῶν ἀρχαίων ἀποληψομένους. Οὕτω γὰρ οὐθ' οἱ πένητες ἔμελλον ἀπορώτατοι γίνεσθαι, πλείονα ὢν ἔλαβον εἰσφέρειν ἀναγκαζόμενοι, οὐθ' οἱ συμβαλόντες ἀδικεῖσθαι ἢ προΐκαντο μόνα κομιζόμενοι. Καὶ τοί γε οὐ μόνα· σὺν γὰρ τοῖς ἀρχαίοις ἀντὶ τόκων οὕς λαβεῖν οὐκ ἠξίωσαν, τὰ κάλιστα καὶ τιμιώτατα τῶν ἐν ἀνθρώποις χρηστότητα,

\*) Deut. 23, 19.

μεγαλόνοιαν, εὐφημίαν, εὐκλειαν. Οἷς τίς κτῆσις ἐφάμιλλος; Ἀπορώτατος μὲν οὖν καὶ ὁ μέγας βασιλεὺς ἀναφαίνεται κατὰ σύγκρισιν μιᾶς ἀρετῆς. Τοῦ μὲν γὰρ ὁ πλοῦτος ἄψυχος ἐν ταμείοις καὶ μυχοῖς γῆς κατορωρυγμένος, τῆς δὲ ἀρετῆς ἐν ψυχῇς τῇ ἡγεμονικῇ. Μεταποιεῖται δ' αὐτοῦ καὶ τὸ καθαρώτατον τῆς οὐσίας οὐρανὸς καὶ ὁ γεννητὴς τῶν συμπάντων Θεός. Ἔτι τοίνυν τὴν ὀβολοστατῶν καὶ τοκογλύφων εὐπορον ἀπορίαν λόγῳ θετέον, πολυχρίσων δοκούντων εἶναι βασιλέων, οὐδ' ὄναρ ἐωρακότων τὸν βλέποντα πλοῦτον. Εἰσὶ δ' οἱ τοσαύτῃ κέχρηται μοχθηρίας ὑπερβολῇ, ὥστε οὐκ ἔχοντες ἀργύριον, τροφὰς δανεῖζουσιν, ὡς πλείους ὧν ἔνδοσαν αὐθις κομισόμενοι. Ταχὺ γοῦν οὗτοι μεταιτοῦσιν ἔρανον παράσχοιεν, λιμὸν ἐν εὐθηνίᾳ καὶ εὐετηρίᾳ κατασκευάζοντες, καὶ τῆς ἀθλίων ἀνθρώπων γαστροὺς ἔνδειαν προσοδεύμενοι, μονονοῦκ ἐπὶ τρυτάνης ἰστάντες σιτία, καὶ μὴ καθέλκειν ῥοπήν. Τοῖς οὖν μεθέξουσιν τῆς κατ' αὐτὸν πολιτείας ἱερᾶς ἀναγκαίως παραγγέλλει τὰς ἰδέας τῶν τοιούτων πόρων ἐκτρέπεσθαι. Δουλοπρεποῦς γὰρ καὶ σφόδρα ἀνελευθέρου ψυχῆς τὰ ἐπιτηδεύματα, μεταβεβηκυίας εἰς ἀγριότητα καὶ θηρίων φύσιν.

§. 7. Ἔτι τῶν εἰς φιλανθρωπίαν τεινόντων παράγγελμα καὶ ἐκεῖνο διατέτακται, \*) μισθὸν πένητος αὐθήμερόν ἀποδιδόναι, οὐ μόνον ὅτι τὴν χρεῖαν, ἐφ' ἣ παρελήφθη παρασχόντα, δίκαιον ἦν τὸν ἐπὶ τῇ ὑπηρεσίᾳ μισθὸν ἀννπερθέτως ἀπολαβεῖν, ἀλλ' ὅτι καὶ, ὡς εἰπόν τινες, ἐφήμερος ὧν ὁ χειροτέχνης ἢ ἀχθοφόρος, ὅλῳ τῷ σώματι κακοπαθῶν ὑποζυγίου τρόπον, ἐπὶ τῷ μισθῷ τέθεται τὴν ἐλπίδα, ὃν εἰ μὲν εὐθὺς κομίσαιτο, γήθει, χαίρων νῦν τε καὶ πρὸς τὴν ἐπιούσαν προθυμίᾳ διπλάσιον

\*) Lev. 19, 13.



ἐργασόμενος· εἰ δὲ μὴ κομίσαιοτο, πρὸς τῷ σφόδρα ἄχθεσθαι καὶ τοὺς τόνους ὑπὸ λύπης ἐκλυθεὶς ἀναπέπτωκεν, ὡς ἀδυνατεῖν πρὸς τὰ ἐν ἔθει τῶν ἔργων ἀπαντᾶν.

90 §. 8. Ἐτι φησὶ, \*) δανειστῆς μὴ εἰσίτω χρεῖ-  
ωστών οἰκίας, ἐνέχυρόν τι καὶ ῥύσιον ἐπὶ τῷ δανείῳ  
μετὰ βίας ληψόμενος, ἀλλ' ἐν προθύροις ἔξω προε-  
στώς ἀναμενέτω κελεύων ἡσυχῇ προσφέρειν. Οἱ δ'  
ἂν ἔχωσι, μὴ ἀναδυνέτωσαν, εἴ γε ἁρμόττει τὸν μὲν  
μὴ τῷ δύνασθαι καταχρῆσθαι πρὸς τὸ αὐθαδέ- 703  
στερον, ἐφ' ὕβρει τῶν δανεισαμένων· τοὺς δὲ πρὸς P.  
ὑπόμνησιν τῆς τῶν ἀλλοτριῶν ἀποδόσεως ἄξια πα-  
ρασχεῖν ἐνέχυρα.

§. 9. Τίς γε μὴν οὐκ ἂν ἀγάσαιοτο τοῦ περὶ  
τοὺς θειριστὰς καὶ τρυγητὰς κηρύγματος ἢ διατά-  
γματος; \*\*) Κελεύει γὰρ ἐν μὲν ἀμῆτῳ μήτε τὰ ἀ-  
ποπίπτοντα τῶν δραγμάτων ἀναιρεῖσθαι, μήτε πάν-  
τα τὸν σπόρον κεῖραι, ἀλλ' ὑπολιπέσθαι τὸ τοῦ  
κλήρου μέρος ἄτμητον, ἅμα μὲν τοὺς εὐπόρους με-  
γαλόφρονας καὶ κοινωνικοὺς κατασκευάζων, ἐκ τοῦ  
τι παριέναι τῶν ἰδίων, καὶ μὴ πᾶσι προσκεχηνέναι,  
μηδὲ πᾶν συμφορεῖν καὶ συγκομίζειν οἷκαδε θησαν-  
ροφυλακήσοντας· ἅμα δὲ καὶ τοὺς πένητας εὐδυ-  
μοτέρους ἀπεργαζόμενος. Ἐπειδὴ γὰρ κτημάτων  
ἰδίων ἀποροῦσιν, ἐφίησιν αὐτοῖς εἰς τὰ τῶν ὁμοφύ-  
λων εἰσιέναι, καὶ ἐκ τῶν ὑπολειφθέντων ὡς οἰκείων  
ἄμῃαν. Ἐν δὲ τῷ καιρῷ τῆς ὁπώρας, πάλιν δρεπο-  
μένοις τοῖς κληρούχοις προστάττει, μήτε ῥᾶγας ἀπο-  
πιπτούσας συλλέγειν, μήτε ἀνατρυνᾶν ἀμπελῶνας.  
Τὰ δ' αὐτὰ καὶ τοῖς ἐλαιολογοῦσι διατάττεται, \*\*\*)  
καθάπερ φιλοστοργότατος πατὴρ, οὐχὶ ταῖς αὐταῖς  
εὐπραγίαις κεχορημένων τῶν παίδων, ἀλλὰ τῶν μὲν  
ἐν περιουσίᾳ ζώντων, τῶν δ' εἰς ἀπορίαν ἐσχάτην

\*) Deut. 24, 10. \*\*) Ibid. v. 19. \*\*\*) Ibid. v. 20.

περιηκόντων, οὓς ἐλεῶν καὶ οἰκτεῖρων ἐπὶ τὰ κτή-  
 ματα τῶν ἀδελφῶν καλεῖ μετέξοντας, ὡς ἰδίων τῶν  
 ἀλλοτρίων, οὐκ εἰς ἀναισχυντίαν, ἀλλ' εἰς ἐπανόρ-  
 θωσιν ἐνδείας, καὶ οὐ μόνον καρπῶν μετουσίας,  
 ἀλλὰ καὶ κτημάτων ὅσα τῷ δοκεῖν. Εἰσὶ δ' οἱ οὖ-  
 τω ῥυπῶσι τὰς διανοίας προστετηκότες ἀργυρισμῷ,  
 καὶ δυσθανατῶντες περὶ πᾶσαν ἰδέαν κέρδους, τὸ  
 πόθεν ἂν γένοιτο μὴ σκεπτόμενοι, ὥστε ἐπανατρο-  
 γῶσι μὲν τοὺς ἀμπελῶνας, καὶ ἐλαιῶνας, τὴν τε κρι-  
 θοφόρον καὶ σιτοφόρον γῆν ἀναθερίζουσι, τὴν δου-  
 λοπρεπῇ καὶ ἀνελεύθερον αὐτῶν μικροψυχίαν ἐλέγ-  
 χοντες, καὶ ἅμα ἀσεβοῦντες. Ὀλίγα μὲν γὰρ αὐτοὶ  
 εἰς γεωργίαν παρέσχον, τὰ δὲ πλεῖστα καὶ ἀναγκαι-  
 ότατα τῶν εἰς καρποφορίαν καὶ ἐνγονίαν ἢ φύσις,  
 καιρίους ὑετοὺς, ἀέρος εὐκρασίας, τὰς τιθηνίας τῶν  
 φνομένων, συνεχεῖς καὶ μεγάλας δρόσους, ζωτικω-  
 τάτας αὔρας, ὥρων τε ἐτησίων ἀζημίους γενέσεις,  
 391 ὥς μήτε θέρος περιφλέγοι, μήτε κρύος περιψύχοι,  
 Μ. μήτε ἔαρος καὶ μετοπώρου τροπαὶ ἐλαττοῖεν τὰ  
 γεννώμενα. Καὶ ταῦτ' εἰδότες καὶ ὁρῶντες αἰεὶ τὴν  
 φύσιν τελεσιουργοῦσαν, καὶ πλουσίαις χάρισι δω-  
 ρουμένην, ὅμως τὰς ἐκείνης ἐνεργεσίας σφετερίζε-  
 σθαι τολμῶσι, καὶ ὡς αὐτοὶ πάντων αἴτιοι μεταδι-  
 δόασιν οὐδενὸς οὐδενὶ, μισανθρωπίαν ὁμοῦ καὶ ἀσέ-  
 βειαν ἀσχοῦντες. Οὓς, ἐπεὶ μὴ γνώμαις ἐκουσίαις  
 ἀρετὴν διεπόνησαν, ἄκοντας νουθετεῖ καὶ σωφρο- 70  
 νίζει νόμοις ἱεροῖς, οἷς ὁ μὲν σπουδαῖος ἐθέλων,  
 ὁ δὲ μοχθηρὸς ἄκων πειθαρχεῖ.

§. 10. Κελεύουσιν οἱ νόμοι, \*) δεκάτας μὲν ἀπὸ  
 σίτου καὶ οἴνου καὶ ἐλαίου καὶ θρεμμάτων ἡμέρων  
 καὶ ἐρίων ἀπάρχεσθαι τοῖς ἱερωμένοις, ἀπὸ δὲ τῆς  
 κατ' ἀγροὺς ὁπάρας καὶ τῶν ἄλλων ἀκροδρόων, κατὰ  
 ἀνάλογον τῆς κτήσεως ἐν ταλάροις πλήρεσι κομίζειν,

\*) Deut. 24, 4.

σὺν ᾧδαῖς εἰς τὸν Θεὸν πεποιημέναις, ὡς ἀναγρά-  
πτους στηλιτεύουσιν αἱ ἱεραὶ βίβλοι. Καὶ προσέτι  
βοῶν καὶ προβάτων καὶ αἰγῶν τὰ πρωτότοκα, μὴ  
ὥσπερ ἴδια κατατάττειν ἐν ταῖς ἀγέλαις, ἀλλὰ καὶ  
ταῦτα νομίζειν ἀπαρχὰς, ὅπως ἐξεδιζόμενοι τῇ μὲν  
τιμᾷ τὸ Θεῖον, τῇ δὲ μὴ πάντα κερδαίνειν, εὐσε-  
βεῖα καὶ φιλανθρωπία ταῖς ἀρετῶν ἡγεμονίσι ἐπικο-  
σμῶνται. Πάλιν, “Ἐὰν ἴδῃς,” φησὶ,\*) “τινὸς τῶν  
οἰκείων ἢ φίλων ἢ συνόλως ὧν οἶδας ἀνθρώπων ὑ-  
ποζύγιον ἐν ἐρημίᾳ πλανώμενον, ἀπαγαγὼν ἀπόδος.  
Καὶ ἐὰν ἄρα τύχῃ μακρὰν ἀφεστῶς ὁ δεσπότης,  
μετὰ τῶν σῶν διαφύλαξον, ἄχρισ ἂν ἐπανελθὼν κο-  
μίσσῃται παρακαταθήκην ἣν οὐκ ἔδωκεν, ἀλλ’ ἦν  
αὐτὸς ἐξευρὼν ἐκ φυσικῆς κοινωνίας ἀποδίδως.”

§. 11. Τὰ δὲ περὶ τοῦ ἐβδόμου ἔτους νομοθε-  
τηθέντα καθ’ ὃ δεῖ, τὴν μὲν χώραν ἀνίσσθαι ἀργὴν  
πᾶσαν ἀφιεμένην, τοὺς δὲ πένητας ἀδεῶς τοῖς τῶν  
πλουσίων χωρίοις ἐπιβατεύειν δρεψομένους αὐτομα-  
τισθέντα καρπὸν δώρημα φύσεως, ἄρ’ οὐχὶ χρηστὰ  
καὶ φιλάνθρωπα; “Ἐξαετίαν,” φησὶν, \*\*) “ἀπο-  
λανέτωσαν οἱ οἰκήτορες ἀνθ’ ὧν ἐκτήσαντο καὶ ἐγε-  
ωπόνησαν, ἓνα δὲ ἐνιαυτὸν ἐβδομον οἱ ἀκτήμονες  
καὶ ἀχρήματοι, μηδενὸς τῶν κατὰ γεωργίαν ἀποτε-  
λεσθέντος.” Ἀποπον γὰρ ἦν, ἑτέρους μὲν πονεῖν,  
ἑτέρους δὲ καρποῦσθαι. Ἀλλ’ ἵνα τρόπον τινὰ τῶν  
χωρίων ἀδεσπότην ἐαθέντων, μὴ συνεφαισμένης  
γεωργίας, ἄρτιοι καὶ πλήρεις αἱ χάριτες ἐκ Θεοῦ μό-  
νον γένωνται, προσαπαντῶσαι τοῖς δεομένοις. Τί  
δὲ, ὅσα περὶ τοῦ πεντηκροστοῦ ἐνιαυτοῦ διατέτα-  
χται, \*\*\*) πᾶσαν οὐχ ὑπερβάλλει φιλανθρωπίαν;  
Καὶ τίς οὐκ ἂν εἴποι τῶν μὴ χεῖλεσιν ἄκροις ἀπο-  
γευσασμένων τῆς νομοθεσίας, ἀλλ’ ἐπὶ πλεόν ἐστια-

\*) Exod. 23, 4. \*\*) Ibid. v. 10. \*\*\*) Lev. 25, 8.

θέντων καὶ ἐπιτρονησάντων ἡδίστοις ἅμα καὶ καλίστοις δόγμασιν; Ἐπιτελεῖται μὲν γὰρ ἡ καὶ τῷ ἑβδόμῳ, προσεῖληφε δέ τινα μεῖζονα, λῆψιν τῶν ἰδίων κτημάτων, ἡ διὰ καιροῦς ἀβουλήτους παρεχώρησαν ἑτέροις. Οὐτε γὰρ τὴν κτῆσιν ἔχειν τῶν ἀλλοτριῶν ἐφήσι, τὰς εἰς πλεονεξίαν ἐπιφράττων ὁδοὺς, ἕνεκα τοῦ στείλαι τὴν ἐπίβουλον καὶ πάντων κακῶν αἰτίαν ἐπιθυμίαν, οὔτε τοὺς κληροῦχους εἰς ἅπαν ὥρθη χρῆναι τῶν οἰκείων ἀποστερεῖσθαι, πενία διδόντας δίκας, ἣν κολάζεσθαι μὲν οὐ θέμις, ἔλειπθαι δ' ἀναγκαῖον. Εἰσὶ δὲ καὶ ἄλλα μυρία τῶν ἐν μέρει διατεταγμένων πρὸς τοὺς ὁμοεθνεῖς χρηστὰ καὶ φιλάνθρωπα, ὧν ἀποχρώντως ἐν ταῖς προτέραις συντάξεσιν ἐπιμνησθεῖς, ἀρκεσθήσομαι τοῖς εἰρημένοις, ἡ παραδείγματος ἕνεκα καιρίου παρέλαβον.

§. 12. Νομοθετίσας δὲ περὶ τῶν ὁμοεθνῶν, \*) καὶ τοὺς ἐπήλυδας οἶεται δεῖν προνομίας πάσης ἀξιοῦσθαι, γενεὰν μὲν τὴν ἀφ' αἵματος καὶ πατρίδα καὶ ἔθνη καὶ ἱερὰ ἀφιδρώματα θεῶν γέρα τε καὶ τιμὰς ἀπολελοιπότας, καλὴν δ' εἰς ἀποικίαν στείλαμένους, τὴν ἀπὸ μυθικῶν πλασμάτων πρὸς τὴν τῆς ἀληθείας ἐνάργειαν καὶ τὸν σεβασμὸν τοῦ ἐνὸς καὶ ὄντος ὄντως Θεοῦ. Κελεύει δὴ τοῖς ἀπὸ τοῦ ἔθνους ἀγαπᾶν τοὺς ἐπήλυδας, μὴ μόνον ὡς φίλους καὶ συγγενεῖς, ἀλλὰ καὶ ὡς ἑαυτοὺς, κατὰ τε σῶμα καὶ ψυχὴν ὡς οἶόν τε κοινοπραγοῦντας· κατὰ δὲ τὴν διάνοιαν, τὰ αὐτὰ λυπουμένους τε καὶ χαίροντας, ὡς ἐν διαιρετοῖς μέρεσιν ἐν ζῶον εἶναι δοκεῖν, ἀρμοζομένης καὶ συμφυῆς ἀπεργαζομένης αὐτὸ κοινωνίας. Οὐκ ἔτ' ἂν εἴποιμι περὶ σιτίων καὶ ποτῶν καὶ ἐσθῆτος καὶ τῶν ἄλλων ὅσα περὶ δίαιταν καὶ τὰς ἀναγκαίους χρείας, ἡ τοῖς ἐπηλύταις δίδωσιν ὁ

\*) Dent. 10, 19.



νόμος παρὰ τῶν αὐτοχθόνων. Ἐπεταὶ γὰρ ταῦτα πάντα ἐν ἰσοῖς τῆς εὐνοίας τοῦ στέργοντος ὁμοίως καὶ ἀγαπῶντος τὸν ἑπηλυν ὡς αὐτόν.

§. 13. Ἔτι τοίνυν ἐπιτείνων καὶ ἐπελαύνων ὁλκὸν φύσει φιλανθρωπίαν, διατάττεται καὶ περὶ μετοίκων, ἀξιῶν τοὺς μετανάστιας ἐν καιροῖς γενομένους, ἀπονέμειν τινὰ τοῖς ὑποδεξαμένοις τιμὴν, εὖ μὲν 393 πεποιηκόσι καὶ φιλοξένως προσενεχθεῖσι, πᾶσαν, Μ.εῖ δὲ μηδὲν ἔξω τῆς ὑποδοχῆς παρὰσχοιεν, μετριωτέραν. Τὸ γὰρ ἐνορμίσασθαι πόλει μηδὲν προσηκούσῃ, μᾶλλον δὲ καὶ τὸ ἐπιβῆναι ἐδάφους αὐτὸ μόνον ἄλλοτρίον, δωρεὰ κατ' αὐτόν τις ἐστὶν ἀποχρῶσα τοῖς μὴ δυναμένοις τὴν ἰδίαν οἰκεῖν. Ὁ δὲ γε ὑπερβάλλων τοὺς ἐπιεικείας ὅρους αὐτοὺς οἶεται δεῖν καὶ τοῖς κακῶς πεποιηκόσι τῶν ξενοδόχων μὴ μνησικακεῖν, εἰ καὶ μὴ τὰς πράξεις, ὄνομα γοῦν ἔχουσι φιλάνθρωπον. Ἀντικρυς οὖν φησὶν, “Οὐ βδελύξῃ Αἰγύπτιον.” \*) Καὶ τοι τί κακὸν Αἰγύπτιοι παρέλιπον, ὃ μὴ τῷ ἔθνει προσετρίψαντο, νέα παλαιοῖς ἐξυφαίνοντες αἰ κεκαινορρηγμέναις ἐπινοίαις εἰς ὠμότητα; Ἀλλ' ὁμως ἐπεὶ τὴν ἀρχὴν ἐδέξαντο τὰς πόλεις οὐκ ἀποκλείσαντες, οὐδὲ τὴν χώραν ἄβατον τοῖς ἤκουσι παρασκευάσαντες, “Ἐχέτωσαν,” φησὶ, “προνομίαν τῆς ὑποδοχῆς τὸ ἔνσπονδον. Καὶ ἂν εἴ τιτες ἐθελήσειαν αὐτῶν μετατάξασθαι πρὸς τὴν Ἰουδαίων πολιτείαν, οὐχ ὡς ἐχθρῶν παῖδας ἀσυμβάτως σκοραχιστέον, ἀλλ' οὕτω προσενεκτέον, ὡς 706 τρίτῃ γενεᾷ καλεῖν εἰς ἐκκλησίαν, καὶ μεταδιδόναι Ρ. θείων λόγων, οἷς θέμις τοὺς αὐτόχθονας καὶ εὐπατρίδας ἱεροσταντέισθαι.

§. 14. Ταῦτα μὲν ὑπὲρ τῶν ὑποδεξαμένων πρὸς τοὺς μετοίκους νομοθετεῖ. Χρηστὰ δ' ἕτερα καὶ μεστὰ ἡμερότητας ὑπὲρ τῶν πολεμίων. \*\*) Ἀξιοῖ γὰρ αὐτοὺς καὶ ἂν ἐπὶ θύραις ὦσιν, ἤδη τοῖς τείχεσιν

\*) Deut. 27, 3. \*\*) Ibid. 20, 10.

ἔφεστῶτες ἐν ταῖς πανοπλίαις, καὶ τὰς ἐλεπόλεις ἐφιστάντες, μήπω νομίζεσθαι πολεμίους ἄχρις ἂν αὐτοὺς ἐπικηρουκευσάμενοι προκαλέσωνται πρὸς εἰρήνην, ἵν' εἰ μὲν ἐνδοῖεν, τὸ μέγιστον ἀγαθὸν εὕροιεν φίλιν· εἰ δ' ἀπειθέστερον ἐναντιοῖντο, συμμαχίαν τὴν τοῦ δικαίου προσειληφότες, ἐλπίδι νίκης ἐπίωσι πρὸς ἄμυναν. Ἦν μέντοι καὶ ἐκ προνομιῆς εὐμόρφου γυναικὸς εἰς ἐπιθυμίαν ἔλθης, μὴ ὡς αἰχμάλῳτῳ," φησὶν,\*) ἐπαπερύγῃς τὸ πάθος, ἀλλ' ἡμερώτερον οἰκτισάμενος τῆς μεταβολῆς, ἐπικουφίσον τὴν συμφορὰν, μεθαρμοσάμενος πάντα πρὸς τὸ βέλτιον. Ἐπικουφίσεις δὲ, τὰς μὲν τῆς κεφαλῆς χαίτας ἀποκείρας, περιελὼν δὲ ὕνυχας, ἀπυμψέσας δὲ τὴν ἐσθῆτα ἣν ἔχουσα ἐζωγράθη, τριάκοντα δ' ἡμέρας ἀνείς, καὶ ἐπιτρέψας αὐτῇ πενθῆσαι καὶ δακρῦσαι μετ' ἀδείας πατέρα καὶ μητέρα καὶ τοὺς ἄλλους οἰκειούς, ὧν ἀπεξεύχθη τεθνεώτων, ἢ θανάτου χείρους ὑπομενονόντων τὰς ἐν δουλείᾳ συμφοράς. Μετὰ δὲ ταῦτα ὡς γαμετῇ νομίμῳ συνέρχου. Τὴν γὰρ 394 μέλλονσαν εὐνῆς ἀνδρὸς ἐπιβήσεσθαι μὴ κατὰ μισθαρνίαν, ὡς ἐταίραν τὸ τῆς ὥρας ἄνθος καπηλεύουσαν, ἀλλ' ἣ δι' ἔρωτα τοῦ συμβάντος, ἣ διὰ τέκνων γένεσιν, ὅσιον θεσμῶν τῶν ἐπὶ τελείοις γάμοις ἀξιοῦσθαι· πάντῃ καλῶς ἕκαστα διαταξάμενος. Πρῶτον μὲν γὰρ οὐκ εἶασεν ἀχάλινον φέρεσθαι τὴν ἐπιθυμίαν ἀπαυχενίζουσαν, ἀλλ' ἀνέστειλε τὸ σφοδρὸν αἰτῆς, ἡμέρας τριάκοντα ἐάσας. Δεύτερον δὲ τὸν ἔρωτα βασανίζει, πότερον ἐπιμανῆς καὶ ἀψίκορος καὶ ὄλος τοῦ πάθους ἐστίν, ἢ μετέχει τῆς καθαρωτάτης ιδέας ἀνακεκραμένου λογισμοῦ. Λογισμὸς γὰρ πεδήσει τὴν ἐπιθυμίαν, οὐδὲν ὑβριστικὸν ἐάσας αὐτὴν ἐργάσασθαι, ἀλλὰ τὴν μηνιαίαν προθεσμίαν ἐπισχεῖν. Τρίτον δὲ, ἐλεεῖ τὴν αἰχμάλωτον, εἰ μὲν παρ-

\*) Deut. 21, 10 sqq.

θένος ἐστὶν, ὅτι γονεῖς οὐκ ἐγγνωῶσι, τὴν εὐκταιοτά-  
την σύνοδον ἀρμοζόμενοι· εἰ δὲ χήρα, διότι κουρι-  
δίου στερουμένη πεῖραν ἐτέρου λαβεῖν μελλήσει, καὶ  
ταῦτα ἐπανατειναμένου ἔτι δεσποτικὸν φόβον, καὶ  
ἂν ἰσότητα ἐπιτηδεύῃ. Τὸ γὰρ ὑπακοῦον ἀεὶ τὴν  
τοῦ κρατοῦντος, καὶ ἂν ἡμερώτερος ᾖ, δέδοικεν  
ισχύν. Ἐὰν δέ τις τῆς ἐπιθυμίας πληρωθεῖς, καὶ  
διακορῆς γενόμενος, μηκέτι κοινωνεῖν ὁμιλίας ἀξιοῖ  
τῆς πρὸς τὸν αἰχμάλωτον, οὐ ζῆμιοι μᾶλλον αὐ- 707  
τὸν, ἢ νοθετεῖ καὶ σωφρονίζει πρὸς βελτίωσιν ἡ- P.  
θῶν. Κελεύει γὰρ μήτε πιπράσκειν, \*) μήτ' ἔτι  
δούλην ἔχειν, ἀλλὰ χαρίζεσθαι μὲν ἐλευθερίαν αὐ-  
τῇ, χαρίζεσθαι δὲ καὶ τὴν ἐκ τῆς οἰκίας ἀπαλλα-  
γὴν ἀδεᾶ, ὥς μὴ γυναικὸς ἐτέρας ἐπείσελθούσης ἐξ  
ἑριδος, οἷα φιλεῖ κατὰ ζηλωτυπίαν, πάθῃ τι τῶν  
ἀνηκέστων, ἅμα καὶ τοῦ δεσπότου καινοτέροις φίλ-  
τροις ὑπηγμένου, καὶ καταφρονοῦντος τῶν παλαι-  
τέρων.

§. 15. Ἔτερα δ' ἐφ' ἐτέροις ἐπαντλῶν ὥσι φι-  
ληκόοις, ἡμερότητα προστάττει. Καὶ ἂν ἐχθρῶν ὑ-  
ποζύγια \*\*) ἀχθοφοροῦντα τῷ βάρει πιεσθέντα  
προσπέση, μὴ παρελθεῖν, ἀλλὰ συνεπικουφίσαι καὶ  
συνεγεῖραι, πόρρωθεν ἀναδιδάσκων, τὸ μὴ τοῖς ἀ-  
βουλήτοις τῶν ἐχθρανάντων ἐφήδεσθαι, βαρύ-  
μηνι πάθος τὴν ἐπιχαιρεκακίαν εἰδὼς, ἀδελφὸν  
ὁμοῦ καὶ ἀντίπαλον φθόνου, συγγενὲς μὲν ὅτι ἐκ  
πάθους ἐκάτερον. Καὶ γένοιτ' ἂν ἅμφω προσερχό-  
μενα, καὶ μονονοῦν ἀντακολουθοῦντα ἀλλήλοις·  
ἀντίπαλον δὲ, ὅτι ὁ μὲν, ἐπὶ τοῖς τοῦ πέλας ἀγα-  
θοῖς λύπην, ἡ δὲ χαρὰν ἐπὶ τοῖς τοῦ πλησίον κα-  
κοῖς κατεργάζεται. Καὶ ἂν πλανώμενον μέντοι, φη-  
395 σὶν, \*\*\*) ἐχθροῦ τινὸς ἰδῆς ὑποζύγιον, τὰ τῆς δια-  
M. φορᾶς καταλιπὼν ὑπεκκαύματα βαρυντέροις ἤθεσιν

\*) Dent. 21, 14. \*\*) Exod. 23, 5. \*\*\*) Ibid. v. 4.

ἀπαγαγὼν ἀπόδος. Οὐ γὰρ ἐκεῖνον μᾶλλον ὀνήσεις, ἢ σπαντόν. Ἐπειδὴ τῷ μὲν ἄλογον ζῶον καὶ οὐδενὸς ἴσως ἄξιον, περιγίνεται, σοὶ δὲ τὸ μέγιστον καὶ τιμιώτατον τῶν ἐν τῇ φύσει καλοκάγαθία. Ἐπεται δὲ κατὰ τὸ ἀναγκαῖον, ὥσπερ σκυῖ σώματι, καὶ τῆς ἔχθρας διάλυσις. Ὁ τε γὰρ εὖ πεπονθὼς ἄκων ἄγεται πρὸς τὸ ἐνσπονδον, χάριτι δουλωθεὶς, ὃ τε ὠφελικῶς, συμβούλῳ χρώμενος καλῇ πράξει, σχεδὸν ἤδη πρὸς καταλλαγὰς τὴν διάνοιαν τέτραπται. Τοῦτο δὲ μάλιστα βούλεται διὰ πάσης νομοθεσίας ὁ ἱερώτατος προφήτης κατασκευάζειν, ὁμόνοιαν, κοινωνίαν, ὁμοφροσύνην, κρᾶσιν ἡθῶν, ἐξ ὧν οἰκίαι καὶ πόλεις, ἔθνη τε καὶ χῶραι, καὶ τὸ σῦμπαν τῶν ἀνθρώπων γένος, εἰς τὴν ἀνωτάτω προέλθοιεν εὐδαιμονίαν. Ἀλλ' ἄχρι μὲν τοῦ παρόντος ταῦτ' εἰσὶν εὐχαί. Γενήσεται δὲ, ὥς γ' ἐμμαντὸν πείθω, καὶ ἔργα ἀψευδέστατα, τοῦ Θεοῦ παρασχόντες ὥσπερ ἐτησίοις καρποῖς εὐφορίαν ἀρετῆς, ὧν μὴ ἀμοιρήσασθαι οἱ πόθον αὐτῶν σχεδὸν ἀπὸ πρώτης ἡλικίας περιφέροντες.

§. 16. Ἄ μὲν οὖν ἐπ' ἐλευθέροις ἔγνω, ταῦτα καὶ τὰ τούτοις παραπλήσια. Συννοδὰ δ' ὥς ἔοικε καὶ τὰ περὶ δούλων νομοθετεῖ, πάντων τῶν συντενόντων εἰς ἡμερότητα καὶ φιλανθρωπίαν, καὶ τούτοις μεταδούς. Τοὺς μὲν οὖν ἕνεκα χρείας τῶν ἀναγκαίων ὑποβεβληκότας ἑαυτοὺς ἄλλων ὑπηρεσίαις, οἶεται \*) δεῖν μηδὲν ἀνάξιον ὑπομένειν τῆς εὐγενοῦς ἐλευθερίας, παραινῶν τοῖς τυγχάνουσι τῆς διακονίας, 70 εἰς τὸ τῆς τύχης ἀτέκμαστον ἀφορᾶν, καὶ λαμβάνειν αἰδῶ τῆς μεταβολῆς. τοὺς δ' ἐξ ἐφημερινῶν δανείων χρεώστας, τὸ τῆς περιβολῆς ὄνομα καὶ πάθος ὑποδύντας, ἢ καὶ τοὺς ἀνάγκῃ βιαστικωτέρῳ γενομένους ἐξ ἐλευθέρων δούλους, οὐκ εἰςάπαν κακο-

\*) Dent. 15, 12.



πραγεῖν ἐᾶ, διδοὺς ἑκχειρίαν, εἰς ἅπαν ἐνιαυτῷ ἐβδόμῳ. Τοῖς μὲν γὰρ δανεισταῖς οὐ κομισαμένοις τὸ χρέος πρὸς τὸν ἕτερον κτησαμένοις τοὺς πρότερον ἐλευθέρους, “Ἀρκεῖ,” φησὶ, “χρόνος εἰς ὑπηρεσίαν, ἕξαιτία. Οἱ γε μὴν δοῦλοι, χρηστῶν μὴ εἰς ἅπαν ἀμοιρεῖτωσαν, ἀλλ’ ἰέτωσαν ἐπὶ τὴν παλαιὰν ἄδειαν, ἧς διὰ καιροὺς ἀβουλήτους ἐστέρηνται. Καὶ 396 ἂν ἐκ τριγωνίας μὲν,” φησὶ, “δοῦλος ἑτέρου, φό-  
M. βω δεσποτικῶν ἀπειλῶν, ἣ συνειδήσει τινῶν ἀμαρτημάτων, ἣ μηδὲν ἡδίκηκώς, ἀμειλίχτῳ καὶ ὡμοθυμῳ χρώμενος ἄλλως δεσπότη καταφρυγῇ χρῆται ὥς τευξόμενος ἐπικουρίας, μὴ περῴδῃτε — προδιδόναι γὰρ ἰκέτας οὐχ ὅσιον· ἰκέτης δὲ καὶ ὁ δοῦλος, ὥς περ εἰς τὴν ἐστίαν καταπεφευγὼς, ἐν ἣ δίκαιόν ἐστιν ἀσυλίας τυγχάνειν — μάλιστα μὲν εἰς ἀδόλους καταλλαγὰς ἐλθόντα χωρὶς ἐνέδρας. Εἰ δὲ μὴ, τὸ γοῦν σπαραγμώτατον πραθεῖς· ἀλλαγαὶ γὰρ αἱ τῶν δεσποτῶν ἄδηλον ὅπου τὴν ῥοπὴν ἔξουσιν· τοῦ δ’ ὁμολογουμένου κουφότερον τὸ ἄδηλον κακόν.”

§. 17. Ταῦτα μὲν οὖν περὶ οἰκείων καὶ ἄλλοτρίων, καὶ φίλων καὶ ἐχθρῶν, καὶ δούλων καὶ ἐλευθέρων καὶ συνόλως ἀνθρώπων νομοθετεῖ· τὸ δὲ ἐπιεικὲς καὶ ἡμερον, καὶ ἐπὶ τὴν τῶν ἀλόγων τείνει φύσιν, αἰ μεταδιδούς καὶ τούτοις ὥς περ ἀπὸ πηγῆς εὐμενοῦς, ἀρύνουσθαί τινος χρηστοῦ. Κελεύει γὰρ ἐν ἡμέροις ἀγέλαις κατὰ τε ποιμένας καὶ αἰπόλια καὶ βουκόλια, τῆς παραχρῆμα τῶν γεννωμένων ἀπολαύσεως ἀπέχεσθαι μήτε πρὸς ἐδωδὴν μήτε προσφάσει θυσιῶν λαμβάνοντας. Ὡμῆς γὰρ ὑπέλαβεν εἶναι ψυχῆς, \*) ἐφειδρεύειν ἀποκνῦσκομένοις ἀννυέρθετον διάξενξιν ἐγγόνων τε αὐ καὶ μητέρων, ἕνεκα γαστροδὸς ἡδονῆς, μᾶλλον δὲ ἀηδίας ψυχῆς ἐκ τόπου τινὸς καὶ παρηλλαγμένης. Φησὶν οὖν τῷ βιωσομέ-

\*) Exod. 23, 19.

νω κατὰ τὴν ἱερωτάτην αὐτοῦ πολιτείαν, “ὦ γεν-  
 ναίε, πολλή τίς ἐστὶν ἀφθονία σοὶ τῶν πρὸς ἀπό-  
 λαιψιν, οἷς μέμψις οὐ παρέπεται. Συγγνωστὸν γὰρ  
 ἂν ἦν ἴσως, ἐπειδὴ πολλὰ τῶν ἀβουλήτων ἀπορία  
 καὶ σπάνις δρᾶν ἀναγκάζει. Σὺ δὲ καὶ διαφέρεις  
 εἰς ἐγκράτειαν καὶ ἀρετὰς ὀφείλεις, τὴν καλλίστην  
 τεταγμένος τάξιν, ὑπὸ ταξιάρχῃ, τῷ τῆς φύσεως  
 ὁρθῷ λόγῳ, δι’ ὧν ἡμερωσθαι σε δεῖ, μηδὲν σκαι-  
 ὸν τῇ διανοίᾳ παραδεχόμενον. Τί δὲ ἂν ταῖς περὶ  
 τὴν ἀποκίνησιν ὠδίσιν ἐπιφέρειν ἔξωθεν ἑτέρας, ἐκ  
 τῆς παραχρῆμα τῶν γεννωμένων διαζεύξεως; Ἀνάγ-  
 κη γὰρ σφραδάζειν ἀποσπωμένων, διὰ τινὰ φνσι- 709  
 κὴν μητέρων πρὸς ἑγγονα φιλοστοργίαν, καὶ μάλι- P  
 στα ὑπὸ τὸν τῆς κνήσεως καιρόν. Ἐπειδὴ πηγά-  
 ζοντες οἱ μαστοὶ, σπάνει τοῦ θηλάζοντος ἀνακοπὴν  
 τῆς ἐπιρροίας λαμβανούσης, στεيروῦνται τε καττει-  
 νόμενοι τῷ βάρει τοῦ γάλακτος, καὶ ἀλγηδόσι πιέ-  
 ζονται. Χάρισαι,” φησὶ, “τῇ μητρὶ τὸ ἑγγονον, εἰ  
 397 καὶ μὴ τὸν σύμπαντα χρόνον, ἐπὶ γοῦν τὰς  
 M. πρῶτας ἡμέρας γαλακτοτροφῆσαι· καὶ μὴ ἀνωφελεῖς  
 ἅς ἢ φύσις ὠμβορῆσε πηγὰς τοῦ γάλακτος ἐν μα-  
 στοῖς ἐργάσῃ, τὰς δευτέρας χάριτας αὐτῆς ἀνελών,  
 ἅς ἐκ πολλοῦ τοῦ προμηθοῦς ἡτοιμιάσατο, τὸ ἀκό-  
 λουθον, μακρόθεν αἰωνία καὶ τελεία φρονίσει κα-  
 τιδοῦσα. Προτέρα μὲν γὰρ δωρεὰ γέννησις, δι’ ἧς  
 τὸ μὴ ὄν ἄγεται εἰς τὸ εἶναι· δευτέρα δὲ γάλακτος  
 ἐπιρροία, τροφή καιροῖς μαλακωτάτῃ ἐν ἀπαλῷ, μία  
 δ’ οὐσα, ποτόν ἐστιν ὁμοῦ καὶ σιτίον. Ἔστι γὰρ  
 ὅσον μὲν ὕδατῶδες τοῦ γάλακτος ποτόν, ὅσον δ’ ὑ-  
 ποπαχύνεται, σιτίον, προνοία τοῦ μὴ κακοπαθεῖν τὸ  
 ἀρτίγονον, ἐφεδρευούσης χρόνοις διαφέρουσιν ἐνδείας,  
 ἀλλ’ ὑπὸ μίαν καὶ τὴν αὐτὴν προσφορὰν ἑκατέρου  
 τοῦ τῆς τροφῆς εἶδους, τὰς πικρὰς δεσποίνας δίψαν  
 τε καὶ πείναν ἐκφεύγειν. Τοῦτον ἀναγνόντες τὸν νό-  
 μον οἱ χρηστοὶ καὶ περιμάχητοι γονεῖς, ἐγκαλύψα-  
 σθε οἱ ἐπὶ τοῖς βρέφεσιν αἰὲ φρονῶντες, οἱ κακὴν

ἑφεδρεύοντες ἑφεδρείαν τοῖς ἀποκνουμένοις εἰς ἔκθε-  
 σιν, οἱ τοῦ σύμπαντος ἀνθρώπων γένους ἄσπονδοι  
 πολέμιοι. Τίνι γὰρ δι' εὐνοίας ἐγένεσθε, γενόμενοι  
 τῶν ἰδίων τέκνων αὐτόχειρες; Οἱ τὰς πόλεις τό γ'  
 ἐφ' αὐτοῖς ἤκον μέρος ἐρημοῦντες, ἀπὸ τῶν ἐγγυτά-  
 τω γένους ἀρξάμενοι τῆς ἀπωλείας· οἱ τοὺς τῆς  
 φύσεως θεσμοὺς ἀνατρέποντες, καὶ ὅσα ἂν οἰκοδο-  
 μῇ καθαιροῦντες· οἱ ἀνήμεροι καὶ ἀτίθασσοι ψυ-  
 χῆς ὁμότητι γενέσει φθορὰν καὶ ζωῇ θάνατον ἐπι-  
 τειχίζοντες. Ἡ οὐκ ὁρᾶτε, ὅτι τῷ πάντα ἀρίστῳ  
 νομοθέτῃ δι' ἐπιμελείας ἐγένετο, μηδὲ τῶν ἀλόγων  
 τὰ ἔγγονα διαζευχθῆναι τῆς τεκούσης, ἄχρις ἂν γα-  
 λακτοτροφηθῇ; Τὸ πλεόν, ὧ γεννυῖοι, δι' ὑμᾶς, ἵν'  
 εἰ καὶ μὴ τῇ φύσει, μαθήσει γοῦν ἀναδιδάσκησθε  
 τὸ φιλοῖκειον, εἰς ἄρνας καὶ ἐρίφους ἀποβλέποντες·  
 οἱ ἐν ἀφθόνοις χορηγίαις τῶν ἀναγκαίων τρυφᾶν  
 οὐ κεκῶλυνται, τῆς φύσεως μὲν αὐτὰς παρασκευα-  
 σαμένης ἐν ἐπιτηδειοτάτοις χωρίοις, ἐξ ὧν εὐμαρεῖς  
 τοῖς δεησομένοις αἱ ἀπολαύσεις γενέσονται· νομοθέ-  
 του δὲ μετὰ πολλῆς προθυμίας ἐφορῶντος, ἵνα μη-  
 δεὶς ἐμποδίζῃ τὰς εὐεργετίας καὶ σωτηρίους τοῦ  
 Θεοῦ δωρεάς.

§. 18. Βουλόμενος δὲ τὰ ἡμερότητος καὶ ἐπιει-  
 κείας σπέρματα πολυτρόποις ιδέαις ἐγκατασπεῖραι  
 ταῖς διανοαῖς, ἄλλο τίθησι διάταγμα συγγενὲς τοῖς 710  
 398 προτέροις, ἀπαγορεύων ἡμέρα τῇ αὐτῇ συγκαταθύνειν P.  
 M. μητέρα καὶ ἔγγονον. Καὶ γὰρ εἰ θυσίον, ἀλλ' οὐκ  
 γε ἐν χρόνοις διαφέρουσιν. Ὑπερβολὴ γὰρ ἀγριότη-  
 τος, τὴν αἰτίαν τῆς γεννήσεως μετὰ τοῦ γεννηθέν-  
 τος ζώου ἡμέρα μὴ κτείνειν. Καὶ τοῦτο τοῦ χάριν;  
 Ἡ γὰρ ἐπὶ προφάσει θυσιῶν, ἢ διὰ γαστρὸς ἀπά-  
 λουσιν. Εἰ μὲν οὖν ἕνεκα θυσιῶν, ἐπέψυσται καὶ  
 τὸ ὄνομα. Τὰ γὰρ τοιαῦτα σφάγια, οὐ θυσία.  
 Τίς δὲ δὴ καὶ Θεοῦ βωμὸς οὕτως ἀνέρα ἱερεῖα  
 παραδέξαιτο; Τὸ δὲ πῦρ, οὐκ ἂν δίχα τμηθὲν ἐξ  
 ἐαυτοῦ διασταλῇ, φεῦγον τὴν ἐξ ἀμίκτου πρᾶ-

γματος ἔνωσιν; οἶμαι ἂν αὐτὸ μηδὲ πρὸς βρα-  
 χύτατον χρόνον ὑπομεῖναι, αὐτίκα δὲ σβεσθῆναι  
 προνοία τοῦ μὴ τὸν ἀέρα καὶ τὴν ἱερωτάτην πνεύ-  
 ματος φύσιν ὑπὸ τῆς καιομένης φλογὸς μαινεσθαι.  
 Εἰ δὲ μὴ θυσιῶν χάριν, ἀλλὰ θοίνης, τίς οὐκ ἂν  
 τῆς ὑπερφυοῦς γαστριμαργίας προβάλλοιτο καινὰς  
 καὶ παρηλλαγμένας; Ἐκτόπους μὲν γὰρ ἡδονὰς οἱ  
 δὴ τοιοῦτοι μεταδιώκονσι. Τίς δὲ ἡδονὴ κρεωφα-  
 γοῦσι, γεύσασθαι σαρκῶν ἐν ταύτῳ τῶν μητέρων  
 καὶ ἐγγόνων; Ὡν εἰ τὰ μέλη τις ἀνάμιξαι θελήσειεν  
 ἀναπείρων ὀβελῶσιν ὀπτῶν ἐμπορήσασθαι, οὐκ ἂν  
 μοι δοκεῖ διατελέσειν ἡσυχία, ῥήξειεν δὲ φωνὴν σχε-  
 τλιάσαντα δι' ὑπερβολὴν τοῦ καινουργηθέντος πά-  
 θους, καὶ μυρία λαιμορρήσεσθαι τῆς λαιμαργίας, τοῖς  
 εὐτρεπίζουσιν ἄλεκτον ἐνώχλιαν. Ἀλλ' ὁ γε νόμος  
 ἔξω περιθρόανθηρίων ἐλαύνει καὶ ὅσα τῶν ζώων κνο-  
 φορεῖ, μὴ ἐπιτρέπων ἄχρις ἂν ἀποτέκη σφαγιάζε-  
 σθαι, τὰ κατὰ γαστρός ἐν ἴσῳ τοῖς ἀποκνηθεῖσι  
 λογισάμενος· οὐκ ἐπειδὴ τὴν ἴσιν ἐλαχεν ἀξίαν ἢ  
 μηδ' εἰς φῶς πρότερον ἦλθεν, ἀλλ' ὑπὲρ τοῦ μα-  
 κρόθεν ἐπισχεῖν τὴν εὐχέριαν τῶν εἰωθότων πάντα  
 φύρειν. Εἰ γὰρ τὰ φυτῶν τρόπον ἐμπεριανύξανόμενα  
 καὶ μέρη νομιζόμενα τῶν κνούντων, νῦν μὲν ἡνω-  
 μένα, μηνῶν δὲ περιόδοις αὐθις ἀποσπασθησόμενα τῆς  
 συμφυΐας, διὰ τὴν ἐλπίδα τοῦ γενήσεσθαι ζῶα φυ-  
 λάττεται τῷ περὶ τὰς μητέρας ἀνεπιβουλεύτῳ, τοῦ  
 μὴ τὸ λεχθὲν μίasma συμβῆναι· πῶς οὐχὶ μᾶλλον  
 τὰ ἀποτεχθέντα, καὶ κατ' αὐτὰ ψυχῆς καὶ σώματος  
 μεμοιραμένα; Πάντων γὰρ ἀνοσιώτατον ἐνὶ καιρῷ  
 καὶ ἡμέρᾳ μιᾷ ἔγγονον ὁμοῦ καὶ μητέρα κτείνειν.  
 Ἐνθεν δέ μοι δοκοῦσιν ὀρμηθέντες ἔνιοι τῶν νομοθε-  
 τῶν καὶ τὸν ἐπὶ ταῖς κατακρίτοις γυναιξὶν εἰσηγή-  
 σασθαι νόμον, ὃς κελεύει τὰς ἐγκύους, ἂν ἄξια θα-  
 νάτου δρῶσιν, μὴ κτείνειν μέχρις ἂν ἀποτέκωσιν,  
 Μῖνα μὴ ἀναιρουμένων συναπόληται τὸ κατὰ γα-  
 399 στρός. Ἀλλ' οὗτοι μὲν ἐπ' ἀνθρώπων ταῦτα ἔγνω-



σαν· ὁ δὲ προσυπερβάλλων ἄχρη καὶ τῶν ἀλόγων  
ζώων τὸ ἐπιεικὲς ἐπιτείνει, ἵν' \*\* τοῖς νόμοις πᾶσιν 711  
ἀσκήσαντες, πολλῇ τινὶ περιουσίᾳ χρώμεθα φιλαν-Ρ.  
θρωπίας, τοῦ μὲν λυπεῖν καὶ ἀντιλυπεῖν ἀλλήλους  
ἀπεχόμενοι, τὰ δ' οἰκεῖα ἀγαθὰ μὴ θησαυροφυλα-  
κοῦντες, ἀλλ' εἰς μέσον προφέροντες καθάπερ συγ-  
γενέσι, καὶ ἐκ φύσεως ἀδελφοῖς τοῖς πανταχῇ πᾶσιν.  
Ἔτι τοίνυν τὸ μὲν ἔθνος ἐπὶ μισανθρωπίᾳ διαβαλ-  
λέτωσαν, τοὺς δὲ νόμους ὡς ἄμικτα καὶ ἀκοινώνητα  
παραγγέλλοντας αἰτιάσθωσαν οἱ δεινοὶ συκοφάνται,  
περιφανῶς οὕτω τῶν μὲν νόμων ἐλέου μεταδιδόντων  
καὶ ταῖς τῶν θρεμμάτων ἀγέλαις, τοῦ δὲ ἔθνους ἐκ  
πρώτης ἡλικίας νομίμοις ὑφηγήσειν ὅσον ἐν ταῖς  
ψυχαῖς ἀπειθὲς μεθαρμοζομένον πρὸς τὸ τιθασσόν.  
Ἐπαποδύεται δ' αὐτὸς αὐτῷ καὶ ἐπαγωνίζεται, πο-  
λύτροπος ὢν ἀρετῇ, καὶ τινὶ εὐτροφίᾳ χρώμενος πρὸς  
τὰς καλὰς ὑφηγήσεις. Κελεύει γὰρ, πρὶν ἀπότιτθον  
γενέσθαι, μὴ ἀποσπᾶν τῆς τεκούσης, μήτε ἄρνα,  
μήτε ἔριφον, μήτε ἄλλο τι τῶν ἐν ταῖς ἀγέλαις.  
Καὶ προσδιαταξάμενος μὴ θύειν τῇ αὐτῇ ἡμέρῃ μή-  
τερα καὶ ἔγγονον, ἐπιδαφιλεύεται φύσκων ἄλλο,  
“Οὐχ ἐψήσεις ἄρνα ἐν γάλακτι μητρός.” \*) Πάνυ  
γὰρ ὑπέλαβεν εἶναι δεινὸν τὴν τροφὴν ζῶντος ἡδύ-  
σμα γενέσθαι καὶ παράρτυσιν ἀναιρεθέντος· καὶ τὴν  
μὲν φύσιν ἐπιμεληθεῖσαν αὐτοῦ τῆς διαμονῆς ὁμι-  
βοῇσαι γάλα, ὃ διὰ μαστῶν τῆς τεκούσης ὡς ἐκ  
δεξαμενῶν φέρεσθαι διετάξατο· τὴν δὲ τῶν ἀνθρώ-  
πων ἀκρασίαν τοσοῦτον ἐπιβῆναι, ὡς τῷ τῆς ζωῆς  
αἰτίῳ καταχρίσασθαι καὶ πρὸς τὴν τοῦ ὑπολοίπου  
σώματος ἀνάλωσιν. Εἰ δὲ τὰ ἐν γάλακτι κρέα συν-  
έψει ἀξιοῖ, μὴ σὺν ὁμότητι χωρὶς δὲ ἀσεβείας ἐψέ-  
τω. Μυρίαί τε θρεμμάτων ἀγέλαι εἰσὶ πανταχοῦ, καὶ  
καθ' ἐκάστην ἡμέραν ἀμελγόμεναι διὰ βορκόλων,

\*) Exod. 23, 19.

αἰπόλων, ποιμένων, οἷς κτηνοτροφοῦσιν ἡ μεγίστη πρόσδοτος τὸ γάλα, τῇ μὲν ἐγκεχυμένον, τῇ δὲ συνιστάμενον καὶ πηγνύμενον εἰς τυρόν· ὥστε ἀφθονίας ὑπαρχούσης τῶν ἀρνῶν ἢ ἐρίφων ἢ τινος ἐτέρου, τὸν γάλακτι μητρῷ κρέα συνέποντα χαλεπὴν ἐπιδείκνυσθαι τρόπων σκαιότητα, τὸ ἀναγκαιότατον καὶ συγγενέστατον λογικῇ ψυχῇ πάθος ἐκτετμημένον τὸν ἔλεον.

§. 19. Ἀγαμαι δὲ καὶ ἐκεῖνον τὸν νόμον, ὃς καθάπερ ἐν χορῷ παναρμονίῳ συνάδων τοῖς προτέροις, διαγορεύει, “βοῦν ἀλοῶντα μὴ φιμοῦν.” \*) Οὗτος γάρ ἐστιν ὁ πρὸ μὲν τῆς σπορᾶς οὔσης βαθυγέ-  
 400 Μ.ου πεδιάδος ἀνατεμὼν τὰς αὐλακας, καὶ προετοιμασάμενος οὐρανῷ καὶ γεωπόνῳ τὰς ἀρούρας· τῷ μὲν ἵνα καιρίως κατασπείρῃ, τῷ δ’ ἵνα κόλποι βαθεῖς ὑποδεξάμενοι τὰς διὰ τῶν ὑετῶν χάριτας, ταμιεύσωσι καὶ χορηγήσωσιν ἐκ τοῦ κατ’ ὀλίγον τῷ σπόρῳ τροφὰς πίονας, ἄχρις ἂν σταχυοφορήσας τελειογονήσῃ τὸν ἐτήσιον καρπόν. Μετὰ δὲ τὴν τελείωσιν, πάλιν βοῦς ἐστὶ πρὸς ἑτέραν ὑπηρεσίαν ἀναγκαῖος, κά-  
 71 θαρσιν δραγμάτων καὶ διάκρισιν σκυβάλων ἀπὸ τοῦ γνησίου καὶ χρησίμου. Ἀλλ’ ἐπειδὴ τοῖς γῆν ἀλοῶσι βουσὶν ἡμερον καὶ ῥητὴν πρόσταξιν εἰπὼν, καὶ τὸν ἐπὶ τοῖς ἀροῦσι θρέμμασι τεθέντα νόμον ἐξῆς δίδειμι τῆς αὐτῆς ὄντα συγγενείας. Ἀπαγορεύει γάρ ἐν ταύτῃ ζευγνύναι πρὸς ἄρουραν βοῦν καὶ ὄνον, \*\*) οὐ μόνον τοῦ περὶ τὰ ζῶα ἀνοικείου στοχασάμενος — διότι τὸ μὲν ἐστὶ καθαρὸν, ὄνος δὲ τῶν οὐ καθαρῶν, τὰ δὲ οὕτως ἡλλοτριωμένα συνάγειν οὐκ εὐπρεπές —, ἀλλ’ ἐπειδὴ καὶ τὴν ἰσχύν ἐστὶν ἄνισα, προμηθεῖται τῶν ἀσθενεστέρων, ὥς μὴ πρὸς δυνατωτέρας βίας θλίβηται καὶ πιέζεται. Καί τοι τὸ μὲν ἀσθενέστερον ὄνος, ἔξω περιῤῥαντηρίων ἐλαύνει-

\*) Deut. 25, 4. \*\*) Ibid. 22, 10.

ται. Τὸ δὲ ἐξορώμενέστερον βοῦς ἐν ταῖς τελειοτάταις θυσίαις ἱερουργεῖται. Ἄλλ' ὅμως οὔτε τῆς τῶν ἀκαθάρτων ἀσφαλείας ὀλιγόρησεν, οὔτε τοῖς καθαροῖς ἐφῆκεν ἰσχυρὸν πρὸ δίκης χρῆσθαι, μονονοῦν ἀντικρὺς βοῶν καὶ κεκραγῶς τοῖς ὦτα ἔχουσιν ἐν ψυχῇ, μηδένα τῶν ἑτεροεθνῶν ἀδικεῖν, οὐδὲν ἔχοντα αἰτιάζασθαι, ὅτι μὴ τὸ ἀλλογενὲς, ὅπερ ἐστὶν ἀνάτιον. Ὅσα γὰρ μήτε κακία, μήτε ἀπὸ κακιῶν, ἔξω παντὸς ἐγκλήματος ἴσταται.

§. 20. Ἐπιδαψιλευόμενος δὲ τὸ ἐπιεικὲς, πάλιν πλουσίως αὐτῷ καὶ κατακόρως χρῆται, μειτῶν ἀπὸ μὲν τῶν λογικῶν ἐπὶ τὰ ἄλογα, ἀπὸ δὲ τῶν ἀλόγων ἐπὶ τὰ φντὰ, περὶ ὧν αὐτίκα λεκτέον, ἐπειδὴ γε περὶ τῶν πρότερον ἀνθρώπων καὶ τῶν ὅσα ψυχῆς μεμοίραται, λέλεκται. Ἀπείρηκε τοίνυν ἀντικρὺς \*) μήτε δενδροτομεῖν ὅσα τῆς ἡμέρου ὕλης, μήτε κείρειν ἐπὶ λύμῃ σταχυοφοροῦσαν πρὸ καιροῦ πεδιάδα, μήτε συνόλως καρπὸν διαφθείρειν, ἵνα περιουσίᾳ μὲν τροφῶν ἀφθόνων χορηγῇται τὸ τῶν ἀνθρώπων γένος, περιουσιάζῃ δὲ μὴ μόνον τῶν ἀναγκαίων, ἀλλὰ καὶ τῶν πρὸς τὸν ἀβροδίατον βίον. Ἀναγκαῖον μὲν γὰρ ὁ τοῦ σίτου καρπὸς εἰς τροφήν ἀνθρώποις ἀποκριθεῖς, πρὸς δὲ τὸν ἀβροδίατον βίον αἱ τῶν ἀκροδρύων ἀμύθητοι ποικιλίαι. Γίνονται δὲ ἐν ἐν-

101 δείαις πολλάκις αὗται τροφαὶ δεύτεραι.  
 Α. §. 21. Καὶ προσυπερβάλλον οὔτε τῶν πολεμίων χώραν τέμνειν ἔα, παραγγέλλει δὲ ἀνέχειν δενδροτομιῶν, ἀδικον ὑπολαμβάνων τὴν πρὸς ἀνθρώπους ὀργὴν ἀποσκήπτειν εἰς τὰ μηδενὸς αἷτια κακοῦ. Ἐπειτα δὲ ἀξιοῖ μὴ μόνον τὸ παρὸν βλέπειν, ἀλλὰ καὶ τὸ μέλλον ὥσπερ ἀπὸ σκοπῆς μακρόθεν ὀξύωπία λογισμοῦ καθορᾶσθαι, μηδενὸς ἐν ὁμοίῳ μένοντος, ἀλλὰ πάντων τροπαῖς καὶ με-

(\*) Dent. 20, 19.

ταβολαῖς χρωμένων, ὡς εἰκὸς εἶναι τοὺς τέως δυσ-  
 μενεῖς ἐπικηρυκευσαμένους καὶ συμβατηρίων ὕρξαν-  
 τας, ἐνσπόνδους αὐτίκα γενέσθαι. Φίλους δὲ τρο-  
 φῶν ἀναγκαίων ἀποστερεῖν χαλεπὸν, μηδὲν ταμιευ-  
 σαμένους τῶν ἐπ' ὠφελείᾳ, διὰ τὴν τοῦ μέλλοντος  
 ἀδηλότητα. Πάνυ γὰρ ἐκεῖνο καλῶς εἶρηται τοῖς  
 παλαιοῖς, ὅτι καὶ φιλίας κοινωνητέον, μὴ ἀπογινώ-  
 σκοντας ἔχθραν, καὶ προσκρουστέον ὡς φιλίας ἐσο-  
 μένης, ἵνα ἕκαστος ἐν τῇ ἑαυτοῦ φύσει ταμιεύηται  
 τι τῶν εἰς ἀσφάλειαν, καὶ μὴ ἀπογυμνωθεὶς ἐν ἔρ-  
 γοις καὶ λόγοις, μετανοῇ τῆς ἄγαν εὐχερείας, ὅτ' οὐ-  
 δὲν ὄφελος, αἰτιώμενος ἑαυτόν. Τὸ λόγιον τοῦτο  
 χρὴ φυλάττειν καὶ τὰς πόλεις, ἐν μὲν εἰρήνῃ προνο-  
 ονμένας τῶν κατὰ πόλεμον, ἐν δὲ πολέμῳ τῶν  
 κατ' εἰρήνην, καὶ μήτε τοῖς συμμάχοις ἀνέδην  
 προσπιστεύειν ὡς οὐ χρησομένοις μεταβολῇ πρὸς  
 τὸ ἀντίπαλον, μήτε τοῖς πολεμίοις εἰςάπαν ἀπι-  
 στεῖν, ὡς οὐ δυνησομένοις ποτὲ μεθαρμόσασθαι πρὸς  
 τὸ ἐνσπονδον. Εἰ μέντοι καὶ μηδὲν ὑπὲρ ἔχθρου  
 πρακτέον δι' ἐλπίδα καταλλαγῶν, οὐδὲν ἐχθρὸν φυ-  
 τὸν, ἀλλὰ πάντα ἐνσπονδα καὶ ὠφέλιμα. Τὰ δ'  
 ἡμεῖς καὶ διαφερόντως ἀναγκαῖα, ὧν ὁ καρπὸς, ἡ  
 τροφή ἐστίν, ἡ ἰσότημον τροφῇ κτῆμα. Τί δὲ  
 δεῖ πεπολεμῶσθαι πρὸς τὰ μὴ πολέμια, τέμνον-  
 τας, ἡ καίοντας, ἡ ῥίζαις αὐταῖς ἀνασπῶντας,  
 ἅπερ αὐτὴ ἡ φύσις ὑδάτων ἐπιθρόοις καὶ θέρους  
 εὐκρασίαις ἐτελειογόνησε, δασμοὺς ἐτησίους οἷοντα  
 ἀνθρώποις οἷα βασιλεῦσιν; Ἐμέλῃσε δ' αὐτῷ κατὰ-  
 περ ἀγαθῷ προστάτῃ ἄληπτον εἶναι, μὴ μόνον ζώοις,  
 ἀλλὰ καὶ φυτοῖς, ἰσχύν τε καὶ ῥώμην καὶ μάλιστα  
 τοῖς ἡμέροις· ἐπειδὴ καὶ πλείονος ἄξια φροντίδος  
 ἐστὶ, καὶ οὐχ ὁμοίως τοῖς ἀγροίοις ἔγγονα, γεωργικῆς  
 ἐπιστήμης δεόμενα πρὸς κραταιότεραν δύναμιν. Κε-  
 402 λεύει γὰρ τὰ νέα φυτὰ τῶν δένδρων ἐπὶ τριετίαν  
 Μ. ἐξῆς τιθνηῖσθαι, τὰς τε περιττὰς ἐπιφύσεις ἀπο-  
 τέμνοντας, ὑπὲρ τοῦ μὴ βαρυνόμενα πιέζεσθαι, καὶ



ὑπὲρ τοῦ μὴ κατακερματιζομένης τῆς τροφῆς δι' ἔν-  
 δειαν ἔξασθενεῖν, γυροῦν τε καὶ περισκάπτειν, ἵνα  
 μηδὲν τῶν ἐπὶ ζημίᾳ παραβλαστάνῃ, τὴν αὖξιν  
 κωλῶν. Τὸν τε καρπὸν οὐκ ἔα δρέπεσθαι κατὰ  
 μετουσίαν ἀπολαύσεως οὐ μόνον ἐπειδὴ ἀτελὴς ἐξ  
 ἀτελῶν ἔμελλεν ἔσεσθαι — καὶ γὰρ τῶν ζώων ὅσα  
 μὴ τέλεια οὐ τελειογονεῖ —, ἀλλὰ καὶ διότι βλά-  
 πτεσθαι τὰ νεόφυτα, καὶ τρόπον τινὰ χαμαίζη-  
 λα ἔμελλε, κωλυόμενα ἔρνοῦσθαι. Πολλοὶ γοῦν  
 τῶν γεωπόνων ἕως ὥρα ἐπιτηροῦσι τὰ νέα τῶν  
 δένδρων, ἵν' ὅν ἂν τέκῃ καρπὸν εὐθὺς ἀποθλίβω-  
 σι, πρὶν ἐπίδοσιν καὶ συναίξῃσιν λαβεῖν, φόβῳ τῆς  
 τῶν τεκόντων ἀσθενείας. Συμβαίνει γὰρ εἰ μὴ προ-  
 φυλάξαιτο τις, ὅτε χρή τελειωθέντα καρπὸν φέρειν,  
 ἀγονεῖν, ἢ ἀμβλίσκειν, ἔξασθενήσαντα, τῷ πρὸ  
 καιροῦ πλησθῆναι φορᾶς, ὥς αἱ παλαιαὶ κληματί-  
 δες ἐπηχθισμέναι ῥίζαις αὐταῖς τρίχουσι τὰ στε-  
 λέχη. Μετὰ δὲ τριετίαν, ὅταν αἱ μὲν ῥίζαι βα- 714  
 θύνωσι προσεχόμεναι τῷ ἔδαφει κραταιότερον, τὸ Ρ.  
 δὲ στέλεχος ὥσπερ ἀκλινέσι θεμελίοις ἐπερηρεισμέ-  
 νον αὖξεται σὺν εὐτονίᾳ, δύνεται τελειογονεῖν ἔτι  
 τετάρτῳ κατὰ τέλειον ἀριθμόν. Τετράδι δὲ κελεύει  
 δρέπεσθαι τὸν καρπὸν, οὐ πρὸς ἀπόλαυσιν, ἀλλ'  
 ὅλον αὐτὸν καθιεροῦν ἀπυρξὴν τῷ θεῷ, τῇ μὲν  
 τῶν προγεγονότων χαριστήριον, τῇ δὲ ἐλπίδι τῆς  
 εἰς τὸ μέλλον εὐκαρπίας, καὶ τῷ μετὰ τοῦτο προς-  
 οδεύεσθαι. Ὅρῳ ὅσον τὸ ἵλεον καὶ χρηστὸν ἐπι-  
 δείκνυται, καὶ ὥς ἀνακέχυνεν αὐτὸ πρὸς ἅπασαν  
 ἰδέαν ἀνθρώπων τὸ πρῶτον, καὶ ἂν ἀλλόφυλός τις  
 ἢ ἐχθρὸς ἤ· εἴτα ζώων ἀλόγων, καὶ ἂν μὴ τυγ-  
 χάνῃ καθαρὰ, ἐπὶ δὲ πᾶσι, σπαρτῶν ὁμοῦ καὶ  
 δένδρων. Ὁ γὰρ ἐν ταῖς ἀφαντάστοις φύσει προ-  
 μαθῶν ἐπιείκειαν, εἰς οὐδὲν ἂν τῶν ψυχῆς μεμοι-  
 ραμένων ἔξαμάρτοι. Ὁ τε μηδὲν ἐπιχειρῶν νεωτε-  
 ρίζειν περὶ τὰ ἔμψυχα, πόρρωθεν ἀναδιδάσκεται  
 τῶν λογικῶν ἐπιμελεῖσθαι.

§. 22. Τοιαύταις ὑφηγήσεσι τὰς διανοίας τῶν κατ' αὐτὸν πολιτευομένων ἐξημερώσας, ὑπεροψίας καὶ ἀλαζονείας ἀργαλεωτάτων καὶ ἐπαχθεσιμάτων κακῶν διέξεν, ὧν ὡς μεγίστων ἀγαθῶν οἱ πολλοὶ περιέχονται, καὶ μάλιστα ὅταν πλοῦτοι καὶ δόξαι καὶ ἡγεμονίαι περιουσίας ἀφθόνοους χορηγῶσιν. Ἀλαζονεία γὰρ φύεται καὶ ἐν ἡμελημένοις πολλάκις καὶ ἀφανέσιν ἀνθρώποις, ὡς καὶ τῶν ἄλλων ἕκαστον ψυχῆς παθῶν τε καὶ νοσημάτων καὶ ἀρρώστημάτων. Τὴν δὲ ἐπὶ πλέον εὐλάβειαν καὶ 403 παραύξησιν οὐ λαμβάνει, ἀλλ' οἷα πρὸς οὐσίᾳ Μ.σπάνει ὕλης ἀμαυροῦται. Περιφαίνεται δὲ ἐν τοῖς μεγάλοις, χορηγοῦς, ὡς ἔφην, ἔχουσι τοῦτον τοῦ κακοῦ πλοῦτους καὶ δόξας καὶ ἡγεμονίας, ὧν ὑποπλησθέντες καθάπερ οἱ πολὺν ἄκρατον ἐμφορησάμενοι, μεθύουσι καὶ ἐμπαροينوῦσι δούλοις ὁμοῦ καὶ ἐλευθέροις, ἔστι δ' ὅτε καὶ ὅλαις πόλεσι. Τίκτει γὰρ κόρος ὕβριν, ὡς ὁ τῶν παλαιῶν λόγος. Διὸ παγκάλως Μωϋσῆς ἱεροφαντῶν παραινῇ πάντων μὲν ἀμαρτημάτων ἀπέχεσθαι, διαφερόντως δὲ ὑπεροψίας. Εἰθ' ὑπόμνησιν ποιεῖται τῶν ἀναφλέγειν τὸ πάθος εἰωθότων, πλησμονῆς τὰς τροφὰς ἀμέτρος, καὶ οἰκιῶν καὶ κτημάτων καὶ θρεμμάτων ἀφθόνοους περιουσίας. Γίνονται γὰρ εὐθὺς αὐτῶν ἀκράτορες, διαιρόμενοι καὶ φυσώμενοι, οἷς μία θεραπείας ἐλπίς, τὸ μηδέποτε ἐκλανθάνεσθαι θεοῦ. Καθάπερ γὰρ ἀνατείλαντος ἡλίου, τὸ μὲν σκότος ἀφανίζεται, φωτὸς δὲ πληροῦται τὰ πάντα· τὸν αὐτὸν τρόπον ὅταν θεὸς, ὁ νοητὸς ἥλιος, ἀνάσχη καὶ ἐπιλάμψη ψυχὴν, ὁ μὲν τῶν κακιῶν καὶ παθῶν ζόφος ἀνασκίδνεται, τῆς δ' αὐγοειδестаῖτης ἀρετῆς τὸ καθαρώτατον καὶ ἀξιέραστον εἶδος ἐπιφαίνεται.

§. 23. Στέλλει δ' ἔτι μᾶλλον καὶ καθαιρεῖ ὑ-7 περοψίαν, ἀξιῶν τὰς αἰτίας συλλέγειν, δι' ἧς ἄλλοστον θεοῦ μνήμην ἀγαλματοφορεῖ. “Οὗτος γάρ

σοι," φησὶ, \*) "δίδωσιν ἰσχὺν ποιῆσαι δύναμιν." ἄγαν παιδευτικῶς. Ὁ γὰρ ἀκριβῶς ἀναδιδάχθεις, ὅτι δῶρον εἴληφε παρὰ Θεοῦ τὸ εὖτονον καὶ ῥωμιλέον, τὴν ἰδίαν ἀσθένειαν ἐκλογιζόμενος, ἦν πρὶν ἀπολαῦσαι τῆς δωρεᾶς εἶχεν, ὑψηλὸν καὶ ὑπέρανυχον φρόνημα διώσεται, καὶ εὐχαριστήσεται τῷ τῆς κρείττονος αἰτίῳ μεταβολῆς. Ψυχῆς δὲ εὐχαρίστου ἀλαζονεία πολέμιος, ἐπεὶ καὶ τὸ ἐναντίον ἀχαριστία συγγενὲς ὑπεροψίας. Εὐρωστεῖ σοι τὰ πράγματα, λαβὼν καὶ κτησάμενος σώματος ἰσχὺν ἦν ἴσως οὐ προσεδόκησας, ποίει δύναμιν. Τί δὲ τοῦτ' ἔστιν, ἀκριβοτέον τοῖς μὴ πάνυ συρορῶσι τὸ δηλούμενον. Πολλοὶ τὰ ἐναντία ὧν εὖ πεπόνθουσι δρᾶν ἐπιχειροῦσιν. Ἡ γὰρ πλουτήσαντες πενίαν ἄλλοις κατασκευάζουσιν, ἢ δόξης καὶ τιμῆς ἐπὶ μέγα μετασχόντες ἀδοξίας καὶ ἀτιμίας ἑτέροις αἰτιοὶ γίνονται. Χρὴ δὲ καὶ τὸν φρόνιμον καὶ ἀγχίνον, ὥς ἐνὶ μάλιστα, τοιοῦτους καὶ τοὺς πλησιάζοντας κατασκευάζειν, καὶ τὸν σῶφρονα ἐγκρατεῖς, καὶ γενναίους τὸν ἀνδρεῖον, καὶ τὸν δίκαιον δικαίους, καὶ συνόλως ἀγαθοὺς τὸν ἀγαθόν. Ταῦτα γὰρ ὥς ἔοικε δυνάμεις, ὧν ὁ γε ἀστεῖος ὥς οἰ-  
04 κείων περιέξεται· δύναμις δὲ καὶ ἀσθένεια τὰ ἐναντία, σπουδαίων ἀλλότρια ἰθὺν. Ἄλλως τε καὶ μάθημα ἀναδιδάσκει τῇ λογικῇ γίσει πρεπωδέ-  
στατον, μιμεῖσθαι Θεὸν καθ' ὅσον οἶόν τε, μηδὲν παραλιπόντα τῶν εἰς τὴν ἐνδεχομένην ἐξο-  
μοίωσιν.

§. 24. Ἐπειδὴ τοίνυν ἔλαβες ἰσχὺν παρὰ τοῦ δυνατωτέρου, μετάδος ἄλλοις ἰσχύος, διαθῆς ὁ ἔπαθες, ἵνα μιμήσῃ Θεὸν τῷ παραπλήσια χαρίζεσθαι. Κοινωφελεῖς γὰρ αἱ τοῦ πρώτου ἡγεμόνος δωρεαὶ, ὥς δίδωσιν ἐνίοις, οὐχ ἵν' ἐκεῖνοι λαβόν-

\*) Dent. 8, 18.

τες ἀποκρύψωσιν, ἢ καταχρήσωνται πρὸς ζημίαν  
 ἑτέρων, ἀλλ' ἵν' εἰς μέσον προενεγκόντες ὥσπερ ἐν  
 δημοθοινίᾳ, πάντας ὅσους οἶόν τε καλέσωσιν ἐπὶ  
 τὴν χρῆσιν καὶ ἀπόλυσιν αὐτῶν. Λέγομεν οὖν καὶ  
 τῷ πολυχρημάτῳ καὶ ἐνδόξῳ, καὶ εὐέκτῃ, καὶ ἐπι-  
 στήμονι, πλουσίους καὶ εὐέκτας, καὶ ἐπιστήμο-  
 νας καὶ συνόλως ἀγαθοὺς ἀπεργάζεσθαι τοὺς ἐντυγ-  
 χάνοντας, ἀλλὰ μὴ φθόρον καὶ βασκανίαν ἀρετῆς  
 προτιμήσαντας τοῖς εὖ πράττειν δυναμένοις ἀντι-  
 βαίνειν. Τοὺς δὲ μέγα πνέοντας ὑπὸ ἀλαζονείας  
 καὶ ἀθεραπεύτως εἰς ἅπαν ἔχοντας ὁ νόμος παγκά-  
 λως οὐκ ἤγαγεν εἰς κρίσιν ἀνθρωπίνην, ἀλλὰ μό-  
 νῳ τῷ θεῷ παρέδωκε δικαστηρίῳ. Φησὶ γάρ,  
 “Ὅς ἂν ἐγχειρῇ τι πράττειν μεθ' ὑπερηφανίας, τὸν  
 θεὸν παροξύνει.” \*) Διὰ τί; Ὅτι πρῶτον μὲν ἀ-  
 λαζονεία ψυχῆς ἐστὶ κακία. Ψυχὴ δὲ ἀόρατος, ὅτι  
 μὴ θεῷ. Κολαστὴς δὲ, ὁ μὲν τυφλὸς, ἐπίμει-  
 πτος, ἄγνοιαν κατήγορον ἔχων· ὁ δὲ βλέπων, ἐπαι-  
 νετὸς, ἐπιστήμη πάντα δρῶν. Ἐπειτα δ' ὅτι φρο-  
 νήματος ὑπόπλεως ἀλόγου γενόμενος πᾶς ἀλαζών,  
 “οὔτε ἄνδρα οὔτε ἡμίθεον μᾶλλον ἢ δαίμονα” κα-  
 τὰ τὸν Πίνδαρον ὑπολαμβάνει ἑαυτὸν, ὑπὲρ τοὺς  
 ὄρους τῆς ἀνθρωπίνης φύσεως βαίνειν ἀξιῶν. Ἔστι  
 δ' αὐτῷ καθάπερ ἡ ψυχὴ καὶ τὸ σῶμα ἐπίληπτον,  
 κατὰ τε τὰς σχέσεις καὶ κινήσεις ἀπάσας. Ἀχρο-  
 βατεῖ τε γὰρ, καὶ τὸν αὐχένα μετέωρον ἐξαίρει  
 φρουαττόμενος, καὶ πλέον τῆς φύσεως ἐπῆρται καὶ  
 πεφύσῃται, καὶ ὁρῶν παραβλέπει πλαγίαις ὄψεσι,  
 καὶ ἀκούων παρακούει, καὶ χρῆται τοῖς μὲν οἰκέ-  
 ταις ὡς θρέμμασι, τοῖς δὲ ἐλευθέροις ὡς οἰκέταις,  
 καὶ τοῖς μὲν συγγενέσιν ὡς ἀλλοτρίοις, τοῖς δὲ φί-  
 λοις ὡς κόλαξι, τοῖς δ' ἀστοῖς ὡς ξένοις. Πάν-  
 των τε εἶναι οἶεται πλουσιώτατος, ἐπισημότατος,

\*) Num. 15, 30.



κάλλιστος, ισχυρότατος, φρονιμώτατος, σωφρονέστα-  
 τος, δικαιοτάτος, λογικώτατος, ἐπιστημονικώτατος.  
 105 Ἔτα τοὺς ἄλλους ὑπολαμβάνει πένητας, ἀδόξους,  
 11 ἁτίμους, ἄφρονας, ἀδίκους, ἀνεπιστήμονας, καθάρ-  
 ματα, τὸ μηδέν. Εἰκότως οὖν ὁ τοιοῦτος ἀντιδί-  
 κω καὶ κολαστῇ χρήσαιτ' ἂν, ὥς φησιν ὁ ἱεροφάν-  
 τής, Θεῷ.

ΠΕΡΙ  
Μ Ε Τ Α Ν Ο Ι Α Σ.

---

ARGUMENTUM LIBRI  
DE  
P O E N I T E N T I A.

---

**Q**ui poenitentiam agunt, iis praemia praestantissima promittit legislator benevolus, ins civitatis optimae, usumque commodorum omnium et magnorum et parvorum (1.). Resipiscat igitur quicunque falsis opinionibus, cultui dei impuro, mendaciis indulgeat, optimasque Moysis leges diligenter ediscat, ut his ducibus ex ignorantia nanciscatur scientiam deumque sibi reddat propitium. (2.)

---

§. 1. Φιλάρετος δὲ καὶ φιλόκαλος καὶ διαφερόντως φιλόανθρωπος ὢν ὁ ἱερώτατος Μωϋσῆς, προτρέπει τοὺς πανταχοῦ πάντας εὐσεβείας καὶ δικαιοσύνης εἶναι ζηλωτὰς, ἅθλα προτιθεὶς, ὡς νικηφόροις, μεγάλα τοῖς μετανοοῦσι, πολιτείας κοινωνίαν τῆς ἀρίστης, καὶ τῶν κατ' αὐτὴν ἀπόλαυσιν μικρῶν τε καὶ μεγάλων. Ἀγαθὰ μὲν προηγούμενα ἐν σώμασιν ἢ ἄνοσος ὑγεία, ἐν δὲ ναυτιλίαις ἀκίνδυνος εὐπλοία, ἐν δὲ ψυχαῖς ἢ ἄλληστος μνήμη τῶν ἀξίων μνημονεύεσθαι. Δεύτερα δὲ τὰ κατ' ἐπανόρθωσιν συνιστάμενα, ἢ τε ἐκ νόσων ἀνάληψις, καὶ ἢ ἐκ τῶν κατὰ πλοῦν κινδύνων εὐχταιοιότης σωτηρία, καὶ ἢ

λήθης ἐγγινομένη ἀνάμνησις, ἥς ἀδελφὸν καὶ συγγενέστατον τὸ μετανοεῖν, οὐκ ἐν τῇ πρώτῃ καὶ ἀνωτάτῳ τεταγμένον τάξει τῶν ἀγαθῶν, ἀλλ' ἐν τῇ μετὰ ταύτην φερόμενον δευτερεῖα. Τὸ μὲν γὰρ μηδὲν συνόλως ἁμαρτεῖν, ἴδιον Θεοῦ, τάχα δὲ καὶ Θείου ἀνδρός· τὸ δ' ἁμαρτόντα μεταβαλεῖν πρὸς ἀνυπαίτιον ζῶην, φρονίμου, καὶ τὸ συμφέρον εἰς ἅπαν οὐκ ἄγνοήσαντος. Ὅθεν τοὺς τοιούτους συνάγων καὶ μυσταγωγῶν προσκαλεῖται τὰς συμβατηρίους, καὶ φιλικὰς προτείνων ὑφηγήσεις, αἱ παραινοῦσιν ἀψεύδειαν ἀσχεῖν, καὶ τυφον προβεβλήσθαι, καὶ ἀληθείας καὶ ἀτυφίας ἀναγκαιοτάτων καὶ εὐδαιμονίας αἰτιωτάτων περιέχεσθαι, μυθικῶν πλασμάτων κατεξαναστάντας, ἅπερ ἐκ πρώτης ἡλικίας ἀπαλαῖς ἔτι ψυχαῖς γονεῖς καὶ τίτθαι καὶ παιδαγωγοὶ καὶ μυροὶ ἄλλοι τῶν 717 συνήθων ἐνεχάραξαν, πλάνον ἀνήνυτον περὶ τῆς τοῦ Ρ. ἀρίστον γνώσεως ἀπεργασάμενοι. Τί δ' ἂν εἴη τῶν ὄντων ἄριστον, ἢ Θεός; Οὐ τὰς τιμὰς προσένειμαν τοῖς οὐ Θεοῖς, τοῖς μὲν ἀποσεμνύνοντες πλέον τοῦ μετρίου, τοῦ δὲ εἰς ἅπαν οἱ κενοὶ φρενῶν ἐκλαθόμενοι. Πάντας οὖν ὅσοι τὸν κτίστην καὶ πατέρα τοῦ παντὸς εἰ καὶ μὴ ἐξ ἀρχῆς σέβειν ἠξίωσαν, ἀλλ' ὕστερον, μοναρχίαν ἀντὶ πολυαρχίας σέβειν ἀσπασάμενοι, φιλτάτους καὶ συγγενεστάτους ὑποληπτέον, τὸ μέγιστον εἰς φιλίαν καὶ οἰκειότητα παρασχομένους Θεοφιλὲς ἦθος, οἷς χρὴ καὶ συνήδεσθαι, καθάπερ ἂν εἰ καὶ τυφλοὶ πρότερον ὄντες, ἀνέβλεψαν, ἐκ βαθυτάτου σκότους αὐγοειδέστατον φῶς ἰδόντες.

§. 2. Τὸ μὲν οὖν πρῶτον καὶ ἀναγκαιοτάτον τῶν εἰς μετάνοιαν εἴρηται· μετανοεῖτω δέ τις, μὴ μόνον ἐφ' οἷς ἡπατήθη πολὺν χρόνον τὰ γενητὰ πρὸ τοῦ ἀγενήτου καὶ ποιητοῦ θαυμάσας, ἀλλὰ καὶ ἐν τοῖς ἄλλοις ὅσα περὶ βίον ἀναγκαῖα μετιῶν, ὥσπερ ἐκ τῆς φανλοτάτης τῶν κακοπολιτειῶν ὄχλοκρατίας, εἰς τὴν εὐνομωτάτην πολιτείαν δημοκρατίαν, τοῦτ' ἔστιν ἐξ ἀμαθίας εἰς ἐπιστήμην ὣν ἡ ἄγνοια

αἰσχρὸν, ἔξ ἀφροσύνης εἰς φρόνησιν, ἔξ ἀκρατείας εἰς ἐγκράτειαν, ἔξ ἀδικίας εἰς δικαιοσύνην, ἔξ ἀτολμίας εἰς θαρράλειότητα. Πάγκαλον γὰρ καὶ συμφέρον αὐτομολεῖν ἀμεταστρεπτὶ πρὸς ἀρετὴν κακίαν ἐπὶ βουλον δέσποιναν ἀπολιπόντας. Ἄμα δ' ἀναγκαῖον ἔπεσθαι ὡς ἐν ἡλίῳ σκιὰν σώματι, καὶ τῇ τοῦ ὄντος Θεοῦ τιμῇ πᾶσαν τὸν τῶν ἄλλων ἀρετῶν κοινωνίαν. Γίνονται γὰρ εὐθὺς οἱ ἐπηλύται σῶφρονες, ἐγκρατεῖς, αἰδήμονες, ἡμεροί, χρηστοί, φιλάνθρωποι, σεμνοὶ, δίκαιοι, μεγαλόφρονες, ἀληθείας ἔρασταί, κρείττους χρημάτων καὶ ἡδονῆς. Ἐπεὶ καὶ τὸ ἐναντίον τοὺς τῶν ἱερῶν νόμων ἀποστάντας ἰδεῖν ἔστιν ἀκολάστους, ἀναισχύντους, ἀδίκους, ἀσέμνους, ὀλιγόφρονας, φιλαπεχθήμονας, ψευδολογίας ἐταίρους καὶ ψευδορκίας, τὴν ἐλευθερίαν πεπρακότας ὕψου καὶ ἀκράτου καὶ πεμμάτων καὶ εὐμορφίας, εἷς τε τὰς γαστροὺς ἀπολαύσεις καὶ τῶν μετὰ γαστέρα, ὧν τὰ τέλη βαρύτερα ζημίαι σώματός τε καὶ ψυχῆς εἰσίν. Παγκάλους μέντοι καὶ τὰς εἰς μετάνοιαν ὑψηγήσεις ποιεῖται, αἷς διδασκόμεθα μεθαρμόζεσθαι τὸν βίον ἔξ ἀναρμοστίας εἰς τὴν ἀμείνω μεταβολήν. Φησὶ, \*) γὰρ ὅτι τουτὶ τὸ πρᾶγμα οὐχ ὑπέρογκόν ἐστιν οὔτε μακρὰν ἀφεστῶς, οὔτε κατὰ τὸν αἰθέρα ἀνωτάτω, καὶ ἐσχατιαῖς τῆς μεγάλης θαλάττης, ὥς ἀδυνατῆσαι λαβεῖν, ἀλλ' ἔστιν ἐγγυτάτω τρισὶ μέρεσι τῶν καθ' ἡμᾶς ἐνδαιτώμενον, στόματι, καὶ καρδίᾳ, καὶ χερσὶ, διὰ τὸ συμβόλων, λόγοις καὶ βουλαῖς καὶ πράξεσι. Λόγου μὲν στόμα σύμβολον, καρδία δὲ βουλευμάτων, πράξεων δὲ χεῖρες, ἐν οἷς τὸ εὐδαιμονεῖν ἐστίν. Ὅταν μὲν γὰρ οἷος ὁ λόγος τοιάδε ἡ γνώμη, καὶ οἷον τὸ βούλευμα τοιάδε ἡ πρᾶξις, ἐπαινετὸς καὶ τέλειος ὁ βίος· ὅταν δὲ στασιάζῃ ταῦτα ἐν ἀλλήλοις ἀτελής τε καὶ πεκτὸς, εἰ μὴ τις τῆς ἁρμονίας ταύτης ἐπιλάβοιτο, γε-

\*) Deut. 30, 11.



νόμενος ὁμοῦ καὶ Θεοφιλῆς καὶ φιλόθεος. Ὅθεν εὖ  
 407 καὶ συμφώνως τοῖς εἰρημένοις ἐχρήσθη τὸ λόγιον  
 Μ. ἐκεῖνο, “ Τὸν κύριον ἀντηλλάξω σήμερον εἶναί σοι εἰς  
 Θεόν, καὶ κύριος ἀντηλλάξατό σε σήμερον γενέσθαι  
 λαὸν αὐτῷ.” \*) Παγκάλῃ γε τῆς αἰρέσεως ἡ ἀντίδοσις  
 σπεύδοντος ἀνθρώπου μὲν θεραπεύειν Θεόν, Θεοῦ δὲ  
 ἀνυπερθέτως ἐξοικειοῦσθαι τὸν ἰκέτην, καὶ προαπαν-  
 τῶν τῷ βουλευματι τοῦ γνησίως καὶ ἀνόθως ἰόντος  
 ἐπὶ τὴν θεραπείαν αὐτοῦ. Ὁ δ’ ἀληθῆς θεραπευτὴς τε  
 καὶ ἰκέτης, καὶ ἂν εἰς ὧν ἀνὴρ ἀριθμῷ τυγχάνῃ, δυ-  
 νάμει καθάπερ αὐτὸς αἰρεῖται, σύμπας ἐστὶν ὁ λεὼς  
 ἰσότιμος ὅλῳ ἔθνει γεγονώς. Καὶ πέφυκεν οὕτως ἔχειν.  
 Ὡς γὰρ ἐν νηὶ μὲν κυβερνήτης πᾶσι τοῖς ναύταις ἀν-  
 τίβροπος, ἐν δὲ στρατοπέδῳ στρατηγὸς ἅπασιν τοῖς  
 στρατιώταις, διαφθαρέντος γοῦν ἡττᾶσθαι συμβαίνει,  
 καθάπερ ἂν εἰ καὶ πάσῃ δυνάμει ἡβηδὸν ἐάλῳ· τὸν  
 αὐτὸν τρόπον καὶ ὁ σοφὸς ὅλον ἔθνους ἀξιώματι ἀ-  
 μιλλᾶται, τείχει πεφραγμένος ἀκαθαιρέτῳ, Θεοσεβείᾳ.

---

\*) Lev. 26, 12.

91

ΠΕΡΙ  
ΘΑΛΩΝ ΚΑΙ ΕΠΙΤΙΜΙΩΝ.

---

ARGUMENTUM LIBRI  
DE  
PRAEMIIS ET POENIS.

---

**B**onis deus dat praemia, malis poenas infligit (1.). Bonorum primum officium est spem omnem collocare in deo; quod qui facit, is demum verus homo (Enos) (2.). Alterum est poenitentiam agere in solitudine (3.); cuius praemia sunt salus in pernicie publica et custodia ac tutela omnis generis animalium (Noë) (4.). Haud secus etiam bonorum est fidem deo exhibere constantem, cuius praemium est aeternum gaudium (Isaac) (5.). His virtutibus adiungenda est meditatio rerum divinarum (ἄσκησις), cuius praemium est videre deum (Jacob) (6.), quod est omnium maximum (7.), cui aliud accedit torpor, qui allegorice innuit contractionem affectuum, inprimis arrogantiae vanae et superbiae (8.). Moyses, qui pietatem aequae ac iustitiae coluit, praeter haec quattuor alii praemiis eximiis dignus est habitus, dignitate regis, legislatoris, prophetae et pontificis (9.). Quae singulis hominibus praemia tribuntur, eadem etiam familiae, gentes et populi obtinent, ut Adamus cum filio et nepote (10. 11.). — Poenarum divinarum gravitatem ostendit Cainus fratricida (12.), aedituorumque in sacerdotes conspiratio (13.). Benedictione divina gaudebunt, qui cogitando, loquendo, agendo praecepta divina observant (14.); tales ne a bestiis quidem feris violabuntur (15.), vitamque placidam agent (16.). Talibus etiam divitiae, aliaeque humana bona affluent; nam qui sacras dei leges non negligit, is demum verus vir bonus gratiaque divina dignus (17-20).

---

408 §. 1. Τὰς μὲν οὖν τῶν διὰ τοῦ προφήτου  
M. Μωϋσέως λογίων τρεῖς ἰδέας εἶναι συμβέβηκε· τὴν  
μὲν γὰρ περὶ κοσμοποιΐας, τὴν δὲ ἱστορικὴν, τὴν  
δὲ τρίτην νομοθετικὴν. Ἡ μὲν οὖν κοσμοποιΐα παγ-  
κάλως πᾶσα καὶ θεοπρεπῶς μεμῆνται, λαχοῦσα  
τὴν ἀρχὴν ἀπὸ γενέσεως οὐρανοῦ, καὶ λήξασα εἰς  
ἀνθρώπου κατασκευὴν· ὁ μὲν γὰρ ἀφθάρτων τε-  
λειότατος, ὁ δὲ θνητῶν φθαρτός· ἀθάνατα δὲ  
καὶ θνητὰ ἐν γενέσει συνυφαίνων ὁ ποιητὴς εἰργά-  
σατο τὸν κόσμον, τὰ μὲν γενόμενα ἡγεμονικὰ, τὰ  
δὲ ὡς ὑπήκοα καὶ γενησόμενα· τὸ δὲ ἱστορικὸν  
μέρος ἀναγραφὴ πονηρῶν καὶ σπουδαίων βίων ἐστὶ,  
καὶ τὰ ὀρισθέντα ἑκατέροις ἐπιτίμια καὶ γέρα ἐν  
ἐκάσταις γενεαῖς· τοῦ δὲ νομοθετικοῦ τὸ μὲν κα-  
θολικωτέραν τὴν ὑπόθεσιν ἔχει, τὸ δὲ ἕτερον μέρος  
νομίμων εἰσὶν ἐντολαί· κεφάλαια δὲ δέκα, ὑπερ λέ-  
γεται κεχρησµωδῆσθαι οὐ διὰ ἑρµηνέως, ἀλλ' ἐν τῇ  
ὑψώματι τοῦ ἀέρος σχηματιζόμενα, καὶ ἄρθρωσιν  
409 ἔχοντα λογικὴν· τὰ δὲ ἄλλα τὰ κατ' εἶδος μέρη  
M διὰ τοῦ προφήτου θεσπισθέντα. Περὶ ὧν ἀπάντων  
ὅσα καιρὸς ἐν ταῖς προτέραις συντάξεσι διεξελθὼν,  
καὶ προσέτι τῶν ἀρετῶν ὥς ἀπένειµεν εἰρήνην τε καὶ  
πολέµω, μέτειμι κατὰ τὸ ἀκόλουθον ἐπὶ τὰ προτε-  
θέντα καὶ τοῖς ἀγαθοῖς ἀθλα, καὶ τοῖς πονηροῖς  
ἐπιτίμια. Συνασκήσας γὰρ ὑψηγήσει καὶ προτρο- 911  
παῖς μαλακωτέραις, καὶ πάλιν ἐπανατάσει καὶ νου- P.  
θεσίαις ἐμβριθειστέραις τοὺς ὑπ' αὐτοῦ πολιτευομέ-  
νους, ἐκάλεσεν εἰς τὴν ὧν ἐνομοθέτησεν ἐπίδειξιν.  
Οἱ δὲ παρελθόντες ὥσπερ εἰς ἱερὸν ἀγῶνα τὴν ἐαυ-  
τῶν προαίρεσιν ἀνέφηναν εἰς ἐναργέστατον ἔλεγχον  
τῆς ἀληθείας. Εἴτα οἱ μὲν ἀθληταὶ ἀρετῆς ἀνευ-  
ρίσκοντο, μὴ ψεύσαντες τῆς ἐπ' αὐτοῖς χρηστῆς ἐλ-  
πίδος, τοὺς ἀλείπτας νόμους· οἱ δὲ ἄνδρες καὶ  
μαλακοὶ καὶ ἀγεννεῖς ὑπὸ τῆς ἐμφύτου μαλακίας τὰς  
ψυχὰς, πρὶν ἢ δυνατώτερόν τι ἀντιβιάσασθαι, προ-

καταπίπτοντες, αἰσχύνῃ καὶ γέλωι θεατῶν ἐγένοντο. Δι' ἣν αἰτίαν οἱ μὲν βραβείων, κρηρυγμάτων καὶ τῶν ἄλλων ὅσα νικῶσι δίδονται μετελάμβανον· οἱ δὲ οὐκ ἀστεφάνωτοι μόνον ἀπήεσαν, ἀλλὰ καὶ ἤτταν ὑπονείδιστον ἐνδεξάμενοι τῶν ἐν τοῖς γυμνικοῖς ἀγῶσιν ἀργαλεωτέραν. Ἐκεῖ μὲν γὰρ ἀθλητῶν σώματα κλίνεται, ῥαδίως ὀρθοῦσθαι δυνάμενα· ἐνταῦθα δὲ ὅλοι βίοι πίπτουσιν, οὓς ἀπαξ ἀνατραπέντας μόγις ἔστιν ἀνεγεῖραι. Τῆς δὲ προνομίας καὶ τιμῆς καὶ τὸ ἐναντίον κολάσεως τάξεις ἐναρμονίους ὑφηγεῖται, κατ' ἄνδρας, κατ' οἴκους, κατὰ πόλεις, κατὰ χώρας καὶ ἔθνη, κατὰ κλίματα γῆς μεγάλα.

§. 2. Πρότερον δὲ ἱρευνητέον τὰ ἐπὶ τιμαῖς, ἐπειδὴ καὶ λυσιτελέστερα καὶ ἡδίω πρὸς ἀκρόασιν, ἀρχὴν λαβόντας τὴν ἐφ' ἐκάστου τῶν ἐν μέρει. Φασὶ τὸν παλαιὸν ἐκεῖνον Τριπτόλεμον Ἕλληνας ἀρθέντα μετέωρον ἐπὶ πτηνῶν δρακόντων τὸν τοῦ σίτου καρπὸν εἰς ἅπασαν τὴν γῆν κατασπείρειν, ἀντὶ βαλανηφαγίας ἔν' ἔχῃ τὸ ἀνθρώπων γένος ἡμέρον καὶ ὠφέλιμον καὶ ἡδίστην τροφήν. Τοῦτο μὲν οὖν, ὥσπερ πολλὰ καὶ ἄλλα, τοῖς εἰωθόσι τερατεύεσθαι οἶον πλάσμα μύθου ὃν ἀπολελείφθω, πρὸ σοφίας σοφιστίαν καὶ γοητείαν πρὸ ἀληθείας ἐπιτετηδευκόσιν. Ἐξ ἀρχῆς γὰρ ἅμα τῇ πρώτῃ γενέσει τῶν ὄλων ὁ θεὸς προεντρεπίσατο τὰ ἐπιτήδεια πᾶσι ζώοις ἐκ γῆς ἀνιεῖς, καὶ μάλιστα τῷ γένει τῶν ἀνθρώπων, ὃ τὴν ἐφ' ἅπασιν τοῖς γηγενέσιν ἡγεμονίαν ἐχαρίζετο. Τῶν γὰρ θείων ἔργων οὐδὲν ὀψίγονον, ὅλλὰ καὶ ὅσα τέχναις καὶ ἐπιμελείαις ὕστερον τελειοῦσθαι δοκεῖ, πάντως ἡμίεργα προϋπόκειται προμηθεΐα φύσεως, ὥς  
 410 μὴ ἄπο σκοποῦ τὰς μαθήσεις ἀναμνήσεις εἶναι λέγεσθαι. Ταῦτα μὲν οὖν ὑπερκεῖσθω· τὴν δ' ἀναγκαιοτάτην σποράν ἐπισκεπτέον, ἣν ὁ ποιητὴς ἐν ἀρετώσῃ χώρα κατέσπειρε λογικῇ ψυχῇ. Ταύτης δ' ὁ πρῶτος σπόρος ἐστὶν ἐλπίς, ἡ πηγὴ τῶν βίων.



Ἐλπίδι γὰρ κέρδους ὁ χρηματιστὴς ἐπαποδύεται πολυτρόποις ἰδέαις πορισμῶν, ἐλπίδι δ' ὁ ναύκληρος εὐπλοίας περαιοῦται τὰ μακρὰ πελάγη, ἐλπίδι δό- 912 ξης καὶ ὁ φιλότιμος αἰρεῖται πολιτείαν, καὶ κοινῶν P. πραγμάτων ἐπιμέλειαν, δι' ἐλπίδα βραβείων καὶ στεφάνων καὶ οἱ τῶν σωμάτων ἀσκηταὶ τοὺς γυμνικοὺς ἀγῶνας διαθλοῦσιν· ἐλπίς εὐδαιμονίας καὶ τοὺς ἀρετῆς ζηλωτὰς ἐπαίρει φιλοσοφεῖν, ὡς ταύτῃ δυνησομένους καὶ τὴν τῶν ὄντων φύσιν ἰδεῖν καὶ δρᾶσαι τὰ ἀκόλουθα πρὸς τὴν τῶν ἀρίστων βίωσιν θεωρητικοῦ τε καὶ πρακτικοῦ τελείωσιν, ὣν ὁ τυχὼν ἐστὶν εὐθὺς εὐδαίμων. Ἐνιοὶ μὲν οὖν τὰ ἐλπίδος σπέρματα ἢ ὡς πολέμοι τὰς ἐν τῇ ψυχῇ κακίας ζωπυρήσαντες ἐνέπρησαν, ἢ ὡς ἀμελεῖς τέχνης τῆς γεωργικῆς ὑπὸ ῥαθυμίας διέφθειραν. Εἰσὶ δ' οἱ καὶ δόξαντες ἐπιμενῆσθαι, φιλαντίαν πρὸ εὐσεβείας ἀσπασάμενοι, τὰς αἰτίας τῶν κατορθωμάτων ἀνέθηκαν ἑαυτοῖς. Ὑπαίτιοι δὲ πάντες οὗτοι· μόνος δ' ἀποδοχῆς ἄξιος, ὁ ἀναθεὶς τὴν ἐλπίδα θεῷ, καὶ ὡς αἰτίῳ τῆς γενέσεως αὐτῆς, καὶ ὡς αἰσινῇ καὶ ἀδιάφθορον ἱκανῶ μόνῳ διαφυλάξαι. Τί οὖν ἄθλον πρόκειται τῷ στεφανωθέντι τὸν ἀγῶνα τοῦτον; Τὸ μικτὸν ἐκ θνητῆς καὶ ἀθανάτου φύσεως ζῶον ὁ ἄνθρωπος, οὗθ' ὁ αὐτὸς, οὗθ' ἕτερος ὢν τοῦ λαβόντος. Τοῦτον Χαλδαῖοι μὲν προσονομάζουσιν Ἐνῶς, εἰς δ' Ἑλλάδα γλῶττιαν μεταβληθεὶς ἐστὶν ἄνθρωπος, τὸ κοινὸν ὄνομα τοῦ γένους ἴδιον λαβὼν ἄθλον ἐξαίρετον, ὡς δέον μηδένα νομίζεσθαι τὸ παράπαν ἄνθρωπον, ὃς ἂν μὴ ἐπὶ θεὸν ἐλπίζῃ.

§. 3. Μετὰ δὲ τὴν ἐλπίδος νίκην ἀγὼν δευτέρως ἐστίν, ἐν ᾧ μετάνοια ἀγωνίζεται, τῆς μὲν ἀτρέπτου καὶ ἀμετανοήτου, καὶ αἰεὶ κατὰ ταῦτ' αὐτῶς ἐχούσης φύσεως ἀμοιρήσασα, ζήλῳ δὲ καὶ ἔρωτι τοῦ βελτίονος ἐξαίρνης κατασχεθεῖσα, καὶ σπεύδουσα καταλιπεῖν μὲν τὴν σύντροφον πλεονεξίαν καὶ ἀδικίαν,

μεθορμίσασθαι δὲ πρὸς σωφροσύνην καὶ δικαιοσύ-  
νην, καὶ τὰς ἄλλας ἀρετάς. Ἄθλα γὰρ ταῦτα  
προτίθεται διπλὰ ἐπὶ διπτοῖς κατορθώμασιν, ἀπολεί-  
πει μὲν αἰσχυρῶν, αἰρέσει δὲ τῶν καλλίστων. Τὰ  
411 δ' ἄθλα ἀποικία καὶ μόνωσις. Φησὶ γὰρ ἐπὶ  
Μ τοῦ τὰς μὲν τοῦ σώματος νεωτεροποιίας ἀποδράν-  
τος, αὐτομολήσαντος δὲ πρὸς ψυχὴν, “Οὐχ εὐρί-  
σκετο, διότι μετέθηκεν αὐτὸν ὁ θεός.” Αἰνίττεται  
δὲ καὶ ἐναργῶς, διὰ μὲν τῆς μεταθέσεως τὴν ἀποι-  
κίαν, διὰ δὲ τοῦ μὴ εὐρίσκεσθαι τὴν μόνωσιν· καὶ  
σφόδρα οἰκείως. Εἰ γὰρ τῷ ὄντι ἐπάνω τῶν παθῶν  
ἀψευδῶς ἔγνωκεν ἵστασθαι ἄνθρωπος, καταφρονή-  
σας ἡδονῶν καὶ ἐπιθυμιῶν, εὐτρεπιζέσθω φεύγων  
ἀμεταστρεπτὶ καὶ οἶκον καὶ πατρίδα καὶ συγγενεῖς  
καὶ φίλους. Ὀλκὸν γὰρ ἡ συνήθεια, ὥς δέος εἶναι  
μὴ καταμείνας ἄλλῳ, τοσούτοις ἐν κύκλῳ φίλτροις 91  
ἀποληφθεῖς, ὧν αἱ φαντασίαι τὴν ἐγγενομένην ἡ-Ρ  
συχίαν τῶν αἰσχυρῶν ἐπιτηδευμάτων πάλιν ἀνακινή-  
σουσι, καὶ μνήμας ἐναύλους ὧν ἐπιλελῆσθαι καλὸν  
ἦν, ἐνεργάσονται. Πολλοὶ γοῦν ἀποδημίαις ἐσω-  
φρονίσθησαν, ἔρωτας ἐκμανεῖς καὶ λελυττηκότας  
θεραπευθέντες, οὐκέτι τῆς ὕψεως χορηγεῖν δυναμέ-  
νης τῷ πάθει τῆς ἡδονῆς τὰ εἶδωλα. Τῇ γὰρ δια-  
ζεύξει κατὰ κενοῦ βαίνειν ἀνάγκη, μηκέτι παρόντος  
ὑφ' οὗ διερεθισθήσεται. Καὶ ἂν μεταναστῇ μέντοι  
τοὺς τῶν πολλῶν θιάσους ἐκτρεπέσθω, μόνωσιν  
ἀσπαζόμενος. Πέφυκε γὰρ καὶ ἐπὶ τῆς ἀλλοδαπῆς  
ὅμοια τοῖς οἴκοι δίκτυα, οἷς ἀνάγκη περιπείρε-  
σθαι τοὺς ἀπροόπτως ἔχοντας, καὶ ταῖς τῶν πολ-  
λῶν χαίροντας ὁμιλίαις. Ὁ τι γὰρ ἄτακτον, ἄ-  
κοσμον, πλημμελές, ὑπαίτιον, τοῦτο ὄχλος ἐστί,  
μεθ' οὗ φέρεσθαι τῷ νῦν πρῶτον μετοικισα-  
μένῳ πρὸς ἀρετὴν ἀλυσιτελέστατον. Ὡς γὰρ τοῖς  
ἐκ νόσου μακρᾶς ἀρχομένοις ἀναλαμβάνειν ἐνά-  
λωτά πῶς ἐστί τὰ σώματα, οὕτω καὶ ψυχῇ ὑγια-  
ζομένη πλαδῶσιν οἱ νοεροὶ τοιοῖ καὶ κραδαίνον-

ται, ὥς δέος εἶναι μὴ παλινδρομήσῃ τὸ πάθος, ὃ πέφυκεν ἐκ τῆς εἰκαιότερων συνδιαιτήσεως ἀνερεθίζεσθαι.

§. 4. Μετὰ δὲ τοὺς τῆς μετανοίας ἀγῶνας τρίτα ἄθλα τίθεται δικαιοσύνης, ἧς ὁ μεταποιησόμενος λαμβάνει γέρα διττὰ, τὸ μὲν σωτήριον ἐν κοινῇ φθορᾷ, τὸ δὲ ταμίαν καὶ φύλακα γενέσθαι ἐκάστης ζώων ιδέας ἡρμοσμένων ζυγάδην εἰς δευτέραν γενεσιν ἀντὶ τῆς ἀπολλυμένης. Ἠξίωσε γὰρ ὁ ποιητὴς τὸν αὐτὸν καὶ τέλος γενέσθαι τῆς κατακρίτου γενεᾶς, καὶ ἀρχὴν τῆς ἀνυπαιτίου, διδάσκων τοὺς ἀπρονόητον εἶναι τὸν κόσμον λέγοντας ἔργοις, οὐ ῥήμασιν, ὅτι καθ' ὃν εἰσηγήσατο νόμον ἐν τῇ φύσει τῶν ὄλων, αἱ σύμπασαι μυριάδες ἀνθρώπων  
 412 μετὰ ἀδικίας ζήσασαι, ἐνὸς ἀνδρὸς οὐκ ἄξιαι δικαιοσύνη συμβιοῦντος. Τοῦτον Ἕλληνες μὲν Δευκαλίωνα, Χαλδαῖοι δὲ Νῶε ἐπονομάζουσιν, ἐφ' οὗ τὸν μέγαν κατακλυσμὸν συνέβη γενέσθαι. Μετὰ δὲ τὴν τριάδα ταύτην ἑτέρα τριὰς ὁσιωτέρα καὶ θεοφιλεστέρα γίνεται μιᾷς συγγενείας. Πατὴρ γὰρ καὶ υἱὸς καὶ υἱωνὸς ἐπὶ τὸ αὐτὸ τέλος ἔσπευσαν τοῦ βίου τῷ ποιητῇ καὶ πατρὶ τῶν ὄλων εὐαρεστίσαι, καταφρονήσαντες μὲν ὧν θαυμάζουσιν οἱ πολλοὶ, δόξης καὶ πλούτου καὶ ἡδονῆς, γελάσαντες δὲ καὶ τῷφον ὅς ἐκ ψευσμάτων αἰὲρ συννηαίνεται καὶ καταποικίλλεται πρὸς ἀπάτην τῶν ὁρώντων. Οὗτός ἐστιν ὁ γόης, ὁ τὰ ἄψυχα θεοπλαστῶν, ὁ μέγας καὶ  
 914 P. δυσάλωτος ἐπιτειχισμὸς, οὗ τοῖς σοφίσμασι καὶ στρατηγήμασι πᾶσα πύλις δελεάζεται, προκαταλαμβάνοντος τὰς τῶν νέων ψυχάς. Εἰσοικισάμενος γὰρ ἐκ πρώτης ἡλικίας ἄχρὶ γήρως ἐνιδρύεται, πλὴν οἷς ἂν ὁ θεὸς αὐγὴν ἐπιλάμψῃ τῆς ἀληθείας. Ἀληθεῖα δὲ τῷφος ἀντίπαλον, ὅς μόνις μὲν, ἀλλ' οὐκ κραταιοτέρα δυνάμει νικηθεὶς ὑπεξίσταται. Τοῦτο δὲ τὸ γένος ἀριθμῷ μὲν ἐστὶν ὀλίγον, δυνάμει δὲ πολὺ καὶ μέγιστον, ὥς μηδ' ἅπαντα τῆς γῆς κύ-

κλον αὐτὸ χωρεῖν δύνασθαι, φθάνει δ' εἰς οὐρανόν. Καὶ γὰρ τοῦ θεωρεῖν ἔρωτι καὶ τοῖς θείοις αἰεὶ συνεῖναι κατεσχημένον ἀλέκτω, τὴν ὁρατὴν ὅταν ἅπασαν φύσιν διερευνήσῃ καὶ διεξέλθῃ, πρὸς τὴν ἀσώματον καὶ νοητὴν εὐθὺς μέτεισιν, οὐδεμίαν τῶν αἰσθήσεων ἐπαγόμενον· ἀλλ' ὅσον μὲν τῆς ψυχῆς ἁλογον μεθιέμενον, τῷ δ' ὃ κέκληται νοῦς καὶ λογισμὸς μόνῳ προσχρώμενον. Ὁ μὲν οὖν ἡγεμὼν τῆς Θεοφιλοῦς δόξης, ὁ πρῶτος ἐκ τύφου μεθορμισάμενος πρὸς ἀλήθειαν, διδακτικῇ χρησάμενος ἀρετῇ πρὸς τελείωσιν, ἅθλον αἰρεῖται τὴν πρὸς τὸν Θεὸν πίστιν· τῷ δὲ κατ' εὐμοιρίαν φύσεως αὐτήκοον καὶ αὐτομαθῇ καὶ αὐτοδίδακτον κτησαμένῳ τὴν ἀρετὴν, βραβεῖον ἀναδίδοται χαρά· τοῦ δ' ἀσκητοῦ καὶ πόνοις ἀτρύτοις καὶ ἀκαμπέσι περιποιησαμένου τὸ καλόν, ὁ στέφανός ἐστιν ὅρασις Θεοῦ. Τοῦ δὲ πιστεύειν Θεῷ καὶ διὰ παντὸς τοῦ βίου χαίρειν καὶ ὄρᾶν αἰεὶ τὸ ὄν, τί ἂν ὠφελιμώτερον ἢ σεμνότερον ἐπινοήσεί τις;

§. 5. Ἐπαυγασόμεθα δ' αὐτῶν ἕκαστον ἀκριβέστερον, μὴ τοῖς ὀνόμασι παραχθέντες, ἀλλὰ διακύψαντες εἴσω, καὶ ταῖς διανοαῖς ἐμβραθύναντες. Ὁ μὲν τοίνυν ἠψευδῶς πιστεύσας Θεῷ τὴν ἐν τοῖς ἄλλοις ὅσα γεννητὰ καὶ φθαρτὰ κατέληφεν ἀπιστίαν, ἀρξάμενος δὲ ἀπὸ τῶν ἐν αὐτῷ μέγα πνεόντων, λογισμοῦ τε καὶ αἰσθήσεως. Ἐκατέρῳ γὰρ  
 413 ἴδιον συνέδριον καὶ δικαστήριον προσκεκλήρωται, Μ. τῷ μὲν εἰς τὴν τῶν νοητῶν ἐπίσκεψιν, οὗ τέλος ἀλήθεια, τῇ δὲ εἰς τὴν τῶν ὁρατῶν, οὗ τέλος δόξα. Τὸ μὲν οὖν αἰδρυτόν καὶ πεπλανημένον δόξης ἐνθένδε δῆλον. Εἰκόσι γὰρ καὶ πιθανοῖς ἐφορμεῖ. Πᾶσα δὲ εἰκὼν ὁμοιότητος εὐπαραγώγου ψεύδεται τὸ ἀρχέτυπον. Ὁ τε ἡγεμὼν αἰσθήσεως λογισμὸς τὰς κρίσεις οἰόμενος ἀνῆφθαι τῶν νοητῶν καὶ τὰ αὐτὰ καὶ ὡσαύτως ἐχόντων, ἁλίσκεται περὶ πολλὰ κηραίνων. Ὅταν γὰρ μυρίοις οὔσι τοῖς κατὰ μέ-



ρος ποιῆται τὰς προςβολὰς, ἀδυνατεῖ καὶ ἔξασθενεῖ  
 καὶ ἀπαγορεύει, καθάπερ ἀθλητῆς ὑπὸ βώμης δυ-  
 νατωτέρας ἐκτραχηλιζόμενος. Ὅτω δ' ἐξεγένετο πάντα  
 μὲν σώματα, πάντα δὲ ἀσώματα ὑπεριδεῖν καὶ ὑπερ-  
 κῦψαι, μόνω δ' ἐπερείσασθαι καὶ στηρίσασθαι 915  
 Θεῷ μετ' ἰσχυρογνώμονος λογισμοῦ, καὶ ἀκλινοῦς καὶ Ρ.  
 βεβαιοτάτης πίστεως, εὐδαίμων καὶ τρισμακάριος  
 οὗτος ἀληθῶς. Μετὰ πίστιν προέκειτο τῷ περιποι-  
 ουμένῳ τὴν ἀρετὴν ἐκ φύσεως ἀκονιτὶ καὶ νικηφορή-  
 σαντι χαρὰ τὸ ἀθλον. Ὠνομάσθη γὰρ, ὡς μὲν ἂν  
 εἴποιεν Ἕλληνες, γέλως, ὡς δὲ Χαλδαῖοι προσονο-  
 μάζουσιν, Ἰσαάκ. Γέλως δὲ σημεῖον ἐπὶ τοῦ σώμα-  
 τος ἀφανοῦς τῆς κατὰ διάνοιαν χαρᾶς ἐστί. Χαρὰν  
 δὲ τῶν εὐπαθειῶν ἀρίστην καὶ καλλίστην εἶναι συμ-  
 βέβηκεν, ὅφ' ἧς ὅλη δι' ὅλων εὐθυμίας ἢ ψυχὴ κα-  
 ταπίμπλαται, γεγηθυῖα μὲν ἐπὶ τῷ πατρὶ καὶ ποιη-  
 τῇ τῶν ἀπάντων Θεῷ, γεγηθυῖα δὲ καὶ ἐπὶ τοῖς  
 ἄνευ κακίας δρωμένοις, καὶ ἂν μὴ τυγχάνη καθ'  
 ἡδονὴν ὄντα, ὡς καλῶς γινομένοις, καὶ ἐπὶ τῇ τῶν  
 ὅλων διαμονῇ. Καθάπερ γὰρ ἰατρὸς μὲν ἐν ταῖς  
 μεγάλαις καὶ ἐπισφαλέσι νόσοις ἔστιν ὅτε σωμάτων  
 μέρη ἀφαιρεῖ, στοχαζόμενος τῆς τοῦ λοιποῦ σώμα-  
 τος ὑγείας· κυβερνήτης δὲ χειμῶνων ἐπιγινομένων  
 ἀποφορτίζειται, προνοία τῆς τῶν ἐμπλεόντων σωτη-  
 ρίας· καὶ μέμψις οὔτε τῷ ἰατρῷ τῆς πηρώσεως,  
 οὔτε τῷ κυβερνήτῃ τῆς ἀποβολῆς ἔπεται, τὸ ἐναν-  
 τίον δὲ ἔπαινος ἐκατέρῳ, τὸ συμφέρον πρὸ τοῦ ἡ-  
 δέος ἰδόντι καὶ κατορθώσαντι· τὸν αὐτὸν τρόπον  
 καὶ τὴν τῶν ὅλων φύσιν αἰὲ θαυμαστέον, καὶ τοῖς  
 ἐν τῷ κόσμῳ πραττομένοις ἅπασιν ἄνευ τῆς ἐκου-  
 σίου κακίας εὐαρεστητέον, ἐξετάζοντας οὐκ εἴ τι μὴ  
 καθ' ἡδονὴν συμβέβηκεν, ἀλλ' εἰ τρόπον εὐνόμου  
 πόλεως ὃ κόσμος ἡνιοχεῖται τε σωτηρίως καὶ κυ-  
 βερνᾶται. Μακάριος οὖν καὶ οὗτος οὐχ ἥττον τοῦ  
 προτέρου, συννοίας καὶ κατηφείας ἀμέτοχος ὢν, ἄ-  
 λυπόν τε καὶ ἄφοβον ζωὴν καρπούμενος, ἀνχμηροῦ καὶ

αὐστηροῦ βίου μηδ' ὄναρ προσψάμενος, διὰ τὸ πάν-  
 414 τα τόπον τῆς ψυχῆς αὐτῷ χαρᾷ προκατέχεσθαι.

**Μ** §. 6. Μετὰ τὸν αὐτομαθῆ δὲ καὶ πλουσίῳ χρησά-  
 μενον τῇ φύσει τρίτος ὁ ἀσκητὴς τελειοῦται, λαμβά-  
 νων γέρας ἑξαίρετον, ὅρασιν Θεοῦ. Πάντων γὰρ τῶν  
 κατὰ τὸν ἀνθρώπινον βίον ἐφαψάμενος, καὶ πᾶσιν ἐν-  
 ομιλήσας οὐ παρέργως, καὶ μηδένα πότον ἢ κίνδυνον  
 παρελθὼν, εἴ πως δυνηθεῖν τὴν ἀξίεραστον ἀλήθειαν  
 ἰχνηλατῆσαι, παρὰ τῷ θνητῷ βίῳ καὶ γένει πολὺν  
 ζόφον ἀνέυρισκε κατὰ γῆν καὶ ὕδωρ καὶ αἶρα καὶ  
 αἰθέρα. Καὶ γὰρ ὁ αἰθέρ καὶ ὁ σίμπας οὐρανὸς  
 νυκτὸς αὐτῷ παρεῖχε φαντασίαν, ἐπειδὴ πᾶσα ἡ αἰ-  
 σθητὴ φύσις ἀόριστος. Τὸ δ' ἀόριστον, ἀδελφὸν  
 σκότους καὶ συγγενές. Καταμίσας γοῦν τὸ τῆς ψυ-  
 χῆς ὄμμα τὸν ἔμπροσθεν αἰῶνα τοῖς συνεχέσιν ἄ-  
 θλοῖς μόγις ἤρξατο διοίγνυσθαι, καὶ τὴν ἐπισκο- 91  
 πτήσασαν διακρίνειν καὶ ἀποβάλλειν ἀχλύν. Καθα-  
 ρωτέρω γὰρ αἰθέρος ἀσώματος ἑξαίρετης ἐπιλάμψα-  
 σα αὐγῇ, τὸν νοητὸν κόσμον ἀνέφηνεν ἡνιοχοῦμε-  
 νον. Ὁ δ' ἡνίοχος ἀκράτῳ φέγγει περιλαμπόμενος  
 ἐν κύκλῳ, δυσόρατος καὶ δυστόπαστος ἦν ταῖς μαρ-  
 μαρυγαῖς τῆς ὕψεως ἀμυδρουμένης. Ἡ δὲ καὶ τοι  
 πολλοῦ ῥέοντος εἰς αὐτὴν πυρὸς, ἀντεῖχεν ἔρωτι ἐκ-  
 τόπῳ τοῦ θεάσασθαι. Γνῆσιον δὲ ἡμέραν καὶ πό-  
 θον ἰδὼν ὁ πατήρ ἠλέησε, καὶ κράτος δούς τῇ τῆς  
 ὕψεως προσβολῇ τῆς ἑαυτοῦ θεας οὐκ ἐφθόνησε,  
 καθ' ὅσον οἶόν τ' ἦν χωρῆσαι γεννητὴν καὶ θνητὴν  
 φύσιν, οὐχὶ τῆς ὅς ἐστιν ἐμφαινοῦσης, ἀλλὰ τῆς ὅτι  
 ἔστιν. Ἐκεῖνο μὲν γὰρ ὁ καὶ ἀγαθεῷ χρειττον καὶ  
 μονάδος πρεσβύτερον καὶ ἐνὸς εἰλικρινέστερον, ἀμή-  
 χανον ὑφ' ἑτέρου τινὸς θεωρεῖσθαι. Διότι μόνον  
 θέμις αὐτὸν ὑφ' αὐτοῦ καταλαμβάνεσθαι.

§. 7. Τὸ δ' ὅτι ἔστιν, ὑπάρξεως ὀνόματι κα-  
 ταληπτὸν ὄν, ἢ οὐ πάντες, ἢ οὐχ ὁδῶ τῇ βελτίονι  
 καταλαμβάνουσιν, ἀλλ' οἱ μὲν ἄντικρυς ἀπεφρίγαντο  
 μηδ' ὅλως εἶναι τὸ θεῖον· οἱ δὲ ἐνεδοίασαν ἐπαμφο-

τερίσαντες, ὥς οὐκ ἔχοντες εἰπεῖν, εἴτε ἔστιν, εἴτε μή·  
 οἱ δὲ καὶ ἔθει μᾶλλον ἢ λογισμῷ τὰς περὶ ὑπάρ-  
 ξεως Θεοῦ κομίσαντες ἐννοίας παρὰ τῶν τρεφόντων,  
 ἔδοξαν εὐστόχως εὐσεβεῖν, δεισιδαιμονία τὴν εὐ-  
 σέβειαν ἐγχαράξαντες. Εἰ δέ τινες καὶ δι' ἐπιστήμης  
 ἴσχυσαν φαντασιωθῆναι τὸν ποιητὴν καὶ ἡγεμόνα  
 τοῦδε τοῦ παντός, τὸ λεγόμενον δὴ τοῦτο κάτωθεν  
 ἄνω προῆλθον. Ὡς περ γὰρ εἰς εὐνομον πόλιν τόνδε  
 τὸν κόσμον παρεληλυθότες, καὶ θεασάμενοι γῆν μὲν  
 ἐστῶσαν ὀρεινὴν καὶ πεδιάδα, σπαρτιῶν καὶ δένδρων  
 415 καὶ καρπῶν, ἔτι δὲ καὶ ζώων παντοίων ἀνάπλεων·  
 Μ. ἐπὶ δὲ αὐτῆς ἀνακεχυμένα πελάγη καὶ λίμνας καὶ  
 ποταμοὺς αἰθιγενεῖς τε καὶ χειμάεθρους, καὶ πνευ-  
 μάτων καὶ αἰέρος εὐκρασίας, καὶ τῶν ἐτησίων ὥρῶν  
 τὰς ἐναρμονίους μεταβολὰς, καὶ ἐπὶ πᾶσιν ἥλιον  
 καὶ σελήνην, πλανήτας καὶ ἀπλανεῖς ἀστέρας, καὶ  
 τὸν σύμπαντα οὐρανὸν ἐν τάξεσι μετὰ τῆς οἰκείας  
 στρατιᾶς, κόσμον ἀληθινὸν ἐν κόσμῳ περιπολοῦντα,  
 θαυμάσαντες καὶ καταπλαγέντες, εἰς ἔννοιαν ἦλθον  
 ἀκόλουθον τοῖς φανεῖσιν, ὅτι ἄρα τοσαῦτα κάλλη  
 καὶ οὕτως ὑπερβάλλοντα τάξει, οὐκ ἀπαντοματι-  
 σθέντα γέγονεν, ἀλλ' ὑπὸ τινος δημιουργοῦ κοσμο-  
 ποιοῦ, καὶ ὅτι πρόνοϊαν ἀναγκαῖον εἶναι. Νόμος  
 γὰρ φύσεως ἐπιμελεῖσθαι τὸ πεποιηκὸς γεγονότος.  
 Ἀλλ' οὗτοί γε θεσπέσιοι, καὶ τῶν ἄλλων διενηρο-  
 χότες, ὥς περ ἔφην, κάτωθεν ἄνω προῆλθον, οἷα  
 διὰ τινος οὐρανίου κλίμακος ἀπὸ τῶν ἔργων εἰκότι  
 λογισμῷ στοχασάμενοι τὸν δημιουργόν. Εἰ δέ τινες  
 ἡδυνήθησαν αὐτὸν ἐξ ἑαυτοῦ καταλαβεῖν, ἑτέρω 917  
 μηδενὶ χρησάμενοι λογισμῷ συνεργῶ πρὸς τὴν θῆαν, P.  
 ἐν ὁσίοις καὶ γνησίοις θεραπευταῖς καὶ θεοφιλέσιν  
 ὡς ἀληθῶς ἀναγραφένθωσαν. Τούτων ἐστὶν ὁ Χαλ-  
 δαῖστὶ μὲν προσαγορευόμενος Ἰσραὴλ, Ἑλληνιστὶ δὲ  
 ὁρῶν Θεόν, οὐχ οἷός ἐστιν ὁ Θεός — τοῦτο γὰρ ἀ-  
 μήχανον, ὡς ἔφην, — ἀλλ' ὅτι ἔστιν, οὐ παρ' ἐτέ-  
 ρου τινὸς μαθὼν, οὐχὶ τῶν κατὰ γῆν, οὐχὶ τῶν κατ'

οὐρανὸν, οὐχὶ τῶν ὅσα στοιχεῖα, ἢ συγκρίματα θνητά τε αὐ καὶ ἀθάνατα, ἀλλὰ παρ' αὐτοῦ μόνον καταβληθεῖς, τὴν ἰδίαν ὑπαρξιν ἀναφῆναι θελήσαντος ἰκέτη. Πῶς δ' ἡ προσβολὴ γέγονεν, ἄξιον διὰ τινος εἰκότος ἰδεῖν. Τὸν αἰσθητὸν τοῦτον ἥλιον μὴ ἐτέρῳ τινὶ θεωροῦμεν ἢ ἡλίῳ; Τὰ δὲ ἄστρα μὴ τισιν ἄλλοις ἢ ἄστροις θεωροῦμεν; Καὶ συνόλως τὸ φῶς ἄρ' οὐ φωτὶ βλέπεται; Τὸν αὐτὸν δὲ τρόπον καὶ ὁ θεὸς ἑαυτοῦ γέγος ὢν, δι' αὐτοῦ μόνου θεωρεῖται, μηδενὸς ἄλλου συνεργοῦντος, ἢ δυναμένου συνεργῆσαι πρὸς τὴν εἰλικρινῇ κατάληψιν τῆς ὑπάρξεως αὐτοῦ. Στοχασταὶ μὲν οὖν οἱ ἀπὸ τῶν γεγονότων τὸν ἀγέννητον σπεύδοντες θεωρεῖν, ὁμοίον τι δρῶντες τοῖς ἀπὸ δυνάδος μονάδος φύσιν ἑρηνῶσιν, δέον ἔμπαινον ἀπὸ μονάδος — ἀρχὴ γὰρ αὕτη — δυνάδα σκοπεῖν. Ἀλίθειαν δὲ μετίασιν οἱ τὸν θεὸν θεῶ φαντασιωθέντες, φωτὶ φῶς.

§. 8. Τὸ μὲν οὖν μέγιστον ἄθλον εἴρηται· πρὸς δὲ τούτοις λαμβάνει βραβεῖον ὁ ἀσκητῆς, λεχθῆναι μὲν οὐκ εὖφημον, νοηθῆναι δὲ ἄριστον. Ὀνομάζεται δὲ τὸ βραβεῖον Πλάτους νάρ-  
 416 κα συμβολικῶς. Ἀλαζονεία γὰρ καὶ ὑπεροψία  
 M. διὰ τοῦ πλάτους ἐμφαίνεται, χεομένης τῆς ψυχῆς ἄμετρον ἐφ' ἧ μὴ δεῖ χύσιν. Διὰ δὲ τῆς νάρκης μετεώρου καὶ πεφυστημένου πράγματος οἰήσεως συστολή. Σύμφορον δὲ οὐδὲν οὕτως, ὥς τὸ κεχαλασμένον καὶ ἀνειμένον τῶν ὁρμῶν ἀνακοπῆναι τε καὶ ναρκῆσαι παραθὲν τοὺς πνευματικοὺς τόνους, ἵν' ἡ τῶν παθῶν ἄμετρος ἰσχὺς ἐξασθενήσασα, πλάτος ἐμπαράσχῃ ψυχῆς τῷ βελτίονι μέρει. Προσεξετα-  
 στέον δὲ ὅτι καὶ οἰκειότατον ἐκάστω τῶν τριῶν ἀπενεμήθη τὸ ἄθλον. Τῷ μὲν γὰρ ἐκ διδασκαλίας τελειωθέντι, πίστις, ἐπειδὴ τὸν μανθάνοντα πιστεῦσαι δεῖ τῷ διδάσκοντι, περὶ ὧν ὑφηγεῖται. Δύσκολον γὰρ, μᾶλλον δ' ἀδύνατον, ἀπιστοῦντα παιδευθῆναι·



τῷ δὲ κατ' εἰμοιρίαν φύσεως ἐπ' ἀρετὴν φθάσαντι χαρά. Χαρτὸν γὰρ ἡ εὐφροσύνη καὶ τὰ φύσεως δῶρα, τῆς διανοίας εὐθηξίαις καὶ εὐσκόποις ἐπιβολαῖς προσγανουμένης, ἐν οἷς ἀπόνως εὐρίσκει τὰ ζητούμενα, καθάπερ ὑποβολέως ἔνδοθεν ὑπηχοῦντος. Ἡ 918 γὰρ σύντομος τῶν ἀπορουμένων εὐρεσις χαρτὸν · P. τῷ δὲ δι' ἀσκήσεως περιποιησαμένῳ φρόνησιν, ὄρασις. Μετὰ γὰρ τὸν ἐν νεότητι πρακτικὸν βίον, ὃ ἐν γῆρα θεωρητικὸς, ἄριστος καὶ ἱερώτατος, ὃν οἷα κυβερνήτην ἄνωθεν παραπέμψας ἐπὶ πρῶμναν ὃ θεὸς, ἐνεχείρισε τοὺς οἷακας, ὡς ἱκανῶς πηδαλιουχεῖν τὰ ἐπίγεια. Χωρὶς γὰρ θεωρίας ἐπιστημονικῆς οὐδὲν τῶν πραττομένων καλόν.

§. 9. Ἐνὸς ἔτι μνησθεὶς ἀνδρὸς, στοχαζόμενος τοῦ μὴ μακρηγορεῖν, ἐπὶ τὰ ἀκόλουθα τῶν λόγων τρέψομαι. Ὁ δ' ἀνὴρ οὗτος τοὺς ἱεροὺς ἀγῶνας στεφανωθείς ἐκηρύχθη. Λέγω δὲ ἱεροὺς, οὐ τοὺς παρ' ἄλλοις νομιζομένους — ἀνέροι γὰρ οὗτοί γε, βίαις καὶ ὕβρεσι καὶ ἀδικίαις ἀντὶ τῶν ἀνωτάτω τιμωριῶν γέρα καὶ τιμὰς προτείνοντες — ἀλλ' οὓς ἡ ψυχὴ πέφυκε διαθλεῖν, φρονήσει μὲν ἡλιθιότητα καὶ πανουργίαν ἐλαύνουσα, σωφροσύνη δὲ ἀσωτίαν καὶ φειδωλίαν, ἀνδρίαν δὲ θρασύτητα καὶ δειλίαν, καὶ ταῖς ἄλλαις ἀρεταῖς τὰς ἀντιθέτους κακίας, αἱ μὴτε ἐν ταῖς μὴτ' ἄλλαις συμφέρονται. Πᾶσαι μὲν οὖν αἱ ἀρεταὶ παρθένοι. Καλλιστεῦει δὲ ὡς ἐν χορῶ παραλαβοῦσα τὴν ἡγεμονίαν ἡ εὐσέβεια καὶ δικαιοσύνη, ἣν ἐκκληρώσατο διαφερόντως ὁ θεολόγος Μωϋσῆς. Διὸ μετὰ μνηριῶν ἄλλων ἅπερ ἐν τοῖς γραφεῖσι περὶ τοῦ κατ' αὐτὸν βίου μεμῆνται, τεττάρων ἄθλων ἑξαιρέτων τυγχάνει, τυχῶν βασιλείας, νομοθεσίας, προφητείας, ἀρχιερωσύνης. Βασιλεὺς τε γὰρ γέγονεν, οὐκ ἔθει 417 τῷ καθεστῶτι μετὰ στρατιᾶς τε καὶ ὅπλων, ναυ- M.τικῆς τε καὶ πεζικῆς καὶ ἱππικῆς δυνάμεως, ἀλλ' ὑπὸ θεοῦ χειροτονηθεὶς ἐκουσίῳ γνώμῃ τῶν ἀρχομέ-

νων, ὃς τοῖς ἱππικόις ἐνειργάσατο τὴν εἰς τὸ ἐκούσιον αἵρεσιν. Ἀναυδος γὰρ καὶ ἀνακούσιος καὶ ἀκτήμων καὶ ἀχρήματος μόνος οὗτος βασιλεὺς ἡμῶν ἀνεγράφη, πρὸ τυφλοῦ τὸν βλέποντα πλοῦτον ἀσπασάμενος, καὶ εἰ δεῖ μηδὲν ὑποστειλάμενον εἰπεῖν, τὸν Θεοῦ κλῆρον ἰδίαν οὐσίαν ὑπολαμβάνων. Ὁ δ' αὐτὸς γίνεται καὶ νομοθέτης. Δεῖ γὰρ τὸν βασιλέα προστάττειν καὶ ἀπαγορεύειν. Νόμος δὲ οὐδὲν ἐστὶν ἕτερον, ἢ λόγος προστάτων ἢ χρη, καὶ ἀπαγορεύων ἢ μὴ χρη. Ἐπεὶ δ' ἄδηλον τὸ ἐν ἑκατέρῳ συμφέρον — ἀγνοία γὰρ πολλάκις κελεύομεν ἢ μὴ δεῖ, καὶ ἀπαγορεύομεν ἢ δεῖ πράττειν — οἴκεϊον ἦν λαβεῖν τρίτον, προφητείαν, εἰς τὸ ἅπταιστον. Ἑρμηνεῖς γὰρ ἐστὶν ὁ προφήτης ἔνδοθεν ὑπηχοῦντος τὰ λεκτέα τοῦ Θεοῦ. Παρὰ δὲ Θεῷ οὐδὲν ὑπαίτιον. 919 Τέταρτον δὲ, ἀρχιερωσύνην, δι' ἧς προφητεύων ἐπιστημονικῶς θεραπεύσει τὸ ὄν, καὶ τὰς τῶν ὑπηκόων κατορθούτων μὲν εὐχαριστίας, εἰ δὲ διαμαρτάνοιεν, εὐχὰς καὶ ἰκεσίας ἱλασκόμενος ποιήσεται. Ταῦτα μιᾷς ὄντα ἰδέας ἀλληλουχεῖν ὀφείλει τῆς ἀρμονίας δεσμοῖς ἐνωθέντα, καὶ περὶ τὸν αὐτὸν ἐξετάζεσθαι, ὥς ὃ γέ τινος τῶν τεττάρων ὑστερίζων, ἀτελὴς εἰς ἡγεμονίαν, χωλὴν ἀνημμένος κοινῶν πραγμάτων ἐπιμέλειαν.

§. 10. Ἄλις μὲν δὴ τῶν καθ' ἕνατον ἄνδρα τιθεμένων ἄθλων. Τίθεται δὲ καὶ ὅλοις οἴκοις καὶ πολυανθρώποις συγγενείαις. Αὐτίκα τοῦ ἔθνους εἰς δώδεκα φυλὰς διανεμηθέντος, ἰσάριθμοι ταῖς φυλαῖς εἰσὶν ἡγεμόνες, οὐ μόνον μιᾷς οἰκίας ἢ συγγενείας, ἀλλὰ καὶ γνησιωτέρας οἰκειότητος. Ἀδελφοὶ γὰρ ὁμοπάτριοι πάντες. Ὁ δὲ τούτων πάππος καὶ πρόπαππος σὺν τῷ πατρὶ γεγόνασιν ἀρχηγέται τοῦ ἔθνους. Ὁ μὲν οὖν πρῶτος πρὸς ἀλήθειαν ἐκ τύφου μεταθέμενος, καὶ τῆς ἐν τοῖς μαθήμασι Χαλδαϊκῆς τεραθρείας ὑπεριδὼν ἕνεκα τελειότερας ὄψεως, ἦν θεασάμενος θελχθεὶς ἠκολοίθησε τῇ φαντασίᾳ, καθάπερ τὸν σί-

δηρόν φασιν ὑπὸ λίθου τῆς μαγνήτιδος ἔλκεσθαι, ἀντὶ σοφιστοῦ γενόμενος ἐκ διδασκαλίας σοφός. Οὗτος πολλοὺς μὲν ἔσχε παῖδας, ἅπαντας δὲ οὐ καλοὺς πλὴν ἑνὸς ἀνυπαιτίου, ὃ τὰ πείσματα τοῦ γένους ἐκδυσόμενος, ἀσφαλῶς ἐνωρμίσατο. Τῷ δ' αὖτις πάλιν αὐτομαθῇ καὶ αὐτοδίδακτον κτησαμένῳ φύσιν, δύο συνέβη παῖδας γενέσθαι, τὸν μὲν ἄγριον καὶ ἀτίθασσον, θυμοῦ γέμοντα καὶ ἐπιθυμίας, καὶ συνόλως τὸ τῆς ψυχῆς ἄλογον μέρος ἐπιτετειχικότα τῷ λογικῷ, 418 τὸν δὲ ἡμερον καὶ φιλάνθρωπον καλοκαγαθίας ἐρ-  
Μ.γάτην, ἰσοτίητός τε καὶ ἀτυφίας ἐν τῇ βελτίονι τεταγμένον τάξει, λογισμοῦ προαγωνιστήν, ἀφροσύνης ἀντίπαλον. Οὗτός ἐστιν ὁ τρίτος τῶν ἀρχηγέτων, ὁ πολύπαις τε καὶ μόνος εὐτεκνος, ἀσινῆς ἐν ἅπασι τοῖς μέρεσι τῆς οἰκίας, οἷά τις γεωργὸς εὐδαίμων ἅπασαν τὴν σπορὰν ἐπιδὼν σῶον ἡμερόν τε καὶ καρποφόρον.

§. 11. Ἐχει δ' ἕκαστος τῶν τριῶν τὴν ῥητὴν διήγησιν, σύμβολον διανοίας ἀφανοῦς, ἣν ἐπισκεπτέον. Αὐτίκα παντὶ τῷ διδασκομένῳ συμβαίνει μετιόντι εἰς ἐπιστήμην ἀπολιπεῖν ἁμαθίαν, ἁμαθία δὲ πολύχουν. Διὰ τοῦτο ὁ πρῶτος λέγεται πολύπαις μὲν, οὐδένα δὲ τῶν ἄλλων ἀξιώσας νῖδον αὐτοῦ χρηματίζειν, πλὴν ἑνός. Τρόπον γάρ τινα καὶ ὁ μανθάνων ἀποκهرύττει τὰ τῆς ἁμαθίας ἔκγονα καὶ ὥς 920 ἐχθρὰ καὶ δυσμενῇ παραιτεῖται. Φύσει γε μὴν πάν-  
P.τες οἱ ἄνθρωποι, πρὶν τελειωθῆναι τὸν ἐν αὐτοῖς λόγον, κείμεθα ἐν μεθορίῳ κακίας καὶ ἀρετῆς, πρὸς μὴδ' ἑτερά πω ταλαντεύοντες. Ἐπειδὰν δὲ πτερυξάμενος ὁ νοῦς ὅλη τῇ ψυχῇ διὰ πάντων αὐτῆς τῶν μερῶν φαντασιωθῇ τὸ ἀγαθόν, ἄφετος πρὸς αὐτὸ καὶ πτηνὸς ὁρμῇ τὸ συγγεγενημένον ἀδελφὸν κακὸν ὀπίσω καταλιπὼν, ὃ καὶ ἀποφεύγει τὴν ἐναντίαν ὁδὸν ἀμεταστρεπτί. Τοῦτ' ἐστὶν ὃ αἰνίττεται φάσκων, νιόους δύο γεγενῆσθαι διδύμους τῷ φύσεως εἰμοίρου λαχόντι. Παντός γὰρ ἀνθρώπου κατ' ἀρχὰς ἁμα τῇ γενέσει

κνοφορεῖ δίδυμα ἢ ψυχὴ, κακὸν ὡς ἔφην καὶ ἀγαθὸν ἐκάτερον φαντασιουμένη. Μακαρίως δὲ καὶ εὐδαίμονος ὅταν τύχῃ μερίδος, ὀλκῇ μιᾷ ῥέπει πρὸς τὸ ἀγαθὸν, μήτ' ἐπὶ θάτερόν ποτε ταλαντεύσασα, μήτ' ἐπαμφοτερίσασα πρὸς τὸ ἰσόρροπον. Ἡ δ' ἀγαθῆς μὲν φύσεως, ἀγαθῆς δὲ παιδεύσεως ἐπιλαχοῦσα, καὶ ἐκ τρίτου συνασκηθεῖσα τοῖς τῆς ἀρετῆς θεωρήμασιν, ὡς μηδὲν αὐτῶν ἐξεπιπολῆς ἐπιπλαδῶν, ἔγκολλα δ' εἶναι καὶ ἐντετυπωμένα τὰ πάντα, καθάπερ νεύροις τισὶν ἐνωθέντα, κτᾶται μὲν ὑγείαν, κτᾶται δὲ δύναμιν, οἷς εὐχροια μὲν ἐξ αἰδοῦς, εὐεξία δὲ καὶ κάλλος ἐπιγίνεται. Γενομένη δὲ πλήρωμα ἀρετῶν ἢ ψυχὴ διὰ τριῶν τῶν ἀρίστων, φύσεως, μαθήσεως καὶ ἀσκήσεως, οὐδὲν ἐν αὐτῇ καταλιποῦσα κενὸν εἰς πάροδον ἄλλων, γεννᾷ τέλειον ἀριθμὸν, διττὰς νύων ἐξάδας, ἀπεικόνισμα καὶ μίμημα τοῦ ζωδιακοῦ κύκλου, πρὸς τὴν τῶν ἐνταῦθα βελτίωσιν. Οὗτός ἐστιν ὁ ἀσινῆς οἶκος, ὁ τέλειος καὶ συνεχὴς ἐν ταῖς ῥηταῖς γραφαῖς καὶ ἐν ταῖς καθ' ὑπόνοιαν ἀλληγορίαις, 419 ὃς ἔλαβεν ἄθλον καθάπερ εἶπον ἡγεμονίας τῶν Μ τοῦ ἔθνους φυλῶν. Ἐκ τοῦδε οὖν τοῦ οἴκου χρόνοις εἰς πολυανθρωπίαν ἐπιδιδόντος εὐνομοὶ πόλεις ἐκτίσθησαν, καὶ διδασκαλία φρονήσεως καὶ δικαιοσύνης καὶ ὁσιότητος, ἐν οἷς καὶ τῆς ἄλλης ἀρετῆς μεταποιήσις μεγαλοπρεπῶς διερευνᾶται.

§. 12. Τὰ μὲν οὖν ἀπονεμηθέντα πάλοι τοῖς ἀγαθοῖς ἄθλα κοινῇ τε καὶ ἰδίᾳ, λέλεκται τυπωδέστερον, ἀφ' ὧν καὶ τὰ παραλειφθέντα δύναιτ' ἂν τις εὐμαρέστερον συνορᾶν· ἐξῆς δὲ τὰς προτεθείσας τοῖς πονηροῖς κολάσεις ἐν μέρει πάλιν ἐπισκεπτέον γενικώτερον, ἐπεὶ τὰς κατὰ μέρος ἀναγράφειν οὐ καιρός. Ἐγένετό τις κατ' ἀρχὰς εὐθύς ὅτ' οὐπω τὸ τῶν ἀνθρώπων γένος ἐπλήθυνεν, ἀδελφοκτόνος.\*) Οὗτός ἐστιν ὁ πρῶτος ἐναγῆς, ὁ πρῶτος καθαρευούσης τῇ

\*) Gen. 1, 4 sqq.



γῆ τὸ μίasma προσβαλὼν ἤθηες τοῦ ἀνθρωπέου 921  
 αἵματος, ὁ πρῶτος ἀνιῆσαν καὶ βλαστάνουσαν γέννη P.  
 ζῶων καὶ φυτῶν καὶ οἷς εὐτοκεῖ πᾶσι τεθηλυῖαν τῆς  
 εὐτοκίας ἐπισχὼν, ὁ πρῶτος φθορὰν γενέσει, καὶ  
 θάνατον ζωῇ, καὶ πένθος χαρῇ, καὶ κακὰ ἀγαθοῖς  
 ἐπιτειχίσας. Τί ἂν οὖν παθῶν ἀξίαν ἐδεδώκει δέ-  
 κην, ὅς διὰ μιᾶς πράξεως οὐδὲν τῶν βιαιῶν καὶ ἀ-  
 σεβῶν παρέλειπεν; Ἴσως ἂν εἴποι τις, ἀναιρεθεὶς  
 θάπτον. Ὁ λογισμὸς δ' οὗτος ἀνθρώπινος, τὸ μέγα  
 δικαστήριον οὐ βλέποντος. Ἀνθρωποὶ μὲν γὰρ πέ-  
 ρας τιμωριῶν εἶναι νομίζουσι θάνατον· ἐν δὲ τῷ  
 θεῷ δικαστηρίῳ μόγις ἐστὶν οὗτος ἀρχή. Ἐπεὶ τοί-  
 νυν καινὸν τὸ ἔργον, ἔδει καὶ τὴν ἐπ' αὐτῷ τιμω-  
 ρίαν καινὴν εὐρεθῆναι. Τίς οὖν ἐστὶν αὕτη; Ζῆν  
 ἀποθνήσκοντα αἰ, καὶ τρόπον τινὰ θάνατον ἀθά-  
 νατον ὑπομένειν καὶ ἀτελεύτητον. Θανάτου γὰρ  
 διττὸν εἶδος, τὸ μὲν κατὰ τὸ τεθνάναι, ὅπερ ἀγα-  
 θὸν ἐστὶν ἢ ἀδιάφορον· τὸ δὲ κατὰ τὸ ἀποθνή-  
 σκειν, ὃ δὴ κακὸν πάντως, καὶ ὅσω χρονιώτερον,  
 βαρύτερον. Πῶς οὖν ὁ θάνατος αὐτῷ συνδιαιωρίζει,  
 σκόπει. Τετάρτων ὄντων ἐν τῇ ψυχῇ παθῶν, δυοῖν  
 μὲν περὶ τὸ ἀγαθὸν ἐνεστὸς ἢ μέλλον, ἡδονῆς καὶ ἐ-  
 πιθυμίας· δυοῖν δὲ περὶ τὸ κακὸν παρὸν ἢ προσδοχώ-  
 μενον, λύπης καὶ φόβου, τὴν μὲν τοῦ ἀγαθοῦ ῥίζαις  
 αὐταῖς ἐξέτεμε συζυγίαν, ἵνα μηδ' ἐκ τύχης ἡσθῇ  
 ποτέ, ἢ ἐπιθυμίᾳ τινὸς ἡδέος· τὴν δὲ τοῦ κακοῦ  
 μόνον ἐνεφύτευσεν εἰς λύπην ἐπιθυμίας ἀμιγῆ, καὶ  
 φόβον ἄκρατον. Φησὶ \*) γὰρ, ὅτι ἀρὰν ἐπη-  
 20 ρᾶτο τῷ ἀδελφοκτόνῳ, ὥς στένειν καὶ τρέμειν  
 1 αἰ. Καὶ σημεῖον ἔθετο αὐτῷ μὴ ἀναιρεθῆναι  
 πρὸς τινος, ἵνα μὴ ἅπαξ ἀποθάνῃ, δικαιωνίῃ  
 δὲ ὥς εἶπον ἀποθνήσκων ἐν ἀλγηδόσι καὶ ἀνίαις  
 καὶ συμφοραῖς ἀδιαστάτοις, καὶ ὃ δὴ πάντων ἀρ-  
 γαλεώτατον, αἰσθάνηται τῶν ἰδίων κακῶν, καὶ ἐπὶ

\*) Gen. 4, 14.

τοῖς ἐν χερσὶν ἄχθεται, καὶ τὴν φορὰν τῶν μελόντων προορώμενος, μὴ δύνηται φυλάξασθαι τῆς ἐλπίδος ἐκτετμημένης αὐτῷ, ἣν Θεὸς ἀνθρώπων γένοι κατέσπειρεν, ἵν' ἔχοντες συμφυεῖς παραμύθιον ἐπελαφρίζοιτο τὰς ἀνίας, οἱ μὴ ἀνίατα δράσαντες. Ὡςπερ οὖν τῷ συναρπασθέντι ὑπὸ χειμάρρου φοβερόν μὲν τὸ πλησίον ῥεῦμα, ᾧ κατασύρεται, φοβερώτερον δὲ τὸ ἄνωθεν ἐπιφερόμενον, ὃ τῇ μὲν βίᾳ συντόνως ἐπωθεῖ καὶ ἀλίχτως, τῇ δὲ ἐπαναστάσει μετεωριζόμενον ἐπικλύζει· τὸν αὐτὸν τρόπον καὶ τῶν κακῶν ἀνίατα μὲν τὰ ἐν χερσὶν, ἀργαλεώτερα δὲ τὰ ἐκ φόβου ῥέοντα. Χορηγεῖ γὰρ ὁ φόβος, καθάπερ ἐκ πηγῆς τὰ ὀδυνηρά.

§. 13. Ταῦτα μὲν ἐστὶ τὰ ὀρισθέντα κατὰ τοῦ πρώτου γεγονότος ἀδελφοκτόνου· ὠρίσθη δὲ καὶ ἐπ' οἰκίαις ἕτερα, συνθεμέναις κοινοπραγίαν ἁμαρ- 92 τημάτων. Ἦσαν δὲ τινες τεταγμένοι νεωκόροι καὶ ἱερῶδονοι, τὴν πυλωρῶν τεταγμένοι τάξιν. Οὗτοι φρονήματος ὑποπλησθέντες ἀλόγου τοῖς ἱερεῦσιν ἐπανέστησαν, ἀξιοῦντες τὰ ἐκείνων γέρα σφετερίσασθαι. Προστιησάμενοι δὲ τῆς συστάσεως ἡγεμόνα τὸν πρεσβύτατον, ὅς καὶ τοῦ τολμήματος μετ' ὀλίγων τῶν συναποροηθέντων εἰσηγητῆς ἐγένετο, καταλιπόντες τὰ προπύλαια καὶ τὰς ἐσχατιάς, ἐπὶ τῶν ἀδύτων ἐχώρουν, τοὺς χρησιμοῖς ἀξιοθέντας τῆς ἱερωσύνης μεθιστάντες. Ταραχὴ μὲν οὖν ὥς εἰκὸς ἐπέσχε τὴν πληθὺν ἅπασαν, ὅτε κινουμένων τῶν ἀκινήτων, καὶ παρασπονδουμένων τῶν νόμων, καὶ τοῦ περὶ τὸ ἱερόν κόσμου σύγχυσιν λαμβάνοντος ὑπ' ἀταξίας δεινῆς, ἐφ' οἷς ὁ τοῦ ἔθνους ἐπιμελητῆς καὶ προστάτης ἡγανάκτει. Καὶ τὸ μὲν πρῶτον, ἦθει βαρυτέρῳ χρώμετος χωρὶς ὀργῆς — ἦν γὰρ καὶ τὴν φύσιν ἀόργητος — λόγοις ἀναδιδάσκειν ἐπειρᾶτο μεταβάλλεσθαι, καὶ τοὺς ταχθέντας ὅρους μὴ ὑπερβαίνειν, μηδὲ νεωτερίζειν εἰς τὰ ἅγια καὶ καθωσιωμένα, ὧν αἱ τοῦ ἔθνους ἐλπίδες ἐκκρέμαται. Ἀλλ'

ἐπειδὴ οὐδὲν ἤνυσεν, ἀλλ' ἐκεκώφηντο πρὸς ἅπαντα, νομίζοντες αὐτὸν ἡττηθέντα φιλοικείου πάθους, ὁρ-  
 χιερέα μὲν τὸν ἀδελφὸν καταστῆσαι, τοῖς δ' ἀδελ-  
 φικοῖς ἐγχειρίσαι τὴν ἱερωσύνην, δεινὸν οὐχὶ τοῦτο  
 421 ὑπελάμβανε, καίπερ ὃν δεινὸν, ἀλλ' ἐκεῖνο παγγάλε-  
 11 πον, εἰ δόξει τῶν λογίων καθ' ἃ γέγονεν ἡ αἵρεσις  
 τῶν ἱερέων ἀλογεῖν \*\*\*.

§. 14. Μαρτυρία δὲ σαφὴς ἐν τοῖς ἱεροῖς ἀνά-  
 κειται γραμμασι, λέγειν τὰς εὐχὰς πρότερον, ὥς εὐ-  
 λογίας εἶωθεν ὀνομάζειν. “Ἐὰν,” φησὶ, \*) “τὰς  
 θείας ἐντολὰς φυλάττητε καταπειθεῖς γενόμενοι τοῖς  
 προστάγμασι, καὶ τὰ διαγορευόμενα μὴ μέχρις ἀκοῆς  
 καταδέχησθε, ἀλλὰ διὰ τῶν τοῦ βίου πράξεων ἐπι-  
 τελῆτε, πρῶτην δωρεὰν ἔξετε νίκην κατ' ἐχθρῶν. Οὐ  
 γὰρ ὑπέρογκοι καὶ βαρύτεραι τῆς τῶν χρησομένων  
 δυνάμεως αἱ προστάξεις εἰσὶν, οὐδὲ μακρὰν τὸ ἀ-  
 γασθὸν ἀφέστηκεν, ἢ πέραν θαλάσσης, ἢ ἐν ἐσχατι-  
 αῖς γῆς, ὥς δεῖσθαι πολυχρονίου καὶ καματηρᾶς ἀ-  
 ποδημίας.” Οὐδ' ἑξαίφνης ἐστείλατο τὴν ἐντεῦθεν  
 εἰς οὐρανοὺς ἀποικίαν, ἵνα τις μετέωρος καὶ πτηνὸς  
 ἄρθεις μόλις ἐφικέσθαι τούτων δυνηθῇ, πλησίον δ'  
 ἐστὶ καὶ ἐγγυτάτω, τρισὶ μέρεσι τοῖς καθ' ἕκαστον  
 ἡμῶν ἐνιδρυμένον, στόματι καὶ καρδίᾳ καὶ χερσὶ,  
 λόγῳ καὶ διανοίᾳ καὶ πράξεσιν. Ἐὰν γὰρ οἷα τὰ  
 βουλευόμενα, τοιοῦτοι οἱ λόγοι, καὶ οἷα τὰ λεγόμενα,  
 τοιαῖδε αἱ πράξεις ᾧσιν, καὶ ταῦτα ἀλλήλοις ἀντα-  
 κολουθῇ δεθέντα ἁρμονίας ἀλύτοις δεσμοῖς, εὐδαι-923  
 μονία κρατεῖ, τοῦτ' ἐστὶν ἡ ἀψευδεστάτη σοφία καὶ P.  
 φρόνησις. Σοφία μὲν γὰρ πρὸς θεραπείαν θεοῦ,  
 φρόνησις δὲ πρὸς ἀνθρωπίνου βίου διοίκησιν. Ἀχρε-  
 μὲν οὖν λέγεται μόνον τὰ τῶν νόμων παραγγέλματα,  
 βουχίας ἢ οὐδεμιᾶς ἀποδοχῆς τυγχάνει· προσγενο-  
 μένων δ' ἀκολούθων καὶ ἐπομένων ἔργων ἐν τοῖς

\*) Deut. 30, 10 sqq.

τοῦ βίου πᾶσιν ἐπιτηδεύμασιν, ὥσπερ ἐκ ζόφου βα-  
θείος εἰς φῶς ἀναχθέντα περιλυμφθήσεται δι' εὐκλεί-  
ας καὶ εὐφημίας. Τίς γὰρ οὐκ ἂν εἴποι καὶ τῶν  
φύσει βασκάνων, ὅτι σοφὸν ἄρα γένος καὶ ἐπιστη-  
μονικώτατον μόνον τοῦτ' ἐστίν, ὃ τὰς θείας παραι-  
νέσεις ἐξεγένετο μὴ κενὰς καὶ ἐρήμους ἀπολιπεῖν τῶν  
οἰκείων πράξεων, ἀλλὰ πληρῶσαι τοὺς λόγους ἔργοις  
ἐπαινετοῖς; Τοῦτο τὸ γένος οὐ μακρὰν ἀπώκισται θε-  
οῦ, φαντασιούμενον αἰεὶ τὰ αἰθέρια κάλλη, καὶ ποδη-  
γετούμενον ὑπ' ἔρωτος οὐρανίου· ὥς καὶ ἂν εἰ πύ-  
θοιτό τις ποῖον ἔθνος μέγα, προσφυνῶς ἂν τιν' ἀν-  
ταποκρίνασθαι, ὃ ὁ θεὸς ἐστίν ἐπήκοος ἱεροπρεπε-  
στάτων εὐχῶν, καὶ ταῖς ἀπὸ καθαροῦ τοῦ συνειδό-  
τος κατακλήσειν συνεγγίζων.

§. 15. Ἐπεὶ δ' ἐχθρῶν διττὸν εἶδος, τὸ μὲν ἀν-  
θρώπων ἐκ πλεονεξίας ἐπιτηδεύσει γεγονὸς, τὸ δὲ  
θηρίων ἄνευ ἐπιτηδεύσεως ἀλλοτριότητι χρώμενον  
φυσικῇ, περὶ ἑκατέρου λεκτέον ἐν μέρει, καὶ πρότε-  
ρόν γε τὸ κατὰ τοὺς φύσει πολεμίους θήρας. Οὗ-  
τοι γὰρ οὐ μιᾶς πόλεως ἢ ἔθνους, ἀλλὰ τοῦ σύμ-  
παντος ἀνθρώπων γένους δυσμενεῖς εἰσιν, οὐ πρὸς  
422 ὠρισμένον χρόνον μῆκος, ἀλλὰ τὸν ἀόριστον καὶ  
Μ ἀπερίγραφον αἰῶνα. Τούτων οἱ μὲν ὥς δεσπότην  
ἄνθρωπον δεδιότες, ὑποπτήσσουσιν ἐγκότῳ μίσει· οἱ  
δὲ τολμηταὶ καὶ θρασύτεροι προεπιχειροῦσι καιρο-  
φυλακοῦντες. Εἰ μὲν οὖν ἀσθενέστεροι τυγχάνοιεν,  
ἐξ ἐνέδρας, εἰ δὲ δυνατώτεροι, φανερώς. Ἀσπονδος  
γὰρ καὶ ἀκήρυκτος εἰς πόλεμος οὗτος, ὥς λύκοις  
πρὸς ἄρνας, καὶ πᾶσι θηρίοις πρὸς πάντας ἀνθρώ-  
πους ἐνύδροις τε καὶ χερσαίοις, ὃν θνητὸς μὲν οὐδεὶς  
δύναται καθαιρεῖν, ὃ δ' ἀγέννητος μόνος καθαιρεῖ,  
ὅταν κρίνῃ τινὰς σωτηρίας ἀξίους, εἰρηνικοὺς μὲν  
τὸ ἥθος, ὁμοφροσύνην δὲ καὶ κοινωνίαν ἀσπαζομέ-  
νους, οἷς φθόνος ἢ συνόλως οὐ συνώκησεν, ἢ τάχι-  
στα μετανέστη, τὰ ἴδια προσφέρειν εἰς μέσον ἀγαθὰ  
διεγνωκόσιν εἰς κοινὴν μετουσίαν καὶ ἀπόλαυσιν. Εἰ



γὰρ ἐπιλάμψειέ ποτε τῷ βίῳ τὸ ἀγαθὸν τοῦτο, καὶ  
 δυνηθείημεν τὸν καιρὸν ἰδεῖν ἐκείνον ἐν ᾧ χειροήθη  
 ποτὲ γενήσεται τὰ ἀτίθασσα, πολὺ γε πρότερον τὰ  
 ἐν τῇ ψυχῇ θηρία τιθασσευθήσεται, οὐ μείζον ἀγα-  
 θὸν οὐκ ἔστιν εὐρεῖν οὐδέν. Ἡ οὐχὶ εὖηδες ὑπο-  
 λαμβάνειν, ὅτι τὰς ὑπὸ τῶν ἐκτὸς θηρίων βλάβας 924  
 ἐκφευξόμεθα, τὰ ἐν αὐτοῖς εἰς δεινὴν ἀγριότητα αἰεί P.  
 συγκροτοῦντες; Ὅθεν οὐκ ἀπελπιστέον, ὅτι ἐξημερω-  
 θέντων τῶν κατὰ διάνοιαν, καὶ τὰ ζῶα ἡμερωθή-  
 σεται. Τότε μοι δοκοῦσιν ἄρκτοι καὶ λέοντες καὶ  
 παρδάλεις, καὶ τὰ παρ' Ἰνδοῖς, ἐλέφαντές τε καὶ τί-  
 γρεις, καὶ ὅσα ἄλλα τὰς ἀλκὰς καὶ τὰς δυνάμεις  
 ἀήττητα, μεταβαλεῖν ἐκ τοῦ μονωτικοῦ τε καὶ μονο-  
 τρόπου πρὸς τὸ σύννομον, καὶ ἐκ τοῦ πρὸς ὀλίγον  
 μιμήσει τῶν ἀγελαίων, ἡμερωθήσεσθαι πρὸς τὴν  
 ἀνθρώπου φαντασίαν, μηκέτι ὥς πρότερον ἀνερεθι-  
 σθέντα, καταπλαγέντα δ' ὥς ἄρχοντα καὶ φύσει δε-  
 σπότην εὐλαβῶς ἔξειν. Ἐνια δὲ καὶ τοῦ χειροήθους  
 ἅμα καὶ φιλοδεσπότου τῇ παραζηλώσει, καθάπερ  
 τὰ μελιταῖα τῶν κυνιδίων, ταῖς κέρκοις μεθ' ἰλαρω-  
 τέρας κινήσεως προσαίνοντα. Τότε καὶ σκορπίων  
 γένη καὶ ὄφειων καὶ τῶν ἄλλων ἐρπετῶν ἄπρακτον  
 ἔξει τὸν ἰόν. Καὶ ποταμὸς ὁ Αἰγύπτιος, ὁμορα τοῖς  
 οἰκήτορσι τῆς χώρας ἀνθρωποβόρα ζῶα, τοὺς κρο-  
 κοδείλους λεγομένους, καὶ ποταμίους ἵππους φέρει,  
 καὶ τὰ πελάγη μυρίας ἰδέας ζώων, παρ' οἷς πᾶσιν  
 ἱερὸς καὶ ἄσυλος γένοιτ' ἂν ὁ σπουδαῖος, ἀρετὴν τι-  
 μήσαντος Θεοῦ καὶ γέρας παρὰσχόντος τὸ ἀνεπι-  
 βούλετον.

§. 16. Οὕτως μὲν ὁ πρεσβύτερος καὶ χρόνῳ καὶ  
 φύσει καταλυθήσεται πόλεμος, ἡμερωθέντων καὶ με-  
 ταβαλόντων τῶν θηρίων πρὸς τὸ τιθασσόν· ὁ δὲ  
 23 νεώτερος καὶ ἐπιτηδεύσει γενόμενος ἐκ πλεονεξίας  
 1. ῥαδίως διαλυθήσεται τῶν ἀνθρώπων, ὥς γ' ἐμοὶ  
 δοκεῖ, δυσωπηθέντων εἰ μελλήσουσιν ἀγριώτεροι ζώ-  
 ων ἀλόγων ἐξετάζεσθαι, ὅτε τὰς ἀπὸ τῶν ἄλλων

ζημίας καὶ βλάβας ἐκπεφεύγασιν. Αἰσχιστον γὰρ ὡς εἰκὸς φανεῖται, τὰ μὲν ἰοβόλα καὶ ἀνθρωποπόροα καὶ ἄμικτα καὶ ἀκοινώνητα ἔνσπονδα γεγενῆσθαι μεταβάλλοντα πρὸς εἰρήνην, τὸ δ' ἡμερον φύσει ζῶον τὸν ἀνθρωπον, κοινωνίας καὶ ὁμονοίας συγγενές, ἀσπονδεῖν, φονᾶν κατὰ τῶν ὁμοίων. Ἡ τὸ παρόπαν οὖν, φησὶν, οὐ διελεύσεται πόλεμος διὰ χώρας εὐσεβῶν, ἀλλ' αὐτὸς καταρῶνῃσεται, καὶ συντριβήσεται πρὸς ἑαυτὸν, πρὸς οἷους ἐστὶν ὁ ἀγὼν καὶ ὡς ἀητήτους αἰσθανομένων τῶν ἀντιπάλων, ἅτε χρωμένους ἀνανταγωνίστῳ συμμαχίᾳ τοῦ δικαίου. Μεγαλοπρεπὲς γὰρ καὶ περίσεμνον ἀρετῇ, καὶ μόνῃ καθ' ἡσυχίαν ἱκανὴ φορὰς μεγάλων ἐξευμαρῖζειν κακῶν. Ἡ καὶ ἂν μεμνηότες τινὲς λυττῶσιν ἀνθεκάστῳ καὶ ἀπαρηγορήτῳ χρώμενοι τῇ τοῦ πολεμεῖν ἐπιθυμίᾳ, μέχρι μὲν συνίστανται καταλαζονεύσονται θρασυνόμενοι· πρὸς δὲ χειρῶν ἄμιλλαν ἤχοντες, αἰσθήσονται κενὸν αὐχῆμα αὐχῆσαντες, ὡς μὴ δυνάμενοι νικᾶν. Ῥώμῃ γὰρ ἀντιβιασθέντες \*) κραταιοτέρᾳ, φεύξον-92 ται προτροπάδην πρὸς πεντάδων ἑκατοντάδες, καὶ πρὸς ἑκατοντάδων μυριάδες, πολλὰς ὁδοῖς οἱ κατὰ μίαν ἐπελθόντες. Ἐνιοὶ δὲ μηδενὸς διώκοντος ὅτι μὴ φόβον, τὰ νῦν τοῖς ἀντιπάλοις εἰς βολὰς εὐσκόπους ἀντιστρέψουσιν, ὡς εὐμαρίαν εἶναι πάντας ἡβηδὸν ἀναιρεθέντας πεσεῖν. Ἐξελεύσεται γὰρ ἀνθρωπος, φησὶν ὁ χρησμὸς \*\*), καταστραταρχῶν καὶ πολεμῶν, ἔθνη τε μεγάλα καὶ πολυάνθρωπα χειρώσεται, τὸ ἀρμότιον ὅσοις ἐπικουρικὸν ἐπέμψαντος Θεοῦ. Τοῦτο δ' ἐστὶ θράσος ψυχῶν ἀκατάπληκτον, καὶ σωμάτων ἰσχυρὸς κραταιοτάτη, ὧν καὶ θάτερον φοβερόν ἐχθροῖς· ἄμφω δὲ εἰ συνέλθοι, καὶ παντελῶς ἀνυπόστατον. Ἐνίους δὲ τῶν ἐχθρῶν ἀναξίλους ἔσεσθαι φησὶν ἥτις ἀνθρώπων,

\*) Lev. 26, 8. \*\*) Num. 24, 7.

οἷς σμῖνῃ σφηκῶν \*) ἀντιτάξιν ἐπ' ὀλέθρῳ αἰσχί-  
 στω προπολεμοῦντα τῶν ὁσίων. Τοῦτον δ' οὐ μόνον  
 τὴν ἐν πολέμῳ νίκην ἀναιμωτὶ βεβαίως ἔξιν,  
 ἀλλὰ καὶ κράτος ἀρχῆς ἀνανταγώνιστον ἐπ' ὠφελείᾳ  
 24 τῶν ὑπηκόων, οἳ γένοιντ' ἂν δι' εὐνοίαν ἢ φόβον  
 1 ἢ αἰδῶ. Τρία γὰρ ἐπιτηδεύουσι τὰ μέγιστα καὶ συν-  
 τείνοντα πρὸς ἡγεμονίαν ἀκαθαίρετον, σεμνότητα  
 καὶ δεινότητα καὶ εὐεργεσίαν, ἐξ ὧν ἀποτελεῖται τὰ  
 λεχθέντα. Τὸ μὲν γὰρ σεμνὸν αἰδῶ κατασκευάζει,  
 τὸ δὲ δεινὸν φόβον, τὸ δὲ εὐεργετικὸν εὐνοίαν, ἅπερ  
 ἀνακραθέντα καὶ ἀρμοσθέντα ἐν ψυχῇ, καταπειθεῖς  
 ἄρχουσιν ὑπηκόους ἀπεργάζεται.

§. 17. Ταῦτα μὲν δὴ πρῶτά φησιν συμβῆσεσθαι  
 τοῖς ἐπομένοις θεῷ, καὶ περιεχομένοις αἰὲ καὶ παν-  
 ταχοῦ τῶν προσταγμάτων αὐτοῦ, καὶ ἀφ' ἐκάστων  
 τῶν τοῦ βίου μερῶν ταῦτα ἐφαρμόττουσιν, ὥς μη-  
 δένα νόσῳ πλαζομένου ἐκδιαιτᾶσθαι· δεύτερον δὲ  
 πλοῦτον, ὃς κατὰ τὸ ἀναγκαῖον εἰρήνῃ καὶ ἀρχῇ ἔ-  
 πέται. Πλοῦτος δὲ ὁ μὲν τῆς φύσεως εὐτελής ἐστι  
 τροφή καὶ σκέπη. Τροφή μὲν οὖν ἄρτος καὶ ναμα-  
 τιαῖον ὕδωρ, ἃ πανταχοῦ τῆς οἰκουμένης ἀνακέχυται·  
 σκέπης δὲ διττὸν εἶδος, τὸ μὲν ἀμπεχόνῃ, τὸ δ' οἰ-  
 κία, διὰ τὰς ἀπὸ κρυμοῦ καὶ θάλλπους παρακολου-  
 θούσας ζημίας· ὧν ἑκατέρα, εἴ τις ἐθέλῃσειε τὴν πε-  
 ρίεργον καὶ περιττὴν ἀφελεῖν πολυτέλειαν, εὐποριστό-  
 τατον. Οἳ δ' ἂν ζηλώσωσι τὰ λεχθέντα, ἀσπασά-  
 μενοι τὰ φύσεως δῶρα μὴ τὰ τῆς κενῆς δόξης, ὀλι-  
 γόδειαν καὶ ἐγκράτειαν ἀσκήσαντες ἔξουσιν κατὰ πολ-  
 λὴν περιουσίαν καὶ τὸν τῆς ἀβροδιαίτου τροφῆς  
 πλοῦτον οὐκ ἐπιτηδεύσαντες. Ἐπελεύσεται γὰρ ὡς  
 πρὸς ἐπιτηδειοτάτους καὶ σεμνοὺς τῆς ἀρμοζούσης 926  
 χρήσεως ἐπιστήμονας, ἀποδράς ἄσμενος τὰς τῶν ἀ-P.  
 κολάστων καὶ ὑβριστῶν συνδιδαιτήσεις, ἵνα μὴ χορηγῇ

\*) Exod. 23, 28. Dent. 7, 20.

τοὺς ἐπὶ βλάβῃ τῶν πλησίων ζῶσιν παρελθὼν τοὺς κοινωφελεῖς. Λόγιον γὰρ ἔστιν \*), ὅτι “τοῖς τὰς ἐροπρεπεῖς ἐντολὰς φυλάττουσιν ὁ μὲν οὐρανὸς ὁμ-  
βρήσει καιρίους ὑετούς· ἡ δὲ γῆ παντοδαπῶν οἷσε καρπῶν φορὰν, ἡ μὲν πεδιάς σπαρτῶν, ἡ δὲ ὄρεινῇ τῶν ἀκροδρύων.” Καὶ ὅτι χρόνος οὐδεὶς ἀπολει-  
φθήσεται κενὸς εὐεργεσίας, ἀλλὰ τῷ συνεχεῖ καὶ ἐ-  
παλλήλῳ τῶν τοῦ Θεοῦ χαρίτων καταλήψεται, ὁ μὲν ἀμητὸς τρυγητόν. Καταλήψεται δὲ ὁ τρυγητὸς σπό-  
ρον, ὡς ἀνελλιπῶς καὶ ἀδιαστάτως αἰὲ τὰ μὲν συγ-  
κομίζειν, τὰ δὲ ἐλπίζειν, ἐφεδρευόντων ἑτέρων ἑτέ-  
ροις, ἵνα τοῖς πέρασι τῶν προτέρων αἰ τῶν ὕστερον ἀρχαὶ συνάπτουσαι, κύκλον τινὰ καὶ χορείαν ἀποτε-  
λῶσι μὴ ἐπιδεῖν παντὸς ἀγαθοῦ. Τὸ γὰρ πλήθος τῶν γινομένων ἐξαρκέσει, καὶ πρὸς τὴν παραντίκα χρῆσιν καὶ ἀπόλαυσιν, καὶ πρὸς τὴν τοῦ μέλλοντος ἀφθονον περιουσίαν, νέων ἐπακμαζόντων παλαιοῖς, καὶ τὴν ἐκείνων ἔνδειαν προσαναπληρούντων. Ἔστι  
425 δὲ ὅπου καὶ ὑπ’ εὐφορίας ἀλέκτου τῶν πάλοι συγ-  
M.κομισθέντων φροντίσει τὸ παράπαν οὐδεὶς, ἀλλ’ ἀ-  
ταμίευτα καὶ ἀθησαύριστα καταλείψουσι τοῖς βου-  
λομένοις ἀφέντες τὴν χρῆσιν ἀδεῖν. Οἷς μὲν γὰρ ἀλη-  
θινὸς πλοῦτος ἐν οὐρανῷ κατάκειται διὰ σοφίας καὶ  
δοσιότητος ἀσκηθεῖς, τούτοις καὶ ὁ τῶν χρημάτων  
ἐπὶ γῆς περιουσιάζει, προνοία καὶ ἐπιμελεία Θεοῦ τῶν  
ταμείων αἰὲ πληρουμένων, ἐκ τοῦ τὰς ὁρμὰς τῆς  
διανοίας, καὶ τὰς τῶν χειρῶν ἐπιβολὰς, μὴ ἐμποδί-  
ζεσθαι πρὸς τὴν τῶν αἰὲ σπουδαζομένων κατόρθω-  
σιν· οἷς δὲ ὁ κλῆρος οὐκ ἔστιν οὐράνιος δι’ ἀσέ-  
βειαν ἢ ἀδικίαν, οὐδὲ τῶν ἐπὶ γῆς ἀγαθῶν εὐδοεῖν  
πέφυκεν ἢ κτῆσις· ἀλλὰ καὶ ἂν προσγένηται, τάχι-  
στα ἀπεπήδησεν, ὡς παραγενομένη τὴν ἀρχὴν, οὐκ  
ἐπ’ ὠφελείᾳ τῶν λαβόντων, ἀλλ’ ὑπὲρ τοῦ βαρῦναι

\*) Lev. 26, 3 sqq.



τὴν ἀνίαν σφοδρότερον, ἣτις ἐκ τοῦ στέρεσθαι κατὰ ἀναγκαῖον ἐπεται.

§. 18. Τότε δὲ, φησὶν, ὑπὸ τῆς ἄγαν εὐφορίας, ὃ νῦν ὑπομένεις, ἐργάζῃ. Νῦν μὲν γὰρ μήτε τῶν νόμων, μήτε τῶν πατρίων ἐθῶν αἰδῶ ποιούμενος, ἀλλὰ πάντων ἀθρόως ἀλογῶν, ὑστερίζεις μὲν τῶν ἀναγκαίων, θεραπεύεις δὲ τὰς τῶν δανειστῶν καὶ ὀβολοστατῶν οἰκίας ἐπὶ πολλῷ δανειζόμενος· τότε δ' ὥσπερ ἔφην, δράσεις τὸ ἐναντίον. Ὑπὸ γὰρ ἀφρόνου περιουσίας αὐτὸς ἄλλοις δανιεῖς, καὶ οὐκ ὀλίγα, οὐδ' ὀλίγοις, ἀλλὰ πολλὰ καὶ πολλοῖς, ὅλοις μὲν οὖν ἔθνησι, πάντων καὶ τῶν κατὰ χώραν, καὶ τῶν κατὰ πόλιν εὐτυχῶς ἀπαντώντων, ἀπάντων τῶν μὲν κατὰ πόλιν, ἀρχαῖς καὶ τιμαῖς καὶ εὐδοξίαις, διὰ τε εὐδοκίας καὶ εὐβουλίας καὶ τοῦ διὰ λόγων καὶ πράξεων κοινωφελοῦς· τῶν δὲ κατ' ἀγρόν, εὐ- 927 φορίαις τῶν ἀναγκαίων, σίτου, οἴνου, ἐλαίου, καὶ P. τῶν πρὸς ἄβροδίαιτον βίον. Ταῦτα δ' ἐστὶ τὰ ἀμύθητα γένη τῶν ἀκροδρῶν, καὶ ἔτι βουκολίων, αἰπολίων, τῶν ἄλλων θρεμμάτων εὐτοκία. Ἀλλὰ τί τούτων ὄφελος, εἴποι τις ἂν, τῷ μὴ μέλλοντι κληρονόμους καὶ διαδόχους ἀπολιπεῖν; Ἐπισφραγιζόμενος διὰ τοῦτο τὰς εὐεργεσίας, φησὶν, οὐδεὶς ἄγονος, οὐδὲ στείρα γενήσεται. Πάντες δὲ οἱ θεραπευταὶ θεοῦ γνήσιοι νόμον ἐκπληρώσουσι φύσεως τὸν ἐπὶ παιδοποιῆα. Καὶ γὰρ ἄνδρες ἔσονται πατέρες, καὶ πατέρες εὐπαιδες, καὶ γυναῖκες μητέρες εὐτεκνοί, ὥς ἕκαστον οἶκον πλήρωμα εἶναι πολυανθρώπου συγγενείας, μηδενὸς ἐλλειφθέντος ἢ μέρους ἢ ὀνόματος, τῶν ὅσα ἐπιφημιζέται τοῖς προσήκονσι, καὶ πρὸς τοὺς ἄνω γονεῖς, θείους πάππους, καὶ πρὸς τοὺς κάτω πάλιν ὁμοίους, ἀδελφοὺς, ἀδελφιδοὺς, νιωνοὺς, 26 θυγατριδοὺς, ἀνεψιοὺς, ἀνεψιδοὺς, τοὺς ἐξ αἵματος πάντας. Ὡκύμορος δ' ἢ ἀτελὴς οὐδεὶς ἂν γένοιτο τῶν κοσμουμένων νόμοις, οὐδὲ τινος ἡλικίας ἄμοιρος, ὧν θεὸς ἔνειμεν ἀνθρώπων γένει· ἀλλ' ἐκ

βρέφους ἐπανιών ἐξῆς ὥσπερ δι' ἀναβαθμῶν, τεταγμέναις χρόνων περιόδοις ἐκάστης ἡλικίας τοὺς ὀρισθέντας ἀριθμοὺς συνεκπληρώσας ἐπὶ τὴν τελευταίαν ἀφίξεται, τὴν θανάτῳ, μᾶλλον δ' ἀθανασία γειτνιάσαν, ἢ πρὸς ἀλήθειαν εὐγέρωσ, εὐπαιδα οἶκον καὶ πολὺπαιδα ἀνθ' αὐτοῦ καταλιπών.

§. 19. Τοῦτ' ἔστιν ὅπερ εἰπέ που θεσπίζων, ὅτι “τὸν ἀριθμὸν τῶν ἡμερῶν σου ἀναπλήσεις,” παγκάλως χρησάμενος τοῖς ὀνόμασι κυρίοις ἅμα καὶ προσφυσίν. Ὁ μὲν γὰρ ἁμαθὴς καὶ ἔκνομος, οὐτ' ἐν λόγῳ φησὶν, οὐτ' ἐν ἀριθμῷ. τῷ δὲ παιδείας καὶ νόμων ἱερῶν μεταποιουμένῳ πρώτη χάρις ἐστὶν ἐλλογίμῳ καὶ δοκίμῳ φανέντι, μεταλαχεῖν ἀριθμοῦ καὶ τάξεως. Ὑπερφυνῶς δὲ ἔχει καὶ ἡ πλήρωσις οὐ μηνῶν ἢ ἐνιαυτῶν ἀλλ' ἡμερῶν. ὥς δὴ ἐκάστην ἡμέραν τοῦ σπουδαίου μηδὲν ἔρημον καὶ κενὸν ἔαν εἰς πάροδον ἁμαρτημάτων, ἀλλὰ πᾶσι τοῖς μέρεσι καὶ διαστήμασιν αὐτῆς καλοκαγαθίας πεπληρωῶσθαι. Κρίνεται γὰρ οὐ ποσότητι, ἀλλὰ ποιότητι ἡ ἀρετὴ καὶ τὸ καλόν. ὁθεν ἰσότημον καλῷ βίῳ σοφοῦ, καὶ μίαν ἡμέραν ὑπέλαβον εἶναι κατωρθωμένην. Τοῦτ' ἔστιν ὃ καὶ ἐν ἑτέροις αἰνίττεται, φάσκων “εὐλογίας ἄξιον ἔσεσθαι καὶ εἰσιόντα καὶ ἐξιόντα” \*) τὸν τοιοῦτον ἄνδρα. διότι πάσαις μὲν ταῖς κινήσεσιν, πάσαις δὲ ταῖς σχέσεσιν ὁ σπουδαῖος ἐπαινετός, ἔνδον τε καὶ ἔξω, πολιτικός τε ὁμοῦ καὶ οἰκονόμος, τὰ μὲν ἔνδον ἐξορθῶν οἰκονομικῶς, τὰ δ' ἔξω πολιτικῶς, ἢ συμφέρον ἐπανορθοῦσθαι. Ἐὰν μὲν οὖν εἰς ἀνὴρ τυγχάνῃ τοιοῦτος ὢν ἐν πόλει, τῆς πόλεως ὑπεράνω φανεῖται. ἐὰν 92 δὲ πόλις, τῆς ἐν κύκλῳ χώρας. ἐὰν δὲ ἔθνος, ἐπιβή- P σεται πᾶσιν ἔθνεσιν, ὥσπερ κεφαλὴ σώματι τοῦ περιφαίνεσθαι χάριν, οὐχ ὑπὲρ εὐδοξίας μᾶλλον, ἢ τῆς τῶν ὀρώντων ὠφελείας. Αἱ γὰρ συνεχεῖς τῶν καλῶν

\*) Psalm. 120 (121), 8.

παραδειγμαίων φαντασίαι παραπλησίαις εἰκόνας ἐγχαράττουσι ταῖς μὴ πάνυ σκληραῖς καὶ ἀποκρότοις ψυχαῖς, ὅπερ εἴρηται πρὸς τοὺς ἐθέλοντας μιμεῖσθαι τὰ σπονδαῖα καὶ θαυμαστὰ κάλλη, μὴ ἀπογινώσκεσθαι τὴν ἀμείνω μεταβολὴν, μήτε τὴν ὥσπερ ἐκ διασποράς ψυχῆς, ἣν εἰργάσατο κακία πρὸς ἀρετὴν καὶ σοφίαν ἐπάνοδον. Ἦλεως γὰρ ὅταν ἢ ὁ θεὸς, ἐξευμα-  
 427 ρίζεται πάντα. Γίνεται δὲ ἦλεως τοῖς αἰδουμένοις καὶ μεθαρμοζομένοις ἐξ ἀκрасίας εἰς ἐγκράτειαν, καὶ τὰ μὲν τῆς ὑπαιτίου ζωῆς κακίζουσιν, καὶ ὅσα ἐναπεμάξαντο ταῖς ψυχαῖς αἰσχροῖς εἰδωλα μυσатτομένοις, εὐδίαν δὲ παθῶν ἐξηλωκόσι, καὶ εἰρήνην καὶ γαλήνην βίου μετατρέχουσι. Καθάπερ οὖν ἀνθρώπους ἐν ἐσχατιαῖς ἀπωκισμένους ῥαδίως ἂν ἐνὶ κελεύσματι συναγάγοι θεὸς ἀπὸ περάτων εἰς ὃ τι ἂν θελήσῃ χωρίον, οὕτω καὶ τὸν νοῦν ἐξ ἄλλης πολυχρονίου πάντῃ πλανηθέντα καὶ κακωθέντα πρὸς ἡδονῆς καὶ ἐπιθυμίας, δεσποινῶν ἐκτεταμένων, ἑλεῶν ὁ σωτὴρ ἐξ ἀνοδίας εἰς ὁδὸν εὐπετῶς ἂν ἀγάγοι, ἀμεταστρεπτὶ φεύγειν διεγνωκότα φυγὴν, οὐ τὴν ἐπονείδιστον λεγομένην, ἀλλὰ τὴν σωτήριον, ἣν οὐκ ἂν τις ἀμάρτη λέγων καθόδον κρείττονα.

§. 20. Τὰ μὲν οὖν ἐκτὸς ἀγαθὰ εἴρηται, νῆκαι κατ' ἐχθρῶν, κράτος πολέμων, εἰρήνης βεβαίωσις, καὶ τῶν κατ' εἰρήνην ἀγαθῶν περιουσίαι, πλοῦτοι καὶ τιμαὶ καὶ ἀρχαὶ καὶ τὰ παρεπόμενα τοῖς εὖ πράττουσιν ἐγκώμια, διὰ παντὸς στόματος καὶ φίλων καὶ δυσμενῶν ἐπαινουμένοις, τῶν μὲν διὰ φόβον, τῶν δὲ δι' εὐνοίαν· λεκτέον δὲ καὶ τὰ τούτων οἰκειότερα, τὰ περὶ τὸ σῶμα. Φησὶν οὖν, ὅτι τοῖς ἀρετὴν διαπονοῦσι, καὶ τοὺς ἱεροὺς νόμους ἡγεμόνας τῶν κατὰ τὸν βίον λόγων καὶ ἔργων προστησαμένοις, ἰδίᾳ τε καὶ κοινῇ περιέσται τὸ εἰς ἅπαν ἄνοσον. Εἰ δὲ καὶ γένοιτό τις ἀσθένεια, τοῦ μὲν κακῶσαι χάριν οὐκ ἂν γένοιτ' ἂν, τοῦ δ' ὑπομνήσαι τὸν θνητὸν ὅτι θνητός ἐστιν, εἰς ὑπεράνχον φρονήματος κατάλυσιν, καὶ βελ-

τίωσιν ἡθῶν. Ὑγεία δ' ἔψεται καὶ εὐαισθησία, καὶ  
 τὸ ἐν ἅπασιν τοῖς μέρεσιν ὁλόκληρον καὶ παντελές, εἰς  
 τὰς πρὸς ὃ προγέγονεν ἕκαστον ἀκωλύτους ὑπηρεσίας.  
 Ἐδικαίωσε γὰρ ὁ Θεὸς γέρας τοῖς σπουδαίοις παρα-  
 σχεῖν εὖ συνωκοδομημένην καὶ συνηρμοσμένην ἐκ θε-  
 μελίων ἄχρι στέγους οἰκίαν — οἰκία δὲ ψυχῆς συμ- 929  
 φρεστάτη σῶμα, ἅτε πολλὰ τῶν εἰς τὸν βίον ἀναγκαί- P.  
 ων καὶ χρησίμων ἐνεργοῦν — καὶ μάλιστα διὰ τὸν  
 καθάρσεις τελείαις νοῦν καθαρθέντα, καὶ μύστην  
 γεγονότα τῶν θείων τελετῶν, καὶ μόναις συμπεριπο-  
 λοῦντα ταῖς οὐρανίων χορείαις καὶ περιόδοις ἐγέραρεν  
 ὁ Θεὸς ἡρεμία, βουλευθεὶς ἀμέθεκτον, εἶναι κηραίνοντα  
 περὶ μηδὲν πάθος ὧν αἱ τοῦ σώματος γεννῶσι δυνά-  
 μεις ἐπιτιθέμεναι κατὰ πλεονεξίαν παθῶν δυναστείας.

428 Ἡ γὰρ περιέψυξέ τι, ἣ περιέφλεξεν οὐρανὸς καὶ αὐ-  
 M. χμηρὸν, ἣ τὸ ἐναντίον ῥοῶδες ἀπειργάσατο, δι' ὧν ἅ-  
 πάντων ὁ νοῦς εὐθύνειν ἀδυνατεῖ τὴν τοῦ καθ' αὐτὸν  
 βίου πορείαν. Ἐνδιαιτῶμενος δὲ ὑγιεινῷ σώματι, κατὰ  
 πολλὴν εὐμάρειαν ἐνδιατρίβει καὶ ἐνσχολάσει τοῖς σο-  
 φίας θεωρήμασι, μακαρίας καὶ εὐδαίμονος ζωῆς ἐπι-  
 λαχών. Οὗτός ἐστιν ὁ πολὺν ἄκρατον σπάσας τῆς εὐ-  
 εργέτιδος τοῦ Θεοῦ δυνάμεως, καὶ λόγων ἱερῶν καὶ  
 δογμάτων ἐστιαθεὶς. Οὗτος, ὃ φησὶν ὁ προφήτης  
 τὸν Θεὸν ἐμπεριπατεῖν οἷα βασιλεῖω. Καὶ γὰρ ἐστὶ τῶ  
 ὄντι βυσιλείον καὶ οἶκος Θεοῦ, σοφοῦ διάνοια. Τούτου  
 καλεῖται Θεὸς ἰδίως ὁ τῶν συμπάντων Θεός, καὶ λαὸς  
 ἑξαιρέτω χάριτι πάλιν οὗτος, οὗ τῶν κατὰ μέρος ἀρ-  
 χόντων, ἀλλὰ τοῦ ἐνὸς καὶ πρὸς ἀλήθειαν ἄρχοντος,  
 ἁγίου ἅγιος. Οὗτός ἐστι ὁ πρὸ μικροῦ πολλὰς μὲν  
 ἡδοναῖς, πολλὰς δ' ἐπιθυμίαις, μυρίαὶς δ' ἀνάγκαις  
 κακιῶν καὶ ἐπιθυμιῶν ὑπεξευγμένος. Τούτου τὰ κακὰ  
 καὶ ἐν δουλείᾳ συνέτριψεν ὁ Θεός, εἰς ἐλευθερίαν ἑξ-  
 αιρούμενος. Οὗτος ὁ μὴ ἀπαρῶρησιάστου τυχὼν εὐ-  
 εργεσίας, ἀλλὰ διαβεβοημένης καὶ περιηγγελμένης πάν-  
 τη διὰ τὴν τοῦ προασπίζοντος ἑξουσίαν, ὑφ' ἧς οὐχ  
 ὑπεσύρη πρὸς τὰ οὐραῖα, ἀλλ' ἐπὶ κεφαλὴν ἄνω παρε-



πέμφθη. Ταῦτα δ' ἀλληγορεῖται τροπικῶς ἐξενεχθέντα. Καθάπερ γὰρ ἐν ζώῳ κεφαλὴ μὲν πρῶτον καὶ ἄριστον, οὐρὰ δ' ὑστάτον καὶ φανυλότετον, οὐ μέρος συνεκπληροῦν τὸν τῶν μελῶν ἀριθμὸν, σόβητρον τῶν ἐπιποτωμένων· τὸν αὐτὸν τρόπον κεφαλὴν τοῦ ἀνθρώπου γένους ἔσεσθαι φησι τὸν σπουδαῖον, εἴτε ἄνδρα, εἴτε λαόν· τοὺς δὲ ἄλλους ἅπαντας, οἷον μέρη σώματος ψυχούμενα ταῖς ἐν κεφαλῇ καὶ ὑπεράνω δυνάμεσιν. Αὗται μὲν αἱ ὑπὲρ τῶν ἀνθρώπων τῶν ἀγαθῶν εἰσὶν εὐχαί, καὶ τοὺς νόμους ἔργοις ἐπιτελούντων, ὥς φησι τελεσφορηθήσεσθαι χάριτι τοῦ φιλοδώρου Θεοῦ, τὰ καλὰ διὰ τὴν πρὸς αὐτὸν ὁμοιότητα σεμνοποιοῦντος καὶ γεραίροντος· τὰς δὲ κατὰ τῶν ἐκνόμων καὶ ἀθέσμων ὀρισθείσας ἀρὰς ἐπισκεπτόν.

---

---

ARGUMENTUM LIBRI  
DE  
EXECRATIONIBUS.

---

**P**oenae hominum malefacientium sunt penuria (1.), ordo rerum naturae turbatus (2.), fames epulaeque Thyesteae (3.), servitus gravis ac molesta (4.), aliaeque mala atrocissima (5.), quae effugere nequeunt (6.). Talia iis praesertim accident, qui sacrum diem septenarium l. sabbatum neglexerunt (7.). Quodsi eos malefactorum poenituerit, veniam apud servatorem deum, restitutionemque bonorum consequentur (8.), tribus intercedentibus pro peccatorum poenitentibus Iudaeis, uno bonitate patris ipsius, altero patriarchis, qui perpetuo ad deum pro posteris suis preces fundunt, tertio profectibus poenitentium in tramite virtutis et pietatis (9.).

---

§. 1. *Πρώτην ἀρὰν ὡς κορυφώτατον κακὸν ἀναγράφει, πενίαν καὶ ἔνδειαν καὶ σπάνιν τῶν ἀναγκαίων καὶ μετουσίαν παντελοῦς ἀπορίας. “Τὸν γὰρ σπόρον,” \*) φησὶν, “ἀτελῇ μὲν ὄντα δηώσουσι, τελειωθέντα δ’ ἀμήσουσιν ἐξαίφνης ἐπελθόντες πολέμιοι,” διττὴν ἐργασόμενοι συμφορὰν, λιμὸν μὲν γίλοις, ἐχθροῖς δὲ περιουσίαν. Ἀντιᾶ γὰρ μᾶλλον ἢ οὐχ*

---

\*) Dent. 28, 33 sqq.

ἦττον τῶν ἰδίων κακῶν τὰ δυσμενῶν ἀγαθὰ. Καὶ ἡσυχάζοντων μὲν τῶν ἐχθρῶν, οὐχ ἡσυχάζουσιν αἱ ἐκ φύσεως, ἀργαλεώτεραι δὲ, ζημίαι. Σὺ μὲν γὰρ κατασπείρεις, τὴν βαθύγειον τῆς πεδιάδος, ἀκρίδων δὲ νέφος ἐξαίφνης καταπτάμενον ἐκθερίσει, καὶ τὰ ὑπολειφθέντα πολλοστὸν εἰς συγκομιδὴν ἔσται μέρος τῶν σπαρέντων. Καὶ σὺ μὲν ἀμπελῶνα φυτεύσεις δαπάναις ἀφειδέσι, κακοπαθείαις ἀτρύτοις, ὥς εἰκὸς γεωπόνους ἀναδέχεσθαι· τελειωθέντα δὲ ἤδη καὶ βλαστάνοντα καὶ βρίθοντα ὑπ' εὐφορίας, σκώληκες ἐπιγενόμενοι τρυγήσουσι. Τοὺς ἐλαιῶνας ὅταν ἴδῃς εὐθηνούντας καὶ καρπῶν ἄφθονον πλήθος, ἡσθήσῃ ὥσπερ εἰκὸς δι' ἐλπίδα συγκομιδῆς εὐτυχοῦς· ὅταν ἄρξῃ συγκομιῆζειν, αἰσθήσῃ τῆς ἀτυχίας μᾶλλον ἢ τῆς εὐσεβείας. Τὸ μὲν γὰρ ἐλαιον καὶ ὅσον πῖον ἐκρυσθήσεται σύμπαν ἀφανῶς· ὁ δ' ἐκτὸς ὄγκος αὐτὸς εἰς ἀπάτην ψυχῆς κενὸς κενῆς ὑπολειφθήσεται. Καὶ συνόλως ὅσα σπαρτὰ ἢ δένδρα καρποῖς αὐτοῖς ἐξαναλωθήσεται πρὸς ἐρυσίβης.

§. 2. Ἐφεδρεύουσιν δὲ καὶ ἄλλαι συμφοραὶ δί-  
χα τῶν εἰρημένων, ἐνδείας καὶ ἀπορίας δημιουργοί.  
Δι' ὧν γὰρ ἡ φύσις ἀνθρώποις ἐχορήγει τὰ ἀγαθὰ,  
στερωθήσεται γῆ καὶ οὐρανὸς, ἡ μὲν ἀμβλίσκουσα  
καὶ τελειογονεῖν ἀδυνατοῦσα τοὺς καρποὺς, ὁ δὲ με-  
ταβεβηκὼς εἰς ἀγωνίαν τῶν ἐτησίων ὥρῶν, μὴ χει- 931  
μῶνος, μὴ θέρους, μὴ ἔαρος, μὴ μετοπώρου πρὸς Ρ.  
τὰς οἰκείας τάξεις ἀνιόντων, ἀλλ' εἰς ἅποιον καὶ  
πεφορημένην σύγκρισιν ἀποκριθῆναι βιασθέντων  
δεσποτικῶν κράτους ἀρχῇ. Οὐ γὰρ ὄμβρος, οὐχ  
ἔτεος, οὐ λεπτὴ ψεκὰς, οὐ βραχεῖα λιβὰς, οὐ δρό-  
σος, οὐκ ἄλλο τι τῶν αὖξιν δυναμένων ἐπιγενή-  
σεται· τὸ ἐναντίον δὲ ὅσα λιμαντικὰ μὲν φρομέ-  
νων, φθοροποιὰ δὲ καρπῶν καταπεπανθέντων, καὶ  
ἵνα μὴ τελειωθῇ παρεσκευασμένα. “Θίσω γὰρ,”  
φησὶ, “τὸν οὐρανὸν ὑμῖν χαλκοῦν, καὶ τὴν γῆν

σιδηρῶν," \*) αἰνιττόμενος τὸ μηδ' ἕτερον αὐτῶν  
 430 τὰ οἰκεῖα καὶ πρὸς ἃ γέγονεν ἐπιτελέσειν ἔργα.  
 Μ.Ποῦ γὰρ ἢ σίδηρος ἱσταχυοφόρησεν, ἢ χαλκὸς ὑε-  
 τὸν ἤνεγκε, ὧν χρεῖα τὰ ζῶα, καὶ μάλιστα τὸ ἐπί-  
 κηρον καὶ πολλῶν ἐπιδεῖς ἄνθρωπος; Μηνύει δ' οὐ  
 μόνον ἀφορίαν καὶ τῶν ἐτησίων ὥρων φθορὰν, ἀλ-  
 λά καὶ πολέμων γενέσεις, καὶ τῶν ἐν τούτοις ἀφο-  
 ρήτων καὶ ἀμυθήτων κακῶν. Χαλκὸς γὰρ καὶ σί-  
 δηρος πολεμιστηρίων ὅπλων ὕλαι. Καὶ γῆ μέντοι  
 κονιορτὸν οἶσει, καὶ χοῦς ἄνωθεν ἐξ οὐρανοῦ κατα-  
 χθήσεται, βαρύτερον ἐπιφέρων καρπὸν εἰς τὴν διὰ  
 πνίγους ἀπώλειαν, ἵνα μηδὲν παραλειφθῇ τῶν ἐπ'  
 ὀλέθρῳ. Πολυάνθρωποι μὲν ἐρημωθήσονται συγγέ-  
 νειαι, κεναὶ δ' αἱ πόλεις ἐξαπιναιῶς οἰκητόρων ἔσον-  
 ται, μνημεῖα παλαιᾶς μὲν εὐτυχίας, προσκαίρου δὲ  
 βαρυνδαίμονίας ὑπολειφθεῖσαι, πρὸς νουθεσίαν τῶν  
 δυναμένων σωφρονίζεσθαι.

§. 3. Τοσαύτη δὲ ἐφ' ἑξέει σπάνις τῶν ἀναγκαίων  
 ὥστε ἁλλοτριωθέντες τούτων τρέφονται ἐπ' ἄλληλο-  
 φαγίας οὐ μόνον ἐθνῶν καὶ μηδὲν προσηκόντων,  
 ἀλλὰ καὶ τῶν οἰκειοτάτων καὶ φιλτάτων. Ἄψεται  
 γὰρ καὶ πατὴρ υἱοῦ σαρκῶν, καὶ μήτηρ σπλάγχνων  
 θυγατρὸς, καὶ ἀδελφῶν ἀδελφοὶ καὶ γονέων παῖδες.  
 Αἰεὶ δὲ οἱ ἀσθενέστεροι τῶν δυνατωτέρων κακαὶ καὶ  
 ἐπ' ἀράτοι τροφαὶ τὰ Θυέστου παιδία, καὶ συγκρινό-  
 μενα ταῖς ὑπερβολαῖς τῶν συμφορῶν, ἃς μεγαλουρ-  
 γήσουσιν οἱ καιροί. Μετὰ γὰρ τῶν ἄλλων ὥσπερ ἐν  
 εὐτυχίαις ποθεινὸς ὁ βίος εἰς ἀπόλαυσιν ἀγαθῶν,  
 οὕτως καὶ τοῖς βαρυνδαίμοσιν ἐκείνοις ἔρως πολὺς  
 ἐνιδρυθήσεται τοῦ ζῆν, πρὸς ἀμέτρων καὶ ἀπαύστων  
 κακῶν μετουσίαν ἀπάντων ἀνιάτων. Ἦττον γὰρ ἀ-  
 παλγήσαντας ἐπιτεμεῖν θανάτῳ τὰς ἀνίας, ὃ τοῖς  
 μὴ λίαν φρενοβλαβέσιν ἔθος δρῶν. Οἱ δ' ἐκ παρα-

\*) Dent. 28, 23.



πληξίας ἐθέλοιεν ἂν καὶ μακροβιώτατοι γενέσθαι, τῆς ἀνωτάτω βαρυνδαιμονίας ἀπλήστως καὶ ἀκορέστως ἔχοντες. Τοιαῦτα τὸ κουφότατον εἶναι δοκοῦν τῶν κακῶν ἀπορία προσεργάζεσθαι πέφυκεν, ὅταν 932 θεήλατος ἐπάγῃται δίκη. Καὶ γὰρ εἰ χαλεπὰ, ῥί-P. γος, δίψος, ἔνδεια τροφῆς, ἀλλ' εὐκταϊότατα γένοιτ' ἂν ἐπὶ καιρῶν, εἰ μόνον ἀνυπέρθετον φθορὰν ἐργάσοιτο· χρονίζοντα δὲ καὶ τήκοντα ψυχὴν τε καὶ σῶμα, τῶν τετραγυρωμένων, ἃ δι' ὑπερβολὰς μεμυθεῖσθαι δοκεῖ, βαρύτερον πέφυκε καινουργεῖν.

§. 4. Δουλεία τοῖς ἐλευθέροις ἀφορητότατόν ἐστιν, ὑπὲρ ἧς ἀποθνήσκειν σπουδάζουσιν οἱ σώ- 431 φρονες, ἀγωνιζόμενοι φιλοκινδύνως πρὸς τοὺς ἐπα- Μ. νατεινομένους δεσποτεῖαν. Ἀφόρητον δὲ καὶ ἐχθρὸς ἄμαχος. Εἰ δ' ὁ αὐτὸς ἀμφότερα γένοιτο δεσπότης ὁμοῦ καὶ πολέμιος, τίς ἂν ὑποσταίῃ; Τὸ μὲν δύνασθαι ἀδικεῖν ἐκ δεσποτικῆς ἐξουσίας, τὸ δὲ μηδενὶ συγγινώσκειν ἐξ ἀσυμβάτου δυσμενείας περιπεποιημένος. Ἐχθροῖς οὖν φησὶ δεσπότης εἰς τὸ ἀνηλεῶς χρήσεσθαι τοὺς ἀλογοῦντας νόμων ἱερῶν, οὐ μόνον ἐξ ἐπιθέσεως τῆς ἐκείνων ὑπαχθέντας, ἀλλὰ καὶ νόμοις ἐκουσίοις ἐκδόντας αὐτοὺς ἔνεκεν τῶν ἀβουλήτων, ἃ καὶ λιμὸς καὶ σπάνις τῶν ἀναγκαίων ἀπεργάζεται. Τὰ γὰρ ἐλάττω κακὰ φυγῇ μειζόνων αἶρετὰ νομίζουσί τινες· εἰ δὴ τι βραχὺ τῶν εἰρημέων ἐστί. Δουλεύοντες πικρῶν μὲν ἐπιταγμάτων ὑπηρεσίας ἀναδέχονται τοῖς σώμασι· πικροτέρων δὲ θεαμάτων ἀνίαις κατατεινόμενοι τὰς ψυχὰς ἀπαγορεύουσιν. Ὀψονται γὰρ ὧν συνωκοδόμησαν ἢ κατεφύτευσαν ἢ περιεποιήσαντο, κληρονόμους γεγονότας ἐχθροὺς, ἀλλοτρίων ἀπολαύοντας ἀγαθῶν καὶ ἐτοίμων. Ὀψονται καὶ τὰ πύονα τῶν ἰδίων θρεμμάτων, εὐωχουμένους, ἱεροῦντας καὶ παραρτύοντας εἰς ἀπόλαυσιν ἡδίστην, ὑστερούμενοι τῆς ἀφελομένης. Ὀψονται καὶ γυναῖκας, ἃς ἡγάγοντο κουριδίας

ἐπὶ γνησίων παίδων σπορά, σώφρονας, οἰκουροὺς καὶ φιλάνδρους, ἐταίρων τρόπον ὑβρίζουσας. Καὶ πρὸς μὲν ἄμυναν ὁρμήσουσιν, ἔξω δὲ τοῦ σφαδάζειν οὐδὲν ἐργάσασθαι δυνήσονται, πᾶσαν ἰσχὺν ἐκτετμημένοι καὶ ἐκνευρισμένοι. Προκίεσονται γὰρ σκοποὶ τοῖς ἐθέλουσιν ἄγειν, φέρειν, ἀρπάζειν, ὑβρίζειν, τιτρώσκειν, εἰς βλάβας, εἰς αἰκίας, εἰς πανωλεθρίαν, ὥς μηδὲν ἀφεθῆναι τῶν βλημάτων κωφόν, ἀλλ' εὐσκοπα καὶ εὐστοχα πάντα. Ἐπάρατοι μὲν ἐν πόλεσι καὶ κώμαις, ἐπάρατοι δὲ ἐν οἰκίαις καὶ ἐπαύλεσιν ἔσονται. Ἐπάρατος μὲν ἡ πεδιάς, καὶ ὅσα κατεβλήθη σπέρματα· ἐπάρατος δὲ ἡ βαθύγειος τῆς ὀρεινῆς, καὶ ὅσα γένη δένδρων ἡμέρων. Ἐπάρατοι 933 τῶν θρεμμάτων αἱ ἀγέλαι· στερωθήσονται γὰρ P. πρὸς ἀγονίαν. Ἐπάρατοι πάντες οἱ καρποί· τῷ γὰρ καιριωτάτῳ τῆς ἀκμῆς ἀνεμοφθόροι γενήσονται. Τὰ πλήρη ταμεῖα τροφῶν καὶ χρημάτων κενωθήσονται. Πόρος οὐδεὶς εὐοδώσει, τέχναι πᾶσαι, πραγματεῖαι πολύτροποι, βίων ἰδέαι μυρίων τοῖς χρωμένοις οὐδὲν 432 ὄφελος. Ἀτελεῖς γὰρ αἱ τῶν σπουδαζομένων ἐλπί- M.δες ἔσονται, καὶ συνόλως ὅτου ἐφάψονται, διὰ πονηρῶν ἐπιτηδευμάτων ἢ ἔργων, ὧν κεφαλὴ καὶ τέλος ἀπόλειψις Θεραπειᾶς Θεοῦ.

§. 5. Τὰ γὰρ ἀσεβείας καὶ παρανομίας ἐπίχειρα ταῦτα. Καὶ πρὸς τούτοις αἱ σωματικαὶ νόσοι, μέλος ἕκαστον καὶ μέρος ἰδίᾳ κατεργαζόμεναι καὶ διεσθίουσαι, καὶ πάλιν ὅλα δι' ὅλων καταξαίνουσαι, πυρετοῖς, ῥίγεσι, φθινάσι τηκεδόσι, ψώραις ἀγρίαις, ἰκτέροις, σφακελίζουσιν ὀφθαλμοῖς, ἔλκεσιν ὑποπύοις, ἐρπηνώδεσι, κατὰ πάσης χεομένοις τῆς δορᾶς, κακώσεσι τῶν ἐντοσθίων, ἀνατροπαῖς στομάχου, τῶν ἐν πνεύμονι πόρων ἀποφράξεις, ὑπὲρ τοῦ μὴ εὐοδεῖν τὴν ἀναπνοήν· πάρεσις γλώσσης, κώφωσις ὠτῶν, πῆρωσις ὀφθαλμῶν, τῶν ἄλλων ἀμυδρότης αἰσθήσεων καὶ σύγχυσις, καὶ τοι δεινὰ ὄντα, συγκρινόμενα βαρυτέροις οὐ φαίνεται δεινὰ· τοῦ μὲν ἐν φλε-

ψὴν αἵματος ἀποβαλόντος ὅσον ἦν αὐτῷ ζωτικόν, τοῦ δ' ἑτέρου ἐν ἀρτηρίαις πνεύματος, τὴν ἔξωθεν ἀπὸ τοῦ συμφυοῦς ἀέρος μηκέθ' ὁμοίως ἐπιδεχομένου σωτήριον κρᾶσιν· τῶν δὲ νεύρων ἀνεθέντων καὶ χαλασθέντων, οἷς ἐπακολουθεῖ τῆς ἁρμονίας καὶ συμφωνίας τῶν μελῶν πάρεσις, πρότερον πονηθέντων ἁλμυροῦ καὶ πάνυ πικροῦ φορᾶ ῥεύματος εἰς- παραδυομένου, καὶ ὁπότε στενοῖς ἐγκατακλεισθεῖη πόροις εἰμαρεῖς διεξόδους οὐκ ἔχουσι, θλιβομένου τε καὶ θλίβοντος εἰς πικρῶν καὶ δυσυπομονήτων γένεσιν ἀλγηδόνων, ἐξ ὧν φύεται τὰ ποδαγωγικά καὶ ἀθριτικά πάθη καὶ νοσήματα, πρὸς ᾧ σωτήριον οὐδὲν ἐπενοήθη φάρμακον, ἀλλ' ἔστιν ἀνθρωπίναις ἐπινοίας ἀνίατα. Ταῦτα ὁρῶντες ἔνιοι καταπληγῆσονται, πῶς οἱ πρὸ μικροῦ πίονες, εὖσαρκοί τε καὶ εὐεξία μάλιστα θάλλοντες, οὕτως αἰφνίδιον ἐκτακέντες, ῥικνοὶ γεγόνασιν ἴνες αὐτὸ μόνον, καὶ λεπτὴ δορά· καὶ πῶς γυναῖκες ἄβροδίατοι καὶ πανάπαλοι, διὰ τὴν ἐκ πρώτης ἡλικίας συνανυξηθεῖσαν τρυφήν, ὑπὸ κακώσεως δεινῆς, ἅμα ταῖς ψυχαῖς καὶ τὰ σώματα ἐξηγρίωνται. Τότε δὴ τότε διώζονται μὲν ἔ- 934  
χθροὶ, μάχαιρα δ' ἐκδικήσει δίκην. Οἱ δ' ἐς Ρ. τὰς πόλεις καταφεύγοντες, ὅταν ἐν ἀσφαλεῖ γε-  
γενῆσθαι νομίσωσιν, ἐλπίδος ἀπάτῃ φενακισθέν-  
τες, ἡβηδὸν ἀπολοῦνται προκαταδύντων ἐνέδραις ἐχθρῶν.

§. 6. Καὶ ἂν ἐπὶ τούτοις μὴ σωφρονίζοντο πλავιάζοντες, καὶ τὰς ἐπ' ἀλήθειαν ἀγούσας εὐθυτε-  
νεῖς ὁδοὺς ἐκτρεπόμενοι, δειλία καὶ φόβος ταῖς ψυ-  
χαῖς αὐτῶν ἐνιδρυθήσονται, \*) καὶ φεύξονται μὲν  
οὐδενὸς διώκοντος, φήμαις δὲ οἷα φιλεῖ ψευδέσι πε- 433  
σοῦνται προτροπάδην. Φύλλων κτύπος κουφότα-  
Μ.τος δι' ἀέρος φερόμενος τοσαύτην ἀγωνίαν καὶ πτοί-

\*) Lev. 26, 36.

αν ἐργάζεται, ὅσῃν ὁ βαρύτατος πόλεμος ἐκ δυνα-  
 τωτέρων ἐχθρῶν, ὡς καὶ τέκνα γονέων, καὶ γονεῖς  
 τέκνων, καὶ ἀδελφοὺς ἀδελφῶν ὑπεριδεῖν, ἐκ μὲν  
 τῆς ἀλλήλων ἐπιβοηθείας ἄλωσιν προσδοκήσαντες,  
 σωτηρίαν δ' ἐκ τοῦ ἑαυτοὺς ἀποδιδράσκειν ἔκαστοι.  
 Πονηρῶν δ' ἀνθρώπων ἀτελεῖς ἐλπίδες. Μᾶλλον  
 γὰρ ἢ οὐχ ἤττον οἱ διαπεφευγῆναι δόξαντες τῶν  
 προκαταληφθέντων ἀλώσονται. Καὶ ἂν διαλάθωσι  
 μέντοι τινές, ἐφειδρίαν ἔξουσι τῶν φύσει πολεμίων.  
 Οὗτοι δέ εἰσιν ἀγριώτεροι θῆρες ἐξ ἑαυτῶν ἐνο-  
 πλοῦντες, οὓς ὁ θεὸς ἅμα τῇ πρώτῃ γενέσει τοῦ  
 παντὸς ἐδημιούργει πρὸς ἀνθρώπων τῶν μὴ δυνα-  
 μένων νοθευεῖσθαι φόβον, τῶν δὲ ἀνιάτως ἐχόντων  
 ἀπαραίτητον δίκην. Ἀπιστήσουσι δὲ οἱ θεασάμενοι  
 τὰς αὐτοῖς θεμελίους ἀναιρεθείσας πόλεις, εἴποτε ὦ-  
 κίσθησαν· ἐν εἶδει δὲ παροιμίας θήσονται τὰς ἐκ  
 λαμπρῶν εὐτυχημάτων ἔξαπιναίους κακοπραγίας, ὅ-  
 σαι καὶ ἀνεγράφησαν, καὶ εἰσὶν ἄγραφοι. Παρε-  
 λεύσονται καὶ ἄσθμα καὶ μέχρι σπλάγχχνων τηκεδό-  
 νες, ἀθυμίας τε καὶ ἀδημονίας ἐμποιοῦσαι σὺν ἐκ-  
 θλίψει, ζωὴν αἰδρυτον καὶ κρεμαμένην ὥσπερ ἐξ ἀγ-  
 χόνης ἐργάζονται. Φόβον διαδοχαὶ μεθ' ἡμέραν τε  
 καὶ νύκτα τὴν ψυχὴν ἄνω καὶ κάτω κλινούσιν, ὡς  
 πρωῒας μὲν ἐσπέραν, ἐσπέρας δὲ ὄρθρον εὐχέσθαι,  
 διὰ τὰς καὶ ἐργηγορότων κακώσεις ἐμφανεῖς, καὶ  
 κοιμωμένων ἐξ ὀνειράτων ἀποτροπαίους φαντασίας.  
 Ὁ μὲν ἔπηλυσ ἄνω ταῖς εὐτυχίαις μετέωρος ἀρθεῖς  
 περίβλεπτος ἔσται, θαυμαζόμενος καὶ μακαριζόμενος  
 ἐπὶ δυσὶ τοῖς καλλίστοις, τῷ τε αὐτομολῆσαι πρὸς  
 θεόν, καὶ τῷ γέρας λαβεῖν οὐκαιοτάτον τὴν ἐν οὐρα-  
 νῷ τάξιν βεβαίαν, ἣν οὐ θέμις εἰπεῖν· ὁ δ' εὐ-  
 πατρίδης παρακόψας τὸ νόμισμα τῆς εὐγενείας, ὑ-  
 ποσυρήσεται κατωτάτω πρὸς αὐτὸν τάρταρον καὶ  
 βαθὺ σκότος ἐνεχθεῖς, ἵνα ταῦτα ὁρῶντες τὰ παρα-  
 δείγματα πάντες ἄνθρωποι σωφρονίζωνται, μανθά-  
 νοντες ὅτι τὴν ἐκ δυσμενείας ἀρετὴν φρομένην θεὸς



ἀσπάζεταιται, τὰς μὲν ῥίζας ὧν χαίρειν, τὸ δὲ στελε-  
χόθεν ἔρνος, ὅτι μετέβαλεν ἡμερωθέν πρὸς εὐκαρ-  
πίαν, ἀποδεχόμενος.

§. 7. Οὕτως καθάπερ ὑπὸ πυρὸς δαπανηθεισῶν  
τῶν πόλεων, καὶ τῆς χώρας ἐρημωθείσης, ἄρξεται  
ποτε διαπνεῖν καὶ ἀνακύπτειν ἢ πολλὰ γυμνασθεῖσα  
καὶ τραχηλισθεῖσα γῇ πρὸς οἰκητόρων ἀφορήτου  
434 βίας, οἱ τὰς παρθέτους ἐβδομαδάς ὑπερορίους καὶ  
Μ. τῆς χώρας καὶ τῆς αὐτῶν διανοίας ἀπῆλασαν. Μό-  
νας γὰρ, ἢ τό γε ἀσφαλέστερον εἰπεῖν πρώτας ἀνέ-  
δειξεν ἑορτὰς ἢ φύσις τὰς ἐβδομαδάς ἡμερῶν τε καὶ  
ἐνιαυτῶν, πρὸς ἀνάπαυαν, ἀνθρώποις μὲν τὰς ἡμε-  
ρῶν, τῇ δὲ χώρα τὰς ἐνιαυτῶν. Οἱ δ' ὅλον τοῦτον  
παρακαλυψάμενοι τὸν νόμον, τοὺς ἄλας, τὰς σπον-  
δάς, τὸν ἔλεον βωμὸν, τὴν κοινὴν ἐστίαν, ἕξ ὧν  
φιλία καὶ ὁμόνοια ἡρμόζετο — πάντα γὰρ δι' ἐβδο-  
μάδος καὶ ἐβδομάς — ἐβάρυναν μὲν ἀνθρώπους ἀ-  
σθενεστέρους οἱ δυνατώτεροι συνεχέσι καὶ ἀδιαστά-  
τοις ἐπιτάγμασιν· ἐβάρυναν δὲ καὶ τὰς ἀρούρας, αἰ  
κέρδη μεταδιώκοντες ἐκ πλεονεξιῶν ἄδिका, ταῖς ἐπι-  
θυμίαις ἐπιστήσαντες ἀχαλίνους καὶ ἀδίκους ὁρμὰς  
ἐς τὸ ἀκόρεστον. Ἀντὶ γὰρ τοῦ παρασχεῖν μὲν ἀν-  
θρώποις κατὰ τὴν ἀψευδέστατον λόγον ἀδελφοῖς, ὧν  
μία μήτηρ ἢ κοινὴ φύσις, τὰς προστεταγμένας δι' ἕξ  
ἡμερῶν ἐκεχειρίας. Παρέχει δὲ καὶ τῇ χώρᾳ τὰς δι'  
ἕξ ἐνιαυτῶν ἀνέσεις, μήτε σποραῖς μήτε φυτείαις βα-  
ρύνοντας, ἵνα μὴ καμάρτοις ἐπαλλήλοις ἀπαγορεύσῃ.  
Ἀμελήσαντες τουτωνὶ τῶν χρηστῶν παραινέσεων εἰς  
ἡμερότητα προκαλουμένων, τὰ μὲν σώματα καὶ τὰς  
ψυχὰς ὧν ἡδύναντο πάντων, ἀνάγκαις ἀτρύτοις ἐπί-  
εσαν, τῆς δὲ βαθυγείου τὴν ἰσχὺν ὑπετέμοντο φοραῖς  
ταῖς ὑπὲρ δύναμιν ἀπλήστως προσοδενόμενοι, καὶ δα-  
σμοῖς οὐκ ἐτησίοις μόνον, ἀλλὰ καὶ ἐφημέροις ὅλην  
δι' ὅλων ἐκτραχηλίζοντες. Ὑπὲρ ὧν οἱ μὲν τὰς λε-  
χθείσας ἀράς καὶ δίκας ἀναπλήσουσιν· ἢ δ' ἐκνευ-  
ρισθεῖσα χώρα καὶ μυριάς ὑπομείνασα κακώσεις ἀπο-

φορτισαμένη τὸ τῶν ἀσεβῶν οἰκητόρων ἄχθος, ἐπε-  
 λαφρισθήσεται. Καὶ ὅταν ἐν κύκλῳ περιβλεψαμένη  
 μηδένα θεάσῃται τῶν καθελόντων αὐτῆς τὸ μεγα-  
 λαύχημα καὶ ἀξίωμα, ἀλλὰ κενὰς μὲν αὐτοῦ τὰς  
 ἀγοράς θορύβων καὶ πολέμων καὶ ἀδικημάτων,  
 πλήρεις δὲ ἡσυχίας καὶ εἰρήνης καὶ δικαιοσύνης,  
 ἀνηβήσει καὶ ἐπακμάσει, καὶ τοὺς τῶν ἱερῶν ἐβδο-  
 μάδων καιροὺς ἑορτάδεις ἡρεμήσει καὶ ἀναπαύ-  
 σεται, συλλεγομένη καθάπερ ἀθλητῆς προηγωνι-  
 σμένος δύναμιν. Εἰθ' οἷα μήτηρ φιλόστοργος οἰ-  
 κτιεῖται μὲν νιόους καὶ θυγατέρας ὡς ἀπέβαλεν, οἱ 93  
 καὶ ἀποθανόντες, καὶ ζῶντες ἔτι μᾶλλον, ὀδύναται  
 τοῖς τοκεῦσιν ἐγένοντο. Πάλιν δὲ νεάσασα εὐφορή-  
 σει, καὶ τέξεται γενεὰν ἀνεπίληπτον, ἐπανόρθωμα  
 τῆς πρότερον. Ἡ γὰρ ἔρημος, ἣ γῆσιν ὁ προφή-  
 τής, \*) εὐτεκνός τε καὶ πολύπαις, ὕπερ λόγιον καὶ  
 ἐπὶ ψυχῆς ἀλληγορεῖται. Πολλὴ μὲν γὰρ, ὅταν ἡ  
 παθῶν καὶ κακιῶν ἀνάπλεως, οἷα περιεχυμένων αὐ-  
 τῇ τέκνων, ἡδονῶν, ἐπιθυμιῶν, ἀφροσύνης, ἀκολα-  
 σίας, ἀδικίας, ἀσθενεῖ καὶ νοσεῖ, καὶ ἐπικήρως ἔχου-  
 σα θανατᾶ, στερωθεῖσα δὲ καὶ ἀγωνήσασα τούτων,  
 ἡ καὶ ἀποβαλοῦσα, ἀθρόως γίνεται μὲν ἐκ μεταβο-  
 λῆς ἀγνὴ παρθένος, παραδεξαμένη δὲ τὸν θεῖον  
 σπόρον, διαπλάττει καὶ ζωογονεῖ, περιμάχητα φύσει,  
 καὶ θαυμαστὰ κάλη, φρόνησιν, ἀνδρίαν, σωφροσύ-  
 νην, δικαιοσύνην, ὁσιότητα, εὐσέβειαν, τὰς ἄλλας  
 ἀρετὰς τε καὶ εὐπαθείας, ὧν οὐ μόνον ἡ γένεσις εὐ-  
 τεκνον ἀγαθόν, ἀλλὰ καὶ ἡ προσδοκία τῆς γενέσεως  
 ἐλπίδι προγυνοῦσα τὴν ἀσθένειαν. Ἐλπίς δὲ χαρὰ  
 πρὸ χαρᾶς ἐστίν, εἰ καὶ ἐνδεὴς παρὰ τελείαν, ἀλλὰ  
 τοι τῆς ἐπιγινομένης καθ' ἐκάτερα βελτίων, ὅτι τε τὸ  
 αὐχμηρὸν ἀναχαλῆ καὶ λιπαίνει τῶν φροντίδων, καὶ  
 ὅτι φθάνουσα τὸ μέλλον καὶ πληρὴς ἀγαθὸν εὐαγ-  
 γελίζεται.

\*) Esai. 54, 1.

§. 8. Τὰς μὲν οὖν ἀρὰς καὶ τιμωρίας, ὥς ὑπομένειν ἄξιον τοὺς τῶν ἱερῶν νόμων δικαιοσύνης καὶ εὐσεβείας ὑπερορῶντας, καὶ ταῖς πολυθείοις δόξαις ὑπαχθέντας, ὧν ἀθεότης τὸ τέλος, λήθῃ τῆς συγγενοῦς καὶ πατρίου διδασκαλίας, ἣν ἐκ πρώτης ἡλικίας ἐπαιδύθησαν, τὴν τοῦ ἐνὸς φύσιν τὸν ἀνὴρ τάτω νομίζουσιν θεὸν, ὃν δὲ μόνον προσκεκληρωσθαι τοῖς ἀπλαστον ἀλήθειαν ἀντὶ πεπλασμένων μύθων μεταδιώκοντας, οὐδὲν ὑποστειλάμενος δεδήλωκα. Ἐὰν μέντοι μὴ ἐπ' ὀλέθρῳ δέξωνται τὰς δυνάμεις μᾶλλον ἢ νοουθεσίᾳ, καὶ καταιδεσθέντες ὅλην ψυχῇ μεταβάλλωσι, κακίσαντες μὲν αἰτοὺς τῆς πλάνης, ἐξαγορεύσαντες δὲ καὶ ὁμολογήσαντες ὅσα ἡμαρτον καθ' αὐτοὺς διανοίᾳ κεκαθαυμένη, τὸ πρῶτον εἰς τὸ τοῦ συνειδότος ἀψευδὲς καὶ ἀνύπουλον, ἔπειτα καὶ γλώττῃ πρὸς βελτίωσιν τῶν ἀκουόντων, εὐμενείας τεύξονται τῆς ἐκ τοῦ σωτῆρος ἰλεω θεοῦ, τῷ γένει τῶν ἀνθρώπων ἐξαίρετον παρασχομένου καὶ μεγίστην δωρεάν, ταῖς πρὸς τὸν αὐτοῦ λόγον συγγένειαν, ἀφ' οὗ καθάπερ ἀρχετύπου γέγονεν ὁ ἀνθρώπειος νοῦς. Καὶ ἂν γὰρ ἐν ἐσχατιαῖς ὥσι γῆς, δουλεύοντες παρὰ τοῖς αἰχμαλώτοις αὐτοὺς ἀπάγουσιν ἐχθροῖς, ὥσπερ ἀφ' ἐνὸς συνθήματος ἡμέρᾳ μιᾷ πάντες ἐλευθερωθήσονται, τῆς ἀθρόας πρὸς ἀρετὴν μεταβολῆς κατάπληξιν ἐργασαμένης τοῖς δεσπόταις. Μεθήσονται γὰρ αὐ- 937 τοὺς, αἰδεσθέντες κρειττόνων ἄρχειν. P.

§. 9. Ὅταν δὲ τίχῃσιν τῆς ἀπροςδοκίτου ταύτης ἐλευθερίας οἱ πρὸ μικροῦ σποράδες ἐν Ἑλλάδι καὶ Βαρβάρῳ, κατὰ νήσους, καὶ κατὰ ἡπείρους, ἀ- 436 ναστάντες ὁρμῇ μιᾷ, πρὸς ἓνα συντείνουσιν ἄλλα- M. χόθεν ἄλλοι τὸν ἀποδειχθέντα χῶρον, ξεναγούμενοι πρὸς τινος θειοτέρας, ἣ κατὰ φύσιν ἀνθρωπίνης ὀψείας, ἀδήλου μὲν ἑτέροις, μόνοις δὲ τοῖς ἀνασωζομένοις ἐμφανοῦς, τρισὶ χρησόμενοι παρακλήτοις τῶν πρὸς τὸν πατέρα καταλλαγῶν. Ἐνὶ μὲν ἐπιεικείᾳ καὶ χρηστότητι τοῦ παρακαλουμένου, ὅς συγγνώμην

πρὸ τιμωρίας ἀεὶ τίθεται· δευτέρῳ δὲ, τῇ τῶν ἀρ-  
 χηγειῶν τοῦ ἔθνους ὁσιότητι, ὅτι ταῖς ἀφειμέναις  
 σωμάτων ψυχαῖς, ἥπλαστον καὶ γυμνὴν ἐνδεικνυμέ-  
 ναις πρὸς τὸν ἄρχοντα θεραπείαν, τὰς ὑπὲρ νύων  
 καὶ θυγατέρων ἱκετείας οὐκ ἀτελεῖς εἰώθασι ποιεῖ-  
 σθαι, γέρας αὐτοῖς παρέχοντος τοῦ πατρὸς τὸ ἐπή-  
 κοον ἐν εὐχαῖς· τρίτῳ δὲ, δι' ὃ μάλιστα καὶ ἡ τῶν  
 λεχθέντων εὐμένεια φθάνει προαπαντῶσα· τοῦτο δὲ  
 ἐστὶ βελτίωσις τῶν ἀγομένων εἰς σπονδὰς καὶ συμ-  
 βάσεις, οἳ μόλις ἐξ ἀνοδίας εἰς ὁδὸν ἡδυνήθησαν  
 ἔλθεῖν, ἥς τὸ πέρας οὐδὲν ἕτερον ἢ εὐαρεστεῖν τῷ  
 Θεῷ, καθάπερ νιούς πατρί. Παραγενομένων δὲ πο-  
 λισθήσονται πάλιν αἱ ἐρείπιοι γενόμεναι πρὸ μικροῦ  
 καὶ ἡ ἔρημος οἰκισθήσεται, καὶ ἡ στερωθεῖσα γῆ  
 μεταβαλεῖ πρὸς εὐγονίαν. Αἶτε πατέρων καὶ προ-  
 γόνων εὐτυχίαι βραχὺ μέρος εἶναι νομισθήσονται,  
 διὰ τὰς ἀφθόρους τῶν ἐν χερσὶν περιουσίας, αἱ κα-  
 θάπερ ἀενάων πηγῶν τοῦ Θεοῦ χαρίτων ῥέουσαι,  
 βαθὺν πλοῦτον ἰδίᾳ τε ἐκάστῳ καὶ πᾶσι κοινῇ περι-  
 ποιήσουσι φθόρου κρείττονα. Μεταβολὴ δὲ πάντων  
 ἑξαπινάίως ἐστὶ. Τρέφει γὰρ ὁ Θεὸς τὰς ἀρετὰς ἐπὶ  
 τοὺς μετανενοηκότων ἐχθροὺς, οἳ τινες κακοπραγίαις  
 τοῦ ἔθνους ἐφῆδοντο, κατακερτομοῦντες καὶ ἐπιχλε-  
 νάζοντες, ὥς αὐτοὶ μὲν ἀκαθαίρετον ἔχοντες καιρὸν  
 εὐτυχίας, ὃν παισὶ καὶ ἐγγόνοις κατὰ διαδοχὴν ἀπο-  
 λείψαι ἤλπισαν· ἀεὶ δὲ ἐποψόμενοι τοὺς ἀντιπάλους  
 ἐν βεβαίῳ καὶ ἀκλινεῖ δυστυχίᾳ, ταμιευθησομένη καὶ  
 ταῖς ἔπειτα γενεαῖς, ὑπὸ φρενοβλαβείας οὐ συνιέντες  
 ὅτι καὶ τῆς πρὸ μικροῦ λαμπρότητος ἀπῆλυσαν οὐ  
 δι' ἑαυτοὺς, ἀλλὰ διὰ νουθεσίαν ἑτέρων, οἷς τὰ πά-  
 τρια καταλύσασι φάρμακον ἀνευρέθη σωτήριον λύπη  
 τῶν δυσμενῶν ἀγαθὰ περιαλγήσασι. Κλαύσαντες οὖν  
 καὶ στενάξαντες τὴν ἰδίαν τροπὴν, ἐπὶ τὴν ἀρχαίαν  
 καὶ προγονικὴν ἀνακάμψουσιν εὐτυχίαν διαυλοδρομή-  
 σαντες, οἷς μὴ εἰς ἅπαν ἔξωκεῖλαι συνέβη. Οἱ δὲ 938  
 γελάσαντες τὰς ὀλοφύρσεις ἐκείνων, καὶ δημοτελεῖς P.



437 ἑορτὰς ἄγειν ψηφισάμενοι τὰς ἀποφράδας αὐτῶν καὶ  
 Μ. κακοδαιμονίαν εὐδαιμονίσαντες, ὅταν ἄρξωνται κο-  
 μιῖσθαι τὰ ἐπίχειρα τῆς ὁμότητος, αἰσθήσονται  
 διότι οὐκ εἰς ἀφανεῖς καὶ ἡμελημένους ἔξημάρτανον,  
 ἀλλ' εἰς εὐπατρίδας ἔχοντας ἐναύσματα τῆς εὐγενείας,  
 ἀφ' ὧν ἀναρρήπισθέντων ἐξέλαμψεν ἡ πρὸ μικροῦ  
 σβεσθεῖσα εὐκλεία. Καθάπερ γὰρ ὑποτμηθέντων στε-  
 λεχῶν ὅταν μὴ ἀφαιρεθῶσιν αἱ ῥίζαι, νέα ἔρρη βλα-  
 στάνουσιν ὑφ' ὧν τὰ γεράνδρνα παρενημερεῖται, τὸν  
 αὐτὸν τρόπον καὶ ἐν ψυχαῖς βραχυτάτου σπέρματος  
 εἰς ἀρετὴν ὑπολειφθέντος, ἄλλων περιαιρεθέντων,  
 οὐδὲν ἥττον ἀπὸ τοῦ βραχέος φύεται τὰ τιμιώτατα  
 καὶ κάλλιστα τῶν ἐν ἀνθρώποις, δι' ἃ πάλιν εὐαν-  
 δροῦσαι αἱ πόλεις συνοικίζονται, καὶ ἔθνη πρὸς πο-  
 λυανθρωπίαν ἐπιδίδωσιν.

---

## ΕΥΓΕΝΕΙΑΣ.

---

 ARGUMENTUM LIBRI  
 DE  
 NOBILITATE.
 

---

**N**obiles vulgo quidem, sed immerito dicuntur posteri hominum clarorum (1.); verus enim nobilis sapiens, pius, doctus (2.). Ita Cainum, postquam fratrem occidit, nihil invit Adami, nobilissimi hominum, filium fuisse (3.). Qui igitur nobiles esse se putant, non sint sine virtute (4.), sed ut Abrahamus, qui sapientiae divinae impense operam dedit (5.), et ut mulieres sanctae, qui aequae ac viri deo cari, veram nobilitatem vita virtuti dedita nactae sunt (6.). Non sunt igitur audiendi, qui Iudaeis vitio vertunt, quod nobilitate careant (7.).

---

§. 1. Τοῖς δὲ ὑμνοῦσι τὴν εὐγένειαν ὥς μέγιστον ἀγαθὸν καὶ μεγάλων ἀγαθῶν αἴτιον οὐ μετρίως ἐπιτιμητέον, εἰ πρῶτον μὲν οἴονται τοὺς ἐκ παλαιοπλούτων καὶ παλαιεκδόξων εὐγενεῖς, μήτε τῶν προγόνων, ἀφ' ὧν ἀνχοῖσι γενέσθαι, διὰ τὰς ἀφθόρους περιουσίας εὐδαιμονησάντων· ἐπειδὴ τὸ πρὸς ἀλήθειαν ἀγαθὸν οὐδενὶ τῶν ἐκτὸς, ἀλλ' οὐδὲ τῶν περὶ σῶμα, μᾶλλον δὲ οὐδὲ παντὶ μέρει ψυχῆς, ἀλλὰ μόνῳ τῷ ἡγεμονικῷ πέφυκεν ἐνδαιτυῖσθαι. Βουληθεῖς γὰρ ὁ θεὸς διὰ ἡμερότητα καὶ φιλανθρωπίαν καὶ παρ' ἡμῖν τοῦθ' ἰδρύσασθαι, νεὼν ἀξιοπρε-

πέστερον ἐπὶ γῆς οὐχ εἶρε λογισμοῦ κρείττω· ὁ γὰρ νοῦς ἀγαλματοφορεῖ τὸ ἀγαθόν, καὶ ἂν ἀπιστῶσί τινες τῶν ἢ μὴ γευσαμένων σοφίας, ἢ χεῖλεισιν ἄκροισι — ἄργυρος γὰρ καὶ χρυσὸς, τιμαί τε καὶ 904 138 ἀρχαί, καὶ σώματος εὐεξία μετ' εὐμορφίας ἐοίκασιν P. M. τοῖς ἐν ταῖς ἡγεμονίαις ἐπὶ χρεῶν τεταγμένοις πρὸς τὴν οἷα βασιλίδος ἀρετῆς ὑπηρεσίαν — αὐγοειδέστατον φῶς μὴ ἰδόντες. Ἐπειδὴ τοίνυν ἡ εὐγένεια κεκαθαρμένης διανοίας καὶ καθαρσίοις τελείοις κληῖρος οἰκεῖος, μόνους χρὴ λέγειν εὐγενεῖς τοὺς σώφρονας καὶ δικαίους, καὶ ἂν τύχωσιν ἐξ οἰκοτρίβων ἢ ἀργυρωνήτων γεγονότες· τοῖς δ' ἐξ ἀγαθῶν πονηροῖς γεγονόσιν ἄβατον ἔστω τὸ εὐγενείας χωρίον. Ἄοικος γὰρ καὶ ἄπολις πᾶς φαῦλος, ἐκ πατρίδος ἀρετῆς ἐληλαμένος, ἥτις καὶ τῷ ὄντι σοφῶν ἀνδρῶν ἐστὶ πατρίς. Τούτῳ κατὰ τὸ ἀναγκαῖον ἐπεται δυσγένεια, καὶ ἂν ἡ πάππων ἢ προπάππων γένοιτο τοὺς βίους ἀνεπιλήπτων, ἀλλοτριώσιν ἐπιτηδεύοντι, καὶ πορρῶτάτῳ τῆς εὐγενείας διαξευγνύντι ἑαυτὸν ἐν τε λόγοις καὶ ἔργοις. Ἀλλὰ γὰρ πρὸς τῷ μὴ πεφυκέναι τοὺς πονηροὺς εὐγενεῖς, ἔτι καὶ πάντας αὐτοὺς ὁρῶ πολεμίους ἀσυμβάτους εὐγένειαν καθαιρουῦντας τὸ προγονικὸν ἀξίωμα, καὶ ὅσον ἐν τῷ γένει λαμπρὸν ἐξαμυνροῦντάς τε καὶ σβεννύντας.

§. 2. Διό μοι δοκοῦσι φιλοστοργότατοι πατέρες ἀπαρνήσεις χρηματίζειν κατὰ υἱῶν, ἀποσχοινίζοντες αὐτοὺς τῆς οἰκίας καὶ συγγενείας, ὅταν τὴν ἐκ φύσεως ἐν τοῖς γεννήσασι περιττὴν καὶ ὑπερβάλλουσαν εὐνοίαν ἢ ἐν ἐκείνοις μοχθηρὰ καταχρητήσκειν. Τὸ δ' ἀληθές τοῦ λόγου ῥᾶδιον καὶ ἀφ' ἐτέρων διαγνῶναι. Τί τῷ τὰς ὕψεις πεπρωμένῳ γένοιτο ἂν εἰς τὸ βλέπειν ὄφελος, ὅξυνωπίας προγονικῆς ἰσπερτημένῳ; Ἢ πρὸς ἐρμηρίαν τῷ παρειμένῳ γλῶτταν, γονεῖς ἢ πάππους γενέσθαι μεγαλοφύωνους; Τί δ' ὀνήσει πρὸς εὐτοσίαν τὸν ἐκ

μακρᾶς καὶ φθινώδους νόσου κατεσκελετευμένον, ἐὰν οἱ τοῦ γένους ἄρχηγέται δι' ἀθλητικὴν ῥώμην ἐν ὀλυμπιονίκαις ἢ περιοδονίκαις γράφονται; Μένουσι γὰρ οὐδὲν ἥτιον αἱ τοῦ σώματος κῆρες ἐν ὁμοίῳ, βελτίωσιν οὐκ ἐνδεχόμεναι διὰ τὰς τῶν οἰκείων εὐπραγίας. Τὸν αὐτὸν δὴ τρόπον οὔτε τοῖς ἀδίκοις δίκαιοι γονεῖς, οὔτε ἀκολάστοις σώφρονες, οὔτε συνόλως ἀγαθοὶ πονηροῖς ὄφελος. Οὔτε γὰρ οἱ νόμοι τοῖς παρανομοῦσιν, ὧν εἰσὶν αὐτοὶ κολασταὶ, νόμοι δέ τινες ἂν εἶεν ἄγραφοι, ἢ οἱ βίοι τῶν ζηλωσάντων ἀρετὴν. Ὅθεν οἶμαι τὴν εὐγένειαν, εἰ θεὸς αὐτὴν εἰς ἀνθρωπόμορφον ἰδέαν ἐτύπωσεν στᾶσαν πρὸς τοὺς ἀφηνιαστὰς ἀπογόνους, ταῦτ' ἂν εἰπεῖν. “Τὸ συγγενὲς οὐχ αἵματι μετρεῖται μόνον πρωτανεούσης ἀληθείας, ἀλλὰ πράξεων ὁμοιότητι καὶ θήρα τῶν αὐτῶν. Ὑμεῖς δὲ τὰ ἐναντία ἐπετηδεύσατε, τὰ  
439 μὲν ἐμοὶ φίλα νομίσαντες ἐχθρὰ, τὰ δὲ καὶ δυσ-903  
Μμενῇ φίλα. Παρ' ἐμοὶ μὲν γὰρ αἰδῶς καὶ ἀλήθεια, Ρ μετριοπάθειά τε καὶ ἀτυφία καὶ ἀκακία τίμια· παρ' ὑμῖν δὲ ἄτιμα. Καὶ ἐμοὶ μὲν ἐχθρὰ τὰ ἀναίσχυντα, τὸ ψεῦδος, ἢ ἀμετρία τῶν παθῶν, ὁ τυφός, αἱ κακίαι· ὑμῖν δ' οἰκειότατα. Τί δὴ μελετήσαντες ἀλλοτριώσιν τὴν δι' ἔργων, τὴν ἐν λόγῳ συγγένειαν εὐπρεπὲς ὄνομα ὑποδυνόμενοι καθυποκρίνεσθε; Παραγωγὰς γὰρ κεκομψευμένους καὶ ἀπάτας οὐκ ἀνέχομαι. Διότι ῥάδιον μὲν καὶ τῷ τυχόντι εὐπροσώπους λόγους εὔρεῖν, ἢ θη δ' ὑπαλλάξαι πονηρὰ χρηστοῖς οὐ ῥάδιον. Εἰς ἅπερ ἀφορῶσα καὶ νῦν ἐχθροὺς νομίζω, καὶ αὖτις ἡγήσομαι τοὺς τὰ τῆς ἐχθρᾶς ὑπεκκαύματα ζωπυρήσαντας, καὶ μᾶλλον τῶν εἰς δυσγένειαν ὀνειδιζομένων ὑποβλέπομαι. Τούτοις μὲν γὰρ ἀπολογία τὸ μηδὲν οἰκεῖον ἔχειν καλοκάγαθίας· ὑπόδικοι δ' ὑμεῖς οἱ ἐκ μεγάλων φύντες οἴκων, οἷς αὐχμημα καὶ κλέος τὰ λαμπρὰ γένη. Παριδρυμένων γὰρ καὶ τρόπον τινὰ συμπεφυκότων ἀρχετύπων ἀγαθῶν οὐδὲν ἀπομάξασθαι καλὸν διε-



νοήθητε, ὅτι δὲ ἀρετῆς κτήσει τίθετε τὸ εὐγενές, καὶ τὸν ἔχοντα ταύτην εὐγενῇ μόνον ὑπειλήφατε, ἀλλ' οὐχ ὅστις ἂν καλῶν καὶ ἀγαθῶν γένηται γονέων, δῆλον ἐκ πολλῶν.”

§. 3. Αὐτίκα τοὺς ἐκ τοῦ γηγενοῦς φύντας τίς οὐκ ἂν εὐπατρίδας εἴποι καὶ εὐπατρίδων ἀρχηγέτας; Οἱ γένος ἐξαίρετον ἔλαχον παρὰ τοὺς ἔπειτα βλαστήσαντες ἐκ τῶν πρώτων τυμφίων ἀνδρός τε καὶ γυναικὸς, τότε πρώτον εἰς ὁμιλίαν κοινήν ἐπὶ σπορᾷ τοῦ ὁμοίου συνελθόντων. Ἀλλ' ὅμως δυοῖν γενομένων ὁ πρεσβύτερος ὑπέμεινε \*) τὸν νεώτερον δολοφονῆσαι, καὶ τὸ μέγιστον ἄγος ἀδελφοκτονίαν ἐργασάμενος πρῶτος αἵματι ἀνθρωπίνῳ τὴν γῆν ἐμίανεν. Τί δὴ τοῦτον ὦνῃσεν ἡ εὐγένεια τὴν ἐν ψυχῇ δυσγένειαν ἐπιδειξάμενον; Ἦν καὶ τῶν ἀνθρωπίνων πραγμάτων ἔφορος θεὸς ἰδὼν ἐστύγῃσεν, καὶ προβαλόμενος τιμωρίας ὥρισεν, οὐκ εὐθὺς ἀνελὼν, ὅπως ἀναισθήτως ἔχῃ συμφορῶν, ἀλλὰ μυρίους ἐπικρεμάσας τοὺς ἐν αἰσθήσει θανάτους, λύπαις καὶ φόβοις ἐπαλλήλοις, εἰς κακῶν ὀδυνηροτάτων ἀντίληψιν. Ἐγένετο δέ τις τῶν μετὰ ταῦτα σφόδρα δοκίμων ἀνὴρ ὀσιώτατος, οὗ τὴν εὐσέβειαν ἀνάγραπτον ἠξίωσεν ἐν ἱεραῖς βίβλοις \*\*) ὁ τοὺς νόμους διαταξάμενος. Ἐν γοῦν τῷ μεγάλῳ κατακλυσμῷ τῶν πόλεων ἀφανιζομένων πανωλεθρία — καὶ γὰρ 440 τῶν ὀρέων τὰ ὑψηλότατα τῇ συναυξήσει καὶ ἐπιμάσει τῆς περὶ τὴν φορὰν πλημμύρας κατεπίνετο — μόνος μετὰ τῶν οἰκείων διασώζεται, τῆς καλοκάγαθίας ἄθλον ἀράμενος, οὗ μῆζον οὐκ ἔστιν εὐρεῖν. Ἀλλὰ καὶ τούτῳ τριῶν γενομένων παίδων, καὶ συναπολελευκότων τῆς πατρῴας δωρεᾶς, εἰς ἐτόλ- 906 μῃσε τὸν αἵτιον τῆς σωτηρίας πατέρα κατακερ-Ρ. τομεῖν, γέλωτα καὶ χλεύην, εἴ τι παρεσφάλῃ μὴ

\*) Gen. IV. tot. \*\*) Gen. VII. tot.

καθ' ἐκούσιον γνώμην, τιθέμενός, καὶ τοῖς μὴ εἰ-  
 δόσιν ἀπογνυνῶν, ἃ κρύπτειν θέμις ἐπὶ τῇ τοῦ  
 γεννήσαντος αἰσχύνη. \*) Τοιγαροῦν ἀπὸ τῆς λαμ-  
 προῦς εὐγενείας ἐπάρατος γενόμενος, καὶ τοῖς μετ'  
 αὐτὸν ἀρχὴ κακοδαιμονίας, ὧν ἄξιον ἦν τυγχά-  
 νειν τὸν ἡμεληκότα γονέων τιμῆς. Ἀλλὰ τί τού-  
 των μεμνησθαι προσῆκεν ἀφείμενον τοῦ πρώτου  
 καὶ γηγενοῦς; Ὅς ἕνεκα εὐγενείας οὐδενὶ θνη-  
 τῷ σύγκριτος, χερσὶ μὲν θείαις εἰς ἀνδριάντα τὸν  
 σωματοειδῆ τυπωθεὶς ἀκρότητι τέχνης πλαστικῆς·  
 ψυχῆς δὲ ἀξιωθεὶς ἀπ' οὐδενὸς ἔτι τῶν εἰς γέν-  
 νησιν ἡκόντων, ἐμπνείσαντος Θεοῦ τῆς ἰδίας δυ-  
 νάμεως ὅσον ἡδύνατο δέξασθαι θνητὴ φύσις. Ἦν  
 ἄρ' οὐχ ὑπερβολὴ τῆς εὐγενείας, μηδεμιᾶς τῶν  
 ἄλλων αἱ δὴ ὠνομάσθησαν εἰς σύγκρισιν ἐλθεῖν  
 δυναμένης; Τῶν μὲν γὰρ τὸ κλέος ἐκ προγό-  
 νων εὐγενείας. Ἄνθρωποι δὲ οἱ πρόγονοι, ζῶα  
 ἐπίκηρα καὶ φθαρτὰ, καὶ αἱ τούτων ἀβέβαιοι καὶ  
 ἐφήμεροι τὰ πολλὰ εὐπραγία. Τοῦ δὲ πατὴρος  
 μὲν θνητὸς οὐδεὶς, οὐδὲ αἴτιος, ἀλλ' ἢ Θεός. Οὗ  
 τρόπον τινὰ γενόμενος εἰκὼν κατὰ τὸν ἡγεμόνα  
 νοῦν ἐν ψυχῇ, δέον ἀκηλίδωτον τὴν εἰκόνα φυλά-  
 ξαι, καθ' ὅσον οἷόν τε ἦν ἐπακολουθήσαντα ταῖς  
 τοῦ γεννήσαντος ἀρεταῖς, προτεθέντων εἰς αἰρέ-  
 σεις καὶ φυχὰς τῶν ἐναντίων ἀγαθοῦ καὶ κα-  
 κοῦ, καὶ καλοῦ καὶ αἰσχροῦ, καὶ ἀληθοῦς καὶ  
 ψευδοῦς, τὰ μὲν ψευδῆ καὶ αἰσχροὰ καὶ κακὰ προ-  
 θύμως εἴλετο· τῶν δὲ ἀγαθῶν καὶ καλῶν καὶ  
 ἀληθῶν ἡλόγησεν, ἐφ' οἷς εἰκότως θνητὸν αὐτ'  
 ἀθανάτου βίον ἀνθυπηλλάξατο, μακαριότητος καὶ  
 εὐδαιμονίας ἀποσφαλεῖς, καὶ ῥᾶστα μετέβαλεν εἰς  
 ἐπίπανον καὶ κακοδαίμονα ζωὴν. \*\*)

\*) Gen. 9, 22. \*\*) Gen. 3, 19.

§. 4. Ἄλλ' οὗτοι μὲν ἔστωσαν κοινοὶ πᾶσιν ἀνθρώποις ὅροι, τοῦ μὴ ἐπὶ μεγάλοις γένεσι σέμνυνεσθαι τοὺς καλοκάγαθίας ἀμοιροῦντας. Ἰουδαίοις δὲ καὶ ἕτεροι δίχα τῶν κοινῶν ἐξαίρετοι. Τῶν γὰρ τοῦ γένους ἀρχηγειῶν εἰσὶν, οὓς αἱ τῶν προγόνων ἀρεταὶ συνόλως οὐδὲν ὠνήσαν, ἐπ' ἐπι-  
421 λήπτοις καὶ ὑπαιτίοις πράξεσιν ἀλόντας, εἰ καὶ  
Μπρὸς ἑτέρον μηδενὸς ἐλεγχθέντας, ἀλλ' οὖν ὑπὸ τοῦ συνειδότος, ὃ μόνον ἐξ ἀπάντων δικαστήριον τέχναις λόγων οὐ παράγεται. Πολύπαις ἦν ὁ πρῶτος ἐκ τριῶν παιδοποιησάμενος γυναικῶν, οὐ δι' ἡδονῆς ἀπόλαυσιν, ἀλλὰ δι' ἐλπίδα τοῦ πληθῆναι τὸ γένος. Ἄλλ' ἐκ πολλῶν εἰς μόνος ἀπεδείχθη κληρονόμος τῶν πατρῶων ἀγαθῶν. οἱ δ' ἄλλοι πάντες γνώμης ἀγιοῦς σφαλέντες, καὶ μηδὲν τῶν τοῦ γεννήσαντος ἀπομαζάμενοι διωκίσθησαν, ἀλλοτριωθέντες τῆς αἰοιδίμου εὐγενείας. 907  
Πάλιν ἐκ τοῦ δοκιμασθέντος κληρονόμου δύο δί-Ρ. θυμοὶ γεννῶνται, μηδὲν ὅτι μὴ χειρας, καὶ ταύτας ἑτεκά τινος οἰκονομίας ὅμοιον ἐπιφερόμενοι, μήτε τοῖς σώμασι, μήτε ταῖς γνώμασι. Ὁ μὲν γὰρ νεώτερος καταπειθῆς τοῖς γονεῦσιν ἀμφοτέροις ἦν καὶ ὄντως εὐάρεστος, ὥς καὶ Θεοῦ τυχεῖν ἐπαινέτου. ὁ δὲ μείζων ἀπειθῆς, ἐκ τῶν γαστροδὸς καὶ τῶν μετὰ γαστέρα ἡδονῶν ἀκρατῶς ἔχων, ὑφ' ὧν ἀνεπίσθη, καὶ πρεσβείων ἐξίστασθαι τῷ μετ' αὐτὸν, καὶ μετανοεῖν εὐθὺς ἐφ' οἷς ἐξέστη, καὶ φρονᾷν κατὰ τοῦ ἀδελφοῦ, καὶ μηδὲν ἕτερον, ἢ δι' ὧν λυπήσει τοὺς γονεῖς πραγματεύεσθαι. Τοιγαροῦν τῷ μὲν εὐχὰς τίθενται τὰς ἀνωτάτω βεβαι-οῦντος αὐτὰς Θεοῦ, καὶ μηδεμίαν ἀξιώσαντος ἀτελῇ καταλιπεῖν. τῷ δὲ κατ' ἔλεον χαρίζονται τὴν ὑπήκοον τάξιν, ἵνα δουλεύῃ τῷ ἀδελφῷ, νομίζοντες, ὅπερ ἐστίν, ἀγαθὸν εἶναι τῷ φανύῳ τὸ μὴ ἀντεξοφῆσαι. Καὶ εἴγε ὑπέμεινε τὴν δουλείαν ἄσμενος, δευτερείῳ ἂν ἡξιοῦτο ὥς ἐν ἄθλοισι ἀρε-

τῆς. Νυνὶ δὲ ἀπανθαδιάσας καὶ ἀποδράς, αὐ-  
τῷ τε καὶ τοῖς ἀπογόνοις μεγάλων αἵτιος ὄνει-  
δῶν ἐγένετο, ὥς τὸν ἀβίωτον αὐτοῦ βίον ἐστηλι-  
τεῦσθαι πρὸς σαφέστατον ἔλεγχον, τοῦ μηδὲν τὴν  
εὐγένειαν ὠφελεῖν τοὺς ἀναξίους εὐγενείας.

§. 5. Οὗτοι μὲν οὖν εἰσὶ τῆς ἐπιλήπτου τά-  
ξεως, οὓς ἐξ ἀγαθῶν πονηροὺς γενομένους ὦνη-  
σαν μὲν οὐδὲν αἱ πατέρων ἀρεταί, αἱ δ' ἐν τῇ ψυ-  
χῇ κακίαι μυρία ἔβλαψαν. Ἐχω δ' εἰπεῖν ἑτέρους  
τοὺς ἐξ ἐναντίας ἀμείνω τεταγμένους τάξιν, οἷς  
πρόγονοι μὲν ὑπαίτιοι, ζηλωτὸς δὲ καὶ ἀνάπλεως  
εὐφημίας ὁ τούτων βίος. Τοῦ τῶν Ἰουδαίων ἑ-  
θνους ὁ πρεσβύτατος γένους μὲν Χαλδαίου, πα-  
τρὸς δὲ ἀστρονομικοῦ τῶν περὶ τα μαθήματα δια-  
τριβόντων, οἱ τοὺς ἀστέρας θεοὺς νομίζουσι, καὶ  
442 τὸν σύμπαντα οὐρανόν τε καὶ κόσμον· παρ' οὓς  
Μτό τε εὖ καὶ τὸ χεῖρον ἐκάστοις φησὶν ἀποβαίνειν,  
οὐδὲν ἔξω τῶν αἰσθητῶν αἴτιον ὑπολαμβάνοντες  
εἶναι. Τούτου δὲ τί ἂν εἴη χαλεπώτερον, ἢ μᾶλ-  
λον ἀπελέγξαι τὴν ἐν τῇ ψυχῇ δυσγένειαν δυνάμε-  
νον, δι' ἐπιστήμης τῶν πολλῶν καὶ δευτέρων καὶ  
γεννητῶν, εἰς ἀνεπιστημοσύνην ἰούσης τοῦ ἑνὸς  
καὶ πρεσβυτάτου καὶ ἀγεννητοῦ καὶ ποιητοῦ τῶν  
ὄλων, καὶ διὰ τε ταῦτα ἀρίστου, καὶ διὰ μυρία  
ἄλλα, ἃ διὰ μέγεθος ἀνθρώπινος λογισμὸς οὐ χω-  
ρεῖ; Ὅν ἐν νῷ λαβὼν, καὶ ἐπιθειάσας, καταλεί-  
πει μὲν πατρίδα, καὶ γενεάν, καὶ πατρῶον οἶκον,  
εἰδὼς, ὅτι μένοντος μὲν αἱ τῆς πολυθέου δόξης  
ἐγκαταμένουσai ἀπάται ἔννοιαν ἀνήνυτον κατασκευ-  
άζουσιν εἰς τὴν τοῦ ἑνὸς εὕρεσιν, ὅς ἐστιν ἁ-  
θίος μόνος, καὶ τῶν ἄλλων πατὴρ νοητῶν τε καὶ  
αἰσθητῶν. Εἰ δὲ μεταναστεῖη, μεταναστήσε- 908  
ται καὶ τῆς διανοίας ἡ ἀπάτη, μεταρροσασμένη Ρ.  
τὴν ψευδῇ δόξαν εἰς ἀλήθειαν. Ἀμα δὲ καὶ τὸν  
πόθον, ὃν ἐπόθει γινῶναι τὸ ὄν, προσανεῖρήπισε



λόγια τὰ χρησθέντα, οἷς ποδηγετούμενος ἐπὶ τὴν τοῦ εἰδὸς ἀκροτάτῃ σπουδῇ ζήτησιν ἦι. Καὶ οὐ πρότερον ἀνῆκεν ἢ τρανοτέρας λαβεῖν φαντασίας, οὐχὶ τῆς οὐσίας, τοῦτο γὰρ ἀμήχανον, ἀλλὰ τῆς ὑπάρξεως αὐτοῦ καὶ προνοίας ἢ δίκαιον. Διὸ καὶ πιστεῦσαι λέγεται \*) τῷ Θεῷ πρῶτος, ἐπειδὴ καὶ πρῶτος ἀκλινῇ καὶ βεβαίαν ἔσχεν ὑπόληψιν, ὡς ἔστιν ἐν αἴτιον τὸ ἀνωτάτω, καὶ προνοεῖ τοῦ τε κόσμου καὶ τῶν ἐν αὐτῷ. Κτησάμενος δὲ ἐπιστήμην τὴν ἀρετῶν βεβαιωτάτην, συνεκτάτο καὶ τὰς ἄλλας ἀπάσας, ὡς παρὰ τοῖς ὑποδεξαμένοις νομίζεσθαι βασιλεὺς, \*\*) οὐχὶ ταῖς παρασκευαῖς, ἰδιώτης γὰρ ἦν, ἀλλὰ τῷ περὶ τὴν ψυχὴν μεγέθει, φρονήματος ὢν βασιλικοῦ. Καὶ δὴ θεραπεύοντες αὐτὸν διετέλουν ὡς ἄρχοντα ὑπήκοοι, τὸ περὶ πάντα μεγαλεῖον τῆς φύσεως αὐτοῦ καταπληττόμενοι τελειότερας οὔσης ἢ κατὰ ἄνθρωπον. Οἶδὲ γὰρ ὁμιλίαις ἐχρήτο ταῖς αὐταῖς, ἀλλ' ἐπιθειάζων τὰ πολλὰ σεμνοτέραις. Ὅποτε γοῦν κατασχεθεῖη, μετέβαλλε πάντα πρὸς τὸ βέλτιον, τὰς ὀψεις, τὴν χροιάν, τὸ μέγεθος, τὰς σχέσεις, τὰς κινήσεις, τὴν φωνήν· τοῦ Θεοῦ πνεύματος, ὅπερ ἄνωθεν καταπνευσθὲν εἰσώκησατο τῇ ψυχῇ, 443 περιτιθέντος τῷ μὲν σώματι κάλλος ἐξαίρετον, M. τοῖς δὲ λόγοις πειθῶ, τοῖς δὲ ἀκούουσι σύνεσιν. Ἄρ' οὐκ ἂν εἴποι τις τὸν μετανάστην τουτονὶ, τὸν πάντων ἔρημον οἰκείων καὶ φίλων εὐγενέστατον εἶναι, τῆς πρὸς Θεὸν συγγενείας ὀρεχθέντα καὶ σπουδάσαντα μηχανῇ πάσῃ γνώριμον αὐτῷ γενέσθαι; Καὶ ταχθέντα μὲν τάξιν τὴν ἀρίστην ἐν προφήταις, πιστεύσαντα μηδενὶ τῶν ἐν γενέσει πρὸ τοῦ ἀγενήτου καὶ πάντων πατρός· βασιλέα δὲ, ὡς ἔφην καὶ παρὰ τοῖς ὑποδεξαμένοις νομισθέντα,

\*) Gen. 15, 6. \*\*) Gen. 23, 6.

μήθ' ὄπλοις, μήτε στρατιωτικαῖς δυνάμεσιν, ὡς ἐνίοις ἔθος, λαβόντα τὴν ἀρχὴν, ἀλλὰ χειροτονῆα Θεοῦ τοῦ παναρέτου, καὶ τοὺς εὐσεβείας ἐραστὰς αὐτοκρατέσιν ἐξουσίαις γεραίροντος ἐπ' ὠφελείᾳ τῶν συντυγχανόντων. Οὗτος ἅπασιν ἐπηλύτοις εὐγενείας ἐστὶν ὁ κανὼν, δυσγένειαν μὲν τὴν ἐξ ἀλλοκότων νομίμων καὶ ἐκθέσμων ἐθνῶν, ἃ λίθοις καὶ ξύλοις καὶ συνόλως ἀψύχοις ἰσοθέους ἀπένειμε τιμὰς, καταλιποῦσι· καλὴν δὲ ἀποικίαν στείλαμένοις πρὸς ἔμψυχον τῷ ὄντι καὶ ζῶσαν πολιτείαν, ἧς ἔφορος καὶ ἐπίσκοπος ἀλήθεια.

§. 6. Ταύτην τὴν εὐγένειαν οὐ μόνον Θεοφιλεῖς ἄνδρες, ἀλλὰ καὶ γυναῖκες ἐζήλωσαν, ἀπομα- 909  
 θοῦσαι μὲν ἀμαθίαν τὴν σύντροφον, περὶ τιμῆς P.  
 τῶν χειροκμήτων· παιδευθεῖσαι δὲ τὴν περὶ μοναρχίας ἐπιστήμην, ἣ μοναρχεῖται ὁ κόσμος. Θάμαρ \*) ἦν τῶν ἀπὸ τῆς Παλαιστίνης Συρίας, γύναιον ἐν οἰκείᾳ πόλει τραφὲν πολυθέῳ, γεμούσῃ ξοάνων καὶ ἀγαλμάτων, καὶ συνόλως ἀφιδρυμάτων. Ἀλλ' ἐπειδὴ καθάπερ ἐκ σκοτούς βαθέος ἐδυνήθη βραχεῖαν αὐγὴν ἀληθείας ἰδεῖν, θανάτου κινδύνῳ πρὸς εὐσέβειαν ἠυτόνησεν, ὀλίγα φροντίσασα τοῦ ζῆν, εἰ μὴ μέλλοι καλῶς ζῆν. Τὸ δὲ καλῶς ἀνέφερεν ἐπ' οὐδὲν ἕτερον ἢ ἐπὶ τὴν θεραπείαν καὶ ἰκεσίαν τοῦ ἐνὸς αἰτίου. Καίτοι δυσὶν ἀδελφοῖς ἀμφοτέροις πονηροῖς ἐν μέρει γημαμένη, κουριδίῳ μὲν τῷ προτέρῳ, τῷ δ' ὕστερον καὶ ἔχοντι ἐπιδικασίας νόμῳ, γενεὰν τοῦ προτέρου μὴ καταλιπόντος, ἀλλ' ὅμως ἀκηλίδωτον διαφυλάξασα τὸν ἑαυτῆς βίον, ἴσχυσε καὶ προσηκούσης τοῖς ἀγαθοῖς εὐφημίας ἐπιλαχεῖν, καὶ τοῖς μεθ' αὐτὴν ἅπασιν εὐγενείας ἀρχὴ γενέσθαι. Ἀλλ' αὕτη μὲν εἰ

\*) Gen. 38, 6.

καὶ ἀλλόφυλος, ἀλλ' οὖν γε ἔλευθ'ερα, καὶ ἐξ  
 ἔλευθ'ερων ἴσως καὶ οὐκ ἀσήμεν. Θεράπαιναί δὲ  
 τῶν ὑπὲρ Εὐφράτην ἐν ἰσχυατῆς τῆς Βαβυλῶ-  
 νος γεννηθεῖσαι, προικίδιαι μὲν ἐδόθησαν γαμου-  
 444 μέναις ταῖς τροφίμαῖς, ἄξιαι δὲ κριθεῖσαι παρ-  
 M. ελθεῖν εἰς εὐνὴν ἀνδρὸς σοφοῦ, τὸ μὲν πρῶτον  
 ἐκ παλλακίδων εἰς γαμετῶν ὄνομα καὶ σχῆμα παρ-  
 ῆλθον, καὶ ἀντὶ θεραπαινίδων ἰσότημοι ταῖς δε-  
 σποῖναις ὀλίγου δέω φάναι κατέστησαν, ὑπ' ἐκεί-  
 νων ὅπερ ἦν ἀπιστότατον πρὸς τὸ αὐτὸ ἀξίωμα  
 παραπεμφθεῖσαι. Φθόνος γὰρ οὐκ εἰσοικίζεται σο-  
 φῶν ψυχαῖς, οὐ μὴ παρόντος κοινοπραγοῦσι τῶν  
 ἀγαθῶν. Οἱ δὲ ἐκ τούτων νόθοι παῖδες γνησίων  
 οὐδὲν διήνεγκαν, οὐ μόνον παρὰ τῷ γεννήσαντι —  
 θαυμαστὸν γὰρ οὐδὲν εἰ τοῖς μὴ ὁμογαστρίοις ἀ-  
 πάντων μόνος πατήρ τὴν αὐτὴν εὐνοίαν παρεῖχεν  
 — ἀλλὰ καὶ παρὰ ταῖς μητριάς. Αἱ μὲν γὰρ  
 τὸ εἰς προγόνους μῖσος ἀναιρούμεναι εἰς ἄληκτον  
 μεθρημόσαντο κηδεμονίαν. Οἱ δὲ πρόγονοι, τῇ  
 κατ' ἀντίδοσιν εὐνοίᾳ, τὰς μητριάς ὡς φύσει μη-  
 τέρας ἐξετίμησαν, ἀδελφοί τε μόνη τῇ μίξει τοῦ  
 γένους μερισθέντες, οὐκ ἐφ' ἡμισείας στοργῆς ἀλ-  
 λήλους ἡξίωσαν, ἀλλ' εἰς τὸ διπλάσιον τὸ τοῦ φι-  
 λεῖν καὶ ἀντιφιλεῖσθαι πάθος συναυξήσαντες, καὶ  
 τὸ δοκοῦν ὑστερίζειν προσανεπλήρωσαν, τοῖς ἐξ  
 ἀμφοῖν γεγονόσιν εἰς ἁρμονίαν καὶ κρᾶσιν ἡθῶν  
 συνδραμεῖν σπουδάζαντες.

§. 7. Ἐτι τοίνυν μεταδοτέον αὐτοῦ τοῖς ὡς  
 ἴδιον ἀγαθὸν τὸ ἀλλότριον εὐγένειαν ὑποδυομένοις,  
 οἱ δίχα τῶν εἰρημένων ἐχθροὶ δικαίως νομισθεῖν  
 καὶ τοῦ τῶν Ἰουδαίων ἔθρους, καὶ τῶν πανταχοῦ  
 πάντων τοῦ μὲν, ὅτι διδόασιν τοῖς ὁμοφύλοις ἐκε- 910  
 χειρίαν, ὀλιγωρεῖν ὑγιαίνουσας βεβαίου, καὶ οὐ πε- P.  
 ποιθήσει προγονικῆς ἀρετῆς· τῶν δὲ, ὅτι καὶ ἂν  
 ἐπ' αὐτὴν φθάσωσιν ἀκρότητα καλοκαγαθίας, οὐδὲν  
 ὠφεληθήσονται, διὰ τὸ μὴ τυχεῖν γονέων καὶ πάπ-

πων ἀνεπιλήπτων. Ἦς οὐκ οἶδ' εἴ τις βλαβεροτέρα  
 γένοιτ' ἂν εἰσήγησις, εἰ μήτε τοῖς ἐξ ἀγαθῶν πονη-  
 ρενομένοις ἐπακολουθήσει τιμωρὸς δίκη, οὔτε τοῖς  
 ἐκ πονηρῶν ἀγαθοῖς ἔψεται τιμὴ, τοῦ νόμου δικά-  
 ζοντος ἕκαστον αὐτὸν ἀφ' ἑαυτοῦ, μὴ συγγενῶν ἀρε-  
 ταῖς ἢ κακίαις ἐπαινοῦντος ἢ κολάζοντος.

---



## ΤΟΥ ΠΑΝΤΑ ΣΠΟΥΔΑΙΟΝ

ΕΙΝΑΙ ΕΛΕΥΘΕΡΟΝ.

---

ARGUMENTUM LIBRI  
QUOD LIBER SIT QUISQUIS  
VIRTUTI STUDET.

---

**V**erus servus est homo pravus, liber, qui probe vivit, i. e. non vulgarem plurimorum hominum sentiendi, dicendi et agendi rationem sequitur, sed prima eruditione satis munitus philosophiam genuinam didicit et ab hac se duci patitur (1. 2.). Hic non regitur ab affectibus; sed praeter deum, quem sequitur, nullum habet principem, nisi rationem sanam (3.). Hic contemnit mortem, paupertatem, dolores, minaces tyrannos (4.), et constanter, ut strenuus athleta, adversis non cedit, sed mala quaeque forti animo aut ferre aut vincere studet (5. 6.). Hic igitur solus beatus; servus vero non acceptus deo et insipiens est (7. 8.). Probum virum solum liberum esse liquet etiam inde, quod iniussus et non coactus recte agit (9.). Eiusmodi viri, etsi rari, quovis saeculo adsunt; iique diligentissime sunt quaerendi, ut eorum consuetudo nos meliores reddat (10.). Inter hos referendi sunt Graecorum septem sapientes, alique, qui eos praecesserunt aut secuti sunt, Persarum Magi, Indorum Gymnosophistae, Indaeorum Essaei (11. 12.), qui genuina et divina philosophia tam fortes redditi sunt, ut mortem potius subirent, quam praeter animi sententiam quid facerent (13.). Ex Gymnosophistis maxime hac sentiendi ratione Calanus (14.). Multi quoque poetarum, Euripides maxime in Syleo, praestantissimis dictis hanc veram libertatem quaerere suadent (15.); exemplo vero

Anaxarchus et Zeno Eleates (16.), et permulti fortes viri, pueri, matres, quidquod toti populi (17-19.). Hinc libertatis nomen omnibus probis suavissimum sonat (20.), et qui virtute illam servare studet, non asyla petit, ut ibi tutus lateat, sed in suo ipsius animo forti et constanti et securitatem et libertatem quaerit (21.). Recte igitur solus liber dicitur, qui pravos affectus virtute, res adversas fortitudine superare discit; quod discet, qui secundum naturam vivit (22.).

§. 1. Ὁ μὲν πρότερος λόγος ἦν ἡμῖν, ὃ Θεόδοτε, περὶ τοῦ πάντα δοῦλον εἶναι φαῦλον, ὥς καὶ διὰ πολλῶν καὶ εἰκότων καὶ ἀληθινῶν ἐπιστωσάμεθα. Οὗτοσὶ δὲ ἐκείνου συγγενῆς, ὁμοπάτριος καὶ ὁμομήτριος ἀδελφός, καὶ τρόπον τινὰ δίδυμος, καθ' ὃν ἐπιδείξομεν ὅτι πᾶς ὁ ἀστεῖος ἐλεύθερος. Τὸν μὲν οὖν τῶν Πυθαγορείων ἱερώτατον θίασον λόγος ἔχει μετὰ πολλῶν καὶ ἄλλων καλῶν καὶ τοῦτ' ἀναδιδάσκειν, ταῖς λεωφόροις μὴ βαδίζειν ὁδοῖς, οὐχ ἵνα χρημνοβατῶμεν — οὐ γὰρ ποσὶ κάματος παρήγγειλεν — ἀλλ' αἰνιττόμενος διὰ συμβόλον, τὸ μὴτ' ἔργοις μήτε λόγοις δημιώδεσι καὶ πεπατημένοις χρῆσθαι. Ὅσοι δὲ φιλοσοφίαν γνησίως ἡσπάσαντο, καταπειθεῖς γέγονενοι τῷ προστάγματι, λόγον αὐτὸ, μᾶλλον δὲ θεσμόν ἰσοῦμενον χρησμῷ ὑπετόπησαν, καὶ δόξας ἀγελαίους ὑπερκύψαντες, ἀτραπὸν ἄβατον ἐκαιροτόμησαν ἰδιότηαις λόγων καὶ δογματῶν, ἰδέας ἀναστείλαντες ὧν οὐδενὶ μὴ καθα- 866 ρῷ θέμις ψαῖσαι. Λέγω δὲ μὴ καθαρὸς, ὅσοι ἢ P. 445 παιδείας εἰς ἅπαν ἄγενστοι διετέλεισαν, ἢ πλυνγίως M. ἀλλὰ μὴ ἐπ' εὐθείας αὐτῆς ἐγείσαντο, κάλλος τὸ σοφίας εἰς τὸ σοφιστείας αἰσχος παραχαράξαντες. Οἵτοι τὸ νοητὸν φῶς ἰδεῖν μὴ δυνάμενοι δι' ἀσθένειαν τοῦ κατὰ ψυχὴν ὄμματος, ὃ ταῖς μαρμαρυγαῖς πέφυκεν ἐπισκιάζεσθαι, καθάπερ ἐν νυκτὶ διά-

γοντες ἀπιστοῦσι τοῖς ἐν ἡμέρᾳ ζῶσι, καὶ ὅσα ἂν αὐτοῖς ἡλιακῶν ἀκτίνων ἐπικρατούντων εἰλικρινέστατα περιαθρήσαντες διηγῶνται, τεράστια νομίζουσι φάσμασιν ἰοικότα, τῶν ἐν τοῖς θαύμασιν οὐ διαφέροντα. Πῶς γὰρ οὐκ ἐκτόπια καὶ θαύματα ὄντως, φυγάδας μὲν καλεῖν τοὺς μὴ μόνον ἐν μέσῃ τῇ πόλει διατρίβοντας, ἀλλὰ καὶ βουλευόντας καὶ δικάζοντας καὶ ἐκκλησιάζοντας, ἔστι δὲ ὅτε καὶ ἀγορανομίας καὶ γυμνασιαρχίας καὶ τὰς ἄλλας λειτουργίας ὑπομένοντας· πολίτας δὲ τοὺς ἢ μὴ ἐγγραφέντας τοπαράπαι, ἢ ὧν ἀτιμία καὶ φυγὴ κατέγνωσται; Πέραν ὅρων ἀνθρώπους ἐληλαμένους, οὐ μόνον οὐκ ἐπιβῆναι τῆς χώρας, ἀλλ' οὐδ' ἐξ ἀποπτου τὸ πατρῶον ἔδαφος θεάσασθαι δυναμένους, εἰ μὴ τισι ποιναῖς ἐλαύνοντο θανατῶντες. Ἐφεδροὶ γὰρ καταστειχόντων κολασταὶ μυριοί, καὶ δι' ἑαυτῶν ἡκονημένοι, καὶ νόμων προστάξεσιν ὑπηρετοῦντες.

§. 2. Πῶς δὲ οὐ παράλογα καὶ γέμοντα πολλῆς ἀναισχυντίας ἢ μανίας — ἢ οὐκ ἔχω τί λέγω· διὰ γὰρ ὑπερβολὴν οὐδ' οἰκείων ὀνομάτων εὐπορῆσαι ῥᾶδιον — πλουσίους μὲν ὀνομάζειν τοὺς ἀπορωτάτους καὶ τῶν ἀναγκαίων ἐπιδεῖς, λυπρῶς καὶ ἀθλίως ἀποζῶντας, μόλις τὸ ἐφήμερον κομίζοντας, ἐν εὐθηνίᾳ κοινῇ λιμὸν ἐξαίρετον ἔχοντας, ἀρετῆς αὔρα, καθάπερ ἀέρι φασὶ τοὺς τέττιγας, τρεφομένους· πένητας δὲ τοὺς ἀργύρῳ καὶ χρυσῷ καὶ πλήθει κτημάτων, καὶ προσόδων, καὶ ἄλλων ἀμυθήτων ἀγαθῶν ἀφθονίᾳ περιῶρομένους, ὧν ὁ πλοῦτος οὐ συγγενεῖς καὶ φίλους αὐτὸ μόνον ὦνησεν, ἀλλὰ καὶ τῆς οἰκίας ἔξω προελθὼν, μεγάλους ὁμίλους δημοτῶν καὶ φυλετῶν· διαβὰς δέ τι μεῖζον καὶ πόλει χορηγεῖ τὰ πάντα, ὧν εἰρήνη χρεῖος ἢ πόλεμος; Ἀπὸ δὲ τῆς αὐτῆς ἐνειρωξέως τοῖς μὲν ἀμφιθαλέσι καὶ τῷ ὄντι εὐπατρίδαις, ὧν οὐ γονεῖς μόνοι, ἀλλὰ καὶ πάπποι καὶ πρόγονοι μέχρι τῶν ἀρχηγετῶν καὶ

πρὸς ἀνδρῶν καὶ πρὸς γυναικῶν ἐπιφανέστατοι γε-  
 γόνασι, δουλείαν ἐπετόλμησαν ἐπισημίσαι· τοῖς δὲ  
 ἐκ τριγενείας στιγματίαις, παιδύτριψι καὶ παλαιο-  
 447 δούλοις, ἐλευθερίαν. Ἔστι δὲ τὰ τοιαῦτα, ὥς ἔ-  
 M. qην, πρόφασις ἀνθρώπων, οἳ διάνοιαν μὲν ἡμάν-  
 ρωνται, δοῦλοι δὲ εἰσι δόξης, ἐπανεχόντες αἰσθή-  
 σεσιν, ὧν τὸ συνέδριον ὑπὸ τῶν κρινομένων αἰὲ 867  
 δεκαζόμενον ἀβέβαιον. Χρῆν δὲ αἰτούς, εἴπερ ὅλως P.  
 ἐξήλουν ἀλήθειαν, μὴ τῶν τὰ σώματα καμνόντων  
 ἐν τῷ φρονεῖν ἐλαττοῦσθαι. Ἐκεῖνοι μὲν γὰρ ἐαν-  
 τοὺς ἐπιτρέπουσιν ἱατροῖς ὑγείας ὀρεγόμενοι. Κατ-  
 οκνοῦσι δὲ οὗτοι νόσον ψυχῆς ἀπαιδευσίαν ἀπώσα-  
 σθαι, γενόμενοι σοφῶν ἀνδρῶν ὁμιληταί. Παρ'  
 ὧν οὐ μόνον ἐστὶν ἀπομαθεῖν ἀμαθίαν, ἀλλὰ καὶ  
 τὸ ἴδιον ἀνθρώπου κτῆμα προσλαβεῖν ἐπιστήμην.  
 Ἐπειδὴ δὲ κατὰ τὸν λιγυρώτατον Πλάτωνα, φθό-  
 νος ἔξω θείου χοροῦ ἴσταται· θεϊοτάτον τε καὶ κοι-  
 νωνικώτατον, σοφία, συγκλείει μὲν οὐδέποτε τὸ  
 ἑαυτῆς φροντιστήριον, ἀναπεπταμένη δὲ αἰὲ εἰσδέ-  
 χεται τοὺς ποτίμων διψῶντας λόγων, οἷς ἀκράτου  
 διδασκαλίας ἄφθονον ἐπαντιλοῦσα νῆμα, μεθύειν  
 τὴν νηφάλιον ἀναπεῖθει μέθην. Οἱ δὲ ὥσπερ ἐν  
 ταῖς τελεταῖς ἱεροφαντηθέντες, ὅταν ὀργίων γεμι-  
 σθῶσι, πολλὰ τῆς πρόσθεν ὀλιγωρίας ἑαυτοὺς κα-  
 κίζουσιν, ἄς οὐ φεισάμενοι χρόνου, βίον δὲ τρί-  
 ψαντες ἀβίωτον, ἐν ᾧ φρονήσεως ἐχέρευσαν. Ἀ-  
 ξιον οὖν νεότητα τὴν πανταχοῦ πᾶσαν, τὰς ἀπαρ-  
 χὰς τῆς πρώτης ἀκμῆς μηδενὶ μᾶλλον ἢ παιδείᾳ  
 ἀναθεῖναι, ἥ καὶ ἐνηβῆσαι καὶ ἐγγηράσαι καλόν.  
 Ὡςπερ γὰρ φασὶ τὰ κενὰ τῶν ἀγγείων ἀναφέρειν  
 τὰς τῶν πρώτων εἰς αὐτὰ ἐγχυθέντων ὁσμᾶς· οὗ-  
 τω καὶ αἱ νέων ψυχαὶ τοὺς πρώτους τῶν φαντα-  
 σιῶν τύπους ἀνεξαλείπτους ἐναποματτόμεναι, τῇ  
 φορᾷ τῶν αὐθις ἐπειςρεόντων ἥκιστα κατακλυ-  
 ζόμεναι, τὸ ἀρχαῖον διαφαίνουσιν εἶδος.



§. 3. Ἄλις μὲν δὴ τούτων. Ἀκριβωτέον δὲ τὸ  
ζητούμενον ἵνα μὴ τῇ τῶν ὀνομάτων ἀσαφείᾳ παρ-  
αγόμενοι, πλαζώμεθα· καταλαβόντες δὲ περὶ οὗ ὁ  
λόγος, τὰς ἀποδείξεις εὐσκόπως ἐφαρμόττωμεν. Δου-  
λείᾳ τοίνυν ἡ μὲν ψυχῶν, ἡ δὲ σωμάτων λέγεται.  
Δεσπόται δὲ τῶν μὲν σωμάτων ἄνθρωποι, ψυχῶν  
δὲ κακία καὶ πάθη. Κατὰ τὰ αὐτὰ δὲ καὶ ἡ ἐλευθε-  
ρία. Ἡ μὲν γὰρ ἄδειαν σωμάτων ἀπ' ἀνθρώπων  
σωμάτων δυνατωτέρων· ἡ δὲ διανοίας ἐκχειρίαν  
448 ἀπὸ τῆς τῶν παιδῶν δυναστείας ἐργάζεται. Τὸ  
M. μὲν οὖν πρότερον οὐδὲ εἰς ζητεῖ· μυρίαί γὰρ ἀνθρώ-  
πων τύχαι, καὶ πολλοὶ πολλάκις καιροῖς ἀβουλήτοις  
τῶν σφόδρα ἀστείων τὴν ἐκ γένους ἀπέβαλον ἐλευ-  
θερίαν. Ἄλλ' ἔστιν ἡ σκέψις περὶ τρόπων, οὓς οὐτ'  
ἐπιθυμῖαι οὐτε φόβοι οὐθ' ἡδοναὶ οὐτε λύπαι κατέ-  
ξευξαν, ὥσπερ ἔξ εἰρκτῆς προεληλυθότων, καὶ δε-  
σμῶν οἷς ἐπεσφίγγοντο διαφειμένων. Ἀνελόντες οὖν  
ἐκποδῶν τὰς προφασιστικὰς ἐλευθερίας, καὶ τὰ φί-  
σεως μὲν ἀλλότρια, δόξης δ' ἡρτημένα ὀνόματα οἰ-  
κοτριβῶν ἢ ἀργυρωνήτων ἢ αἰχμαλώτων, τὸν ἀψευ-  
δῶς ἐλεύθερον ἀναζητῶμεν, ὃ μόνῳ τὸ αὐτοκρατὲς  
πρόσεστι, καὶ ἂν μυριοὶ γράφωσι δεσπότης ἐαν- 868  
τούς. Ἀναφθέγγεται γὰρ ἐκείνο τὸ Σοφόκλειον, οὐ-P.  
δὲν τῶν Πυθοχρήστων διαφέρειν,

Θεὸς ἐμοὶ ἄρχων, θνητῶν δὲ οὐδὲ εἰς.

Τῷ γὰρ ὄντι μόνος ἐλεύθερος, ὁ μόνῳ θεῷ χρώμε-  
νος ἡγεμόνι· κατ' ἐμὴν δὲ διάνοιαν καὶ τῶν ἄλλων  
ἡγεμῶν ἐπιτετραμμένος τὰ περίγεια, οἷα μεγάλου  
βασιλέως, θνητὸς ἀθανάτου, διάδοχος. Ἄλλ' ὁ μὲν  
περὶ τῆς ἀρχῆς τοῦ σοφοῦ λόγος εἰς καιρὸν ἐπιτη-  
δειότερον ὑπερκεῖσθω. Τὸν δὲ περὶ ἐλευθερίας τα-  
νῦν ἀκριβωτέον. Εἰ δὴ τις εἴσω προελθὼν τῶν  
πραγμάτων ἐθελήσειε διακύναι, γνώσεται σαφῶς  
ὅτι οὐδὲν ἄλλο ἄλλῳ συγγενὲς οὕτως, ὥς αὐτοπρα-  
γία ἐλευθερία. Διότι πολλὰ μὲν τῷ φανύῳ τὰ ἐμ-

ποδῶν, φιλαργυρία, φιλοδοξία, φιληδονία. Τῷ δὲ ἀστείῳ τὸ παράπαν οὐδὲν, ἐπανισταμένῳ καὶ ἐπιβεβηκότι καθάπερ ἐν ἄθλων ἀγωνισταῖς καταπαλαισθεῖσιν, ἔρωτι, φόβῳ, δειλίᾳ, λύπῃ, τοῖς ὁμοιοτρόποις. Ἐμαθε γὰρ ἀλογεῖν ἐπιταγμάτων, ὅσα οἱ ψυχῆς παρανομώτατοι ἄρχοντες ἐπιτάττουσι, διὰ ζῆλον καὶ πόθον ἐλευθερίας, ἧς τὸ αὐτοκέλευστον καὶ ἐθελουργὸν κληρὸς ἴδιος. Ἐπαινεῖται παρὰ τισιν ὁ τρίμετρον ἐκεῖνο ποιήσας.

Τίς ἐστὶ δοῦλος, τοῦ θανεῖν ἄφροντις ὢν;

Ὡς μάλα συνιδὼν τὸ ἀκόλουθον. Ὑπέλαβε γὰρ, ὅτι οὐδὲν οὕτω δουλοῦσθαι πέφυκε διάνοιαν, ὥς τὸ ἐπὶ θανάτῳ δέος, ἔνεκα τοῦ πρὸς τὸ ζῆν ἰμέρον.

§. 4. Χρὴ δὲ λελογίσθαι, ὅτι οὐχ ὁ τοῦ θανεῖν μόνον ἄφροντις ἀδούλωτος, ἀλλὰ καὶ ὁ τοῦ πένεσθαι, καὶ ἀδοξεῖν, καὶ ἀλγεῖν, καὶ τῶν ἄλλων ὅσα οἱ πολλοὶ κακὰ νομίζουσι, κακοὶ τῶν πραγμάτων ὄντες  
 449 αὐτοὶ κριταί, οἱ τινες ἐκ τῶν χρειῶν δοκιμάζουσι  
 Μ. τὸν δοῦλον, εἰς τὰς ὑπηρεσίας ἀφορῶντες, δέον εἰς τὸ ἀδούλωτον ἦθος. Ὁ μὲν γὰρ ἀπὸ ταπεινοῦ καὶ δουλοπρεποῦς φρονήματος ταπεινοῖς καὶ δουλοπρεπέσι παρὰ γνώμην ἐγχειρῶν τὴν ἑαυτοῦ, δοῦλος ὄντως. Ὁ δὲ πρὸς τὸν παρόντα καιρὸν ἁρμοζόμενος τὰ οἰκεῖα, καὶ ἐκουσίως ἅμα καὶ τλητικῶς ἐγκαρτερῶν τοῖς ἀπὸ τύχης, καὶ μηδὲν καινὸν ἀπ' ἀνθρώπων εἶναι νομίζων, ἀλλ' ἐξητακῶς ἐπιμελῶς, ὅτι τὰ μὲν θεῖα αἰωνίῳ τάξει καὶ εὐδαιμονίᾳ τετέμνηται· τὰ δὲ θνητὰ πάντα, σάλῳ καὶ κλύδωνι πραγμάτων διαφερόμενα πρὸς ἀνίσους ῥοπὰς ταλαντεύει, καὶ γενναίως ὑπομένων τὰ συμπίπτοντα, φιλόσοφος εὐθύς τε καὶ ἐλεύθερος. Ὅθεν οὐδὲ παντὶ τῷ προστάττοντι ὑπακούσεται, καὶ ἂν αἰκίας καὶ βασάνους καὶ τινας φοβερωτέρας ἀπειλὰς ἐπανατείνηται. Νεανιενόμενος δὲ ἀντικηρύξει,

Πίμπρα, κάταιθε σάρκα, ἐμπλήσθητί μου 869  
 Πίνων κελαινὸν αἷμα. Πρόσθε γὰρ κάτω P.  
 Γῆς εἰσιν ἄστρα, γῆ τ' ἄνω εἰς οὐρανὸν,  
 Πρὶν ἔξ ἐμοῦ σοι θῶπ' ἀπαντῆσαι λόγον.

§. 5. Ἦδη ποτὲ εἶδον ἐν ἀγῶνι παγκρατιαστῶν  
 τὸν μὲν ἐπιφέροντα τὰς πληγὰς καὶ χερσὶ καὶ ποσὶ,  
 καὶ πάσας εὐσκόπως, καὶ μηδὲν παραλελοιπότα τῶν  
 εἰς τὸ νικᾶν, ἀπειρηκότα καὶ παρειμένον, καὶ πέρας  
 ἀστεφάνωτον ἐξελθόντα τοῦ σταδίου· τὸν δὲ τυπτό-  
 μενον ὑπὸ πυκνότητος σαρκῶν πεπιλημένον, στρυ-  
 φνὸν, ναστὸν, ὄντως γέμοντα πνεύματος ἀθλητικοῦ,  
 δι' ἔλον νενευρωμένον, οἷα πέτρον καὶ σίδηρον, οὐ-  
 δὲν μὲν πρὸς τὰς πληγὰς ἐνδόντα, τὴν δὲ τοῦ ἀν-  
 τιπάλου δύναμιν τῷ καρτερικῷ καὶ παγίῳ τῆς ὑπο-  
 μονῆς καθηρηκότα μέχρι παντελοῦς νίκης. Ὅμοιον  
 δὴ τούτῳ πεπονθένει μοι δοκεῖ ὁ ἀστεῖος. Τὴν γὰρ  
 ψυχὴν εὖ μάλα κραταιωθεὶς ἰσχυρογνώμονι λογισμῷ,  
 θᾶττον ἀναγκάζει τὸν βιαζόμενον ἀπειπεῖν, ἢ ὑπο-  
 μένει τι δοῦσαι τῶν παρὰ γνώμην. Ἀλλ' ἀπιστον  
 ἴσως τοῖς μὴ πεπονθόσιν ἀρετὴν τὸ λεγόμενον, καὶ  
 γὰρ καὶ ἐκείνο τοῖς τοῦ παγκρατιαστῆς οὐκ ἰδοῦσι·  
 γέγονε δὲ οὐδὲν ἥττον ἐπ' ἀληθείας. Εἰς ταῦτα δὲ  
 ἀπιδὼν Ἀντισθένης “δυσβάστακτον” εἶπεν “εἶναι  
 τὸν ἀστεῖον.” Ὡς γὰρ ἡ ἀφροσύνη κοῦφον καὶ φε-  
 ρόμενον, ἡ φρόνησις ἐρηρυσμένον καὶ ἀκλινὲς καὶ  
 βάρος ἔχον ἀσάλευτον. Ὁ δὲ δὴ τὸν Ἰουδαίων νο-  
 450 μοθέτης \*) τὰς τοῦ σοφοῦ χεῖρας βαρείας εἰσάγει,  
 Μ. διὰ συμβόλων τὰς πράξεις αἰνιττόμενος, οὐκ ἐπιπο-  
 λαίως, ἀλλὰ παγίως ἐρηρυσμένας ἀπὸ διανοίας ἀρ-  
 ρεποῦς. Πρὸς οὐδενὸς οὖν ἀναγκάζεται, ἅτε κατα-  
 πεφρονηκῶς μὲν ἀλγηδόνων, καταπεφρονηκῶς δὲ  
 θανάτου, νόμῳ δὲ φύσεως, ὑπηκόους ἔχων πάντας  
 ἄφρονας. Ὅνπερ γὰρ τρόπον αἰγῶν μὲν καὶ βοῶν

\*) Gen. 16, 9.

καὶ προβάτων αἰπόλοι καὶ βουκόλοι, καὶ νομεῖς ἀφηγοῦνται, τὰς δὲ ἀγέλας ἀμήχανον ἐπιτάξαι ποιμέσι· καὶ τὸν αὐτὸν τρόπον οἱ μὲν πολλοὶ θρέμμασιν ἑοικότες, ἐπιστάτου καὶ ἄρχοντος δέονται. Ἡγεμόνες δὲ εἰσιν οἱ ἀστεῖοι, τὴν τῶν ἀγελαρχῶν τεταγμένοι τάξιν. Ὀμηρος μὲν οὖν ποιμένας λαῶν εἶωθε καλεῖν τοὺς βασιλέας· ἡ δὲ φύσις τοῖς ἀγαθοῖς κυριώτερον τουτί τὸ ὄνομα ἐπεφήμισεν, εἴγε ἐκῆνοι ποιμαίνονται τὸ πλεον, ἢ ποιμαίνουσιν. Ἀκρατος γὰρ αὐτοὺς ἄγει καὶ εὐμορφία, πέμματά τε καὶ ὄψα, καὶ τὰ μαγείρων καὶ σιτοποιῶν ἡδύσματα, ἵνα τὰς ἀργύρου καὶ χρυσοῦ καὶ τῶν σεμινοτέρων ἐπιθυμίας παραλείπω. Τοῖς δὲ ὑπ' οὐδενὸς συμβέβηκε δελεάζεσθαι· νουθετεῖν δὲ μᾶλλον 970 καὶ ὅσους ἂν αἰσθωνται πάγαις ἡδονῆς ἀλισκομένους. P.

§. 6. Ὅτι δὲ οὐχ οὐκ οὐκ ὑπηρεσίαι μηνύματά εἰσι δουλείας, ἐναργεστάτη πίστις οἱ πόλεμοι. Τοὺς γὰρ στρατενομένους ἰδεῖν ἐστὶν αὐτουργοὺς ἅπαντας, οὐ μόνον τὸς πανοπλίας κομίζοντας, ἀλλὰ καὶ ὅσα πρὸς τὴν ἀναγκαίαν χρῆσιν ὑποζυγίων τρόπον ἐπηχθισμένους, ἅτ' ἐφ' ὑδρείαν ἐξιόντας, καὶ φρυγανισμόν καὶ χιλὸν κτήνεσι. Τὰ γὰρ πρὸς τοὺς ἐχθροὺς ἐν ταῖς στρατείαις τί δεῖ μακρηγορεῖν, τάφρους ἀνατεμνόντων, ἢ τεῖχη κατασκευαζόντων, ἢ τριήρεις ναυπηγουμένων, ἢ ὅσα ὑπουργίας, ἢ τέχνης, πάντα χερσὶ καὶ τῷ ἄλλῳ σώματι ὑπηρετούντων. Ἔστι δὲ τις καὶ κατ' εἰρήνην πόλεμος τῶν ἐν ὅπλοις οὐκ ἀποδέων, ὃν ἀδοξία, καὶ πενία, καὶ δεινὴ σπάνις τῶν ἀναγκαίων συγκροτοῦσιν, ὑφ' οὗ βιασθέντες ἐγχειρεῖν καὶ τοῖς δουλοπρεπεστάτοις ἀναγκάζονται, σκάπτοντες, γεωπονοῦντες, βαναύσους ἐπιτηδεύοντες τέχνας, ὑπηρετοῦντες ἀόκνως, ἕνεκα τοῦ παρατρέφεσθαι· πολλάκις δὲ καὶ κατὰ μέσσην ἀγορὰν ἀχθοφοροῦντες ἐν ἰλιζιωτῶν καὶ συμφοιτητῶν καὶ συνεφήβων ὄψεσιν. Ἄλλοι δὲ εἰσιν ἐκ γένους δοῦλοι, τὰ τῶν ἀλευθέρων εὐμοιρία τύχης μετιόντες. Ἐπίτροποι γὰρ οἰκῶν,



κτημάτων καὶ μεγάλων οὐσιῶν, ἐστὶ δὲ ὅτε καὶ ὁμοδούλων ἄρχοντες καθίστανται. Πολλοὶ δὲ καὶ γυναικας καὶ παῖδας ὀρφανοὺς δεσποτῶν ἐπετρέψαν, φίλων καὶ συγγενῶν προκριθέντες εἰς πίστιν, ἀλλ' ὅμως εἰσὶ δοῦλοι, δανειζόντες, ὠνούμενοι, προσόδους ἐκλεγόμενοι, θεραπευόμενοι. Τί οὖν θαυμαστόν, εἰ καὶ κατὰ τὸ ἐναντίον ὀλίσθω τῆς εὐ-  
451 τυχίας δουλικὰς χρείας ἐπιτελεῖ, τῷ δ' ὑπακούειν Μιέτέρων τὴν ἐλευθερίαν ἀφαιρεῖται; Καὶ πῶς πατὴρ μὲν ἢ μητὸς ἐπιταγμάτων παῖδες ἀνέχονται· γνώριμοι δὲ ὧν ἂν ὑφηγῇται διακελεύονται. Δοῦλος γὰρ ἐκὼν οὐδεὶς. Οἱ γε μὴν τοκέες οὐ τοσαύτην ὑπερβολὴν ἐπιδείξονται ποτε μισοτεκνίας, ὥςθ' ἂ μόνον σύμβολα δουλείας ἐστὶ, τὰς ὑπηρεσίας ἀναγκάσαι ἂν παῖδας τοὺς ἑαυτῶν ὑπομένειν. Εἰ δέ τις ὑπ' ἀνδραποδοκαπήλων ἐπενωνιζομένους ἰδῶν τις οἶται δούλους εὐθὺς εἶναι, πολὺ διαμαρτάνει τῆς ἀληθείας· οὐ γὰρ ἡ πράσις κύριον ἀποφαίνει τὸ πριάμενον, ἢ τὸν πραθέντα δοῦλον, ἐπεὶ καὶ πατέρες νιῶν τιμὰς κατέθεσαν, καὶ νιοὶ πολλάκις πατέρων, ἢ κατὰ ληστείας ἀπαχθέντων, ἢ κατὰ πόλεμον αἰχμαλώτων γενομένων, οὓς οἱ τῆς φύσεως νόμοι, τῶν κάτωθεν ὄντες βεβαιότεροι, γράφουσιν ἐλευθέρους. Ἦδη δὲ τινες καὶ προσυπερβάλλοντες εἰς τὸ ἐναντίον περιήγαγον τὸ πρᾶγμα, δεσπότηαι γενόμενοι τῶν πριαμένων ἀντὶ δούλων. Ἐγὼ γοῦν 871  
ἐθεασάμην πολλάκις εἴμορφα παιδισκάρια, καὶ φύ-Ρ. σαι στωμύλα, δυσὶν ὀρμητηρίοις, ὅψεως κάλλει καὶ τῇ περὶ λόγους χάριτι, πορθοῦντα τοὺς κεκτημένους. Ἐλεπόλεις γὰρ ταῦτά γε ψυχῶν αἰδρούντων καὶ ἀνεοματίστων, μηχανημάτων ἀπάντων, ὅσα ἐπ' ἀνατροπῇ τειχῶν κατασκευάζεται σθεναρώτατα. Σημεῖον δέ· θεραπεύουσιν, ἰκετεύουσιν εὐμένειαν ὡς παρὰ τύχης καὶ ἀγαθοῦ δαίμονος αἰτεῖσθαι γλίσχονται, καὶ παρορώμενοι μὲν σφαδάζουσιν, εἰ δ' αὐτὸ μόνον τὸ βλέμμα ἴλεων θεάσαιντο, γεγηθότες ἀνορχοῦνται.

Εἰ μὴ καὶ τὸν λέοντας ὠνησάμενον δεσπότην φα-  
τέον εἶναι λεόντων, ὥς εἰ μόνον ἐπανατείνουσι τὰς ὀ-  
ψεις, οἷους ἐπρίατο κυρίους ὁ δῦστηνος, ὥς χαλεποὺς  
καὶ ὠμοθύμους, ἀντίκα παθῶν εἴσεται. Τί οὖν, οὐκ  
οἴομεθα τὸν σοφὸν ἀδουλότερον εἶναι λεόντων, ἐλευ-  
θερία καὶ ἀτρώτῳ ψυχῇ τὴν ἀλκὴν ἔχοντα μᾶλλον,  
ἢ εἰ σώμασι φύσει δούλοις καὶ εὐτονίᾳ κραταιοτάτῃ  
ἰσχύος ἀφηνιάζοι;

§. 7. Μάθοι δὲ ἂν τις τὴν ἐλευθερίαν ἢ περὶ  
τὸν σπουδαῖον ἐστι καὶ ἐξ ἑτέρων,

Δουλὸς εὐδαίμων πρὸς ἀλήθειαν οὐδεὶς.

Τί γὰρ ἀθλιώτερον, ἢ πάντων ἄκυρον εἶναι τινα,  
καὶ ἑαυτοῦ; Ὁ δέ γε σοφὸς, εὐδαίμων, ἔρμα καὶ  
πλήρωμα καλοκαγαθίας ἐπιφερόμενος, ἐν ᾗ τὸ κύρος  
ἐστὶν ἀπάντων \*\*\* ἀναμφιβόλως καὶ ἐξ ἀνάγκης ὁ  
σπουδαῖος ἐλευθερός ἐστι. Πρὸς τούτοις ἔτι οὐκ ἂν  
εἴποι τίς τοὺς φίλους τοῦ Θεοῦ ἐλευθέρους εἶναι;  
452 Εἰ μὴ τοῖς μὲν τῶν βασιλέων ἐταίροις ἄξιον μὴ  
Μ μόνον ἐλευθερίαν, ἀλλὰ καὶ ἀρχὴν συνομολογεῖν συν-  
επιτροπεύουσι καὶ συνδιέπουσι τὴν ἡγεμονίαν. Τοῖς  
δὲ Θεῶν τῶν ὀλυμπίων δουλείαν ἐπιφημιστέον, οὐ  
διὰ τὸ φιλόθεον εὐθὺς γινόμενοι Θεοφιλεῖς, ἴση ἀν-  
τιτιμηθέντες εὐνοίᾳ παρ' ἀληθείᾳ δικαζούσῃ, καθά-  
περ οἱ ποιηταὶ φασι, πανάρχοντές τε καὶ βασιλέων  
βασιλῆές εἰσι. Νεανικώτερον δὲ ὁ τῶν Ἰουδαίων  
νομοθέτης προσυπερβάλλων, ἅτε γυμνῆς ὡς λόγος  
ἀσκητῆς φιλοσοφίας, τὸν ἔρωτι Θεῷ κατεσχημένον,  
καὶ τὸ ὄν μόνον θεραπεύοντα, οὐκ ἔτ' ἀνθρωπον  
ἀλλὰ Θεὸν ἀπετόλμησεν εἰπεῖν· ἀνθρώπων μέντοι  
Θεὸν, οὐ τῶν τῆς φύσεως μερῶν, ἵνα τῷ πάντων  
καταλείπη πατρὶ τὸ Θεὸν εἶναι βασιλεῖ καὶ Θεῷ.  
Ἄρα ἄξιον τὸν προνομίας τοσαύτης τετυχηκότα,  
δοῦλον, ἢ μόνον ἐλεύθερον εἶναι νομίζειν; Ὃς εἰ  
καὶ Θεΐας οὐ ἡξίωται μοίρας καθ' αὐτὸν, ἀλλὰ τοι

διὰ τὸ φίλῳ θεῷ χρῆσθαι, πάντως ὤφειλεν εὐδαιμονεῖν. Οὐτε γὰρ ἀσθενὴς ὁ ὑπέρμαχος, οὐτε φιλικῶν ἀμελὴς δικαίων θεὸς, ἑταιρεῖος ὢν καὶ τὰ κατὰ τοὺς ἑταίρους ἐφορῶν. Ἔτι τοίνυν, ὥσπερ τῶν πόλεων αἱ μὲν ὀλιγαρχούμεναι καὶ τυραννούμεναι 872 δουλείαν ὑπομένουσι, χαλεποὺς καὶ βαρεῖς ἔχουσαι P. δεσπότας τοὺς ὑπαγομένους καὶ κρατοῦντας, αἱ δὲ νόμοις ἐπιμεληταῖς χρῶμεναι καὶ προστάταις, εἰσὶν ἐλεύθεραι· οὕτω καὶ τῶν ἀνθρώπων, παρ' οἷς μὲν ἂν ὀργὴ ἢ ἐπιθυμία, ἢ τι ἄλλο πάθος, ἢ καὶ ἐπίβουλος κακία δυναστεύει, πάντως εἰσὶ δοῦλοι. Ὅσοι δὲ μετὰ νόμου ζῶσιν, ἐλεύθεροι. Νόμος δὲ ἀψευδὴς ὁ ὀρθὸς λόγος, οὐχ ὑπὸ τοῦ δεινός ἢ τοῦ δεινός θνητοῦ φθαρτὸς ἐν χαρτιδίῳ ἢ στήλαις ἄψυχος ἀψύχοις, ἀλλ' ὑπ' ἀθανάτου φύσεως ἀφθαρτος ἐν ἀθανάτῳ διανοία τυπωθεὶς. Διὸ καὶ θαυμάσαι ἂν τις τῆς ἀμβλυωπίας τοὺς τρανὰς οὕτω πραγμάτων ιδιότητος μὴ συνορῶντας, οἱ μεγίστοις μὲν δήμοις Ἀθηναίων, καὶ Λακεδαιμονίων πρὸς ἐλευθερίαν αὐταρκεσιτάτους εἶναι φασὶ τοὺς Σόλωνος καὶ Λυκούργου νόμους, κρατοῦντάς τε καὶ ἄρχοντας, πειθαρχοῦντων αὐτοῖς τῶν πολιτευομένων· σοφοῖς δὲ ἀνδράσι τὸν ὀρθὸν λόγον, ὃς καὶ τοῖς ἄλλοις ἐστὶ πηγὴ νόμοις, οὐχ ἱκανὸν εἶναι πρὸς μετουσίαν ἐλευθερίας τοῖς ὑπακούουσι πάντων, ἅττ' ἂν ἢ προτάττει ἢ ἀπαγορεύει. Πρὸς τοίνυν τοῖς εἰρημένοις ἐναργεσιτάτῃ πίστις ἐλευθερίας, ἰσηγορία, ἣν οἱ σπουδαῖοι πάντες ἄγουσι πρὸς ἀλλήλους· ὅθεν καὶ τὰ τρίμετρα φιλοσόφως ἐκείνᾳ φασιν εἰρησθαι·

453 Οὐ γὰρ μετεῖναι τῶν νόμων δούλοις ἔφν.

M. Καὶ πάλιν·

Δοῦλος πέφνκας; Οὐ μέτεστί σοι λόγον.

Καθάπερ οὖν ὁ μουσικὸς λόγος ἅπασι τοῖς ἐπιτετηδευκόσι μουσικὴν ἰσηγορίας τῆς ἐν τῇ τέχνῃ μεταδίδωσι, καὶ ὁ γραμματικὸς ἢ γεωμετρικὸς

γραμματικοῖς ἢ γεωμέτραις· οὕτω καὶ ὁ ἐν τῷ βίῳ νόμος τοῖς ἐμπείροις τῶν βιωτικῶν. Οἱ δὲ σπουδαῖοι ἅπαντες ἐμπειροὶ τῶν κατὰ τὸν βίον πραγμάτων εἰσὶ, ὁπότε καὶ τῶν ἐν ἀπάσῃ τῇ φύσει, καὶ εἰσὶ τινες αὐτῶν ἐλεύθεροι· ὥστε καὶ ὅσοι τούτοις ἰσηγορίας μετέχουσιν. Οὐδεὶς ἄρα τῶν σπουδαίων δοῦλος, ἀλλ' ἐλεύθεροι πάντες.

§. 8. Ἀπὸ δὲ τῆς αὐτῆς ἀφορμῆς καὶ ὅτι δοῦλος ὁ ἄφρων ἐστὶν ἐπιδειχθήσεται. Ὡς περ γὰρ ὁ κατὰ μουσικὴν νόμος οὐ δίδωσιν ἰσηγορίαν ἀμουσοῖς πρὸς μεμουςωμένους, οὐδ' ὁ κατὰ γραμματικὴν ἀγραμμάτοις πρὸς γραμματικοῖς, οὐδὲ συνόλως ὁ τεχνικὸς πρὸς τεχνίτας ἀτέχνους· οὕτως οὐδ' ὁ βιωτικὸς νόμος ἰσηγορίας μεταδίδωσι τοῖς κατὰ τὸν βίον ἀπείροις πρὸς ἐμπείρους· τοῖς δὲ ἐλευθέροις ἢ 873 ἐκ νόμου πᾶσιν ἰσηγορία δίδεται, καὶ εἰσὶ τινες τῶν P. σπουδαίων ἐλεύθεροι· καὶ τῶν βιωτικῶν ἄπειροι μὲν οἱ φαῦλοι, ἐμπειρότατοι δὲ οἱ σοφοί. Οὐκ ἄρα εἰσὶ τινες τῶν φαύλων ἐλεύθεροι, δοῦλοι δὲ πάντες. Ὁ δὲ Ζήνων εἰ καὶ τις ἄλλος ὑπ' ἀρετῆς ἀχθεῖς, νεανικώτερον ἀποδείκνυσι περὶ τοῦ μὴ εἶναι τοῖς φαύλοις ἰσηγορίαν πρὸς ἀστείους. Φησὶ γὰρ, “Οὐκ οἰμώζεται ὁ φαῦλος, ἐὰν ἀντιλέγῃ τῷ σπουδαίῳ;” Οὐκ ἄρ' ἐστὶν ἰσηγορία τῷ φαύλῳ πρὸς σπουδαῖον. Οἶδ' ὅτι πολλοὶ τοῦ λόγου κατακερτομήσουσιν, ὥς αὐθαδείᾳ τὸ πλεόν ἐρωτηθέντος ἢ συνέσει. Μετὰ δὲ τὴν χλεύην παυσάμενοι τοῦ γέλωτος ἦν ἐθελήσωσι διακύψαι, καὶ τὸ λεγόμενον σαφῶς ἐρευνῆσαι, καταπλαγέοντες αὐτοῦ τὸ ἄψευδές, εἴσονται ὅτι ἐπ' οὐδενὶ μᾶλλον οἰμώζεται τις, ἢ τῷ μὴ πειθαρχεῖν τῷ σοφῷ. Ζημία γὰρ χρημάτων, ἢ ἀτιμία, ἢ φυγαῖ, ἢ αἱ διὰ πληγῶν ὕβρεις ἢ ὅσα ὁμοιότροπα, βραχεία ἢ τὸ μηδὲν ἐβλάψεν, ἀντιτιθέμενα κακίαις καὶ ὧν αἱ κακίαι δημιουργοί. Τοὺς δὲ πολλοὺς οὐ συνορῶντας ψυχῶν βλάβας διὰ λογισμοῦ πῆρῳσιν, ἐπὶ μόναις ταῖς ἐκτὸς συμβέβηκεν ἀχθεσθαι, τὸ κριτήριον ἀφη-



ρημένους, δι' οὗ μόνον καταλαβεῖν ἔστι διανοίας ζη-  
 μίαν. Εἰ δὲ δυνήθεϊεν ἀναβλέψαι, θεώμενοι τὰς δι'  
 454 ἀφροσύνης ἀπάτας καὶ τὰς ἐκ δειλίας ἀπορίας, καὶ  
 Μ. Ἰσα ἀκολασία παρώνησεν, ἣ ἀδικία παρηνόμησεν,  
 ἐπὶ ταῖς τοῦ ἀρίστου συμφοραῖς λήπης ἀπαιύστου  
 γεμισθέντες, οὐδὲ παρηγορίας δι' ὑπερβολὰς κακῶν  
 ἀνέξονται. Ἔοικε δὲ ὁ Ζήνων ἀρύσασθαι τὸν λόγον,  
 ὥσπερ ἀπὸ τῆς πηγῆς τῆς Ἰουδαίων νομοθεσίας, \*)  
 ἐν ἣ ὁδοῖν ὄντοιν ἀδελφοῖν, τοῦ μὲν σώφρονος, τοῦ  
 δὲ ἀκολάστου, λαβὼν οἶκτον ὁ κοινὸς ἀμφοῖν πατήρ,  
 τοῦ μὴ ἐπ' ἀρετὴν ἤκοντος, εὐχεται ἵνα δουλεύσῃ τῷ  
 ἀδελφῷ, τὸ δοκοῦν μέγιστον εἶναι κακὸν δουλείαν ἀ-  
 γασθὸν τελεώτατον ὑπολαμβάνων ἀφρονι, τὸ μὲν αὐ-  
 τεξούσιον ἀφηρημένῳ, πρὸς τὸ μὴ σὺν ἀδείᾳ πλημ-  
 μελεῖν, ἐκ δὲ τῆς τοῦ προεστῶτος προστασίας βελτιω-  
 θησομένῳ τὸ ἥθος.

§. 9. Τὰ μὲν οὖν λεχθέντα πρὸς τὴν τοῦ ζητου-  
 μένου διασύστασιν, ἔμοιγε ἀποχρῶντα ἦν. Ἐπεὶ δὲ  
 τὰ ποικίλα τῶν νοσημάτων ἱατροῖς ἔθος ποικιλωτέ-  
 ραις θεραπαίαις ἰᾶσθαι, ἀνάγκη καὶ τοῖς παραδόξοις  
 νομιζομένοις τῶν προβλημάτων διὰ τὸ ἄηθες, ἐπάγειν  
 πίστεις ἐπαλλήλους προσεγγρίμπτοντας. Μόλις γὰρ  
 ἔνιοι, συνεχεῖα φραττόμενοι τῶν ἀποδείξεων, αἰσθά-  
 νονται. Λέγεται τοίνυν οὐκ ἀπὸ σκοποῦ, ὅτι ὁ φρο- 874  
 νίμως πάντα ποιῶν εὖ ποιεῖ πάντα. Ὁ δὲ εὖ ποιῶν Ρ.  
 πάντα, ὁρθῶς ποιεῖ πάντα. Ὁ δὲ ὁρθῶς πάντα  
 ποιῶν, καὶ ἀναμαρτήτως, καὶ ἀμέμπτως, καὶ ἀνεπι-  
 πλήκτως, καὶ ἀνυπενθίνως, καὶ ἀζημίως. Ὡς τ' ἐξ-  
 ουσίαν σχήσει πάντα δρᾶν καὶ ζῆν ὥς βούλεται· ὃ  
 δὲ ταῦτ' ἐξεστίν, ἐλεύθερος ἂν εἴῃ. Ἀλλὰ μὲν πάντα  
 φρονίμως ποιεῖ ὁ ἀστεῖος. Μόνος ἄρα ἔστιν ἐλεύθε-  
 ρος. Καὶ μὴν ὃν μὴ ἐνδέχεται μήτ' ἀναγκάσαι μήτε  
 κωλύσαι, ἐκεῖνος οὐκ ἂν εἴῃ δοῦλος. Τὸν δὲ σπου-  
 δαῖον οὐκ ἔστιν ἀναγκάσαι οὐδὲ κωλύσαι· οὐκ ἄρα

\*) Gen. 28, 1 sqq.

δοῦλος ὁ σποινδαῖος. Ὅτι δὲ οὐτ' ἀναγκάζεται, οὔτε κωλύεται, δῆλον. Κωλύεται μὲν γὰρ ὁ μὴ τυγχάνων, ὧν ὁρέγεται. Ὁρέγεται δὲ ὁ σοφὸς τῶν ἀπ' ἀρετῆς, ὧν ἀποτυγχάνειν οὐ πέφυκε. Καὶ μὴν εἰ ἀναγκάζεται, δῆλον ὅτι ἄκων τι ποιεῖ. Ἐν οἷς δὲ αἱ πράξεις, ἢ ἀπ' ἀρετῆς εἰσι κατορθώματα, ἢ ἀπὸ κακίας ἁμαρτήματα, ἢ μέσα καὶ ἀδιάφορα. Τὰ μὲν οὖν ἀπ' ἀρετῆς οὐ βιασθεῖς, ἀλλ' ἐκὼν· αἰρετὰ γὰρ εἰσιν αὐτῷ πάνθ' ὅσα δρᾷ. Τὰ δὲ ἀπὸ κακίας ἅτε φευκτὰ, οὐδ' ὄναρ πράττει. Οὐδὲ μὴν τὰ ἀδιάφορα εἰκὸς, πρὸς ἃ καθάπερ ἐπὶ πλάστιγγος ἡ διάνοια ἰσορροπεῖ, δεδιδαγμένη μήτε ὡς ὀλκὸν ἔχουσι δύναμιν ἐνδιδόναι, μήτ' ὡς ἀποστροφῆς ἀξίοις δυσχεραίνειν. Ἐξ ὧν ἐστι δῆλον, ὅτι οὐδὲν ἄκων ποιεῖ, οὐδ' ἀναγκάζεται. Δοῦλος δὲ εἶπερ ἦν, ἠναγκάζετ' ἄν. Ὡστ' ἐλεύθερος ἂν εἴη ὁ ἀστεῖος.

455 §. 10. Ἐπειδὴ δέ τινες τῶν ἥκιστα συγκεχορευ-  
Μ.κότων μοίσαις λόγων ὑποδεικτικῶν οὐ συνιέντες, οἱ τὰς καθόλου τῶν πραγμάτων ἐμφάσεις παριστᾷσιν, εἰώθασιν ἐρωτᾶν, τίνες οἶν ἢ πρότερον γεγόνασιν ἄνδρες, ἢ νῦν εἰσιν ὁποίους ἀναπλάττεσθε; Καλὸν γε ἀποκρίνασθαι, ὅτι καὶ πάλαι τινὲς ἦσαν τῶν καθ' αὐτοὺς, οἱ ἀρετῇ διέφερον, ἡγεμόνι μόνῳ θεῷ χρώμενοι, καὶ κατὰ νόμον τὸν ὁρθὸν φύσεως λόγον ζῶντες, οὐκ ἐλεύθεροι μόνον, ἀλλὰ καὶ τοὺς πλησιάζοντας ἐλευθέρου φρονήματος ἀναπληρύνοντες. Καὶ ἐφ' ἡμῶν αὐτῶν ἔτι εἰσὶν ὥσπερ εἰκόνες ἀπὸ ἀρχετύπου γραφῆς σοφῶν ἀνδρῶν καλοκαγαθίας τυπωθέντες. Οὐ γὰρ εἰ αἱ τῶν ἀντιλεγόντων ψυχαὶ κεχρηεύκασιν ἐλευθερίας, ὑπ' ἀφροσύνης καὶ τῶν ἄλλων κακιῶν δουλαγωγηθεῖσαι, διὰ τοῦτο καὶ τὸ ἀνθρώπων γένος. Εἰ δὲ μὴ κατὰ στίγη μεγάλα προΐασις ἀγγελ-  
δὸν, θαυμαστὸν οὐδέν. Πρῶτον μὲν, ὅτι τὰ λίαν καλὰ, σπάνια· εἶτα, ἐπειδὴ τὸν τῶν εἰκαιωτέρων ἐκτρεπόμενοι πολλὴν ὁμίλον θεωρεῖ τῶν τῆς φύσεως

σχολάζουσιν, εὐχόμενοι μὲν εἴ πως ἐντὴν ἐπανορθώσα-  
σθαι τὸν βίον· κοινωφελὲς γὰρ ἡ ἀρετή. Τὸ δὲ  
ἀδυνατοῦντες, πλημμυροῦντων κατὰ πόλεις ἀλλοκό-  
των πραγμάτων, ἃ ψυχῆς πάθη κακία συνηυξή- 875  
θησαν, ἀποδιδράσκουσιν, ὥς μὴ τῇ ῥύμῃ τῆς φο-Ρ.  
ρᾶς καθάπερ ἀπὸ χειμάρρου βίας κατασυρῆναι. Ἡ-  
μιᾶς δὲ, εἰ βελτιώσεώς τις ζῆλος ἦν, ἰχνηλατεῖν ἔδει  
τὰς τούτων καταδύσεις, καὶ ἰκέτας καθεζομένους  
παρακαλεῖν, ἵνα τεθριωμένον τὸν βίον προσελθόν-  
τες ἐξημερώσωσιν, ἀντὶ πολέμου καὶ δουλείας καὶ  
κακῶν ἀμυθήτων εἰρήνην καὶ τὴν τῶν ἄλλων ἀ-  
γαθῶν ἀφθονίαν περιῶρόμενὴν ἀπαγγείλαντες. Νυ-  
νὶ δὲ χρημάτων μὲν ἕνεκα πάντας μυχοὺς ἐρευν-  
νοῦμεν, καὶ γῆς στρυγνὰς καὶ ἀποκρότους φλέβας  
ἀναστέλλομεν. Καὶ μεταλλεύεται μὲν πολλὴ τῆς  
πεδιάδος, μεταλλεύεται δὲ οὐκ ὀλίγη τῆς ὄρεινῃς,  
χρυσὸν καὶ ἄργυρον, χαλκὸν τε καὶ σίδηρον, καὶ  
τὰς ἄλλας ὕλας ἀναζητούντων. Θεοπλαστοῦσα δὲ  
ἡ κενὴ δόξα τὸν τύφον ἄχρι καὶ βυθοῦ κατέβη θα-  
λάττης διερευνωμένη, μή τι τῶν πρὸς αἴσθησιν ἀ-  
φανὲς ἐναπόκειται πονεῖ καλὸν, καὶ λίθων πολυτελῶν  
ἀνευροῦσα ἰδέας, τὰς μὲν πέτραις προσπεφυκυίας,  
τὰς δὲ ὀστρέοις, αἱ καὶ τιμαλφέστεραι γεγόνασιν,  
ὥς ἀπάτην ἐξετίμησε. Φρονήσεως δὲ, ἢ σω-  
φροσύνης, ἢ ἀνδρείας, ἢ δικαιοσύνης ἕνεκα, γῇ μὲν  
ἀπόρεντός ἐστι καὶ ἡ βάσιμος, πελάγη δὲ ἀπλωτα  
τὰ καθ' ἑκάστην ὥραν τοῦ ἔτους ναυκλήροις ἐκπλεό-  
μενα. Καίτοι τίς ἢ μακρᾶς ὁδοιπορίας ἢ τοῦ θα-  
456 λαττεύειν ἔστι χρεία πρὸς ἐρευναν καὶ ζήτησιν ἀ-  
Μ.ρετῆς, ἥς τὰς ρίζας ὁ ποιῶν οὐ μακρὸν, ἀλλ' οὐ-  
τωςὶ πλησίον ἐβάλλετο, καθάπερ καὶ ὁ σοφὸς τῶν  
Ἰουδαίων νομοθέτης γησὶν, \*) “Ἐν τῷ στόματι  
σου, καὶ ἐν τῇ καρδίᾳ σου, καὶ ἐν ταῖς χερσὶ σου,”

\*) Dent. 30, 14.

αἰνιττόμενος διὰ συμβούλων λόγους, πράξεις, βουλὰς, ἃ δὴ πάντα γεωργικῆς τέχνης δεῖται. Οἱ μὲν οὖν ἀργίαν πόρου προτιμήσαντες οὐ μόνον τὰς βλάστας ἐκώλυσαν, ἀλλὰ καὶ τὰς ῥίζας ἀφανάντες ἔφθειραν. Οἱ δὲ σχολὴν μὲν βλαβεράν ἡγούμενοι, πονεῖν δὲ ἐθέλοντες, ὥσπερ εὐγενῇ μοσχεύματα γεωργοῦντες, τῷ συνεχεῖ, τῆς ἐπιμελείας οὐρανομήκεις ἐστελέχωσαν ἀρετὰς αἰιθαλῇ καὶ ἀθάνατα ἔρρη, καρπὸν φέροντα εὐδαιμονίας οὐδέποτε λήγοντα, ἢ ὥς τινες, οὐ φέροντα, ἀλλ' αὐτὰ ὄντα εὐδαιμονίαν, ἃ Μωϋσῆς ὀνόματι συνθέτω καλεῖν εἶωθεν ὀλοκαρπώματα. Ἐπὶ μὲν γὰρ τῶν ἐκ γῆς βλαστανόντων, οὐδ' ὁ καρπὸς δένδρα, οὐδὲ τὰ δένδρα καρπός· ἐπὶ δὲ τῶν ἐν ψυχῇ φρομένων, ὅλα δι' ὧν εἰς καρποῦ φύσιν μεταβέβληκε τὰ ἔρρη, τὸ φρονήσεως, τὸ δικαιοσύνης, τὸ ἀνδρίας, τὸ σωφροσύνης.

§. 11. Ἐχοντες οὖν τοιαύτας πρὸς αὐτῆς ἀφορμὰς, οὐκ ἐρυθριῶμεν ἔνδειαν σοφίας ἀνθρώπων 876 γένει καταγγελλόντες, ἣν δυνατὸν ἦν ἐκφυσίσαντα, Ρ. καθάπερ ἐν ὕλῃ σπινθήρα τυφόμενον, ζωπυρῆσαι; Ἀλλὰ γὰρ πρὸς ἃ μὲν σπεύδειν ἐχρῆν, ὥς συγγενέστατα καὶ οἰκειότατα, πολὺς ὁ ὄκνος καὶ ῥαθυμία συνεχῆς, ὑφ' ὧν τὰ καλοκάγαθίας σπέρματα διαφθείρεται. Ὡν δὲ εἰκὸς ἦν ὑστερίζειν, ἡμερος καὶ πόθος ἄπληστος. Διὰ τοῦτο πλουσίων μὲν καὶ ἐνδόξων, καὶ ταῖς ἡδοναῖς χρωμένων μεστὴ γῇ καὶ θάλαττα· φρονίμων δὲ καὶ δικαίων καὶ ἀστείων ὀλίγος ἀριθμός. Τὸ δὲ ὀλίγον, εἰ καὶ σπάνιον, οὐκ ἀνύπαρκτον. Μάρτυς δὲ ἡ Ἑλλὰς καὶ ἡ Βάρβαρος. Ἐν τῇ μὲν γὰρ οἱ ἐτύμως προσημασθέντες ἐπὶ σοφοὶ ἦνθησαν, καὶ ἄλλων πρότερον καὶ αὐθις ὥς εἰκὸς ἀκμασάντων, ὧν ἡ μνήμη, παλαιότερων μὲν ὄντων, μήκει χρόνων οὐκ ἡφανίσθη· νεαζόντων δὲ ἔτι, διὰ τὴν ἐπιπολάζουσαν τῶν συνόντων ὀλιγοργίαν ἔξαμαυροῦται. Κατὰ δὲ τὴν βάρβαρον, ἐν ἣ πρεσβευταὶ λόγων καὶ ἔργων πολυανθρωπότατα στίφη



καλῶν καὶ ἀγαθῶν ἐστὶν ἀνδρῶν. Ἐν Πέρσαις μὲν τὸ Μάγων, οἱ τὰ φύσει ἔργα διερευνώμενοι πρὸς ἐπίγνωσιν ἀληθείας, καθ' ἡσυχίαν τὰς θείας ἀρετὰς τρανωτέrais ἐμφάσειν ἱεροφαντοῦνται τε καὶ ἱεροφαντοῦσιν. Ἐν Ἰνδοῖς δέ, τὸ Γυμνοσοφιστῶν, οἱ 457 πρὸς τῇ φυσικῇ καὶ τὴν ἡθικὴν φιλοσοφίαν δια-  
Μ.πονοῦντες, ὅλον ἐπίδειξιν ἀρετῆς πεποιήνται τὸν βίον.

§. 12. Ἔστι δὲ καὶ ἡ Παλαιστίνη καὶ Συρία καλοκάγαθίας οὐκ ἄγονος, ἣν πολυανθρωποτάτου ἔθνους τῶν Ἰουδαίων οὐκ ὀλίγη μοῖρα νέμεται. Λέγονται τινες παρ' αὐτοῖς ὄνομα Ἑσσαιοί, πληθος ὑπὲρ τετρακισχιλίους κατ' ἐμὴν δόξαν, οὐκ ἀκριβεῖ τύπῳ, διαλέκτου ἑλληνικῆς παρώννυμοι ὁσιότητος, ἐπειδὴ καὶ ἐν τοῖς μάλιστα θεραπευταὶ θεοῦ γέγονασιν, οὐ ζῶα καταθύοντες, ἀλλ' ἱεροπρεπεῖς τὰς ἑαυτῶν διανοίας κατασκευάζειν ἀξιοῦντες. Οὗτοι τὸ μὲν πρῶτον κωμηδὸν οἰκοῦσι, τὰς πόλεις ἐκτρεπόμενοι, διὰ τὰς τῶν πολιτευομένων χειροθήμεις ἀνομίας, εἰδότες ἐκ τῶν συνόντων ὡς ἀπ' ἀέρος φθοροποιοῦ νόσον, ἐγγινομένην προσβολὴν ψυχῆς ἀνίατον, ὣν οἱ μὲν γεωπονοῦντες, οἱ δὲ τέχνας μετιόντες ὅσαι συνεργάτιδες εἰρήνης, ἑαυτοὺς τε καὶ τοὺς πλησιάζοντας ὠφελοῦσιν, οὐκ ἄργυρον καὶ χρυσὸν θησαυροφυλακοῦντες, οὐδ' ἀποτομὰς γῆς μεγάλας κτώμενοι δι' ἐπιθυμίαν προσόδων, ἀλλ' ὅσα πρὸς τὰς ἀναγκαίας χρείας τοῦ βίου ἐκπορίζοντες. Μόνοι γὰρ ἔξ ἀπάντων σχεδὸν ἀνθρώπων ἀχρήματοι καὶ ἀκτήμονες γεγονότες, ἐπιτηδεύσει τὸ πλεῖον ἢ ἐνδεία εὐτυχίας πλουσιώτατοι νομίζονται, τὴν ὀλιγόδειαν 877 καὶ εὐχολίαν, ὅπερ ἐστὶ κρίνοντες περιουσίαν. Βε-Ρ. λῶν, ἢ ἀκόντων, ἢ ξιφιδίων, ἢ κράνους, ἢ θώρακος, ἢ ἀσπίδος οὐδένα παρ' αὐτοῖς ἂν εὖροις δημιουργόν, ἢ ὀπλοποιὸν ἢ μηχανοποιόν, ἢ συνόλως τι τῶν κατὰ πόλεμον ἐπιτηδεύοντα, ἀλλ' οὐδὲ ὅσα τῶν κατ' εἰρήνην εὐόλισθα εἰς κακίαν. Ἐμπορίας γὰρ ἢ κα-

πηλείας, ἢ ναυκληρίας οὐδ' ὄναρ ἴσασι, τὰς εἰς  
 πλεονεξίαν ἀφ' ἑμαυτὰς ἀποδιοπομπούμενοι. Δουλὸς τε  
 παρ' αὐτοῖς οὐδὲ εἰς ἐστίν, ἀλλ' ἐλεύθεροι πάντες  
 ἀνθυπουργοῦντες ἀλλήλοις. Καταγινώσκουσί τε τῶν  
 δεσποτῶν, οὐ μόνον ὡς ἀδίκων, ἰσότητα λυμαινομέ-  
 νων, ἀλλὰ καὶ ὡς ἀσεβῶν, θεσμὸν φύσεως ἀναι-  
 ρούντων, ἢ πάντας ὁμοίως γεννήσασα καὶ θρέψασα  
 μητρὸς δίκην ὡς ἀδελφοὺς γνησίους, οὐ λεγομένους,  
 458 ἀλλ' ὄντας ὄντως ἀπειρογάματο. Ὡν τὴν συγγένει-  
 Μ.αν ἢ ἐπίβουλος πλεονεξία παρενημερήσασα διέσεισεν,  
 ἀντ' οἰκειότητος ἀλλοτριότητα, καὶ ἀντὶ φιλίας ἔ-  
 χθραν ἐργασαμένη. Φιλοσοφίας δὲ τὸ μὲν λογικόν,  
 ὡς οὐκ ἀναγκαῖον εἰς κτῆσιν ἀρετῆς, λογοθήραιο·  
 τὸ δὲ φυσικόν, ὡς μεῖζον ἢ κατὰ ἀνθρωπίνην φύ-  
 σιν, μετεωρολέσχαις ἀπολιπόντες, πλὴν ὅσον αὐτοῦ  
 περὶ ὑπάρξεως θεοῦ καὶ τῆς τοῦ παντὸς γενέσεως  
 φιλοσοφεῖται. Τὸ ἠθικὸν εὖ μάλα διαπονοῦσιν, ἀ-  
 λείπταις χρώμενοι τοῖς πατρίοις νόμοις, οὓς ἀμήχα-  
 ρον ἀνθρωπίνην ἐπινοῆσαι ψυχὴν ἄνευ κατακωχῆς  
 ἐνθέου. Τούτους ἀναδιδάσκονται μὲν καὶ παρὰ  
 τὸν ἄλλον χρόνον, ἐν δὲ ταῖς ἐβδόμοις διαφερόντως.  
 Ἱερὰ γὰρ ἡ ἐβδόμη νεόμισται, καθ' ἣν τῶν ἄλλων  
 ἀνέχοντες ἔργων, καὶ εἰς ἱερὸς ἀφικνούμενοι τόπους,  
 οἱ καλοῦνται συναγωγαί, καθ' ἡλικίας ἐν τάξεσιν  
 ὑπὸ πρεσβυτέροις νέοι καθέζονται, μετὰ κόσμου τοῦ  
 προσήκοντος ἔχοντες ἀκροατικῶς. Εἰθ' ὁ μὲν τὰς  
 βίβλους ἀναγινώσκει λαβὼν, ἕτερος δὲ τῶν ἐμπειρο-  
 τάτων, ὅσα μὴ γνώριμα παρελθὼν ἀναδιδάσκει.  
 Τὰ γὰρ πλεῖστα διὰ συμβόλων ἀρχαιοτρόπῳ ζηλώ-  
 σει παρ' αὐτοῖς φιλοσοφεῖται. Παιδεύονται δὲ εὐσέ-  
 βειαν, ὁσιότητα, δικαιοσύνην, οἰκονομίαν, πολιτείαν,  
 ἐπιστήμην τῶν πρὸς ἀλήθειαν ἀγαθῶν καὶ κακῶν,  
 καὶ ἀδιαφόρων, αἰρέσεις ὧν χρὴ, καὶ φυγὰς τῶν  
 ἐναντίων, ὅροις καὶ κανόσι τριττοῖς χρώμενοι, τῷ  
 τε φιλοθέῳ, καὶ φιλαρέτῳ, καὶ φιλανθρώπῳ. Τοῦ  
 μὲν οὖν φιλοθέου δείγματα παρέχονται μυρία, τὴν

παρ' ὅλον τὸν βίον συνεχῇ καὶ ἐπάλληλον ἀγνείαν, τὸ ἀνώμοτον, τὸ ἀψευδές, τὸ πάντων μὲν ἀγαθῶν αἴτιον, κακοῦ δὲ μηδενὸς νομίζειν εἶναι τὸ θεῖον· τοῦ δὲ φιλαρέτου, τὸ ἀφιλοχρήματον, τὸ ἀφιλόδοξον, τὸ ἀφιλήδορον, τὸ ἐγκρατές, τὸ καρτερικόν· ἔτι δὲ ὀλιγόδειαν, ἀφέλειαν, εἰκολλίαν, τὸ ἄ- 878 τυφον, τὸ νόμιμον, τὸ εὐσταθές, καὶ ὅσα τούτοις Ρ. ὁμοιότροπα· τοῦ δὲ φιλανθρώπου, εὐνοίαν, ἰσότητα παντὸς λόγου κρείττονα, κοινωνίαν, περὶ ἧς οὐκ ἄκαιρον βραχεία εἰπεῖν. Πρῶτον μὲν τοίνυν οὐδενὸς οἰκία τίς ἐστὶν ἰδία, ἣν οὐχὶ πάντων εἶναι συμβέβηκε. Πρὸς γὰρ τὸ κατὰ θιάσους συνοικεῖν, ἀναπέπταται καὶ τοῖς ἐτέρωθεν ἀφικνουμένοις τῶν ὁμοζήλων. Εἴτ' ἐστὶ ταμεῖον ἐν πάντων καὶ δαπάναι, καὶ κοιναὶ μὲν ἐσθῆτες, κοιναὶ δὲ τροφαὶ σὺν σίτια πεποιημένων. Τὸ γὰρ ὁμωρόφιον ἢ ὁμοδίαιτον ἢ ὁμοτράπεζον, οὐκ ἂν τις εὔροι παρ' ἐτέροις μᾶλλον 459 ἔργῳ βεβαιούμενον. Καὶ μήποτ' εἰκότως; Ὅσα γὰρ Μ. ἂν μεθ' ἡμέραν ἐργασάμενοι λάβωσιν ἐπὶ μισθῷ, ταῦτ' οὐκ ἰδία φυλάττουσιν, ἀλλ' εἰς μέσον προτιθέντες κοινὴν τοῖς ἐθέλουσι χρῆσθαι τὴν ἀπ' αὐτῶν παρασκευάζουσιν ὠφέλειαν. Οἷτε νοσηλεύοντες, οὐχ ὅτι πορίζειν ἀδυνατοῦσιν ἀμελοῦνται, πρὸς τὰς νοσηλείας ἐκ τῶν κοινῶν ἔχοντες ἐν ἐτοιμῳ ὥς μετὰ πάσης ἀδείας ἐξ ἀφθονωτέρων ἀναλίσκειν. Αἰδῶς δὲ ἐστὶ πρεσβυτέρων, καὶ τιμὴ καὶ φροντίς, οἷα γονέων ὑπὸ γνησίων παίδων, χερσὶ καὶ διανοαῖς μυρίαις ἐν ἀφθονίᾳ τῇ πάσῃ γηροτροφουμένων.

§. 13. Τοιούτους ἢ δίχα περιεργείας ἐλληνικῶν ὀνομάτων ἀθλητὰς ἀρετῆς ἀπεργάζεται φιλοσοφία, γυμνάσματα προτιθεῖσα τὰς ἐπαινετὰς πράξεις, ἐξ ὧν ἡ ἀδούλωτος ἐλευθερία βεβαιοῦται. Σημεῖον δὲ, πολλῶν κατὰ καιροὺς ἐπαρυστάντων τῇ χιῶρα δυνατῶν, καὶ φύσει καὶ προαιρέσει χρησαμένων διαφερούσαις. Οἱ μὲν [γὰρ] πρὸς τὸ ἀτίθασσον ἀγριότητα θηρίων ἐκνικῆσαι σπουδάσαντες, οὐδὲν παρὰ

λιπόντες τῶν εἰς ὠμότητα, τοὺς ὑπηκόους ἀγεληδὸν ἱερεύοντες, ἥ καὶ ζῶντας ἔτι μαγείρων τρόπον κατὰ μέλη καὶ μέρη κρεουργοῦντες, ἄχρι τοῦ τὰς αὐτὰς ὑπομεῖναι συμφορὰς ὑπὸ τῆς τὰ ἀνθρωπεῖα ἐφορώ-  
σης δίκης οὐκ ἐπαύσαντο. Οἱ δὲ τὸ παραπεκνημέ-  
νον καὶ λελυττηχὸς εἰς ἕτερον εἶδος κακίας μεταρ-  
μοσάμενοι, πικρίαν ἄλεκτον ἐπιτηδεύσαντες, ἡσυχῇ  
διαλαλοῦντες, ἡρεμισιοτέρας φωνῆς ὑποκρίσει βαρύ-  
μηνι ἡθος δεικνύμενοι, κυνῶν ἰοβόλων τρόπον προς-  
σαίνοντες, ἀνιάτων γενομενοὶ κακῶν αἵτιοι, κατὰ πό-  
λεις μνημεῖα τῆς αὐτῶν ἀσεβείας καὶ μισανθρω-  
πίας ἀπέλιπον τὰς τῶν πεπονθότων ἀλήστους συμ-  
φορὰς. Ἀλλὰ γὰρ οὐδεὶς οὐδὲ τῶν σφόδρ' ὠμοθύμων,  
οὐδὲ τῶν πάνυ δολερῶν καὶ ὑπούλων, ἴσχυσε τὸν  
λεχθέντα ὅμιλον τῶν Ἑσσαίων ἢ ὀσίων αἰτιάσα-  
σθαι. Πάντες δὲ ἀσθενέστεροι τῆς τῶν ἀνδρῶν 879  
καλοκαγαθίας γενόμενοι καθάπερ αὐτονόμοις καὶ P.  
ἐλευθέροις οὗσιν ἐκ φύσεως, προσηνέχθησαν, ἄδον-  
τες αὐτῶν τὰ συσσίτια, καὶ τὴν παντὸς λόγου  
κρίττονα κοινωνίαν, ἥ βίου τελείου καὶ σφόδρα εὐ-  
δαίμονός ἐστι δαῖγμα.

§. 14. Χρὴ δὲ, ἐπειδὴ τὰς ἐν τοῖς πλήθεσιν  
ἀρετὰς οὐκ οἶονταί τινες εἶναι τελείας, ἀλλ' ἄχρι  
συναυξήσεως καὶ ἐπιδόσεως αὐτὸ μόνον ἵστασθαι,  
μάρτυρας βίους τῶν κατὰ μέρος ἀνδρῶν ἀγα-  
θῶν παραγαγεῖν, οἱ σαφέσταται πίστεις ἐλευθερίας  
εἰσί. Κάλανος ἦν Ἰνδὸς γένος τῶν γυμνοσοφι-  
στῶν. Οὗτος καρτερικώτατος τῶν καθ' αὐτὸν ἀ-  
460 πάντων νομισθεὶς, οὐ μόνον ὑπ' ἐγγωρίων, ἀλλὰ  
M. καὶ πρὸς ἄλλοφύλων, ὃ δὴ σπανιώτατόν ἐστιν,  
ἐχθρῶν βασιλέων ἐθανυμάσθη, λόγοις ἐπαινετοῖς  
σπουδαῖα ἔργα συννηφήνας. Ἀλέξανδρος γοῖν ὁ  
Μακεδὼν βουλόμενος ἐπιδείξασθαι τῇ Ἑλλάδι τὴν  
ἐν τῇ Βαρβάρῳ σοφίαν, καθάπερ ἀπ' ἀρχετύπου  
γραφῆς ἀπεικόνισμα καὶ μίμημα, τὸ μὲν πρῶτον



παρεκάλει Κάλανον συναποδημεῖν, μέγιστον περιποιήσοντα κλέος ὅλη Ἀσία, καὶ ὅλη Εὐρώπῃ. Ὡς δὲ οὐκ ἔπειθεν, “Αναγκασθήσῃ,” ἔφη, “συνάκολουθεῖν.” Ὁ δὲ εὐθυβόλως πάνυ καὶ εὐγενῶς, “Τίνος οὖν” εἶπεν, “ἄξιόν με τοῖς Ἕλλησιν ἐπιδείξεις, Ἀλέξανδρε, εἶγε ἀναγκασθήσομαι ποιεῖν ἢ μὴ βούλομαι;” Ἄρ’ οὐ γέμων μὲν ἐλευθερίας ὁ λόγος, πολὺ δὲ μᾶλλον ὁ νοῦς; Ἀλλὰ καὶ ἐν τοῖς βεβαιότεροις φωνῶν γράμμασιν ἡθους ἀδουλώτου τύπους ἐστηλίτευσεν ἀριδήλους. Μηνύει δὲ ἡ πεμφθεῖσα ἐπιστολὴ τῷ βασιλεῖ·

### Κάλανος Ἀλεξάνδρῳ.

“Φίλοι πείθουσι χεῖρας καὶ ἀνάγκην προσφέρειν Ἰνδῶν φιλοσόφοις, οὐδ’ ἐν ὕπνῳ ἑωρακότες ἡμέτερα ἔργα. Σώματα γὰρ μετοίσεις ἐκ τόπου εἰς τόπον, ψυχὰς δὲ οὐκ ἀναγκάσεις ποιεῖν, ἢ μὴ βούλονται, μᾶλλον ἢ πλίνθους καὶ ξύλα φωνὴν ἀφεῖναι. Πῦρ μεγίστους τοῖς ζῶσι σώμασι πόνους καὶ φθορὰν ἐργάζεται· τούτου ὑπεράνω ἡμεῖς γενόμεθα, ζῶντες καίόμεθα. Οὐκ ἔστι βασιλεὺς, οὔτε ἄρχων, ὃς ἀναγκάσει ἡμᾶς ποιεῖν ἢ μὴ προαιρούμεθα. Ἑλλήνων δὲ φιλοσόφοις οὐκ ἔξομοιοῦμεθα, ὅσοι αὐτῶν εἰς πανήγυριν λόγους ἐμελέτησαν, ἀλλὰ λόγοις ἔργα παρ’ ἡμῖν ἀκόλουθα, καὶ ἔργοις λόγοι βραχεῖς ἄλλην ἔχουσι δύναμιν, καὶ μακαριότητα καὶ ἐλευθερίαν περιποιοῦντες.” Ἐπὶ δὲ τοιαύταις ἀποφάσεσι καὶ γνώμαις ἄρ’ οὐκ ἄξιον τὸ Ζηνώνειον ἐπιφωνῆσαι, ὅτι “θάττον ἂν ἀσκὸν βαπτίσαι πλήρη πνεύματος, ἢ βιάσαιο τὸν σπουδαῖον ὄντιν οὖν ἄκοντα δρᾶ-880  
σαι τι τῶν ἀβουλήτων;” Ἀνένδοτος γὰρ καὶ ἀήτ-Ρ. τητος ψυχὴ, ἣν ὀρθὸς λόγος δόγμασι παγίοις ἐνεύρωσε.

§. 15. Τῆς δὲ σπουδαίων ἐλευθερίας μάρτυρές εἰσι ποιηταὶ καὶ συγγραφεῖς, ὧν ταῖς γνώμαις Ἕλληνες

ὁμοῦ καὶ Βάρβαροι σχεδὸν ἐξ αὐτῶν σπαργάνων  
ἐντρεφόμενοι βελτιοῦνται τὰ ἥθη, πᾶν ἔσον ἐξ ὑπ-  
αιτίου τροφῆς καὶ διαίτης ἐν ταῖς ψυχαῖς κεκιβδή-  
λονται, μεταχαραττόμενοι πρὸς τὸ δόκιμον. Ἴδε  
γοῦν οἷα παρ' Εὐριπίδῃ φησὶν ὁ Ἡρακλῆς·

461 Πίμπρα, κάταιθε σάρκας, ἐμπλήσθητί μου  
M. Πίνων κελαινὸν αἶμα· πρόσθε γὰρ κάτω  
Γῆς εἰσιν ἄστροα, γῆ τ' ἄνεισ' εἰς αἰθέρα,  
Πρὶν ἐξ ἐμοῦ σοι θῶπ' ἀπαντῆσαι λόγον.

Τῷ γὰρ ὄντι θωπεία καὶ κολακεία καὶ υπόκρισις,  
ἐν οἷς λόγοι γνώμαις διαμάχονται, δουλοπρεπέστατα.  
Τὸ δὲ ἀνόθως καὶ γνησίως ἐκ καθαροῦ τοῦ συνει-  
δότος ἐλευθεροστομεῖν, εὐγενέσιν ἀριόττον. Πάλιν  
τὸν αὐτὸν σπουδαῖον οὐχ ὁρᾷς, ὅτι οὐδὲ πωλούμενος  
θεράπων εἶναι δοκεῖ, καταπλήττων τοὺς ὀρώντας,  
ὥς οὐ μόνον ἐλεύθερος ὢν, ἀλλὰ καὶ δεσπότης ἐσό-  
μενος τοῦ πριαμένου; Ὁ γοῦν Ἑρμῆς πυνθανομένῳ  
εἰ φαῦλός ἐστιν, ἀποκρίνεται,

Ἥμιστα φαῦλος, ἀλλὰ πᾶν τοῦναντίον  
Πρόσχημα σεμνός, κ' οὐ ταπεινός, οὐδ' ἄγαν  
Εὐογκος ὥς ἂν δοῦλος, ἀλλὰ καὶ στολὴν  
Ἰδόντι λαμπρὸς, καὶ ξύλῳ δραστήριος.  
Οὐδεὶς δ' ἐς οἶκους δεσπότης ἀμείνονας  
Αὐτοῦ πρίασθαι βούλεται· σὲ δ' εἰσορῶν  
Πᾶς τις δέδοικεν. Ὅμμα γὰρ πυρὸς γέμεις,  
Ταῦρος λέοντος ὥς βλέπων πρὸς ἐμβολήν.

Εἴτ' ἐπιλέγει τὸ ἥθος αὐτοῦ,

— — — — σου κατηγορῶ  
Σιγῶντος, ὥς ἂν εἴης οὐχ ὑπήκοος,  
Τάσσειν δὲ μᾶλλον ἢ ἐπιτάσσεσθαι θέλεις.

Ἐπεὶ δὲ καὶ πριαμένου Συλέως εἰς ἀγρὸν ἐπέμφθη,  
διέδειξεν ἔργοις τὸ τῆς φύσεως ἀδούλωτον. Τὸν μὲν  
γὰρ ἄριστον τῶν ἐκεῖ ταύρων καταθύσας Διὶ πρό-

φασιν εὐωχεῖτο· πολὺν δ' οἶνον ἐμφορήσας ἄθροον, εὖ μάλα κατακλιθεὶς ἡκρατίζετο. Συλεῖ δὲ ἀφικομένη καὶ δυσανασχετοῦντι ἐπὶ τε τῇ βλάβῃ καὶ τῇ τοῦ θεράποντος ῥαθυμίᾳ, καὶ ἐπὶ τῇ περιτιτῇ καταφρονήσει, μηδὲν μῆτε τῆς χρόας, μῆτε ὧν ἐπραττε μεταβαλὼν, εὐτολμοτάτᾳ φησι,

Κλίθῃτι καὶ πίνωμεν, ἐν τούτῳ δέ μου

Τὴν πεῖραν εὐθὺς λάμβανε, καὶ κρείττων ἔσῃ.

Τοῦτον οὖν πότερον δοῦλον ἢ κύριον τοῦ δεσπό- 881  
του ἀποφαντέον, μὴ μόνον ἀπελευθεριάζειν, ἀλλὰ P.  
καὶ ἐπιτάγματα ἐπιτάσσειν τῷ κτησαμένῳ τολμῶν-  
τα, ὥς καὶ εἰ ἀφηνιάζοι, τύπτειν καὶ προπηλακίζειν·  
εἰ δὲ καὶ βοηθὸς ἐπάγοιτο, πάντας ἄρδην ἀπολ-  
λύναι; Γέλως οὖν ἂν εἴῃ καὶ φλυαρία πολλὴ τὰ κα-  
τὰ τὰς λεγομένας ὠνὰς γράμματα, ἐπειδὴν καθ' ὧν  
γράφεται παρευήμερηθῇ σθεναρωτέρα δυνάμει, χαρ-  
τιδίων ἀγράφων ἀκυρότερα, ὑπὸ σῆτῶν ἢ χρόνων,  
ἢ εὐρώτος εἰς ἅπαν διαφθαρησόμενα.

462 §. 16. Ἄλλ' οὐ χρὴ, φήσιν τις, τὰς τῶν ἡρώων  
M. παράγειν εἰς πίστιν ἀρετάς. Μείζους γὰρ ἢ κατὰ  
ἀνθρωπίνην φύσιν γενομένους ὀλυμπίοις ἀμιλλᾶσθαι,  
μικτῆς γενέσεως ἀθανάτων καὶ θνητῶν ἀνακραθέν-  
των σπερμάτων ἐπιλαχόντας, ἡμιθέους εἰκότως προς-  
αγορευθέντας, τοῦ θνητοῦ μίγματος, ὑπὸ τῆς ἀ-  
φθάρτου μερίδος κατακρατηθέντος, ὥς μηδὲν εἶναι  
παράδοξον εἰ τῶν ἐπ' αὐτοῖς δουλείαν τεχναζόντων  
ὀλιγώρουν. Ἔστιν ταῦτα. Μὴ καὶ καὶ Ἀναξάρχος  
ἢ Ζήνων ὁ Ἐλεάτης ἥρωες ἢ ἐκ θεῶν; Ἄλλ' ὁμως  
ὑπὸ τυράννων ὁμοθυμῶν καὶ τῇ φύσει πικρῶν, ἔτι  
μᾶλλον ἐπ' αὐτοῖς ἐκθηριωθέντων, στρεβλούμενοι  
κεκαινουργημέναις αἰκίαις, ὥς περ ἀλλότρια ἢ ἐχθρῶν  
ἐπιφερόμενοι σώματα μάλα καταφρονητικῶς ἡλόγουν  
τῶν φοβερῶν. Τὴν γὰρ ψυχὴν ἐθίσαντες ἐξ ἀρχῆς  
δι' ἐπιστήμης ἔρωτα, τῆς μὲν πρὸς τὰ πάθη κοινω-  
νίας ἀφίστασθαι, παιδείας δὲ καὶ σοφίας περιέχε-

σθαι, μετανάστασιν μὲν τοῦ σώματος ἐργάσαντο, φρονήσει δὲ καὶ ἀνδρεία καὶ ταῖς ἄλλαις ἀρεταῖς σύνοικον ἀπέστησαν. Τοίγαρ οὖν ὁ μὲν κρεμύμενος καὶ κατατεινόμενος ὑπὲρ τοῦ τι τῶν ἀρρήτων ἐκλαλῆσαι, πυρὸς καὶ σιδήρου, τῶν ἐν τῇ φύσει κραταιοτάτων φανείς δυνατώτερος, ἀποτρώγων τοῖς ὁδοῦσι τὴν γλῶτταν εἰς τὸν βασανιστὴν ἠκόντισεν, ἵνα μὴδ' ἄκων ἂ καλὸν ἡσυχάζειν φθέγγοντο βιασθείς. Ὁ δὲ τλητικώτατα εἶπε, “Πίσσε τὸν Ἀναξάρχου ἀσκόν. Ἀναξάρχον γὰρ οὐκ ἂν δύναιο.” Αὗται γέμουσαι θράσους αἱ εὐτολμίαι τὴν ἡρωϊκὴν εὐγένειαν οὐ μετρίως ὑπερβάλλουσι, διότι τοῖς μὲν τὸ κλέος ἐν τοῖς φυτεύσασιν ἀκούσιον, τῶν δὲ ἐν ἐκουσίοις ἀρεταῖς, αἱ τοὺς ἀδόλως χρωμένους ἀθανατίζειν πεφύκασιν παλαιστάς.

§. 17. Οἶδα καὶ παγκρατιστὰς πολλάκις ὑπὸ φιλοτιμίας καὶ τῆς εἰς τὸ νικᾶν σπουδῆς, ἀπαγορευόντων αὐτοῖς τῶν σωματίων, μόνη ψυχῇ διαπνέοντας ἔτι καὶ διαθλοῦντας, ἣν ἐθίσαντες καταφρονητικῶς ἔχειν τῶν φοβερῶν, ἐγκαρτεροῦσιν ἄχρι τῆς τοῦ βίου τελευτῆς. Εἰτ' οἰόμεθα τοὺς μὲν ἀσκητὰς τῆς ἐν 882 σώμασιν εὐτονίας, ἐπιβεβηκέναι φόβῳ θανάτου, ἢ P. δι' ἐλπίδα νίκης, ἢ ὑπὲρ τοῦ μὴ τὴν ἰδίαν ἦτταν ἐπιδεῖν· τοὺς δὲ τὸν ἀόρατον νοῦν γυμνάζοντας ἐν ἑαυτοῖς, ὃς ἀψευδῶς ἀνθρωπὸς ἐστίν οἶκον ἐπιφε- 463 ρόμενος τὸ αἰσθητὸν εἶδος, καὶ λόγοις μὲν τοῖς ἐκ M. φιλοσοφίας, ἔργοις δὲ τῆς ἀρετῆς ἀλείφοντας, οὐχ ὑπὲρ ἐλευθερίας ἐθελήσειν ἀποθνήσκειν, ἵν' ἐν ἀδουλώτῳ φρονήματι τὴν εἰμαρμένην ἀνύσωσι πορείαν; Ἐν ἁγῶνί φασιν ἱερῷ δύο ἀθλητὰς ἰσορρόπῳ κερρημένους ἀλκῇ τὰ αὐτὰ ἀντιδρῶντάς τε καὶ ἀντιπάσχοντάς, μὴ πρότερον ἀπειπεῖν, ἢ ἐκάτερον τελευτῆσαι.

Δαιμόνιε, φθίσει σε σὸν μένος, . . . .

εἴποι ἂν τις ἐπὶ τῶν τοιούτων. Ἀλλὰ γὰρ ὑπὲρ κοτίνων καὶ σελίνων εὐκλεῆς ἀγωνισταῖς ἡ τελευτή. Σοφοῖς δὲ οὐ πολλῷ μᾶλλον ἐλευθερίας, ἥς ὁ πόθος



ταῖς ψυχαῖς μόνον, εἰ δὲ τὸ ἀληθὲς εἰπεῖν, ἐνίδρυνται, καθάπερ τι μέρος ἠνωμένων οὐ τῶν ἐπιτυγχόντων, οὗ διακοπέντος ἅπασαν τὴν κοινωνίαν φθείρεσθαι συμβέβηκε; Λακωνικοῦ παιδὸς ὕδεται, παρ' οἷς ἰχνηλατεῖν ἔθος τὰς ἀρετὰς, τὸ ἐκ γένους ἢ φύσεως ἀδούλωτον. Ἐπειδὴ γὰρ αἰχμάλωτος ἀπήχθη ὑπὸ τινος τῶν Ἀντιγόνου, τὰς μὲν ἐλευθέρας χρείας ὑπέμεινεν, ταῖς δὲ δουλικαῖς ἀναντιοῦτο, φάσκων οὐχὶ δουλεύειν. Καίτοι μήπω τοῖς Λυκούργου νόμοις παγίως ἐντραφῆναι διὰ τὴν ἡλικίαν δυνηθεῖς, ὅτι μόνον αὐτῶν ἐγείσατο, τοῦ παρόντος βίον βίαιον θάνατον εὐτυχέστερον κρίνας, ἀπογνοὺς ἀπολύτρωσιν, ἀσμενος ἑαυτὸν διεχρήσατο. Λέγεται δὲ καὶ πρὸς Μακεδόνων ἀλούσας τὰς Λαρδανίδας γυναῖκας αἰσχιστον κακὸν δουλείαν ὑπολαβούσας, οὓς ἐκουροτρόφον παῖδας εἰς τὸ βαθύτατον τοῦ ποταμοῦ ῥίπτειν, ἐπιφωνούσας, “Ἄλλ' ὑμεῖς γε οὐ δουλεύετε, πρὶν δὲ ἄρξασθαι βίου βαρυνδαίμονος, τὸ χρέων ἐπιτεμόντες ἐλεύθεροι τὴν ἀναγκαίαν καὶ παννυστήν ὁδὸν περαιώσεσθε.” Πολυξένην δὲ ὁ τραγωδὸς Εὐριπίδης, ἀλογοῦσαν μὲν θανάτου, φροντίζουσαν δὲ ἐλευθερίας εἰσάγει, δι' ὧν φησιν,

Ἐκοῦσα θνήσκω, μή τις ἄψηται χροὸς  
Παρέξω γὰρ δέρην εὐκαρδίως τοῦ μοῦ.  
Ἐλευθέραν δὲ μ', ὥς ἐλευθέρα θάνω,  
Πρὸς θεῶν μεθέντες κτείνετε. —

18. Εἴτ' οἴομεθα γυναῖοις μὲν καὶ μειρακίοις, ὧν τὰ μὲν φύσει ὀλιγόφρονα, τὰ δὲ ἡλικία εὐολίσθω χρώμενα, τοσοῦτον ἐλευθερίας ἔρωτα ἐντήκεσθαι, ὥς ὑπὲρ τοῦ μὴ ταύτην ἀφαιρεθῆναι, εἰς θάνατον ὥς ἐπ' ἀθανασίαν ὁρμαῖν· τοὺς δὲ σοφίας ἀκράτου 883  
464 σπάσαντας, οὐκ εὐθὺς ἐλευθέρους εἶναι πῆγην τι-P.  
Μ.νὰ εὐδαιμονίας τὴν ἀρετὴν ἑαυτοῖς περιφέροντας, ἣν ἐπίβουλος οὐδεμία πώποτε δύναμις κυτέζευξε, τὸν ἀρχῆς καὶ βασιλείας ἔχουσιν αἰώνιον κλῆρον;

Ἀλλὰ γὰρ καὶ δῆμους ὅλους ἀκοίουμεν ὑπὲρ ἐλευ-  
 θερίας ἅμα καὶ πίστεως τῆς πρὸς ἀποθανόντας εὐ-  
 εργέτας, αὐθαίρετον πανωλεθρίαν ὑποστάντας, ὥς-  
 περ φασὶν οὐ πρὸ πολλοῦ Ξανθίους. Ἐπειδὴ γὰρ  
 εἰς τῶν ἐπιθεμένων Ἰουλίῳ Καίσαρι Βροῦτος, καὶ  
 ἐπιὼν ἐπ' αὐτοὺς ἐστράτευσε, δεδιότες οὐ πόρθησιν  
 ἀλλὰ δουλείαν τὴν ὑπ' ἀνδροφόνου κτείναντος ἡγε-  
 μόνα καὶ εὐεργέτην — ἀμφοτέρω γὰρ αὐτῷ Καῖσαρ  
 ἦν — ἀπεμάχοντο μὲν ἐφ' ὅσον οἰοί τε ἦσαν δυνα-  
 τῶς τὸ πρῶτον, ὑπαναλούμενοι δέ, ἐκ τοῦ κατ' ὀλί-  
 γον ἔτ' ἀντίσχον. Ὡς δὲ ἄπασαν τὴν ἰσχὺν ἐδαπα-  
 νήθησαν, γυναῖα καὶ γονεῖς καὶ τέκνα συνελάσαν-  
 τες εἰς τὰς σφῶν οἰκίας ἕκαστοι καθιέρεον· καὶ  
 σωρηδὸν τὰ σφάγια νήσαντες, πῦρ ἐνέντες, καὶ ἐαν-  
 τοὺς ἐπικατασφάξαντες, ἐλεύθεροι τὸ πεπρωμένον  
 ἀπ' εὐγενοῦς καὶ ἐλεύθερου φρονήματος ἐξέτλησαν.  
 Ἀλλ' οὗτοι μὲν πικρίαν ἀμείλικτον τυραννικῶν ἐχθρῶν  
 ἀποδιδράσκοντες, πρὸ ἀδόξου βίου τὸν μετ' εὐκλείας  
 θάνατον ἡροῦντο. Οἷς δὲ ἐπέτρεπε ζῆν τὰ πράγματα  
 τὰ τυχερά, τλητικῶς ὑπέμενον, τὴν Ἡράκλειον εὐ-  
 τολμίαν ἀπομιμούμενοι. Καὶ γὰρ ἐκεῖνος τῶν Εὐρυ-  
 σθέως ἐπιταγμάτων διεφάνη κρείττων. Ὁ γοῦν κυ-  
 νικὸς φιλόσοφος Διογένης ὕψει καὶ μεγέθει τοσοῦτω  
 φρονήματος ἐχρίσατο, ὥςθ' ἄλοὺς ὑπὸ ληστῶν, ἐπεὶ  
 γλίσχρως καὶ μόγισ τὰς ἀναγκαίας παρεῖχον αὐτῷ  
 τροφάς, οὗθ' ὑπὸ τῆς παροίσσης τύχης καμφθεῖς, οὔτε  
 τὴν ὁμότητα τῶν ὑπηγμένων δέσας, “Ἀτοπώτατον  
 οὖν “ἔφη” γίνεται, δελφάκια μὲν ἢ προβάτια, ὅποτε  
 μέλλοι πιπράσκεσθαι, τροφαῖς ἐπιμελεστέραις εἰς εὐ-  
 σαρκίαν πιαίνειν· ζῶων δὲ τὸ ἄριστον, ἄνθρωπον, ἀσι-  
 τiais καὶ συνεχέσι ἐνδείαις κατασκληχευθέντα, ἐπενω-  
 νίζεσθαι.” Λαβὼν δὲ τροφὰς διαρξέας, ἐπειδὴ μεθ' ἐ-  
 τέρων αἰχμαλώτων ἔμελλεν ἀπεμπολεῖσθαι, καθίσας  
 πρῶτερον ἡρίστα μάλ' εὐθαρσῶς, ἐπιδιδούς καὶ τοῖς  
 πλησίον. Ἐνὸς δὲ οὐ μόνον λυπουμένου, ἀλλὰ καὶ

σφόδρα κατηφοῦντος, “Οὐ παύσῃ τῆς συννοίας;”  
ἔφη· “χρῶ τοῖς παροῦσι.

Καὶ γὰρ τ’ ἡὔκομος Νιόβη ἐμνήσατο σίτου,  
Τῇ περ δώδεκα παῖδες ἐνὶ μεγάροισιν ὄλοντο,  
“Ἐξ μὲν θυγατέρες, ἔξ δ’ υἱέες ἡβῶντες.”

Εἶτ’ ἐπινεανιενόμενός τινι τῶν ὠνητικῶς ἐχόντων,  
πρὸς τὸν πυθόμενον, “Τί οἶδας; — “Ἀρχεῖν,” εἶ-  
πεν, “ἀνθρώπων,” ἔνδοθεν, ὡς ἔοικε, τῆς ψυχῆς 884  
τὸ ἐλεύθερον καὶ εὐγενὲς καὶ φύσει βασιλικὸν ὑπηχ-Ρ.  
ούσης. Ἦδη δὲ καὶ πρὸς χαριεντισμὸν ὑπὸ τῆς συν-  
ήθους ἐκεχειρίας, ἐφ’ ᾧ οἱ ἄλλοι συννοίας γέμοντες  
κατήφουν, ἐτράπετο. Λέγεται γοῦν, ὅτι Θεασάμενός  
τινα τῶν ὠνουμένων, ὃν θήλεια νόσος εἶχεν, ἐκ τῆς  
ὑψεως οὐκ ἄρῃενα, προσελθὼν ἔφη, “Σὺ με πρίω·  
σὺ γὰρ ἀνδρὸς χρεῖαν ἔχειν μοι δοκεῖς,” ὡς τὸν μὲν  
δυσωπηθέντα ἐφ’ οἷς ἑαυτῷ σύννοιδε καταδύναι, τοὺς  
δὲ ἄλλους τὸ σὺν εὐτολμία εὐθυβόλον ἐκπλήττεσθαι.  
Ἄρά γε τῷ τοιούτῳ δουλείαν, ἀλλ’ οὐ μόνην ἐλευθε-  
ρίαν δίχα ἀνυπευθύνου ἡγεμονίας ἐπιφημιστέον; Ζη-  
λωτῆς δὲ τῆς τούτου παρῴησίας ἐγένετό τις Χαιρέας  
τῶν ἀπὸ παιδείας. Ἀλεξανδρείαν γὰρ οἰκῶν τὴν  
πρὸς Αἰγύπτῳ, δυσχεράναντός ποτε Πτολεμαίου καὶ  
ἀπειλήσαντος οὐ μετρίως, τῆς ἐκείνου βασιλείας οὐ-  
δὲν ἐλάττονα τὴν ἐν τῇ ἑαυτοῦ φύσει νομίσας ἐλευ-  
θερίαν, ἀντέλεξεν,

“Αἰγυπτίοισιν ἀνασσε! Σέθεν δ’ ἐγὼ οὐκ ἀλεγίζω,  
Οὐδ’ ὄδομαι κοτέοντος — —

Ἔχουσι γάρ τι βασιλικὸν αἱ εὐγενεῖς ψυχαὶ, τὸ λαμ-  
πρὸν πλεονεξία τύχης οὐκ ἀμεινρούμεναι, ὃ προτρέπει  
καὶ τοῖς τὸ ἀξίωμα ὑπερόγκοις ἐξ ἴσου διαφέρεισθαι,  
ἀλαζονεία παρῴησίαν ἀντιτάττον. Θεόδωρον λόγος ἔχει  
τον ἐπικληθέντα ἄθεον, ἐκπεσόντα τῶν Ἀθηνῶν, καὶ  
πρὸς Λυσίμαχον ἐλθόντα, ἐπειδὴ τις τῶν ἐν τέλει  
τὸν δρασμὸν ὠνείδισεν, ἅμα καὶ τὰς αἰτίας ἐπιλέγων,

ὅτι ἐπὶ ἀθείᾳ καὶ διαφθορᾷ τῶν νέων καταγνω-  
σθεῖς ἐξέπescen, “Οὐκ ἐξέπescen,” φάναι, “τὸ δὲ αὐ-  
τὸ ἔπαθον τῷ Διὶς Ἡρακλεῖ. Καὶ γὰρ ἐκεῖνος ἐξε-  
τέθη πρὸς τῶν Ἀργοναυτῶν οὐκ ἀδικῶν, ἀλλ’ ὅτι  
μόνος πλήρωμα καὶ ἔρμα καθ’ αὐτὸν ὦν ἐνανθάρει,  
δέcs παρασχὼν τοῖς συμπλέουσι, μὴ τὸ σκάφος ὑ-  
πέραντλον γένηται. Καὶ ἐγὼ διὰ τοῦτο μετανέστην,  
ὑψει καὶ μεγέθει τῆς ἐμῆς διανοίας τῶν πολιτενομέ-  
νων Ἀθῆνῃσιν οὐ δυνηθέντων συνδραμεῖν, ἀλλὰ καὶ  
γθονηθεῖς.” Προσανερομένου δὲ Λυσιμάχου, “Μὴ  
καὶ ἐκ τῆς πατρίδος ἐξέπesces φθόνῳ;” — πάλιν  
ἀποκρίνασθαι, “Φθόνῳ μὲν οὐ, φύσει δὲ ὑπερβο-  
λαῖς, ὥς ἡ πάτρις οὐκ ἐχώρει. Καθάπερ γὰρ Σεμέ-  
λης, ἥνικα Διόνυσον ἐκύνει, τὸν ὠρισμένον ἄχρι τῆς  
466 ἀποτέξεως χρόνον ἐνεγκεῖν οὐ δυνηθείσης, κατα-  
Μ.πλαγείς Ζεὺς τὴν τοῦ κατὰ γαστρός φύσιν ἡλιτόμη-  
νον ἐξέκαυσε, καὶ ἰσότιμον τοῖς οὐρανόις ἀπέφηνε  
θεοῖς· εὐτὼ καὶ ἐμὲ, τῆς πατρίδος βραχυτέρας οὐ-  
σης ἢ ὥστε δέξασθαι φιλοσόφου φρονήματος ὄγκον  
τοσοῦτον, δαίμων τις ἢ θεὸς ἀναστήσας, εἰς εὐτυχέ-  
στερον τόπον Ἀθῆνας ἀποικίσαι διενόηθη.”

§ 19. Τῆς δὲ ἐν σοφοῖς ἐλευθερίας, ὥςπερ καὶ 885  
τῶν ἄλλων ἀνθρωπίνων ἀγαθῶν, καὶ ἐν τοῖς ἀλό-Ρ.  
γοῖς ζώοις παραδείγματα σκοπῶν ἄν τις εὔροι. Οἱ  
γοῦν ἀλεκτρονέες οὕτως εἰώθασι φιλοκινδύνως ἀγω-  
νίζεσθαι, ὥστε ὑπὲρ τοῦ μὴ εἶξαι καὶ παραχωρῆσαι,  
καὶ ἂν ἡττῶνται ταῖς δυνάμεσιν, οὐχ ἡττῶνται ταῖς  
εὐτολμίαις· ἄχρι γὰρ θανάτου παραμένουσιν. “Ο συ-  
νιδὼν Μιλτιάδης, ὁ τῶν Ἀθηναίων στρατηγός, ἥνικα  
βασιλεὺς ὁ Περσῶν ἄπασαν τὴν ἀκμὴν τῆς Ἀσίας  
ἀναστήσας μυριάσι πολλαῖς διέβαινεν ἐπὶ τῆς Εὐ-  
ρώπης, ὥς ἀναρπάσων· αὐτοβοεῖ τὴν Ἑλλάδα, συνα-  
γαγὼν ἐν τῷ παναθηναϊκῷ τοὺς συμμάχους, ὀρνίθων  
ἀγῶνα ἐπέδειξε, λόγου παντὸς δυνατωτέραν ὑπολα-  
βῶν ἔσεσθαι τὴν διὰ τῆς τοιαύτης ὀψεως παρακέ-  
λεσιν, καὶ γνώμης οὐκ ἡμαρτε. Θεασάμενοι γὰρ τὸ



τλητικὸν καὶ φιλότιμον ἄχρι τελευτῆς ἐν ἀλόγοις ἀ-  
ήττητον, ἄρπάσαντες τὰ ὄπλα πρὸς τὸν πόλεμον ὤρ-  
μησαν, ὡς ἐχθρῶν ἐναγωνιούμενοι σώμασι, τραυμά-  
των καὶ σφαγῶν ἀλογοῦντες, ὑπὲρ τῶν καὶ ἀποθα-  
νόντες, ἐν ἐλευθέρῳ τῷ γοῦν τῆς πατρίδος ἐδάφει  
ταφῆναι. Προτροπῆς γὰρ εἰς βελτίωσιν οὐδὲν οὕτως  
αἷτιον, ὡς ἡ τῶν ἀφανεστέρων ἐλπίδος μεῖζων κατ-  
όρθωσις. Τοῦ δὲ περὶ τοὺς ὀρνιδας ἐναγωνίου μέ-  
μνηται καὶ ὁ τραγικὸς Ἰων διὰ τούτων,

Οἶδ' ὅγε σῶμα τυπεῖς διφνεῖς τε

Κόρας ἐπιλάθεται ἀλκᾶς,

Ἄλλ' ὀλιγοδρανέων φθογγάζεται.

Θάνατον δ' ὅγε δουλοσύνας προβέβουλε.

Τοῖς οὖν σοφοῦς τί οἰόμεθα οὐκ ἀσμενέστατα δου-  
λείας ἀνταλλάξεσθαι τελευτήν; Τὰς δὲ τῶν νέων καὶ  
εὐφυῶν ψυχὰς ἄρ' οὐκ ἔτοπον λέγειν ἐν ἄθλοις ἀρε-  
τῆς ὀρνιδῶν ἐλαττοῦσθαι, καὶ μόλις φέρεσθαι τὰ  
δευτερεῖα; Καὶ μὴν οὐδ' ἐκεῖνό τις τῶν ἐπὶ βραχὺ  
παιδείας ἀψαμένων ἀγνοεῖ, ὅτι καλὸν μὲν πρᾶγμα  
ἐλευθερία, αἰσχροὺς δὲ δουλεία, καὶ ὅτι τὰ μὲν καλὰ  
πρόξεστι τοῖς ἀγαθοῖς, τὰ δ' αἰσχροὺς τοῖς φαύλοις.  
ἐξ ὧν ἐναργέστατα παρίσταται, τὸ μήτε τινὰ τῶν  
σπονδαίων δοῦλον εἶναι, καὶ ἂν μυριοὶ τὰ δεσποτῶν  
σύμβολα προσφέροντες ἐπανατείνωνται, μήτε τῶν ἀ-  
φρόνων ἐλεύθερον, καὶ ἂν Κροῖστος, ἢ Μίδας, ἢ ὁ  
467 μέγας βασιλεὺς ὧν τυγχάνη. Τὸ δὲ ἐλευθερίας μὲν  
Μαοίδιμον κάλλος, δουλείας δὲ ἐπάρατον αἷσχος, ὑπὸ  
τῶν παλαιότερων καὶ πολυχροنيωτέρων, καὶ ὡς ἐν  
θνητοῖς ἀθανάτων, οἷς θέμις ἀψευδεῖν, πόλεων τε  
καὶ ἐθνῶν μαρτυρεῖται. Βουλαί τε γὰρ καὶ ἐκκλησίαι  
καθ' ἐκάστην σχεδὸν ἡμέραν ἀθροίζονται περὶ τί-  
886 νος μᾶλλον ἢ ἐλευθερίας, παρούσης μὲν, βεβαιώσεως, Ρ.  
εἰ δ' ἀπείη, κτήσεως; Ἡ δὲ Ἑλλὰς καὶ Βάρβαρος  
κατὰ ἔθνη στασιάζουσιν καὶ πολεμοῦσιν αἰεὶ, τί βου-  
λόμεναι ὅτι μὴ δουλείαν μὲν ἀποδιδράσκειν, ἐλευθε-

ρίαν δὲ περιποιεῖσθαι; Διὸ καὶ ἐν ταῖς μάχαις ἡ  
 λοχαγῶν καὶ ταξιαρχῶν καὶ στρατηγῶν μεγίστη πα-  
 ρακέλευσις ἦδ' ἐστὶ, "Κακῶν τὸ βαρύτερον, ἄνδρες  
 σύμμαχοι, δουλείαν ἐπιφερομένην ἀπωσώμεθα! Τοῦ  
 καλλίστου τῶν ἐν ἀνθρώποις ἀγαθῶν ἐλευθερίας μὴ  
 περιῖδωμεν! Ἥδ' ἐστὶν ἀρχὴ καὶ πηγὴ τῆς εὐδαιμο-  
 νίας, ἀφ' ἧς αἱ κατὰ μέρος ῥέουσιν ὠφέλειαι!" Διὸ  
 μοι δοκοῦσιν οἱ τῶν Ἑλλήνων ὀξυδερεκέστατοι διάνοιαν  
 Ἀθηναῖοι — ὅπερ γὰρ ἐν ὀφθαλμοῦ κόρη, ἢ ἐν ψυ-  
 χῇ λογισμὸς, τοῦτ' ἐν Ἑλλάδι Ἀθηναί — τὴν ἐπὶ ταῖς  
 σεμναῖς θεαῖς πομπὴν ὅταν στέλλωσι, δοῦλον μηδένα  
 προσλαμβάνειν τοπαράπαν, ἀλλὰ δι' ἐλευθέρων ἕκα-  
 στα τῶν νενομισμένων ἀνδρῶν τε καὶ γυναικῶν ἐπι-  
 τελεῖν, καὶ οὐχ οἷων ἂν τύχη, ἀλλὰ βίον ἐξηλωκό-  
 των ἀνεπίληπτον· ἐπεὶ καὶ τὰ πρὸς τὴν ἐορτὴν πέμ-  
 ματα τῶν ἐφήβων οἱ δοκιμώτατοι σιτοπονοῦσι, πρὸς  
 εὐδοξίας καὶ τιμῆς, ὅπερ ἐστὶ, τὴν ὑπηρεσίαν τιθέ-  
 μενοι, πρώην ὑποκριτῶν τραγωδίας ἐπιδεικνυμένων,  
 καὶ τὰ παρ' Εὐριπίδῃ τρίμετρα διεξιόντων ἐκεῖνα,

Τ' ἐλεύθερον γὰρ ὄνομα παντὸς ἄξιον,  
 Κἂν σμίκρ' ἔχη τις, μεγάλ' ἔχειν νομιζέτω,

Τοὺς οὖν θεατὰς ἅπαντας εἶδον ἐπ' ἄκρων ποδῶν  
 ὑπ' ἐκπλήξεως ἀναστάντας, καὶ φθναῖς μείζοσι καὶ  
 ἐκβοήσεσιν ἐπαλλήλοις, ἔπαινον μὲν τῆς γνώμης,  
 ἔπαινον δὲ καὶ τοῦ ποιητοῦ συνείροντας, ὃς οὐ μό-  
 νον τὴν ἐλευθερίαν ἔργοις, ἀλλὰ καὶ τὸ ὄνομα αὐτῆς  
 ἐσέμνυνεν. Ἀγαμαι καὶ τῶν Ἀργοναυτῶν, οἱ σύμπαν  
 ἀπέφηναν ἐλεύθερον τὸ πλήρωμα, μηδένα μῆτε τῶν  
 εἰς ἀναγκαίας ὑπηρεσίας προσέμενοι δοῦλον, ἀδελφὸν  
 ἐλευθερίας αὐτουργίαν ἐν τῷ τότε ἀσπασαμένων. Εἰ  
 δὴ καὶ ποιηταῖς προσέχειν ὅσιον — διὰ τί δὲ οὐ μέλ-  
 λομεν; Παιδεύται γὰρ οὗτοί γε τοῦ σύμπαντος βίου,  
 καθάπερ ἰδίᾳ γονεῖς παιδὸς, καὶ οὗτοι τὰς πόλεις  
 δημοσίᾳ σωφρονίζουσιν — οὐδ' ἡ Ἀργὼ ναυαρχοῦν-  
 τος Ἰάσονος ἐπέτρεπεν ἐπιβαίνειν οἰκέταις, μεμοιρα-

468 μένη καὶ ψυχῆς καὶ λογισμοῦ, φύσις οὕσα φιλέ-  
Μ.λεύθερος. Ὅθεν καὶ Αἰσχύλος ἐπ' αὐτῆς εἶπε,

Ποῦ δ' ἐστὶν Ἀργοῦς ἱερὸν, αὐδασον, ξύλον.

Ἐπανατάσεων δὲ καὶ ἀπειλῶν, ἃς σοφοῖς ἀνδράσιν ἐπανατείνονται καὶ ἀπειλοῦσί τινες, ἥκιστα φροντιστέον, καὶ τὰ ὅμοια λεκτέον Ἀντιγενίδα τῷ αἰλητῇ. Καὶ γὰρ ἐκεῖνόν φασιν, ἐπειδὴ τις τῶν ἀντιτέχνων 887 ὀργισθεὶς εἶπεν, “Ὠνήσομαί σε,” βαθεῖ ἤθει φάναι, Ρ. “Καὶ ἐγὼ τοιγαροῦν διδάξω σε αὐλεῖν.” Ἀξίον οὖν καὶ τῷ σπουδαίῳ πρὸς μὲν τὸν ἔχοντα ὠνητικῶς λέγειν, “Σωφροσύνην ἄρα ἀναδιδαχθήσῃ.” πρὸς δὲ τὸν ἀπειλοῦντα φυγὴν ὑπερορίαν, “Πᾶσα γῆ μοι πατρίς.” πρὸς δὲ τὸν τὴν τῶν χρημάτων ζημίαν, “Ἀρχεῖ μετρία βιοτά μοι.” πρὸς δὲ τὸν πληγὰς καὶ θάνατον ἐπανατεινόμενον, “Οὐ μορμολύττεταί με ταῦτα, οὐδ' εἰμι πυκτῶν ἢ παγκρατιαστῶν ἐλάττων, οἳ τινες ἀμαυρὰ εἶδωλα ἀρετῆς ὀρῶντες, ἅτε σωμάτων αὐτὸ μόνον εὐεξίαν διαπονήσαντες, ἐκάτερα τλητικῶς ὑπομένουσιν. Ὁ γὰρ ἡγεμὼν σώματος ἐν ἔμοι νοῦς ἀνδρία τονωθείς οὕτω σφόδρα νενεύρωται, ὥς ἐπάνω πάσης ἀλγηδόνης ἴστασθαι δύνασθαι.”

§. 21. Φυλακτέον οὖν τὸν τοιοῦτον θῆρα συλλαμβάνειν, ὃς οὐκ ἀλκὴν μόνον, ἀλλὰ καὶ ὄψιν φοβερὸς ὢν, τὸ δυσάλωτον καὶ μὴ εὐκαταφρόνητον δείκνυται. Ἀσυλία τόπων πολλάκις οἰκετῶν τοῖς καταφυγοῦσιν, ἄδειαν καὶ ἐκεχειρίαν ὥς ἰσοτίμοις καὶ ἰσοτελέσι παρέσχει· καὶ τοὺς ἐκ προπάππων καὶ τῶν ἐτι ἄνω προγόνων κατὰ τινα συγγενικὴν διαδοχὴν παλαιοδούλους ἐστὶν ἰδεῖν, ὅταν ἐν ἱεροῖς ἰκέται καθέζωνται, μετὰ πάσης ἀδείας ἐλευθεροστομοῦντας. Εἰσὶν οἳ καὶ τοῖς κτησαμένοις οὐκ ἐξ ἴσου μόνον, ἀλλὰ καὶ ἐκ πολλοῦ τοῦ περιόντος εὐτόνως ἅμα καὶ καταφρονητικῶς διαφέρονται περὶ τῶν δικαίων. Οὓς μὲν γὰρ ὁ τοῦ συνειδότος ἔλεγχος, καὶ ἂν ὧσιν εὐπατρίδαι, πέφυκε δουλοῦσθαι. Οἱ δὲ τὴν τοῦ σώμα-

τος ἄδειαν ἐκ τῆς περὶ τὸν τόπον ἀσυλίας πεπορι-  
σμένοι, ψυχῆς ἦν ὁ θεὸς ἐκ πάντων ἀχείρωτον ἐδη-  
μιούργησεν, ἐλεύθερα καὶ εὐγενῇ σφόδρα ἀναφαίνου-  
σιν ἡθῇ. Εἰ μὴ λίαν οὕτω τίς ἐστιν ἀλόγιστος, ὥς  
χωρία μὲν θάρσους αἴτια καὶ παρρησίας ὑπολαμβάνειν  
εἶναι, τὸ δὲ τῶν ὄντων θεοειδέστατον ἀρετὴν  
469 μηκέτι· δι' ἣν καὶ τοῖς χωρίοις καὶ τοῖς ἄλλοις  
M. ὅσα φρονήσεως μετέχει, τὸ ἱεροπρεπὲς ἐγγίνεται.  
Καὶ μὴν τοῖς μὲν εἰς ἀσύλους τόπους καταφεύγου-  
σιν, ἐκ μόνων τῶν τόπων περιπεποιημένοις ἀσφάλειαν,  
ἐκ μυρίων ἄλλων ἀγωγίμοις συμβέβηκε γίνε-  
σθαι, δώριον γυναικὸς, ἀδοξίας τέκνων, ἔρωτος ἀπά-  
της· τοῖς δὲ εἰς ἀρετὴν ὥσπερ εἰς ἀκαθαίρετον καὶ  
ἐρυμνότατον τεῖχος, ἀλογεῖν βλημάτων, ὧν αἱ ἐφε-  
δρεῖται τῶν παθῶν βάλλουσιν καὶ τοξεύουσιν. Ταύτη  
τις πεφραγμένος τῇ δυνάμει μετὰ παρρησίας ἂν εἴ-  
ποι, ὅτι οἱ μὲν ἄλλοι πρὸς τῶν τυχόντων ἀλίσκονται·

“Εγὼ δ' ἑμαντοῦ,” κατὰ τὸν τραγικόν, “καὶ  
κλύειν ἐπίσταμαι,

Ἄρχειν θ' ὁμοίως, τῇ ἀρετῇ σταθμώμενος  
Τὰ πάντα.”

888

P.

Λέγεται γοῦν ὁ Πριηνεὺς Βίας ἀπειλοῦντι Κροίσῳ,  
μᾶλα καταφρονητικῶς ἀνταπειλῆσαι, ἐπεσθίειν τῶν  
κρομμύων, αἰνιττόμενος τὸ κλαίειν, ἐπειδὴ δάκρυα  
κινεῖ ἢ κρομμύων βρῶσις. Οὕτως οἱ σοφοὶ βασιλι-  
κώτερον οὐδὲν ἀρετῆς νομίζοντες, ἢ τοῦ βίου παντὸς  
αὐτοῖς ταξιαρχεῖ, τὰς τῶν ἄλλων ἡγεμονίας ὥς ὑπη-  
κόων οὐ δεδίασι· παρ' ὃ τοὺς διχόνους καὶ δολερούς  
ἅπασιν ὀνομάζειν ἔθος ἀνελευθέρους τε καὶ δουλο-  
πρεπεῖς. Ὅθεν καὶ ἐκεῖνα εὖ πεφώνηται,

Οὐποτε δουλείῃ κεφαλὴ εὐθεῖα πέφυκεν,  
Ἄλλ' αἰεὶ σχολιῇ, κ' αὐχένα λοξὸν ἔχει.

Τὸ γὰρ πλάγιον καὶ ποικίλον καὶ ἀπατηλὸν ἡθὸς  
ἀγενέστατον, ὥσπερ τὸ εὐθὺ καὶ ἀπλαστον καὶ ἀνύπ-



ουλον εὐγενέστατον, λόγων βουλήμασι καὶ βουλευμά-  
των λόγοις συναδόντων, ἄξιον καταγελᾶν τῶν, ἐπει-  
δὲν ἀπαλλαγῶσι δεσποτικῆς κτήσεως, ἐλευθερωθῆναι  
νομιζόντων. Οἰκέται μὲν γὰρ οὐκ ἔθ' ὁμοίως εἶεν οἵ-  
γε ἀφειμένοι, δοῦλοι δὲ καὶ μαστιγίαί πάντες, ὑπα-  
κούοντες οὐκ ἀνθρώπων — ἦττον γὰρ ἂν ἦν τὸ δει-  
νόν — ἀλλὰ καὶ τῶν ἐν ἀψύχοις ἀτιμοτάτων, ἀκρά-  
του, λαχάνων, περμιμάτων, ὅσα ἄλλα σιτοπόνων τε καὶ  
ὄψαρτυτῶν περιεργίαι κατὰ γαστροῦς τῆς ταλαινῆς  
δημιουργοῦσιν. Ὁ γοῦν Διογένης ἰδὼν τινα τῶν λε-  
γομένων ἀπελευθέρων ἀβρυνόμενον, καὶ πολλοὺς αὐ-  
τῷ συνηδομένους, θαυμάσας τὸ ἄλογον καὶ ἄκριτον,  
“Ὅμοιον,” εἶπεν, “ὥς εἴ τις ἀνακηρύξειέ τινα τῶν  
οἰκετῶν ἀπὸ ταύτης τῆς ἡμέρας εἶναι γραμματικόν,  
470 ἢ γεωμέτρην, ἢ μουσικόν, οὐδ' ὄναρ τῶν τεχνῶν  
Μ. ἐπηρεαζόμενον.” Ὡς γὰρ ἐπιστίμονας οὐ ποιεῖ τὸ κή-  
ρυγμα, οὕτως οὐδὲ ἐλευθέρους — ἐπεὶ μακάριον ἦν  
— ἀλλὰ μόνον οὐκ οἰκέτας.

§. 22. Ἀνελόντες τοίνυν τὴν κενὴν δόξαν, ἧς ὁ  
πολύς ὅμιλος ἀνθρώπων ἀπῆρώρηται, καὶ ἀληθείας  
ἱερωτάτου κτήματος ἐρασθέντες, μήτε τοῖς λεγομένοις  
ἄστοις πολιτείαν ἢ ἐλευθερίαν, μήτε τοῖς οἰκότροισιν  
ἢ ἀργυρωνήτοφς δουλείαν, ἐπιφημίσωμεν, ἀλλὰ γένη  
καὶ δεσποτικὰ γράμματα καὶ συνόλως σώματα παρ-  
ελθόντες, ψυχῆς φύσιν ἐρευνῶμεν. Εἰ μὲν γὰρ πρὸς  
ἐπιθυμίας ἐλαύνεται, ἢ ὑφ' ἡδονῆς δελεάζεται, ἢ φό-  
βῳ ἐκκλίνει, ἢ λύπῃ συστέλλεται, ἢ ὑπ' ἀπορίας τρα-  
χηλίζεται, δούλην μὲν αὐτὴν, δοῦλον δὲ καὶ τὸν ἔ-  
χοντα μυρίων δεσποτῶν ἀπεργάζεται. Εἰ δὲ φρονή-  
σει μὲν ἀμαθίαν, σωφροσύνην δὲ ἀκολασίαν, δειλίαν  
δὲ ἀνδρίαν, καὶ πλεονεξίαν δικαιοσύνην κατηγωνίσαστο,  
τῷ ἀδουλώτῳ καὶ τὸ ἀρχικὸν προσεῖληφε. Ὅσαι δὲ 889  
μυρ' ἑτέρας ἰδέας πῶ μετεσχέκασι, μήτε τῆς κατα-Ρ.  
δεδουλωμένης, μήτε δι' ἧς ἐλευθερία βεβαιοῦται· γυ-  
μναὶ δὲ εἰσιν ἔτι, καθάπερ αἱ τῶν κομιδῇ νηπίων,  
ταύτας τιθηνόκομητέον, ἐντάττοντας, τὸ μὲν πρῶτον

ἀντὶ γάλακτος ἀπαλὰς τροφὰς, τὰς διὰ τῶν ἐγκυ-  
κλίων ὑφηγήσεις· εἴτ' αὖ τὰς κραταιοτέρας ὧν φι-  
λοσοφία δημιουργὸς, ἐξ ὧν ἀνδρωθεῖσαι καὶ εὐεκτή-  
σασαι, πρὸς τέλος αἴσιον, οὐ Ζηνώνειον μᾶλλον ἢ  
Πυθόχρηστον ἀφίζονται, “τὸ ἀκολούθως τῇ φύ-  
σει ζῆν.”

---

ΠΕΡΙ  
ΒΙΟΥ ΘΕΩΡΗΤΙΚΟΥ  
Η ΊΚΕΤΩΝ ΑΡΕΤΩΝ.

---

ARGUMENTUM LIBRI  
DE  
VITA CONTEMPLATIVA,  
SIVE  
SUPPLICUM VIRTUTIBUS.

---

**E**ssaei, cuius nominis etymon est a colendo, res nimirum divinas, sanio-rem omnibus ceteris hominibus religionem profitentur (1.). Mente enim sola, eaque pia, et virtute sincera et candida numen supremum colendum esse statuunt, vitaeque ostendunt (2.). Sanctum hoc hominum genus in multis orbis terrarum locis reperitur, apud Graecos aequè ac Barbaros; maxime tamen circum Alexandriam Aegypti (3.). Summum vitae praeceptum istis est temperantia, quippe quam omnis virtutis pietatisque initium et fundamentum vocant (4.), Convivia, quae vulgus ceterorum hominum vel indecore et immodeste (5.), vel fastuose et splendide ultra modum (6.), vel non plane ita, ut vere sapientes homines decet, peragere solet (7.), ab his honestissime, cum gratiarum erga deum actione et summa continentia septimo quovis die (sabbato) celebrantur (8.). Lectisternia convivarum sunt rudia e vili contexta materia; servi non ministrant cibos et potum; servos enim non habent, quum ipsis servitus omnino legibus naturae, quae omnes homines liberos genuit, repugnare videatur (9.). Post coenam frugalem philosophantur, maximam partem allegorice,

de locis scripturae sacrae, non tamen ita, ut argutiarnm et eloquentiae laudem captare studeant, hymnosque singuli sacros canunt, quorum ultimam clausulam (ἐφύμνια) omnes una, viri ac mulieres, repetunt (10.). Coenam porro sequitur pervigilium, quod duobus choris, virorum et mulierum, qui varios hymnos decantant absolvitur, ad imitationem maxime choreae, quam Moyses et Mariamme, postquam e mari rubro egressi sunt, in honorem dei instituerunt. Itaque quum sint cives coeli aequae ac terrae, homines ipsi sanctissimi, aliisque utilissimi, summum virtutis fastigium assequuntur, vitamque beatissimam et suavissimam agunt (11.).

---

§. 1. Ἑσσαιῶν περί διαλεχθεῖς, οἱ τὸν πρακτικὸν ἐξήλωσαν καὶ διεπόνησαν βίον ἐν ἅπασιν, ἢ τὸ γοῦν φορητότερον εἰπεῖν τοῖς πλείστοις μέρεσι διενεγκόντες, αὐτίκα καὶ περὶ τῶν θεωρίαν ἀσπασαμένων ἀκολουθία τῆς πραγματείας ἐπόμενος, τὰ προσήκοντα λέξω, μηδὲν οἴκοθεν ἕνεκα τοῦ βελτιῶσαι προστιθεῖς, ὃ δρᾶν ἔθος ἐν σπάνει καλῶν ἐπιτηδευμάτων ἅπασι τοῖς ποιηταῖς καὶ λογογράφοις, ἀλλ' ἀτεχνῶς αὐτῆς περιεχόμενος τῆς ἀληθείας, πρὸς ἣν οἶδ' ὅτι καὶ ὁ δεινότατος εἰπεῖν ἀπαγορεύσει. Διαθλητέον δὲ ὁμῶς καὶ διαγωνιστέον. Οὐ γὰρ δεῖ τὸ μέγεθος τῆς τῶν ἀνδρῶν ἀρετῆς αἴτιον ἀφωνίας γενέσθαι τοῖς μηδὲν καλὸν ἡσυχάζεσθαι δικαιοῦσιν. Ἡ δὲ προαίρεσις τῶν φιλοσόφων εὐθὺς ἐμφαίνεται διὰ τῆς προσρήσεως· θεραπευταὶ γὰρ καὶ θεραπευτρίδες ἐτύμως καλοῦνται, ἥτοι παρ' ὅσον ἰατρικὴν ἐπαγγέλλονται κρείσσονα τῆς κατὰ πόλεις — ἡ μὲν γὰρ σώματα θεραπεύει μόνον, ἐκείνη δὲ καὶ ψυχὰς νόσοις νεκρατημένας χαλεπαῖς καὶ δυσιάτοις, αἷς κατέσκηψαν ἡδοναὶ καὶ ἐπιθυμίαι, λύπαι καὶ φόβοι, πλεονεξίαι τε καὶ ἀφροσύναι καὶ ἀδικίαι καὶ 890 τὸ τῶν ἄλλων παθῶν καὶ κακιῶν ἀνήνυτον πληθος P. — ἡ παρ' ὅσον ἐκ φύσεως καὶ τῶν ἱερῶν νόμων



472 ἐπαιδεύθησαν θεραπεύειν τὸ ὄν, ὃ καὶ ἀγαθοῦ  
 Μ. κρείττον ἐστι, καὶ ἐνὸς εἰλικρινέστερον, καὶ μονάδος  
 ἀρχεγονώτερον. Οἷς τίνας συγκρίνειν ἄξιον τῶν ἐπαγγελλομένων εὐσέβειαν; Ἀρά γε τοὺς τὰ στοιχεῖα τιμῶντας, γῆν, ὕδωρ, ἀέρα, πῦρ; Οἷς καὶ ἐπωνυμίας ἔθεντο ἑτέρας ἑτεροί, τὸ μὲν πῦρ Ἡφαιστον παρὰ τὴν ἔξαψιν οἶμαι καλοῦντες, Ἡραν δὲ τὸν ἀέρα, παρὰ τὸ αἵρεσθαι καὶ μετεωρίζεσθαι πρὸς ὕψος, τὸ δὲ ὕδωρ Ποσειδῶνα, τάχα πον διὰ τὸ ποτὸν, τὴν δὲ γῆν Δῆμητραν, παρ' ὅσον μήτηρ εἶναι δοκεῖ πάντων φυτῶν τε καὶ ζώων. Ἀλλὰ τὰ μὲν ὀνόματα σοφιστῶν ἐστὶν εὐρήματα. Τὰ δὲ στοιχεῖα, ἄψυχος ὕλη καὶ ἐξ ἑαυτῆς ἀκίνητος, ὑποβεβλημένη τῷ τεχνίτῃ πρὸς ἀπάσας σχηματῶν καὶ ποιότητων ἰδέας. Ἀλλὰ τοὺς τὰ ἀποτελέσματα, ἥλιον, σελήνην, ἢ τοὺς ἄλλους ἀστέρας, πλανήτας ἢ ἀπλανεῖς, ἢ τὸν σίμπαντα οὐρανὸν τε καὶ κόσμον; Ἀλλὰ καὶ ταῦτα οὐκ ἐξ ἑαυτῶν γέγονεν, ἀλλ' ὑπὸ τινος δημιουργοῦ τελειοτάτου τὴν ἐπιστήμην. Ἀλλὰ τοῖς ἡμιθέοις; Τοῦτό γε καὶ χλεύης ἄξιον. Πῶς γὰρ ἂν ὁ αὐτὸς ἀθάνατός τε καὶ θνητὸς εἴη, δίχα τοῦ καὶ τὴν ἀρχὴν τῆς τούτων γενέσεως ἐπίληπτον εἶναι, μειρακιώδους ἀκρασίας ἀνάπλεων, ἣν τολμῶσιν οὐκ εὐαγῶς προσάπτειν ταῖς μακαρίαις καὶ θεαῖς δυνάμεσιν, εἰ γυναιξὶ θνηταῖς ἐπιμανέντες ὠμίλησαν οἱ παντὸς πάθους ἀμέτοχοι καὶ τρισευδαίμονες. Ἀλλὰ τοὺς τὰ ζῶα καὶ ἀγάλματα σέβοντας; Ὡν αἱ οὐσίαι, λίθοι, καὶ ξύλα, τὰ μέχρι πρὸ μικροῦ τελείως ἄμορφα, λιθοτόμων καὶ δρυοτόμων τῆς συμφύτας αὐτὰ διακοψάντων, ὧν τὰ ἀδελφὰ μέρη καὶ συγγενῇ λουτροφόροι γέγονασι καὶ ποδόνηπτρα, καὶ ἄλλα ἅττα τῶν ἀτιμοτέρων, ἢ πρὸς τὰς ἐν σκότῳ χρείας ὑπηρετεῖ μᾶλλον, ἢ τὰς ἐν φωτί. Τῶν μὲν γὰρ παρ' Αἰγυπτίοις οὐδὲ μεμνῆσθαι καλὸν, οἱ ζῶα ἄλογα καὶ οὐχ ἡμερα μόνον, ἀλλὰ καὶ θηρίων τὰ ἀγριώτατα παραγνώχασιν εἰς θεῶν τιμὰς ἐξ ἐκάστου τῶν κάτω

σελήνης, χερσαίων μὲν λέοντα, ἐνύδρων δὲ τὸν ἐγχώ-  
 ριον κροκόδειλον, ἀεροπόρων δὲ ἰκτινον, καὶ τὴν Αἰ-  
 γυπτίαν ἵβιν. Καὶ ταῦτα ὁρῶντες γεννώμενα, καὶ  
 τροφῆς χρεῖαν ἔχοντα, καὶ περὶ ἐδωδὴν ἄπληστα,  
 καὶ περιττωμάτων μεστὰ, ἰοβόλα τε καὶ ἀνθρωπο-  
 βόρα, καὶ νόσοις ἀλωτὰ παντοίαις, καὶ οὐ μόνον θα-  
 νάτῳ τῷ κατὰ φύσιν, ἀλλὰ καὶ βιαίως πολλάκις 891  
 διαφθειρόμενα, προσκυνοῦσιν οἱ ἡμεροὶ τὰ ἀνήμερα P.  
 καὶ ἀτίθασσα, καὶ οἱ λογικοὶ τὰ ἄλογα, καὶ οἱ συγ-  
 γένειαν ἔχοντες πρὸς τὸ θεῖον, τὰ μηδ' ἂν θηροσί τισι  
 473 συγκριθέντα, οἱ ἄρχοντες καὶ δεσπόται τὰ ὑπήκου  
 M. φύσει καὶ δοῦλα.

§. 2. Ἄλλ' οὗτοι μὲν ἐπειδήπερ οὐ τοὺς ὁμοφύ-  
 λους μόνον, ἀλλὰ καὶ τοὺς πλησιάζοντας ἀναμιμνῆ-  
 σι φλυαρίας, αὐτοὶ ἀθεράπευτοι διατελείτωσαν, ὅψιν  
 τὴν ἀναγκαιοτάτην τῶν αἰσθήσεων πεπηρωμένοι. Λέ-  
 γω δὲ οὐ τὴν τοῦ σώματος, ἀλλὰ τὴν τῆς ψυχῆς,  
 ἥ τὸ ἀληθές καὶ ψεῦδος μόνη γνωρίζεται. Τὸ δὲ  
 θεραπευτικὸν γένος βλέπειν αἰὲν προσδιδασκόμενον,  
 τῆς τοῦ ὄντος θέας ἐφίεσθω, καὶ τὸν αἰσθητὸν ἥλιον  
 ὑπερβαινέτω, καὶ μηδέποτε τὴν τάξιν ταύτην λειπέτω  
 πρὸς τελείαν ἄγουσαν εὐδαιμονίαν. Οἱ δὲ ἐπὶ θε-  
 ραπείαν ἰόντες, οὔτε ἐξ ἔθους, οὔτε ἐκ παρακλήσεως  
 ἢ παραινέσεων τινῶν, ἀλλ' ὑπ' ἔρωτος ἀρπασθέντες  
 οὐρανίου, καθάπερ οἱ βακχευόμενοι καὶ κορυβαντι-  
 ῶντες ἐνθουσιάζουσι, μέχρις ἂν τὸ ποθούμενον ἴδω-  
 σιν. Εἴτα διὰ τὸν τῆς ἀθανάτου καὶ μακαρίας ζωῆς  
 ἡμέρον τετελετηκέναι νομίζοντες ἤδη τὸν θνητὸν βίον,  
 ἀπολείπουσι τὰς οὐσίας νιόϊς ἢ θυγατράσιν, εἴτε καὶ  
 ἄλλοις συγγενέσιν, ἐκουσίων γνώμῃ προσκληρονομούμε-  
 νοι, οἷς δὲ μὴ συγγενεῖς εἰσιν, ἐταίροις καὶ φίλοις.  
 Ἔδει γὰρ τοὺς τὸν βλέποντα πλοῦτον ἐξ ἐτοίμου λα-  
 βόντας τὸν τυφλὸν παραχωρῆσαι τοῖς ἔτι τὰς δια-  
 νοίας τυφλώττουσιν. Ἀναξαγόραν καὶ Δημόκριτον  
 Ἕλληνας ἄδουσι, ὅτι φιλοσοφίας ἱμέρῳ πληχθέντες  
 μηλοβότους εἴασαν γενέσθαι τὰς οὐσίας. Ἀγαμαι τοὺς

ἄνδρας, καὶ αὐτοὺς γενομένους χρημάτων κρείττους.  
 Ἀλλὰ πόσῳ βελτίονες, οἳ μὴ θρέμμασιν ἐμβόσκεισθαι  
 τὰς κτήσεις ἀνέντες, ἀλλὰ τὰς ἀνθρώπων ἐνδείας  
 συγγενῶν ἢ φίλων ἐπανορθωσάμενοι, καὶ ἐξ ἀπόρων  
 εὐπόρους ἀποφάναντες; Ἐκεῖνο μὲν γὰρ ἀπερίσκε-  
 πτον, ἵνα μὴ μόνον μανιῶδες, ἐπ' ἀνδρῶν, οὕς ἡ  
 Ἑλλὰς ἐθαύμασεν, εἴπω τὸ ἔργον· τοῦτο δὲ ρητά-  
 λιον, καὶ μετὰ φρονήσεως ἡκριβωμένον περιτιτῆς. Οἱ  
 πολέμιοι τί πλέον δρῶσιν ἢ κείρουσι καὶ δενδροτο-  
 μοῦσι τὴν τῶν ἀντιπάλων χώραν, ἵνα σπάνει τῶν  
 ἀναγκαίων πιεσθέντες ἐνδῶσι; Τοῦτο περὶ Δημό-  
 κριτον τοῖς ἀφ' αἵματος ἐργάσαντο, χειροποίητον  
 ἐνδειαν καὶ πενίαν αὐτοῖς κατασκευάσαντες, οὐκ ἐξ  
 ἐπιβουλῆς ἴσως, ἀλλὰ τῷ μὴ προιδέσθαι καὶ περι-  
 αθρῆσαι τὸ τοῖς ἄλλοις συμφέρον. Πόσῳ δὴ κρείτ-  
 τους οὗτοι καὶ θαυμασιώτεροι, χρησάμενοι μὲν οὐκ  
 ἐλάττωσι ταῖς πρὸς φιλοσοφίαν ὁμαῖς, μεγαλόνοιαν  
 δὲ ὀλιγωρίας προτιμήσαντες, καὶ χαρισάμενοι τὰς  
 οὐσίας, ἀλλὰ μὴ διαφθείραντες, ἵνα καὶ ἑτέρους  
 474 καὶ ἑαυτοὺς ὠφελήσωσι, καὶ τοὺς μὲν ἐν ἀφρό- 892  
 Μνοις περιουσίαις, ἑαυτοῖς δὲ ἐν τῷ φιλοσοφεῖν; Αἱ Ρ.  
 γὰρ χρημάτων καὶ κτημάτων ἐπιμέλειαί τοὺς χρό-  
 νους ἀναλίσκουσι. Χρόνον δὲ γείδесθαι καλόν,  
 ἐπειδὴ κατὰ τὸν ἱατρὸν Ἱπποκράτην ὁ μὲν βίος  
 βραχὺς, ἡ δὲ τέχνη μακρὴ. Τοῦτό μοι δοκεῖ καὶ  
 Ὅμηρος αἰνίξασθαι ἐν Ἰλιάδι κατὰ τὴν ἀρχὴν  
 τῆς τρισκαιδεκάτης ῥαψωδίας διὰ τούτων τῶν  
 ἐπῶν,

Μυσῶν τ' ἀγχεμάχων καὶ ἀγανῶν Ἱππημολ-  
 γῶν,  
 γλακτοφάγων, ἀβίων τε, δικαιοτάτων ἀν-  
 θρώπων.

Ὡς τῆς μὲν περὶ βίον σπουδῆς καὶ χρηματισμὸν  
 ἀδικίαν γεννώσης διὰ τὸ ἄνισον, δικαιοσύνην δὲ  
 τῆς ἐναντίας προαιρέσεως, ἕνεκα ἰσότητος, καθ' ἣν

ὁ τῆς φύσεως πλοῦτος ὥριται, καὶ παρευημερεῖ τὸν ἐν ταῖς κεναῖς δόξαις. Ὅταν οὖν ἐκστῶσι τῶν οὐσιῶν, ὑπ' οὐδενὸς ἔτι δελεαζόμενοι, φεύγουσιν ἀμεταστρεπτὶ καταλιπόντες ἀδελφούς, τέκνα, γυναῖκας, γονεῖς, πολυανθρώπους συγγενείας, φιλικὰς ἑταιρείας, τὰς πατρίδας, ἐν αἷς ἐγεννήθησαν καὶ ἐτράφησαν ἐπειδὴ τὸ σύνηδες ὄλκον καὶ δελεάσαι δυνατώτατον. Μετοικίζονται δὲ οὐκ εἰς ἑτέραν πόλιν, ὥσπερ οἱ πράσιν αἰτούμενοι παρὰ τῶν κεκτημένων, ἀτυχεῖς ἢ κακίδουλοι δεσποτῶν ὑπαλλαγὴν, οὐκ ἑλευθερίαν αὐτοῖς ἐκπυρρίζοντες — πᾶσα γὰρ πόλις καὶ ἡ εὐνομιωτάτη γέμει θορόβων καὶ κηρῶν καὶ ταραχῶν ἀμυθῆτων, ἃς οὐκ ἂν ὑπομείναι τις ἅπαξ ὑπὸ σοφίας ἀχθεῖς — ἀλλὰ τειχῶν ἔξω ποιοῦνται τὰς διατριβὰς ἐν κήποις ἢ μοναγροίοις, ἐρημίαν μεταδιώκοντες, οὐ διὰ τινὰ ὤμην ἐπιτετηδευμένην μισανθρωπίαν, ἀλλὰ διὰ τὰς ἐκ τῶν ἀνομίων τὸ ἥθος ἐπιμιξίας, ἀλυσιτελεῖς καὶ βλαβεράς εἰδότες.

§. 3. Πολλαχοῦ μὲν οὖν τῆς οἰκουμένης ἔστι τοῦτο τὸ γένος. Ἔδει γὰρ ἀγαθοῦ τελείου μετασχεῖν καὶ τὴν Ἑλλάδα, καὶ τὴν Βάρβαρον. Πλεονάζει δὲ ἐν Αἰγύπτῳ καθ' ἕκαστον τῶν ἐπικαλουμένων νομῶν, καὶ μάλιστα περὶ τὴν Ἀλεξάνδρειαν. Οἱ δὲ πανταχόθεν ὄριστοι καθάπερ εἰς πατρίδα, θεραπευτῶν ἀποικίαν στέλλονται πρὸς τι χωρίον ἐπιτηδειότατον, ὅπερ ἐστὶν ὑπὲρ λίμνης Μαρίας κείμενον ἐπὶ γεωλόφου χθαμαλωτέρου, σφόδρα εὐκαίρου, ἀσφαλείας τε ἔνεκα καὶ ἀέρος εὐκρασίας. Τὴν μὲν οὖν ἀσφάλειαν αἱ ἐν κύκλῳ παρέχουσιν  
 475 ἐπαύλεις τε καὶ κῶμαι· τὴν δὲ περὶ τὸν ἀέρα εὐ-  
 Μ κκρασίαν ἔκ τε τῆς λίμνης ἀνεστομωμένης εἰς τὴν θάλατταν, καὶ τοῦ πελάγους ἐγγὺς ὄντος ἀναδιδόμεναι συνεχεῖς αὖραι· λεπταὶ μὲν αἱ ἐκ τοῦ πελάγους, παχεῖαι δὲ αἱ ἀπὸ τῆς λίμνης ἀνεστομωμένης P.  
 εἰς τὴν θάλατταν, ὧν ἡ μίξις ὑγιεινοτάτην κατὰ- 892



στασιν ἀπεργάζεται. Αἱ δὲ οἰκίαι τῶν συνεληλυθότων σφόδρα μὲν εὐτελεῖς εἰσι, πρὸς δύο τὰ ἀναγκαιότατα σκέπην παρέχονσαι, πρὸς τε τὸν ἀφ' ἡλίου φλογμὸν, καὶ τὸν ἀπὸ ἀέρος κρυμόν. Οὐτε δὲ ἐγγὺς, ὥς περ αἱ ἐν τοῖς ἄστεσιν· ὁχληρὸν γὰρ καὶ δυσάρεστον τοῖς ἐρημίαν ἐξηλωκόσι καὶ μεταδιώκουσιν αἱ γειτνιάσεις· οὐτε πόρρω, δι' ἣν ἀσπάζονται κοινωνίαν, καὶ ἵνα, εἰ ληστῶν γένοιτο ἔφοδος, ἀλλήλοις ἐπιβοηθῶσιν. Ἐν ἐκάστη δὲ οἰκίᾳ ἐστὶν ἱερὸν, ὃ καλεῖται σεμνεῖον καὶ μοναστήριον, ἐν ᾧ μονούμενοι τὰ τοῦ σεμνοῦ βίου μυστήρια τελοῦνται, μηδὲν εἰσκομίζοντες, μὴ ποτὸν, μὴ σιτίον, μηδέ τι τῶν ἄλλων ὅσα πρὸς τὰς τοῦ σώματος χρείας ἀναγκαῖα, ἀλλὰ νόμους καὶ λόγια δεσπισθέντα διὰ προφητῶν, καὶ ὕμνους, καὶ τὰ ἄλλα οἷς ἐπιστήμη καὶ εὐσέβεια συνάϋξονται καὶ τελειοῦνται. Αἰ μὲν οὖν ἄληστον ἔχουσι τὴν τοῦ Θεοῦ μνήμην, ὥς καὶ δι' ὄνειράτων μηδὲν ἕτερον, ἢ τὰ κάλλη τῶν θείων ἀρετῶν καὶ δυνάμεων φαντασιοῦσθαι. Πολλοὶ οὖν καὶ ἐκλαλοῦσιν ἐν ὕπνοις ὄνειροπολοῦμενοι τὰ τῆς ἱεροῦς φιλοσοφίας αἰοίδιμα δόγματα. Δίς δὲ καθ' ἑκάστην ἡμέραν εἰώθασιν εὐχεσθαι, περὶ τὴν ἑω, καὶ περὶ τὴν ἑσπέραν, ἡλίου μὲν ἀνίσχοντος, εὐημερίαν αἰτούμενοι τὴν ὄντως εὐημερίαν, φωτὸς οὐρανοῦ τὴν διάνοιαν αὐτῶν ἀναπλησθῆναι· δυομένου δὲ, ὑπὲρ τοῦ τὴν ψυχὴν τοῦ τῶν αἰσθήσεων καὶ αἰσθητῶν ὅγκου παντελῶς ἐπικουφισθεῖσαν, ἐν τῷ ἑαυτῆς συνεδρίῳ καὶ βουλευτηρίῳ γενομένην, ἀλήθειαν ἱκνηλατεῖν. Τὸ δὲ ἐξ ἑωθινοῦ μέχρις ἑσπέρας διάστημα σύμπαν ἐστὶν αὐτοῖς ἄσκησις. Ἐντυγχάνοντες γὰρ τοῖς ἱεροῖς γράμμασι φιλοσοφοῦσι, τὴν πάτριον φιλοσοφίαν ἀλληγοροῦντες, ἐπειδὴ σύμβολα τὰ τῆς ῥητῆς ἐρμηνείας νομίζουσι φύσεως ἀποκεκρυμμένης, ἐν ὑπονοίαις δηλουμένης. Ἔστι δὲ αὐτοῖς καὶ συγγράμματα παλαιῶν ἀνδρῶν, οἱ

τῆς αἰρέσεως ἀρχηγέται γενόμενοι πολλὰ μνημεῖα  
 τῆς ἀλληγορομένης ιδέας ἀπέλιπον, οἷς καθάπερ  
 476 τισὶν ἀρχετύποις χρώμενοι, μιμοῦνται τῆς προαι-  
 Μρέσεως τὸν τρόπον. Ὡστ' οὐ θεωροῖσι μόνον, ἀλ-  
 λὰ καὶ ποιοῦσιν ἄσματα καὶ ὕμνους εἰς θεὸν διὰ  
 παντοίων μέτρων καὶ μελῶν, ἃ ῥυθμοῖς σεμνοτέ-  
 ροις ἀναγκαίως χαράττουσι. Τὰς μὲν οὖν ἐξ ἡ-  
 μέρας χωρὶς ἕκαστοι μονούμενοι παρ' ἑαυτοῖς ἐν  
 τοῖς λεχθεῖσι μοναστηρίοις φιλοσοφοῦσι, τὴν αὐ-  
 λειον οὐχ ὑπερβαίνοντες, ἀλλ' οὐδὲ ἐξ ἀπόπτου  
 θεωροῦντες. Ταῖς δὲ ἐβδόμαις συνέρχονται καθά-  
 περ εἰς κοινὸν σύλλογον, καὶ καθ' ἡλικίαν ἐξῆς κα-  
 θέζονται μετὰ τοῦ πρόποντος σχήματος, εἰσω τὰς  
 χεῖρας ἔχοντες, τὴν μὲν δεξιὰν μεταξὺ στέρνου 894  
 καὶ γενείου, τὴν δὲ ἐκώνυμον ὑπεσταλμένην παρὰ P.  
 τῇ λαγόνι. Προελθὼν δὲ ὁ πρεσβύτατος καὶ τῶν  
 δογματῶν ἐμπειρότατος διαλέγεται, καθεστῶτι μὲν  
 τῷ βλέμματι, καθεστῶσῃ δὲ τῇ φωνῇ, μετὰ λο-  
 γισμοῦ καὶ φρονήσεως, οὐ δεινότητα λόγων ὥσπερ  
 οἱ ῥήτορες, ἢ οἱ νῦν σοφισταὶ παρεπιδεικνύμενος,  
 ἀλλὰ τὴν ἐν τοῖς νοήμασι διερευνητικὴν καὶ διερ-  
 μηνεύων ἀκροΐβειαν, ἣτις οὐκ ἄκροις ὥσιν ἐφιζά-  
 νει, ἀλλὰ δι' ἀκοῆς ἐπὶ ψυχὴν ἔρχεται, καὶ βε-  
 βαίως ἐπιμένει. Καθ' ἡσυχίαν δὲ οἱ ἄλλοι πάν-  
 τες ἀκροῶνται τὸν ἔπαινον, νύμασιν ὄψεως ἢ κε-  
 φαλῆς παραδηλοῦντες αὐτὸ μόνον. Τὸ δὲ κοινὸν  
 τοῦτο σεμνεῖον, εἰς ὃ ταῖς ἐβδόμαις συνέρχονται,  
 διπλοῦς ἐστι περίβολος, ὁ μὲν εἰς ἀνδρῶνα, ὁ δὲ  
 εἰς γυναικωνῖτιν ἀποκριθείς. Καὶ γὰρ καὶ γυναῖ-  
 κες ἐξ ἔθους συνακροῶνται, τὸν αὐτὸν ζῆλον καὶ  
 τὴν αὐτὴν προαίρεσιν ἔχουσαι. Ὁ δὲ μεταξὺ τῶν  
 οἰκιῶν τοῖχος, τὸ μὲν ἐξ ἐδάφους ἐπὶ τρεῖς ἢ τέσ-  
 σαραις πήχεις εἰς τὸ ἄνω συνωκοδόμηται, θωρα-  
 κείου τρόπον. Τὸ δὲ ἄχρι τέγους ἀνώγειον ἀχα-  
 νὲς ἀνιέται, δυοῖν ἔνεκα τοῦ τε τὴν πρόπουσαν  
 αἰδῶ τῇ γυναικείᾳ φύσει διατηρεῖσθαι, καὶ τοῦ

τὴν ἀντίληψιν ἔχειν εὐμαρῇ καθεζομένης ἐν ἐπηκόῳ, ὡς μηδενὸς τὴν τοῦ διαλεγομένου φωνὴν ἐμποδίζοντος.

§. 4. Ἐγκράτειαν δὲ ὥσπερ τινὰ θεμέλιον προκαταβαλόμενοι τῇ ψυχῇ, τὰς ἄλλας ἐποικοδομοῦσιν ἀρετάς. Σιτίον δὲ ἢ ποτὸν οὐδεὶς ἂν αὐτῶν προσενέγκαιτο πρὸ ἡλίου δύσεως, ἐπειδὴ τὸ μὲν φιλοσοφεῖν ἄξιον φωτὸς κρίνουσιν εἶναι, σκοτούς δὲ τὰς σωματικὰς ἀνάγκας, ὅθεν τῷ μὲν ἡμέρας, ταῖς δὲ βραχὺ τι μέρος τῆς νυκτὸς ἔνειμαν. Ἕνιοι δὲ καὶ διὰ τριῶν ἡμερῶν ὑπομιμνήσκονται τροφῆς, οἷς πλείων ὁ πόθος ἐπιστήμης ἐνίδρυσται. Τινὲς δὲ οὕτως ἀνευφραίνονται καὶ τρυφῶσιν ὑπὸ σοφίας ἐστιώμενοι, πλουσίως καὶ ἀφθόνως τὰ δόγματα χορηγούσης, ὡς καὶ πρὸς διπλασίονα χρόνον ἀντέχειν, καὶ μόλις δι' ἕξ ἡμερῶν ἀπογιένεσθαι τροφῆς ἀναγκαίας, ἐθισθέντες, ὥσπερ φασὶ τὸ τῶν τεττίγων γένους, ἀεὶ τρέφεσθαι, τῆς ὥδης ὡς γε οἶμαι τὴν ἔνδειαν ἐξευμαριζούσης. Τὴν δὲ ἐβδόμην παντέρον τινα καὶ πανέορτον νομίζοντες εἶναι ἔξαιρέτου γέρωσ ἡξιώκασιν, ἐν ἣ μετὰ τὴν τῆς ψυχῆς ἐπιμέλειαν καὶ τὸ σῶμα λιπαίνουσιν, ὥσπερ ὁμέλει καὶ τὰ θρέμματα τῶν συνεχῶν πόνων ἀνιέντες. Σιτοῦνται δὲ πολυτελὲς οὐδὲν, ἀλλὰ ἄρτον εὐτελεῖ, καὶ ὄψον ἅλεις, οὓς οἱ ἀβροδιαίτατοι παραρτύουσιν ὑσσώπῳ· ποτὸν ὕδωρ ναματιαῖον αὐτοῖς ἐστίν. Ἄς γὰρ ἡ φύσις ὑπέστησε τῷ θνητῷ γένει δεσποίνας, πεινᾶν τε καὶ δίψαν, ἀπομειλίσ- 895 σονται, τῶν εἰς κολακείαν ἐπιφέροντες οὐδὲν, ἀλλ' Ῥ. αὐτὰ τὰ χρήσιμα, ὧν ἄνευ ζῆν οὐκ ἔστι. Διὰ τοῦτο ἐσθίουσι μὲν ὥστε μὴ πεινῆν, πίνουσι δὲ ὥστε μὴ διψῆν, πλησμονὴν ὡς ἐχθρόν τε καὶ ἐπίβουλον ἐκτρεπόμενοι ψυχῆς καὶ σώματος. Ἐπεὶ δὲ καὶ σκέπης διττὸν εἶδος τὸ μὲν ἐσθῆς, τὸ δὲ οἰκία, περὶ μὲν οἰκίας εἴρηται πρότερον, ὅτι ἐστὶν ἀκαλλώπιστος καὶ αὐτοσχέδιος, πρὸς τὸ χρειῶδες

αὐτὸ μόνον ἐργασμένη. Καὶ ἐσθῆς δὲ ὁμοίως εὐ-  
τελεσιτάτη, πρὸς ἀλέξημα κρυμοῦ τε καὶ θάλλπους,  
χλαῖνα μὲν ἀπὸ λασίου δορᾶς παχεῖα χειμῶνος, ἐξω-  
μῖς δὲ θέρους, ἥ ὀθόνη. Συνόλως γὰρ ἀσχοῦσιν  
ἀτυφίαν, εἰδότες τύφον μὲν τὸ ψεῦδος ἀρχὴν, ἀτυ-  
φίας δὲ ἀλήθειαν, ἐκάτερον δὲ πηγῆς λόγον ἔχον.  
Ῥέουσι γὰρ ἀπὸ μὲν τοῦ ψεύδους αἱ πολύτροποι  
τῶν κακῶν ἰδέαι, ἀπὸ δὲ τῆς ἀληθείας αἱ περιου-  
σίαι τῶν ἀγαθῶν ἀνθρωπίνων τε καὶ θείων.

§. 5. Βούλομαι δὲ καὶ τὰς κοινὰς συνόδους  
αὐτῶν καὶ ἱλαρωτέρας ἐν συμποσίοις διαγωγὰς εἰ-  
πεῖν, ἀντιτάξας τὰ τῶν ἄλλων συμπόσια. Οἱ μὲν  
γὰρ ὅταν ἄκρατον ἐμφορήσωνται, καθάπερ οὐκ οἶ-  
νον πίνοντες, ἀλλὰ παρακινήτικόν τι καὶ μανιωδες,  
καὶ εἴ τι χαλεπώτερον ἐπ' ἐκστάσει λογισμοῦ φυσι-  
κοῦ, ἀράσσουσι καὶ λυττῶσι κυνῶν τρόπον ἀτιθάσ-  
σων, καὶ ἐπανιστάμενοι δάκνουσιν ἀλλήλους, καὶ  
ἀποτρώγουσι, ῥῖνας, ὦτα, δακτύλους, ἕτερ' ἄττα  
μέρη τοῦ σώματος, ὥς τὸν ἐπὶ Κύκλωπος καὶ τῶν  
Ὀδυσσεώς ἐταίρων μῦθον ἀποδεδειχέναι τούτους ἀ-  
ληθῆ; ψωμοὺς, ἧ φησιν ὁ ποιητὴς, ἐπεσθίοντας  
ἀνδρομέους, καὶ ὠμότερον ἢ ἐκεῖνος. Ὁ μὲν γὰρ  
ἐχθροὺς ὑποτοπήσας ἡμύνατο, οἱ δὲ συνήθεις καὶ  
φίλους· ἐστὶ δὲ ὅτε καὶ συγγενεῖς, ἐφ' ἀλῶν καὶ  
τραπέζης, ἄσπονδα ἐν σπονδαῖς ἐργασάμενοι τῶν  
ἐν τοῖς γυμνικοῖς ἀγῶσιν ὅμοια, καὶ παρακόπτον-  
τες ὥς καὶ νόμισμα δόκιμον ἄσκησιν, οἱ ἀντὶ ἀ-  
θλητῶν ἄθλιοι. Τοῦτο γὰρ αὐτοῖς ἐπιφημιστέον.  
Ἄπερ γὰρ νήφοντες ἐν σταδίοις ἐκεῖνοι, θεαταῖς  
478 χρώμενοι τοῖς παρ' Ἑλλησι μεθ' ἡμέραν, ἕνεκα  
Μ.νίκης καὶ στεφάνων ὀλυμπιονίκαί σὺν τέχνῃ δρῶ-  
σιν, οὗτοι κιβδηλεύοντες ἐπὶ συμποσίων, νύκτωρ  
ἐν σκότῳ μεθύοντες, ἐμπαροινοῦντες, ἀνεπιστημό-  
νως καὶ κακωτέχνως ἐπ' ἀτιμίᾳ καὶ ὕβρει καὶ αἰ-  
κίᾳ χαλεπῇ τῶν ὑπομενόντων ἐνεργοῦσιν. Εἰ δὲ



μηδεὶς οἷα βραβευτὴς παρελθὼν εἰς μέσον διαλύ-  
σει, μετὰ πλείονος ἔξουσίας καταπαλαίουσι, φο-  
νῶντες ἐν ταυτῷ καὶ θανατῶντες. Πάσχουσι γὰρ  
οὐκ ἐλάττονα ὧν διατιθέασιν, ἅπερ οὐκ ἴσασι πα- 896  
ραπαίοντες, οἱ τὸν οἶνον, οὐχ ὥς ὁ κωμικός φη-  
P. σιν ἐπὶ κακῷ τῶν πλησίον αὐτῶν μόνον, ἀλλὰ καὶ  
ἐπὶ τῷ ἰδίῳ πίνειν ὑπομένοντες. Τοιγαροῦν οἱ πρὸ  
μικροῦ παρελθόντες εἰς τὰ συμπόσια σῶοι καὶ φί-  
λοι, μικρὸν ὕστερον ἑξίασιν ἐχθροὶ καὶ τὰ σώματα  
ἠκρωτηριασμένοι. Καὶ οἱ μὲν συνηγόρων καὶ δικα-  
στῶν, οἱ δὲ καταπλάστων καὶ ἱατρῶν καὶ τῆς ὑπὸ  
τούτων δέονται βοηθείας. Ἕτεροι δὲ τῶν μετριω-  
τέρων δοκούντων εἶναι συμποτῶν, ὥςπερ μανδρα-  
γόραν τὸν ἄκρατον πίνοντες ὑποβεβλήκασι, καὶ τὸν  
εὐώνυμον ἀγκῶνα προβαλόντες, καὶ τὸν αὐχένα ἐγ-  
κάρσιον ἐπιστρέψαντες ἐνεργόμενοι ταῖς κύλιξιν,  
ὑπνω βαθεῖ πιέζονται, μηδὲν μήτε ἰδόντες, μήτε  
ἀκούσαντες, ὥς μίαν μόνην ἔχοντες αἴσθησιν τὴν  
ἀνδραποδωδεδιστάτην γεῦσιν. Οἶδα δὲ τινας, οἱ ἐ-  
πειδὰν ἀκροθώρακες γένωνται, πρὶν τελέως βαπτι-  
σθῆναι, τὸν εἰς τὴν ὑστεραίαν πότον ἐξ ἐπιδό-  
σεως καὶ συμβολῶν προευτρεπιζομένους, μέρος ὑπο-  
λαμβάνοντας τῆς ἐν χερσὶν εὐφροσύνης εἶναι, τὴν  
περὶ τῆς εἰς τὸ μέλλον μέθης ἐλπίδα. Τοῦτον  
τὸν τρόπον διαζῶντες ἄοικοι καὶ ἀνέστιοι διατε-  
λοῦσιν, ἐχθροὶ μὲν γονέων, καὶ γυναικῶν, καὶ τέ-  
κνων, ἐχθροὶ δὲ καὶ τῆς πατρίδος, πολέμιοι δὲ καὶ  
ἑαυτῶν. Ὑγρὸς γὰρ καὶ ἄσωτος βίος ἅπασιν ἐπί-  
βουλος.

§. 6. Ἴσως δὲ ἂν τις ἀποδέξαιτο τὴν ἐπιπο-  
λάζουσαν νυνὶ πανταχοῦ τῶν συμποσιῶν διάθε-  
σιν, κατὰ πόθον τῆς ἰταλικῆς πολυτελείας καὶ τρυ-  
φῆς, ἣν ἐξέλωσαν Ἕλληνές τε καὶ Βάρβαροι, πρὸς  
ἐπίδειξιν μᾶλλον ἢ πρὸς εὐωχίαν ποιούμενοι τὰς  
παρασκευάς. Τρίκλινά τε καὶ περίκλινα χελώνης  
ἢ ἐλέφαντος κατεσκευασμένα, καὶ τιμαλφεστέρας

ὕλης, ὧν τὰ πλῆστα λιθοκόλλητα, στρωμαὶ ἀ-  
 λουργεῖς ἐννυφασμένου χρυσοῦ καὶ ἀργύρου, καὶ ἀν-  
 θοβαφεῖς ἕτεραι παντοίων χρωμάτων, πρὸς τὸ τῆς  
 ὕψεως ἐπαγωγὸν, ἐκπωμάτων πλῆθος, ἐκτεταγμέ-  
 νων καθ' ἕκαστον εἶδος. Ῥυτὰ γὰρ καὶ φιάλαι  
 καὶ κύλικες, καὶ ἕτερα πολυειδῆ τεχνικώτατα θη-  
 ρίκλεια καὶ τορελαῖς ἐπιστημονικῶν ἀνδρῶν ἡκριβω-  
 479 μένα, διακονικὰ ἀνδράποδα, εὐμορφότατα καὶ πε-  
 Μ ρικαλλέστατα, ὡς ἀφιγμένα οὐχ ὑπηρεσίας ἕνεκα  
 μᾶλλον, ἢ τοῦ φανέντα τὴν τῶν θειωμένων ὄψιν  
 ἡδύναι. Τοῦτων οἱ μὲν παῖδες ἔτι ὄντες οἰνοχοῦσι,  
 ὑδροφοροῦσι δὲ βούπαιδες, λελουμένοι καὶ λελεια-  
 σμένοι, τὰ τε πρόσωπα ἐντρίβονται καὶ ὑπογράφον-  
 ται, καὶ τὰς τῆς κεφαλῆς τρίχας εὖ πως διαπλέ-  
 κονται σφηκούμενοι. Βαθυχαῖται γάρ εἰσιν, ἢ μὴ  
 κειρόμενοι τὸ παράπαν, ἢ τὰς προμετωπιδίους αὐ-  
 τὸ μόνον ἐξ ἄκρων εἰς ἐπανίσωσιν, καὶ γραμμῆς  
 κυκλοτεροῦς ἡκριβωμένοι σχῆμα, χιτῶνάς τε ἀρα-  
 χνοῦφεῖς καὶ ἐκλεύκους ἐπαναζωσάμενοι, τὰ μὲν 89  
 ἔμπροσθια κατωτέρω τῶν ὑπὸ γόνυ, τὰ δὲ κατό-  
 πιν μικρὸν ὑπὸ τοῖς γονατίοις, ἐκάτερον δὲ μέρος  
 οὐλοτέραις ταῖς σειραῖς ἐπιδιπλώσεισι κατὰ τὴν  
 τῶν χιτωνίσκων συμβολὴν συστέλλοντες, ἐκ πλα-  
 γίων κόλπους ἀπαιωροῦντες, εὐρύναντες τὰ κοῖλα  
 τῶν πλευρῶν ἐφειδρεύουσιν. Ἄλλοι δὲ μεράκια πρω-  
 τογένεια τοὺς λούλους ἄρτι ἀνθοῦντες, ἀθύρματα  
 πρὸ μικροῦ παιδεραστῶν γεγονότες, ἡσχημένοι σφό-  
 δρα περιέργως πρὸς τὰς βαρυτέρας ὑπηρεσίας, ἐπὶ-  
 δεῖξις ἐστιατόρων εὐπορίας, ὡς δὲ ἔχει τὸ ἀληθές,  
 ἀπειροκαλίας, ὡς ἴσασιν οἱ χρώμενοι. Πρὸς δὲ  
 τούτοις αἱ πεμμάτων καὶ ὄψων καὶ ἡδυσμάτων ποι-  
 κιλαί, περὶ ἃ σιτοπόνοι καὶ ὀψαρτυταὶ πονοῦνται,  
 φροντίζοντες οὐ γεῦσιν, ὅπερ ἀναγκαῖον ἦν, ἡδύ-  
 ναι μόνον, ἀλλὰ καὶ ὄψιν τῇ καθαριότητι. Ἐπὶ  
 γοῦν καὶ πλείους εἰσχομίζονται τράπεζαι πλήρεις ἀ-  
 πάντων, ὅσα γῆ τε καὶ θάλαττα καὶ ποταμοὶ καὶ

ἄῃρ φέρουσιν, ἔκλογα πάντα καὶ εὖσαρκα, χειρ-  
σαιών, ἐνύδρων, ἀεροπόρων, ὧν ἐκάστη διαλλάσ-  
σει καὶ ταῖς παρασκευαῖς, καὶ ταῖς παραρτύσεσιν.  
Ὑπὲρ δὲ τοῦ μηδὲν εἶδος ἀπολειφθῆναι τῶν ἐν τῇ  
φύσει, τελευταῖαι τῶν ἀκροδρῶν εἰσχομίζονται  
γέμουσαι, δίχα τῶν εἰς τοὺς κώμους καὶ τὰς λε-  
γομένας ἐπιδειπνίδας. Εἶτα αἱ μὲν ἐκκομίζονται  
κεναὶ διὰ τὴν τῶν παρόντων ἀπλησίαν, οἱ τρό-  
πον αἰδυῶν ἐμφορούμενοι, κατοψοφαγοῦσιν οὖ-  
τως, ὥς καὶ τῶν ὀστέων ἐπεντραγεῖν· τὰς δὲ λω-  
βήσαντες καὶ σπαράξαντες, ἡμιβρώτους ἔωσιν. Ὁ-  
ταν δὲ τελέως ἀπαγορεύσωσι, τὰς μὲν γαστέρας  
ἄχρι φαρύγγων πεπληρωμένοι, κενοὶ δὲ πρὸς τὰς  
ἐπιθυμίας, ἀπειρηκότες πρὸς τὰς ἐδωδάς, τοὺς  
ἀνχένας ἐν κύκλῳ περιάγοντες, τοῖς ὀφθαλμοῖς καὶ  
τοῖς μυκτῆρσι περὶ χνεύουσι, τοῖς μὲν τὰς εὖσαρ-  
κίας καὶ τὸ πλῆθος, τοῖς δὲ τὴν ἀναδιδομένην  
κνίσσαν. Εἶτα ὅταν ἀμφοτέρων ὀψεῶν τε καὶ ὀ-  
σμῶν γένωνται διακορεῖς, ἐσθίειν διακελεύουσιν, ἐπ-  
αινέσαντες οὐκ ὀλίγα τὴν παρασκευὴν καὶ τὸν  
ἐστιάτορα τῆς πολυτελείας. Ἀλλὰ τί ταῦτα προσ-  
ῆκε μὴκύνειν, ἃ παρὰ πολλοῖς ἤδη τῶν μετριωτέ-  
ρων καταγινώσκειται προσαναρῶντων τὰς ἐπιθυ-  
μίας, ὧν ἡμείωσις ὠφέλιμον; Εὖξαιτο γὰρ ἂν τις  
480 τὰ ἀπενκταιότατα πείνᾳν τε καὶ δίψαν, ἢ τὴν  
Μ. ἐν ταῖς τοιαύταις εὐωχίαις ἄφθονον σιτίων καὶ πο-  
τῶν περιουσίαν.

§. 7. Τῶν γοῦν ἐν τῇ Ἑλλάδι συμποσίων τὰ  
περιβόητα καὶ σημειωδέστατα δύο ταῦτά ἐστιν, οἷς  
καὶ Σωκράτης παρετύγχανε· τὸ μὲν ἐν Καλλίου,  
ἡνίκα στεφανωθέντος Αὐτολύκου, τὰ ἐπινίκια εἰστι-  
ᾶτο, τὸ δὲ ἐν Ἀγάθωνος, ἃ καὶ μνήμης ἡξίωσαν  
ἄνδρες τὰ τε ἦθη καὶ τοὺς λόγους φιλόσοφοι, Ξε-898  
νοφῶν τε καὶ Πλάτων. Ἀνεγράψαντο γὰρ ὡς Ἀ-Ρ.  
ξιομνημόνευτα, οἷς ὑπετόπασαν χρήσασθαι παρα-  
δείγμασι τοὺς ἔπειτα τῆς ἐν συμποσίοις ἐμμελοῦς

διαγωγῆς. Ἀλλ' ὁμως καὶ ταῦτα συγκρινόμενα τοῖς τῶν ἡμετέρων, οἱ τὸν θεωρητικὸν ἡσπάσαντο βίον, γέλως ἀναφανεῖται. Ἡδονὰς μὲν οὖν ἔχει ἐκάτερον, ἀνθρωπικώτερον δέ ἐστι τὸ Ξενοφώντος. Αὐλητρίδες γὰρ καὶ ὀρχησται, καὶ θανματοποιοὶ, καὶ ποιηταὶ γελοίων, ἐπὶ τῷ σκῶψαι καὶ χαριεντίσασθαι μέγα φρονοῦντές εἰσι, καὶ τινα ἄλλα τῶν ἐν ταῖς ἰλαρωτέραις ἀνέσεσι. Τὸ δὲ πλατωνικὸν ὅλον σχεδόν ἐστι περὶ ἔρωτος, οὐκ ἀνδρῶν ἐπὶ γυναιξὶν ἐπιμανέντων, ἢ γυναικῶν ἀνδράσιν αὐτὸ μόνον — ἐπιτελοῦνται γὰρ αἱ ἐπιθυμίαι αὐταὶ νόμῳ φύσεως — ἀλλὰ ἀνδρῶν ἄρσεσιν, ἡλικία μόνον διαφέρουσι. Καὶ γὰρ εἴ τι περὶ ἔρωτος καὶ οὐρανίου Ἀφροδίτης κεκοιμηθεῖσθαι δοκεῖ, χάριν ἀστεισμοῦ παρείληπται. Τὸ γὰρ πλεῖστον αὐτοῦ μέρος ὁ κοινὸς καὶ πάνδημος ἔρως διεῖληφεν, ἀνδρείαν μὲν τὴν βιωφελειστάτην ἀρετὴν κατὰ πόλεμον καὶ κατ' εἰρήνην ἀφαιρούμενος, θήλειαν δὲ νόσον ταῖς ψυχαῖς ἀπεργαζόμενος, καὶ ἀνδρογύνους κατασκευάζων, οὓς ἐχρῆν πᾶσι τοῖς πρὸς ἀλήτην ἐπιτηδεύμασι συγκροτεῖσθαι. Ἀνμηνάμενος δὲ τὴν παιδικὴν ἡλικίαν καὶ εἰς ἔρωμένης τάξιν καὶ διάθεσιν ἀγαγὼν, ἐξημίωσε καὶ τοὺς ἔραστὰς περὶ τὰ ἀναγκαιότατα, σῶμά τε καὶ ψυχὴν καὶ οὐσίαν. Ἀνάγκη γὰρ τοῦ παιδευαστοῦ τὸν μὲν νοῦν τετάσθαι πρὸς τὰ παιδικὰ, καὶ πρὸς ταῦτα μόνον ὀξυδερκοῦντα, πρὸς δὲ τὰ ἄλλα πάντα ἰδιά τε καὶ κοινὰ, τυφλούμενον ὑπὸ τῆς ἐπιθυμίας, καὶ μάλιστα εἰ ἀποτυγχάνοι, συντήκεσθαι· τὴν δὲ οὐσίαν ἐλαττοῦσθαι διχόθεν, ἐκ τε ἀμελείας, καὶ τῶν εἰς τὸν ἐρώμενον ἀναλωμάτων. Παραφύεται δὲ καὶ μείζον ἄλλο πάνδημον κακόν. Ἐρημίαν γὰρ πόλεων, καὶ σπάνιν τοῦ ἀρίστου γένους ἀνθρώπων, καὶ στείρωσιν καὶ ἀγονίαν τεχνάζονται, οἱ μιμοῦνται τοὺς ἀνεπιστήμους

481 νας τῆς γεωργίας, σπείροντες ἀντὶ τῆς βαθυγείου Μ.πεδιάδος ὑγάλμους ἀρούρας, ἢ λιθώδη καὶ ἀπό-



κροτα χωρία, ἃ πρὸς τῷ μηδὲν πεφυκέναι βλα-  
στάνειν, καὶ τὰ βληθέντα φθείρει σπέρματα. Σιω-  
πῶ τὰ τῶν μύθων πλάσματα καὶ τοῖς δισωμάτους,  
οἳ κατ' ἀρχὰς προσφύντες ἀλλήλοις ἐρωτικάις δυ-  
νάμεσιν, αὐτοῖς οἷα μέρη συνελήλυθότα διεζεύχθη-  
σαν, τῆς ἁρμονίας ὑφ' ἧς συνείχοντο λυθείσης.  
Εὐπαράγωγα γὰρ ταῦτα πάντα, δυνάμενα τῇ και-  
νότητι τῆς ἐπινοίας τὰ ὧτα δελεάζειν, ὧν ἐκ 899  
πολλοῦ τοῦ περιόντος οἱ Μωϋσέως γνώριμοι μεμα-Ρ.  
θηκότες ἐκ πρώτης ἡλικίας ἐρᾶν ἀληθείας καταφρο-  
νοῦσιν, ἀνεξαπάτητοι διατελοῦντες.

§. 8. Ἀλλ' ἐπειδὴ τὰ διωνομασμένα συμπόσια  
τοιαύτης μεσιτῆς φλυαρίας ἐστίν, ἐν ἑαυτοῖς ἔχοντα  
τὸν ἔλεγχον, εἴ τις μὴ πρὸς δόξαν, καὶ τὴν διαδο-  
θεῖσαν περὶ αὐτῶν ὡς δὴ πάννυ κατωρθωμένων φή-  
μην ἐθειλήσῃν ἀφορᾶν, ἀντιτάξω τῶν ἀνατεθεικό-  
των τὸν ἴδιον βίον καὶ ἑαυτοὺς ἐπιστήμῃ καὶ θεω-  
ρίᾳ τῶν τῆς φύσεως πραγμάτων, κατὰ τὰς τοῦ  
προφήτου Μωϋσέως ἱερωτάτας ὑφηγήσεις. Οὗτοι  
τὸ μὲν πρῶτον ἀθροίζονται δι' ἑπτὰ ἐβδομάδων, οὐ  
μόνον τὴν ἀπλὴν ἐβδομάδα, ἀλλὰ καὶ τὴν δύνα-  
μιν τεθηπότες. Ἀγνὴν γὰρ καὶ ἀειπάρθενον αὐτὴν  
ἴσασιν. Ἔστι δὲ προϊόρτιος μεγίστης ἐορτῆς, ἣν πεν-  
τηκοντὰς ἔλαχεν, ἀγιώτατος καὶ φυσικώτατος ἀρι-  
θμῶν, ἐκ τῆς τοῦ ὀρθογωνίου τριγώνου δυνάμειος,  
ὅπερ ἐστὶν ἀρχὴ τῆς τῶν ὅλων γενέσεως καὶ συστά-  
σεως. Ἐπειδὴ οὖν συνέλθωσι λευχευμένουντες παι-  
δροὶ μετὰ τῆς ἀνωτάτω σεμνότητος, ὑποσημαίνον-  
τός τινος τῶν ἐφημερευτῶν — οὕτω γὰρ ὀνομάζειν  
ἔθος τοὺς ἐν ταῖς τοιαύταις ὑπηρεσίαις — πρὸ τῆς  
κατακλίσεως σπάντες ἐξῆς κατὰ στοῖχον ἐν κόσμῳ,  
καὶ τὰς τε ὄψεις καὶ χεῖρας εἰς οὐρανὸν ἀνατείναν-  
τες, τὰς μὲν, ἐπειδὴ τὰ θείας ἄξια καθορᾶν ἐπαι-  
δείθησαν, τὰς δὲ, ὅτι καθαραὶ λημμάτων εἰσὶν,  
ὑπ' οὐδεμιᾶς προσφάσεως τῶν εἰς πορισμὸν μαινό-

μεναι, προσεύχονται τῷ Θεῷ θυμῆρη γενέσθαι καὶ κατὰ νοῦν ἀπαντῆσαι τὴν εὐωχίαν. Μετὰ δὲ τὰς εὐχὰς οἱ πρεσβύτεροι κατακλίνονται, ταῖς εἰσκρίσεσιν ἀκολουθοῦντες. Πρεσβυτέρους γὰρ οὐ τοὺς πολυτεῖς καὶ παλαιοὺς νομίζουσιν, ἀλλ' ἔτι κομιδῇ νέους παῖδας, ἐὰν ὀψὲ τῆς προαιρέσεως ἔρασθῶ-  
 482 σιν, ἀλλὰ τοὺς ἐκ πρώτης ἡλικίας ἐνηβήσαντας  
 Μ καὶ ἐνακμιάσαντας τῷ θεωρητικῷ μέρει φιλοσοφίας, ὃ δὴ κάλλιστον καὶ θειότατόν ἐστι. Συνεστιῶνται δὲ καὶ γυναῖκες, ὧν πλεῖσται γηραιαὶ παρθένοι τυγχάνουσι τὴν ἀγνείαν, οὐκ ἀνάγκη, καθάπερ ἔναι τῶν παρ' Ἑλλήσιν ἱερείων, διαφυλάξασαι μᾶλλον ἢ καθ' ἐκούσιον γνώμην, διὰ δὲ ζῆλον καὶ πόθον σοφίας, ἥ συμβιοῦν σπουδάζουσι, τῶν περὶ σῶμα ἡδονῶν ἡλόγησαν, οὐ θνητῶν ἐκγόνων, ἀλλ' ἀθανάτων ὀρεχθεῖσαι, ἃ μόνη τίττειν ἀφ' ἐαυτῆς οἶα τέ ἐστιν ἡ Θεοφιλῆς ψυχὴ, σπείραντος εἰς αὐτὴν ἀκτῖνας νοητὰς τοῦ πατρὸς, αἷς δυνήσεται θεωρεῖν τὰ σοφίας δόγματα.

§. 9. Διανενέμηται δὲ ἡ κατάκλισις χωρὶς μὲν ἀνδράσιν ἐπὶ δεξιὰ, χωρὶς δὲ γυναῖξιν ἐπ' εὐνώνυμα. Εἴ ποὺ τις ὑπολαμβάνει στρωμνὰς, εἰ καὶ οὐ πολυτελεῖς, ἀλλ' οὖν μαλακωτέρας ἀνθρώποις εὐ- 900  
 γένεσι καὶ ἀστείοις καὶ φιλοσοφίας ἀσκηταῖς εὐτρε-  
 πῖσθαι, στιβάδες εἰσὶν εἰκαιότερας ὕλης, ἀφ' ὧν εὐτελῇ πάνυ χαμαίστρωτα παπύρου τῆς ἐγχωρίου, μικρὸν ὑπέρχοντα κατὰ τοὺς ἀγκῶνας ἵνα ἐπερείδοιντο. Τὴν μὲν γὰρ λακωνικὴν σκληραγωγίαν ὑπανιᾷσιν, αἰεὶ δὲ καὶ πανταχοῦ τὴν ἐλευθέριον εὐκολίαν ἐπιτηδεύουσιν, ἀνὰ κράτος τοῖς ἡδονῆς φίλοις ἀπεχθόμενοι. Διακονοῦνται δὲ οὐχ' ὑπ' ἀνδραπόδων, ἡγούμενοι συνόλως τὴν θεραπόντων ἢ δούλων κτῆτιν εἶναι παρὰ φύσιν. Ἡ μὲν γὰρ ἐλευθέρους ἀπαντας γεγέννηκεν· αἱ δὲ τινων ἀδικίαι καὶ πλεονεξίαι ζηλωσάντων τὴν ἀρχέτακον ἀνισότη-  
 τα καταζεύξασαι, τὸ ἐπὶ τοῖς ἀσθενεστέροις κρά-

τος τοῖς δυνατωτέροις ἀνῆψαν. Ἐν δὴ τῷ ἱερῷ  
 τούτῳ συμποσίῳ δοῦλος μὲν ὡς ἔφην οὐδεὶς, ἐλεύ-  
 θεροὶ δὲ ὑπηρετοῦσι, τὰς διακονικὰς χρείας ἐπιτε-  
 λούντες οὐ πρὸς βίαν, οὐδὲ προστάξεις ἀναμένον-  
 τες, ἀλλ' ἐθέλουσιν γνῶμη φθάνοντες μετὰ σπου-  
 δῆς καὶ προθυμίας τὰς ἐπικελεύσεις. Οὐδὲ γάρ  
 οἱ τυχόντες ἐλεύθεροι τάττονται πρὸς ταῖς ὑπ-  
 ουργίαις ταύταις, ἀλλ' οἱ νέοι τῶν ἐν τῷ συ-  
 στήματι μετὰ πάσης ἐπιμελείας ἀριστίνδην ἐπι-  
 κριθέντες, ὃν χρὴ τρόπον ἀστείους καὶ εὐγενεῖς  
 πρὸς ἄκραν ἀρετὴν ἐπειγομένους, οἱ καθάπερ υἱοὶ  
 γνήσιοι φιλοτίμως ἄσμενοι πατράσιν καὶ μητράσιν  
 ὑπουργοῦσιν, κοινούς αὐτῶν γονεῖς νομίζοντες οἰ-  
 κειότερους τῶν ἀφ' αἵματος, εἶγε καλοκαγαθίας  
 οὐδὲν οἰκειότερόν ἐστι τοῖς ἐν φρονοῦσιν. Ἀζῶστοι  
 δὲ καὶ καθεμιμένοι τοὺς χιτωνίσκους εἰσίσαιν ὑπηρε-  
 483 τήσοντες, ἕνεκα τοῦ μηδὲν εἰδῶλον ἐπιφέρεισθαι  
 Μ.δουλοπρεποῦς σχήματος εἰς τοῦτο τὸ συμπόσιον.  
 Οἶδα ὅτι γελᾶσονται τινες ἀκούσαντες· γελᾶσονται  
 δὲ οἱ κλαυθμῶν καὶ θρήνων ἄξια δρῶντες. Οἶνος  
 ἐν ἐκείναις ταῖς ἡμέραις οὐκ εἰσχομίζεται, ἀλλὰ δι-  
 ανγέστατον ὕδωρ, ψυχρὸν μὲν τοῖς πολλοῖς, θερ-  
 μὸν δὲ τῶν πρεσβυτάτων τοῖς ἁβροδιαίτοις. Καὶ  
 τράπεζα καθαρὰ τῶν ἐναίμων, ἐφ' ἧς ἄρτος μὲν  
 τροφή, προσόψημα δὲ ἅλες οἷς ἐστιν ὅτε καὶ ὕσ-  
 σωπος ἥδυσμα παραρτύεται διὰ τοὺς τρυφῶντας.  
 Νηφάλια γὰρ ὡς τοῖς ἱερεῦσι θύειν, καὶ τούτοις  
 βιοῦν ὁ ὀρθὸς λόγος ὑφηγεῖται. Οἶνος μὲν γὰρ ἀ-  
 φροσύνης φάρμακον, ὅψα δὲ πολυτελῆ τὸ θρεμμά-  
 των ἀπλησιότατον διερεθίζει τὴν ἐπιθυμίαν.

§. 10. Καὶ τὰ μὲν πρῶτα τοιαῦτα. Μετὰ δὲ  
 τὸ κατακλιθῆναι μὲν τοὺς συμπότας ἐν αἷς ἐδή-  
 λωσα τάξεις, στήναι δὲ τοὺς διακονουμένους ἐν κό-  
 σμῳ πρὸς ὑπηρεσίαν ἐτοιμούς, πότος δ' οὐκ ἔστιν,  
 εἴποι τις ἄν; \*\*\* Ἄλλ' ἔτι μᾶλλον ἢ πρότερον, ὡς 901  
 μηδὲ γρούξαι τινὰ τολμᾶν ἢ ἀναπνεῦσαι βιαιότερον, Ρ.

ζητεῖ τις τι τῶν ἐν τοῖς ἱεροῖς γράμμασιν, ἢ καὶ ὑπ' ἄλλου πρόταθέν τι ἐπιλύεται, φροντίζων μὲν οὐδὲν ἐπιδείξεως. Οὐ γὰρ τῆς ἐπὶ δεινότητι λόγων ἐγκλείας ὀρέγεται, θεάσασθαι δέ τινα ποθῶν ἀκριβέστερον, καὶ θεασάμενος μὴ φθονῆσαι τοῖς ἄλλοις εἰ καὶ μὴ ὁμοίως ὀξύδερχοῦσι, τὸν γοῦν τοῦ μαθεῖν ἡμερον παραπλήσιον ἔχουσι. Καὶ ὁ μὲν σχολαιοτέρα χρῆται τῇ διδασκαλίᾳ, διαμένων καὶ βραδύνων ταῖς ἐπαναλήψεσιν, ἐγχαράττων ταῖς ψυχαῖς τὰ νοήματα. Τῇ γὰρ ἐρμηνείᾳ τοῦ εὐτρόχως καὶ ἀπνευστὶ συνείροντος, ὁ τῶν ἀκροωμένων νοῦς συνομαρτεῖν ἀδυνατῶν, ὑστερίζει καὶ ἀπολείπεται τῆς καταλήψεως τῶν λεγομένων. Οἱ δὲ ἀνωρθιακότες εἰς αὐτὸν, ἐπὶ μιᾷς καὶ τῆς αὐτῆς σχέσεως ἐπιμένοντες ἀκροῶνται, τὸ μὲν συνιέναι καὶ κατειληφέναι νεύματι καὶ βλέμματι διασημαίνοντες, τὸν δὲ ἔπαινον τοῦ λέγοντος ἰλαρότητι καὶ τῇ σχέδην περιαγωγῇ τοῦ προσώπου, τὴν δὲ διαπόρησιν ἡρεμαιοτέρα κινήσει τῆς κεφαλῆς, καὶ ἄκρῳ δακτύλῳ τῆς δεξιᾶς χειρός. Οὐχ ἥττον δὲ τῶν κατακεκλιμένων οἱ παρεστῶτες νέοι προσέχουσιν. Αἱ δὲ ἐξηγήσεις τῶν ἱερῶν γραμμάτων γίνονται δι' ὑπονοιωῶν ἐν ἀλληγορίαις. Ἀπασα γὰρ ἡ νομοθεσία δοκεῖ τοῖς ἀνδράσι τούτοις ζοικέναι ζῶν· καὶ σῶμα μὲν ἔχειν τὰς ῥητὰς διατάξεις, ψυχὴν δὲ τὸν ἐναποκείμενον ταῖς λέξεσιν ἀόρατον νοῦν, ἐν ᾧ ἤρξατο ἡ λογικὴ ψυχὴ διαφερόντως τὰ οἰκεῖα θεωρεῖν, ὥσπερ διὰ κατόπτρου τῶν ὀνομάτων, ἐξαίσια κάλλη νοη-  
484 μάτων ἐμφερόμενα κατιδοῦσα, καὶ τὰ μὲν σύμβολα  
**Μ** διαπτύξασα καὶ διακαλύψασα, γυμνὰ δὲ εἰς φῶς προαγαγοῦσα τὰ ἐνθίμια, τοῖς δυναμένοις ἐκ μικρᾶς ὑπομνήσεως τὰ ἀφανῆ διὰ τῶν φανερῶν θεωρεῖν. Ἐπειδὴν οὖν ἱκανῶς ὁ πρόεδρος διειλέχθαι δοκῇ, καὶ κατὰ προαίρεσιν ἀπηντηκέναι, τῷ μὲν ἡ διάλεξις εὐστόχως ταῖς ἐπιβολαῖς, τοῖς δὲ ἡ ἀκρόασις, κρότος ἐξ ἀπάντων ὥς ἂν συνηδομένων εἰς τὸ ἐποψόμενον γίνεται. Καὶ ἔπειτα ὁ ἀναστὰς ὕμνον



ἄδει πεποιημένον εἰς τὸν θεόν, ἢ καινὸν αὐτὸς πεποιηκὼς, ἢ ἀρχαῖον τινα τῶν πάλαι ποιητῶν. Μέτρα γὰρ καὶ μέλη καταλελοίπασι πολλὰ ἐπῶν τριμέτρων, προσοδίων, ὕμνων, παρασπονδείων, παραβωμίων, στασίμων, χορικῶν, στροφαῖς πολυστροφόις εὖ διαμεμετρημένων. Μεθ' ὃν καὶ οἱ ἄλλοι κατὰ τάξεις ἐν κόσμῳ προσήκοντι, πάντων κατὰ πολλὴν ἡσυχίαν ἀκροωμένων, πλὴν ὅποτε τὰ ἀκροτελεύτια καὶ ἐφύμνια ἄδειν δέοι. Τότε γὰρ ἐξηχοῦσι πάντες τε καὶ πᾶσαι. Ὅταν δὲ ἕκαστος διαπεράνηται τὸν 902 ὕμνον, οἱ νέοι τὴν πρὸ μικροῦ λεχθεῖσαν τράπεζαν Ρ. εἰσκομίζουσιν, ἐφ' ἧς τὸ παναγέστατον σιτίον, ἄρτος ἐξυμνωμένος μετὰ προσοψήματος ἁλῶν, οἷς ὕσσωπος ἀναμείμικται, δι' αἰδῶ τῆς ἀνακειμένης ἐν τῷ ἁγίῳ προνάῳ ἱερῆς τραπέζης. Ἐπὶ γὰρ ταύτης εἰσὶν ἄρτοι καὶ ἄλεις ἄνευ ἡδυσμάτων. Ἄζυμοι μὲν οἱ ἄρτοι, ἀμιγεῖς δὲ καὶ οἱ ἄλεις. Προσῆκον γὰρ ἦν, τὰ μὲν ἀπλούστατα καὶ εἰλικρινέστατα τῇ κρατίστῃ τῶν ἱερῶν ἀπονεμηθῆναι μερίδι, λειτουργίας ἄθλον, τοὺς δὲ ἄλλους τὰ μὲν ὅμοια ζηλοῦν, ἀπέχεσθαι δὲ τῶν ἄρτων, ἵνα ἔχῃσι προνομίαν οἱ κρείττονες.

§. 11. Μετὰ δὲ τὸ δεῖπνον τὴν ἱερὰν ἄγουσι παννυχίδα. Ἀγεται δὲ ἡ παννυχὶς τὸν τρόπον τοῦτον. Ἀνίστανται πάντες ἄθροοι, καὶ κατὰ μέσον τὸ συμπόσιον δύο γίνονται τὸ πρῶτον χοροὶ, ὁ μὲν ἀνδρῶν, ὁ δὲ γυναικῶν. Ἡγεμῶν δὲ καὶ ἑξαρχος 485 αἰρεῖται καθ' ἑκάτερον ἐντιμότητος τε καὶ ἐμμελέστατος. Εἴτα ἄδουσι πεποιημένους εἰς τὸν θεόν ὕμνους πολλοῖς μέτροις καὶ μέλεσι, τῇ μὲν συνηχοῦντες, τῇ δὲ καὶ ἀντιφώνοις ἁρμονίαις ἐπιχειρονομοῦντες καὶ ἐπορχούμενοι, καὶ ἐπιθειάζοντες τότε μὲν τὰ προσόδια, τότε δὲ τὰ στάσιμα, στροφάς τε τὰς ἐν χρεῖα καὶ ἀντιστροφούς ποιοῦμενοι. Εἴτα ὅταν ἑκάτερος τῶν ἀνδρῶν ἰδίᾳ καὶ τῶν γυναικῶν ἰδίᾳ καθ' ἑαυτὸν ἐστιαθῇ, καθάπερ ἐν ταῖς βακχείαις ἀκρότου σπάσαντες τοῦ θεοφιλοῦς ἀγαμίνονται,

καὶ γίνονται χορὸς εἰς ἕξ ἄμφοϊν, μίμημα τοῦ πά-  
 λαι συστάντος κατὰ τὴν ἐρουθρὰν θάλασσαν, ἔνεκα  
 τῶν θαυματουργηθέντων ἐκεῖ. Τὸ γὰρ πέλαγος  
 προστάξει θεοῦ, τοῖς μὲν σωτηρίας αἴτιον, τοῖς δὲ  
 πανωλεθρίας γίνεται. Ραγέντος μὲν γὰρ καὶ βιαι-  
 οῖς ἀνακοπαῖς ὑποσυρέντος καὶ ἐκατέρωθεν ἕξ ἐναν-  
 τίας οἷα τειχῶν παγέντων, τὸ μεθόριον διάστημα  
 εἰς λεωφόρον ὁδὸν καὶ ξηρὰν πᾶσαν ἀνατμηθὲν εὐ-  
 ρύνετο, δι' ἧς ὁ λεὼς ἐπέξενξεν ἄχρι τῆς ἀντιπέρας  
 ἡπείρου, πρὸς τὰ μετέωρα παραπεμφθεῖς. Ἐπιδρα-  
 μόντος δὲ ταῖς παλιρρόοιαις, καὶ τοῦ μὲν ἔνθεν, τοῦ  
 δὲ ἐνθεν εἰς τὸ χερσωθὲν ἔδαφος ἀναχυθέντος, οἱ ἐπ-  
 ακολουθήσαντες τῶν πολεμίων κατακλυσθέντες δια-  
 φθείρονται. Τοῦτο καὶ ἰδόντες καὶ παθόντες, ὁ καὶ  
 λόγου καὶ ἐννοίας καὶ ἐλπίδος μεῖζον ἔργον ἦν, ἐν-  
 θουσιῶντες ἄνδρες ὁμοῦ καὶ γυναῖκες, εἰς γενόμενοι  
 χορὸς, τοὺς εὐχαριστηρίους ὕμνους εἰς τὸν σωτῆρα  
 θεὸν ᾗδον, ἐξάρχοντος τοῖς μὲν ἀνδράσι Μωϋσέως  
 τοῦ προφήτου, ταῖς δὲ γυναῖξι Μαριὰμ τῆς προφή-  
 τιδος. Τούτῳ μάλιστα ἀπεικονισθεῖς ὁ τῶν θερα-  
 πευτῶν καὶ θεραπευτρίδων, μέλεσιν ἀντήχοις καὶ  
 ἀντιφώνοις πρὸς βαρὺν ἦχον τῶν ἀνδρῶν ὁ γυναι-  
 κῶν ὁξὺς ἀνακρινάμενος, ἐναρμόνιον συμφωνίαν ἀ-903  
 ποτελεῖ, καὶ μουσικὴν ὄντως. Πάγκαλα μὲν τὰ νοή-Ρ.  
 ματα, πάγκαλοι δὲ αἱ λέξεις, σεμνοὶ δὲ οἱ χορευταί.  
 Τὸ δὲ τέλος καὶ τῶν νοημάτων καὶ τῶν λέξεων καὶ  
 τῶν χορευτῶν εὐσέβεια. Μεθυσθέντες οὖν ἄχρι πρωΐας  
 τὴν καλὴν ταύτην μέθην, οὐ καρηβαροῦντες ἢ κα-  
 ταμύοντες, ἀλλὰ διεγερμένοι μᾶλλον ἢ ὅτε παρεγέ-  
 νοντο εἰς τὸ συμπόσιον, τὰς τε ὕψεις καὶ ὅλον τὸ  
 σῶμα πρὸς τὴν ἑω στάντες, ἐπὶ ἀνθεαίνονται τὸν ἡ-  
 λιον ἀνίσχοντα, τὰς χεῖρας ἀνατείναντες εἰς οὐρανὸν  
 486 εὐημερίαν καὶ ἀλήθειαν ἐπείχονται καὶ ὀξυωπίαν  
 Μ.λογισμοῦ. Καὶ μετὰ τῆς εὐχᾶς εἰς τὰ ἑαυτοῦ ἕκα-  
 στος σεμνεῖα ἀναχωροῦσι, πάλιν τὴν συνήθη φιλο-  
 σοφίαν ἐμπορευσόμενοι καὶ γεωργήσαντες. Θερα-

πεντῶν μὲν δὴ πέρι τοσαῦτα θεωρίαν ἀσπασαμένων  
 φύσειως, καὶ τῶν ἐν αὐτῇ καὶ ψυχῇ μόνῃ βιωσάν-  
 των, οὐρανοῦ μὲν καὶ κοσμοῦ πολιτῶν, τῷ δὲ πα-  
 τρὶ καὶ ποιητῇ τῶν ὅλων γνησίως συσταθέντων ὑπ’  
 ἀρετῆς, ἥτις φιλίαν αὐτοῖς προεξένησεν οἰκειότατον  
 γέρας, καλοκάγαθίας προςθεῖσα πάσης ἀμείνον ἐν-  
 τυχίας ἐπ’ αὐτὴν ἀκρότητα φθάνον εὐδαιμονίας.

---

---

L I P S I A E,  
EX OFFICINA HIRSCHFELDI.

---







LGR  
P565R.

14546

Author Philo Judæus

Title Opera omnia; [ed. by Richter]. Vol. 5.

University of Toronto  
Library

DO NOT  
REMOVE  
THE  
CARD  
FROM  
THIS  
POCKET

Acme Library Card Pocket  
Under Pat. "Ref. Index File"  
Made by LIBRARY BUREAU

